......آخری چٹانحصہ اولنسیم حجازی

آ خری چٹان

آخری چٹان ۔۔۔۔حصہ اول ۔۔۔نسیم حجازی ۔۔۔۔۔۔

فهرست

03	پ یش لفظ
40	پهلاحصهبغدا د
72	طاہرکے نئے دوست اور دشمن
97	صفيه
118	قاسم كاا نتقام
139	طاہر بن بوسف
155	حصه دوم خلفیه کاایلجی
172	ایک انگشاف
188	تيمور ملك
215	ثر یا
237	سپاہی کی بیٹی
259	سیا ہی اور تاجر
275	دعوت يمل

يبيش لفظ

"آخری چٹان" کامسودہ کممل ہو چکاتھا۔ بیدداستان لکھتے وقت میں سوچا کرتا تھا کہ شاید چٹگیزی دور کے مؤرفیین نے جن کے بیانات سے میں متاثر ہوا ہوں،
تا تا ریوں کے مظالم بیان کرنے میں مبالغہ آرائی سے کام لیا ہو،لیکن مجھے کیا معلوم تھا کہ صرف ایک سال کے بعد میں اپنے گھر کو وحشت و ہر ہریت کی اس آگ کی لیسٹ میں دیکھوں گا جس نے چند صدیاں قبل عالم اسلام کے بہترین شہروں کو جلا کر اگھرویا تھا۔

چنگیزی دورکاایک مؤرخ کھتا ہے کہ اگر میں تا تاریوں کے تمام مظالم بیان کروں تو ڈرہے کہ آنے والی نسلیں مجھے جھوٹا کہیں گی،اور آج میں محسول کرتا ہوں کہ مشرقی پنجاب میں وحشیوں کے ایک گروہ گی آنے والی نسلیں بھی اپنے ان اسلاف کے کارنا موں کو جھٹلائیں گی جنھوں نے وحشت و ہر ہریت کی تاریخ میں ایک نے باب کا اضافہ کیا ہے۔

مشرتی پنجاب کے واقعات جس قدرالمناک ہیں،اسی قدرسبق آموز بھی ہیں ۔ ہم ہندوستان میں اپنی تاریخ کے ایک فیصلہ کن مر حلے میں داخل ہو چکے ہیں ۔اس مر حلے پر ایک صحیح قدم ہمیں اوج ثریا تک اورایک غلط قدم تحت الو می تک پہنچا سکتا

اگر ہم چاہیں نومشر تی پنجاب کے شہیدوں کا خون بے بسی کے آنسوؤں سے دھوڈ الیس اور چاہیں نو اس خون کی روشنائی سے پاکستان کاروشن ترین باب لکھڈ الیس

ان وا قعات سے قوم کے ان در دمندوں کی آئکھیں کھل جانی چاہئیں جواس انٹرنیٹ ایڈیشن دوم سال 2006 -www.Nayaab.Net انقلابی دور میں بھی قوم کے ہر درد کے علاج کے لیے" تا زہ بیان" اور" نئی قرار دادین" کافی سمجھتے ہیں۔ اگر کل تک انھیں کوئی خوش فہی تھی تو آج وہ دور ہو جانی چا ہے۔ اگر قوت کا جواب منطق سے دیا جا سکتا تو تا تا ریوں کا سیلاب بخارا اور بغداد کو نا ہو دکرتا ہوام صرتک نہ جا پہنچتا۔ وہ الفاظ جن کی تا سید کے لیے شمشیر نہ ہو ، کسی قوم کی تقدیر نہیں بدل سکتے اور وہ قلم جوخون میں تیر نانہیں سکھتا، تا ریخ کے صفحات پر کوئی یا سیدار نفوش بنانے سے قاصر رہتا ہے۔

'' آخری چٹان'' ہمارے ماضی کا ایک آئینہ ہے اور اس آئینے میں ہم اپنے حال کے خدوخال دیکھ کراپنے میں ہم اپنے حال کے خدوخال دیکھ کراپنے مستقبل کوسنوار سکتے ہیں، ورنہ تاریخ شاہد ہے کہ قدرت کسی قوم کی سیاسی غلطیاں معاف نہیں کرتی ۔

"آخری چٹان" میں قوم کے ان نوجوانوں کو پیش کرتا ہوں جنھوں نے اپنے کندھوں پر پاکستان کی عظیم الثان تعمیر کا بوجھاٹھایا ہے۔
کندھوں پر پاکستان کی عظیم الثان تعمیر کا بوجھاٹھایا ہے۔
کندھوں پر پاکستان کی عظیم الثان تعمیر کا بور، ۲۱۱ کتوبر کے ۱۹۴۹ء

پہلا حصہ یوسف بن ظہیر

صحرائے عرب سے اسلام کا چشمہ پھوٹا اور وہ ریگ زارجنھیں صدیوں سے کسی سیاح نے قابل توجہ نہ سمجھا تھا، زمانے کی نگاہوں کا مرکز بن گئے۔ جہالت کی تاریکیوں میں بھٹلنے والی انسانیت جس آفتاب ہدایت کی منتظر تھی، وہ فاران کی چوٹیوں سے نمودار ہوا۔

اس دن جب آمند کے لال ،عبداللہ کے بیٹے اور عبدالمطلت کے پوتے کانام محمد سجویز کیا جارہا تھا،مصور فطرت دنیا کے نقشے میں ایک نیارنگ بھر رہا تھا۔قدرت اقوام عالم کی رہنمائی عربوں کوسونپ رہی تھی اور مورخ تاریخ عالم کا ایک نیاباب لکھ رہے تھے۔رحمت کے فرشتے ،غلای اور جہالت کی زنجیروں میں جکڑی ہوئی مجروح انسا نیت کو حربیت اوراخوت اور مساوات کاسبق دے رہے تھے۔

عرب کے صحرانشیں لات وہبل کوتو ڈکراٹھے اور دنیا پر رحمت کی گھٹاہن کر چھا گئے اوران کے لوے نے ہر لوے کا کاٹا۔ان کی تہذیب، تدن اوراخلاق نے ہر تہذیب ہرتدن اور ہراخلاق پر فتح حاصل کی ۔انھوں نے دنیا سے نساد کے درخت کی جڑیں کاٹیس اور باغ آدم میں اپنے خون سے سلح وامن کے درخت کی آبیاری کی جڑیں کاٹیس اور باغ آدم میں اپنے خون سے سلح وامن کے درخت کی آبیاری کی ۔کفر کی تاریکیاں دو پہر کے سائے کی طرح سمٹ رہی تھیں ۔قیصر و کسرای کے استبداد کے کل مسار ہو چکے تھے ۔غازیان اسلام کی فتو حات کا جھنڈ اایک طرف کوہ البرز کی ہرفانی چو ٹیوں اور دوسری طرف افریقہ کے بیتے ہوئے ریگ زاروں میں البین کے دریا وَں کا پانی پی رہے تھے۔تیرہ سو ہراتس کے بعد آج بھی ایک مورخ جیران ہو کے دریا وَں کا پانی پی رہے تھے۔تیرہ سو ہراتس کے بعد آج بھی ایک مورخ جیران ہو

انثر نبیٹ ایڈیشن دوم سال 2006 www.Nayaab.Net

کریہ سوال کرتا ہے کہ عربوں کے گھوڑوں کی رفتار غیر معمولی تھی یا قدرت نے ان کے سامنے زمین کوسمٹنا سکھادیا تھا؟

یہ ایک انقلاب تھا۔ایک روشن انقلاب ۔قدرت نے عرب کے ریت کے ذروں کوستاروں کی چیک عطا کی اورانھیں دنیا کے تاریک ترین گوشوں میں بھیر دیا

لیکن چھسوسال کے بعد ایک اور انقلاب آیا ۔ایک تاریک انقلاب!شاید اسلام کے چراغ نے جس تاریکی کا کئی صدیوں تعاقب کیا تھا۔ جاروں اطراف سے سے کر صحرائے گو بی میں پناہ لے چکی تھی ۔ شاید اس آگ کی چنگاریاں جے عرب کے بانی ہے بجھایا جاچکا تھا۔صحرائے گونی کی ٹھنڈی ربیت میں دب کرسلگ رہی تھیں اور چھسو برس سےاس انتظار میں تھیں کہ خرمن اسلام کے محافظ کب سوتے ہیں ۔حقیقت بیہ ہے کہ خرمن اسلام کے محافظ ایک مدت سے اونگھ رہے تھے اور کفر کی آگ چھسو برس اس لیے دنی ہی کہ قرون اولی کے مجاہدین کی داستانیں اس کے کیے یانی کے چھینٹوں کا کام دیتی رہیں۔ دشمنان اسلام کو دولت عباسیہ کے کھو کھلے محل بھی اس قوم کے نا قابل تنخیر قلعے دکھائی دیتے تھے جس کے اسلاف نے پہلی صدی ججری میں دنیا کے بڑے بڑے جاہر با دشاہوں کے تاج اپنے یا وَں تلے روند ڈالے تھے ۔قریباً چھسوسال کے بعلہ جبر واستبدا د کی وہ ہوں جو روم و ایران کی سطوت کے کھنڈروں میں سورہی تھی،صحرائے گونی کے ایک چرواہے کے وجود میں نمودار ہوئی ۔اس چروا ہے کانا متموجن تھا، بعد میں وہ چنگیز خان کے نام سےمشہور ہوا۔ دنیا کاوہ فاتح جس کے اقبال کا سفینہ خون کے دریا میں تیرتا تھا، جس کے مقدر میں ظلمت کے طوفا نوں کی رہنمائی تھی ۔اسی چنگیز خاں کی قیادت میں منگولیا کے

وحتی قبائل ایک آندھی کی طرح اٹھے اور تہذیب کا ہر چراغ بجھاتے ہوئے دنیا کے چاروں طرف چھا گئے ۔ چھ سو ہرس قبل جو با دل صحرائے عرب سے نمودار ہوئے سے، انھوں نے باغ آدم پر رحمت کے موتی نچھاور کیے سے لیکن چھ سو ہرس بعد صحرائے گوئی سے جو آندھی نمودار ہوئی ۔ اس میں با دلوں کے بجائے پھٹے ہوئے آتش فشاں پہاڑوں کا دھواں تھا اور اس دھو ئیں کے با دلوں کے لحاف میں اس آتشیں مادے کا بے پناہ سیلا ب تھا، جو شہروں اور بستیوں کو جلاتا ہواگر رگیا ۔ بابل، نیوا اور پوئی آئی کے کھنڈر د کھے کرانسان کی روح قدرت کے جن تخ بی عناصر کی خمہ گیری کا اعتراف کرتی ہے ۔ وہ تا تاریوں کے آتشیں طوفان کے سامنے بے ہمہ گیری کا اعتراف کرتی ہے ۔ وہ تا تاریوں کے آتشیں طوفان کے سامنے بے حمہ گیری کا اعتراف کرتی ہے ۔ وہ تا تاریوں کے آتشیں طوفان کے سامنے بے حمہ گیری کا اعتراف کرتی ہے ۔ وہ تا تاریوں کے آتشیں طوفان کے سامنے بے دوہ تا تاریوں کے آتشیں طوفان کے سامنے ب

(٢)

مہذب دنیا کے لیے چنگیز خان کا افواج کاطریق جنگ بالکل نیا تھا۔ دنیا ان

کے لیے ایک وسیع شکارگاہ تھی ۔ خانہ بدوش نا تاریوں کے پاس گھوڑوں کی کی نہتی۔

بھیڑ بجریوں کے علاوہ وہ گھوڑوں کے گوشت اور دودھ پر گزارہ کرتے تھے ۔اس

کے علاوہ وہ جنگل کے ہرجا نور کا گوشت کھاجاتے تھے ۔ صحرائے گوبی میں شہروں اور
بستیوں کانا منہ تھا۔ اگر کہیں بارش ہوجاتی تو یہ خانہ بدوش وہاں جا نکلتے اور جب تک

ان کے مویشی گھاس کا آخری تنکا تک نہ چر لیتے ،وہ وہیں رہنے اور پھر جب کوئی
مسافر کہ پیغام دیتا کہ فلاں مقام پر بارش کے چند چھیئے پڑے ہیں تو وہ ادھر کارخ
کر لیتے ۔ بعض او قات نئی چرا گاہوں کی تلاش میں ایک قبیلے کی دوسرے قبیلے سے
مطوع بھیڑ ہو جاتی اور طاقت وراپنے کمزور حریف کے مویشیوں پر قابض ہونے کے
علاوہ اس کے زن ومر دکو بھی غلام بنالیتا ۔اس لیے کمزور قبائل اپنی حفاظت کے لیے
علاوہ اس کے زن ومر دکو بھی غلام بنالیتا ۔اس لیے کمزور قبائل اپنی حفاظت کے لیے

متحد ہوکر کسی طاقت ورآ دمی کواپنا امیر بنا لیتے تھے۔ سر دیوں میں شال کی سر دہواؤں سے بہتمام علاقہ کر ہُ زمہر بربن جاتا۔ ربیت کے تو دوں پر برف کی چا در بچھ جاتی۔ چارہ نہ ہونے کی وجہ سے مویشیوں کا دودھ سو کھ جاتا اور وہ گرمیوں کے بچائے ہوئے خشک گوشت پر گزارہ کرتے۔ بھی بھی تیز آندھیاں ان کے خیمے اڑا کرلے جاتیں اوران کے مویشیوں کوادھراُدھرکر دیتیں۔

فطرت کے ساتھا لیک دائمی جنگ نے ان لوگوں کو حد درجہ جفا کش بنا دیا تھا۔ وہ کئی کئی دن تک گھوڑے کی پیٹھ پر بیٹھ سکتے تتھاور کئی کئی دن بھو کے رہ کرلڑ سکتے تتھے

چنگیز خان فے ہوئے ہر داروں کی سرکوئی کرنے کے بعد انھیں اپنامطیع فرمان بنالیا ۔ پھر خانہ بدوش تا تا ریوں کے سامنے ان مما لک کے نقشے پیش کیے، جہاں لہلہاتے باغات ہر سبز کھیتیاں اور سدا بہار چرا گا ہیں تھیں ۔ لوٹ مار کی ہوں نے تمام خانہ بدوشوں کو چنگیز خان کے جھنڈ ے تلے جمع کر دیا ۔ تا تا ری ہمسایہ ممالک پر بھو کے عقابوں کی طرح جھیٹے اور وہ اقوام جنمیں پر امن زندگی نے تن ممالک پر بھو کے عقابوں کی طرح جھیٹے اور وہ اقوام جنمیں پر امن زندگی نے تن آسان بنا دیا تھا ، ان کے حملوں کی تاب نہ لاسکیں ۔ چند برس میں چنگیز خان کی افواج شال اور مشرق کے کئی ممالک پر قبضہ کر چکی تھیں ۔ ہمسایہ سلطنتیں ان کی فقو طات کی رفتار پر چیران تھیں ۔ وہ ایک ایک دن میں کئی کئی منازل طرح تے اور بیک وقت کئی مقامات سے دوسرے ممالک پر یلغار کر دیتے ۔ ان ممالک کی افواج جملہ آوروں کورو کئے کے لیے سی ایک سرحد پر جمع ہوتیں ، چنگیز خان کی فوج کا ایک حصہ ان کا مقابلہ کرتا اور باقی افواج مخالف سمتوں سے ملک میں داخل ہو کرشہروں اور بستیوں پر قبضہ کرے سلطنت کا تمام نظام مفلوج کر دیتیں ۔ بعض اوقات یوں بھی

ہوتا کہسی ملک کا سیہ سالارتا تاریوں کی پیش قدمی سے باخبر ہوکران کاراستہ رو کئے کے لیےسرحد پریڑاؤڈال دیتا۔اس کے جاسوس اسے ہرروزیہی خبر دیتے کہ حملہ '' وروں کارخ اسی طرف ہے لیکن ایک صبح کوئی ایکچی بیہ پیغام لے کر آ جا تا کہ چنگیز خان کی باقی افواج نے دوسری سر حدعبور کر کے دارالحکومت پر قبضہ کرلیا ہے۔ تا تاریوں کی حیرت انگیز کامیا بی کارازان کی رفتار میں تھا۔وہ گھوڑوں کی ننگی پیٹے برسواری کرتے تھے۔ ہرسوار کے ساتھ کئی گھوڑے ہوتے تھے۔ جب ایک گھوڑا تھک جاتا تو سوار دوسرے گھوڑے پر بیٹھ جاتا ۔ بلغارے وفت سوارکواگر بھوک محسوں ہوتی تو وہ گھوڑ ہے کی پیٹے پر زخم کر کے اس کے خون کے چند گھونٹ چوس لیتا ۔ لمبے سفر میں بھی تا تاری اینے ساتھ بہت تھوڑا سامان رسداٹھاتے تھے۔ جنگل میں وہ فالتو گھوڑے کھا لیتے اوررائتے کے شہروں اور بستیوں سےمویثی چھین لیتے ۔اگرکسی شہر کے باشندے مزاحمت کے بغیر ہتھیا رڈال دیتے تو تا تاری صرف ان لوگوں کونٹل کرتے جنھیں سیا ہیا نہ خدمت کے قابل سمجھا جاتا تھا۔ تاہم ہر سیاہی مفتوح قوم کی عورتوں کی بےحرمتی کرناایناحق سمجھتا تھا۔

اگر کوئی شہر مزاحت کے بعد فتح ہوتا تو مکانوں کوآگ لگا دی جاتی اور مکینوں کو فتل کر دیا جاتا ۔ ہرفوج کا جرنیل اپنے سپاہیوں کو فتح کی یا دگار تعمیر کرنے کا حکم دیتا اور تا تا ری سپاہی نوجوا نوں کے علاوہ بچوں ، بوڑھوں اور عور توں کے سر کاٹ کر مینار بنا دیتے ۔ پھر جس فوج کا مینار سب سے بلند ہوتا ، اس کے افسر وں اور سپاہیوں کو چنگیز خان شاباش دیتا ۔ بعض اوقات دو سپاہیوں میں اس بات پر جھگڑ ابھی ہوجاتا کہ تمہمارا مینار اندر سے کھو کھلا ہے ور نہ آج میری فوج نے زیا دہ سرکا نے ہیں ۔

کہمہارا مینار اندر سے کھو کھلا ہے ور نہ آج میری فوج نے زیا دہ سرکا نے ہیں ۔

پیوہ قوم تھی جس کے ہاتھوں عالم اسلام کی عربت ناک تباہی مقدر ہو چکی تھی ۔

پیوہ قوم تھی جس کے ہاتھوں عالم اسلام کی عربت ناک تباہی مقدر ہو چکی تھی ۔

اس عالم اسلام کی تباہی ، جو امنتثار اور لامرکزیت کی آخری حد تک پہنچ چکا تھا۔ان مسلمانوں کی تباہی جو غفلت کی نیندسور ہے تھے ، جواحکام الہی پر عمل پیرا ہونے کی بجائے اپنی خواہشات کے مطابق اس کی تاویلیں گھڑنے کے عادی ہو چکے تھے۔ ان کے پاس آدھی دنیا کو فتح کرنے والے اسلاف کی تلواریں اب بھی تھیں لیکن اسلاف کا ایمان نہ تھا۔

(m)

مدیے سے کوئی ڈیڑھ کوس کے فاصلے پر ایک چھوٹی سی بہتی کی مسجد میں صبح کی نماز کے بعد شخ احمد بن حسن قر آن وحدیث کا درس دے رہے تھے۔طاہر بن یوسف مسجد میں داخل ہوااور شیخ کی طرف دیکھنے لگا۔

طاہر کی عمر کوئی بائیس سال کے قریب تھی۔اس کے دراز قد ،سڈول جسم اور حسین چہرے میں غایت درجہ کی شوکت اور دل فریبی تھی ۔نگا ہوں میں عقاب کی سی بے باکی اس کی ذہانت کی آئینہ دارتھی۔

احد بن حسن نے سوال کیا۔ " تیار ہوائے؟"

"جى مان! مين مي جان ميرخصت موآيا مون" ـ

احمد بن حسن نے شاگر دوں کورخصت کیا اوراٹھ کرنو جوان کے ساتھ مسجد سے باہر نکل آئے۔

مسجد کے دروازے سے باہر شخ کا ایک نوکر گھوڑا لیے کھڑا تھا۔ جوسفر کے لیے ضروری سامان سے لیس تھا۔ احمد بن حسن نے گھوڑے کی گردن پر تھیکی دی۔ گھوڑے نے گردن اٹھائی ، کان کھڑے کر لیے اورا گلاسم زمین پر مارنے لگا۔ احمد بن حسن نے مسکراتے ہوئے طاہر کی طرف دیکھا اور کہا۔ ''تمہارا گھوڑا

کہہ رہاہے کہ دھوپ تیز ہور ہی ہے، ہمیں جلد رخصت کرو! طاہر!میرے ذہن میں اس وفت کوئی ایسی بات نہیں جو میں تم سے بار باریہلے نہیں کہہ چکا ۔ بغدا دتمہارے لیےایک نئی دنیا ہوگی ۔وہاںتم جیسے نوجوان کے لیے بننے اور بگڑنے کے ہزاروں سامان موجود ہیں ۔حیا ہوتو اس باغ کے کانٹو ں سے الجھ کررہ جاؤ۔ حیا ہوتو اپنا دامن مہکتے ہوئے پھولوں سے بھرلو۔ بغداد خوبیوں اور برائیوں کا مرکز ہے ۔لیکن اب برائیاں زیا دہ ہورہی ہیں اورخوبیاں کم تہمہیں کئی تلخیوں کا سامنا کرنا پڑے گااور کئی حوصلة شكن مراحل ہے گزرنا ہو گا۔ قاضی فخر الدین میر اخط پڑھ کریقیناً تمہارے لیے بہت کچھ کریں گے ۔اورممکن ہے کہان کی مد د سےتم در بارخلافت تک رسائی حاصل کرسکو ۔ دربارخلا دنت برتز ک اورابرانی امرای کا غلبہ ہے ۔وہ تمہارا راستہ رو کنے کی ہر ممکن کوشش کریں گے ۔لیکن مجھے تمہاری صلاحیتوں پر بھروسہ ہے ۔تم علم کے گہرے دریاؤں کی سیر کر چکے ہو۔ مدینے کے بہترین د ماغ تمہاری ذمانت پر رشک کرتے ہیں ۔مومن کی زندگی کا دوسرا جو ہرسیہ گری ہےاورتم تلوارہے کھیلنا بھی جانتے ہو ۔اس وفت عالم اسلام کوتمہارے علم سے زیا دہ تمہاری تلوار کی ضرورت ہے۔بغداد میں قاضی فخر الدین تمہارے لے بہترین رہنما ثابت ہوں گے ۔اگران کے وسلے سےتم کوئی بلندمر تبہ حاصل کرلونؤ پیر بات یا در کھنا کہ امارت کا نشہ برا ہوتا ہے۔خدا کی خوشنو دی کوخلیفہ کی خوشنو دی پر مقدم ہمجھنا اور ہمیشہ خیال رکھنا کہتم عبدالملک بننے کے لیے ہیں،عبداللہ بننے کے لیے پیدا ہوئے ہو۔انی دولت کے لحاظ سے تم بغداد کے امیر ترین آدمیوں میں شار کیے جاؤ گے ۔ میں نے ان جواہرات میں ہے ایک ہیراایک جوہری کو دکھایا تھا اوراس کے مجھے بتایا تھا کہ کہ اس کی قیمت دس ہزار دینار ہے کم نہیں ۔ میں نے ان میں سے یا کچ بڑے بڑے

ہیرے رکھ لیے ہیں ۔وہ میرے پاس امانت رہیں گے ۔اس کے علاوہ میں نے تجارت میں تمہارا حصہ رکھا تھا۔اگر تمہیں اعتر اض نہ ہوتو میں تمہارے لیے یہاں ایک باغ خریدلوں؟''

نو جوان نے کہا۔'' مجھے آپ نے مجبور کیا ہے ور نہ میں تو اتنی دولت ساتھ لے جانے کی ضرورت نہیں سمجھتا''۔

شیخ نے کہا۔اس کے متعلق کافی بحث ہو چکی ہے اور بغداد جا کرتمہیں محسوں ہو گا کہ میری رائے شیخے تھی ۔ ہاں اس دولت سے کہیں زیا دہ قیمتی چیز تمہارے پاس صلاح الدین کی تلوار ہے اورتم اس کاحق ادا کرنا جانتے ہو۔اب چلوتمہیں در یہورہی ہے۔۔۔۔۔امین کہاں ہے؟''

"وہ میرے ساتھ جانے پر بھند تھا۔ میں نے نوکر کے ساتھ شہر بھیجے دیا ہے۔"
گھوڑے کی باگ پکڑتے ہوئے طاہر نے مصافحے کے لیے شخ کی طرف
ہاتھ بڑھایا لیکن شخ نے مصافحے کی بجائے اپنے ہاتھ پھیلا دیئے اور آگے بڑھ کر
نوجوان کو گلے لگا۔

''میرے بیٹے!اس نے بھرائی ہوئی آواز میں کہا۔''کتہاری جدائی ہارے
لیے بہت صبر آز ماہوگی ۔خداتمہارے نیک ارادوں میں برکت دے'۔
احد سے بغل گیرہونے کے بعد نوجوان نے خدا حافظ کہہ کر مصافحے کے لیے
دوبارہا تھ بڑھایالیکن احمد نے کہا۔''تم گھوڑے پرسوارہوجاؤ!''۔
''نہیں! مجھ سے بیا گستاخی نہیں ہو سکتی ۔'' بیا کہہ کرنو جوان نے گھوڑے سے
ار نے کی کوشش کی لیکن شخ نے اسے ہاتھ سے رو کتے ہوئے کہا۔ بیٹا! مجھےا یک مجاہد
کے گھوڑے کی باگ بیٹر نے کی سعادت سے محروم نہ کرو۔اگر صدین اکبڑا سامہ بن

زید کے گھوڑے کی باگ تھام کر اپناسر مبارک فخر سے اونچا کر سکتے تھے مجھے بھی آج اپی خوش بختی پر ناز ہے۔ بڑھا ہے میں میر نے نحیف ہاتھا گرچہ تلوار نہیں اٹھا سکتے لیکن ان میں تمہارے گھوڑے کی باگ تھا منے کی قوت ابھی باقی ہے۔ خوش بخت ہے وہ قوم جس کے افراد جوانی میں تلواروں سے کھیلتے ہیں اور بڑھا ہے میں اپ بچوں کے گھوڑوں کی باگ پکڑ کرانھیں میدان جہاد کا راستہ دکھاتے ہیں۔''

احمد بن حسن طاہر کے گھوڑے کی باگ پکڑے ہوئے نخلستان سے باہر نکلے۔ وہ کچھ دوراوراس کے ساتھ جانا چاہتے تھے لیکن طاہر نے کہا۔'' آپ زیا دہ تکلیف نہ کیجئے ، مجھے اجازت دیجئے''۔

احمد بن حسن نے گھوڑ ہے کی باگ طاہر کے ہاتھ میں دیتے ہوئے کہا۔ ' طاہر!
میں نے سنا ہے کہ بغداد کے درختوں کی چھاؤں بہت ٹھنڈی ہوتی ہے۔ بیٹا وہاں جا
کرسونہ جانا اور وہاں زید کا خیال رکھنا۔ وہ بہت سیدھا آدی ہے۔ بغداد کے امراء
کے ہوشیار اور چالاک نوکروں سے اس کا مقابلہ نہ کرنا۔ اس کی سادگی بھی بھی
حمافت کی حد تک پہنچ جاتی ہے لیکن اس کی بہا دری اور ایٹاراس کی ہرکوتا ہی کی تلافی
کرتا ہے۔''

طاہر نے کہا۔'' آپ اطمینان رکھے، میں اسے اپنا بہترین دوست سمجھتا ہوں

احمد بن حسن نے خدا حافظ کہہ کر گھوڑے کی باگ چھوڑ دی۔ (ہم)

طاہر بن یوسف اس زمانے میں پیدا ہوا تھا جب صلاح الدین ایو بگا کی تلوار عالم اسلام کی طرف یورپ کی عیسائی طاقتوں کی بلغار روکے ہوئے تھے۔ گزشتہ صدی میں ترکان علجو ق نے ایک طرف بغداد کے عباسی خانیاء کی قیادت میں آرمینیا ،ایشائے کو چک اور شام میں ایک وسیع سلطنت قائم کر لی تھی اور دوسر کی طرف باز نطینی سلطنت سے بخیر ہ روم کے بہت سے ساحلی علاقے چھین لیے تھے ہوں ہوں میں علی میں بلجو تی ترکوں نے بازنظینی افواج کو ملاز جرو کے مقام پر فیصلہ کن شکست دی۔ سلجو تی ترکوں کی بڑھتی ہوئی طاقت سے خوفز دہ ہوکر پوپ اربن ٹانی نے پوپ کی اپیل ایک عرصے کے لے کوئی خاطر خواہ نتائے پیدا نہ کرسکی ۔ یورپ کے بادشاہ سلجو تیوں کی تلواروں کے سامنے سینہ پر ہونے کے لیے پوپ کی طرف سے فقط ثواب آخرت کا وعدہ کافی نہیں ہجھتے تھے ۔ ان کی نگاہ میں دنیا کی منفعت کے لیے شرح تیا کی منفعت کے لیے شرح تیا کی منفعت کے لیے شرح تیا کی منفعت کے لیے سلجو تیوں سے نبر دا زما ہونا شکار کے لیے عقاب کے گھو نسلے میں ہاتھ ڈا لئے سے کم خطر ناک نظا۔

لیکن اس زمانے میں ایک فرانسیسی را بہب اٹھا اور اس نے اچا تک یورپ کے عوام کو عالم اسلام کے خلاف مشتعل کر دیا ۔ اس را بہب کانام پطرس تھا ۔ اس نے صلیب اٹھائی اور گدھے پر سوار ہوکرتمام یورپ کا چکر لگایا ۔ اس کے پھٹے پرانے لباس اور ننگے پاؤں سے مظلومیت برتی تھی ۔ اس کی نگا ہوں میں انتقام کی چنگاریاں تھیں اور زبان پر زہر بلے نشتر تھے ۔ وہ جہاں جاتا لوگ اس گر دجمع ہوجاتے ۔ وہ ارض مقدس پر بلجو تیوں کے مظالم کی فرضی داستا نیس بیان کرتا ۔ خودروتا اور دوسروں کو را اتا ۔ عوام اس کی ہر تھر برے اختتام پر صلیب کی حرمت کے لیے قربان ہو جانے کی قسمیں کھاتے ۔ عوام کا جوش و خروش د کھے کر یورپ کی ہر چھوٹی اور برٹی ملائٹ کے حکمران عالم اسلام کے خلاف ایک فیصلہ کن جنگ لڑنے کے لیے تیار سلطنت کے حکمران عالم اسلام کے خلاف ایک فیصلہ کن جنگ لڑنے کے لیے تیار ہوگئے ۔ ہلال کے خلاف صلیب کی تمام قہر مائی قو تیں تیجا ہو چکی تھیں ۔ لیکن ملک

شاہ کیوفات تک بیسلاب رکارہا۔

ملک شاہ کی وفات کے بعد سلجو تی سلطنت ٹکڑے ہوگئی ۔اس کے تنزل کی رفتار ہندوستان میں اور نگ زیب عالمگیر گی وفات کے بعد سلطنت مغلیہ کے تنزل کی رفتار بھی تیز بھی ۔

سات سال کے عرصے میں مغرب کی طرف عالم اسلام کاوہ دفا می مورچہ جے یورپ کی عیسائی سلطنتیں نا قابل تنخیر مجھتی تھیں، خود بخو د ٹوٹ گیا اور ۱۹۲۱ء میں عیسائیت کاسلاب عالم اسلام پراٹد آیا۔

بغداد میں سلطنت عباسیہ نے ترکان بلجوق کے زوال پر اظمینان کا سانس لیا لیکن وہ عیسائیت کے خوف ناکسیا اب کی روک تھام کے لیے پچھنڈ کر سکے۔ایک سال کے اندراندرعیسائیوں نے سلجو قیوں کی رہی مہی طاقت کچل ڈالی اور پروشکم کے علاوہ شام کے بہت سے شہروں اور بندرگا ہوں پر قابض ہو گئے۔اور فلسطین اور شام کے چند علاقے ملاکرایک عیسائی سلطنت قائم کر دی۔ یہ سلطنت عالم اسلام کے سینے پرایک خبرتھی۔

قریباً بچاس سال کے بعد عالم اسلام کا مدافعانہ جذبہ عماد الدین زنگن کی شخصیت میں نمودار ہوا۔ اوراس کے جان تو رخملوں نے صلیب کے ملمبر داروں کے دلوں میں غازیان اسلام کی پرانی ہیں جان در دی۔ بغداد کے عباسی خلیفہ کی طرف سے ابتدا میں اس کی حوصلہ افزائی ہوئی اوراس کی شجاعت کی داستانیں سن کرمختلف اطراف سے عالم اسلام کے ہزاروں سرفروش اس کے جھنڈ سے تلے جمع ہونے لگے لیکن سلطنت کے اندرونی خلفشار کے باعث وہ اپنا کام پورانہ کرسکااورارض مقدس میں عیسائی سلطنت کا ٹمرا تا ہوا چرائے بجھتے ہوئے تا گیا۔ لیکن ہما تا ہوا چرائے بجھتے ہوئے تا گیا۔ لیکن ہم کے میں مصر

میں صلاح الدین ایوٹی کا اقتد اراس چراغ کے کیے ہوا کا آخری حجوزکا ثابت ہوا۔ ارض مقدس پھر ایک بار غازیان اسلام کے سمندا قبال کے بوسے لے رہی تھی، یورپ کی عیسائی طاقتوں کوصلاح الدین ایو ٹی کی تلوار سلجو قیوں کی تلواروں ہے کہیں زیا دہ خطرنا ک نظر آنے گگی اور فرانس ، جرمنی اورا نگلینڈ کے علاوہ پورپ کی تمام عیسائی سلطنتیں اپنی ٹڈی دل افواج کے ساتھ مشرق میں عیسائیت کے اقتد ار کے گرتے ہوئے ستونوں کوسہارا دینے کے لیے ہموجو دہوئیں۔

خلا فت عباسیہ نے اب کی باربھی براہ راست اس جنگ میں شرکت نہ کی کیکن صلاح الدین ایوٹی کے شجاعانہ کارناموں نے جلد ہی عالم اسلام کواس کا گرویدہ بنا دیا۔ پورپ کی ہے شارا فواج کی بلغار سے باخبر ہوکرعر ب،عراق اورتر کتان ہے گئ سر فروش کیے بعد دیگر ہے صلاح الدین ابو ٹی کے جھنڈے تلے جمع ہونے لگے۔

مدینے کے چنداورنوجوانوں کی طرح صلیب کے مقابلے میں ہلال کاپر چم بلندر کھنے کا جذبہ احمد بن حسن کوبھی مدینہ کیے فلسطین لے گیا۔ ہلال وصلیب کے معمولی معرکوں میں احمد بن حسن ایک گمنام سیاہی کی حیثیت سے شریک ہوتا رہا۔ اس کے رسالے کے افسر اس کی شجاعت کے معتر ف تھے کیکن وہ خو داعتا دی جواحمہ بن حسن کی اعلیٰ تعلیم وتر بہت کا نتیجہ تھی ، ایک مدت تک اس کے راستے میں رکاوٹ بی رہی ۔ بڑے سے بڑے آ دمی کوخوش کرنے کے لیے بھی وہ اپنی رائے بدلنے کے کیے تیار نہ ہوتا ۔اس کے دیتے کا سالا را یک تر ک تھااوروہ اس کی خودا عتادی کواس کی خود پیندی ہے تعبیر کرتا تھا۔

ا یک شاندار فنتے کے بعد رات کے وفت صلاح الدینؓ کی افواج ایک وسیع

میدان میں ڈیرہ ڈالے پڑی تھیں۔ایک طرف زینون کے چند درختوں کے قریب احمد بن حسن کے دیتے کاتر ک سالار چند سپاہیوں اورافسروں کی مجلس میں گزشتہ لڑائی کے واقعات پرتجرہ کررہاتھا۔

''احمد بن حسن کہاں ہے؟''اس نے اچا تک ایک سپاہی سے سوال کیا۔ سپاہی نے جواب دیا ۔''وہ درخت کے پنچے مشعل کے سامنے بیٹھ کر کوئی کتاب پڑھ رہاہے۔''

ترک افسر نے کہا۔''اگر اسے کتابیں پڑھنے کااس قدرشوق نہ ہوتو وہ ایک اچھاسپاہی بن سکتا ہے۔ پرسوں وہ پچ مچے ایک سپاہی کی طرح لڑر ہاتھا۔اس نے پاپچ نصرانیوں کوموت کے گھاٹ اتارااور مجھے یقین نہیں آتا تھا کہوہ احمد ہے ۔لیکن میہ کتابیں اسےنا کارہ بنادیں گ'۔

ایک نوجوان جواب تک خاموشی سے ایک طرف بیٹے اہوا تھا، بول اٹھا۔ ''ہو
سکتا ہے کہ وہ محض ایک سپاہی بننے کی بجائے کسی فوج کی رہنمائی کے لیے پیدا ہوا ہو!
ایک عام سپاہی شاید تلوار سے زیادہ کسی چیز کی ضرورت محسوس نہ کر لے لیکن ایک سالار کتابوں کی ضرورت سے انکار نہیں کرسکتا۔''

ترک افسر نے نوجوان کے الفاظ کی کوایک بلند قبیقیے میں چھپانے کی کوشش کرتے ہوئے کہا ۔ ''نو اہل بغدا دسب کے سب سالار ہیں ۔ بیروہ فقط کتابیں پڑھتے ہیں۔''

نوجوان نے جواب دیا۔"بیرعالم اسلام کی بدشمتی ہے کہ اہل بغداد کتاب کے ساتھ تلوار کی ضرورت محسوں نہیں کرتے ۔ورنہ عالم اسلام کا ہرسیا ہی ان کی قیادت میں لڑنا اپنے لیے باعث فخر سمجھتا۔"

مشعل کی روشن ہے دورہونے کے باعث ترک سالارا پے مخاطب کو پہچان نہ سکا ۔اس نے ذراترش کہجے میں کہا۔" بیاحمد بن حسن کا دوسر اساتھی کہاں ہے آ گیا؟ بھئی آگے آجاؤ!''

نوجوان کونے سے اٹھ کرسالار کے قریب آکر کھڑا ہوگیا ۔سالار نے کہا۔
''ارے یوسف آج تمہاری زبان کیے کھل گئی؟ بیٹے جاؤ! میں ہر بہادرکود کیے کرخوش ہوتا ہوں ۔ تم نے بہلے ہی معر کے میں ہم سب کواپنامعتر ف بنالیا ہے لیکن اس بات کاخیال رکھو کہ یہاں کی رائے عامہ اہل بغدا دکی ستائش کو پہند نہیں کرتی ۔''
یوسف نے شجیدگی سے جواب دیا''بات کرتے وقت میر ہے فہن میں رائے عامہ نہیں، آپ تھے اور اہل بغدا دکو میں اس وقت تعریف کے قابل سمجھتا ہوں نہ میں نے ان کی تعریف کی ہے ۔ان کا فرکر ضمنا آگیا تھا ۔اصل موضوع ہے تھا کہ سپاہی کو علم سکھنا چا ہے یا نہیں ۔ میں یہ کہنا چا ہتا ہوں کہ تلوا رائیک ایساسر کش گھوڑا ہے جس کے سکھنا چا ہے۔ بغدا دوالے فقط باگ کوسنوا رہے ہیں ۔ان کے لیے علم کی باگ کی ضرورت ہے ۔ بغدا دوالے فقط باگ کوسنوا رہے ہیں ۔ان کے یاس گھوڑ انہیں ۔''

سالارنے پوچھا''اور ہمارے متعلق تمہارا کیاخیال ہے؟'' پوسف نے جواب میں پوچھا۔'' ہمارے سے آپ کی مرادا پنی ذات ہے یا سلطان صلاح الدین ایو ٹی کی فوج؟''

ترک افسر نے اس سوال سے پریشان ہوکر گفتگو کارخ بد لئے کے لیے کہا ''باتوں میں بینو جوان احمد بن حسن کا بھی استاد معلوم ہوتا ہے۔اسے بھی بلاؤ!'' ایک سپاہی اٹھ کراحمد بن حسن کواپنے ساتھ لے آیا ۔ترک سالارنے کہا۔ ''احمد! پرسوں تم پچ کچ ایک سپاہی کی طرح لڑرہے تھے۔ مجھےتم سے ہرگزیدتو قع نہ

تھی.... بیٹھ جاؤ!''

احد بن حسن نے جواب دیا۔'' آپ کواپنے سپاہیوں سے بری او قعات وابستہ نہیں کرنی حیا ہمیں ۔''

ترکافسرنے قدرے کھسیانہ ہو کرکہا۔''تمہارا یوسف سے تعارف ہواہے یا نہیں؟ یہ ہمارے نے رفیق ہیں۔''

احمہ نے جواب دیا۔''میں ان سے متعارف ہو چکا ہوں۔''

"كيار مرب تقاتع؟"

''میں خالد بن واید کی فتو حات پڑھ رہا تھا۔''

ترک افسر نے سوال کیا''بھلا خالد ٹین ولید کی فتو حات زیادہ ہیں یا ہمارے سلطان کی؟ میرے خیال میں اس زمانے کی جنگیں موجودہ جنگوں کے مقابلے میں معمولی لڑائیاں ہواکرتی تھیں۔''

احمد بن حسن نے جواب دیا۔ ''آپ کا خیال عام طور پر سی حی نہیں ہوتا۔ میں بے علمی کو قابل معانی سیجھتا ہوں لیکن ریا کاری کو قابل معافی نہیں سیجھتا ۔ آپ سلطان کے سامنے ایسی با تیں کر کے شاید انہیں خوش کرسکیں لیکن وہ اس وقت یہاں موجود نہیں ۔۔۔ میں مانتا ہوں کہ آپ کو کتابوں سے نفر ت ہے لیکن میہ مانتا ہوں کہ آپ کو کتابوں سے نفر ت ہے لیکن میہ مانتا ہوں کہ آپ کو کتابوں سے نفر ت ہے لیکن میہ مانتا ہوں کہ آپ کو کتابوں سے نفر ت ہے لیکن میہ مانتا ہوں کہ آپ کو کتابوں سے نفر ت ہے لیکن میہ مانتا ہوں کہ آپ کو ایک مسلمان ماں نے خالد اعظم کی فقو حات کے حالات نہ بتائے ہوں اور آپ کو نخر اور احتر ام کے ساتھان مجاہدین کے نام لیما نہ سکھایا ہو جنھوں نے پیٹ پر پھر باندھ کر اور جسم پر چیتھ ہو ہے اوڑھ کر قیصر و کسری کے تاج روند ڈالے تھے ۔خالہ بن ولید کے زمانے میں اکثر جنگیں ایسی تھیں جن میں اسلام کی ایک تلوار کے مقالیا میں رشمن کی دی تلواریں ہوا کرتی تھیں ۔میری باتوں سے آپ کو تکلیف مقالیا میں رشمن کی دی تلواریں ہوا کرتی تھیں ۔میری باتوں سے آپ کو تکلیف

ضرورہوگی۔آپ بیرے سالار ہیں۔ میدان جنگ میں آپ کو ہراشارہ بیرے لیے علم ہے لیکن وہ بھی اس لیے نہیں کہ میں آپ کی یا سلطان صلاح الدین کی خوشنودی علم ہے لیکن وہ بھی اس لیے کہوہ بھی علم ہیں اور سلطان کا احترام اگر میرے دل میں ہے تو محض اس لیے کہوہ بھی میری طرح اسلام کے ایک سیابی ہیں۔ اس قتم کی غلط بیانی سے تاریخ کا ایک طالب علم شاید گم راہ نہ ہو سکے لیکن ہوسکتا ہے کہ سلطان کے سامنے اس قتم کی ناجائز خوشامدان میں خود پیندی کاوہ جذبہ پیدا کردے جس کے باعث خانفائے بی عباس اسلام کے لیے ایک عضومعطل بن چکے ہیں۔ اس وقت عالم اسلام کی بہت می فو تعالیہ سالاح الدین الوثی سے وابستہ ہیں۔ اس وقت عالم اسلام کی بہت می خالد اور ابوعبید گا کہ ہم پلہ ثابت کر کے مستقبل سے بے نیاز کردیے کی بجائے ان خالد اور ابوعبید گا کہ ہم پلہ ثابت کر کے مستقبل سے بے نیاز کردیے کی بجائے ان کے لیے یہ دعا کریں کہ وہ بڑی سے بڑی منزل پر بینی کر بھی بی محسوں کریں کہ بھی ان کے سفری ابتدا ہوئی ہے۔''

احمد بن حسن کچھاور کہنا جا ہتا تھا لیکن اچا نک درخت کی آڑسے ایک نقاب
پوش نمودار ہوا اور اس نے آگے بڑھتے ہوئے بلند آواز میں کہا۔ '' خداصلاح الدین
کوعالم اسلام کی نیک تو قعات پورا کرنے کے قابل بنائے اور اسے خوشامدیوں سے
محفوظ رکھے۔''اجنبی کی آواز میں غصہ اور ہیبت اور جلال تھا۔ سامعین بدحواس ہوکر
اس کی طرف و کیھنے گئے۔ اس نے شعل کی روشنی کے قریب پہنچ کرچرے سے
نقاب اٹھا دیا۔ ترک افسر سر اسیمہ ہوکر پولا' سلطان!''

سب کے سب اٹھ کھڑے ہوگئے ۔سلطان صلاح الدینؓ نے ترک افسر سے مخاطب ہو کہ مجھے تمہاری ہزا مخاطب ہو کہ مجھے تمہاری ہزا میں سن کر بہت دکھ ہوالیکن تم جاہل ہو تمہاری سزا میں اپنے ساتھیوں سے بالکل الگ میں اپنے ساتھیوں سے بالکل الگ

بیٹھ کرتا ریخ پڑھا کرو۔چھ ماہ بعد میں خودتمہاراامتحان لوں گا۔اگرتم نے میری تسلی کر دی آؤٹمہیں ترقی دی جائے ورنہ تنہائی میں بیٹھنے کی سزااور بڑھا دی جائے گی۔اورتم دونوں ادھر آؤ!''سلطان نے احمد بن حسن اور یوسف کی طرف اشارہ کیا۔احمد اور یوسف آگے بڑھ کرسلطان کے تربیب کھڑے ہوگئے۔

سلطان نے یو چھا۔"تم کہاں ہے آئے ہو؟"

"میں مدینہ سے آیا ہوں۔"احمد بن حسن نے جواب دیا۔سلطان یوسف کی طرف متوجہ ہوا۔وہ بولا۔" میں بغدا دسے آیا ہوں"۔

''تم میری فوج میں کب شریک ہوئے؟''

احدنے جواب دیا۔'' مجھے قریباً چھ ماہ گزر چکے ہیں اور پوسف کو کوئی پانچ دن''

سلطان صلاح الدینؓ نے کہا۔''تم میرے متعلق غلط تو قعات ظاہر کرنے کے مجرم ہو ہمہیں کیاسز ادوں؟''

احدنے کہا۔''اگر آپ میری تمام باتیں سننے کے بعد بھی مجھے مجرم قرار دیتے ہیں تو میں اپنی صفائی پیش نہیں کرتا۔''

سلطان صلاح الدین ایو بی نے پیار کے ساتھ احد کے کندھے پر ہاتھ رکھتے ہوئے کہا۔ ''سر دست میں تہاری زبان سے متاثر ہوا ہوں۔ مجھے تہاری سپاہیانہ صلاحیتوں کا سجھے علم نہیں ۔ اس لیے تہ ہیں بارہ دستوں کا سالار مقرر کرتا ہوں اور یوسف تہاری آواز میں ایک سپاہی کی ہی خوداعتادی ہے میکن ہے تم آگے چل کر ایس سیاری آواز میں ایک سپاہی کی ہی خوداعتادی ہے میکن ہے تم آگے چل کر ایس ایک سپاہی کی ہی خوداعتادی ہے میکن ہے تم آگے چل کر ایس میں ایک سپاہی کی می خوداعتادی ہوں کے قابل ثابت کرسکولیکن سر دست مہیں یانچ دستوں کا سالار مقرر کرتا ہوں ۔ تم دونوں کو میں یقین دلاتا ہوں کہ متہیں یانچ دستوں کا سالار مقرر کرتا ہوں ۔ تم دونوں کو میں یقین دلاتا ہوں کہ

میرے دل میں فقط جوال مردی اور شجاعت کی عزت ہے ،خوشامد کی نہیں اور حضرت خالد اللہ کے متعلق شاید میں اینے جذبات کی صحیح تر جمانی کرسکوں ۔ کاش میں مصر کا سلطنا ہونے کی بجائے اسلام کے مجاہد اعظم کی فوج کا ایک معمولی سپاہی ہوتا ۔ میرے لیے نہ صرف وہ مجاہدین بلکہ وہ لوگ بھی قابل رشک ہیں جنھوں نے عراق میرے لیے نہ صرف وہ مجاہدین بلکہ وہ لوگ بھی قابل رشک ہیں جنھوں نے عراق اور شام کے میدانوں میں خالد اعظم کی افواج کے سواروں کو گرد کے با دلوں میں روپوش ہوتے دیکھا تھا۔ میں اپنی ذات سے غازیان اسلام کو پانی بلاتے ہوئے شہید ہوجانے والی ایک بڑھیا کا درجہ بلند سمجھتا ہوں'۔

(4)

چند دن کے بعد صلاح الدین ایو کئی کی فوج میں کوئی شخص ایسا نہ تھا جواحمہ بن حسن اور یوسف بن ظمیر سے واقف نہ ہو۔ایک سال کے بعد یوسف سلطان کے جانبازوں کے دستے کا سالا راوراحمہ بن حسن مجلس شور کی کارکن بن چکا تھا۔ دونوں کو ایک دوسر سے جانبازوں کے دستے کا سالا راوراحمہ بن حسن کوسی ایک دوسر سے جانبیت در ہے کی عقید تھی۔ میدان جنگ میں اگر احمہ بن حسن کوسی پر رشک آ سکتا تھا تو وہ یوسف تھا اور علماء کی محفل میں یوسف اپنے دوست کی برتری کا اعتراف کرتا تھا۔

یوسف اوراجر بن حسن نے عہد کر رکھا تھا کہ جب تک بروشکم پر دوبارہ نشان صلیب کی جگہ ہالی پر چم نصب نہ ہو گاوہ رخصت پر نہیں جائیں گے۔جن ایام میں سلطان صلاح الدین ایو بی بروشکم پر آخری حملے کی تیاریاں کر رہا تھا، بغداد میں سلطان کی فوج کے چند رضا کار جورخصت پر گئے ہوئے تھے، واپس آئے اوران میں سے ایک سپاہی نے یوسف کے خیمے میں داخل ہوکراس کی بیوی کا خط پیش کیا۔
میں سے ایک سپاہی نے یوسف کے خیمے میں داخل ہوکراس کی بیوی کا خط پیش کیا۔
یوسف نے اسے بیٹھنے کا اشارہ کرتے ہوئے خط کھول کر برٹے ھا اور تھوڑی دیر سر جھ کا

کرسو چنے کے بعد سیاہی کی طرف د کیھنے لگا۔

سپاہی نے کہا۔ ''میں نے اپنی بیوی کو آپ کو گھر بھیجا تھا۔ وہ آپ کی بیوی ک حالت نازک بیان کرتی تھی ۔ آپ کا بچہ میں نے دیکھا تھا، وہ تندرست ہے۔ میں اپنی بیوی سے کہہ آیا ہوں۔ وہ آپ کی بیوی کی تیار داری کررہی ہے۔''

یوسف نے اپنے چہرے پر ایک ممگین مسکراہٹ لاتے ہوئے کہا۔''خدا آپ کوجز ادےاور پھر دوبارہ خط دیکھنے میں منہمک ہوگیا۔

تھوڑی دیر بعد یوسف تنہاا پے خیمے میں بے قرار سے ٹہل رہاتھا۔ پانچ چھ مرتبہ پڑھنے کے بعدا سے مخضر سے خط کے بیالفا ظزبانی یا دہو چکے تھے: ''میرے آتا!میر ہے شوہر! بہت انتظار کے بعد آپ کا خط ملا۔ کاش میں بھی آپ کے ساتھ بروشلم پراسلام کا جھنڈ انصب ہوتے دیکھ سکتی ۔ میں قدر ہے ملیل

ہوں لیکن آپ فکرنہ کریں ۔ یروشلم کی فتح کی خبرسن کر میں تندرست ہوجاؤں گ ۔
ہوں لیکن آپ فکرنہ کریں ۔ یروشلم کی فتح کی خبرسن کر میں تندرست ہوجاؤں گ ۔
ہاں ، بیضرور چاہتی ہیوں کہ مجھے سب سے پہلے یروشلم کی فتح کی خبر سنانے والے آپ ہوں ۔ اپنا عہد پورا سیجئے ۔ میں دن رات خدا سے دعا کرتی ہوں کہ یروشلم پر جھنڈ انصب کرنے کی سعادت آپ کے جھے میں آئے ۔ طاہر بہت خوش ہے اور محسن کی بیوی میرا بہت خیال رکھتی ہے ۔ مجھے کسی قسم کی تکلیف نہیں۔''

یوسف خیمے میں خہلتے ہوئے بیالفاظ بھی آہت اور بھی بلند آواز میں دہرار ہاتھا۔
اس کے دل کی دھڑ کن بھی تیز اور بھی ست ہور ہی تھی ۔اس کا دل اور د ماغ دو مختلف خیالات، دومختلف امنگوں اور ارا دوں کی کش مکش میں مبتلا تھے ۔اس کے سامنے دوفر ائض تھے۔ایک طرف حسین اور نوجوان بیوی جس کے ساتھ شادی ہے ہیا ہوئی مسکر اہٹ، کیلے وہ د نیا میں بالکل تنہا تھا اور شادی کے بعد جس کی حیا میں ڈونی ہوئی مسکر اہٹ،

اس کے لیے دنیا بھر کے خزانوں سے زیادہ فیمتی تھی ۔وہ بیارتھی اور خط کے تسلی آمیز کھے کے باوجودوہ بیمحسوں کر رہا تھا کہ اس کی حالت مخدوش ہے ورنہ و ہ معمولی تکلیف کی حالت میں محسن کی بیوی کی تیار داری کی ضرور**ت محسوس ن**ہ کرتی ۔اسے گھر پنچنا جاہیے ۔وہ خیالات کے برق رفتار گھوڑے پرسوار ہوکر بغدا دپنچتااورا پنے م کان میں داخل ہوتا ۔'' زاہدہ! زاہدہ!! تم کیسی ہو؟ میں آ گیا ہوں ۔میری طرف دیکھو۔"وہ چونک کراس کی طرف دیکھتی اور بقر ارسی ہوکر کہتی'' آپ! کیا پروشکم یراسلام کایر چم نصب ہو چکاہے؟'' پیہوال تصور کے گھوڑے کے لیے تا زیا نہ ثابت ہوتااوروہ بغداد کے برامن گوشے ہےلوٹ کربروشلم کی رزم گاہوں میں پہنچ جاتا اور باتھوں کی مٹھیاں جھینچ کر بلند آواز میں کہتا۔''میں اپنا عہد پورا کروں گا۔ میں اپنے ساتھ پروشکم کی فتح کی خبر لے کرجاؤں گا''۔اوروہ تیروں کی بارش میں خندق عبورکرتا ، قلعے کی دیواریں تو ڑتا ،صلیب کے نشان اکھاڑتا اور ہلال کر پھریرا اڑا تا ہوا۔ قلعے کے آخری برج تک پہنچ جاتا اور فنچ کانعر ہ بلند کرتے اور خون آلود تلوار نیام میں ڈالتے ہوئے اپنے صبار فتار گھوڑے پر سوار ہوتا اور بغدا دہننج جاتا ۔اپنے گھر کے سامنے گھوڑے ہے اتر تااور بھاگ کراندر داخل ہوتے ہوئے کہتا:

''میری جان! میری روح! میں آگیا ہوں ۔ بروشلم فنج ہوگیا ہے۔ میں نے قلعے کے سب سے او سنچ برج پر اپنے ہاتھوں سے اسلامی جھنڈا نصب کیا ہے''اور زاہدہ کا حسین اور معصوم چرہ خوشی سے چبک اٹھتا ۔'' میں نہیں جاؤں گا''اس کا آخری فیصلہ تھا۔

احمد بن حسن اس کے کمرے میں داخل ہوا اوراس نے کہا۔''یوسف! بغدا د سے چند سپاہی آئے ہیں تہمارے گھر سے کوئی پیغام آیا؟'' ''بیوی کا خطآ یا ہے''یوسف نے مسکرانے کی کوشش کرتے ہوئے کہا۔ ''تم پریشان ہوخیریت توہے؟'' … سے ماں سے میں

"وہ چھلیل ہے''۔

احمد بن حسن نے غور سے اس کے چہرے کی طرف دیکھا اورایک لمحہ سو چنے کے بعد یو چھا۔''تمہیں بلایا ہے؟''

''نہیں۔آپ پڑھ لیجئے۔''یہ کہتے ہوئے یوسف نے احمد کے ہاتھ میں خط دے دیا۔

احد نے خطر پڑھنے کے بعد کہا۔ 'خط سے تو کوئی تشویش کی بات ظاہر نہیں ہوتی ، تا ہم تم پر بیثان ضرور ہو۔ میں تمہیں ایک خوش خبری سنا تا ہوں'۔

یوسف نے بے تا بی سے سوال کیا۔ ''کیسی خوش خبری؟ کیا بروشکم پر جلد حملہ ہونے والا ہے؟''

احد نے جواب دیا ''ہاں، پرسوں ہم پروشلم کی فصیل تو رُر ہے ہوں گے اور
انشاء اللہ تم ایک ہفتے سے پہلے بغداد والوں کو پروشلم کی فتح کی خوش خبری دینے کے
لیے روانہ ہوجا وکے اور چند منازل تک میں بھی تہہا راسا تھ دوں گا۔''
یوسف نے پھر یو چھا۔'' آپ کو یقین ہے کہ پرسول جملہ ہوجائے گا؟''
احمہ نے جواب دیا۔''میں ابھی سلطان سے ل کر آرہا ہوں''۔
یوسف کا دل دھڑک رہا تھا۔ اس نے اپنے دوست کی طرف دیکھا اور
مسکرانے کی کوشش کرتے ہوئے کہا۔'' کاش! یہ جملہ آج ہوتا!''
احمہ نے تھوڑی دیرسو پنے کے بعد یو چھا۔'' میں خط لانے والے کا نام یو جھا۔'' میں خط یو کو بھوں۔'' میں خط یا کا نام یو جھا۔'' میں خط یو بھوں۔'' میں خط یو بھوں۔'' میں خط یا کہ کا نام یو بھوں۔'' میں خط یو بھوں۔'' میں خط یو بھوں۔'' میں خط یو بھوں۔' میں خط یا کا نام یو بھوں۔'' میں خط یا کی بھوں۔'' میں خط یا کہ کی بھوں۔'' میں خط یا کا نام یو بھوں۔'' میں خط یا کی بھوں کی بھوں۔'' میں کا نام یو بھوں۔'' میں خط یا کا نام یو بھوں۔'' میں کی بھوں کی بھ

''یہ خط^{مح}ن لایا ہے۔وہ بغدا دمیں میر اپڑوی ہے'' ''کس رسالے میں ہےوہ؟''

"وہ ہراول فوج کے اٹھار ہویں دستے کا نائب سالارہے۔"

شام کے وقت احمد بن حسن نے یوسف سے کہا''یوسف! میں محسن سے مل چکا ہوں ،اس کی باتوں سے معلوم ہوتا ہے کہتمہاری بیوی کی حالت تسلی بخش نہیں۔اگر جانا چاہوتو میں سلطان سے تمہاری رخصت کے لیے کہوں؟''

یوسف نے جواب دیا ''نہیں مریضہ کی تیار داری کاموقع شاید پھر بھی مل جائے لیکن پروشلم کی فتح میں حصہ لینے کی سعادت شاید دو ہارہ نصیب نہ ہو''۔

(4)

آٹھ دن کے بعد مسلمانوں کی فوج چاروں طرف سے بروشلم پر بلغار کررہا تھی ۔ سلطان صلاح الدین آیک سفید گھوڑ ہے پر سوار حملہ آور فوج کی رہنمائی کررہا تھا۔ وہ سپاہی جے سلطان نے سب سے پہلے کمند ڈال کر قلعے کی فصیل پر چڑھتے دیکھا، یوسف تھا۔ اوپر سے تیروں اور پھڑوں کی ہارش ہورہی تھی اور یوسف سر پر ڈھال رکھ کراپنا بچاؤ کررہا تھا۔ فصیل پر پہنچنے کے لیے اس کی کامیا بی کے امکانات بہت کم تھے ۔ سلطان نے اپ دل میں کہا آگر یہ فصیل پر پہنچ چکا تھا اور چند نو جوان اس کی تھا یہ کر بہت کم تھے۔ سلطان نے اپ دول میں کہا آگر یہ فصیل پر پہنچ چکا تھا اور چند نو جوان اس کی تھا یہ کر بہت کے بیسے میں دوں گا۔ یوسف فصیل پر پہنچ چکا تھا اور چند نو جوان اس کی تھا یہ کر بیا سے کہدرہا تھا۔ ''اب وہ میر ہے گھوڑ ہے کا بھی حق دارہ ہے''۔ چند مجاہد فصیل پر چڑھ کر یوسف پر عقب سے حملہ کرنے والے پہرے داروں کوروک رہے تھے اور جڑھ کر یوسف پر عقب سے حملہ کرنے والے پہرے داروں کوروک رہے تھے اور یوسف اپنے یہ در یے حملوں سے چھ سات سپاہیوں کے پاؤں اکھاڑ چکا تھا۔ یوسف اپنے یہ در یے حملوں سے چھ سات سپاہیوں کے پاؤں اکھاڑ چکا تھا۔

صلاح الدین جوش مسرت میں کہدرہاتھا۔ ''نوجوان! میں تمہیں ہروال دستے کا سالاراعلی بنا تا ہوں'' جھوڑی در کے لیے سلطان کی توجہ سی اور محاذیر مبذول ہوگئ ۔ جب دوبارہ اس نے فصیل کے اس حصے کی طرف دیکھا تو اس کے سپاہی اس مقام پر قبضہ جما چکے تھے لیکن یوسف وہاں نہ تھا۔ اس نے اپنے ہم رکاب سے یو چھا۔ ''یوسف کہاں گیا''؟

اس نے دروازے کے سب سے او نچے برج کی طرف اشارہ کرتے ہوئے جواب دیا۔''وہ دیکھیے! یوسف بہت خطر ناک مقام پرلڑرہاہے''۔

سلطان نے اوپر نگاہ کی۔ یوسف کی تلواری بیک وقت تین تلواروں سے لڑرہی تھی۔ سلطان کے دوسیایہ اس کی مدد کے لیے بیٹج چکے تھے۔ یوسف کی تلوار کی ایک ضرب سے نثان صلیب سرنگوں ہو چکا تھا۔ سلطان نے آنکھوں میں خوش کے آٹسو مجرتے ہوئے کہا۔" تم میرے بیٹے ہو۔ میں تمہیں اس شہر کاوالی مقرر کرتا ہوں۔" کیکن یوسف کے ہاتھ سے تلوار گرچکی تھی اورایک نو جوان اسے سہارا دینے کی کوشش کررہا تھا۔ سلطان نے اسے بہجان لیا۔ بیاحمہ بن حسن تھا۔

سلطان کے سیام اندر داخل ہوکر قلعے کا دروازہ کھول چکے تھے۔ وہمن ہتھیار ڈال چکا تھا۔ سلطان کھوڑا بھگا تا ہوا قلعے کے اندر داخل ہوا اور گھوڑے سے اتر کر اپنی فوج کے چند افسروں کے ساتھ جلدی سے برج پر چڑھا۔ یوسف کے جسم پر زخموں کے گئانتان تھے۔ احمدا سے اپنی چھا گل سے پانی پلا رہا تھا۔ سلطان فرش پر گھٹے ٹیک کراس کے قریب بیٹھ گیا۔ اس کی زرہ کھلوا کراس کے زخم دیکھے اور اس کی نبض پر ہاتھ درکھ کرمغموم لہجے میں کہا' نبیٹا! میں تمہیں اس شہر کا والی بناچکا ہوں۔ شاید تنہارا عہد حکومت بہت مختصر ہے۔ اگر شہر والوں کے لیے کوئی تھم نا فذکر نا چا ہے ہوتو

جلدی کرو''۔

یوسف نے پہلے سلطان کی طرف اور پھر احمد کی طرف دیکھا اور بالآخراس کی نگاہیں لوٹ کر لٹکتے ہوئے صلیبی حجنڈے پر مرکوز ہوکر رہ گئیں۔

احمد بن حسن نے کہا۔ 'اس شہر کے حاکم کی خواہش ہے کہوہ فتح کا جھنڈا
اپنے ہاتھ سے نصب کرے۔ 'سلطان کوان الفاظ کے ساتھ یوسف کی آنکھوں میں
ایک غیر معمولی چک نظر آئی ۔سلطان نے دوبارہ اس کی نبض دیکھی اور ایک سپابی کو
جھنڈ الانے کا اشارہ کیا۔ ایک افسر نے ٹوٹا ہوانشان صلیب اتار کر پھینک دیا۔
سلطان صلاح الدین ایو بی اور احمد بن حسن نے یوسف کوسہارا دے کرا شمایا۔ یوسف
کے بے جان ہاتھوں میں اچا تک زندگی آگئی۔ اس نے جھنڈ انصب کیا۔ اس کے
ہونٹوں پر مسکر اہم نے تھی ۔وہ مسکر اہم جو جو صرف خدا کی راہ میں شہید ہونے والوں کو
نصیب ہوسکتی ہے۔ اچا تک اس کے ہونٹوں سے بیالفاظ آبطے: ''زاہدہ! بروشلم فتح ہو
جائے ۔''

سلطان کے حکم سے یوسف کوشاہی کی کے ایک کمرے میں پہنچایا گیا۔جان
کنی کی حالت میں اس نے احمد بن حسن سے جوآخری بات کہی وہ یہ تھی 'احمد! میری
بیوی کی دعا کاصرف ایک حصہ قبول ہوا۔ میں بروشلم کی فتح کی خبر لے کراس کے
پاس نہ بینچ سکالیکن قدرت کا ایک را زاب میری سمجھ میں آرہا ہے۔ زاہدہ بغداد میں
نہیں کسی اور مقام پر میر اانظار کررہی ہے۔وہ اس دنیا میں ہوتی تو میں یقیناً بغداد
پہنچتا۔جھنڈ انصب کرتے ہوئے میں یہ محسوس کر رہاتھا کہ وہ مجھے دیکے رہی ہے! تم
بغداد جاؤ۔اگروہ زندہ ہوتو بغداد میں سب سے پہلے بروشلم کی فتح کی خبر سننا اس کا
جند او جاؤ۔اگروہ زندہ نہیں تو میں اپنا بیٹا تمہیں سو منیتا ہوں!"اس نے یہ کہہ کرآئکھیں

بندکرلیں اورخفیف ی آواز میں دہرانے لگا۔ 'زاہدہ! میں آگیا ہوں۔ یروشلم فتح ہو گیا۔ میں نے فتح کا حجندُ اپنے ہاتھوں سے نصب کیا ہے! ''اس نے دوبارہ آنکھیں کھولیں۔سلطان اوراحمد کی طرف دیکھالیکن ایک کمبی سانس کے بعداس کی آنکھوں کے سامنے موت کے یر دے حائل ہو چکے تھے۔

سلطان نے کہا۔''احمد! تم فوراً بغدا دجانے کی تیاری کرو! میں تمہیں کچھرقم یوسف کی بیوہ کے لیے دیتا ہوں ۔اگروہ خدانخو استہ زندہ نہ ہوتو میں اس کے بیچے کی پرورش تمہیں سونیتا ہوں''۔

احمد بن حسن نے کہا۔''میں تیار ہوں اوراگر آپ کی اجازت ہوتو بغداد کے ایک سیاہی کو جو یوسف کارپڑوس ہے ، ساتھ لیتا جاؤں!!''

(A)

تھوڑی در بعد سلطان کی قیام گاہ کے سامنے تین گھوڑ ہے کھڑ ہے ہے، جن میں سے ایک وہ تھا جس پرتھوڑی در قبل سلطان صلاح الدین ایو بی خودسوارتھا۔ رخصت کے وقت سلطان نے احمد بن حسن کواپنے خیمے میں بلایا اور چرڑ ہے کی ایک تھیلی دیتے ہوئے کہا ''اس میں پانچ ہزار طلائی سکے ہیں ۔ ان میں ایک ہزار تہمارے لیے اور باقی یوسف کی بیوہ کے لیے ۔اگر خدانخواستہ وہ زندہ نہ ہوتو ہے رقم بیسف کے بیٹے کی پرورش پرخرچ کرنا اور اس کے متنقبل کے لیے میں تہمیں پچھاور دیتا ہوں ۔ بیاؤ' سلطان نے ایک ریشمی کیڑ ہے کی تھیلی اٹھاتے ہوئے کہا۔ ''اسے کھول کر دیکھو!''

احمد بن حسن نے تھیلی لے کر کھولی ۔اس میں بیش قیمت جواہرات جگمگا رہے تھے۔سلطان نے کہا۔''میہ جواہرات اسے اس وقت دینا جب وہ بالغ ہو جائے''۔ احمد بن حسن نے کہا۔"یوسف کے؛ بیٹے کے لیے آپ کا ہرانعام جائز ہے۔ لیکن میں یہاں دولت کی تلاش میں نہیں آیا تفاخدانے مجھے ہرشے دےرکھی ہے۔" سلطان نے کہا۔" آگر تمہیں اس کی ضرورت نہیں تو بید یے کے غریب بچوں کے لیے لے جاؤ!"

سلطان کالب والہمہ کچھالیا تھا کہ احمدا نکارنہ کرسکا۔"سلطان نے پھر کہا"دو
اور چیزیں جو میں تہہیں سونینا چا ہتا ہوں ،ان میں سے ایک میر اگھوڑا۔ ایک سپابی
یہ گھوڑا جچھوڑ نے کے لیے بغداد جائے گا۔ بغداد میں اسے پچھ کر جورقم حاصل ہوگی،
وہ بھی یوسف کی بیوی کو دے دینا۔ مجھے امید ہے کہ بغداد کے لوگ میر ہے گھوڑے کو
اچھی قیمت پر خریدیں گے ، دوسری چیز میری تلوار ہے ۔ وہ یوسف کے بیٹے کے برا ا

احدنے کہا۔"محن میرے ساتھ جارہاہے"۔

سلطان نے کہا۔ ''میں نے اسے فراموش نہیں کیا۔ اس کی واپسی تک مال فنیمت میں اسے کچھ دیتا ہوں''۔ فنیمت میں اسے کچھ دیتا ہوں''۔ سلطان نے محسن کو اندر بلا کریا نچ سوطلائی سکے دیئے ۔ پھر دونوں سے مصافحہ کرتے ہوئے کہا۔ ''ابتم جاؤ! میں چاہتا ہوں کہ بغدا دمیں پروشلم کی فتح کی خبر سننے والی یوسف کی بیوی ہو۔ خدا جا فظ!''

چند ہفتوں کے بعد بغداد پہنچ کراحمہ بن حسن کومعلوم ہوا کہ یوسف کی بیوی ہر ہفتوں کے بعد بغداد پہنچ کراحمہ بن حسن کومعلوم ہوا کہ یوسف کی بیوی ہر وشلم کی فنخ سے چاردن پہلے دائی اجل کو لبیک کہہ چکی تھی اور محسن کی بیوی اس کے بیچ کواپٹ کے کواپٹ گھر پہنچتے ہیں بچے کود یکھنے کی خواہش خاہر کی اور جب محسن نے اڑھائی سال کا ایک خوب صورت بچہلا کراس کی گود میں فاہر کی اور جب محسن نے اڑھائی سال کا ایک خوب صورت بچہلا کراس کی گود میں

بٹھا دیا تو اس کا دل بھر آیا ۔احمد بن حسن اس کے سر پر پیار اور شفقت سے ہاتھ پھیرنے لگا۔ بچے نے ہاتھ بڑھا کراس کی ناک پکڑلی اور کہا'' غازی ۔۔۔۔۔ آبا۔۔۔۔۔ غازی!''

احمد نے اسے سینے سے بھینچ کر آنکھوں میں آنسو بھرتے ہوئے کہا۔''بیٹا۔اتا شہیدکہو!''

''ابا شہید!''احمد نے اس کی پیٹانی پر بوسہ دیتے ہوئے کہا۔
''ابا شہید!''احمد نے اس کی پیٹانی پر بوسہ دیتے ہوئے کہا۔
''ابا شہید''۔ بچہ یہ کہتے ہوئے اس کی گود میں اچھلنے لگا۔
ثام تک بغدا دمیں صلاح الدین ایو بی کے گھوڑے کا چرچا ہو چکا تھا۔ بغدا دکار اسے اپنے اصطبل کی زینت بنانے کے لیے بے قرار تھا اور ان میں سے ہرا کی اسے اپنے اصطبل کی زینت بنانے کے لیے بے قرار تھا اور ان میں سے اکثر تی ایسے لوگوں کی تھی جو گھوڑے پر چڑھنے سے زیادہ اسے سنوار ناجانتے تھے خلیفہ کے متعلق مشہور تھا کہ جس قدراس کا دل کوئی شے خرید نے سنوار ناجانتے تھے خلیفہ کی بیش کش قابل قبول نہ ہوتو امراء اس کے خرید اربنے اگر کسی سو داگر کے لیے خلیفہ کی بیش کش قابل قبول نہ ہوتو امراء اس کے خرید اربنے اگر کسی سو داگر کے لیے خلیفہ کی بیش کش قابل قبول نہ ہوتو امراء اس کے خرید اربنے کی جرائے نہیں کر سکتے تھے لیکن خلیفہ کواس وقت خبر ہوئی جب کہ چین کا سفیر یہ گھوڑا دس ہزار کی مالیت کے جواہرا سے سے حوض خرید چکا تھا۔
گھوڑا دس ہزار کی مالیت کے جواہرا سے سے حوض خرید چکا تھا۔
گھوڑا دس ہزار کی مالیت کے جواہرا سے سے حوض خرید چکا تھا۔

گھوڑا دس جزار کی مالیت کے جواہرا سے سے حوض خرید چکا تھا۔

گھوڑا دس جزار کی مالیت کے جواہرا سے سے حوض خرید چکا تھا۔

گھوڑا دس جزار کی مالیت کے جواہرا سے سے حوض خرید چکا تھا۔

گھوڑا دس جزار کی مالیت کے جواہرا سے سے حوض خرید چکا تھا۔

گھوڑا دس جزار کی مالیت کے جواہرا سے سے حوض خرید چکا تھا۔

یوسف کے کم من بچے کا نام طاہر تھا۔احمد بن حسن نے گھر پہنچے کراہے اپنی بیوی کے سپر دکرتے ہوئے کہا۔''سعیدہ! بیا یک مجاہد کا بیٹا ہے اور مجھے یقین ہے کہم

(9)

اس نضے مہمان کی تواضع میں مدینے کے انصار کی روایات پڑمل کروگ!''
دو پہر کے وقت جب احمد بن حسن کا سات سالہ لڑکا طلحہ کمتب سے گھر آیا تو
اس نے اپنی ماں کی گود میں ایک خوب صورت بچہ دیکھ کر کہا۔''ا می! یہ کون ہے؟''
سعیدہ نے جواب دیا'' تمہارا حجودٹا بھائی ہے بیٹا!''
شام کے وقت طلح بستی کے تمام بچوں کو اپنا حجودٹا بھائی دکھا رہا تھا۔

پانچ سال کے بعدا یک دن احمد نے سعیدہ نے یو چھا۔'' بچے کہوتہ ہیں طلحہ زیا دہ
عزیز نے یا طاہر؟''

سعیدہ نےغور سے دونوں کی طرف دیکھااور کچھ دریسو چنے کے بعد جواب دیا ''مجھے معلوم نہیں''۔

احمد بن حسن کے گھر میں بارہ سال کی عمر تک طاہر کی زندگی ایک سہانا خواب تھی ۔احمد بن حسن نے اس کی صلاحیتوں کواجا گر کرنے میں کوئی دقیقہ فروگذاشت نہ کیا۔مدینے کے علاءاور فنون حرب کے ماہرین کی اس ہونہار بچے کے متعلق متفقہ رائے تھی کہ وہ کسی بڑے کام کے لیے پیدا ہوا ہے ۔احمد بن حسن اور سعیدہ کواپنے بیٹے طلحہ سے کم عزیز نہ تھا اور طلحہ بھی اس کے ساتھ اپنی زندگی کی بیشتر دلچیپیاں وابستہ کرچاتھا۔

سانویں صدی ہجری کے ابتدائی برسوں میں ہلال وصلیب کی جنگیں ازسر نو شروع ہو چکی تھیں۔ پورپ کی عیسائی طاقتیں گزشتہ برسوں میں فلسطین اور شام میں صلاح الدین ایو بی کے ہاتھوں بے در بے شکستیں کھانے کے بعد قسطنطیہ کو اپنامر کز بنا کر بازنطینی سلطنت کو پھر ایک بارمشرق کی طرف بھیلانے کے لیے جدوجہد کر رہی تھیں۔مصر کی افواج پھر ایک بارعالم اسلام کی طرف عیسائیت کے سیلاب کی

تازہ لہروں کے سامنے آخری چٹان کا کام دے رہی تھیں۔لیکن بغداد میں سلطنت عباسیہ پھرایک بارا پنی بنتی جبی اور غفلت کا ثبوت دے رہی تھیں۔
ثام کے تاجروں کا ایک قافلہ مدینے پہنچا اوران کی زبانی نصرانیوں کے نئے ارادوں کا حال سن کرا حمد بن حسن جہا دیر جانے کے لیے تیار ہوگیا۔
رخصت ہونے سے ایک دن پہلے طحہ نے کہا۔ 'ابا جان! میں بھی جاؤں گا'' احمد بن حسن نے اسے گلے لگا کراس کی بیٹانی پر بوسد دیتے ہوئے کہا۔ 'میں احمد بن حسن نے اسے گلے لگا کراس کی بیٹانی پر بوسد دیتے ہوئے کہا۔ 'میں تہارے منہ سے بیالفاظ سننے کے لیے بی قررار تھا۔تم نے اپنی مال سے ذکر کیا ہے۔''

''ہاں!وہ مجھےاجازت دیے چکی ہیں'' طاہر نے طلحہ کی جدائی کو بہت زیا دہ محسوں کیا۔

دس ماہ کے بعد احمد بن حسن واپس آیا اوراس نے اپنی بیوی سے کہا''سعیدہ! میں ایک الم نا ک خبر لایا ہوں؟''

''طلحہ ……؟''اس نے جواب طلب نگا ہوں سے دیکھتے ہوئے کہا۔ ''ہاں! ہم دونوں ایک ہی مقصد لے کر گئے تھے اسے شہادت نصیب ہوئی اور میں خالی ہاتھ واپس آیا ہوں''۔

سعیدہ اذا للّٰہ و اذا الیہ راجعون کہہ کرخاموش ہوگئ۔ اگلے سال خدانے احمد بن حسن کوایک اور بیٹا عطا کیا جس کانام امین رکھا گیا

چند سال بعد جب عالم اسلام کے باقی شہروں کی طرح مدینے کے لوگ بھی عالم اسلام پرمغرب سے عیسائیت کے سیلاب کی بجائے شال مشرقی افق پر ایک تاریک آندهی کے ابتدائی آثار محسوس کررہے تھے، احمد بن حسن نے طاہر سے کہا۔
"بیٹا! اب مدینے سے زیادہ بغداد کوتمہاری ضرورت ہے۔ تمہاری جدائی میرے اور
امین کے لیے نا قابل برداشت ہوگی لیکن میں بیمحسوس کرتا ہوں کہتم میرے
بڑھا ہے کی لاٹھی بننے کی بجائے عالم اسلام کا ایک ستون بن سکتے ہو تم بغداد جانے
کی تیاری کرو"۔

مدینے میں احمد بن حسن کے سواکسی کو طاہر کی دولت کاعلم نہ تھالیکن کوئی ایسانہ تھا جے اس کے ساتھ عقیدت نہ تھی ۔لوگوں کو اس کے بغدا د جانے کاعلم ہواتو ان میں سے بعض یہاں تک کہتے ہے کہ سلطنت عباسیہ کو طاہر بن یوسف سے بہتر وزیراعظم نہیں مل سکتا۔

طاہر کو بغداد بھیجنے سے پہلے احمد بن حسن کواس کے لیے ایک قابل اعتاد ساتھی کی ضرورت محسوس ہوئی۔اس کی بہتی سے کوئی تین کوس کے فاصلے پر ایک گاؤں میں زید نامی ایک شخص رہتا تھا۔وہ چند سال قبل احمد بن حسن کے باغات کامحافظ رہ چکا تھا۔

زید ایک سادہ دل اور دیانت دار آدمی تھا۔احمد بن حسن نے طاہر سے کہا۔ 'بیٹا!
میں تمہارے لیے ایک نہایت ہی مخلص اور دیانت دارخادم کی ضرورت محسوس کرتا ہوں۔ سر دست مجھوز واسے ساتھ ہوں۔ سر دست مجھوز اسے ساتھ

طاہرنے جواب دیا۔''جب میں آٹھ برس کا تھا تواس نے مجھ سے وعدہ لیا تھا کہ جب میں بڑا ہوکر باہر جاؤں گاتو اسے اپنے ساتھ لے جاؤں گااوراس کے بعد وہ جب بھی مجھے ملتار ہاہے ،اس وعدے کی تجدید کراتا رہائے''۔

احمد بن حسن نے کہا۔''تو پھر اسے بلاؤ! میں اسے چند باتیں سمجھانا جا ہتا

ہوں''۔

طاہر نے مسکراتے ہوئے جواب دیا۔''وہ آج صبح سے مسجد میں بیٹےا ہوا ہے۔ اسے ڈرہے کہ میں اسے چھوڑ کرنہ چلا جاؤں''۔ ''ماری سے ا''

طاہر تھوڑی در بعدا پے ساتھا یک میانے قد کے قوی ہیکل آدمی کو لے آیا۔ اس کی عمر چالیس سال کے لگ بھگ تھی اور چہرے پر غایت در ہے کی معصومیت تھی

احد بن حسن نے کہا۔''زید!تم طاہر کے ساتھ جانا چاہتے تھے تو مجھ سے کیوں نہ کہا؟''

زید نے سادگی سے جواب دیا۔''ٹی بات تو یہ ہے کہ بڑی کے عمر کے تمام لوگ مجھے بیوقو ف سمجھتے ہیں۔ مجھے ڈرتھا کہآپ بھی مجھےابیا ہی سمجھتے ہوں گےاور میراحانا پیندنہیں کریں گے۔''

"نوتم تيارهو؟"

"میں بیں سال سے بغداد جانے کے لیے تیار بیٹھا ہوں لیکن جب بھی مدینے سے کوئی وہال جاتا ہے، مجھ سے کہتا ہے کہتم بھیڑیں چرانے کے لیے پیدا ہوئے ہو، بغدا دمیں گیا کروگے؟"

احمد بن حسن نے جواب دیا ''لیکن میں تمہیں یقین دلاتا ہوں کہ بغدا دمیں تمہاری ضرورت ہے''۔

'' دیکھئے مجھ سے مذاق نہ سیجئے ۔ میں غریب نہی لیکن اپنے سینے میں دل ضرور رکھتا ہوں ،اگر آپ مجھے طاہر کے ساتھ نہیں بھیجنا چاہتے تو صاف کہہ دیجئے ۔ میں جانتاہوں کہ میں ایک بے کارآ دمی ہوں''۔

احمد بن حسن نے ہیئتے ہوئے طاہر سے کہا۔'' بیٹا!اسے کوئی تکلیف نہ ہو!''اور پھر زید سے مخاطب ہوتے ہوئے کہا۔'' زید! طاہر پرسوں یہاں سے روانہ ہوگا۔تم تیار ہوکر پہنچ جاؤ۔ میں وعدہ کرتا ہوں کہ ہیمہیں ساتھ لے جائے گا''۔

طاہر نے کہا۔''اس کی بہتی میرے راستے میں ہے۔ میں اسے ساتھ لیتا جاؤں گا۔اسے یہاں آنے کی ضرورت نہیں۔''

احمد بن حسن نے زید کو گھوڑ ااور سفر کی دیگر ضروریات خرید نے کے لیے ایک معقول رقم دے کررخصت کیا۔

 $(1 \bullet)$

احد بن حسن سے رخصت ہوکر طاہر نے زید کی بہتی کا رخ کیا۔زید کی بہتی سے باہر درختوں کے سائے میں بیٹھااس کا انتظار کر رہاتھا۔اس کے اردگر دہستی کے چند بچ جمع تھے۔ایک گھوڑا درخت سے بندھا ہوا تھااور زید جنگ کے تمام ضروری اور غیر سامان سے لیس تھا۔اس کافر بہسم تنگ زرہ میں بہت بری طرح کسا ہوا تھا اور خون کے دباؤ کی وجہ سے اس کا چہرہ سرخ ہو رہا تھا۔اس کے دونوں ہاتھوں کو مصروف رکھنے کے لیے نیز ہ اور ڈھال کافی تھے۔ پیٹے پر اس نے دوتر کش باندھ رکھے تھے۔کمر میں ایک تلواور اور دوخ جر لئگ رہے تھے۔کمان کمنداور خوراک کا تھیلا اس نے گھوڑ ہے کی زین کے ساتھ با ندھ رکھا تھا۔

زیدنے طاہر کو دیکھ کراٹھتے ہوئے کہا۔'' آپ نے بہت انتظار کروایا۔لوگ آپ کاانتظار کرکے اپنے گھروں کو چلے گئے ہیں۔'' طاہرنے کہا۔''اب گھوڑے برسوار ہوجاؤ، دیر ہورہی ہے!''

زید گھوڑ ہے پرسوار ہوکرا کیکڑ کے سے مخاطب ہوا۔" ابراہیم! تہہاراباپ میرا سب سے زیا دہ مذاق اڑا یا کرتا ہے، جاؤ! اسے کہو۔ میں طاہر کے ساتھ بغدا دجارہا ہوں ۔اگریقین نہیں آتا تو آکر دکھے لے اور سلیمان! تم بھی اپنی دادی سے کہو، وہ بھی آج صبح کہدرہی تھی کہ میں بوقو ف ہوں ۔ مجھے کون بغدا دلے جائے گا۔" یہ کہہ کروہ طاہر کی طرف متوجہ ہوا۔" اصل میں ان لوگوں کا بھی قصور نہیں ۔ میں کئی مرتبہ بغدا دجاتے جاتے رہ گیا ہوں۔"

طاہر نے مسکراتے ہوئے کہا۔''اب چلو دھوپ تیز ہور ہی ہے۔ جبتم بغدا د پہنچ کربستی والوں کوخط کھو گے تو انھیں یقین ہوجائے گا''۔

طاہراورزید نے گھوڑوں کوایڑلگا دی۔ بہتی سے پچھ دور جاکر طاہر نے مڑکر دیکھا زید کاچہرہ پہلے کی نسبت زیادہ سرخ ہورہاتھا۔ اس نے گھوڑے کی کی باگ کھینچتے ہوئے کہا۔''زید تمہاری زرہ تنگ ہے؟'' زیدنے جواب دیا''زرہ تنگ نہیں، میں کچھ زیادہ موٹا ہوگیا ہوں۔ بیزرہ میں کے دوسال قبل بغدا دجانے کے ارا دے سے تمیں بکریوں کے وض خریدی تھی''۔ طاہر نے کہا'' بیتہ ہیں زیادہ تکلیف تو نہیں دیتی ؟''
زید نے اپنا چہرہ شگفتہ بنانے کی کوشش کرتے ہوئے کہا'' دنہیں میراجسم اتنا

زید نے اپناچہرہ شگفتہ بنانے کی کوشش کرتے ہوئے کہا'''نہیں میراجسم اتنا نازکنہیں''۔

لیکن دو تین کوس چلنے کے بعداس نے آہتہ سے کہا۔" طاہر!میر ہے جسم پر چیونٹیاں ی رینگ رہی ہیں"۔

طاہرنے جواب دیا''اتن جلدی تھک گئے۔چلو آگے جا کرتھوڑی در ستالیں گے۔''

"طاہر! زید نے تھوڑی در بعد کہا" میراجسم گھٹ رہا ہے!" طاہر نے حدنگاہ پر درختوں کے ایک جھنڈ کی طرف اشارہ کرتے ہوئے کہا۔ "چلواس نخلتان میں اتریں گے، وہاں پانی بھی ہے دو پہر وہیں گزاریں گے"۔ زید کی قوت برداشت جواب دے چکی تھی ۔اس نے تیسری بار گھوڑارو کا اور چلا کر کہا" طاہر تھہر و! میں قریب المرگ ہوں" اور وہ طاہر کے جواب کا انتظار کیے بغیر گھوڑے سے کودکر پہتی ہوئی ریت پر بیٹر گیا۔

طاہرنے بہنتے ہوئے کہا''تم تو اکہتے تھے کہ تہماراجسم اتنانا زک نہیں''۔ زید نے دانت پیس پیس کرزرہ کوا تار نے کی نا کام کوشش کرتے ہوئے کہا۔ بہنیں اتر تی ۔خدا کے لیے میر کی مد د کرو! مجھے ایسامحسوس ہوتا ہے کہ ہزاروں بچھو مجھے ڈنگ مارر ہے ہیں۔''

طاہرنے گھوڑے سے اتر کربڑی مشکل سے اس کی زرہ اتاری۔زیدنے کہا۔

''خدامهمیں جزا دے۔ مجھے امید نہ تھی کہ بیاتر ہے گی۔ آج صبح تین آدمیوں نے
اسے بڑی مشکل سے میر ہے جسم پر کساتھا''۔
طاہر نے کہا۔''زرہ اچھی ہے کیکن تمہیں فررا تنگ ہے''۔
زید نے کہا۔''فررا تنگ ہے؟ آپ یہ کیوں نہیں کہتے کہ ایک بوقو ف ہاتھی
نے چو ہے کے پنجر ہے میں گھنے کی سزایا ئی ہے۔''
طاہر نے کہا۔''اچھا اسے اٹھا لو۔ میں بغداد پہنچ کرتمہیں بہت اچھی زرہ لے
لوں گا۔ یہ کسی اورکودے دیں گے۔''

زیدنے دونوں ہاتھوں سے ربیت کا گڑھا کھودتے ہوئے کہا۔''میں اسے
یہیں فن کرتا ہوں، میں مجھوں گا کہ میری تنیس بکریاں بیاری سے مرگئیں اور نگ زرہ
کی مجھے قطعا خواہش نہیں ۔ میں اس اپنی شکنچے میں پھنس کر دم نو ڑنے کی بجائے نئے
سینے پر تیر کھالوں گا''۔

زید زرہ کے لیے قبر کھود چکا تھا ۔لیکن طاہر کے سمجھانے پر وہ اسے اپنے گھوڑے کے تو ہرے میں ڈال کرساتھ لے جانے پر رضامند ہوگیا۔

حصهاول____بغداد

گزشتہ پانچ صدیوں میں خافائے ہوعباس کی پرامن تقییر نے بغداد کوایک شاعر کا خواب بنا دیا تھا۔ دریائے دجلہ اسے دوحصوں میں تقییم کرتا تھا اور دونوں کناروں کی آبا دیوں میں سڑکوں اور نہروں کے جال بچھائے ہوئے تھے۔ بغداد کے محلات اور مکانات گزشتہ پانچ سو برس کے فن تعمیر کے ارتقا کی داستان بیان کرتے تھے۔ دنیا بھر کے بہترین باغبانوں نے اس کی مٹی میں جنت کے حسین کرتے تھے۔ دنیا بھر کے بہترین باغبانوں نے اس کی مٹی میں جنت کے حسین کرتے تھے۔ دنیا کا بہترین شاخھی۔ کی داخل کے اور کا داخل کے داخل کے داخل کا داخل کے داخل کے داخل کا داخل کی داخل کا داخل کا داخل کا داخل کا داخل کی داخل کی داخل کا داخل کو داخل کے داخل کا بہترین شاخھی۔

لیکن بغداد کی تغیر کے ساتھ ہی بغداد کے باشندوں کا زوال شروع ہو چکا تھا۔
اسلام کا وہ تدن جس نے صحرائے عرب کی تند و تیز لیکن صحت بخش ہواؤں میں پرورش پائی تھی ،اب اس مجمی گہوارے میں سور ہاتھا۔ دربار خلافت میں عربوں کا وہ اثر ورسوخ جوخلیفہ مامون کے زمانے سے کم ہونا شروع ہو چکا تھا، اب قریباً ناپید ہو چکا تھا، اب قریباً ناپید ہو چکا تھا۔ تاہم حکومت کے ایوانوں سے باہر بغداد کے علمی مراکز میں عربوں کی اہمیت کسی طرح کم نہ ہوتکی ۔ اُنھوں نے بیئت ۔ ریاضیات ۔ تاریخ جغرافیہ ۔ کیمیا۔ طب کسی طرح کم نہ ہوتکی ۔ اُنھوں نے بیئت ۔ ریاضیات ۔ تاریخ جغرافیہ ۔ کیمیا۔ طب حبرا حت ۔ طبیعات کے علوم وُنون میں نام پیدا کیا۔ گرام ۔ ادب اور لسانیات پر کتابی کھی لیکن بغداد کے قانع اور آزام پند باشندوں نے ان علوم کواپئی تعیم نوکا کر دور کر بیا نے کی بجائے دما غی عیاشی کا بہا نہ بنالیا تھا۔ ایران ، تر کستان ، شام اور دور دراز مما لک سے نون لطیفہ کے استاد بغداد بھی جاتے اور بغداد کے امراءان کی سر دراز مما لک سے نون لطیفہ کے استاد بغداد بھی جاتے اور بغداد کے امراءان کی سر کرستی کرتے۔

بغدا د میں سینکڑوں لائبر ریاں کتابوں ہے بھری پڑی تھیں ۔ان کتابوں کو

انٹرنیٹ ایڈیشن دوم سال 2006 www.Nayaab.Net

پر کھنے کے لیے بہترین نقاد تھے لیکن پڑھ کران پڑمل کرنے والے بہت کم تھے۔ مجمی امراء کی محفلوں میں قرآن اور احادیث کی جگہ شاعری اور موسیق نے لے لی تھی۔ خلیفہ کے دربار میں بعض اوقات ایک سیدھے سادے عالم دین کی بجائے ایک ہنسانے والے نقال کوزیادہ اہمیت دی جاتی تھی اور براہ راست خدا اور رسول کا تکم سنانے والوں کی بجائے خلیفہ کی ذات بابر کات کو اہم ترین فرائض کی بجا آوری سے منانے والوں کی بجائے خلیفہ کی ذات بابر کات کو اہم ترین فرائض کی بجا آوری سے منتی قرار دیا ۔

شہر کے عین وسط میں تصرفلد کے نام سے ایک شاندار کارت تھی جس میں عباسی خلفار ہے تھے اور اس مجارت کے اردگر دامیر ول اور وزیروں کے محلات تھے ۔ او نچ طبقے کے علاء کے لیے بھی ان محلات تک پہنچنے کے درواز ہے کھلے تھے اور ربیہ اس وقت تک کھلے رہتے تھے جب تک کہ ان کے نظریات خلیفہ کے سیاسی مسلک سے گرنہیں کھاتے تھے قصر خلد سے دور شہر کے ایک سرے پر دریا کے کنارے ایک وسیع قید خانہ تھا اور اس قید خانے کی سب سے زیادہ تنگ و تاریک کو ٹھڑیاں ان جلیل القدر علاء اور اکا ہرین سلطنت کے لیے وقت تھیں جو نقوی دیتے وقت عباسی خلفاء القدر علاء اور اکا ہرین سلطنت کے لیے وقت تھیں جو نقوی دیتے وقت عباسی خلفاء کے جذبات کا لحاظ نہ کرتے تھے، یا جو آتھیں اسلام کی کسوئی پر پر کھنے کی جرات کرتے تھے۔

حکومت کی نظر میں صرف وہ مفتیان شرع قابل عزت تھے جو کسی مجرم کے خلاف فیصلہ سنانے سے پہلے اس کا حسب نسب اور دربار خلافت میں اس کا اثر و رسوخ جان لینا ضروری سمجھتے تھے۔ایک عام آ دمی کے لیے تل کی سزاقتل تھی لیکن خلیفہ اور امراءاس سزا سے مشتنی تھے۔ بعض او قات سلطنت کے واجب الاحترام

بررگوں کی عزت افزائی کے لیے اضیں اپنے دسترخوان پر جمع کرتے اور خلیفہ کے ملازموں کو بعض اوقات کھانے کے برتن سنجا لئے سے پہلے معز زمہمانوں میں سے بعض کی لاشوں کو ٹھکانے لگانا پڑتا ۔ دورِ انحطاط کے عبائی خلفاء اپنے خالفین کو زہر سے ہلاک کرنے کے فن میں کمال حاصل کر چکے تھے اور ایسے زہر بھی دریافت ہو چکے تھے جن کا اثر کھانے والا چند دن کے بعد محسوں کرتا ۔ ہر مہمان دعوت میں شریک ہونے سے پہلے سے بیسوچ لیتا کہاں نے کسی موقع پر خلیفہ کو نا راض تو نہیں گئے ۔ زیر عتاب لوگ دعوت نامہ موصول ہونے پر ہی سمجھ لیتے کہان کا وقت آگیا کیا۔ زیر عتاب لوگ دعوت نامہ موصول ہونے پر ہی سمجھ لیتے کہان کا وقت آگیا جہا ۔ لیکن بعض اوقات چند ہوشیار امراء میں اتفاق ہوجا تا تو خلیفہ کے لیے اپنی جات ہو جا تا ہو جا تا ۔ اقتد ارکی جنگ میں اگر خلیفہ مات کھا تا تو اسے ایرانی اور جان بہانے میکا کھون ہونے وہ وہ اس کے آلہ کا ریک مینے پر مجبور ہوجا تا ۔ اقتد ارکی جنگ میں اگر خلیفہ مات کھا تا تو اسے ایرانی اور سے نیخ پر مجبور ہوجا تا ۔ اقتد ارکی جنگ میں اگر خلیفہ مات کھا تا تو اسے ایرانی اور سے نے پر مجبور ہوجا تا ۔ اقتد ارکی جنگ میں اگر خلیفہ مات کھا تا تو اسے ایرانی اور سے نیخ پر مجبور ہوجا تا ۔ اقتد ارکی جنگ میں اگر خلیفہ مات کھا تا تو اور اگر امراء مغلوب ہوتے تو وہ اس کے آلہ کا ریخوں ہوجا تا ۔ اقتد کے ساتھ کا کھون بنا پڑتا اور اگر امراء مغلوب ہوتے تو وہ اس کے آلہ کا ریخوں ہوجا تا ۔

آخری دور میں عباسی خافاء کوشعروشاعری اور فنون لطیفہ ہے جس قدر لگاؤتھا،
اسی قدروہ مذہبی تعلیم سے برگانہ تھے۔ مذہبی امور کی قیادت کے لیے ایک مرنجان
مرنج عالم کوشنخ الاسلام بنا دیا جاتا تھا اور سیاسی امور خلیفہ اپنے ہاتھ میں رکھتا۔
سیاست اور مذہب کی یہ تقسیم اسلام کے لیے سب سے بڑا فتنے تھی۔ شیخ الاسلام کاقلم
خلیفہ کی تلوار کامطیع بن چکاتھا۔

عزت اورمعقول تخواہ کے لا کچ نے شخ الاسلام کی مند کو بیشتر علماء کی منزل مقصود بنا دیا تھا اور اس منزل کی راہ میں دوسروں سے متصادم ہو کروہ ان کے نظریات باطل قر ار دینے اور ان پر کیچڑ اچھا لئے سے دریغ نہ کرتے تھے۔ گزشتہ صدیوں میں علمائے حق کے اجتہا دمیں فقط خدمت دین کا جذبہ کارفر مارہا۔ انھوں

نے بغدا دکے گمنام گوشوں میں بیٹھ کر اسلام کی شاند ارخد مات سر انجام دیں کیکن وہ لوگ جن کی برواز کی آخری منزل سر کاری علماء کی کرسیاں ہوا کرتی تھیں،بعض او قات ان بزرگوں کی مخالفت کر کے اور بعض او قات ان کے نام کاسہارااوران کے فتووں کی آڑیے کرانی اہمیت بڑھانے کی کوشش کرتے تھے۔اگر شیخ الاسلام کسی امام کےمسلک کایا بندہوتا تو وہ کسی دوسرےامام کےمسلک کوزیا دہ سیجے قر ار دے کر اس کے ساتھیوں کو مناظرے کی دعوت دیتااور بغدا دیے بےفکرلوگ جس دلچیبی کے ساتھ شہر کے چوکوں میں جمع ہو کر راگ سنتے اور نقالوں کے تماثے ویکھتے تھے اس ہے کہیں زیا دہ ان علماء کے لمناظروں میں دلچیبی لیتے تھے۔ مناظرے کی ابتدا ایک دوسرے کو سمجھنے کی نیک خواہش کے اعلان کے ساتھ ہوتی ۔ایک تقریر کرتا اور دوسر ااطمینان کے ساتھ سنتا ۔پھروہ بیٹھ جاتا اور صاحب صدری اجازت ہے مخالف جماعت کالیڈراٹھ کرجواب دیتا۔ پھر دونوں کی زبانیں ہ ہستہ ہستہ تیز ہونے لگتیں ۔جب گالیوں تک نوبت پہنچ جاتی تو دونوں اٹھ کھڑے ہوجاتے ۔ایکایے مدمقابل کی سات پشتیں گنتا، دوسر ااس کی ہیں پشتیں گن ڈالتا ۔ایک، دو تین زبانوں کی منتخب شدہ گالیاں پیش کرتا نو دوسرا چھسات زبانوں کی چیدہ چیدہ گالیاں سنا دیتااور پھر دونوں اینے اپنے گروہ سے ہمدر دی رکھنے والے عوام سے مخاطب ہو کرانھیں گالیوں کا مطلب سمجھاتے اور جبعوام کا جوش انتہا کو پہنچ جا تا تو دونوں طرف سے نعر ہُ تکبیر بلند ہوتا اور دونوں گرو ہ ایک دوسرے برٹو ہے یڑتے اور آن کی آن میں لاشوں کے ڈھیر لگ جاتے ، آخر پولیس اور فوج کی لاٹھیاں اس کھیل کوختم کرتیں ۔حکومت نے مناظروں کونو بند نہ کیا، بیچکم جاری کر دیا کہ وہاں کوئی آ دمی مسلح ہوکر نہ جائے ۔ چنانچہ مناظر ہ شروع ہونے سے پہلے مناظر

ایک دوسر کے کویفین دلاتے کہ ان کی پارٹی کا کوئی آ دمی سکے نہیں ہے۔ اس پابندی نے لڑائیوں کو کم خطر ناک بنانے کے ساتھ مکہ بازی اور کچتی کے فن کواوج کمال تک پہنچادیا تھا۔ گھم گھا ہوجانے کے بعدایک دوسرے کی داڑھی نو چنا اور قباچھاڑ نا بغدا دکے عوام کے لیے ایک دلچسپ مشغلہ بن چکا تھا۔ علماء پر ہاتھا ٹھانا خلاف ادب سمجھا جاتا تھا لیکن پھر بھی بھی مناظرین اور صاحب صدر بچوم میں پھنس کر پہٹ جاتے جاتا تھا لیکن پھر بھی بھی مناظرین اور صاحب صدر بچوم میں پھنس کر پہٹ جاتے ہے۔

ان مناظروں میں کئی نے مسائل پیدا ہوئے اور پھر بید مسائل بغداد کے لیے وقت کا اہم ترین موضوع بنتے گئے ۔ ان مناظروں میں شہرت حاصل کرنے والے علاء کوامراء کی مخصوص محفلوں میں بلایا جاتا اور وہاں ان کے درمیان لگاتار کئی گئی دن تک بحث ہوتی رہتی ۔ امراء شخ الاسلام ہے کوئی فتو کی پوچھتے اور پھراس کے بارے میں نامور مناظری کی رائے لی جاتی ۔ اختلاف کی صورت میں خلیفہ کے سامنے ان کا مناظرہ ہوتا اور خلیفہ کا فیصلہ عام طور پراس کے حق میں ہوتا جس کی زبان زیا دہ تیز ہوتی یا دوران بحث خلیفہ کے علم وضل کی ثنا خوانی کرکے بی ثابت کردیتا کہ اس کے علم اور خلیفہ کے مقاصد میں ٹکر نے ہوگی۔

ان تمام قباحتوں کے باوجوداگر خلیفہ اور بغداد کے عوام عربوں کاوہ سپاہیانہ شعار جس نے پہلی صدی میں انھیں آ دھی دنیا کا حکر ان بنادیا تھا ہر ک نہ کرتے تو بغداد اور اس کے ساتھ باقی عالم اسلام کوایک عبرت ناک تباہی کا سامنا کرنا پڑتا۔ ولید بن عبدالملک کے زمانے میں عربوں نے جس قدرا فواج کے ساتھ سندھ، ترکستان اور سپین کے ممالک فتح کیے تھے، عباسیوں کے پاس دورانحطاط میں بھی اس سے تین گنا فوج تھی اور وہ عالم اسلام پرکسی بڑی سے بڑی یلغارکوروک سکتے تھے۔

لیکن اموی اورعباسی خافاء میں بیفرق تھا کہ اول الذکر اپنی فوج کا آخری سپاہی تک دور درواز کے محاف وں پر بھیج دیتے تھے اورعباسی خافاء بغدا دی چار دیواری کے اندر رہتے ہوئے بھی اپنی جانوں کی حفاظت کے لیے دو تین لاکھ تلواروں کی ضرورت محسوس کرتے تھے ۔ چونکہ اموی خافا کی افواج دور دراز کی غیر اسلامی سلطنوں سے برسر پیکار رہیں، اس لیے وہ کسی اندرونی خافشار میں جھے دارنہ بنیں اوران کی ہرئی مختی کی خبرعوام میں مرکز کی اطاعت کا جذبہ بیدار کرتی رہی ۔ وہ ایک لڑی میں نسلک ہوتے چلے گئے اورا گر بھی کوئی بغاوت بھی اٹھی تو افواج نے اس کا ساتھ نہ دیا۔ اس کے علاوہ اموی خافاء نے فوج میں مختاف قبائل کے سپاہیوں کی علیحدہ علیحہ وجھ بندی نہ ہونے دی۔ ہرقوم، ہر ملک اور ہر قبیلے کا سپاہی ان کی فوج میں مساوی درجہ رکھتا تھا اور اعلی منصب پر فائز ہونے والے ہر آدی کے لیے ترتی کے راہتے کھلے کے سردار کا بیٹا ایک معمولی سپاہی اور اس قبیلے کا ایک عام آدی اپنی خوات اور قابلیت کی برولت اس فوج کا سے سالار بن سکتا تھا۔

لیکن عباسیوں کے اقتد ارکے ساتھ عالم اسلام میں جس انتشار وافتر اق کی ابتدا ہوئی، وہ عباسی خلفاء کے انحطاط کے ساتھ ترقی کرتا گیا۔ یہاں تک کہ پیظیم الثان سلطنت جس کی بنیا دبنوامیہ کی سطوت کے گھنڈروں پررکھی گئی تھی، پارہ پارہ ہو گئی ۔ محتلف مما لک کے امراء خود مختار سلاطین بن چکے تھے ۔ حدید تھی کہ اگر عباسی خلفاء بغدار کی مساجد میں اپنے نام کے ساتھ ان سلاطین کے نام کا خطبہ پڑھوانا منظور کرتے تو وہ بھی اپنے مما لک کی مساجد کے خطیبوں کو خلیفہ کے نام کا خطبہ پڑھوانا پڑھے کی اجازت دے دیتے سلجو تی سلاطین کے اقتدار کے زمانے میں عباسی خلفاء ان کے ہاتھوں کے کہا ہے میں عباسی خلفاء ان کے ہاتھوں کے کھلونے تھے۔

عبای خافا نے جن ترک اورایرانی امیروں کو بغداد میں جمع کر رکھا تھا۔ان کے قبائل کے سپامیوں کی قیادت ان کے سپر دکر رکھی تھی ۔خلیفہ، سپہ سالار یا وزیراعظم سے سپامیوں کی اطاعت، اپنے قبیلے کے امیر کی اطاعت کے ساتھ شروط تھی اورخافاء کے جاسوں ان امراء پرکڑی تگرانی رکھتے تھے۔اگر کسی سے سازش کا خطرہ ہوتا تو اسے اوراس کے قبیلے کے سپامیوں کو یا تو کسی باغی سلطان کے ساتھ جنگ کر نے کے لیے بھیجے دیا جاتا یا کسی اور طریقے سے ختم کر دیا جاتا۔

ای طرح امراء کے جاسوں بھی خلیفہ کے ارادوں سے آگاہ رہنے کی کوشش
کرتے چنانچہ ایک طرف تاریخ اگر ہمیں یہ بتاتی ہے کہ ایک موقع پر خلیفہ کے
دسترخوان سے بر تنول کے ساتھ چند لاشیں بھی اٹھائی گئیں تو دوسری طرف ہمیں
ایسے واقعات بھی ملتے ہیں کہ خلیفہ المسلمین ایک دِل عسل کے ارادے سے جمام میں
داخل ہوئے اور ایک ساعت کے بعدو ہاں سے ان کی لاش نکالی گئی۔

ہارے لیے بیا ندازہ لگانا ذرامشکل ہے کہ بغداد کے لوگ عباسی خافا کوکس حد تک چاہی خافا کوکس حد تک چاہی خافا کے نام بتاتی ہے جنھوں نے بیمحسوں کرکے کہ وگ موت کے بعد ان کی لاشوں کی بے حرمتی نہ کریں ۔ اپنی قبروں کے ساتھ ساتھ سوسو خالی قبریں بنانے کی وصیت کی تھی تا کہ لوگ آسانی سے ان کی قبر کی تلاش نہ کرائیس۔

لیکن ان تمام بانوں کے باوجود عالم اسلام کی حسن بن صباح اور اس کے جانشینوں سے واسطہ نہ پڑتا تو دولت عباسیہ کے تنزل کی رفتار شایداس قدر تیز نہ ہوتی ۔ ملک شاہ بلجو تی کی وفات اور اس کے وزیرِ اعظم نظام الملک کے قبل کے بعد عالم اسلام میں اس خطر نا کے تحریک کاستہ باب کوئی نہ کرسکا اور حسن بن صباح کے پیرو

گزشتہ صدی میں عالم اسلام کے درخشندہ ستاروں کوموت کے گھا ڑا تاریخے رہے۔
وہ باعمل علماء جن سے عالم اسلام کی شخچے راہ نمائی کی تو تع ہوسکتی تھی ، ایک ایک کرکے
قتل کئے جا چکے تتھے۔ چنانچہ جب خوارزم اور بغدا دیر تا تاریوں کی افواج قہر الہی
بن کرنا زل ہونے والی تھیں، عالم اسلام ایک خطرنا ک قحط الرجال کا سامنا کررہا تھا

(٢)

بغداد پڑنچ کر طاہر بن یوسف نے چار دن قاضی نخر الدین کے ہاں قیام کیا۔
اس دوران وہ بغدا دکے چندگلی کو چوں ، درس گاہوں اور کتب خانوں سے واقفیت حاصل کر چکا تھا۔ قاضی نخر الدین کے اپنے کتب خانے میں پانچ ہزار سے زائد کتابیں تھیں ۔ فقہ منطق اور تاریخ پروہ خود کئی کتابیں لکھ چکا تھا۔ یہ کتابیں قاضی فخر الدین کے لیے معقول آمدنی کا ذریقہ تھیں۔ طاہر نے اپنے باپ کے پرانے رفیق الدین کے لیے معقول آمدنی کا ذریقہ تھیں۔ طاہر نے اپنے باپ کے پرانے رفیق محسن کا پیتہ معلوم کیا لیکن اس معلوم ہوا کہ اس کا سارا خاندان مصر جا کر آباد ہو گیا ہے

فخرالدین کے مکان میں طاہراورزید کے گھوڑوں کے لیے کوئی جگہ نہ تھی،اس لیے اس نے یہ گھوڑ ہے اپنے ایک بڑوی کے اصطبل میں بجواد یئے تھے۔طاہر نے آتے ہی اپنے لیے ایک علیحدہ مکان کی ضرورت سے آگاہ کر دیا تھالیکن فخر الدین چاردن تک ٹالٹارہا۔ پانچویں دن اس نے اپنے شاگردوں سے طاہر کے لیے ایک کرائے کا مکان تلاش کرنے کے لیے کہا۔ایک یہودی دلال نے اسے دو مکانات دکھانے کے بعد بتایا کہاگروہ انھیں خریدنا چا ہیں تو بہت سے مل جائیں گے۔ بغداد کے بعض امراء نے تو ہندوستان ،خوارزم ہمے اوراندلس کے سلاطین کی

ملازمتیں اختیار کر لی تھیں اور ان کے عالی شان مکان نہایت ارزاں قیمت پر بک رہے تھے ۔ طاہراور زید نے جتنے مکانات دیکھے، ان میں سے کوئی ایبا نہ تھا جسے خرید نے کے لیے زید نے ہے تا ہی ظاہر نہ کی ہولیکن طاہر نے قاضی فخر الدین کا مشورہ لینا ضروری سمجھا اور شام کو جب اس نے مکان خرید نے کے متعلق قاضی کی رائے دریافت کی تو اس نے جواب دیا'' خالی مکانوں کی قیمت بہت گر چکی ہے۔تم ا پنامستفتل بغداد کے ساتھ وابستہ کر چکے ہو۔ یہاں اعلیٰ طبقے کے لوگ کرائے کے م کانات میں رہنے والے لوگوں کو زیا دہ اہمیت نہیں دیتے ۔لوگ تمہا رے علم وفضل اورسیا ہیانہ خوبیوں کا اندازہ لگانے سے پہلے تمہارا مکان دیکھیں گے ۔اگر تمہارے یاس مکان خرید نے کے لیے معقول رقم ہے تو ضرور خرید لولیکن پیضروری ہے کہ مکان خرید نے کے بعد تنہارے یاس دوجا رسال کے اخراجات کے لیے کافی رقم ہو ۔صلاح الدین ابو ٹی کی تلوار تہہیں بغداد کی بڑی سے بڑی شخصیت متعارف کرا دے گی کیکن پہلوگ قلاش آ دمی کے ساتھ زیادہ در دوستی نہیں رکھتے ۔ بغدا دہیں جو منصب ذاتی قابلیت نہیں خرید سکتی وہ تحائف خرید سکتے ہیں''۔ طاہر نے اپنی جیب ہے تھیلی نکالی اور اسے کھول کر فخر الدین کے سامنے جواہرات ڈھیر کرتے ہوئے کہا۔'' مجھان کی قیمت کاعلمٰہیں ۔ کیا آپ انھیں ایک مکان خرید نے اور چند سال کی ضروریات کے لیے کافی سمجھتے ہیں؟'' قاضی ایک لمحہ کے لیے جیران ہوکر جواہرات کی طرف دیجتا رہااور ہا لآخر بولا ۔''اگریہ جواہرات نقلی نہیں تو تم قصرِ خلد کے سوابغدا د کی ہرعمارت خرید سکتے ہولیکن علم فضل اور دولت بھی اکٹھے ہیں ہوتے ہم نے بیکہاں سے لیے؟ طاہرنے جواب دیا۔ بہمی سلطان صلاح الدین ایو ٹی نے دیے تھے۔

قاضی فخرالدین نے چند ہیرےاپی تھیلی پررکھ کرغور سے دیکھنے کے بعد کہا۔ تم بغدا دکے امیرترین آدمیوں میں سے ہوتم اپنے لیےتر قی کا کوئی دروازہ بند ہیں پاؤگے لیکن سُنو! تمہارے سواکسی اور کوٹو ان کاعلم نہیں؟

صرف چپاحمد کوعلم ہے۔

اورزيد؟

اس کومیں نے نہیں بتایالیکن اگر بتا دوں نووہ قابل اعتاد ہے۔

فخرالدین نے جلدی ہے اُٹھ کراپنے کمرے کا دروازہ بند کیا اور واپس آگر

بیٹھتے ہوئے کہا۔ بیٹا! تمہارے کیےان جواہرات کو چھیا کررکھنا بہتر ہوگا!

طاہرنے حیران ہوکرسوال کیا۔کیابغداد میں چوربھی ہیں؟

قاضی نے جواب دیا۔ بغداد میں چوروں کے ہاتھ کا لئے جاتے ہیں لیکن

تمہارےایسے مہتمدن ڈاکوؤں سے خطرہ ہے جن کے ہاتھ پُو ہے جاتے ہیں۔

آپ کامطلب۔۔۔۔۔؟

میں کسی خاص آ دمی کانا منہیں لینا چاہتا۔ دربار کے امراء میں سے چندا یسے ہیں جوایسے قیمتی جواہارت کی ہوس میں اخلاقی قیود کی پر وانہیں کرتے اور جب تک تم

اجنبی ہوتمہیں ایسے لوگوں سے باخبر رہنا جا ہے!

کیاوہ مجھ سے زبر دہتی چھین لیں گے؟

قاضی نے جواب دیا۔وہ اتنے بیوتو ف نہیں۔کیاوہ نہیں جانتے ہیں کہ زبر دستی

كرنے والے فوراً منظرِ عام پر آجاتے ہيں۔

كياخليفها يسے لوگوں ہے بازيرس نہيں كرتا؟

خلیفه ایسے لوگوں سے باز ریس کرے تو دربار میں اسے بیش قیمت تھا کف کون

پیش کرے! اور پھریہ بھی ضروری نہیں کہ ہر شخص کی آواز خلیفہ تک پہنچ سکے عوام کو ان کا دیدار صرف عید کے موقع پر نصیب ہوتا ہے اور وہ بھی کافی دور سے بغداد میں تمہارا کوئی اثر ورسُوخ نہیں ۔امرائتہارے خلاف کئی سازشیں کر سکتے ہیں ۔مثلا وہ یہ کہہ سکتے ہیں کہتم خوارزم شاہ کے جاسوں ہواورتم پر مقدمہ چلائے بغیر خلیفہ سے تمہارے تا کا کا تھم حاصل کر سکتے ہیں!

کیاایسے موقع پر سلطان صلاح الدین ایو بی کی تلوار مجھے ہے گناہ ثابت نہ کر سکے گی؟

وہ بھی کہہ سکتے ہیں کہ حکومتِ مصر نے تمہیں سلطنتِ بغدا د کا تختہ اُ لٹنے کے لیے بھیجا ہے!

طاہر نے تھوڑی در سوچنے کے بعد کہا۔ مجھے دولت سے محبت نہیں، میں بغداد میں ایک بہت بڑا مقصد لے کر آیا ہوں۔ میں دربارِ خلافت میں رسائی حاصل کرنا چا ہتا ہوں کہ خلیفہ کا ایک نیک نیت مثیر بن کر حکومت کی خارجہ حکمتِ عملی میں تبدیلی پیدا کرسکوں ۔ عالم اسلام اس وقت مختلف اطراف سے خطرنا ک آندھیوں کا سامنا کر رہا ہے ۔ گزشتہ صلیبی جنگوں میں دربارِ خلافت کی بے تعلقی اور غیر جانب داری سے مغرب کے نصرانی حکم انوں کے حوصلے بہت بڑھ گئے ہیں۔ سلطان صلاح سے مغرب کے نصرانی حکم انوں کے حوصلے بہت بڑھ گئے ہیں۔ سلطان صلاح الدین ایو بی نے آئیس عبرت ناک شکستیں دے کرشام وفلسطین سے نکالالیکن ہلال وصلیب کے ان فیصلہ کن معرکوں میں دربارِ خلافت کا طرزِ عمل بہت مایوس من تھا۔ مقست کے باو جود اہلِ یورپ پر ان معرکوں نے ثابت کر دیا ہے کہ خلیفہ کو بغد ادر کے ساتھ کوئی دلچیتی نہیں اور وہ اہم ترین محاف پر بھی چند رضا کاروں سے زیادہ نہیں بھیج سکتا۔ اس لیے وہ از سر نومنظم ہوکر مصرکیل طنت کوتا خت و

تا راج کرنا جاہتے ہیں اور بیسلطنت عیسائیت کے سیاب کے سامنے عالم اسلام کی ہ خری دیوار ہے ۔ممکن ہے کہ بیہ دیوار تنہا اس طوفان کا رُخ بدل دے لیکن شال مشرق ہے چنگیز خان کی صورت میں ایک نیا طوفان اُٹھ رہا ہے اوراس طوفان کواگر سلطنتِ خوارزم کی حدو د کے یا ر نہ رو کا گیا تؤ کسی دن بیہ بغداد کو بھی خس و خاشا ک کیلرح بہالے جائے گا۔ بغداد کی حصاؤنی میں ایک بڑی فوج موجو دے کیکن بغداد فوج کے سر داروں کی سازشوں کا مرکز صرف اس کیے بنا ہوا ہے کہ ان کے سامنے کوئی مشتر کہمجاذ اور بلندنصب العین نہیں ۔ان کی زندگی اس جہاز را نوں کی زندگی نہیں جونے مما لک اور نئے راہتے تلاش کرنے لے لیے گھر ہے نکلتے ہیں اور اینے ساتھیوں سے حسدوبغض رکھنے کی بجائے انہیں اپنا دست و بازوسمجھ کران پر جان چھو کتے ہیں خطرنا ک طوفان اورمہیب پھنورا بسے ملاحو میں انتشار پیدا کرنے کی بجائے ان کے اتحادوا تفاق کے رشتے اور زیادہ مضبوط کرتے ہیں کیکن بغدا د کے لوگ ان مچھیروں کی طرح ہیں جو چھوتے سے جو ہڑ میں مچھلیوں کی تقسیم پرلڑ رہے ہوں۔جنہیں بیہ بتانے والا کوئی نہیں کہ بید دنیا ناپید کنار سمندر ہےاورا گروہ اس سمندر میں اُٹھتی ہوئی موج نہ بن سکے توسمت مخالف سے اُٹھتے ہوئے طوفا نوں کی موجیس ان پر حیصا جا کیں گی ۔انہیں یہ بتانا میں اپنافرض سمجھتا ہوں،ای فرض کے احساس نے مجھے بغدا دائنے پر آمادہ کیااورگھر سے رخصت ہونے سے چند دن قبل مجھے بینکم نہ تھا کہ میری مشکلات کو آسان بنانے کے لیے میرے پاس اس قدر دولت بھی ہے۔ صلاح الدین ابوئی کے خون اور نسینے کا ہرقطرہ خدمتِ اسلام کے ليے وقف تھا۔ میں چا ہتا ہوں كہاس كى عطا كردہ دولت سے اسلام كى كوئى خدمت سرانجام دوں ۔اس لیے مجھے بید دولت اپنے لیے سنجالنے کااس قدرشوق نہیں جس

قدراسلام کی راہ میں خرچ کرنے کی خواہش ہے۔اگر مجھے بیمحسوس ہوا کہاس برکسی امیر کی نگاہ ہےتو میںان جواہرات کو بغدا دے مفلس اور نا دارلوگوں میں کٹا دوں گا۔ تھسی زبر دست امیر کے خزانے میں جانے نہ دوں گا۔ جومقاصد میں نے آپ پر ظاہر کیے ہیں،ان کے حصول کے لیے دربار خلافت تک میری رسائی ضروری ہے۔ گزشتہ جاردن میں میں نے بغداد کے متعلق جوانداز ہ لگایا ہےوہ بیہ ہے کہوام اب بھی ایک میچے نصب العین پر جمع ہو سکتے ہیں صرف امراء کی اصلاح کی ضرورت ہے۔ اس مکان کا فرش اور دیواریس سلامت ہیں صرف حیبت میں شگاف ریڑ ہے ہوئے ہیں اور حبیت تک پہنچنے کے لیے آپ کی رہنمائی ضروری سمجھتا ہوں ۔ قاضی فخر الدین نے کہا۔خدا تمہارے نیک اراوے پورے کرے۔ میں سمجھتا ہوں کہان حالات میں تمہاری پہلی ضرورت ایک عالی شان مکان ہے ۔تمہارے اصطبل میں بہترین گھوڑے ہونے جا ہیں ۔اگرتم بغدا دکے میدان میں چوگان اور نیز ہبازی میں مقام پیدا کر <u>سک</u>تو بہت جلد امراء کی نظروں میں آ جاؤں گے اوراس کے بعدان میں سےایک دوقیمتی ہیروں کا تحقیمہیں دربارِخلا فت تک پہنچا دے گا۔ اس کے بعدتم این علم کا لوہا منواسکو گے اورا گرخدا کو بغداد کا ستفتل بہتر بنا نامقصود ہوا نو خلیفہ کے معتد بھی بن سکو گے لیکن سرِ دست اینے ارا دے کسی ہر ظاہر نہ کرنا ۔ خوارزم شاہ کوخلیفہ اپنابدیزین دُشمن سمجھتا ہے اور اس دشمنی کی ذمہ داری اُس پر بھی عائدہوتی ہے۔

طاہرنے کہا۔ میں جانتا ہوں کہاں نے بغدا در چڑھائی کرکے سخت عاقبت نا اندیثی کاثبوت دیا تھا۔لیکن خلیفہ نے اگر خوارزم کی سلطنت مٹانے میں چنگیز خان کی حمایت کی توبیہ تلطی نا قابلِ تلافی ہوگی۔ قاضی فخر الدین نے ایک ہیرا اُٹھاتے ہوئے کہا۔ مجھے جواہرات کے متعلق کوئی علم نہیں لیکن مجھے یقین ہے کہ صرف ایک ہیرا تمہارے لیے بغداد میں نہایت اچھا مکان خرید سکے گا۔ایک آرمینی تاجر کو میں بہت اچھی طرح جانتا ہوں ۔چلواس کے یاس چلیں!

باقی ہیرےاُٹھا کراپے پاس رکھلو۔وہ تاجر قابلِ اعتاد ہے کیکن اسے بیہ نہ بتانا کتمہارے پاس اس نشم کے اور ہیرے بھی ہیں

عصر کی نماز کے بعد طاہراور قاضی فخرالدین تاجر کے پاس پہنچے۔اُس نے ہیرا
ہاتھ میں لے کرایک لیحہ دیکھنے کے بعد سوال کیا۔ آپ نے یہ ہیرا کہاں سے لیا ہے؟
طاہر کی بجائے قاضی نے جواب دیا۔ بیا یک بہت بڑے آدمی کا تھفہ ہے!
تاجر نے کہا۔ میں شاید فوراً اس کی قیمت ادانہ کرسکوں لیکن اگر آپ منظور
کریں تو میں اس کی آدھی قیمت اس وقت اور آدھی کل صبح تک اداکر دوں گا۔
تاضی نے سوال کیا۔ کیا قیمت ہوگی اس کی؟

تاجر نے ہیرے کو دو تین بارغور سے دیکھا۔ میں اس کے ۵۰ ہزار دینار دینے کے لیے تیار ہوں۔

پچاس ہزار؟ قاضی نے جیران ہوکرسوال کیالیکن سوداگر نے اس کی جیرانی کا مطلب اُلٹ سجھتے ہوئے ہیرے کو پھرغور سے دیکھا اور کہا۔ دیکھیے! آپ میرے دوست ہیں میں ساٹھ ہزار تک دینے کے لیے تیار ہوں ۔اس سے زیادہ اس کی قیمت بغداد میں اورکوئی نہیں دے گا۔

قاضی کو بغدا د کےمشہور یہودی جوہری سے زیادہ کی امید تھی لیکن وہ اس ہیرے کوکسی ایسی د کان پرفروخت نہیں کرنا چاہتا تھا جہاں امراء کے جاسوس ہروفت موجودرہے تھے۔اس ایک ہیرے کی قیمت سُن کراسے احساس ہوگیا تھا کہ طاہر اس کے انداز سے سے کہیں زیادہ دولت مند ہے۔ایک لمحہ سوچنے کے بعداس نے کہا۔آپ اسے غور سے دیکھیں۔اس ہیرے کی قیمت ۲۰ ہزار سے کم نہیں ہونی چا۔آپ اسے غور سے دیکھیں۔اس ہیرے کی قیمت ۲۰ ہزار سے کم نہیں ہونی چا ہے! سوداگر نے کچھ دیر جھڑے کے بعد پہلے دو ہزار کی چھلانگ لگائی اور پھر یا نے یا نے یا نے سوراگر کے چونسٹھ ہزار تک پہنچا۔ بالآخر چونسٹھ ہزاریا نے سودینار پر فیصلہ ہوا

(m)

رات کے وقت جب قاضی فخر الدین، طاہر اور اپنے چند مہمانوں کے ساتھ کھانے پر ببیٹانو زید موجود نہ تھا فخر الدین نے اپنے خادم سے اس کے متعلق پوچھا نو اس نے بتایا کہ چوک مامونیہ میں ایک عظیم الثنان مناظرہ ہے اور زید مغرب کی نماز کے فوراً بعد کھانا کھاکروہاں چلاگیا ہے۔

عشاء کی نماز کے بعد طاہرا پے کمرے میں بیٹا تمع کی روشی میں کتاب پڑھ رہا تھا۔ جوں جوں رات جا رہی تھی، زید کے متعلق اس کی تشویش بڑھ رہی تھی۔ وہ کبھی کبھی اٹھ کر دروازے سے باہر جھا نکتا اور پھر کتاب پڑھے میں مصروف ہوجا تا ۔ ایک تمع ختم ہونے کے بعداس نے دوسری تمع جلائی اور گرسی سے اُٹھ کرا پے بستر پر لیک تھیا۔ چند باراس کے دل میں خیال آیا کہ چوک مامونیہ میں جا کر زید کو تلاش کر لیکن ہزاروں انسانوں کے انبوہ میں زید کو ڈھونڈ نکا لنا ناممکن خیال کرتے ہوئے وہ ارا دہ تبدیل کردیتا۔

آ دھی رات کے قریب کسی نے باہر سے دروازہ کھٹکھٹایا ۔اس کے بعد طاہر کو قاضی کا ایک خادم دوسر سے سے سے کہتا ہوائسٹائی دیا ۔اٹھودروازہ کھول شایدزید

آیا ہے ۔اور دوسرا خادم بیہ کہتا ہوائسائی دیا ہم خود کیوں نہیں کھو لتے! ایک کمچے کے بعد طاہر کو دروازہ کھلنے کی آہٹ اور قاضی کے خادم کے قبیقیج سنائی دیے ۔وہ کہہ رہاتھا جمید اُٹھو ذرا زید کی صورت ملاحظہ کرو! پھر دونوں ہنس رے تھے۔ایک خادم کہدر ہاتھا۔ دیکھا۔ہم نے تمہیں منع کیا تھا۔شکر کروآ نکھ نچ گئی! طاہر نےجلدی ہے کروٹ بدلی اوراپنا چہرہ جا در میں ڈھانپنے کے بعد آئکھ کے لیے تھوڑا سارستہ بنا کر دروازے کی طرف دیکھنے لگا۔زید برڈبرڈ اتا ہوا کمرے میں داخل ہوا ۔اس کی قیمض پھٹا ہوا تھا ۔ دیاں گال اور نا کسو جی ہو ئی تھی اور بائیں آنکھے نیچ کسی طاقت ورہاتھ کے مکے کا سیاہ نشان تھا۔زیدتھوڑی دریا ہے بسترير بييه كرا شااور ديوارك ساتھ لٹكتے ہوئے آئينے كے سامنے جا كھڑا ہوا اورا بي صورت دیکھنے کے بعد بولا۔ دوست! اب میں بھی تہہیں مشکل سے پہچان سکتا ہوں ۔احیماتماشہ دیکھنے گئے تھے تم! یہ کہتے ہوئے وہ اپنا گال سہلاتا ہوا پھربستر پر آبیٹا۔ زیر!تم آگئے!طاہرنےانی ہنسی ضبط کرنے کی کوشش کرتے ہوئے کہا۔زید نے چونک کراس کی طرف دیکھااور یہ جھتے ہوئے کہ ابھی اس نے اپنے چہرے سے عا درا ٹھا کراس کی صورت نہیں دیکھی، فوراً اٹھ کر ثمع بُجھا دی اورا پنے بستریر لیٹتے ہوئے جواب دیا۔ ہال میں آگیا ہوں۔ بہت در لگائی تم نے! کیاسکھاوہاں! گالیاں!زیدنےمغموم آواز میں جواب دیا۔ تہهاری آواز بہت مغموم ہے۔خیرتو ہے؟ زید نے ایک اُ داس ہنسی کے ساتھ جواب دیا۔ میں بالکل ٹھیک ہوں۔ طاہرنے کہا تمہاری آواز سے معلوم ہوتا ہے کہ تمہاری ناک میں نکلیف ہے!

زید نے بستر سے اُٹھ کر بیٹھتے ہوئے جواب دیا۔ناک سے زیا دہ میری آنکھ میں تکلیف ہے! طاہر کھِلکھِلا کرہنس پڑا۔

زیدنے تھوڑی دریسو چنے کے بعد کہا۔طاہر!ایک مسلمان پر بلاوجہ ہاتھاُٹھانا گناہ ہےنا؟

> طاہرنے جواب دیا کسی شخص پر بھی بلاوجہ ہاتھا ٹھانا گناہ ہے۔ لیکن اگر کوئی بلاوجہ گلے پڑے نو؟

نو ہمیں آنکھ کے بدلے آنکھ اور دانت کے بدلے دانت کے قانون پڑمل کرنا چاہیے۔لیکن درگز رکرنا زیا دہ اچھاہے۔

میں نے بہت درگز رکی لیکن ناک پر چوٹ کھانے کے بعد انسان کی طبیعت میں سکون نہیں رہتا۔ میں نے انہیں باقی مگے تو معاف کر دیے تھے لیکن ناک اور آگھ کے بارے میں ہے اعتما کی نہ برت سکا۔ پھر بھی مجھے شک ہے کہ کوشش کے باوجود میر اکوئی مُکا نشانے پر نہیں پڑا۔ میں تمام عمر تیر اندازی اور تکوار چلانا سیکھتا رہا ہوں لیکن یہاں آگر محسوس ہوا ہے کہ بغدا دمیں رہنے کے لیے مُکہ بازی اور شقی لڑنے کافن سیکھنا بھی ضروری ہے۔

طاہرنے کہا۔معلوم ہوتا ہے کہم مناظرے کے اختتا می کاروائی میں پوراحصہ لے کرائئے ہو۔

مجھے معلوم نہ تھا کہ اس کا اِختنام اس طرح ہوگالیکن یقین سیجئے کہ ہاتھا یا نی کے وفت بالکل الگ تھلگ کھڑا تھا۔اگر چہ مجھے اس مو نے تازے اور بھاری آواز والے مناظر کے مقابلے میں ایک نحیف ولاغر اور نہایت باریک آواز والے عالم

ہے ہمدردی ہو چکی تھی ۔پھر بھی میں فساد کے وقت ایک طرف ہٹ کر کھڑا ہو گیا تھا کیکن جب دو ہز رگ صورت ایک دوسرے کی دا ڑھی میں ہاتھ ڈالے گالیاں دیتے ہوئے میرے قریب آ گئے تو مجھ سے نہ رہا گیا اور میں ان کے بیچ میں کو دیڑا۔ بڑی مشکل سے میں نے انہیں ایک دوسرے سے علیحدہ کیالیکن وہ بدستورا یک دوسرے کو گالیاں دے رہے تھے اور میں ان کے درمیان صلح کرانے کی کوشش کر رہاتھا۔اتنی دیر میں تین اورنو جوان آ گئے اوروہ ان دو میں سے ایک بوڑھے پر ٹوٹ پڑے ۔ میری مداخلت ہےاُ ہے تو بھاگ کرنہر میں کودنے کاموقع مل گیالیکن وہ تینوں مجھ پر ٹوٹ پڑے۔ میں بہتر اجلایا کہ بھائی میں ایک اجنبی ہوں کیکن کسی نے میری نہینی اورمیں نے محسوس کیا کہ میں بُری طرح بٹ رہا ہوں اوراس بوڑھے نے جس کوشاید بەرنج تفاكەميں اس كے حريف كو بھا گنے كاموقع كيوں ديا ہے، اپنے كانيتے ہوئے ہاتھوں سےمیراگریبان بھاڑ دیا۔میں نے اپنی ناک اور آئکھ پر چوٹ کھانے سے پہلے ان پر ہاتھ نہ اُٹھایا ۔اس کے بعد میر ہے چند مُلے خالی گئے ۔تا ہم ایک آ دمی میری چیت کھا کر زمین پر بیٹر گیا اور دوسرا مکہ کھا کر لیٹ گیا۔تیسرے نے میرے مکے کوخطرنا کے بیجھتے ہوئے میرے ساتھ کشتی شروع کر دی۔اس نے مجھے تین بار زمین پر پٹنے دیا۔چوتھی بارہم ایک دوسر ہے کودھکیلتے ہوئے ندی کے کنارے پہنچے گئے ۔ مجھےندی میں گرانے کی کوشش میں وہ خود بھی میر بے ساتھ گریڑا۔خوش قسمتی سے یانی تھوڑ انھاور نہ میں ڈوب جاتا ہندی میں لڑتے ہوئے میں نے اسے دوتین کیے رسید کیےاوراس نے ہار مان لی۔اب خدا کرے میرے مکے اس کی نا ک اور آنکھ پر لگےہون۔۔۔۔طاہر!میرےخیال میں یہاں تیرا کی سیھنابھی ضروری ہے۔کیا آپ تیرنا جانتے ہیں؟

طاپر نے جواب دیا۔ بہت معمولی لیکن میر اارا دہ ہے کہ میں ہرضج دریا میں مثق کیا کروں ۔ایکسپاہی کے لیے ایک اچھا تیراک ہونا بھی ضروری ہے۔ میں بھی سیھوں گا۔

تھوڑی در کی خاموثی کے بعد زید نے کہا۔طاہر! آپ مجھ سے خفا تو نہیں! کس بات پر؟

میں یو چھے بغیر مناظر ہ سُننے چلا گیا تھا۔

اگریے تجربمفید ہوتومیرے ناراض ہونے کی کوئی وجہیں۔

مُفید ____؟ میں وعدہ کرتا ہوں کہ ساری عمر مناظر ہ سننے ہیں جا وُں گا۔

کیکن آپ ہے ایک بات بوچھتا ہوں۔۔

وه کیا؟

وہ یہ کہآج اس مناظر ہے کے چالیسویں رات تھی۔ چالیس دنوں میں ہرگروہ کے مناظر اپنے دعویٰ کو تھے اور اپنے مدمقابل کے دعویٰ کو غلط ثابت کرنے کے لیے ایڑی چوٹی کا زور لگا چکے تھے۔اس کے ہاوجود ایک دوسر سے کو قائل نہیں کر سکے۔ اس کی کیاوجہ ہے۔

طاہرنے جواب دیا۔ایسےلوگ ہزار برس میں بھی ایک دوسرے کو قائل نہیں کر سکیس گے۔ لیکن کیوں؟

طاہرنے جواب دیا۔اس لے کہ مناظر ایک دوسرے کو سجھنے اور حق بات مانے کی نیک خواہشات لے کرایک دوسرے کے سامنے ہیں جاتے ۔ان کا مقصد اپنی قوت بیان کا اظہار ہے۔ آئمہ اسلام جن کے نام پرلڑائیاں لڑی جاتی ہیں۔ بھی

ایک دوسرے پراس طرح کفر کے فتو ہے نہیں لگاتے تھے۔ان کا مقصد بیہ تھا کہ اسلام میں اجتہاد کے دروازے کھول کراس ہر زمان و مکان کے لیے ایک زندہ تحر یک بنا دیا جائے اور بیلوگ انہی کے نام کی آڑلے کراسلام میں افتراق وانتشار کا بیج ہوتے ہیں!

"ليكن اس كاعلاج؟"

"اس کاعلاج ہے کہ ان پُرامن لوگوں کے لیے میدانِ عمل تلاش کیا جائے

اگر ہمارے سامنے میدانِ عمل ہوتو ان علاء سے جوامن کے زمانے میں مسلمانوں کی اجتماعی
میں وی اختیار بیدا کرنے کی خدمت سرانجام دے رہے ہیں ۔ مسلمانوں کی اجتماعی
قوت کو منظم اور منتحکم کرنے کا کام لیا جاسکتا ہے ۔ تاریخ گواہ ہے کہ جس زمانے
میں بھی مسلمان فتو حات کا شوق لے گھروں سے نکلے ۔ ان میں اعتقادات کے
بارے میں بھی مر پھٹول نہ ہوئی ۔ گفر پر اسلام کی فتح کی خواہش ان میں ہمیشہ اتحاد
وقت سندھ، ہر کستان اور اُندلس میں لڑرہی تھیں لیکن ہم نے بھی ہے نہیں سُنا کہ ان
مجاہدین نے بھی مناظرہ کرنے کی ضرورت محسوں کی ہواور آج جب کہ ہمیں افتی پر
بابی کا طوفان دکھائی دے رہا ہے، ہمارے علاء گردو پیش سے آنکھیں بند کرکے
اپنی کا طوفان دکھائی دے رہا ہے، ہمارے علاء گردو پیش سے آنکھیں بند کرکے
اپنی کا طوفان دکھائی دے رہا ہے، ہمارے علاء گردو پیش سے آنکھیں بند کرکے
اپنی گھر میں بھوٹ ڈال رہے ہیں جس تو م کی تلوار نیام میں چلی جاتی ہاتی کا قلم

زید نے کہا۔بازار میں افواہ گرم ہے کہ غرب کے نصرانی بادشاہ مصر پرایک زبر دست حملے کے تیاری کررہے ہیں اور شاید چنگیز خان بھی خوارزم پر حملہ کردے۔ اگر خلیفہ نے ان لوگوں کے خلاف جہاد کا اعلان کر دیا تو میں سب سے پہلے ان دو علماء کے پاس جاؤں گااور بیکہوں گا کہ آؤ میں تنظے وکفن باندھ کرمیدان میں جارہا ہوں ۔اسلام کی جس محبت کا مظاہرہ تم چوک مامونیہ میں کیا کرتے ہو۔ایک دن میدانِ جنگ میں بھی اس کی نمائش ہو جائے! آپ نے مجھے زرہ خرید کر دینے کا وعدہ کیا تھا؟

مجھے اپناوعدہ یا دہے۔ لیکن تم زرہ پہننے سے ختافرت کا اظہار کر چکے ہو۔اس وقت میراجسم و کھرہا تھا۔ آج میں نے فوج کے چند زرہ پیش سپاہیوں کو دیکھا۔ نئ زرہ جسم پراچھی معلوم ہوتی ہے۔ میں تہ ہیں کل نئ زرہ لے دوں گا۔ اورخود بھی ۔ لکوں گا۔ تو دبھی لے کوں گا۔ آپ تیرنا بھی سکھا ئیں گے نامجھے؟ وہ بھی سکھا دوں گا۔

زید نے تھوڑی دیر بعد پھر کہا۔طاہر اِمیں نے آپ کوایک بات نہیں بتائی۔
وہ کیا؟طاہر نے جمائی لے کر کروٹ بد لتے ہوئے پوچھا۔
جب میں ندی سے باہر نکل کراس طرف آ رہا تھا۔ مجھے راستے میں وہ بوڑھا
وکھائی دیا جس نے میر آمیض بھاڑ دیا تھا اور میں نے بغیر سو چے سمجھے اس کے منہ پر
تھیٹر رسید کر دیا۔

بہت بڑا کیاتم نے ،اگروہ بھی ملے تواس سے معذرت کرنا! معذرت قبول کرنے والوں سے تو وہ بھی نہیں ۔ تا ہم مجھے افسوس ضرور ہے۔ اچھااب سوجاؤ۔ (r)

تین ماہ کے بعد طاہر کے امراء کی محفلوں میں کافی شہرت اورعز ت حاصل کر چکا تھا۔دریائے دجلہ کے کنارےوہ ایک عالی شان مکان خرید چکا تھا۔زید کے علاوہ اس کے باس حیا راورخا دم اور تین سائیس تھے۔اس کے اصطبل میں چو گان إ اور نیز ہ بازی کے لیے گھوڑے تھے ۔ قاضی فخر الدین کے مہمان خانہ ہے اس عالیشان مکان میں منتقل ہوتے ہی سب سے پہلے جن لوگوں نے اسےاپی توجہ کا مستحق سمجھا، و ہبغداد کے علماء تھے۔ پہلے ہی دن اس کے پاس وفد کی صورت میں یے بعد دیگرےعلاء کی یا نچے ٹولیاں آئیں اور قریباً ہرٹولی کے لیڈر کا مطالبہ پیرتھا کہ آپ ہمارے فرقے میں شامل ہو جائیں اور طاہر نے ان سب کویہی جواب دیا۔ اگر آپ مجھے اسلام کی وعوت دینے آئے ہیں تو میں آپ کویقین دلاتا ہوں کہ میں ایک مسلمان ہوں اور اسلام کا صحیح مفہوم سمجھتا ہوں ۔میرے سامنے وہ مسائل بیان نہ سیجیے جن پر آپ یانچ صدیوں میں منفق نہیں ہو سکے لبعض علاء نے اُسے بحث میں تھسٹنے کی کوشش کی لیکن طاہر کی چند با توس نے انہیں یقین دلا دیا کہاس نو جوان کے پاس صرف حیا ندی اورسونا ہی نہیں علم کاخز انہ بھی ہے۔

بغداد میں چوگان یا پولوکارواج اس زمانے سے بہت پہلے ہو چکا تھا۔

اس کے بعد آہستہ آہستہ اس کی طرف متوجہ ہونے گے۔ شاہ سواری کے فن میں کمال بھی ایک عرب نوجوان کی وراثت مجھی جاتی تھی ۔ مدینے میں احمد بن حسن میں کمال بھی ایک عرب نوجوان کی وراثت مجھی جاتی تھی ۔ مدینے میں احمد بن حسن نے طاہر کو فنون سپہ گری سکھانے کے لیے بہترین استادوں کی خد مات حاصل کی تھیں ۔ چنانچے سولہ سال کی عمر میں ہی مدینے کے نوجوان تینے زنی اور نیز ہ بازی میں

اس کے کمال کا اعتراف کرتے تھے لیکن بغدا دبینچ کر طاہر کومعلوم ہوا کہ یہاں چوگان کے کھیل کوسب سے زیا دہ اہمیت دی جاتی ہے۔

شاہی کل کے سامنے ایک وسیع میدان تھا جس میں فوجی پریڈ، گھوڑ دوڑ، نیزہ
ہازی اور چوگان کا مقابلہ ہوتا تھا۔اس میدن کے ایک طرف وزیر اعظم اور سلطنت
کے بڑے بڑے عہد بداروں کے محلات کی قطارتھی۔شہر کے وہ معززین جنہیں
امرائے سلطنت دعوت دیتے ،ان محلات کی بالکونی میں بیٹھ کر پولواور گھوڑ دوڑ دیکھتے
خواتین کے لیے بالائی منزلوں کے در بچوں برچلمنیں ڈال دی جاتیں۔

اس میدان میں کھیلوں کا بخطام ایک علیحدہ ناظم کے سپر دھا۔ طاہر نے اس ناظم سے واقفیت پیدا کرنے کی تد ہیرسو چنے سے پہلے چوگان کے کھیل میں مہارت حاصل کرنا ضروری سمجھا۔ شہر میں چوگان کے کھیل کے لیے چنداور میدان بھی تھے۔ طاہر نے ایک میدان میں چوگان کی مشق شروع کر دی اور چند بمفتوں کے بعد شہر میں چوگان کی مشق شروع کر دی اور چند بمفتوں کے بعد شہر میں چوگان کے مثانقین کی محفلوں میں ایک ایسے نو جوان کا چر چاہو نے لگا جس کے میں چوگان کے میاری ایو بی کی تلوار حاصل کی تھی ۔عوام کی آوازامراء کے کا نوں تک پنچی ۔امراء نے وزیر اعظم کوبا خبر کیا اور وزیر اعظم کونوال کو بلا کر پوچھا کہ ہم ابھی تک اس نو جوان سے متعارف کیوں نہیں ہوئے؟ چنانہ ایک صبح طاہر دریا میں تیر نے کی مشق کر رہا تھا ۔زید بھا گیا ہوا آیا اور کنارے کھڑا ہوکر چاایا ۔آپ جلدی با ہرنگلے شہر کا کونوال آپ سے ملنا چاہتا ہے۔

طاہرنے باہرنکل کرکیڑے بدلتے ہوئے یو چھاتے ہمیں یقین ہے کہوہ کوتوال

وہ خودیمی کہتا ہے کہ میں کونو ال ہوں ۔اس کے ساتھ چھ سلح سپاہی ہیں ۔ میں

6

اسے دیوان خانے میں بٹھا آیا ہوں۔خدا کرے وہ اچھی نیت ہے آیا ہو! طاہرنے کہا کسی کی نیت پر بلاوجہ شک نہیں کیا کرتے۔ (۵)

مکان پر پہنچ کر طاہر کومعلوم ہوا کہ کونو ال وزیراعظم کی طرف سے ملاقات کی وعوت لے کرآیا ہے۔

میں ابھی تیار ہوکر آتا ہوں۔ یہ کہ کرطا ہر دوسرے کمرے میں چلا گیا۔ تھوڑی در بعد ہوا یک فیمتی جبہ زیب تن کیے واپس آیا اور کونوال کے ساتھ ہولیا۔
بغداد کے وزیر اعظم افتخار الدین سے طاہر کی پہلی ملاقات بہت مختطر تھی۔ افتخار الدین نے اس سے چند سوالات بوچھے تم بغداد میں کب آئے؟ کہاں سے آئے اور کیا مقصد لے کرآئے ہو؟

طاہر نے ان سوالات کا جواب دیتے ہوئے کہا۔ مجھے آئے ہوئے تین مہینے دس دن ہوئے ہیں۔ میں مدیخے سے آیا ہوں اور میر امتصد خدمتِ اسلام ہے۔

بہت نیک متصد ہے۔ وزیر اعظم نے باعتنائی کے ساتھ کہا۔ لیکن یہ متصد آپ دولتِ عباسیہ کی خدمت سے حاصل کرنا چاہتے ہیں۔ یا کسی خفیہ انجمن کے گئی دولتِ عباسیہ کی خدمت سے حاصل کرنا چاہتے ہیں۔ یا کسی خفیہ انجمن کے گئی دولتِ عباسیہ کی خدمت ہے حاصل کرنا چاہتے ہیں۔ یا کسی خفیہ انجمن کے کے وام آپ کا بہت احتر م کرتے ہیں۔۔!

بیاس مر دمجاہد کی تلوار کااحترام ہوسکتا ہے۔ میں ابھی اپنے آپ کوکسی عزت کا حق دانہیں سمجھتا۔ رہا دولتِ عباسیہ کی خدمت کا سوال تو میں عرض کرتا ہوں کہا گر میر سے دل میں بیجھتا او میں اپنا مستقبل بغدا دسے وابستہ نہ کرتا۔ میں دولتِ عباسیہ کی صحیح خدمت ،اسلام کی خدمت سمجھتا ہوں۔

صحیح خدمت ہےآ ہے کی مُر ا دکیا ہے؟

طاہر نے اس سوال پراچا تک محسوں کیا کہ اس جہاندیدہ آدمی سے گفتگوکرتے ہوئے اسے بہت زیا دہ مختاط رہنا چا ہے۔ اس نے پچھسوچ کر جواب دیا۔ بیرونی خطرات کا اندازہ لگاتے ہوئے بغداد کی مدا فعانہ قوت کومضبوط کرنا دولت عباسیہ کی صحیح خدمت سمجھتا ہوں۔

افتخارالدین نے کہا۔ کیاتمہارے خیال میں محمد شاہِ خوارزم کے واپس لوٹ جانے سے بیرونی خطرات ٹل نہیں گئے۔

کیکن چنگیز خان کاخطرہ دن بدن بڑھ رہاہے۔

افتخارالدین نے اطمینان سے جواب دیا ۔۔ ہمارے لیے ہیں۔خوارزم کے لیے! لیے! کیا آپ تا تاریوں کے طوفان کے مقابلے کے لیے خوارزم کو تنہا چھوڑ دیں گے؟

بیحالات پر شخصر ہے۔ ابھی تک خوارزم شاہ نے ہم سے معافی نہیں ما تگی۔ نہ
اعانت طلب کی ہے اور نہ ہمیں اس بات کا یقین ہے کہ چنگیز خان چند تاجروں کے
قتل کا بدلہ لینے کے لیے خوارزم پر چڑھ دوڑ ہے گا کیونکہ وہ تاجر زیادہ تر بخارا کے
مسلمان تھے۔

لیکن میں نے سُنا ہے کہ سلطنت خوارزم کے ساتھ دولتِ عباسیہ کے سیاس تعلقات پھر بحال ہو گئے ہیں اوران کاسفیریہاں آپہنچاہے؟

افتخارالدین نے جلدی سے سوال کیائم خوارزم کے سفیر سے ملے ہو؟ طاہر کو پھر ایک باریہ احساس ہوا کہاس نے تدبر کا ثبوت نہیں دیا۔ اُس نے جواب دیا نہیں۔ مجھے اس سے کیا کام! افتخارالدین نے کہا۔ تمہاری دولت کی جوداستانیں مجھ تک پینچی ہیں۔اگر ہو صحیح ہیں نوخمہیں بغداد میں بہت مختاط ہوکر رہنا چا ہے۔ ہماری حکومت اپنی حکمتِ عملی کے متعلق باہر سے ہرمشورے کوشک وشبہ کی نگاہ سے دیکھنے کی عادی ہو چکی ہے اورامیر زادے عام طعر پرغیر ذمہ داران چرکتیں کر بیٹھتے ہیں!

طاہرنے جواب دیا۔آپاطمینان رکھے۔میرے پاس جو پچھ ہے،وہ دولتِ عباسیہ کی بہتری کے لیے صرف ہوگا۔اگر اجازت ہوتو میں آپ کوایک تخفہ پیش کرنے کی مجرات کروں؟

افتخارالدین نے جلدی ہے سوال کیا۔ صلاح الدین ایو بی کی تلوار؟ نہیں ہلوار شاید آپ کے اسلحہ خانے میں ایک فالتو شے ہو۔ یہ کہہ کر طاہر نے اپنی جیب سے سونے کی ایک ڈبیہ زکالی اور کھول کروزیر اعظم کو پیش کی۔

افتخارالدین نے ڈبیہ لے کرایک چیکتا ہوا ہیرا نکالا اورغور سے دیکھتے ہوئے کہا۔ میں تمہیں تحائف حاصل کرنے کے شوق سے نہیں بُلایا تھا۔اسے اپنے پاس رکھو۔

طاہرنے کہا۔اگر آپ مجھے شرف بازیا بی نہ بھی بخشے تو بھی میرے دل میں سے خواہش تھی کہ یہ ہیراکسی دن آپ کو پیش کروں گا۔آپ اسے قبول فرمائے!

وزیر اعظم نے ہیرے کی ڈبیا میز پر رکھ دی اور تالی بجائی ۔ایک غلام کمرے میں داخل ہوا اور چند قدم جھک کرادب سے سلام کرنے کے بعد تھم کا انتظار کرنے ۔
لگا۔

وزیراعظم نے کہا۔انہیں ہمارےاصطبل میں لے جاؤ اور جو گھوڑا یہ پہند کریں،اس برزین ڈال کران کے حوالے کر دو۔ پھراس نے طاہر کے ساتھ مصافحہ کرتے ہوئے کہا۔ کل شام تمہاری میرے ہاں دعوت ہے اور میں فیصلہ کروں گا کہتم سے دولت عباسیہ کی کون سی خدمت لی جاسکتی ہے۔

طاہروزیراعظم کے ساتھ مصافحہ کر کے رخصت ہونے کوتھا کہا یک نوجوان کمرے میں داخل ہوا۔

> وزیراعظم نے کہا۔طاہر! بی قاسم ہے میر ابیٹا! طاہر نے اس کے ساتھ گرمجوشی سے مصافحہ کیا۔

قاسم کوئی بیس بائیس سال کاموٹا تا زہ نو جوان تھا۔ اس کے چہر ہے ہے امراء کے عام لڑکوں کی طرح آسودگی، بے حسی اور بے فکری متر شیختی ۔ آئیس بے ظاہر کرتی تھیں کہ اس میں اپنے عالی نسب ہونے کا احساس حمافت کی حد تک پایا جاتا ہے۔ ہونٹوں پر ایک مُسکرا ہوئے تھی لیکن اس مسکرا ہوئے ہے ملائمت اور سادگی کی بجائے درندگی اور عیاری برسی تھی ۔ قاسم کے ہاتھ میں ایک ہلکی سی تلوارتھی، جسے تیخ بخائے درندگی اور عیاری برسی تھی ۔ قاسم کے ہاتھ میں ایک ہلکی سی تلوارتھی، جسے تیخ زنی سیمنے کے لیے استعمال کیا جاتا تھا۔ اس نے خود بغل میں دبار کھا تھا اور جسم پر زرہ بکتر یہنے ہوئے تھا۔

قاسم نے کہا۔ میں ۔ نیخے زنی کی مشق کے لیے جا رہا تھا کہ آپ کے یہاں آنے کا پہتہ چلا ۔ میں آپ سے زیادہ سلطان صلاح الدین ایو بی کی تلوار دیکھنے کا خواہشمند تھا۔

وزیراعظم نے نوراً گفتگو کاموضوع بدلنے کی ضرورت محسوں کی اور کہا۔ قاسم! یہ ہمارے اصطبل سے اپنے لیے ایک گھوڑ ایسند کریں گے ۔مشہور ہے کہایک عرب گھوڑے کے انتخاب میں غلطی نہیں کرتا ہم ان کے ساتھ جا کر دیکھویہ کون سا گھوڑ ا پیند کرتے ہیں۔ لیکن قاسم نے گھوڑے کے انتخاب کے مسئلہ کوکوئی اہمیت نہ دی اور پھر طاہر سے مخاطب ہو کر کہا۔ اگر آپ بیچنا چاہیں تو میں صلاح الدین ایو بی گی تلوار خریدنا چاہتا ہوں۔ ابا جان اس کے لیے بڑی سے بڑی قیمت ادا کرے دیں گے۔ آپ لباس سے ایک عالم معلوم ہوتے ہیں۔ آپ اسے کیا کریں گے؟

وزیر اعظم نے جھنجھلا کر مُنہ پھیرلیا اور طاہر نے اپنی پر بیثانی پر قابو پوتے ہوئے کہا۔ ایسی چیز کو بیچنا اس کی تفحیک ہوگی۔ میں کسی معاوضے کے بغیر اسے آپ کی نذرکر دوں گا۔ لیکن ایک شرطیر۔

وه کیا؟

وہ یہ کہآ پالیخ آپ کواس امانت کا مجھ سے بہتر حق دار ثابت کریں! قاسم نے پر اُمید ہوکر جواب دیا۔ آپ ایک عالم ہیں اور میں ایک سپاہی ہوں یہ تلوار پر آپ سے زیا دہ میر احق مسلم ہے۔ ورنہ آپ آزما کرد کھے لیجے! طاہر نے کہا بہت اچھا۔ اگر آپ تنظ زنی میں مجھے مات دے گئو تلوار آپ

کی۔

شمشیرزنی کے فن میں قاسم کی خوداعتادی غرور کی حد تک پہنچ چکی تھی اوراس کا بیغ وربلاوجہ نہ تھا۔ وہ دوردراز کے بہترین اُستادانِ فن سے تر بیت حاصل کر چکا تھا ۔ اس کی زندگی کے دو بھی مشاغل تھے۔ پولواور تیخ زنی ۔ پولو میں چنداور نوجوانوں کو بھی اس کی بمسری کا دعویٰ تھا لیکن تیخ زنی میں سب اسکے کمال کے متعرف تھے۔ اس کی بمسری کا دعویٰ تھا لیکن تیخ زنی میں سب اسکے کمال کے متعرف تھے۔ اس لیے جب طاہر نے اسے مقابلے کی دعوت دی تو قاسم نے ایک تہقہ لگایا اور وزیراعظم نے طاہر کی طرف تعجب کے ساتھ دیکھتے ہوئے کہا۔ یہ مقابلہ دلچسپ رہے تھا لیکن میں چا ہتا ہوں دوسر بے لوگ بھی اس سے لطف اُٹھا کیں ۔ شاید خلیفتہ رہے تھا لیکن میں جا ہتا ہوں دوسر بے لوگ بھی اس سے لطف اُٹھا کیں ۔ شاید خلیفتہ

المسلمین بھی اس میں دلچیبی لیں ۔لیکن آج نہیں کل بہتر رہے گا ۔ آپ کل صبح آجائیں ۔ دوپر اور شام دونوں وفت کا کھانا میرے ہاں کھائیں ۔ قاسم! ابتم انہیں گھوڑے دکھا وُ!

(Y)

وزیراعظم سے دوبارہ مصافحہ کرنے کے بعد طاہر قاسم کے ساتھ کل سے نیچ

اترا کیل کے وسیع صحن میں سنگ مرمر کی سڑک کے دونوں طرف صاف شفاف پانی

کے تالابوں میں فوارے جھوٹ رہے تھے اوران تالابوں کے ساتھ ساتھ دائیں

بائیں سبز گھاس کے بلاٹ تھے۔ایک ڈیوڑھی سے گزرنے کے بعد چند سیڑھیاں

ائر کر یہ سنگ مرمر کی سڑک ایک دکش باغ سے گزرتی تھی اور تالابوں کا پانی دو

آبٹاریں بنانے کے بعد دو تنگ اور تیز رفتار نہروں میں تبدیل ہو جاتا تھا، پھران

نہروں سے دائیں بائیں کئی اور شاخیں فکل کر باغ کو سیراب کرتی تھیں۔وہ میدان

جس میں پولواور گھوڑ دوڑ ہوتی تھی محل کے اس جھے کے عقب میں تھا اور طاہرائی
طرف کیل میں داخل ہوا تھا۔

دوسری ڈیوڑھی پر باغ ختم ہو جاتا تھا اوراس سے باہرایک وسیع چار دیواری
کے اندروزیراعظم کے خادموں کے مکانات اورایک بہت بڑا اصطبل تھا۔اصطبل
میں مختلف نسلوں کے ڈیڑھ سو گھوڑ ہے بندھے ہوئے تھے اور بیتمام وزیر اعظم کی
ذاتی ملکیت تھے۔طاہر نے اصطبل کے تین چکرلگائے کسی گھوڑ ہے کوسرسری طور پر
اورکسی کوغور سے دیکھا اور بالآخرایک گھوڑ ہے کی پیٹھ پرتھیکی دیتے ہوئے کہا۔ مین
اسے پسند کرتا ہوں۔

قاسم نے کہا۔ وُوب۔ میں آپ کے انتخاب کی دا ددیتا ہوں لیکن سے بھی بھی

اُلٹے پاؤں چلنا شروع کر دیتا ہے۔اسے ہمارے اصطبل میں آئے ہوئے گل دو
مہینے ہوئے ہیں۔ بیا تناسر کش ہے کہ میں بھی اسے تربیت نہیں دے سکا۔
ایک حبشی خادم گھوڑے پر زین ڈال کراصطبل کے حن میں لے آیا۔ قاسم نے
گھوڑے کی باگ پکڑ کر طاہر کے ہاتھ میں دیتے ہوئے کہا۔ کل کاوعدہ نہ بھولیے!
طاہر نے مصافحے کے لیے ہاتھ بڑھا تے ہوئے کہا۔ آپ اطمینان رکھے میں
تلوارا بیٹ ساتھ لیتا آؤں گا۔

قاسم نے ایک خادم کواشارے سے بُلا کر کہا۔ یہ گھوڑاان کے گھر چھوڑاؤ۔
خادم گھوڑے کی باگ پکڑنے کے لیے آگے بڑھالیکن اصطبل کے دروازے سے باہر گھوڑوں کی ٹاپ سُنائی دی اور آن کی آن میں دو گھوڑے جن میں داخل ہوئے طاہر نے ان گھوڑوں کے سواروں کود پکھااور ایک کھے کے لیے مبہوت ساہو کردہ گیا۔ یہ دونوں جوان کڑکیاں تھیں۔ دونوں سفیدر لیٹم کا چست لباس اور موتیوں سے بُوی ہوئی سفید ٹو بیاں پہنے ہوئے تھیں۔ آنکھوں اور بیٹانی کے سواچرے کے باقی نقوش پر سیاہ رنگ کے باریک نقاب تھے۔ گھوڑے کہ بہت بُری طرح ہانپ رہے تھے۔ وہ گھوڑوں سے اُتریں ، خادم نے طاہر کے گھوڑے کی باگ چھوڑ کر ان کے گھوڑوں کی باگ چھوڑ کر ان کے گھوڑوں کی باگ جھوڑ کر ان کے گھوڑوں کی باگ جھوڑ کر ان کے گھوڑوں کی باگ جھوڑ کر ان کے گھوڑوں کی باگ سے کے بعد دوسرے خادم بھا گئے ہوئے بہنچ کے اور اس نے گھوڑے ان کے حوالے کر کے پھر طاہر کے گھوڑے کی باگ پکڑی ۔ گئے اور اس نے گھوڑے ان کے حوالے کر کے پھر طاہر کے گھوڑ نے کی باگ پکڑی ۔ گئے اور اس نے گھوڑے ان کے حوالے کر کے پھر طاہر کے گھوڑ اور اس کے گھوڑ میں اور قاسم کی طرف جو اب طلب نگا ہوں سے دیکھتے ہوئے آگے بڑھیں اور قاسم جلدی سے طاہر کو خدا جا فظ کہ کہران کے پیچھے چل دیا۔

جب طاہر خادم کے ساتھ اصطبل سے نکل کر کمل کی ڈیوڑھی کے سامنے ہے گزرانو دونوں لڑکیاں سٹرھیوں پر کھڑی اس کی طرف دیکھ رہی تھیں اور قاسم اس کی

طرف اشارہ کرکے انہیں کچھ بتار ہاتھا۔

آخری دروازے سے گزرنے کے بعد طاہر کے سامنے ایک کشادہ سڑک تھی اورا سکے ایک ہاتھ دریائے د جلہ اور دوسرے ہاتھ حکام سلطنت کے مکانات کی قطار تھی کوئی پانچے سوقدم کے فاصلے پر دریا کاپُل دکھائی دیتا تھا۔

ان لڑکیوں کا نام صفیہ اور سکینہ تھا۔ سکینہ قاسم کی بہن تھی اور صفیہ اس کے مرحوم چھا کی لڑکی۔

اصطبل سے نکلنے کے بعد سکینہ نے صفیہ سے کہا۔ صفیہ! تم نے اس نو جوان کو
د یکھا گنٹی سادگی تھی اس کے چہر سے پر تہ ہیں دیکھ کربد حواس ساہو گیا تھا۔
میں نے تو اس کی طرف دیکھا بھی نہیں ۔ تہ ہیں ویکھ کر ہوا ہوگا بد حواس!
صفیہ وہ بغدا دیے امراء سے بہت مختلف تھا۔ ہمیں دیکھ کرفوراً آنکھیں جھ کالی
تھیں۔

صفیہ نے جواب دیا۔ میں قاسم کے تمام دوستوں کے متعلق ایک ہی رائے رکھتی ہوں۔

لیکن میں اسے قاسم کے ساتھ پہلے بھی نہیں دیکھا۔ صفیہ نے کہا۔ ہاں وہ شکل وصورت سے باعلم آدمی معلوم ہوتا تھا۔ قاسم ایسے لوگوں کے ساتھ میل جول نہیں رکھتا۔

جب بیلڑ کیاں سیڑھیوں پر چڑھ رہی تھیں قاسم نے انہیں پیچھے سے آواز دیے کرٹھ ہرالیا۔صفیہ!اس نے قریب پہنچتے ہوئے کہا۔ایک جانور دیکھوگ! صفیہ نے جواب دیا تہمہیں دن میں ایک بار دیکھنے کے بعد میرے دل میں کسی نئے جانورکود کیھنے کی خواہش کیوں پیدا ہونے گئی؟ قاسم نے اپنی تلخی کو مسکرا ہے میں چھپانے کی کوشش کرتے ہوئے کہا۔ میں صرف تہہاری نگاہوں میں جانور ہوں لیکن تمہیں ایسا شخص دکھا تا ہوں جسے کل تک بغداد کے تمام لوگ جانور کہیں گے۔سکینہ! تم نے بھی دیکھا۔وہ نو جوان جواصطبل میں میر بے قریب کھڑا تھا۔اس کے باپ نے بہادری کے انعام میں سلطان صلاح الدین ایو بی کی تکوار حاصل کی تھی اور آجے اس نے مجھے دعوت دی ہے کہا گر تینے زنی میں اس سے بازی لے جاؤں تو وہ تکوار میری ہوگی۔

اس وفت ظاہر ڈیوڑھی کے سامنے سے گزر رہا تھا۔ قاسم نے اس کی طرف ہاتھ سے اشارہ کرتے ہوئے کہا۔ ان بدوؤں کی ذہنیت بھی عجیب ہے ، چاہے انہوں نے اپنی زندگی میں تلوار کو چھو کر بھی نددیکھا ہو۔ اپنے آپ کواس فن کااستاد ضرور سجھتے ہیں ۔ کل بڑا عجیب تماشا ہوگا۔ ابا جان کی خواہش ہے کہ بیتماشہ خلیفتہ المسلمین کے سامنے ہو!

صفیہ نے کہا۔اگراس کے پاس صلاح الدین ایو ٹی کی تلوار ہے اوروہ سیجے ہمسم کابدو ہے تو مجھے ڈر ہے کہتم دوسروں کے لیے سامانِ تضحیک نہ بن جاؤ۔ چلوسکینہ چلیں! کل دیکھیں گے اس کے کرتب ۔ مجھے ڈر ہے کہاگر اس نے صلاح الدین ایو ٹی کی تلور حاصل کرلی تو پھراس کے پاؤن زمین پڑپیں گگیس گے۔

طاہر کے نئے دوست اور دشمن

اسی رات عشاء کی نماز سے تھوڑی دیر بعد طاہر اپنے دیوان خانے میں ہیٹا ایک کتاب پڑھ رہا تھا کہاں کے مکان کے سامنے چار گھوڑوں کی بھی رکی۔ایک خادم نے آکراطلاع دی کہایک فوجی افسر سپہسالار کا پیغام لایا ہے۔طاہر نے کتاب بندکرتے ہوئے کہا۔اسے اندرلے آؤ!

خادم چلا گیا اورتھوڑی دیر بعد ایک دراز قیامت، قوی نیکل اور ہا رُعب آ دمی کمرے میں داخل ہوا۔اس کی عمر تمیں سال کے لگ بھگ معلوم ہوتی تھی اور چہرے سے خلوص ذہانت اور شجاعت متر شح تھی ۔ طاہر نے اُٹھ کراُس سے مصافحہ کیا اور ایخ تریب ایک گرسی پر بٹھالیا۔

نووارد نے کہا ۔ میرانا معبدالعزین ہے۔ میں آپ سے غائبانہ واتفیت حاصل کر چکا ہوں ۔ اس وقت میں سپہ سالار کا پیغام لے کر آیا ہوں ۔ وہ آپ سے مانا چاہتے ہیں ۔لیکن میں آپ سے ذاتی طور پر بھی ملاقات کرنا چاہتا تھا۔ اس کے لیے وقت کی ضرورت ہے۔ ہر دست میں آپ کو یہ بتادینا کافی سمجھتا ہوں کہ آپ مجھا پنا دوست سمجھیں ۔ اور میں آپ کیطر ف دوئی کا ہاتھا س لیے نہیں بڑھانا چاہتا کہ آپ بہت زیادہ امیر ہیں یا آپ کے پاس وہ تلوار ہے جو آپ کے والد نے صلاح الدین ابو ٹی سے انعام میں حاصل کی تھی بلکہ اس لیے کہ آپ کے دل میں اپنے آپ کو یہا درباپ کی نشانی کاحق دار ثابت کرنے کی خواہش پائی جاتی ہے۔ آپ نے قاسم کی مقالے کے دوئی کے واثا ہے۔ آپ نے قاسم کو مقالے کی دوئی دی ہے۔

طاہرنے جواب دیا۔ہاں مجھے معلوم نہ تھا کہ بغداد میں بیتلواراس قدراہمیت اختیار کرلے گی۔میرے نز دیک اس کا سیجے مصرف بیہ نہ تھا کہا یک امیر زا دے کے

انثر نبیث ایڈیشن دوم سال 2006 www.Nayaab.Net

اسلحہ خانے کی زینت بن جائے ۔اس لیے مجھے مقابلے کی وعوت دینارٹری۔ عبدالعزيز نے کہا۔ جہان تک تلوار ہے کھیلنے کا تعلق ہے، قاسم کوآپ نے محض ا یک امیر زادہ سمجھنے میں غلقی کی ہے ۔ مجھے ذاتی طور پر اس کی صلاحیت کا اعتر اف کرنے کا شرف حاصل نہیں ہوالیکن قصرِ خلد کے آس باس رہنے والے امراء کیلڑکوں سےوہ اپنالوہامنوا چکا ہے۔اس لیے آپ ذرامختاط رہیں تو اچھا ہوگا۔اگر آپ ہارگئے تو آپ کوشاید تکوارچھن جانے کاافسوس نہولیکن بغداد کی فوج میں ایک نہایت غلطقتم کے عہدے دار کاا ضافہ ہو جائے گا۔ پچھلے دنوں جب علاؤ الدین خوارزم شاہ کی افواج بغدا د کی طرف بڑھ رہی تھیں ۔ ہماری افواج نے اسے راستے میں روکنے کی لیے پیش قدمی کی ۔وزیراعظم کی کوشش سے خلیفہ نے اس برخودار کو میمند کے بیس دستوں کے سالا رکا عہدہ دے دیالیکن تمام راستہ پیرحالت رہی کہاگر سپہ سالا رکے خیمے بررات کے وقت ہیں سیا ہی پہرہ دیتے تو بیدن کے وقت بھی عالیس پہرے داروں کا مطالبہ کرتا ۔اپنے ہرافسر کے ساتھ گستاخی ہے پیش آتا اور یہ کہتا کہ میراباب سلطنت عباسیہ کاوزیراعظم ہے۔ہم سب نے محسوں کیا کہ بغدا د میں اس نوجوان کوجس قدر کندتلواروں ہے شق کرنے کاشوق تھا۔اسی قدراب یہ اصلی تلواروں کا مقابلہ کرنے ہے گھبرتا ہے۔ چنانچہ چوتھی منزل پراھے در دِسرشروع ہوا اور یانچویں منزل پریپه رُخصت لے کرگھر چلا آیا ۔اس کی خوش تعمتی سے خوارزم کی افواج رائتے ہے لوٹ گئیں اور اسے خلیفہ کے سامنے صفائی پیش کرنے کاموقع مل گیا۔اب سیہ سالار کو ڈر ہے کہ سلطان صلاح الدین ایو ٹی کی تلوارا سے خلیفہ کی نظروں میں کسی نہایت اہم عہدے کاحق دار ثابت نہ کر دے ۔ میں بھی بیخد شہ محسوس کرتا ہوںلیکن سیہ سالا رکی طرح پریشان نہیں ۔ میں سمجھتا ہوں کہ بغداد کی

ترقی کے دن رکنے جاچکے ہیں اور بیسیوں نااہل عہدے داروں میں ایک اور کے اضافے سے کوئی زیادہ فرق نہیں پڑے گا۔ میں بغدا دمیں بہت بڑی اُمیدیں لے کرآیا تفالیکن۔۔۔۔!

یہاں تک کہکر عبدالعزیز خاموش ہو گیا اور اس کے چہرے پرا داسی چھا گئی۔ لیکن کیا۔۔۔۔۔؟ طاہرنے یو چھا۔

عبدالعزیز نے کہا۔ میں مایوں ہو چکا ہوں۔ میں اب یہاں نہیں رہنا چا ہتا اوراگر آپانچ دل میں خدمتِ اسلام کا جذبہ لے کرآئے ہیں تو آپ بھی شاید یہاں زیادہ دیر نہ رہ سکیں ۔ اس وقت مصر میں بلال وصلیب کے معر کے پھر گرم ہو گئے ہیں ۔ میں وہاں جانا چا ہتا ہوں ۔ وہاں میری ضرورت ہے، وہاں عالمِ اسلام کے ہرمجابد کی ضرورت ہے، میر بے چند اور دوست بھی وہان جانے کے لیے تیار ہیں اور میں آپ کو بھی وعوت دتیا ہوں لیکن اگر آپ وہان نہ جانا چا ہیں تو کم از کم ہمارے لیے تعار نی خطاس لیے نہیں الیے تعار نی خطاس لیے نہیں علیہ تا کہ وہاں ہماری اہمیت محسوں کی جائے بلکہ اس کی ضرورت اس لیے محسوں کرتا جوں کہ دیا ہوں کہ بھر کو وہاں شک وشبہ کی نگاہ سے دیکھا جاتا ہے ۔ یہاں تک کہ موں کہ بعد ادکے ہم آدی کو وہاں شک وشبہ کی نگاہ سے دیکھا جاتا ہے ۔ یہاں تک کہ جاسوں سمجھا جائے گا بلکہ ہمیں جاسوں سمجھا جائے گا۔

طاہرنے کہا۔نصرانیوں پر ملک العادل کے پے در پےفتو حات کی خبر آپ سُن چکے ہوں گے۔میر سے نز دیک فتنتا تار،اسلام کے لیے کہیں زیا دہ خطرنا ک ہے۔ عبد العزیز نے مایوس ہوکر کہا۔ میں بھی اسے کم خطرنا ک نہیں سمجھتا۔لیکن کاش! وہ مخص جوخوارزم میں ہمارے دفاع کا آخری مورچہ سنجالے ہوئے ہے،

اس قدراحمق نہ ہوتا ۔اہے محض اپنی قوت کے غلط اندازے نے تمام دنیا سے لڑائی مول لینے پر آمادہ کر دیا ہے۔وہ نہ صرف اہلِ بغداد کو بلکہ ہرغیرمُلکی کوخلیفہ کا جاسوس سمجھتا ہے۔اس نے چنگیز خان کوقوت آ زمائی کی دعوت دی ہے کیکن اس قدر خوف نا ک طوفان کا مقابلہ کرنے کے لیے کسی اسلامی سلطنت کی اعانت کی ضرورت محسوس نہیں کی ۔خلیفہ ناصر کو بھی یقین ہے کہ چنگیز خان سے نجات حاصل کرنے کے بعد ہو پھر بغد دیر اپنی طاقت آ زمائے گا۔اس لیے۔۔۔لیکن بیہ باتیں کہنے کا ابھی وفت نہیں آیا ۔۔۔ پھر نہی ۔اب چلیے ،سپہ سالار آپ کاانتظار کررہے ہوں گے! طاہرنے کہا۔آپ خاموش کیوں ہوگئے۔مجھ پراعتاد تیجیے۔ عبد العزیز نے متجسس نگاہوں سے طاہر کی طرف دیکھتے ہوئے کہا۔ میں صرف ایک سیاہی ہوں اور سیاہی کو سیاسی معاملات میں دخل دینے کاحق نہیں۔ کھریے۔طاہریہ کہتے ہوئے جلدی سے اٹھا اور دوسرے کمرے سےصلاح الدین ابوٹی کی تکوار نکال لایااورعبدالعزیز کے سامنےاس کی دیتے پر دایاں ہاتھ رکھتے ہوئے بولا۔میرے والد نے خُون کا آخر یقطر ہ بہا کریپانعام حاصل کیا تھا۔ میں اس تلوار پر ہاتھ رکھ کرنیک مقصد میں آپ سے وفا داری کاوعدہ کرتا ہوں ۔اس کے عوض میں آپ ہے کوئی وعدہ نہیں لیتا ۔ آپ کے چہرے پر پہلی نگاہ نے مجھے بتا دیا تھا کہ بغدا دمیں مجھے جس رفیق کی ملاش تھی ،اسے قُدرت نے بھیج دیا ہے۔ عبدالعزیزنے اُس کے ہاتھ پر اپناہاتھ رکھ دیا اور طاہر کے چہرے پر آنکھیں گاڑتے ہوئے کہا۔شاید میں بھی کسی کی تلاش میں تفا۔ بغدا دمیں بہت سے لوگ کسی کی تلاش میں ہیں ۔ کیافدرت نے بغداد کی پرسکون زندگی میں تموج پیدا کرنے کے لیے آپ کومنتخب کیا ہے؟ اس جھیل کا کھڑا یانی ہوا کے کسی تیز جھو نکے کامنتظر ہے۔

اس سُو ئی ہوئی محفل کے لیےصورِ اسرا فیل کی ضرورت ہے۔اگر ہوآپ ہیں نو میں آپ سے آخری دم تک دوستی اوروفا کا عہد کرتا ہوں ۔ میں نے گز شہرات ایک خواب دیکھا تھااوراب شایداس کی تعبیر دیکھ رہا ہوں ۔ میں بہت سے لوگوں کے ساتھ کشتی میں سوار تھا۔ سمندر میں طوفان اُٹھ رہا تھا۔ کشتی ایک سُوراخ کے راستے ہ ہتہ آہتہ یانی جمع ہور ہاتھااور ہمیں یقین تھا کہ ڈوب جائے گی۔ہم زندگی سے مایوس ہو چکے تھے۔اچا تک یانی سے ایک چٹان نمودار ہوئی اور پھیلتی اور بلند ہوتی چلی گئی ۔سرکش موجیں بعض اوقات اس سے ٹکرا کر واپس چلی جا کیں اوربعض او قات اسے تھوڑی در کے لیے اپنی آغوش میں چھپا لینیں ۔ہم میں سے ایک نوجوان نے کشتی کی پتوارسنجالتے ہوئے کہا۔ بدچٹان مارا آخری سہارا ہے۔ لیکن ہم پیمسوں کرتے تھے کہ چٹان زیادہ دیران زبر دست موجوں کا مقابلہ ہیں کرسکتی۔ بعض ملاحوں نے اس کی مخالفت کی اوراس کے ہاتھ سے پتوارچھین لی اوراس نے مایوس ہوکریانی میں چھلا نگ لگا دی اور تیرتا ہوا چٹان پر جاجڑ ھا۔ میں اور میرے چند ساتھیوں نے اس کی تقلید کی لیکن دوسر ہے مُسافر کشتی کے ساتھ چمٹے رہے۔ہم چٹان یر پہنچ چکے تھےاور کشتی کوسمندر کی موجیں ایک تنکے کی طرح بہا کرہم سے دُور لے جا رہی تھیں لیکن عجیب بات ہے تھی کہ بعض لوگ اس چٹان ہے کو د کر کشتی کا رُخ کررے تھے میری آنکھ کھل گئیاور میں کشتی کا انجام نہ دیکھ سکا۔ طاہرنے کچھ دریسو چنے کے بعد کہا۔ کیا آپ سلطنتِ خوارزم کوتا تاریوں کے سلاب کی راہ میں آخری چٹان نہیں سمجھتے؟

عبدالعزیز نے جواب دیا۔وہ ہمارے دفاع کی آخری چوکی ضرور بن سکتی تھی لیکن موجودہ حالات میں بیہ کہنا مشکل ہے کہ علاو الدین محمد شاہ کی قیادت میں

خوارزم کی افواج تا تاری سیلاب کے سامنے آخری چٹان ثابت ہوں گی ، وہ ایک خودغرض ، جاہ پسند اور تو ہم پرست آ دمی ہے۔جب اس نے بغد ادیر چڑھائی کی تھی ۔اہلِ بغدا دیرِ مایوی کے با دل چھا گئے تھے اور بیخد شدتھا کہاس کی فنتے کے امکانات د مکھے کرخلیفہ کی فوج کے بہت ہے ترک امراء کے ساتھ جاملیں گے کیکن راستے میں برف پڑی اوروہ اسے عذابِ الہی سمجھ کرواپس چلا گیا۔ مجھے خدشہ ہے کہ چنگیز خان ہے پہلی شکست کے بعد وہ بیں مجھ کر ہمت ہاردے گا کہاں کے مقدر کا ستارہ ڈوب چکاہے اور پیچٹان ایک بارڈوب کر دوبارہ اُبھرنے کانام نہ لےگی۔ طاہر نے کہا۔ نو کیااس صورت میں بغدا دے لوگوں میں پیاحساس پیدا کرنا ضروری ہیں کہ دفاع کا یہ آخری مورچہ ٹوٹ جانے کے بعد تا تاریوں کا سلاب ہم سے قریب تر ہو جائے گا۔ کیامشتر کہ خطرے کا مقابلہ کرنے کے لیے خلفیہ اور خوارزم شاہ کےاختلافات مٹانے کی کوشش کرنا ہر دُوراندیش آ دمی فرض نہیں؟ مجھے یقین ہے کہاگر دولت عباسیہ اور سلطنت خوارزم میں اتحاد ہو جائے تو ہم دنیا کے آخری کونے تک چنگیز خان کا تعاقب کرسکتے ہیں ۔ میں یہی مقصد کے کر بغداد میں آیا ہوں اور یہی مقصد ہے جو مجھے امرائے سلطنت اور خلیفہ تک رسائی حاصل کرنے کے لیے نہایت بھونڈے اورشرم نا ک طریقے اختیار کرنے پر مجبور کرتا ہے۔ میں انہیں خواب سے جگانا حابتا ہوں اور اگر خدانخواستہ مجھے کامیابی نہ ہوئی تو میری دوسري منزل مصريا خوازم ہوگی۔

عبدالعزیز نے کہا۔ تو مجھے خواب میں کشتی سے چٹان کاراستہ دکھانے والا اور کوئی نہ تھا، آپ سے ۔ میں آپ کے ساتھ ہوں ۔میرے چند دوست بھی آپ کا ساتھ دیں گے ۔اگر آپ کوکوئی اور مصرو فیت نہ ہوتو میں کل رات انہیں اپنے ساتھ

لے آؤں گا۔

طاہرنے کہا۔کل رات میری و زیراعظم کے یہاں دعوت ہے۔ پرسوں آپ انہیں یہاں لے آئیں۔

عبدالعزیز نے کہا۔ اگر کل رات آپ کی وزیراعظم کے ہاں وہوت ہے تو

یرسوں شام یقیناً سپہ سالارآپ کوا پنے ہاں بلائیں گے۔ اس کے بعد دوسرے امراء
کی بری ہوگی اور پھر شاید خلفیہ بھی آپ کواپی نظرِ عنایت کامستحق سمجھیں لیکن سج

ہتا ہے آپ نے وزریراعظم پر کیا جا دو کیا؟ وہ کسی معمولی تحفہ کو درخو را متنانہیں سمجھتے ؟

طاہر کے تذیذب پر عبدالعزیز نے کہا۔ میں نے یہ سوال صرف اس لیے

یو چھاتھا۔ کہ آپ کو ذرا با خبر کر دوں ۔ سپہ سالار براہ راست آپ سے یہ سوال نہ

یو چھالیکن وہ گول مول باتوں سے یہ را زمعلوم کرنے کی کوشش ضرور کرے گالیکن

آپ اسے ٹالنے کی کوشش کریں اور اپنا سب سے قیمتی تحفہ خلیفہ کے لیے رکھ چھوڑیں

آپ اسے ٹالنے کی کوشش کریں اور اپنا سب سے قیمتی تحفہ خلیفہ کے لیے رکھ چھوڑیں

طاہرنے کہا۔ میں وزیراعظم کوایک ہیرا پیش کیا تھااوراگر آپ مناسب سمجھیں نو سپہ سالار کو بھی ایک ہیرا پیش کر دوں۔

عبدالعزیز نے کہا۔اچھا ہوا آپ نے پوچھ لیا۔سپہسالار تخائف سے عُہدے ماصل کرنے والوں سے بہت چڑتا ہے۔وہ تخائف پیش کرنے والوں ماصل کرنے والوں سے بہت چڑتا ہے۔وہ تخائف پیش کرنے والوں سے ہمیشہ کے لیے بدخلن ہوجاتا ہے۔اب چلیے وہ بہت پریشان ہور ہاہوگا۔

طاہراورعبدالعزیز ایک دوسرے کے ہاتھ میں ہاتھ دیے مکان سے باہر نکلے اور بھی پرسوار ہو گئے۔رائے میں عبدالعزیز نے کہا۔آپ کی دعوتوں کاسلسلہ شاید چند دنوں تک ختم نہ ہو۔س لیے اگر آپ مناسب سمجھیں تو میں اپنے دوستوں کے

ساتھ پرسوں شبح آجاؤں گا۔ پرسوں جُمعہ ہےاور ہمیں چھتی ہوگئی۔نماز کے بعد ہم کشتی پر یا گھوڑوں پرسیر کے لیے جائیں گے۔

تھوڑی دورآگے جاکر طاہر نے سوال کیا۔آپ نے مجھے یہ ہیں بتایا کہ سپہ سالار نے مجھے شرف ملاقات کیوں بخشاہے؟

عبدالعزیز نے مسکراتے ہوئے جواب دیا ۔جونووار دوزیراعظم سے ملتا ہے سپہسالاراس سے ملاقات ضروری سمجھتے ہیں اورآپ سے ملنے کے لیےان کی ہے قراری کی وجہ بی بھی ہے کہ آپ نے قاسم کو مقابلے کی دعوت دی ہے۔وہ بیمحسو*س* کرتے ہیں کہ قاسم کی شہرت میں ایک نیااضا فہ شایداس کے لیےفوج میں بلندترین عہدہ حاصل کرنے کا سبب بن جائے ۔اس لیےوہ آپ سے غالباً بیکہیں گے کہ بر خودار!اگرتم تلوارچلانانہیں جانتے تو گھوڑوں کاا نتظام میں کرتا ہوں یم آج رات ہی بغدا دہے روانہ ہو جاؤ 'کسی سیاسی موضوع پر ان سے بات نہ کرنا ۔وہ ہر سیاست دان کو بغداد کے لیے خطرنا کے جھتے ہیں ۔ان کے سامنے اپنے آپ کوایک سادہ دل سیا ہی ثابت کر کے تم ان کی توجہ اور دلچیبی کے مستحق بن جاؤگے ۔اگر علا وُ الدین محمد شاه کاذ کرآ جائے تو بیہ نہ کہد بنا کہوہ راستے کی برف باری کو برشگونی سمجھ کرواپس جلا گیا تھا۔وہ صرف بین کرخوش ہوتے ہیں کہخوا زم شاہ پران کی ہیں جھا گئی تھی۔ یہ سُننے کے بعداگر وہ اُٹھ کرقد آ دم آئینے کے سامنے کھڑے ہوکرا بی موٹچھوں پر ہاتھ پھرنے لگیں تو آپ پیضرور کہہ دیں کہ خوارزم کی ٹومڑی کوشیر بغدا دے سامنے ہنے کی جرات کیونکر ہوسکتی تھی؟

سپہ سالار کے مکان کے سامنے بگھی رُکی اور طاہر اور عبدالعزیز اندر داخل ہوئے ، ایک پہرے دارانہیں اُوپر کی منزل میں لے گیا۔ملاقات کے کمرے سے باہر سپہ سالا رکامحا فظ کھڑا تھا۔اس نے ان دونوں کے ساتھ مصافحہ کرتے ہوئے عبد العزیز سے مخاطب ہوکر کہا۔ آپ نے بہت دیر لگائی۔ آپ یہیں تھہریں۔ میں انہیں اندر چھوڑ آؤں۔

(٢)

محافظ طاہر کواندر چھوڑے نے کے بعد واپس آگر عبدالعزیز کے ساتھ باتوں میں مصروف ہو گیاتھوڑی در بعد ایک حبشی غلام نے باہر آگر عبدالعزیز سے کہا۔ سپہ سالار آپ کو بُلاتے ہیں۔

عبدالعزیز کمرے میں داخل ہوا۔ سپہ سالارنے کہا۔ عبدالعزیز انہیں ان کے گھر پہنچا آؤاور دیکھو۔ کل علی الصباح ان کے پاس جانا اور یہاں لانے سے پہلے ان کا چھی طرح امتحان لے لینا۔قاسم کوآج شام میں نے اس کے یونانی اُستاد کے ساتھ مشق کرتے دیکھا ہے۔ تہمہیں معلوم ہے یہ یونانی کون ہے؟

عبدالعزیز نے جواب دیا۔اس کے متعلق میں زیادہ معلومات فراہم نہیں کیں لیکن میں نے سُنا ہے کہوہ گزشتہ ہفتے اپنے با دشاہ کی طرف سے خلیفہ اور وزیر اعظم کے پاس چند شحا کف لایا تھا اور اس کا دعویٰ ہے کہ اس نے مسلمانوں کے خلاف صلیبی جنگ میں بہادری دکھا کر شاہ فرانس سے انعام حاصل کیا تھا اور قاسم نے ایک معقول معاوضے پر اس کی خد مات حاصل کرلی ہیں۔

عمررسیدہ سپہ سالار نے غصے سے ہونٹ کا شتے ہوئے کہا۔اوراب وہواپس جا
کر یہ کے گا کہ بغدا د کے امراء کے لڑکے نتیج زنی سیھنے کے لیے مغرب کے عیسائی
اُستادوں کے مختاج ہیں۔کیاتم میں سے کوئی ایسانہیں جواُسے یہ بتا سکے کہ سلمان
تلوار کا کھیل سیھنے کے لیے کسی اُستا د کامختاج نہیں۔ یہ احساس کمرتی ہمیں لے

ڈو بے گا!

عبد العزیز نے کہا۔ اس بارے میں ہمارے جذبات آپ سے مختلف نہیں لیکن کاش وہ شخص محض ایک بونائی ہوتا۔ وہ و زیراعظم کے صاحب زا دے کا اُستاد ہے۔ ایک عام سپاہی اسے مقابلے کی وعوت کیونکر دے سکتا ہے؟ اگر قاسم کو مقابلے کی وعوت کیونکر دے سکتا ہے؟ اگر قاسم کو مقابلے کی وعوت دینے کے لیے بھی ایک امیر زادہ ہونا ضروری نہ ہوتا تو اب تک ایٹے متعلق اس کی غلط ہمی دُور ہو بھی ہوتی ۔ طاہر کوایک امیر زادہ فرض کرلیا گیا ہے اور اگر اسے ایک امیر زادہ فرض نہ بھی کیا جا تا تو صلاح الدین ایو بی گی تلوار قاسم کے دل میں رقابت کا جذبہ پیدا کرنے کے لیے کافی تھی ۔

سپہ سالار نے کہا۔ لیکن میر تماشا خلیفہ کے سانے ہوگا۔ قاسم کے اُستاد کے پاس شاہِ فرانس کا آفرین نامہ ہے۔ شاگر دینے اگر بازی جیت کرصلاح الدین ابو بی کی تلوار حاصل کرلی تو کون کہہ سکتا ہے کہ چند سال بعد بغداد کی افواج کی قیادت کیسے لوگوں کے ہاتھ میں ہوگی۔

عبدالعزیز نے کہا۔ مجھے طاہر کے متعلق اطمینان ہے اس شاگر دکے بعد کسی طرح اُستاد بھی میدان میں آجائے نوممکن ہے کہ پیھیل اور بھی دلچسپ بن جائے۔
اُستاد کے بعد شاگر د! نوجوان تم دُور کی سوچنے میں ہارے وزیر خارجہ سے اُستاد کے بعد شاگر د! نوجوان تم دُور کی سوچنے میں ہارے وزیر خارجہ سے کسی طرح کم نہیں ۔ آج سے تمھا رانا م اپنے ذبین سالاروں کی فہرست میں درج کرتا ہوں ۔ اُستاد کے بعد شاگر د!

عبدالعزیز نے اپنی مسکراہٹ کو چھپانے کی کوشش کرتے ہوئے کہا۔ جی شاگر دے بعد اُستاد!

ہاں ہاں شاگر د کے بعد اُستا د! سپہ سالا ر نے قہقہ لگاتے ہوئے کہا۔اگر اس

نوجوان نے ہماری تو تعات پوری کیس تو اُن دونوں کی صورت دیکھنے والی ہوگ۔
شاگر دکے بعد اُستاد! عزیر! ہم نے بہت دُوری سوچی ۔اب بہت دیر تک مجھے نیند
ہیں آئے گی ۔آج وزیر اعظم بیفدشہ ظاہر کرر ہے تھے کہ اگر کوئی تصیدہ گوشاعرآ گیا
تو خلیفہ اس دلچسپ کھیل کو دیکھنے کے لیے آنے کا وعدہ بھول جا کیں گے ۔میں بیہ
کوشش کروں گا کہ کل کوئی شاعر اس طرف کونہ جانے پائے لیکن ۔۔۔۔اُس نے
اچا تک شجیدہ ہوکر کہا ۔کل شج اس نوجوان کواچھی طرح آزما کرد کھے لینا ۔اب اسے
گھر چھوڑآ وُ!

سپہ سالار کے کل ہے نکل کر بھی پر سوار ہوتے ہوئے عبدالعزیز نے طاہر کی طرف دیکھااور بینتے ہوئے کہا۔اُستاد کے بعد شاگر دا

طاہر نے مُسکراتے ہوئے کہا۔ تمہارا اندازہ بالکل صحیح تھا۔ سپہ سالار نے میرے ساتھ مصافحہ کرنے کے بعد میرے بازُووُں کوٹٹو لتے ہوئے کہا۔ برخودار! میہارے بازوتو کافی مضبوط معلوم ہوتے ہیں لیکن اگرتم نیخ زنی میں اپنی مہارت کا غلط اندازہ لگانے کے عادی ہوتو میرے بہترین گھوڑے تمہیں گھر پہنچانے کے لیے موجود ہیں۔قاسم کے یونانی اُستاد کانام کیا ہے۔

لوکس عبدالعزیز نے جواب دیا کیکن آپ پریشان نہ ہوں۔ مجھے یقین ہے کہاستا دشاگر دہے بہتر ٹابت نہیں ہوگا۔

طاہر نے حقارت آمیز کہتے میں کہا۔ میں اس سے ذرایر بیثان نہیں کیکن کاش! میر ااوراس کامقابلہ اس قدر دوستانہ فضا میں گند تلواروں سے نہ ہوتا!

عبدالعزیز چاندی روشن میں غورسے طاہر کے چہرے کی طرف دیکھ رہاتھا۔ وہ دلفریب چہرہ جس پر اسے تھوڑی دریے پہلے ایک باعِلم آدمی سنجیدگی نظر آتی تھی ، اب

سيامياندو قاروجروت كالآنئينددارتفايه

طاہر کے مکان کے سامنے پہنچ کر عبدالعزیز نے کہا۔ اُڑ ہے۔ آپ کا مکان آ آگیا ۔لیکن وہ کسی گہرے خیال میں محوتھا ۔عبدالعزیز نے آہست سے اُس کے کندھے پر ہاتھ رکھتے ہوئے کہا۔ کیاسوچ رہے تھے آپ؟ کیا اُس یونانی کو تیخ زنی کاسبق دے رہے تھے؟

طاہرنے چونک کرکہا نہیں نہیں۔ میرے لیے بید مسئلہاس قدرا ہم نہیں۔ میں پھھاورسوچ رہا تھا۔ میں سوچ رہا تھا کہ چنگیز خان اس وقت کیا کررہا ہو گا! تر کستان میں سلطان علا وُالدین کیا کررہا ہے ۔مصر میں کیا ہورہا ہے اورہم بغدا دمیں کیا کر رہا ہے۔مصر میں کیا ہورہا ہے اورہم بغدا دمیں کیا کر رہے ہیں۔ہم زندگی سے س قدر دُور ہیں؟

طاہر بھی ہے اُترا۔ دروازے کے باہر زیداس کاانتظار کر رہاتھا۔ طاہرنے کہا ۔ زیدےتم ابھی تک سوئے ہیں؟

زیدنے غصے، شکایت اور شفقت کے لہجے میں جواب دیا۔ یہ کیسے ہوسکتا ہے ۔ کہآپ خالی ہاتھ شیروں کی تھچار میں جائیں اور مجھے نیند آ جائے ۔

(٣)

شاہی کمل کے سامنے ایک نصف دائر ہے میں سائبانوں کے پنچے دو قطاروں میں انہا ہوں کے سلطنت گرسیوں پر رونق افروز تھے۔ان کے پیچھے تیسری قطار میں نچلے طبقے کے حکام کھڑے تھے۔اور درمیان میں ذرا اُو نچے پلیٹ فارم پر ولی عہد ظاہر اوراس کے نوجوان بیٹے مستنصر کی گرسیاں تھیں۔ ظاہر اور مستنصر کے سامنے ایک میز پر سُنہری طشت میں صلاح الدین ایو بی کی تلوار رکھی ہوئی تھی ۔سائبان اور شاہی محل کے برآمدے کے درمیان میں خالی جگہ پر ایک سُر خ رنگ کا قالین بچھا ہوا تھا۔

اور کل کے برآمدوں میں رہیٹمی پر دوں کے پیچھے شاہی خاندان اور امیر گھرانوں کی خواتین بیٹھی ہوئی تھیں محل کی دوسری منزل کی کشادہ گیری کے درمیان ایک خوب صورت محراب کے بیچے ایک منہری کری دکھائی دیتی تھی اور شامیا نے کے بیچے بیٹھنے والے تمام امراء کی نگا ہیں اس کی کری پر گئی ہوئی تھیں ۔ولی عہد کے دائیں ہاتھ وزر اعظم اور شہرا دہ مستنصر کے بائیں ہاتھ سپہسالار کی گرسیاں تھیں اور دوسر بے وزرا فوجی عہدے داروں اور بیرونی ممالک کے سفیروں کوان کے مراتب کے لحاظ سے بٹھایا گیا تھا ۔ چنگیز خان کے سفیر کی کری وزیراعظم کے ساتھ تھی اور علاؤ الدین محمد شاہ کا سفیر تما دالملک سپہسالار کے قریب ہیٹھا تھا۔

پہلی قطار کے ایک سرے پر قاسم کی کری تھی اور اس کے پیچھے دوسری قطار میں طاہر ببیٹھا مطاہر ببیٹھا مطاہر کے بائیں ہاتھ تین گرسیاں چھوڑ کر قاسم کافر انسیسی اُستاد ببیٹھا ہوا تھا اور طاہر کے عین پیچھے تیسری قطار میں عبدالعزیز: کھڑا تھا۔

طاہرنے عبدالعزیز کی طرف مڑ کردیکھااور آہتہ ہے کہا۔ کیا ہمارا مقابلہاں قالین پر ہوگا؟

عبدالعزین نے مسکراتے ہوئے جواب دیا۔ بیخالی قالین تو صرف اس لیے ہے کہ آپ کے مقابلہ وزیر اعظم کے صاحب زادے سے ہوگا۔ اگر بیمقابلہ شاہی خاندان کے سی فردگے ساتھ ہوتا تو اس پر پھولوں کی سیج بھی بچھائی جاتی۔ طاہر نے مسکراتے ہوئے یو چھا۔ کیا چوگان کے لیے بھی میدان میں قالین بچھائے جاتے ہیں؟

عبدالعزیز نے آہستہ سے اس کے کان میں جواب دیا نے ہیں لیکن اگر ہمار ہے تنزل کی رفتاریبی رہی تو ممکنے کہ اس کا بھی رواج ہو جائے ۔ آپ نے لوکس کو دیکھا؟ آپ کے بائیں ہاتھ چوتھی گرسی ہے!

طاہر نے بائیں طرف دیکھااور کہا۔ارے! بیتو پوری تیاری کرکے آیا ہے؟
عبدالعزیز نے کہا۔آپ اسے ہروقت اسی لباس میں دیکھیں گے۔ شاید بیہ
سوتا بھی اسی لباس میں ہے۔آپ ہمت کریں ۔ شاگر دکے بعد استاد کی باری ضرور
آئے گی۔ شاید سپیسالار شہزادہ مستنصر کے ساتھا س وقت یہی بات کررہا ہے۔
طاہر نے سپیسالار کی طرف دیکھا۔وہ مستنصر سے سرگوشی کے اندز میں کوئی
بات کہدرہا تھا۔ قاسم نے طاہر کی طرف مُروکر دیکھا اور ذرا بلند آواز میں کہا۔آپ
یریشان نے ہوں۔ میں بیکھیل بہت جلد ختم کردوں گا۔

اس کے جواب میں طاہر کی خاموشی پر لوکس نے ٹوٹی پھوٹی عربی میں کہا لیکن اتنی جلدی نہ کرنا۔اگر تم بیتماشہ نوراً ختم کر دیا نو و یکھنے والوں کو ما یوسی ہوگی۔

آس پاس بیٹے ہوئے لوگوں کی نگا ہیں طاہر کی طرف اُٹھ رہی تھیں۔اس نے مور کر عبدالعزیز کی طرف مرکز کر عبدالعزیز کی طرف دیکھا۔طاہر کی بیٹانی کیوہ رگ جسے عبدالعزیز کی طرف دیکھنے کے بعد طاہر لوکس کی طرف متوجہ ہوا اور بولا۔ آپ مطمئن رہیں۔ دیکھنے والوں کو مایوی نہیں ہوگ ۔شاید آپ کو بھی مایوی نہ ہو۔ جب تک آپ خوداس بات کی خواہش نہیں کریں گے۔ یہ کھیل ختم نہیں ہوگا۔

طاہر کے الفاظ میں ایک غایت درجہ کی خوداعتادی تھی اور اپنے اُستاد کی طرح قاسم بھی اپنے جسم میں ایک ہلکی سی کیکیا ہے محسوں کیے بغیر ندرہ سکا۔

دوسری طرف برآمدے میں رئیٹمی پردوں کے پیچھے خواتین کے اجتماع میں صفیہ سکینہ سے کہدرہی تھی ۔ دیکھا میں نہ کہتی تھی کہ قاسم کی زبان اس کی تلوار ہے زیادہ تیز ہے۔ سکینہ نے کہا۔وہ کوئی دوستانہ بات کررہے ہوں گے۔

صفیہ نے کہا۔ اگر کوئی دوستانہ بات ہوتی توسلسہ ، کلام اس کے جواب پرختم نہ ہو جاتا ۔ قاسم کے منہ سے کوئی سخت بات نکل گئی ہو گئی ۔ اس کے بونانی اُستاد نے تا سُدی ہوگی ۔ اس کے بونانی اُستاد نے تا سُدی ہوگی اور اب اس کا جواب سُن کر دونوں بھیگی بلیوں کی طرح سر جھکا کر بیٹھ گئے ہیں ۔

سکینہ نے کہا۔ میرا بھائی تو ایک شیر کی طرح بیٹے ہوا ہے۔تم ہر بات فرض کر لیتی ہو۔ بھلاتمہارے پاس کیا ثبوت ہے کہ قاسم نے اس سے کوئی سخت بات کی ہے؟ اتنی دور سے نہ کوئی بات تم سُن سکتی ہواور نہ میں سنستی ہوں۔ ابھی تھوڑی در میں یہ فیصلہ ہوجائے گا کہ قاسم کی تلوار تیز ہے یا زبان ۔قاسم اس کی ایسی گت بنائے گا کہ وہ دوبارہ تلوار کو ہاتھ لگانے کانا م نہ لے گا۔

صفیہ نے کہا۔اوراگر قاسم کی گت بن گئی تو۔۔۔۔۔؟

سکینہ نے کہا۔صفیہ! خدا سے نیک دُ عا مانگو یہ ہمیں اس اجنبی کے ساتھاں قدر ہمدر دی کیوں ہے؟

صفیہ نے چونک کر جواب دیا۔ مجھے ایک اجنبی کے ساتھ نہیں ۔ اس مُجاہد کے بیٹے کے ساتھ ہمدر دی ہے جس نے بروشلم پر مسلمانوں کی فتح کا جھنڈ انصب کر کے صلاح الدین ایو بی گی تلوار حاصل کی تھی ۔ میں نہیں چاہتی کہ اس کا بیٹا بھری محفل میں اپنے باپ کی اس مقدس امانت کانا اہل ثابت ہواور قاسم اس تلوار حاصل کر کے بھی کیا کر ہے گا؟

کیاوہ ایک سیا ہی نہیں؟

سپاہی؟ سپہسالار کی لڑکی سے پوچھووہ کیا سپاہی ہے۔ زیادہ جاننا چاہوتو عبد

الملک کی بیوی سے پوچھو۔وہ صرف قالین پر کشتی الڑنے والا پہلوارن ہے۔ پھر یکی زمین پر چار منازل طے کرنے کے بعد سپہ سالار سے لڑکر گھر لوٹ آیا تھا۔خوش قسمتی سے خوارزم کی افواج واپس چلی گئیں اورا سے باتیں بنانے کے لیے بہانہ ل گیا۔ ورنہ میں نے سُنا ہے کہ وہ رات کے وقت خواب کی حالت میں بھی چلا اُٹھتا تھا کہ ترک آگئے بھا گوا پی جانیں بچاؤ! میں بچ کہتی ہوں کہ اگروہ تمہارا بھائی ہونے کی بجائے ایک عام آدمی کالڑکا ہوتا تو اس کے ساتھ وہی سلوک کیا جاتا جومیدان جنگ سے بھا گئے والے سیا ہوں سے کیا جاتا ہے۔

سکینہ نے کہا۔ بیسب سپرسالار کی شرارت ہے۔اس نے قاسم کوخلیفہ کی نظروں سے گرانے کے لیے ایس با تیں مشہور کررکھی ہیں۔لیکن آج اسے بھی بیر معلوم ہوجائے گا کہ بغداد کی افواف کی قیادت سنجالنے کاحق دارکون ہے؟

صفیہ کچھ کہنا چاہتی تھی کہ بالائی منزل سے نقیب نے باند آواز میں کوئی ایک درجن القاب بول کرخلیفتہ المسلمین کی آمد کی خبر دی۔ شامیا نے کے اندر بیٹھنے والے امراء نے اُوپر کی بالکنی کی طرف دیکھا اوراُ ٹھ کر تغظیم سے گردنیں جُھ کالیں لیکن طاہر گردن جھ کا این کی طرف دیکھا اوراُ ٹھ کر سفیدر لیش خلیفہ کی طرف دیکھ رہا تھا جس گردن جھ کا نے کی جھ و ساہو کرسفیدر لیش خلیفہ کی طرف دیکھ رہا تھا جس کے چبرے کے صحیح خدو خال کو بڑھا ہے کی جھر یوں نے چھیا رکھا تھا۔ دوجبشی غلاموں نے بوڑھے خلیفہ کوسہارا دیے کر سُنہری کرسی پر بٹھا دیا۔ اچا تک در پچوں کے پر دے گرے و خال کو بڑھا رہا کے کا حکم دیا۔

 (γ)

ایک فوجی افسر ٹالٹ کے فرائض سرانجام دینے کے لیے میدان میں آکر کھڑا ہو گیا ۔ایک حبشی غلام سُنہری طشت میں چند تلواریں جومشق کے لیے استعال کی جاتی تھیں اُٹھائے ہوئے آگے بڑھا۔ ٹالٹ کے اشارے پر قاسم اور طاہر اپنی کرسیوں سے اُٹھے اور انہوں نے طشت سے ایک ایک تلواراُٹھالی۔ قاسم نے اپنے خود کا نقاب چہرے پرسر کالیا۔ طاہر نے اس کی تقلید کی۔ تماشائیوں پر ایک سکوت طاری تھا۔

تلواروں کی جھنکا رآ ہستہ آ ہستہ بلند ہونے لگی اوراس جھنکار کے ساتھ ساتھ تماشائیوں کی زبانیں کھلنے گیں۔

دوسری طرف خواتین کے اجتماع میں صفیہ، سکینہ سے کہہ رہی تھی ، سکینہ! کیا تمہارے خیال میں بغدا دکے مہذب نو جوان نے مدینے کے ایک بدو کو مقابلے کی وعوت دے کر غلطی نہیں کی؟ قاسم کہتا تھا کہ پچاس گننے سے پہلے یہ کھیل ختم ہوجائے

گااور میں تین سورگن چکی ہوں۔

سکینہ نے صفیہ سے زیادہ اپنے آپ کوتسلی دیتے ہوئے کہا۔ بگی میں نے
اسے کہا تھا کہ ذراتھوڑا تماشہ ونے دینا۔وہ اسے ایک بیچے کی طرح کھلا رہا ہے۔
مجھے ڈرہے کہ جب بچہا سے کھلانا شروع کرے گاتو اس کی حالت قابل رحم ہو
گی!

سکینہ نے کہا ہم دس دن تنظ زنی کی مثق کرنے کے بعد سمجھ پیٹھی ہو کہتم اس فن کی اُستاد ہوگئی ہو ہتم کیا جانومر دوں کا کھیل!

صفیہ نے کہا۔ میں اپنے مقابلے میں تمھارے بھائی کی برتری کا اعتراف کرتی ہوں لیکن یہاں اس کا مقابلہ ایک مرد کے ساتھ ہور ہا ہے اور وہ بھی بدو کے ساتھ، جولڑ بیغیر ہار نہیں مانے گا۔ دیکھو! قاسم اب اندھا دُھندوار کررہا ہے اور وہ ابھی تک روکنے پر اکتفا کررہا ہے۔

طاہر کے بچاؤ کے لیے پیچھے دیکھ کرسکینہ نے مسرت سے اُچھلتے ہوئے کہا جے وارکرناہی نہ آتا ہووہ رو کنے کے سوااور کرہی کیا سکتا ہے؟

صفیہ نے کہا۔اگر کوہ تو بچاس کی گنتی اب پھر شروع کروں؟

سکینہ نے جواب دیا نہیں۔اب تھوڑی دیر کے لیے آئٹھیں ہند کرلو۔ کہیں میر سے بھائی کوتمہاری نظر نہ لگ جائے۔ جب تمہارا یہ بدوتلوار پھینک کر زمین پر لیٹ جائے گا۔ میں تمہیں آئٹھیں کھولنے لے لیے کہوں گی۔

صفیہ نے آنکھیں بندکرلیں۔اتنی بانوں کے باوجودان دونوں میں ہے کئی ایک کے لیے اُس نے ابھی تک دُ عانہ کی تھی اور آنکھیں بند کرنے کے بعد جب اس نے دُ عا کا ارا دہ کیا تو اسکے لیے یہ فیصلہ کرنا آسان نہ تھا کہوہ کس کی فتح کے لیے دُ عا

کرے؟ قاسم اس کے چیا کالڑ کا تھا۔اس کے خاندان کی تمام امیدیں اس کے ساتھ وابستے تھیں اوراس کےعلاوہ وہ اسے جا ہتا بھی تھا۔اپنی تمام کمزوریوں اورتمام کوتا ہیوں کے باوجود قاسم اسے جا ہتا تھا اور جب تک اس کے فوج سے واپس آنے کے بعداس کی بز دلی کے افسانے مشہور ہوئے تھے،اسے خود بھی اس سے نفرت نہ تھی۔جب وہ خوارزم شاہ کے مقابلے کے لیے روانہ ہونے والی فوج کا ساتھ دینے کے لیے گھر سے گھوڑے پرسوار ہوکر اکلاتھا تو صفیہ نے نہایت خلوص کے ساتھا پنے دل میں کہا تھا۔ قاسم! خداتمہیں سلامتی ہے واپس لائے اور جب بغدا دے لوگ میدان میں تہارے بہا درانہ کارناموں کے عوض تہارے گلے میں پھولوں کے ہار ڈالیں تو میں بھی اپنے باغ کے بہترین پھول تمہارے لیے منتخب کروں اور پھراگر سکینہ بیہ کیے کہ صفیۃ تمیں قاسم پیند ہے؟ تو میں بُرانہیں مانوں گی لیکن جب قاسم واپس آیا اوراس کی بُز دلی کےانسا نوں کے ساتھاس کی شراب نوشی کے قصےمشہور ہوئے تو اُس نے محسوں کیا کہوہ اسے ہمیشہ نفر ت سے دیکھتی تھی اورا ظہار محبت کے لیے قاسم کومجنونا نہ حرکتوں نے اس نفر ہے کی خلیج کواوروسیع کر دیا تھالیکن اس وفت قاسم اس کے چیاز او بھائی کامقابلہ ایک اجنبی کے ساتھ تھا۔وہ اجنبی جس کے متعلق و ہصر ف اتناجانتی تھی کہوہ ایک بہادر باپ کابیٹا ہے اوراس کے پاس صلاح الدین ایو بی کی نشانی ہے۔ صلاح الدین ایو بی کے زمانے میں اس کے باب نے بھی ہلال وصلیب کےمعرکے میں ایک گمنام سیاہی کی حیثیت میں حصہ لیا تھا ،اس لیے اسے اسلام کے اس عظیم الثان مجاہد کے نام سے عقیدت تھی اور اسی عقیدت نے اس کے دل میں اس اجنبی کے لیے مروت کے جذبات پیدا کر دیے تھے کیکن کیا طاہر ہے ہدر دی کے لیے صرف یہی وجہ کافی تھی کہاس کے پاس صلاح الدین ایو بی کی تلوار

تھی؟ صفیہ بار باراپے دل سے بیسوال بو چھرہی تھی اور ہر باراس کا دل بی گواہی دیتا تھا، نہیں اگر کسی اور نو جوان کے پاس بیلوار ہوتی نو شاید تجھے قطعاً متاثر نہ کرسکتا ۔ صفیہ! نو بھی ان نو جوان لڑکیوں میں سے ایک ہے جنہوں نے مقابلہ شروع ہونے سے پہلے اس کی حسین صورت کواپنے دھڑ کتے ہوئے دلوں کی نیک دُعاوُں کا مستحق سمجھ لیا تھا۔

اچا نک تماشائیوں کی دبی ہوئی آواز بلندنعروں میں تبدیل ہونے لگیں لیکن صفیہ آئکھیں کھولنے کی بجائے تصور میں کیے بعد دوصور تیں دیکھ رہی تھی ۔ایک ثانیے کے لیے اس کے سامنے فاتح قاسم کی مغرورصورت اور شکست خوردہ طاہر کی بیکس شکل تھی اور دوسر ہے لیمجے میں وہ طاہر کے سامنے اپنے چچا زاد بھائی کوگر دن جھکائے دیکھر رہی تھی ۔خون کے رشتے نے جوش مارااوراس نے جلدی سے دُعاکی ۔یااللہ! قاسم کی فتے ۔لیکن اس کی زبان رُک گئی ۔وہ اجنبی جس نے اس کی زندگ کے ۔مندر میں پہلی ہلکی موجیں پیدا کی تھیں ۔انہتائی بے بسی کی حالت میں یہ کے سمندر میں پہلی بار ہلکی ہلکی موجیں پیدا کی تھیں ۔انہتائی بے بسی کی حالت میں یہ وجھر مہاتھا۔کیامیر سے لیے تہمارا چھازاد بھائی نہ مونا ایک گناہ ہے؟

تماشائیوں کی بردھتی ہوئی نے دیے سن گرصفیہ نے ایکھیں کھولیں۔طاہر کی مدا فعت اب جارحانہ ملوں میں تبدیل ہو چی تھی اور قاسم بدحواس ہو کراُ لٹے یاؤں میدان میں چکر لگا رہا تھا۔ قاسم تین باراُ لٹے یاؤں بھا گتے ہوئے گرالیکن طاہر نے اس کے سینے پر تلوار رکھ کر ہارمنوا نے کی بجائے ہر بارا سے اٹھنے کاموقع دیا۔ چوتھی بار گر کر قاسم نے اُٹھنے کی بجائے اپنی تلوار پھینک دی۔طاہر نے آگے بڑھ کر اسے اُٹھانے کے لیے ہاتھ کا سہارا دنیا جاہائیکن اس نے طاہر کا ہاتھ جھٹک کر چیچے ہٹا دیا اوراُ ٹھ کر ڈگرگا تا ہواا پنی گرسی پر جا بیٹھا۔اس نے خوداُ تارکرا پنی گود میں رکھ لیا۔ دیا اوراُ ٹھ کر ڈگرگا تا ہواا پنی گرسی پر جا بیٹھا۔اس نے خوداُ تارکرا پنی گود میں رکھ لیا۔

وہ تھے ہوئے گھوڑے کی طرح ہانپ رہاتھا اوراس کے چہرے سے پسینے کی دھاریں چھوٹ رہی تھیں ۔لوکس نے اٹھ کراسے پسینہ بونچھنے کے لیے اپنا رو مال پیش کیا لیکن قاسم نے اس کا ہاتھ جھٹک کراسے پیچھے ہٹا دیا ۔ جب لوکس پریشانہو کراپی کری پر بیٹھر رہا تھا۔عبدالعزیز نے جھک کراس کے کان میں کہا بیرو مال اپنے لیے رکھے۔ابھی لوگوں کی تسلی نہیں ہوئی ۔وہ آپ کے کرتب بھی دیکھنا چاہیتے ہیں۔ لوکس کے لیے ہونٹ کا ٹنے کے سواکوئی چارہ نہ تھا۔

(0)

بغداد کے امراء دنی زبان سے طاہر کو داد دے رہے تھے کیکن خوارزم کاسفیر اپی گرس سے اُٹھا اور آگے بڑھ کرمصافحے کے لیے طاہر کی طرف ہاتھ بڑھاتے ہوئے بولا نوجوان میں تمہیں مبارک باد دیتا ہوں ۔صلاح الدین ایو بی کے بہادر سیا ہی کے بیٹے سے ہمیں یہی تو قع تھی!

طاہر نے خود اتا رکر اس کاشکر میا داکیا ۔ عماد الملک نے اس کا خود کیڑتے ہوئے اسے اپنارو مال پیش کیا۔ طاہر اس کے ہاتھ سے رو مال لے کراپنے چہرے سے بیننہ یو نچھ رہا تھا کہ او پر سے نقیب نے اعلان کیا کہ خلیفتہ المسلمین جارہے ہیں ۔ حاضرین اُٹھ کراحز ام کے ساتھ کھڑے ہوگئے ۔ نقیب نے تھوڑی دیر بعد خلیفہ کے شریف لے جانے کا اعلان کیا اور سب اپنی اپنی جگہ پر بیٹھ گئے۔

طاہر، مما دالملک کے ہاتھ سے اپنا خود لے کر پسینہ پونچھتا ہوا اپنی جگہ آ ہیٹھا،
امرائے سلطنت کی نگاہیں وزیر اعظم پر لگی ہوئی تھیں۔ وہ اپنے ذہنی کرب کوایک
سیاسی سکر اہٹ میں چھپانے کی کوشش کرتے ہوئے کہنے لگا:
"" میں خلیفتہ المسلمین ، ولی عہد سلطنت شنہ اوہ مستنصر اور

امرائے بغداد کی طرف سے طاہر بن یوں کوہدیہ تبریک پیش کرتا ہوں اورامید کرتا ہوں کہ بہ تلوار جس کا اس نوجوان نے اپنے آپ کو بہترین حقدار ثابت کیا ہے، دولتِ عباسہ کی بہترین خد مات سرانجام دے گی۔''

اس تقریر نے حاضرین کی جھجک دورکر دی اوروہ کیے بعد دیگرے اُٹھ کرطاہر ہے مصافحہ کرنے لگے۔

سپہ سالار پھر ایک بارمستنصر ہے سر گوشی کرنے کے بعد اٹھا اور بلند آواز میں بولا:۔

کوس نے بیٹن کرآؤ دیکھانہ تاؤ حجٹ اپنی کرس سے اُٹھااورسر پرخودر کھ کر میں سے اُٹھااورسر پرخودر کھ کر میدان میں آگھڑا ہوا۔ طاہر پانی کا پیالہ پی کرمسکرا تا ہوا اُٹھا۔عبدالعزیز نے جلدی سے آگے بڑھ کر کہا۔ آپ بہت تھکے ہوئے ہیں۔مقابلہ جلد ختم کرنے کی کوشش کریں۔طاہر نے اطمینان سے اپنے سر پرخودر کھتے ہوئے کہا۔اس کے ساتھ میرا

کھیل بہت مختضر ہوگا۔تم فکرنہ کرو۔

حبثی غلام نے آگے بڑھ کرتلواریں پیش کیں۔لوکس نے اپنے لیے ایک تلوار اُٹھانے کی بجائے دوتلواریں اُٹھا کیں اور ایک تلوار طاہر کی طرف بھیک دی۔طاہر نے تلوار دبوج کی اور اس کے وار کا انتظار کرنے لگا۔لوکس طاہر کا طریق جنگ دکھے چکا تھا۔اس نے اس کی تھکا و ٹ سے فائدہ اٹھانے کے لیے فوراً حملہ کر دیالیکن بجائے اس کے کہ طاہر اس کا وار اپنی تلوار پر روکتا، اس نے جلدی سے ایک قدم بچھے ہے کر اس کا وار خالی جانے دیا اور جب لوکس کی تلوار کی نوک زمین کے ساتھ گھے ہے کر اس کی تلوار کے روکتا، اس کے کہ طاہر نے اپنی تلوار اپوری طاقت کے ساتھ گھما کر اس کی تلوار کے ساتھ لگ چکی تھی، طاہر نے اپنی تلوار اپوری طاقت کے ساتھ گھما کر اس کی تلوار کے ساتھ دے ماری۔لوکس کی تلوار کے ساتھ دے ماری۔لوکس کے ہاتھ سے تلوار گریڑی اور وہ خالی ہاتھ میدان میں کھڑ الوگوں کے قبطے سن رہا تھا۔

شنرادہ مستنصر نے ولی عہد ظاہر شاہ کا اشارہ پاکرمیز پر سے تلوارا ٹھائی اور آگے بڑھ کر طاہر کی کمر کے ساتھ با ندھ دی اور طاہر سے مصافحہ کرتے ہوئے کہا۔ ہارے اسلحہ خانے میں اس سے زیا دہ خوب صورت، اس سے زیا دہ چک داراور تیز تلواریں ہیں ۔ لیکن کاش آپ جیسے چند اور سپاہی بھی ہو لتے ۔ آپ یہاں سے نہ جائیں ۔ ہمیں آپ کی ضرورت ہے۔

طاہرنے جواب دیا۔جب تک آپ کومیری ضرورت ہے۔ میں یہیں ہوں۔ چلیے ابا جان سے ملیے!

طاہرو لی عہد کی کرسی کے قریب پہنچا۔ولی عہدنے اس کے ساتھ مصافحہ کرتے ہوے کہا۔نوجوان! میرے اصطبل کا بہترین گھوڑا جس پر میں سوار ہونے کی حسرت اب تک بوری نہ کرسکا اور میرے اسلحہ خانے کی بہترین تکوار، جس کے استعال سے میرے ہاتھ ناواقف ہیں تہہیں انعام میں دیتا ہوں آج یہ چیزیں تمہارے یاس پہنچ جائیں گی ۔

یہ کہہ کروہ پانے بیٹے سے مخاطب ہوا۔ مُستنصر! مہمانوں کورُخصت کرنا اب تہہارا کام ہے۔ میں جاتا ہونَ میری طبعیت خراب ہے۔

ولی عہد کے چلے جانے کے بعد اہلِ محفل اور زیادہ بے تکلف ہو گئے۔وہ آگے بڑھ بڑھ کر طاہر سے مصافحہ کر رہے تھے۔دوسروں کو دیکھا دیکھی چنگیز خان کے سنیر نے بھی طاہر کے ساتھ مصافحہ کیالیکن اس کے ساتھ مصافحہ کرتے ہوئے طاہر نے ایک ساتھ مصافحہ کیالیکن اس کے ساتھ مصافحہ کرتے ہوئے طاہر نے اپنے جسم میں ایک کیکیا ہے محسوں کی۔

مجلس آہستہ آہستہ برخاست ہونے لگی۔وزیرِ اعظم نے رُخصت ہوتے ہوئے طاہر سے کہا۔ بیٹا!میرے ماں رات دعوت نہ بھولنا!

قاسم ابھی تک گری پر بیٹے اہوا تھا، وزیرِ اعظم نے اس کاہاتھ پکڑ کراہے گری سے اُٹھایا اورا پنے ساتھ لے کرکل کی طرف چل دیا۔

سب سے آخر میں طاہر کے گر دسپہ سالاراور دوسر سے فوجی افسر رہ گئے ۔سپہ سالار نے عبدالعزیز کی طرف د کچھ کر مسکراتے ہوئے کہا۔اُستاکے بعد شاگر د! عبدالعزیز نے کہا۔ شاگر دکے بعد اُستاد۔

سپہسالارنے قہقہ لگاتے ہوئے کہا۔عزیرِ اِنتہہیں شکارکا بہت شوق ہے۔ میں کل سے تہہیں اور تہہارے دوستوں کولیکن آٹھ سے زیا دہ نہ ہوں۔ تین دن کی چھٹی دیتاہوں ۔طاہر کوساتھ لے جاؤ!

پردے کے پیچھے صفیہ سکینہ سے کہہ رہی تھی ۔ سکینہ! دیکھا بدوکو؟ سکینہ خاموثل تھی اور جب صفیہ اس کے ساتھ اپنے کل کی طرف جارہی تھی ، وہ تمام راستہ اپنے آخری چٹان ۔۔۔۔حصہ اول ۔۔۔نسیم حجازی ۔۔۔۔۔۔

دل میں بدُ و کالفظ دہراتی رہی ۔اس کے لیے اس لفظ کے معنی بدل چکے تھے۔



صفيه

رات کے وقت وزیر اعظم کے دستر خوان کے چن دمنظورِ امراء موجود تھے۔
قاسم کی عدم موجودگی میں وزیرِ اعظم نے طاہر سے معذرت کرتے ہوئے کہا۔ قاسم
اپنے کسی دوست کے ہاں گیا ہوا ہے۔ وہ اپنے طرزِ عمل پر بہت نادم ہے۔ مجھے تو تع
ہے کہ کل یا پرسوں وہ خود تمہارے پاس آئے گا اور میں امید کرتا ہوں کہ تم دونوں
ایک دوسر ہے کے لیے بہترین دوست ثابت ہوگے۔
ایک دوسر نے کہا۔ وہ مجھا پی دوست کا جات ہوگا۔
کھانے کے دوران باتی مہمانوں سے اِدھراُ دھری باتیں کرنے کے بعد وزیر
اعظم نے طاہر سے سوال کیا۔ کیا تمہیں سپر سالا رفوج میں کسی اعلی عہدے کی پیش
اعظم نے طاہر سے سوال کیا۔ کیا تمہاری سفارش کی

طاہرنے جواب دیا۔ سپہ سالارنے اس بارے میں مجھ سے کوئی بات نہیں کی اور نہ مجھے ولی عہداور شہرا دہ مستنصر کی سفارش کاعلم ہے۔ وزیرِ اعظم نے غور سے طاہر کی طرف دیکھاور کہا۔ اگرتم فوج میں جانا جا ہوتو میں خود سپہ سالا رہے کہہ سکتا ہوں لیکن فوج کے اعلیٰ عہدوں برترک فائز ہیں اوران

کے بعد ارانیوں کا فتر ارہے۔اس لیےعرب افسر کے لیے ترقی کی کوئی گنجائش نہیں

طاہرنے کہا مجھے کسی عہدے کا لا کچنہیں ۔ میں صرف مسلمانوں کی خدمت کے لیے کسی موقع کامتلاشی ہوں ۔

وزیراعظم نے کہاایک معمولی عہدے دارکے لیے عام طور پراپنے افسروں کو

www.Nayaab.Net 2006 انثر نبیث ایڈیشن دوم سال

خوش رکھنے کا مسکلہ اس قدراہم ہوجات اہے کہوہ کوئی خدمت کرہی نہیں سکتا۔ میں یہ چاہتا ہوں کتمہاری صلاحیتوں سے پورا فائدہ اُٹھایا جائے ہم اس نا زک دور میں سلطنتِ عباسہ کی نہایت شاندارخد مات سرانجام دے سکتے ہو۔

طاہر نے محسوں کیا کہ وزیراعظم قاسم کاباپ ہونے کے باوجودایک قابلِ قدر انسان ہے اوراس کے متعلق بغدا دکے لوگوں نے جورائے قائم کی تھی وہ رقابت اور حسد کی پیداوارتھی ۔اس نے کہا۔ مجھے آپ سلطنٹ بغدا دکے لیے بڑی سے بڑی تر بانی کے لیے آمادہ یا کیں گے۔

وزیراعظم نے کہاموجودہ وفت میں بغداد کے خارجی معاملات بہت اُلجھے ہوئے ہیں اور ہمیں دفتر خارجہ کے لیے نہایت ہوش مند، ذہین اور قابلِ اعتماد ارمیوں کی ضرورت ہے۔

طاہر کو اچا تک اپنی منزل کا زینہ دکھائی دیا ۔ اس نے کہا ۔ اپنی ذہانت اور ہوشمندی کے متعلق مجھے کوئی دعوی نہیں لیکن آپ مجھے قابل اعتاد ضرور پائیں گے۔

وزیر اعظم نے کہا۔ میں کل وزیر خارجہ سے بات کروں گا۔ ممکن ہے کہ چند دن تک ایک نہایت اہم مہم تمہار رے سُیر دکردی جائے ۔ شاید قاسم بھی تمہار ارفیق کا رہو یہ خوارزم کے سفیر سے رابطہ پیدا کرنے کی کوشش کرواورا گر ہو سکے تو اسے یقین دلاؤ کہتمام ان لوگوں میں سے ہو جو خوارزم پرتاتا ریوں کا حملہ برداشت نہیں کریں گے۔

ولاؤ کہتمام ان لوگوں میں سے ہو جو خوارزم پرتاتا ریوں کا حملہ برداشت نہیں کریں گے۔

طاہرنے کہا۔کیااسے یقین دلانے کی بھی ضرورت ہوگی؟ عالم اسلام کاایک ذیل تیرن فرد بھی خوارزم پرتا تاریوں کا حملہ برداشت نہیں کرے گالیکن کیا آپ کا بی خیال ہے کہ چنگیز خان ضرور ترکتان پر حملہ کرے گا؟ وزیرِاعظم نے کچھسوچ کر جواب دیا ۔ جب تک چنگیز خان کو بغدا د کی غیر حانبداری کایقین نہ ہوگاوہ جرات نہیں کرے گااورممکن ہے کہا گراس کی افواج نے تر کتان کی طرف پیش قدمی شروع کر دی تو ہمیں یہ بتانا ریڑے کہ ہم اینے اختلافات کے باوجودایک اسلامی سلطنت برتا تا ریوں کی پلغار ہر دا شت نہیں کریں گے ۔ تا زہ اطلاعات بیہ ہیں کہ چنگیز خان کی افواج خوارزم کی شال مشرقی سرحد پر جمع ہورہی ہیں ممکن ہے ہمیں اسے یہ پیغام بھیجنا پڑے کہا گرتم نے خوارزم پرحملہ کیاتو بغداد کی افواج خوارزم شاہ کی حمایت کے لیے میدان میں آجا ئیں گی لیکن خوارزم شاہ کے عمال کی پیرحالت ہے کہوہ بغدا دیے مملکت تا تار میں جانے والے تاجر کو بھی جاسوں سمجھ لیتے ہیں ۔اور ہارے سفیروں تک کی تلاشی لینے سے با زنہیں آتے اوراب چند چن سے نو وہ بغدا د کے کسی ایکچی کو بھی سرحدعبور کر کے چنگیز خان کی مملکت میں داخل ہونے کی اجازت نہیں دیتے۔ مجھے ڈ رہے کہا گریہی حالت رہی تو خوارزم کے ساتھ ہمارے تعلقات پہلے کی طرح کشیدہ ہوجا ئیں گےاورممکن ہے کہ ہم ضرورت کے وقت چنگیز خان کو تنہیہ بھی نہ کرسکیں ۔اس لیے اگر ہم اس نا زک وفت پرخوارزم کے سفیر کے ساتھ تمہار ہے جیسے نوجوان کی دوسی کا فائدہ اُٹھا سکنو اس میں خوارزم اور بغدا د دونوں کی بھلائی ہوگی۔ایسے صلاح الدین ایوٹی کی بدولت تمہارے ساتھ بے حدعقیدت ہو چکی ہے۔اس لیےتم موقع سے فائدہ اُٹھاؤ ۔آج تم نے اسے بہت متاثر کیا تھا اوراس نے سب سے پہلے اُٹھ کرتمہیں دا د دی تھی۔ مجھے یقین ہے کہتم سلطنت خوارزم کے متعلق اپنے نیک ارا دے ظاہر کر کے اسے دوست بنانے میں کامیاب ہو جاؤگے۔

طاہر نے جواب دیا۔خوارزم کے متعلق نیک ارا دوں کا اظہار میرے دل کی

آواز ہوگی اور مجھے یقین ہے کہ میں اسے اپنے خلوص سے متاثر کرسکوں گااوراگر آپ نے چنگیز خان کو تنبیہ کرنے کے لیے منتخب کیا ہے تو میں اسے اپنی خوش بختی سمجھتا ہوں۔

وزیراعظم نے کہا۔ ابھی تک بیہ فیصلہ پیس ہوا کہ بیم ہم کس کے سپُر دکی جائے گ لیکن اگرتم نے خوارزم کے سفیر کا اعتاد حاصل کر لیا تو تمہاری کامیا بی کے امکانات بہت روشن ہو جائیں گے کیونکہ خوارزم کی گزرگا ہیں ہمارے لیے بند ہونے کی صورت میں ہمارے ایچی کومشرق کے وشوارگزار پیاڑی علاقوں میں سے ایک لمبا چکر کا مے کروہاں جانا پڑے گااور بیراستہ وحشی اور گیر سے قبائل کی موجودگی میں اور بھی خطرنا کے ہے۔

کھانے سے فارغ ہوکر کچھ دریاور با تیں کرنے کے بعد وزیر اعظم نے طاہر کو رخصت کرتے ہوئے کہا۔ مجھے امید ہے کہ میرے اور تمہارے درمیان جو باتیں ہوئی ہیںوہ دوسروں تک نہیں پہنچیں گی۔

طاہر نے کہا۔اگر آپ مجھ سے بیوعدہ نہ بھی لیتے تو بھی میں کسی کے ساتھ بیہ باتیں نہ کرتا ۔بہر حال آپ کی تسلی کے لیے میں وعدہ کرتا ہوں اور میرا وعدہ ایک سیاستدان کاوعدہ نہیں ،ایک سیا ہی کاوعدہ تہجے!

وزیراعظم کے اشارے سے اس کے محافظ طاہر کو کل سے باہر چھوڑنے کے لیے اس کے ساتھ ہولیا۔ پہلا دروازہ گزرنے کے بعد باغ میں پاؤں رکھتے ہوئے طاہر نے کہا۔اب آپ جائے۔ مجھے راستہ معلوم ہے۔

محافظ نے مصافحہ کرتے ہوئے کہا۔آپ کو گھر تک پہنچانے کے لیے کل کے دروازے پر بھی موجود ہے۔ (٢)

طاہر پھولوں کی کیاریوں میں گز رتی ہوئی سڑک پر آہستہ آہستہ چل رہا تھا۔ پھولوں کی مہک ہےلبریز ہوا کے جھو نکے اس کے دل و دماگ میں ایک نا زگی اور سرور پیدا کرر ہے تھے۔ بیددن اس کی زندگی کامبارک تیرن دن تھا۔وہ صبح ہےاب تك اينے كئى سپنوں كى تعبير د كھ جاتھا۔ تينے زنی كے مقالبے میں اس كى كاميانى نے ا سکے لیےمنز ل مقصور کی کئی را ہیں کھول دی تھیں ،و لی عہد کا بہترین گھوڑا اوراس کی تلواراس کے پاس پہنچ چکی تھی شہرادہ مستنصر کواس نے اپنا گرویدہ بنالیا تھا۔ بغدا د کے امراءال کے حعر ف ہو چکے تھے۔ تا ہم اسے بیخد شدتھا کہاں نے وزیراعظم کو ناراض کرلیا ہے۔اس کے متعلق وہ بیسن چکا تھا کہوہ نہایت منتقم المز اج آ دی ہے اوراسکی ایک مذبیر اس کے تمام ارا دوں پر یانی پھیرسکتی ہے لیکن دستر خوان پر وزبراعظم کی خندہ پیثانی اور حسن سلوک نے ان خیالات کی تر دید کر دی تھی اوراس کی باتوں نے بیٹا بت کر دیا تھا کہوہ اس کا سب سے بڑا دوست اور خیرخواہ ہے۔ بغداد کابیہ جہاں دیدہ سیاست دان جس کی وہ اب تک ہزاروں بُرا کیں سُن چکا تھا۔ اب اسے انسا نیت کے بہترین وصاف کا پیکرِ مجسم نظر آر ماتھا۔ طاہر کو قاسم کاخیال آیا اوراس نے اپنے دل میں کہا۔ کاش میں اسے میدان میں اس قدر ذکیل نہ کرتا ۔ وزیراعظم وسیع انظری کے باو جوداس کابا یہ ہےاورا سے یقیناً اس بات کا دُ کھ ہوگا ۔ دستر خوان پر قاسم کوموجو د نہ ہونااس بات کی دلیل تھی کہوہ اپنے دل میں ابھی تک چے وتاب کھار ہاہے۔طاہر کو وزیر اعظم کے بیالفاظ یا دائے کہ قاسم کل یا پرسوں تک تمہارے پاس آئے گا۔طاہرنے پہلی دفعہ قاسم کے لیےاپنے دل میں برادرانہ شفقت محسوں کی ۔اس نے سوحیا کہوہ شاید اپنے باپ کے مجبور کرنے پراس کے

پاس آئے تا ہم اس کے دل میں ایک تکلیف دہ احساس ضرورہوگا۔ ہہتر ہے کہ میں خود پہل کروں ۔خوداس کے پاس جاؤں اور ہے کہوں ۔قاسم میں تہارا دوست ہوں ۔ بغدادی بھلائی کے لیے دولیہ عباسیہ کی بھلائی کے لیے ہمیں ایک دوسر کے کا دوست بننا چاہیے ۔ کاش! میں ابھی گھر جانے سے پہلے قاسم سے مل سکتا ۔ اتن جلدی نہیں ۔ مجھے قاسم کا خصہ ٹھنڈ اہو جانے کا انتظار کرنا چاہیے ۔ کل میں عبدالعزیز کے ساتھ شکار پر جانے سے پہلے اسے ضرور ملوں گا اور لوکس اس کا اُستاد ہے، اس شہر میں اجبنی بھی ۔ میں اس کو دلجوئی بھی کروں گا۔

اچا تک طاہر نے اپنے ہاتھ پر کسی کی گردنت محسوں کی اوراسے پیچھے سے کوئی یہ کہتا ہوائنا ئی دیا بھلمریے!

طاہر چونک کرتلوار کے قبضے پر ہاتھ رکھتے ہوئے پیچھے مُڑا۔اس کے سامنے ایک خواجہ سر اکھڑا تھا۔خواجہ سرانے اپنے منہ پر اُنگلی رکھتے ہوئے اسے خاموش رہنے کی ہدایت کی اور کہا۔میرے ساتھ آئے۔

طاہرایک کمجے کے لیے تذبذب کے عالم میں کھڑا رہا ۔خواجہ سرانے کہا۔ ڈریے ہیں،میرا پیغام سلامتی کا پیغام ہے۔

سڑک کے دونوں جانب بہنے والی نہر وں پرتھوڑے تھوڑے فاصلے پرسنگ مرمرکی ملیں پلوں کا کام دے رہی تھیں۔خواجہ ہرا جلدی سے نہر عبور کرکے پھولوں کی کیاری میں کھڑا ہوگیا اور طاہرا یک لمحہ سوچنے کے بعداس کے پیچھے ہولیا۔کسی غیر متو تع خطرے کا مقابلہ کرنے کے لیے اس کا دایاں ہاتھ تلوار کے قبضے پرتھا۔ پھولوں کی کیاری میں سے گزرنے کے بعد وہ سرا کے بیچھے گھنے درختوں کے ایک جھنڈ میں داخل ہوا۔ یہاں گھریے ۔ بیہ کہہ کرخواجہ سرا ایک درخت کے بیچھے غائب ہوگیا۔

خواجہ سراکے غائب ہوجانے کے بعد طاہر نے اچا نک بیمحسوں کاے کہاں نے اپنی راہ سے بھٹکنے میں غلطی کی ہے، اس نے احتیاطاً تلوار نیام سے نکالی اور درختوں کے درمیاں ذرا کھلی جگہ چھوڑ کرایک درخت کے بیچھے چھپ کر کھڑا ہوگیا۔

(m)

تھوڑی در بعد درختوں کے پتوں میں ہلکی ہلکی سرراہ ف پیدا ہوئی اورایک نوجوان لڑکی درختوں کے تاریک سائے سے نمودار ہوکراس جگہ آگھڑی ہوئی جہاں کچھ در پہلے طاہر کھڑا تھا۔ چاند کی روشنی پتوں میں سے چھن چھن کرا سے چہرے پر پڑ رہی تھی۔ وہ خوب صورت تھی ۔ طاہر نے چاند کی کرنوں کوکسی پھول کی سفید پڑ رہی تھی۔ وہ خوب صورت تھی ۔ طاہر نے چاند کی کرنوں کوکسی پھول کی سفید پڑھڑیوں میں اس قدرتازگی اور داخر ببی پیدا کرتے ہوئے نہ دیکھا تھا۔ لیکن وہ کون مختی ؟ طاہرایک کمجھے کے لیے تصور چیرت بن کراس حسین ،سادہ اور معصوم چہرے کی طرف دیکھتارہا۔

نو جوان لڑکی پریشان ہوکر اِ دھراُ دھرجھا نک رہی تھی، بالآخراس نے ہمچکیاتے ہوئے آہتہ سے کہا۔ آپ کہاں ہیں؟

طاہر تلوار نیام میں ڈالتے ہوے درخت کی آڑسے باہر نکلا ۔لڑکی نے جلدی سے چہرے پر نقاب ڈال لی اورایک ٹانیز قف کے بعد کہا۔آپ میرے متعلق کسی غلط نہی میں مبتلانہ ہوں۔ میں آپ کی بھلائی کے لیے آپ سے پچھ کہنا ضروری مجھتی ہوں۔

طاہرلڑ کی کے الفاظ کے معانی سے زیادہ ان کے ترنم سے متاثر ہورہاتھا۔لڑکی نے پھر تھوڑی دیر رُک کر کہا۔آپ بغداد میں ایک اجنبی ہیں۔ہوسکتا ہے کہ یہاں آپ کے مخلص دوست بھی ہوں لیکن آپ دوست نما ڈھمنوں کی تعداد ہمیشہ زیادہ پائیں گے اور ممکن ہے کہ جس شخص ہے آپ پھولوں کی تو قع رکھتے ہوں اس کے ہاتھ میں آپ کے لیے ایک زہر آلودنشتر ہو۔قاسم سے باخبر رہے۔آپ کے متعلق اس کے ارا دے خطرناک ہیں!

طاہرنے جواب دیا۔کل میں نے اس کے ساتھ کچھ زیا دتی کی تھی۔وہ یقیناً مجھ سے خفا ہو گالیکن مجھے یقین ہے کہ میں اپنے متعلق اس کا دل صاف کرلوں گا۔ آپ اطمینان رکھیں ،مجھے قاسم سے کوئی خطرہ نہیں۔

لڑی نے کہا۔ بغداد میں آپ جیسے خوش فہم آ دمی لے لیے کوئی جگہ نہیں۔ آپ
اپنے لیے کوئی ابیا گوشہ تلاش کیجیے جہاں حسد ، بغض اور عناد کو دلفریب مسکراہ ٹوں
میں نہیں چھپایا جاتا کہ جہاں دل اور زبان کے درمیان رہا کے پر دیے نہیں۔ قاسم کو
میں آپ سے زیادہ جانتی ہوں۔ آپ کے لیے اس کی دوئی شاید کھلی دُشمنی سے زیادہ خطرناک ثابت ہوگ۔

طاہرنے کچھ سوچ کر جواب دیا۔ نیک دل خانون! اس کل میں رہنے والوں کو میری بجائے قاسم سے زیادہ دلچیں ہونی جالیے۔ میں پوچھ سکتا ہوں کہ آپ کون ہیں؟

لڑی نے جواب دیا۔آپ کو بہ جانے کی کوشش نہیں کرنی چاہیے۔ میں قاسم سے یقیناً قریب تر ہوں لیکن مجھے اُس کا آپ کے ساتھ اُلجھنا پسندنہیں۔ میں اس کی وجہ یو چھ سکتا ہوں؟

اس کی وجہ؟ لڑکی نے پریشان ہوکر جواب دیا۔اس کی وجہ مجھے معلوم نہیں کیکن آپ مجھ پراعتبار کیجھے۔آپ کی جان خطرے میں ہے۔آپ اپنے لیے بغداد کا کوئی گوشہ محفوظ نہ سمجھے! آپ میرے متعلق اس قدر پریشان نہ ہوں ۔میرے بازُومیری حفاظت کر سکیس گےاوراس کے علاوہ موت ہے بھی نہیں ڈرا۔

لڑکی نے مغموم کہتے میں کہا۔ ثناید میر سے یہاں آنے کی یہی وجہ تھی کہ آپ موت سے نہیں ڈرتے اور ااپ کو ڈرانا بھی نہیں چا ہتی لیکن آپ کواپنے بازوؤں پراس قدر کھروسہ نہیں کرنا چا ہیے۔ بہا در کی تلوار پیچھے سے حملہ کرنے والے کاخنجر نہیں روک عتی۔

طاہر نے کہا۔ میں قاسم کواس قدر بُر دل نہیں سمجھتا۔ لڑکی نے کہا۔قاسم بز دل نہیں لیکن انقام کے جوش میں وہ سب کچھ کرسکتا ہے

> میں اس کا جوش ٹھنڈا کرنے کی کوشش کروں گا۔ میں آپ کی کامیا بی کے لیے دُعا کروں گا۔

میں آپ کی نصیحت بڑمل کروں گالیکن اتنا جا نتا چاہتا ہوں کہ آپ کون ہیں؟

اس سوال کا جواب میں دے چکی ہوں۔ آپ مجھے ایک ایک مسلمان لڑکی سمجھے جس کے دل میں اپنی قوم کے بہا در فر زندوں کے لیے عزت ہے۔ آپ کے متعلق میں اتنا جانتی ہوں کہ آپ ایک بہا در باپ کے بیٹے ہیں۔ اس سے زیادہ میں پچھ نہیں جا نتی ، نہ جاننا چاہتی ہوں۔ آپ بھی میرے متعلق زیادہ جانے کی کوشش نہ کریں۔ زندگی میں ہمارے راستے ایک دوسرے سے مختلف ہیں۔ میں نے محسوں کریں۔ زندگی میں ہمارے راستے ایک دوسرے سے مختلف ہیں۔ میں نے محسوں کیا تھا کہ آپ کی کشتی بھنور کے قریب آپ چکی ہے۔ میں نے آپ کی آئی میں کھولنا ضروری سمجھا۔ میں اپنا فرض پورا کر چکی ہوں۔ میں جاتی ہوں۔ آپ ذرا ظہر ہے۔ میں خواجہ ہراکو ججتی ہوں وہ آپ کوراستے پر چھوڑ آگے گا۔

لڑی طاہر کو حیران وسٹسٹد دچھوڑ کر درختوں میں غائب ہوگئی تھوڑی دیر بعد خواجہ سرانمودار ہوااور طاہر کواپنے بیچھےآنے کا اشارہ کر کے آگے آگے تاکہ دیا۔
پھولوں کی کیاری کے قریب بیٹیج کرخواجہ سرانے کہا۔ اب آگے آپ راستہ جانتے ہیں۔ مجھے اجازت دیجیے!

طاہر کے دل میں خواجہ سراہے اُس لڑکی کے متعلق کچھ پوچھنے کی خواہش پیدا ہوئی لیکن زبان نے دل کی تائید نہ کی۔

(r)

طاہر مختلف خیالات کی کش مکش میں محل سے باہر نکلا۔ دروازے کے سامنے بھی کھڑی تھی ۔ کوچوان نے اسے جھک کرسلام کیااوروہ کچھ کیے بغیر بھی پرسوار ہو گیا۔

وہ کون تھی؟ طاہر نے اپنے دل سے بارابراس وال کا جواب پوچھرہاتھا۔کل اس نے اصطبل کے سامنے دولڑ کیوں کود یکھاتھا اوروہ غالباً ان میں سے ایک تھی۔ لیکن اس نیاس کے متعلق اس قدر پریشانی کا اظہار کیوں کیا؟ وہ قاسم سے اس قدر بریشانی کا اظہار کیوں کیا؟ وہ قاسم سے اس قدر بریشانی کور تھی ؟ اچا تک طاہر کے دماغ میں ایک خیال آیا اور اس کی پریشانی دُور ہونے تھی ۔وہ لڑکی اسے یہ سمجھانا چاہتی تھی کہ بغداد میں رہنا اس کے لیے خطرنا ک ہونے تھی ۔وہ لڑکی اسے یہ سمجھانا چاہتی تھی کہ بغداد کے لوگوں کی نہایت گھناوئی تضویر پیش کی تھی ۔قاسم کی شرارت نہیں ۔اور بیشرارت اس لیے تو نہیں کی گئی کہ وہ مرعوب ہو کر بغداد سے چلا جائے؟ آخر وزیراعظم کے کل میں رہنے والی ایک لڑکی کو جو یقیناً وزیراعظم کے خاندان سے تعلق رکھتی ہوگی س کے الفاظ میں خلوص تھا۔اس جو یقیناً وزیراعظم کے خاندان سے تعلق رکھتی ہوگی سے کے الفاظ میں خلوص تھا۔اس

شنرا دہ نظر آتی تھی ۔طاہر کی آتکھوں میں اس کی حسین وجمیل تصویر پھرنے لگی ۔وہ یقیناً وزیراعظمکے خاندان ہے تعلق رکھتی ہو گی ۔اس کے الفاظ میں خلوص تھا ۔اس کے چہرے برسادگی تھی۔وہ تصنع اور فریب سے ناوا قف معلوم ہوتی تھی۔ہوسکتا ہے کہاہے قاسم سے کوئی رنجش ہولیکن وہ بہر حال ایک اجنبی تھااور اونچے طبقے کے لوگ گھر کے معاملات ایک اجنبی کے سامنے ظاہر نہیں کرتے ، پھر اسے کیونکرمعلوم ہوا کہوہ ایک بہا درباب کابیا ہے؟ اس نے وہ تمام معلومات سی مرد سے حاصل کی ہوں گی اوروہ مرد قاسم کے سوا اور کون ہوسکتا ہے؟ قاسم کسی پر دے کی آڑ میں کھڑا ہو كروزىراعظم سےاس كى باتيں كى رہا ہو گا اوروزىراعظم كواس كى طرف بہت زيا دہ مائل دیکھرایے حریف کوراہتے ہے ہٹان کے لیے اس نے بیسازش کی ہوگی۔اس لڑکی کو یقیناً اس نے سکھار ہوا کراہے ہے وقوف بنانے کے لیے بھیجا ہو گااوراب وہ لڑکی قاسم سے جا کریہ کیے گی کہ میں نے اسے بہت ڈرایا۔وہ تمہارے پاس آ کر معذرت کرے گااورتمہارے سامنے دوزا نو ہوکر دوئتی کے لیے ہاتھ پھیلائے گا۔ ان خیالات سے طاہر نے دونتائے اخذ کیے۔ایک بیہ کہ قاسم اپنے باپ کی ڈانٹ ڈیٹ کے بعدائے گزشتہ طرزعمل کی تلافی کے لیے تیار ہے لیکن وہ جا ہتا ہے کہ دوستی کی تجدید کے لیے پہل کروں اوراس مقصد کے لیے وہ اس کے دل میں ایک احساس مرعوبیت پیدا کرناچا ہتا ہے۔

دوسرایہ کہاگراس واقعے کے بعداس نے پہل کیاتو وہ یہ سمجھے گا کہ بیاس لڑگ کی دھمکیوں کااثر ہے،اس لیے بہتر بیہ ہے کہوہ قاسم کا دروازہ کھٹکھٹانے کی بجائے اس کاانتظار کرے۔

اس لڑی نے قاسم کوجس قدرخطرنا ک ثابت کرنے کی کوشش کی تھی اس قدروہ

اسے سادہ اور بے ضررنظر آتا تھا۔ اپنے گھر پہنچ کر دل میں قاسم کے لیے وہی جذبات تھے جو ایک بڑا بھائی جھوٹے اور ضدی بھائی کے لیے محسوں کرتا ہے۔ نوجوان لڑکی کے متعلق اس کی رائے بیھی کہوہ ان امیر زادوں میں سے ایک ہی جن کی عمر تضنع اور بناوٹ میں گزرجاتی ہے۔ جوجھوٹ کو پیج بنانا ایک کمال مجھتی ہیں لیکن رات کوسونے سے پہلے جبوہ اپنے بستر پر لیٹا ہوا ان تمام واقعات برغور کر رہا تھا۔ اس نے اپنے دل سے سوال کیا۔ کیاوہ سادہ اور معصوم لڑکی اس قدر جھوٹ بول سکتی ہے؟

اس سوال کا جواب سو چنے ہوئے وہ اس ڈننی کیفیت سے دو حیار ہورہا تھا۔ جس میں دل اور د ماغ کی مختلف آوازیں انسان کوئسی فیصلے پرنہیں پہنچنے دیتیں۔ (۵)

ا گےدن شیج سے لے کردو پہرتک قاسم گھر سے غائب رہااور صفیہ پریشانی کی حالت میں تھوڑ ہے وقفے کے بعد کل کے خادموں سے اس کے متعلق پوچھتی رہی ۔ دو پہر کے وقت اسے معلوم ہوا کہ قاسم آگیا ہے اور اپنے پندرہ بیس دوستوں کے ساتھ کل کے مشرقی کونے میں بیٹھا ہوا ہے۔

محل کے اس کونے کے بر آمدے کا رُخ دریا کی طرف تھا اور سنگ مرمرکی سٹر صیاں بر آمدے کی گری سے شروع ہوکر دریا تک جا پہنچی تھیں۔ پانی کی سطے سٹر صیاں بر آمدے کی گری سے شروع ہوکر دریا تک جا پہنچی تھیں۔ پانی کی سطے سٹر صیاں بر آمدے کی گری سے شروع ہوکر دریا تک جا پہنچی تھیں۔ اور ان میخوں کے ساتھ چھوٹی چھوٹی جو وق صورت کشتیاں بندھی ہوئی تھے۔ اس سٹر ھی پر کھڑے ہوکر وریا کے میکندے دار دوں کے محلات کے ساتھ جو دریا کے کنار نے تھی اور سپر سالار اور دوسر سے عہدے دار دوں کے محلات کے وہ حصے جو دریا کے کنار نے تھی کی سامنے

کشتیوں کی ایک بڑی تعدا دنظر آتی تھی۔

صفیہ قاسم کے ارادوں سے تھوڑی بہت واقفیت حاصل کر چکی تھی۔ اب جب
اس نے بیسنا کہ وہ اپنے پندرہ بیس دوستوں کے ساتھ بیٹے ہوا ہے۔ اس کی تشویش
بڑھنے لگی ۔ تھوڑی دیر سوچنے کے بعد وہ ایک مضبوط ارادہ لے کرمحل کے مشرقی
کونے کی طرف چل دی ۔ اس کونے پر اوپر کی منزل کے کمروں میں بھی بھی صبح یا
شام کے وقت خوا تین آ کر بیٹھتیں اور دریائے دجلہ کے دکش مناظر سے لطف اندوز
ہوتی تھیں ۔ تیسری منزل پر ایک وسیع بارہ دری تھی ۔ دوسری اور تیسری منزل سے
دریا کی طرف اُر نے کے لیے بیچ در بیچ سیڑھیاں بنائی گئی تھیں اور ان کا دروازہ دریا
کی طرف اُر نے کے لیے بیچ در بیچ سیڑھیاں بنائی گئی تھیں اور ان کا دروازہ دریا
کی طرف اُر نے کے لیے بیچ در بیچ سیڑھیاں بنائی گئی تھیں اور ان کا دروازہ دریا

صفیہ تیسری منزل کی گیلری سے گزرتی ہوئی ہارہ دری میں پہنچی اور وہاں سے
اسے تنگ سیڑھیوں سے ینچے اتر ناشروع کر دیا۔ نچلے کمرے کی حجت سے ذراینچ
اس سیڑھی کا دروازہ ایک گیلری کا رُخ پا ئین باغ کی طرف تھا اور قاسم بھی بھی خوش
گوارموسم میں اس گیلری میں بیڑھ کرا پے کسی دوست کے ساتھ شطر نج کھیلا کرتا تھا۔
پنچے اور اوپر سے ان سیڑھیوں کے سوااس گیلری میں آمد وردنت کوکوئی راستہ نہ
تھا۔وہ کمرہ جس میں قاسم بیٹھا تھا،اس کے در نے پاس گیلری میں کھلتے تھے۔صفیہ
ایک در نے کے تقریب بیٹھ گئی اور پر دے کوٹھوڑ اسا ایک طرف سرکا کرینچے جھا کئے لگی

قاسم پندره بیس ایسے نوجوانوں میں بیٹیا ہوا تھا جن کے متعلق بغداد کے شریف آرمیوں میں سے سی کی رائے اچھی نہتی ۔صفیہ انہیں اکثر قاسم کے ساتھ د مکھے چکی تھی ۔ان میں لوکس بھی تھالیکن آج وہ خلاف عادت بہت شجیدہ نظر آتا تھا۔

قاسم نے کہا۔ بدنا می کے داغ خون سے دھوئے جاتے ہیں۔ اُس نے مجھے دھوکہ دیا۔ شروع میں اس نے بیخا ہرکیا کہ وہ وارکرنا جانتا ہی نہیں اور میں صرف اس خیال سے کہ یہ کھیل جلد ختم نہ ہو جائے ۔ نہایت بے پر وائی سے اس پر جملے کرتا رہا۔ اگر مجھے یہ علم ہوتا کہ میر سے باز وشل ہو جانے کے بعد وہ اس تیزی سے حملہ کرے گاتو میں شروع میں ہی یہ کھیل ختم کر ڈالتا اور لوکس کے ساتھ بھی اس نے دھو کہ کیا۔ لوکس پر اس نے خلاف تو تع دھا وابول دیا۔ خیراب دیکھا جائے گا!

لوکس پر اس نے خلاف تو تع دھا وابول دیا۔ خیراب دیکھا جائے گا!

دھو کہ کیا ہے۔ اس کی فتح برتری کا نتیج تھی۔ مجھا گرکسی بات کا افسوس ہے تو وہ یہ کہ دھو کہ کیا ہے۔ اس کی فتح برتری کا نتیج تھی۔ مجھا گرکسی بات کا افسوس ہے تو وہ یہ کہ دوسی کا ہم نے بہا دروں کی طرح ہار مان کر اس کی طرف دوسی کا ہا تھے نہیں بڑھایا۔

لوکس کی زبان سے یہ بات سب کے لیے غیر متو قع تھی اور وہ حیر انی سے اس کی طرف دوسی کی اور وہ حیر انی سے اس کی طرف دوسی کی اور وہ حیر انی سے اس

کمرے میں ایک شخص داخل ہوا اور سب کی نگا ہیں لوکس سے ہٹ کراس کی طرف مبذول ہو گئیں۔

قاسم نے بوچھا۔ کیوں کیا خبرلائے؟

نووارد نے جواب دیا ۔ انہوں نے دریا کے اس کنار سے پرینچے کی طرف
یہاں سے پانچ کوس دور خیمہ لگایا ہے ۔ اس وقت وہ شکار کھیل رہے ہیں اور دات
کے وقت ۔۔۔۔! قاسم نے اس کا فقرہ پورا کرتے ہوئے کہا۔ رات کے وقت
گدے کی نیندسور ہے ہوں گے ۔ اس کنار سے پراو پر کی طرف یا نیچ ؟

ینچ جنگل کے قریب ۔
وہ کتنے ہیں؟

گل آڻھ!

اورکون کون ہیں؟

عبدالعزیز ،عبدالملک ،مبارک اورافضل ، باقی فوجی افسر ہیں ۔ان کے نام میں نہیں جانتا۔ ہاں شاید ایک طاہر کا نوکر ہے۔

قاسم نے یو چھا تمہارے خیال میں ہم گھوڑوں پر جائیں یا کشتیوں میں جانا بہتر رہے گا؟

اس نے جواب دیا ۔ گھوڑوں پر جانے سے بیہ بات رازنہیں رہ سکے گی ۔ ہم کشتیوں پر رانوں رات واپس آسکتے ہیں ۔

قاسم لوکس کی طرف متوجہ ہوا۔ اگر آپ کو ہمارا ساتھ دینا پیند نہ ہوتو آپ یہاں رہ سکتے ہیں۔میرے خیال میں ایک آ دمی ہے کوئی خاص کمی نہ ہوگی۔

لوکس نے جواب دیا ۔ میں ان لوگوں میں سے نہیں جوغلط اور خطرناک
راستوں پر دوستوں کا ساتھ چھوڑ جاتے ہیں۔ میں آپ کے ساتھ ہوں لیکن بیضرور
کہوں گا کہ آپ جو پچھ کرنا چاہتے ہیں وہ بہا دروں کی روایات کی خلاف ہے۔ کم از
کمسوئے ہوئے دشمن پر حملہ کرنے کے لیے میر کی تلوار بے نیام نہ ہوگ ۔
مار تاسم نے ہنتے ہو کے کہا۔ تمہاراخیال ہے کہ ہم اٹھارہ ان آٹھ سوئے ہوئے آدمیوں کو آل کر منہ ہاتھ اور کے قال کرنے کے ارادے سے جارہے ہیں۔ نہیں۔ ہم انہیں جگا کر منہ ہاتھ دھونے اورا چھے طرح مسلح ہوکر سامنے آئے کا موقع دیں گے ۔اس کے بعد اگروہ بھاگ جا کہ منہ ہاتھ رنگیں ۔
میں انہیں فارنا نہیں چاہتا ۔ بھگانا چاہتا ہوں ۔ اپنے ساتھ زیادہ آدمی لے جانے میں انہیں مارنا نہیں جا کہ وہ مرعوب ہوکر بھاگ جا کیں ۔
سے میر امتے صد صرف بیہ ہے کہ وہ مرعوب ہوکر بھاگ جا کیں ۔

لوک نے کہا۔اگروہ مقابلہ کرنے پر اُتر آئے تو؟

قاسم نے جواب دیا۔ تو ان کے ساتھ وہی سلوک ہوگا جوا پنامر تبہ نہ پہچا نے والے لوگوں کے ساتھ ہونا چا ہے۔ آپ مجھ سے شکایت کرر ہے تھے کہ عبدالعزیز آپ کو جھنجھ وڑ جھنجھ وڑ کر گرسی پر بٹھا رہا تھا۔ اگر آپ کوا پی عزت کا پاس نہیں تو مجھے اس کا پاس ضرور ہے۔ طاہر کے ایک دوست کی طرف سے بیافقط تمہید تھی۔ اگر ہم نے اس کی آئکھیں کھو لئے لے لیے پچھ نہ کیا تو بغدا دکا ہر فاقہ مست ہمارے سر پر چڑھ جائے گا۔

لیکن آپ کے اباجان؟

اباجان کواگر ہمارے ارادے معلوم ہوجائیں نوشایدوہ اپنی مصلحوں کے پیش نظر منع کریں لیکن مجھے یقین ہے کہ جب میں ان کے سامنے اپنی مہم کی کامیا بی کا ذکر کروں گانو وہ آپ سب کواپنے دسترخوان پر بلائیں گے۔

لوکس نے قدرے مغموم کہجے میں کہا۔ نو میں آپ کے ساتھ ہوں۔

قاسم نے اپنے تمام دوستوں کو مخاطب کرتے ہوئے کہا۔یا در کھیے طاہر کا ہر صورت میں بغدا دہے کوچ کرنا ہمارے لیے بہتر ہے۔وہ سپہسالار کے کل اور قصر خلافت تک رسائی حاصل کر چکا ہے اور اگر وہ کسی بڑے منصب پر پہنچ گیا تو ہر میدان مین اپنے دوستوں کو آگے کرے گا اور ہم سب کے لیے ترتی کی راہیں مسدُ و دہوجا نیں گے۔

(Y)

صفیہ جو کچھ جاننا جا ہتی تھی ، وہ اسے معلوم ہو چکا تھا۔وہ اُٹھی اور د بے پاؤں گیلری سے گزر کرسٹرھیوں پر چڑھنے لگی ۔اس کے ذہن میں بار باریہ الفاظ گھوم

رہے تھے۔ دریا کے اسی کنارے پر ۔۔۔۔۔۔ یہاں سے کوئی یانچ کوس دُور _ نیچے کی طرف _اس کے دل کی دھڑ کن بھی سُست اور بھی تیز ہورہی تھی، خیالات کے ایک ہیجان کے ماتحت وہ بھی چلتے چلتے رُک جاتی اور بھی تیزی ہے قدم اٹھانے لگتی ۔وہ طاہر کو ایک بار پھر باخبر کرنا جا ہتی تھی ۔اس کی جان بچانا جا ہتی تھی لیکن کیوں؟ کیااس لیے کہوہ محض ایک بہا درنو جوان تھا! کیاصرف اس لیے کہوہ بغدا دمیں ایک اجنبی تھا۔ایک اجنبی بدو ۔۔۔بدو!بدو!! اس نے چند ہار پیلفظ د ہرایا ۔اوراس میں ایک مٹھاس ، ایک لذت اور ایک کشش محسوں کرنے لگی ۔اس نے اپنے دل میں کہا۔ کاش! میں بھی ایک بدو ہوتی اور کسی صحرا کی تند ہواؤں میں اس کے دامن کاسہارا لے سکتی ۔اسے سنگ مرمر کابیر عالی شان محل ایک بدو کے خیمے کے مقابلے میں غیرمکمل نظر آ رہا تھا۔وہ ان دککش فضاؤں میں سانس لینا جا ہتی تھی جہاں آزادی کے نخلتانوں میں محبت کے چشمے کھوٹتے تھے۔ جہاں مکرو رہانے انسا نیت کاچہرہ ابھی تک مسخ نہیں کیاتھا۔اس نے پھراینے دل میں کہا۔صفیہ!صفیہ !! اینے دل کوفریب نه دو ۔اس کی دنیا اور تمہاری دنیا میں ایک نا قابل عبور سمندر حائل ہے۔وہ ایک عام آ دمی ہے اورتم وزیر اعظم کی جیتجی ہو۔ تم اس کی جان بیجا سکونو بیا یک کارخیر ہے۔اس سے زیادہ ایسے خواب نہ دیکھوجن کی کوئی تعبیر نہیں۔ وہ سکینہ کو تلاش کرتی ہوئی ایک کمرے میں پینچی ۔سکینہ تکھے کے سہارے قا**ل**ین یر بیٹھی ایک کتاب پڑھ رہی تھی ۔اس نے صفیہ کی طرف دیکھ کر پوچھا۔صفیہ!تم كهاں گئى تھيں؟ میں نے تمہیں بہت تلاش كيا۔ آؤ مجھےان اشعار كامطلب سمجھاؤ! صفیہ! سکینہ! آج گھوڑے پرسیرے لیے نہاوگی؟ سكينه نے جيران ہوكر جواب ديا۔اس وفت؟

صفیہ نے کہا میر امطلب ہے تھوڑی دیر کے بعد ۔

سکینہ نے کتاب کی طرف دیکھتے ہوئے بے پروائی سے کہا۔ شام کے وقت چلیں گے۔

صفیہ نے سکینہ کے قریب ہیٹھتے ہوئے کہا۔آج ہم میدان کی بجائے دریا کے کنارے چلیں گے۔

سکینہ نے جواب دیا۔تمہارامقصد ہے کہ بغداد کے لوگ ہم سے اچھی طرح واقف ہوجا ئیں اور اباجان ہمارا گھوڑوں پرسوار ہونا بند کر دیں ۔یا د ہے پچھلی دفعہ ہم دریائے دجلہ کے کنار ہے گئی تھیں تو کس قدرنا راض ہوئے تھے! صفیہ نے کہا۔نقاب میں ہمیں کون پہچانے گا؟

کیکن ہمارے گھوڑے تو پہچانے جاسکیں گے۔ بیان کرصفیہ سوچ میں پڑگئی اور اس نے اس موضوع پر زیا دہ بحث کرنا مناسب نہ سمجھا۔

شام ہونے تک سکینہ نے اس سے چند بار پوچھا۔صفیہ! تم مغموم ہو۔ آخر بتاؤ تو سہی تمہیں کس بات کی پریشان ہے؟ اور اس نے ہر باریہی جواب دیا ۔سکینہ آج میراجسم ٹوٹ رہا ہے ۔گھوڑے پر ایک لمبی دوڑ لگانے کے بعد میری طبعیت ٹھیک ہو جائے گی۔

صفیہ کے اصرار پرسکینہ معمول سے پچھ دیر پہلے سیر کوجانے کے لیے تیار ہوگئی ۔ جب وہ گھوڑوں پرسوار ہو کرمحل سے باہر نکلیں تو صفیہ نے اپنے گھوڑے کی باگ کھینچنے اور چند بارایڑ لگانے کے بعدا سے شوخ کرتے ہوئے کہا۔ آؤسکینہ! دریا کے کنارے ایک دوڑ لگانیں ۔ ہم جلدوا پس آ جا کیں گی ۔اس کنارے پرشہر کے لوگوں کی آمد وردنت و یسے ہی کم ہے اور اگر بالفرض کوئی ہمارے گھوڑوں سے ہمیں پہچان کی آمد وردنت و یسے ہی کم ہے اور اگر بالفرض کوئی ہمارے گھوڑوں سے ہمیں پہچان

بھی لے نو اُسے شکایت لے کرآنے کی جُرات نہیں ہوگی اور پھراس میں بُرائی ہی کیا ہے؟ بالآخر ہماری وہ مائین اور بہنیں بھی نوتھیں جومر دوں کے دوش بدوش میدانِ جنگ میں جایا کرتی تھیں۔

سکینہ نے کہالیکن دریا کے کنارے کون سامیدان جنگ ہے؟ صفیہ نے لاجواب می ہوکر کہا۔ میں سمجھی تم ڈرتی ہو لیکن میں تمہیں یقین دلاتی ہون کہ میر اختجر تمہاری حفاظت کرے گا۔

سکینہ نے کہا۔ ہیں کسی سے کیوں ڈرنے لگی۔ کیامیرے پاس خبخر نہیں؟ چلو!

سکینہ کا ارادہ بدل جانے کے خوف سے صفیہ نے جلدی سے گھوڑا دریا کی طرف موڑ

دیا اور آن کی آن میں بید دونوں شہر کی آبا دی سے نکل گئیں چھوڑی دُور آگے جاکر

سکینہ نے شور مچانا شروع کیا۔ صفیہ! گھہر و! آگے جانا خطر ناک ہے۔ صفیہ!

صفیہ!! کیاتم حسن بن صباح کی جنت میں پہنچنے کا ارادہ کر چکی ہو؟

ہیہ کی تدبیر کامیاب ہو چکی تھی۔ وہ یہی چاہتی تھی کہ سکینہ تھوڑی دور تک اس کا ساتھ دے۔ اس نے گھوڑ کر وکی کیا سکینہ کی کوشش کر رہی ہے، بلند آواز

ہوئے کہ وہ گھوڑے کی باگ تھنچ کر اسے رو کنے کی کوشش کر رہی ہے، بلند آواز

میں کہا سکینہ! بیگھوڑا آج فر راسرکشی دکھا رہا ہے۔ میں اس کا مزاج درست کرنا چاہتی ہوں ہوئی آئی ہیوں۔

ہوں تم آگر آگے جانے سے ڈرتی ہوتو تھہر و میں ابھی آئی ہیوں۔

اور سکینہ کہ درہی تھی ۔ کیسی بے وقو ف ہوئی ۔ میں نے تمہیں کہانہیں تھا کہ اس گھوڑے یہ رمیر ف قاسم سوار ہو سکتا ہے۔ تی اس رمت حراحو!

گھوڑے پرصرف قاسم سوار ہوسکتا ہے۔تم اس پرمت چڑھو! صفیہ نے مُڑ کر جواب دیا۔اس کا جوش ابھی ٹھنڈا ہوجائے گا۔زیادہ سے زیادہ دوکوس اور بھاگے گا۔ سکینہ نے پچھ دور اس کا ساتھ دیا اور بالآخر وہ گھوڑے کوروک کر انتہائی
پریشانی کی حالت میں صفیہ کے صبار فتار گھوڑے کی طرف دیکھنے گئی۔ گھوڑا گردکے
اُڑتے ہوئے با دلوں میں روپیش ہوگیا اور سکینہ دیر تک وہاں کھڑی رہی۔
سُورج غروب ہونے میں کافی دیرتھی۔ کنارے کے آس پاس کسانوں اور
چرواہوں کی چند بستیاں دیکھ کرسکینہ نے اپنے متعلق کوئی زیادہ خطرہ محسوس نہ کیا۔
چند بارسکینہ کو غصہ آیا اور اس نے چاہا کہ وہ واپس جائے لیکن جب سے یہ خیال آتا کہ گھر جا کر کیا بتائے گی۔ تو اس کا ارادہ بدل جاتا۔ اچا تک اسے خیال آیا
کماس کا ایک جگہ کھڑ اربہنا درست نہیں۔ اس نے معمولی رفتار سے گھوڑا چھوڑ دیا۔
کوئی آدھ میل نیچے جا کرا سے موڑلیا اور پھرکوئی ایک میل آہستہ آہستہ شہر کی طرف

مغرب کی طرف شفق کی سُرخی چھا رہی تھی ۔ درختوں کے سائے تیزی سے
بڑھ رہے تھے۔ پرند سے کھیتوں سے آشیانوں کی طرف پرواز کررہے تھے۔ سکینہ کی
تشیوش بڑھ رہی تھی۔ تاہم وہ اپنے دل کوتسلی دینے کے لیے یہ کہدرہی تھی۔ وہ الی
نا دان نہیں ۔ وہ یقیناً بہت دور نہیں گئی ہوگی ۔ وہ مجھے ستانے کے لیے دریا کے
کنارے کسی درخت کی آڑ میں چھپ کر کھڑی ہوگئی ۔ اگر میں چل پڑوں تو وہ گھوڑا
دوڑا کر مجھ سے آ ملے گی اور پھر میر لے قریب پہنچ کر ذور سے قبقہ لگائے گی ۔ سکینہ
کے دل میں دوسر اخیال آیا لیکن خدانخو استہ اگر اسے کوئی حادثہ پیش آگا ہے ہوتو! پھر
طرف نکل آیا تھا۔
طرف نکل آیا تھا۔

بہت در سوچنے کے بعد سکینہ نے واپس چلنے کا فیصلہ کیا۔ تا ہم اس اُمید پر کہ

......آخری چٹانحصہ اولنسیم حجازی

صفیہ اار ہی ہوگی ،و ہ بھی بھی گھوڑے کوروک کراس کاانتظار کرنے گئی۔



قاسم كاانتقام

طاہر ،عبدالعزیز کے دوستوں میں سےعبدالملک اور مبارک کے ساتھ بہت جلد ما نوس ہوگیا ۔مبارک ایک قوی ہیکل اور سادہ دل سیا ہی تھا تعلیم میں بھی وہ باقی سب سے پیچھے تھا۔احباب کی محفل میں بات کرتے ہوئے وہ بہت جھجکتالیکن دریا میں تیرنے ، گھنے جنگل میں گھوڑے پر ہرن کا پیچھا کرنے اور اُڑتے ہوئے پر ندوں کوتیر کانشانہ بنانے میں اس نے اپنے آپ کو طاہر کی توجہ کامستحق بنالیا ۔ طاہر کوزید اورمبارک میں بہت ہی باتیں مشتر ک نظر ہوئیں ۔ زید جس قدر دوسروں ہے بات کرتا ہوا گھبرا تا تھا ،اسی قدرمبارک کے ساتھ بے تکلف ہونے کی کوشش کرتا تھا۔ افضل ایک خوش وضع نوجوان تھا ۔ ہاتیں کرنے میں وہ کافی ہوشیار تھالیکن دوسروں کے مقابلے میں اس کی نفاست اورتن آسانی دیکھ کر طاہر نے اس کے متعلق کوئی بلندرائے قائم نہ کی ۔شکار میں افضل نے تھوڑی دیرا پنے دوستوں کا ساتھ دیا اور پھرایک درخت کے پنچے گھوڑا باندھ کرآ رام سے سوگیا۔ دویر کے وقت جب وہ دریا میں تیررے تھے۔زید کواس بات سے خوشی ہوئی کہ گہرے یانی سے دُورر بنے کے لیےا سے ایک ساتھی مل گیا ہے۔

طاہر جس نوجوان سے متاثر ہوا۔ وہ عبدالملک تھا۔ قد میں وہ عبدالعزیز سے ذرا کم تھا۔ جسمانی طور پروہ کافی تنومند تھالیکن اس کاچرہ نسبتاً لمبوتر ہاور پتلاتھا۔ اس کی کشادہ بیشانی ، شکھے نقوش اور بڑی سیاہ آنکھوں میں غایت درجہ کی جاذبیت تھی۔ اس نے بغداد کی بہترین درسگاہوں میں تربیت حاصل کی تھی اور بغداد کے مرجبہ علوم پراسے کافی عبور تھا اور جس قدر طاہراس کے خیالات کی پختگی سے متاثر ہوا تھا اس سے کہیں زیادہ طاہر کی ذہانت اور تبحر علمی کامعتر ف تھا۔ تھوڑی دریا تیں ہوا تھا اس سے کہیں زیادہ طاہر کی ذہانت اور تبحر علمی کامعتر ف تھا۔ تھوڑی دریا تیں

کرنے کے بعد طاہر اور عبدالما لک بیمحسوس کررہے تھے کہ وہ مدت سے ایک دوسرے کوجانتے ہیں۔

موی اورنصیر خالص سپاہی تھے۔انھیں علم وادب سے کوئی واسطہ نہ تھا۔فقط عبدالعزیز کی شخصیت اور محبت نے انھیں اس ٹولی میں شامل کر دیا تھا اور جس وقت باقی دوست درختوں کے سائے میں بیٹھ کرنہایت اہم مسائل پر گفتگو کررہے تھے یہ دونوں ذرادور بیٹھ کرآپس میں جھڑر ہے تھے۔

مویٰ کہدرہات تھا۔ میں نے جو ہرن شکار کیا ہے وہ وزن میں تمہارے ہرن سے بھاری ہے اوراس کے سینگ تمہارے ہرن سے زیا دہ خوب صورت ہیں۔ نصیرا سے جھوٹا ثابت کرنے کی کوشش کررہا تھاوہ کہدرہا تھا۔تم نے خواب میں بھی ایسا ہرن شکارنہیں کیا ہوگا۔

زیدگوان کا جھڑاعلمی مباحث سے زیادہ دل چسپ محسوس ہوااوروہ اُٹھ کران کے قریب جا بیٹھا۔انھوں نے ایک دوسر سے کواپنی بات منوانے سے مایوس ہوکرزید اپنا ٹالٹ بنالیا۔زید ہرن کی خوبیوں سے زیادہ اس کی وکالت میں نصیر کے جوش و خروش سے متاثر ہوااوراس نے نصیر کے حق میں فیصلہ دے دیا۔
موی اسے ایکے فیصلے برنظر ثانی کرنے کے لیے آبادہ کررہا تھا لیکن نصیر نے کہا

مویٰا سے اپنے فیصلے پرنظر ثانی کرنے کے لیے آمادہ کررہا تھالیکن تصیر نے کہا بس اب ثالث کے فیصلے کے بعد تمہیل بولنے کا کوئی حق نہیں ۔

مویٰ نے زید پر اپنا غصہ یوں اُ تارا کہ جب بی تینوں دریا میں نہار ہے تھے۔ مویٰ نے نداق میں زید کی گردن دبا کرا سے دو تین غو طے دے دیے۔ زید نے باہر نکل کراُ سے کشتی کے لیے للکارااور جب مویٰ مقابلے کی دعوت پر لبیک کہتا ہوا باہر نکلا۔ مبارک، افضل اور عبدالعزیز، طاہر اور عبدالما لک کوچھوڑ کران کے گرد آجمع ہوئے۔زیدمویٰ کو بچھاڑ کراس کی چھاتی پر چڑھ بیٹھااور بولا۔اب ان سب کے سامنے اعلان کرو کہ میرافیصلہ سے تھا۔مویٰ نے تھوڑی دریا ہاتھ یاؤں مارنے کے بعد بہتے ہوئے کہا۔ میں اعلان کرتا ہوں کہ تہارافیصلہ بالکل صحیح تھا۔
زیدنے کہا۔وعدہ کرو کہ آئندہ یانی میں مجھے خوطہیں دوگے!
مویٰ نے وعدہ کیا اور زیدنے اسے چھوڑ دیا۔

(r)

عصر کی نماز کے بعد ان لوگوں نے تیراندازی کی مشق شروع کر دی لیکن طاہر،
عبد العزیز اورعبد المالک دریا کے کنارے سیر کے لیے چل دیے۔ سُورج غروب
ہونے کے قریب تھااوروہ خیمے کی طرف لوٹنے کا ارا دہ کررہے تھے کہ دورہے ایک
سوارسر پٹ آتا ہواد کھائی دیا اوروہ اس طرف دیکھنے لگے۔

سوارکوتریب آتا دیکھ کرعبرالعزیز نے کہا۔ بیکوئی عورت معلوم ہوتی ہے۔اور طاہر نے اپنے دل میں ایک خلش سی محسوں کی۔ گھوڑ اقریب آنے پر بیخلش پریشانی اوراضطراب میں تبدیل ہونے گئی۔

یہ صفیہ تھی۔ پیٹانی اور آنکھوں کے سوا اُس کاباتی چبرہ نقاب میں چُھپا ہوا تھا۔
اس نے پچھ فاصلے پر گھوڑا روک لیا اور تذبذب کی حالت میں کیے بعد دیگرے ان
تینوں کی طرف دیکھنے گئی۔ایک لمحہ تو فف کے بعد اس نے گھوڑے کو چند قدم آگ
بڑھایا اور طاہر پر نظریں گاڑ دیں۔اس کی آنکھیں کسی تکلیف دہ احساس کی ترجمانی
کررہی تھیں۔لڑکی کی آنچکچا ہے سے متاثر ہوکر عبدالما لک نے طاہر سے مخاطب ہوکر
کہا۔وہ تم سے پچھ کہنا چا ہتی ہے۔جاؤ!

طاہرنے آگے بڑھ کرسوال کیا۔ آپ مجھ سے کچھ کہنا جا ہتی ہیں؟۔

لڑکی نے اپنے تیز تیز سانس پر قابو یا تے ہوئے جواب دیا۔ ہاں میں آپ کو یہ بتانے کے لیے آئی تھی کہ قاسم ۔۔۔۔۔ آج رات ۔۔۔۔۔۔ ؟۔ طاہر نے کسی قدرطنز یہ کہتے میں اُس کافقر ہ یورا کرتے ہوئے کہا۔ہمیں قتل کرڈالے گا۔لہذاہمیں بغدا دیسے سوکوس دورنکل جانا جا ہیے۔میرے خیال میں مجھے پہلے بھی آپ سے ملاقات کا شرف حاصل ہو چکا ہے۔ صفیہ کے دل کوایک گہراجر کالگااوراس نے کا نیتی ہوئی مجروح آواز میں کہا۔ میں آپ کو بغدا دکے بذلہ سنج اور حاضر جواب نو جوا نوں سے مختلف مجھتی تھی۔ بہر حال میں اپنا فرض یورا کرتی ہوں ۔قاسم رات کے وقت پندرہ ہیں آ دمیوں کے ساتھ شتی پر یہاں پہنچ کراچا تک آپ پر حملہ کردے گا۔ آپ یہاں سے چلے جائیں یا اپنی تفریج کے لیے کوئی اور جگہ منتخب کرلیں تو اس میں آپ کی بھلائی ہے ورنہ شاید بغداد میں کوئی بہنہ یو چھے کہون قتل ہوا ہے اور کس نے قتل کیا؟

طاہر کے شکوک یقین کی حد تک پہنچ چکے تھے ۔اس نے کہا۔آپ کی تکلیف کا شکریہ! آپ قاسم سے کہہ دیجیے کہ ایک عقل مند آ دمی دوبارہ ایک غلط حربہ استعمال نہیں کرتا ۔ میں آپ کو پہلے بھی یقین دلا چکا ہوں کہ میں اس کا دشمن بننے کی بجائے اس کا دوست بننے کوتر جیح دوں گالیکن مجھے مرعوب کرنے کے لیے جوطریقے وہ اختیار کررہا ہے اسے ہرسلیم الفطرت انسان بُرا سمجھے گا۔ میں اسے گلے لگانے کے لیے تیار ہوں۔اس کے ماؤس میں رینگنے کے لیے بھی تیار نہیں ہوں گا۔

صفیہ کے لیے طاہر کا زہر میں بجھا ہونشتر تھا۔اینے خلوص وایثار کی ۔تضحیک اس کے لیےنا قابل ہر داشت تھی۔اس نے غصے سے کا نیتی ہوئی بلند آواز میں کہا گم ۔ ہتم ایک وحثی جاہل او رمغر وریدو ہوتم یہ بمجھتے ہو کہ مجھے قاسم نے بھیجا ہے اور میں اس کے کہنے پر یہاں آئی ہوں اور کل بھی تم میرے متعلق بیرائے لے کر گئے تھے کہ میں اس کی آلہ کار ہوں اور میں تعصیں مرعوب کرنے کے لیے جھوٹ بول رہی تھی۔
میں نے تعصیں سجھنے میں غلطی کی ہم قاسم سے مختلف نہیں ۔۔۔۔۔ میں بے وقوف تھی ۔۔۔۔۔ اور اب میں تعصیں بیہ ہتی ہوں کہتم رات کے وقت اپنے خیمے میں چراغ جلا کر آرام سے سوجاؤ تا کہ قاسم کو تعصیں تلاش کرنے میں دیر نہ لگے۔
میں چراغ جلا کر آرام سے سوجاؤ تا کہ قاسم کو تعصیں تلاش کرنے میں دیر نہ لگے۔
صفیہ یہاں تک کہ کر بچکیاں لینے گی اور طاہراس کے الفاظ تی سے زیادہ اس کی خوب صورت آنکھوں میں چھکتے ہوئے آنسوؤں سے متاثر ہور ہا تھا۔ اس کے کی خوب صورت آنکھوں میں حق کے طروں میں وہ جاذبیت نہ دیکھی تھی جواسے اس کی پکھڑ کی پڑھڑ کی پڑھڑ وں میں نظر آر ہی تھی ۔ اس نے سوچا ۔ اگر میں نے اس کی پکھوں میں اٹکے ہوئے موتیوں میں نظر آر ہی تھی ۔ اس نے سوچا ۔ اگر میں نے اس کی کرتھاتی غلط رائے قائم کی ہوتو ۔

متعلق فورائری رائے قائم کرنے کے لیے تیار نہیں ۔اسے یہ معلوم نہیں کہ بغداد کے امراء کی ذہنیت کس فدر گھناوئی ہے۔ میں قاسم کو جانتا ہوں اور طاہر کی طرف سے معذرت پیش کرتا ہوں ۔ آپ کو طاہر کے الفاظ سے یقیناً رخج ہوا ہوگا۔ لیکن آج رات اگر قاسم کے متعلق اس کی خوش نہی دور ہوگئ تو اس کے بعد آپ سے اس طرح پیش آنے پر اسے جو ندامت اور افسوس ہوگا۔ شاید آپ اس کا اندازہ نہ لگا سیس ۔ پیش آنے پر اسے جو ندامت اور افسوس ہوگا۔ شاید آپ اس کا اندازہ نہ لگا سیس ۔ میں سمجھ سکتا ہوں کہ آپ کن مشکلات کا سامنا کرتے ہوئے یہاں پینچی ہوں گی۔ آپ نے ہم پر بہت احسان کیا اور میں آپ کو اجمینان دلاتا ہوں کہ ہم اس خطر سے سے نے نکلنے کی کوشش کریں گے ۔اور آپ کو یہ بھی یقین دلاتا ہوں کہ طاہر کو بھی آپ احسان فراموش نہیں پا کیس گی ۔اگر گستا خی نہ ہوتو میر اخیال ہے کہ آپ صفیہ ہیں؟ احسان فراموش نہیں پا کیس گی ۔اگر گستا خی نہ ہوتو میر اخیال ہے کہ آپ صفیہ ہیں؟ صفیہ نے جواب دیا ۔ ہاں! لیکن آپ کومیر ہے آنے سے کوئی غلط نہی ہوئی ہوتو آپ بی ہیوی سے پوچھ لیں ۔اگر آپ عبدالما لک ہیں تو آپ کی ہیوی مجھے ہوتو آپ اپنی ہیوی سے پوچھ لیں ۔اگر آپ عبدالما لک ہیں تو آپ کی ہیوی مجھے ہوتو آپ اپنی ہیوی سے کو چھل سے ۔اگر آپ عبدالما لک ہیں تو آپ کی ہیوی مجھے ہوتو آپ کی ہیوی ہے۔

عبدالمالک نے کہا۔ آپ اطمینان رکھے۔ مجھے آپ کے متعلق کوئی غلط فہمی نہیں ہوسکتی۔

صفیہ کے غصے کی آگ سر دہو چکی تھی ۔ طاہر کوندامت اورافسوس کی حالت میں سرجھ کائے ہوئے دیکھ کراس نے کہا۔ جب بیا پے طرزعمل پر نادم ہوں گے تو مجھے بھی اپنی سخت کلامی پرافسوس ہوگا۔ میں پھرایک بارکہتی ہوں کہ قاسم رات کے وقت آئے گا۔ آپ باخبر رہیں اور میں بیجھی چاہتی ہوں کہ قاسم کوکوئی نقصان نہ پنچے۔ آپ باخبر رہیں اور میں بیجھی چاہتی ہوں کہ قاسم کوکوئی نقصان نہ پنچے۔ آپ وعدہ کیجھے!

عبدالما لک نے کہا۔ میں وعدہ کرتا ہوں کہ قاسم کےسر کے بال تک بریانہیں

ہوگا۔

طاہرنے گر دن او پراٹھائی اور کہا۔اگر میں ابھی اپنی ندامت کاا ظہار کر دوں آق آپ مجھے قابل معافی سمجھیں گی؟

نہیں ابھی نہیں صفیہ نے بیا کہتے ہوئے گھوڑے کوار لگادی۔

طاہر خفیف ساہو کر نگاہوں ہے اوجھل ہوتے ہوئے گھوڑے کی طرف دیکھرہا تھا۔عبدالمالک نے اس کے کندھوں پر ہاتھ رکھتے ہوئے کہا۔تم اس لڑکی کو جانتے

> ٹہیں۔طاہرنے جواب دیا میں پوچھسکتا ہوں کہاسے پہلی ہارتم نے کب اورکہاں دیکھا تھا۔ کل رات وزیرِاعظم کے کل میں لیکن سیے کون؟ قاسم کی چھازاد بہن صفیہ!

> > اوراس کے باوجودتم ہیں جھتے ہو کہ میرااندازہ غلط تھا؟

تمھارااندازہ اگر میں غلط مجھتا ہوں تو اس کی وجہ بھی یہی ہے کہوہ قاسم کی چکا زاد بہن ہے اوراس کا باپ بغدا د کے تمام امراء سے مختلف تھالیکن چلونماز کا وقت ہور ہاہے!

طاہران کے ساتھ چل دیا ۔ عبدالعزیز جواب تک خاموش تھا، طاہر سے مخاطب ہوکر بولا۔ آپ کواس قدر پریشان نہیں ہونا چاہیے ۔ اس نے آپ کی معذرت کوٹھکر ایا نہیں ۔ پھر وہ عبدالمالک سے مخاطب ہوا تمھارے خیال میں ہمیں کیا کرنا چاہیے؟ لڑائی کی صورت میں ہم صرف آٹھ ہونے کے باوجودانھیں بہت اچھاسبق دے سکتے تھے۔ لیکن تم وعدہ کر چکے ہو کہ قاسم کے سرکابال تک برکا نہ ہوگا

اور جب تلوارین تکرانے لگیں تو مدمقابل کے بالوں کا لحاظ رکھنا ذرامشکل ہوجاتا ہے

عبدالمالک نے کہا۔ میں نے اس کے ساتھ قاسم کی جان کی حفاظت کا وعدہ

کیا ہے۔ بیوعدہ نہیں کیا کہ اُس کے گلے میں پھولوں کا ہارڈ الا جائے گا۔

عبدالعزیز نے کہا ۔ تو ہم اسے آج ایباسبق دیں گے جو شاید اسے تمام عمر نہ

ہولے لیکن جمعیں یقین ہے کہ قاسم رات کے وقت ہم پر حملہ کرے گا؟

عبدالمالک نے جواب دیا۔ اس لڑکی کے متعلق جو پچھ مجھے معلوم ہے میں اس

عبدالمالک نے جواب دیا۔ اس لڑکی کے متعلق جو پچھ مجھے معلوم ہے میں اس

کے پیش نظر اس پر یقین نہ کرنا گناہ سمجھتا ہوں ۔ قاضی عبدالرجمان اسے قرآن و صدیث کی تعلیم دیا کرتے تھے۔ میری ہوی بھی ان کی شاگر دھی ۔ اس لیے یہ دونوں ایک دوسری کو اچھی طرح جانتی ہیں۔ میری ہوگی اس کے متعلق بہت بلندرائے رکھتی

عبدالعزیز نے سوال کیا لیکن تم نے اسے کیسے پہچان لیا؟ تم نے غور نہیں کیا۔اس کے پنچے قاسم کا گھوڑا تھا۔ (۳)

صفیہ تھے ہوئے گوڑے کو بھی آ ہستہ اور بھی تیز رفتار سے بھگاتی ہوئی جارہی تھی ۔اپینی کو جالیا ۔سکینہ راستے تھی ۔اپینی کو جالیا ۔سکینہ راستے میں رُک رُک کر کئی باراسے غصے کی حالت میں گالیاں دے چکی تھی اور محبت سے مجبور ہو کراس کی سلامتی کی دعا کمیں کر چکی تھی ۔ بھی وہ کہتی ۔صفیہ! تم زندہ سلامت لوٹ آؤنو میں اسنے دینار خیرات کروں گی ۔اور بھی وہ اپنے ہونٹ کا شتے ہوئے یہ کہتی ۔صفیہ! تم ایک بار آ جاؤ۔ میں تھا رے ساتھوہ سلوک کروں گی جو تصفیں عمر بھر

یا درہے تمھارے ساتھ سیر کے لیے نکلنا تو در کنار میں بھی بات تک نہ کروں گ۔ صفیہ! بگی نا دان، ہے وقوف، ابشام ہورہی ہے ۔تم کہاں جابیٹھی ہو! میں گھر جا کر کیا جواب دوں گی ۔کل تک سارے شہر میں مشہور ہوجائے گا کہ صفیہ غائب ہوگئ

اور جب صفیہ اس کے قریب پہنچ کر کہہ رہی تھی۔ آپا سکینہ! بھلا یہ ہوسکتا ہے کہ تم مجھ پر خفا ہوجاؤ۔ ذرامیری طرف دیکھوتو میں صفیہ ہوں تہہاری تھی صفیہ نو سکینہ کے لیے یہ فیصلہ ناممکن تھا کہا ہے کیا کہنا جا ہے۔

صفیہ نے کھر کہنا شروع کیا۔ آیا!میری آیا!! شہمیں اس قدرخفا دیکھنے سے تو بہتر تھا کہ میں گھوڑ کے سے گر کرمر جاتی۔!

بہت بے وقوف ہوتم! سکینہ نے بیہ کہتے ہوئے صفیہ کی طرف دیکھااوراس کی آنکھوں میں آنسو اُٹر آئے جھوڑی دورآ گے چل کرسکینہ نے کہا۔اگر شمھیں حسن بن صاح کی جماعت کا کوئی آ دمی مل جاتا تو؟

صفیہ نے بیشتے ہوئے جواب دیا۔ نو میں اسے بیہ ہتی ۔ تمہاری جنت میں حور بن کرر ہنے کی مستحق میں نہیں سکینہ ہے۔

سکینہ نے کہا۔ اور گھر والوں نے ہاری تلاش شروع کردی تو کیا بہانہ بناؤ

صفیہ نے اطمینان سے جواب دیا۔ابھی نو شام ہوئی ہے۔ جاندنی را نوں میں نو ہم کئی دفعہ عشاکے وفت گھر لوٹا کرتی ہیں۔

گى؟

دریا کے بل کے قریب پہنچ کرصفیہ کو دو کشتیاں دکھائی دیں ۔فاصلہ زیادہ ہونے کی وجہ سے وہ کشتی پرسوار ہونے والوں کواچھی طرح نہ دیکھ سکی لیکن کشتیوں کی

انثر نبیٹ ایڈیشن دوم سال Www.Nayaab.Net 2006

رفتارد مکھ کراہے یقین ہوگیا کہوہ قاسم اوراس کے ساتھی ہیں۔ (مم)

اپ ساتھیوں سے مشورہ کرنے کے بعد قاسم نے طاہراوراس کے ساتھیوں

کے خیمے سے کوئی دوسوگر اوپر کشتیاں کنارے پرلگانے کا حکم دیا۔

کنارے پراتر کران سب نے اپ چہروں پر نقاب ڈال لیے اور چاند کی
روشنی سے بچنے کے لیے سامنے درختوں کے سائے میں پہنچ کر دب پاؤں خیمے کی
طرف برا صفے لگے۔ خیمے کے قریب وہ ایک گھنے درخت کے سائے میں کھڑے
ہوگئے اور تھوڑی دیر کانا پھوی کے بعد ایک شخص آگے برا صا۔ اس نے د بے پاؤں
خیمے کے گردایک چکر لگانے کے بعد اندر جھا نک کر دیکھا اور اپ ساتھیوں کے
پاس واپس آگر آہت ہے کہ خوگا۔ اندرایک کونے میں آگے جل رہی ہے اور وہ
اپ واپر چا دریں ڈال کرخرگوش نیندسور ہے ہیں۔ ہمارے لیے یہ بہترین موقع

قاسم نے کہا لیکن ان کے گھوڑ ہے وکھائی نہیں دیتے ؟ ایک شخص نے جواب دیا ۔ گھوڑ ہے اگر انھوں نے جنگل میں چرنے کے لیے گھلے نہیں چھوڑ دیے تو ان کی بے خبری میں کوئی چُرا کر لے گیا ہوگا۔اب ہمیں وقت ضائع نہیں کرناچا ہے!

قاسم کے اشارے پرسب نے تلواریں نکال لیں۔لوکس نے آگے بڑھ کر قاسم کا بازو پکڑتے ہوئے کہا۔آپ نے وعدہ کیا تھا کہآپ انھیں جگا کر بھا گئے یا مقابلے کے لیے سلح ہونے کاموقع دیں گے!۔

قاسم نے جواب دیا۔اگر آپ ہماراساتھ نہیں دینا چاہتے تو علیحدہ رہ سکتے ہیں

۔آپ کی ضرورت پڑی قو آپ کو بلالیا جائے گالیکن یا در کھے۔۔۔آپ ہماری اس کارگرز اری میں حصہ دار ہیں۔ اگر آپ کے پاس بیراز محفوظ نہرہ سکا تو جوجرم ہم پر بہت مشکل سے ثابت ہوگا وہ آپ پر شاید آسانی سے ثابت ہوجائے ۔اگر آپ بغداد میں رہتے تو شاید آپ اس جرم سے بے تعلقی ثابت کر سکتے لیکن میں آپ کو اس لیخداد میں رہتے تو شاید آپ اس جرم سے بے تعلقی ثابت کر سکتے لیکن میں آپ کو اس لیے اپنے ساتھ لے آیا ہوں۔ اب واپس بہنج کر میثابت نہیں کر سکتیں گے کہ ہمارے ساتھ اتنا راستہ چلنے کے بعد آپ کی حیثیت محض ایک تما شائی کی تھی ۔اگر آپ تلوار ساتھ اتنا راستہ چلنے کے بعد آپ کی حیثیت محض ایک تما شائی کی تھی ۔اگر آپ تلوار بنام سے نہیں نکالنا چا ہے تو آپ کو یہ وعدہ کرنا ہوگا کہ آپ کی زبان بھی مختاط رہے گیا ۔

لوکس نے مجھے سوچ کر جواب دیا۔ میں نے ایک دوست کی حیثیت سے اپنا فرض ادا کیالیکن آپ کا یہی فیصلہ ہے تو میں آپ کے ساتھ ہوں۔

قاسم نے کہا۔ مجھے آپ سے یہی تو قع تھی۔ اب میں چا ہتا ہوں کہاس کھیل کو ذرا دلچیپ بنایا جائے اور آپ کو بیاعتر اض بھی نہ ہو کہ ہم نے انھیں جا گئے کاموقع نہیں دیا۔ ممکن ہے کہوہ لڑے بغیر بھا گئے کے لیے آمادہ ہوجا کیں اور ہمیں خواہ مخواہ اپنی تکواروں کوان کے خون سے رنگنا پڑے ۔ اگر انھوں نے بیہ وعدہ کیا کہوہ دوبارہ بغداد میں داخل نہیں ہوں گے تو شاید انھیں خراش تک نہ آئے۔ میں بیرچا ہتا ہوں کہ ان کا خیمہ گرا دیا جائے۔ اب ہمیں جلدی کرنی چا ہے!

قاسم کی اس تجویز براس کے بعض ساتھیوں نے اسے کھلے دل سے دا ددی۔ وہ درخت کے سائے ہوئے نیمے کے گردجمع ہوگئے۔ درخت کے سائے سے نکل کرزمین پررینگتے ہوئے نیمے کے گردجمع ہوگئے۔ قاسم کا اشارہ پاکرانھوں نے بیک وفت خیمے کی تمام رسیاں کاٹ ڈالیس اور اسے ایک طرف تھینچ کرچو ہیں گرا دیں۔ ایک لمجے کے لیے ان سب نے اپنے دلوں میں زبر دست دھڑ کنیں محسوں کیں ۔ایک ثانیے کے لیےان کے کان زمین پر بجھے ہوئے کپڑے ان کے کان زمین پر بجھے ہوئے کپڑے کے بینچے سے طرح طرح کی آوازوں کے منتظر تھے اور پھر تھوڑی دریے لیےان کی آئکھیں سونے والوں کی کروٹوں کی منتظر رہیں ۔

قاسم اور اس کے ساتھیوں کی تشویش اضطراب میں تبدیل ہونے گئی۔سب انے ایک دوسرے کی طرف معنی خیز نگا ہوں سے دیکھا۔ کئی جگہ سے کپڑے کی اُبھری ہوئی سطح پینظا ہر کرنے کے لیے کافی تھی کہ خیمہ خالی نہیں۔

لوکس نے دنی زبان میں قاسم سے کہا۔ ہوسکتا ہے کہانھوں نے ہمیں دیکھ لیا ہواور ہماری تعداد سے سہم گئے ہوں ۔ آپ انھیں آواز دے کر جان بخشی کا وعدہ کریں ۔ مجھے یقین ہے کہوہ بغداد حچھوڑ نے پر آمادی ہوجا ئیں گے۔

خیمے میں ایک طرف آگ سلگ رہی تھی ۔ قاسم کے ایک ساتھی نے اٹھتے ہوئے دھوئیں کی طرف اشارہ کرتے ہوئے کہا۔اگر وہ گدھے کی نیندسوتے ہیں تؤ بھی انہیں اب تھوڑی بہت حرارت محسوں کرلینا جائے تھی۔

قاسم نے بلند آواز میں کہا۔اب دھوکے سے کامنہیں چلےگا۔اگر بچناچاہتے ہوتو بغدا دجانے کی بجائے یہاں سے سیدھاکسی اور ملک کارخ کرو تیمھا رے سرپر اٹھارہ تلواریں موجود ہیں، خیمے میں آگ لگ چکی ہے۔جواب دو بغدا دچھوڑنے کا وعداہ کرتے ہویانہیں؟

جب کوئی جواب نہ ملاتو قاسم نے آگے بڑھ کر تلوار کی نوک سے ایک اُبھری ہوئی جگہ کوٹٹولنا نثروع کیا۔اس پر بھی جب سونے والے نے حرکت نہ کی آؤاس تلوار کو ذرا زور سے دبایالیکن اس نے محسوس کیا کہ نیچے انسان کی بجائے کوئی سخت چیز ہے۔اس کی دیکھادیکھی اس کے دوسر سے ساتھی بھی خیمے پر چڑھ گئے۔اورایک نے دوسری جگہ ابھری ہوئی سطح پر زورہے یا وُں مارتے ہوئے چلا کرکہا۔ ینچے پھر ہیں انسان نہیں ۔انھوں نے پھروں پر چا دریں ڈال کرہمیں بےوقوف بنایا ہے۔چلو یہاں سے نکلیں۔

قاسم نے غصے کی حالت میں ایک اور اُبھری ہوئی جگہوں پر تلوار مارتے ہوئے کہا۔وہ ہماری آمد سے باخبر ہوکر بھاگ گئے ہیں۔

چند قدم کے فاصلے ہے ایک گرجتی ہوئی آواز سنائی دی۔ہم یہیں ہیں۔آپ بھاگنے کی کوشش نہ کریں۔

قاسم کے ساتھی کسی غیر متوقع حملے کا مقابلہ کرنے کے لیے تیار ہو گئے لیکن اس پاس کوئی نظر نہ آیا۔

سس نے پھر کہا تم سب اس وقت ہمارے تیروں کی زدمیں ہواوریقین کرو کہ ہم میں سےغلط نشانہ لگانے والا کوئی نہیں ۔

قاسم نے محسوں کیا کہ بو لئے والا سامنے درخت پر چھپا ہوا ہے او راس نے
اپنے ساتھیوں کو دریا کے کنارے کے ساتھ ساتھ دائیں طرف بٹنے کامشورہ دیا۔
درخت سے آواز آئی۔ بھا گنے کی کوشش بے سو دہوگ تہمارے پیچھے دریا ہے
اور دائیں بائیں اور درختوں پرمیر ہے ساتھی تیرو کمان لیے بیٹھے ہیں۔ اگرتم کو یقین
نہیں آتا تو کسی طرف بھی چارفدم اٹھا کر دیکھ او یتم ہمیں دیکھ سکتے ہونہ تمہارا کوئی
ہتھیا رہم تک پہنچ سکتا ہے۔

قاسم انتہائی بدحواس کی حالت میں چلایا ہتم کیا جائے ہو؟ ہم صرف دل گلی کے لیے آئے تھے۔

ہم بھی صرف دل لگی کے لیے درختوں پر چڑھے ہیں۔

میری بات پریقین کرو۔ میں تعصیں صرف ڈرانا چاہتا تھا! تم بھی میری بات کا یقین کرو میں بھی صرف تعصیں ڈرانا چاہتا ہوں قاسم نے کہا۔ کیا بیہ مناسب نہ ہوگا کہتم درخت سے پنچے اتر کرمیرے ساتھ بات کرو!

درخت سے آواز آئی نیچے اُتر نے کی دعوت کاشکر ہے! میں بھی یہاں بہت تنگ بیٹے اور آئی نیچے اُتر نے کی دعوت کاشکر ہے! میں بھی یہاں بہت تنگ بیٹے اس کے کہ میں نیچے اُتر وں تنہیں ایک تکلیف ضروراً ٹھانی برڑے بیٹے اُتر وں تنہیں ایک تکلیف ضروراً ٹھانی برڑے گی۔ گی۔

وه کیا؟

تم اپنے ساتھیوں کوتلواریں چینکنے کا حکم دو۔

قاسم نے کہا کیا بیا چھانہ ہوگا کہتم بات کرتے وفت اپنے اور میرے منصب کا لحاظ کرو!

درخت ہے آواز آئی ۔ گستاخی معاف !تمھارے چہرے پر نقاب ہے اور میں آواز سے تعصین ہیں پہچان سکا۔

قاسم نے کہا۔ تو اس کا مطلب سے ہے کہم لوگ ہماری آمد کے علم کے بغیر ہی اس قدر مختاط تھے۔

قدرے تو قف کے بعد آواز آئی۔ہم دریا کے کنارے بیٹھے ہوئے چاندنی رات کالطف اٹھارہے تھے۔شایدتمھا ری بدشمتی تھی کہم نے تمھا ری کشتیاں دیکھ کر خطرہ محسوں کرنے میں غلطی نہیں گی۔

خیمے میں آگ کے شعلے بھڑک رہے تھے۔قاسم نے اپنے آ دمیوں سے کہا۔تم یہاں کیا کررہے ہو۔ دیکھتے نہیں خیمہ جل رہا ہے؟ اب اسے گھیسٹ کریانی کے

قریب لےجاؤ۔

درخت سے گرجتی ہوئی آواز آئی کے ہمرو! اگرتم میں سے کسی نے ادھراُدھر ملئے
کی کوشش کی تو تمہارے لیے اچھانہ ہوگا۔ ہمیں خیمے کی پرواہ نہیں۔ اگرتم نے ہمیں بیہ
بوجھا ٹھا کرواپس لے جانے کی تکلیف سے بچایا ہے تو ہم نے بھی تمھاری ایک
مشکل حل کردی ہے۔ ہم کو کشتیاں واپس لے جانے کی تکلیف نہیں اٹھانا پڑے گ۔
فرق صرف یہ پڑا ہے کہ ہمارے خیمے کی راکھ کسی کے کام نہیں آئے گی لیکن تمھاری
کشتیوں سے کوئی مجھیرافا نکرہ اٹھا سکے گا۔ اب تم کوئی اور قصہ شروع کرنے سے پہلے
تلواریں بھینک دو!

قاسم نے اپنے ساتھیوں کی طرف دیکھ کرتلوار پھینک دی لیکن درخت سے پھر آواز آئی۔ہم سے اتنی دور نہیں۔ میں چاہتا ہوں کہتم میں سے ہر شخص باری باری آگے آئے اوراس درخت کے نیچا پی تلوار پھینک کروا پس اسی جگہ جا کھڑا ہو۔

قاسم نے کہا۔ہم ایسی ہار مانے کی بجائے لڑنے کو ترجیح دیں گے۔اگر تم میں جرات ہے تو نیچے اُتر کرمقابلہ کرو!

درخت سے آواز آئی ۔ خدا کاشکر ہے کہ جمیں آپ نے اس قابل سمجھالیکن میں آپ کو یقین دلاتا ہوں کہ ہمارے پاس کند تلوارین نہیں ۔ آپ نے ہماری تلواروں کی تیزی اور اپنی جان کی قیمت کا بہت غلط اندازہ لگایا ہے لیکن اس کے باوجوداگر آپ مقابلے کی دعوت دیتے ہیں تو ہم تیار ہیں ۔ آپ میں جس شخص کواپنے متعلق زیادہ غلط فہم ہے وہ ذرا آگے آجائے ۔ ہم میں سے بھی ایک نیچ اُتر آئے گا ۔ اس طرح یکے بعد دیگرے آپ میں سے ہرایک کوزور آزمائی کا موقع مل جائے گا ۔ اس طرح یکے بعد دیگرے آپ میں دیکھتے تو میں اپنے ساتھیوں کی طرف سے وعدہ لیکن اگر آپ اس میں اپنافا کدہ نہیں دیکھتے تو میں اپنے ساتھیوں کی طرف سے وعدہ

کرتاہوں کہ جھیارڈال دینے کے بعد سمیں جانے کی اجازت ہوگی!

قاسم نے پھراپ ساتھیوں کی طرف دیکھا اور پچھ ہوئے کرایک طرف اشارہ

کیا۔وہ آگے بڑھا اور درخت کے بنچ تلوار پھینک کرواپس چلتے ہوئے فیمے کے
قریب جا کھڑے ہوئے توایک شخص نیچ اُتر ایہ عبدالعزیز تھا۔وہ تلوار نیام سے زکال

کرآگے بڑھا اور قاسم اور اس کے ساتھیوں کے قریب جا کھڑا ہوا اور ایک لمح سوچنے

کر بعد بولا۔ میں عام طور پر آواز پہچانے میں غلطی نہیں کرتا۔ میر سے خیال میں مجھے
وزیراعظم کے صاحبز اوے سے ملاقات کا شرف حاصل ہوا ہے؟

وزیراعظم کے صاحبز اوے سے ملاقات کا شرف حاصل ہوا ہے؟

عبدالعزیز نے آواز دی۔ طاہر! عبدالمالک! اب اُتر آؤیہ قاسم ہے۔ ہم نے

سمجھا تھا کہ ہم پر کسی دہمن نے چڑھائی کر دی ہے۔
عبدالعزیز کے ساتھی کیے بعد دیگرے نگی تلواریں لیے اس کے قریب

عبدالعزیز کے ساتھی کیے بعد دیگرے نگی تلواریں لیے اس کے قریب

قاسم نے کہائم بہت ہوشیارہو۔ہم تو صرف دلی لگی کے لیے آئے تھے۔ عبدالعزیز نے کہا۔ بہت نوازش کی آپ نے!ہم آپ کی باتیں س چکے ہیں

قاسم نے کہا۔ آپ نے وعدہ کیا تھا کہ ہم سے تلواریں رکھوا کر آپ ہماراراستہ نہیں روکیں گے؟

عبدالعزیز نے جواب دیا۔ میں اپنے وعدے پر قائم ہوں کیکن میں نے آپ کے ساتھیوں کوئییں دیکھا۔ آپ انھیں نقاب اتا رنے کامشورہ ڈکیئے۔ قاسم کے اشارے پر انھوں کچھ دیریس و پیش کے بعد نقاب اُتار دیے۔ عبدالما لک نے ذرا آ گے بڑھ کران میں سے جا رفوجی افسروں کو پہچانے ہوئے کہا

عزیز! قاسم کااڑ فوج تک بھی پہنچ چکاہے ۔انھیں پہچانتے ہو؟میرے خیال میںان جارکوایئے پاس مہمان رکھناضروری ہے۔

عبدالعزیز نے جواب دیا۔ میں ان سب کی جان بخشی کا وعدہ کرچکا ہو۔ قاسم تم جاسکتے ہولیکن ایک بات اچھی طرح سمجھلو۔ اگرتم نے اپنے ارادے سے بازنہ آئے تو تمہارے لیے بہت بُرا ہوگا۔ اگر طاہر کے جسم پر ایک خراش بھی آئی تو میں وزیر اعظم کے کل کے بنچ ۵۰ ہزار سپاہی لے کر پہنچ جاؤں گا اور ہمارے پاس تلواریں اس بات کا ثبوت دے سکیں گی کہ ہمارا دشمن کون تھا؟ اگر وزیر اعظم کے لیے تمہارے دل میں عزت نہ ہوتی تو آج ہمارا طرز عمل اس سے مختلف ہوتا ۔ اگر دجلہ کا پانی ہماری لاشوں کو چھپا سکتا ہے تو تمہاری لاشیں بھی اس کے سپر دکی جاسکتی دوبارہ سکھنے بگر قویہ یا در کھو کہ کل تک بغداد میں مجھے بندرہ بیں اورا یسے نو جو ان مل ورا بائن کی گا گ

بيه كهه كرعبدالعزيز اپنے ساتھيول كى طرف متوجه ہوا۔ زيد !نصير! تم وہ تلواريں اٹھالو!

زیداورنصیر نے درختوں کے نیچے جا کرتلواریں اٹھالیں عبدالعزیز نے اپنے باتی ساتھیوں کی طرف اشارہ کیا اور وہ ایک طرف چل دیے۔ قاسم اور اس کے ساتھی انتہائی ندامت اور پریشانی کی حالت میں انھیں درختوں کی آڑ میں روپوش

ہوتے دیکھ رہے تھے۔

جنگل میں قریبا آدھ میل چلنے کے بعد عبدالعزیز اوراس کے ساتھی اس جگہ پر پہنچ جہاں درختوں کے ساتھان کے گھوڑ ہے بندھے ہوئے تھے ۔تھوڑی دیر بحث کے بعد سب اس فیصلے پرمنفق ہو گئے کہ انھیں فور ابغدا دیہنچنا چا ہے۔اوروہ گھوڑوں پرسوار ہو گئے۔

(a)

قاسم کو کافی دن چڑھے ایک لونڈی نے جھنجھوڑ جھنجھوڑ کر گہری نیند سے جگایا۔ قاسم نے انگرائی لے کرآئکھیں کھولیں اورلونڈی کوڈ انٹنے کے بعد پھر بند کرلیں۔ لونڈی نے کہا۔ اُٹھے! اب دو پہر ہونے والی ہے! آقا آپ کو بلاتے ہیں انہوں نے آپ کوفورا حاضر ہونے کا حکم دیا ہے۔

قاسم برٹر بڑا تا ہوااٹھااور آئھیں ملتا ہواو زیرِ اعظم کے کمرے میں داخل ہوا۔ وزیرِ اعظم ایک دریچے کے سامنے کھڑا با ہر کی طرف جھا نک رہا تھا۔اس نے مُڑ کر قاسم کی طرف دیکھے بغیر کہا۔قاسم!رات تم کہاں تھے؟

ایک کمھے کے لیے قاسم اس غیر متو قع سوال کا جواب نہ دے سکا۔اس نے اپنی پریشانی پر قابو پاتے ہوئے کہا۔رات کوا یک دوست کے ہاں دعوت تھی مجھے وہاں ہاتوں میں دیر ہوگئی۔

وزیراعظم نے اس کی طرف مُڑ کر دیکھا۔قاسم نے اس کی نگاہوں کی تا ب نہلا کرآٹکھیں جُھ کالیں ۔وزیراعظم نے قاسم کے ہاتھ میں ایک خط دیتے ہوئیکہا۔ بیٹا! تم ابھی تک جھوٹ بولنے کے فن میں اسنے ہوشیار نہیں ہوئے کہ مجھے دھو کہ دے سکو ۔ یہ پڑھ لو! قاسم نے خط پڑھنے کے بعد اپنے باپ کی طرف دیکھا۔اس کی نگا ہیں ہے پُوچھ رہی تھیں کہا ب آپ کافخم کیا ہے؟

وزیراعظم نے کمرے کے ایک کونے میں چھوٹی سی میز پر پڑی ہوئی تلوار کی طرف اشارہ کرتے ہوئے کہا۔ طاہر نے اس خط کے ساتھ تمہاری تلوار میرے پاس جھیج دی ہے۔ یہ اس کی شرافت ہے ورنداس کے لیے ولی عہد یا خلیفہ تک پہنچنا مشکل نہیں۔ قاسم تم نے بہت برا کیا۔ تعصیں اس قدر ہوشیار آدمی پر اس قدر او چھا وارنہیں کرنا چاہئے تھا۔

قاسم نے جواب دیا۔ابا جان! بیصرف ایک مذاق تھا، طاہراس قدر ہوشیار نہ تھا۔ مجھے صرف عبدالعزیز کی وجہ سے بیخفت اٹھانا پڑگی۔ تھا۔ مجھے صرف عبدالعزیز کی وجہ سے بیخفت اٹھانا پڑگی۔ وزیرِ اعظم نے سوال کیا۔وہ کون ہے؟ وہ فوج کامعمولی عہدے دارہے۔

لیکن باقی ستر ہ تلواریں سپہ سالا رکو پیش کرنے کے بعد وہ کافی اہمیت حاصل کرلے گا۔ فوج میں پہلے بھی تمہارے متعلق کسی کی اچھی رائے نہیں ۔ اوراب تم نے اپنی راہ میں نے کانٹے بودیے ہیں۔ قاسم! تم نے بہت برا کیا۔ میں طاہر کو تمھارے لیے ایک زینہ بنانا چا ہتا تھا۔ اس کو اپنانا ئب بنا کرتم چنگیز خال کے دربار میں سفیر بن کراچا سکتے تھے لیکن اب۔۔۔۔۔!

لیکن اب؟ قاسم نے قدر بے فکر مند ہوکر سوال کیا۔

اب میں اس کے سوا کی خوہیں کرسکتا کہ اس کو کہیں باہر بھیج کرتمھارے لیے بغداد میں راستہ صاف کروں میں شاید معلوم نہیں کہ ولی عہدنے سپہ سالا رہے سفارش کی ہے کہ اسے فوج میں کوئی ذمہ دارعہدہ دیا جائے۔ قاضی فخر الدین نے سفارش کی ہے کہ اسے فوج میں کوئی ذمہ دارعہدہ دیا جائے۔ قاضی فخر الدین نے

خلیفہ کے نام خطالکھ کراس نوجوان کی تعریف میں زمین و آسان کے قلا بےملادیے ہیں ۔ان سب باتوں کا نتیجہ یہ ہوگا کہ بغداد میں ترقی کے ہرمیدان کی راہ میں وہ اور اس کے دوست کسی دن تمھا را را ستہ روک کر کھڑے ہوجا کیں گے۔ قاسم نے کہا تو پھر آپ اسے کسی مہم پر کیوں نہیں بھیج دیتے ؟۔ میں پیرسکتا ہوں لیکن اس سے قبل میر ہے متعلق تمہاری اس حرکت سے جو شکوکاس کے دل میں پیدا ہو جکے ہیں میںاٹھیں دورکرنا جا ہتا ہوں،ورندوہ ہمیشہ مجھے شک و شبہ کی نظر ہے دیکھتا رہے گا۔ابھی تک اسے میرے متعلق حسنِ ظن ہے اوریہی وجہ ہے کہاس نے تمہاری شکایت کسی اور کی بجائے مجھ سے کی ہے۔ قاسم نے کہا۔آپ بیرجا ہے ہیں کہ میں اس مصعدرت کروں؟ نہیں۔اس طرح وہتم سے اور بدظن ہوجائے گا۔ بہتریہ ہے کہ میں اسے اپنے یاس بلاوُں اوراس کے سامنےتم سے باز پُرس کروں کیکن اس سے پہلے میں تمہاری طرف سے اس بات کااطمینان جا ہتا ہوں کہم کوئی اور حماقت نہیں کرو گے ۔ فوج ہے جونو جوان تمھا رے ساتھ گئے تھےان کے متعلق میں سیہ سالا رکولکھ رہاہوں کہ انھیں فورامعز ول کردیا جائے۔

لیکن ابا جان وہ میرے دوست ہیں۔و ہمیری مد دکرنا چاہتے تھےاس میں ان کا کیاقصور؟

سر دست میرے سامنے بیہ مسئلہ نہیں کہ ان کا قصور تھا یا نہیں ۔ طاہر کے دوستوں پر ظاہر کرنا ضروری ہے کہ مجھے اس کے ساتھ کوئی عداوت نہیں ۔ طاہر ولی عہد، شنرا دہ مستنصر اور سپہ سالار تک رسائی حاصل کر چکا ہے ۔ خلیفہ نے اگر اسے سلطنتِ مصر جاسوں نہ مجھ لیا تو عین ممکن ہے کہ وہ مجھ سے مشورہ کیے بغیر اسے کسی

عہدے پرفائز کردیں۔اس صورت میں اپنے مخالفین کے خلاف اس کا سب سے

ہڑا حربہاس کی دولت ہوگی اور میں بنہیں چا ہتا کہتم ایسے خض کواپنا ڈیمن بنالوجس

کے بازوؤں کوقدرت نے پہاڑوں کا کلیجہ چیر نے اور آسان کے تارے نوپنے کی
قوت عطاکی ہے۔وہ ایک قابل فقد راور مخلص نو جوان ہے۔ایسے خض کی دوئی فائدہ
مند اور دشمنی خطرناک ہوتی ہے۔ مجھے اس کی ضرورت ہے اور میں اس کے خلاف
مند اور دشمنی خطرناک ہوتی ہے۔ مجھے اس کی ضرورت ہے اور میں اس کے خلاف
مند اور دشمنی خطرناک ہوتی ہے۔ مجھے اس کی ضرورت ہے اور میں اس کے خلاف
مند اور دشمنی خطرناک ہوتی ہے۔ مجھے اس کی ضرورت ہے اور میں اس کے خلاف
مند اور دشمنی خطرناک ہوتی ہے اور شمیں اپنی جمافتوں پر پچھتانا پڑے اور ہے ہمی مکن
ہے کہ وہ کسی اور امیر کا طرف دار بن جائے اور شمیں اپنی جمافتوں پر پچھتانا پڑے
اور یہ بھی ممکن ہے کہ وہ کسی اور امیر کا طرف دار بن کرمیر سے عہد وزارت کے اختیام
کاباعث ہو۔

طاہر بن یوسف

چنگیز خان قراقرم کواپنامرکز بناچکا تھا۔اس کی مملکت وسیع تھی اوراس کی افواج بے شارتھیں کیکن عالم اسلام پر حملہ کرتے ہوئے اسے اپنی راہ میں ایک نا قابلِ تسخیر قلعہ دکھائی دیتا تھا۔ یہ چٹان جس کی عظمت اہل تا تار کے سیاب کی اہروں کے لیے حوصلا شکن تھی ۔علاؤ الدین مجمد خوارزم شاہ کی عظیم الثان سلطنت تھی جس کی سرحدیں ایک طرف ہندوستان اور بغد اداور دوسری طرف بحیرہ ارال اور خلیج فارس سے ملتی تھیں۔

جب سلطنت بغدادامن کے گہوارے میں سور ہی تھی مشرق اورمغر ب کے حملہ وروں کے لیے خوارزم اور مصر کی سلطنتیں اسلام کاباز وُئے شمشیرزن تھیں۔ چنگیز خاں کو سلطنت کی طافت خوارزم کی طافت کا صحیح علم نہ تھا، اس لیےاس نے حملہ کرنے سے پہلے خوارزم شاہ کے ساتھ دوستانہ تعلق پیدا کرکے خوارزم کے نشیب وفراز سے واقفیت حاصل کرنا ضروری سمجھا ۔ چنانچہ ان دوسلطنوں کے درمیان ایک دوستانه معاہدہ ہوجس کی بدولت ان کے درمیان تجارتی راستہ کھل گیا۔ خوارزم شاہ کے ساتھ اہل تا تار کے تجارتی تعلقات قائم ہونے کے بعد چنگیز خان کے جاسوسوں کے لیے بہت ی آسانیاں پیداہو گئیں لیکن زیادہ عرصہ نیگز راتھا کہ خوارزم کی سرحد کے ایک گورنر نے بخارا کے چند تا جروں کا مال چھین لیا اورانھیں اس الزام میں قبل کر ڈالا کہوہ چنگیز خاں کے جاسوسوں کوخوارزم کے حالات سے باخبر کررہے ہیں۔چنگیز خان نے خوارزم شاہ کے پاس اپناا پلجی بھیج کر گورز کی اس حرکت پراحتجاج کیالیکن بخارا کے تاجرخوارزم شاہ کی رعیت تھےاوران کے ساتھ چنگیز خاں کی ہمدردی سےخوارزم شاہ کے بیشکوک اور زیا دہ بڑھ گئے کہ چنگیز خاں

خوارزم میں جو کام تا تاریوں سے نہیں لے سکتا ۔ اُس کے لیے اس نے بخارا کے تاجروں کی خدمات حاصل کی ہیں۔ چنانچہ اُس نے برافروختہ ہوکر چنگیز خان کے ایکی کوئل کا تھم دے دیا۔

بعض امرانے اسے سمجھانے کی کوشش کی کہ پچھ بھی ہوا پلجی کاقتل جائز نہیں لیکن سلطان علا وُالدین محمد شاہ ایک خودسر حکمر ان تھا،اس نے کسی کا کہانہ مانا۔اپلجی کوقتل کرکے اس کے باقی ساتھیوں کی داڑھیاں جلانے کے بعد انھیں واپس بھیجے دیا

چنگیزخان کے لیے بینو ہین نا قابل ہر داشت تھی ۔وہ و بیواقعہ من کراٹھا اور ایک پہاڑی پر چڑھ کر دیر تک سورج کے سامنے سر بسجو در ہااور پھر بلند آواز میں پکارا ۔ فلک لاز وال پر دوسورج نہیں اوراس زمین پر دوخا قان نہیں ہوں گے!

چنگیز خان اورخوارزم شاہ میں جنگ ناگزیر ہوچکی تھی لیکن چنگیز خان کوخوارزم کی افواج سے زیادہ اس بات کا خدشہ تھا کہ سورج پرستوں کے خلاف اگر خدا پرست متحد ہو گئے تو اسے صحرائے گو بی کے ویرانوں میں بھی پناہ نہ ملے گی۔

(r)

ان وا قعات ہے بل خوارزم شاہ اورخلیفہ ناصر میں ناچاتی ہو چکی تھی۔خوارزم شاہ نے خلیفہ سے مطالبہ کیا تھا کہ سلطنت بغدا دکی مساجد میں خلیفہ کے ساتھاس کے نام کا خطبہ بھی پڑھا جائے لیکن جب یہ مطالبہ نہ مانا گیا تو اس نے اپنی سلطنت سے خلیفہ کے نام کا خطبہ منسوخ کرکے بغدا دیر چڑھائی کر دی۔راستے میں غیرمتو قع برف باری کوہ بُراشگون سمجھ کرواپس چلا گیا۔اس کے بعدا گرچہ دونوں سلطنوں کے اختلافات رفع ہو چکے تھے لیکن خلیفہ بغدادگی سرحد پر ایک طاقت ورسلطان کا وجود

اینے لیےایک مستقل خطرہ سمجھتا تھا۔

چنگیز خان کوان اختلافات کاعلم تھالیکن اسے یہ یقین نہ تھا کہ خوارزم پر حملے کی صورت میں بغداد کی رائے عامہ خلیفہ کوغیر جانبدار رہنے دے گی ۔اسے یہ ڈرتھا کہ اگر خلیفہ نے اپنے اختلافات بھلا کرخوارزم کی حمایت میں اعلان جہاد کر دیا تو افریقہ سے لے کر ہندوستان تک تمام اسلامی ممالک کی افواج اسے کیلنے کے لیے آموجود ہوں گی ۔ان تمام خدشات کے پیش نظر چنگیز خان قراقرم میں وسیع پیانے پر جنگی تیاریاں کر رہا تھا۔

خوارزم شاہ کے ساتھان بن ہوجانے سے پہلے چنگیز خان کو بیا حساس تھا کہ وہ سلطنت خوارزم کوتہ و بالا کیے بغیر تنخیر عالم کی خواہش کو پورانہیں کرسکتا۔اگر خوارزم شاہ اسے شکایت کاموقع نہ بھی دیتا تو بھی زیادہ سے زیادہ نہ ہوتا کہ تا تا ریوں کے ہاتھوں خوارزم کی تباہی چند برسوں کے لیے ٹل جاتی ۔طافت ورہمسائے کونظر انداز کرنا یا کمزورہمسائے کونظر انداز کرنا یا کمزورہمسائے پررحم کرنا چنگیز خان کے مسلک کے خلاف تھا۔

وزیر اعظم کے ساتھ طاہر کی پہلی ملاقات سے چند ہفتے پیشتر خلیفہ ناصر کو خوارزم شاہ کے ہاتھوں چنگیز خان کے ایلی کا تقل ہونے گی خبرمل چکی تھی اور چند دن سے بیخر بغداد میں مشہورتھی۔ شکار سے واپس آ کر طاہر نے خوارزم کے سفارت خانے کا رُخ کیا۔

خوارزم کاسفیرعما دالملک جس قدر طاہر کی تننج زنی سے متاثر ہواتھا، اس سے کہیں زیادہ اس کی باتوں سے متاثر ہوا تھا، اس کہیں زیادہ اس کی باتوں سے متاثر ہوا۔ طاہر کے بلندارا دوں سے واقف ہونے کے بعد اس نے کہا۔ کاش! بغدا دمیں آپ جیسے نو جوان اور ہوتے!

طاہر نے جواب دیا ۔ بغدا د میں میر ہے جیسے کئی نو جوان ہیں لیکن مجھےافسوس

ہے کہ آپ حکومت جس طرح خلیفہ سے برطن ہے، اسی طرح بغدا دے عوام سے بھی برطن ہے اور خلیفہ کے متعلق بھی میں بیہ کہہ سکتا ہوں کہ اگر خدا نخواستہ خوارزم پر مصیبت آئی تو اس کے لیے غیر جانب دارر بہنانا ممکن ہوجائے گا۔ کم از کم وزیر اعظم کے متعلق مجھے یقین ہے کہوہ قاسم کا باپ ہونے کے باوجود اپنے پہلو میں ایک مسلمان کا دل رکھتا ہے اوروہ خلیفہ کو غلط مشورہ نہیں دے گا۔

عماد الملک نے کہا۔ آپ جیسے خوش فہم انسان کو پانچ سو برس قبل پیدا ہونا جا ہے تھا۔اب دنیا بہت بدل چکی ہے۔

طاہر نے کہا۔ ہوسکتا ہے کہ خلیفہ کے متعلق مجھے غلط نہی ہولیکن و زیر اعظم کے متعلق میں یقین سے کہہسکتا ہوں کہ خوارزم کے لیے اس کی نبیت بُری نہیں۔ متعلق میں یقین سے کہہسکتا ہوں کہ خوارزم کے لیے اس کی نبیت بُری نہیں۔ عمادالملک نے اپنے ہونٹوں پر ایک حقارت آمیز مسکرا ہے لاتے ہوئے کہا۔ اگر میں و زیر اعظم کے متعلق آپ کی غلط نہی دورکر دوں آفی ؟

آپ مجھےاپی اصلاح کے لیے ہروفت آمادہ پائیں گےاور پھرمیری جگہ بغداد کی بجائےخوارزم میں ہوگ ۔

> آپوعدہ کرتے ہیں کہ بیرازآپ تک محدودرہے گا؟ میں وعدہ کرتا ہوں۔

عما دالملک نے اُٹھ کرایک جھوٹا ساصندوق کھولا اور ایک باریک چڑے کا ٹکڑا نکال کرطا ہر کے ہاتھ میں دے دیا۔اس پر بیعبارت کھی ہوئی تھی۔ خلیفۃ اسلمین خوارزم شاہ کے ہاتھوں خاقانِ تا تارک ایلجی کے وحشیا نہل کو ایک نا قابل معافی جرم قرار دیتے ہیں۔اور بیایقین دلاتے ہیں کہا گرخا قان تا تار اس ظالم بادشاہ کوسزا دینے کا ارادہ کرلے تو عالم اسلام سے کوئی آواز اس کی حمایت میں نہیں اُٹھے گی اور عالم اسلام کے روحانی پیشوا کی دعا ئیں ان کے ساتھ ہوں گی۔ مخلص:وحیدالدین وزیر خارجہ

اس عبارت کے نیچے چینی زبان کے چند حروف درج تھے۔ طاہر نے ان حروف پر انگلی رکھ کرعماد الملک ہے یو چھا۔ یہ کیا لکھا ہے؟

عما دالملک نے جواب دیا۔ یہ چنگیز خان کے سفیر کی تصدیق ہے۔اس نے لکھا ہے کہ آپ کے خادم خاص نے خلیفہ کو اپنا ہم خیال بنالیا ہے۔

طاہرنے کچھ دریسو چنے کے بعد سوال کیا۔آپ کے خیال میں بیے خادم خاص کون ہے۔

عما دالملك في جواب ديا۔وحيدالدين اوركون؟

طاہرنے کہا نہیں بیکوئی اور ہے خلیفہ کا کوئی ایسامعتمد جو بغدا دمیں چنگیز خان کی جاسوسی کررہاہے

عما دالملك نے كہا۔اگروحيدالدين نہيں تو پھروز براعظم ہوگا!

نہیں میرے خیال میں وزیر اعظم اورو زیر خارجہ کےعلاوہ کوئی اور ہے۔

آپ يترريبچانته بين؟

نہیں میں نام پڑھ سکتا ہوں۔

لیکن سوال میہ ہے کہ وزیر خارجہ نے تا تاری سفیر سے اپنے خط کی تصدیق کروانے کی بجائے اسے اس متم کا پیغام بھجوانے کے لیے کیوں نہ کہہ دیا؟ عماد الملک نے جواب دیا۔ اس کی دو وجوہات ہوسکتی ہیں۔ پہلی میہ کہ جب سے جاسوی کے الزام میں تا جرقل کیے گئے ہیں۔ ہماری حکومت نے چنگیز خان کے

ساتھ بغدا دکے تا تاری سفیر کے نامہو پیام کاراستہ بندکر دیا ہے۔اس نے چند بار

خود قراقرام جانے کے لیے ہماری حدود سے گزرنے کی اجازت ما تگی ہے لیکن ہماری حکومت نے انکار کردیا ہے۔ اوراب چنگیز خان کے ایچی کے قبل کے بعداس کے لیے وہاں پیغام بھیجنے یا خود جانے کی کوئی صورت ہی نہیں۔ ہماری سلطنت میں سے گزرنے کے علاوہ اس کے لیے صرف دورستے ہیں۔ پہلا یہ کہوہ مغرب کے ممالک سے گزرتا ہواروس کا رخ کرے اور پھر روس کے ان نا قابل عبور علاقوں ممالک سے گزرت ہوا روس کا رخ کرے اور پھر روس کے ان نا قابل عبور علاقوں سے گزرے جن کے باشندے حال ہی میں تا تاریوں کی سفاکی دکھے چکے ہیں۔ وہ کسی تا تاری یا ان کے ایچی کو اس کا حسب ونسب پُو چھے بغیر قبل کردیں گے۔ دوسرا کسی تا تاری یا ان کے ایچی کو اس کا حسب ونسب پُو چھے بغیر قبل کردیں گے۔ دوسرا کست بیا تاری یا ان کے ایکھی کو اس کا حسب ونسب پُو جھے بغیر قبل کردیں گے۔ دوسرا کست ہیں تا تاری یا ان کے ایکھی کو اس کا حسب ونسب پُو جھے بغیر قبل کردیں گے جہاں سے کرے ۔ اس صورت میں اس کے سامنے وہ بلند پیاڑ جائل ہوں گے جہاں سے بیندہ بھی نہیں گزرستا۔

طاہرنے پوچھا۔ تیرر آپ کے ہاتھ کیے آئی؟

عمادالملک نے جواب دیا۔خلیفہ ناصر کی فراست نے ہمیں چو کنار ہناسکھا دیا ہے۔انھوں نے اس مہم کے لیے ایک خوارزمی ترک کی خد مات حاصل کی تھیں اور چہڑااس کے جوتے کے تلے اندرسی دیا گیا تھالیکن ہماری سرحد کے افسر جاسوسوں کو پہچا نے میں بہتر ماہر ہیں۔سرحد کے گورز نے ایکجی کوفل کر دیا ہے۔اوراس خط کی نقل سُلطان کواوراصل میرے پاس بھیج دیا ہے۔

فتل سُلطان کواوراصل میرے پاس بھیج دیا ہے۔

خلیفہ کوان واقعات کاعلم ہو چکا ہے؟

میں وزیراعظم سے ل چکاہوں ۔اسے میں نے بیٹہیں بتایا کہاصل خطمیر ہے پاس پہنچ چکا ہے ۔ میں نے اسے صرف ایک نقل پیش کر دی تھی ۔ نو وزیر اعظم نے آپ کو کیا جواب دیا؟ انھوں نے بیٹا وسمیں کھا کیں۔وزیر خارجہ کو گالیاں دیں اور مجھے اپنے کل میں بٹھا کر سید ھے خلیفہ نے وزیر میں بٹھا کر سید ھے خلیفہ کے پاس پہنچے اور واپس آکر مجھے بتایا کہ خلیفہ نے وزیر خارجہ کو بلایا ہے۔خلیفہ کا ارا دہ ہے کہ اسے کل میں بُلا کر گرفتار کرلیا جائے ۔اس کے بعد اسی شام مجھے وزیر اعظم نے دو بارہ اپنے کل میں بلایا اور کہا کہ وزیر خارجہ رو پوش ہے اور اس کی تلاش جاری ہے۔ ہے اور اس کی تلاش جاری ہے۔ انہیں تک وہ ملا ہے یا نہیں ؟

اوراسکے باوجودآپ یہ جھتے ہیں کہ خلیفہ اوروزیر اعظم اس سازش میں شریک ہیں؟ مجھتے ہیں؟ خلیفہ اوروزیر اعظم اس سازش میں شریک ہیں؟ مجھتے یہ خطیفہ ایک طرف عالم اسلام اور دوسری طرف خلیفہ اور وزیر اعظم سے غداری کررہا تھا اور اس کے روپوش ہوجانے کی وجہ بھی یہی ہو تکتی ہے۔

عمادالملک نے کہا۔ ہوسکتا ہے کہ آپ کاخیال سیحے ہواور دوپہر کے وقت خلیفہ کے ایپی کے اس مطالبے نے کہ آپ فورامیر ہے ساتھ چلیں ،اسے شک میں ڈال دیا ہو۔ لیکن یہ بھی ممکن ہے کہ وہ خلیفہ کے پاس گیا ہو خلیفہ اور وزیر اعظم نے اپنی برنا می کے ڈرسے اسے روپوش کر دیا ہو۔ ممکن ہے اس نے اس شربت کا ایک آ دھ گھونٹ پی لیا ہو جسے چکھ لینے کے بعد کوئی شخص خلیفہ کے کل کی بھول بھیوں سے زندہ واپس نہیں نکاتا۔

اگر آپ کاخیال درست ہو کہ اس نے بیہ سب کچھ خلیفہ یا وزیراعظم کے تکم سے کیا ہے تو بیہ کیسے ہوسکتا ہے کہ اسے زہر دے کر مروا دیا گیا ہو؟ ایسی اہم مہم کی نا کامی کے بعد خلیفہ اسے کسی نیک سلوک کامستحق نہیں سمجھ سکتا۔ اگر مروانے کی بجائے کہیں چھپا دیا گیا ہے تو اس کی وجہ سرف یہی ہوسکتی ہے کہ خلیفہ اور وزیرِ اعظم اس معاملے کی کھلی تحقیقات سے گھبراتے تھے۔میری تسلی کے لیے انھیں یقیناً سزاد بنی پڑی اورا بنی گر دن پر جلا دکی تلوار دیکھ کراسے خلیفہ یا وزیرِ اعظم کا راز چھپانے میں کوئی مصلحت نظرنہ آتی۔وہ سب کچھ بتادیتا۔

طاہر نے کہا۔آپ تصویر کاصرف ایک رُخ دیکھتے ہیں۔آپ یہ کیوں نہیں سوچتے کہ یہ سازش صرف وزیر خارجہ کی تھی اوروہ سزا کے خوف سے چھپ گیا ہے؟
میں اس بات کے امکان سے انکار نہیں کرتا لیکن حالات نے ہمیں ہر بات کے تاریک پہلوکود کیھنے پرمجبور کردیا ہے۔
طاہر نے کہا۔آپ کو مجھ پر اعتماد ہے؟
طاہر نے کہا۔آپ کو مجھ پر اعتماد ہے؟

عمادالملک نے جواب دیا۔ آپ پر اعتاد کرنے کے لیے بیرجاننا ہی کافی ہے کہ آپ ایک بہادر نوجوان ہیں، ایک مجاہد کے بیٹے ہیں جس شخص کے ایمان کی شہادت صلاح الدین ایو بی کی تلوار دے رہی ہو میں اس کے خلوص پر شبہ کرنے کی جرات نہیں کرسکتا۔

آپ کویقین ہے کہ چنگیز خان خوارزم پر حملہ کردےگا؟ اگروز بر خارجہ کا یہ پیغام اس کے پاس پہنچ چکا ہوتا تو وہ شاید اب تک حملہ بھی کر چکا ہوتا ۔

اوراگروزیراعظم کی طرف سے اسے بیہ پیغام مل جائے کہ حملے کی صورت میں بغداد کا ہرمسلمان خوارزم کے جھنڈے تلے جمع ہوجائے گاتو؟ بغداد کا ہرمسلمان خوارزم کے جھنڈے تلے جمع ہوجائے گاتو؟ تو مجھے یقین ہے کہ چنگیز خان کو عالم اسلام کی طرف آنکھ اُٹھا کر دیکھنے کی جرات بھی نہیں ہوگی۔ اگر میںوزیراعظم سےالیا پیغام حاصل کرلوں تو کیا آپخوارزم کی حدودعبور کرنے میں میری مد دکریں گے؟

میں وزیر اعظم کے ہرا قدام کوشک و شبہ کی نگاہ سے دیکھوں گالیکن اگر آپ ایسا پیغام حاصل کرسکیں تو مجھے بیہ اطمینان ہوگا کہ قراقرم پہنچ کرایسے پیغام کامنہوم بدل نہیں جائے گالیکن آپ اس بات کی تو تع کیوں رکھتے ہیں کہوزیراعظم ایسا پیغام بھی جمیجیں گے اور آپ کوا پلجی بھی بنائیں گے ؟

اس سوال نے طاہر کوایک کمھے کے لیے بدھواس کر دیا۔ اس کے دل میں شک پیدا ہوگیا کہ گراس نے بیہ بتا دیا کہ وزیراعظم اسے چنگیز خان کے پاس بھیجنے کا ارا دہ ظاہر کر چکا ہے تو عماد الملک کے شکوک بڑھ جا کئیں گے۔ اس نے جواب دیا۔ میں وزیراعظم سے بیم طالبہ کروں گا۔ اگر اس نے انکار کیاتو میں بغداد کی جا مع مسجد میں بیا علان کروں گا کہ خلیفہ اور وزیر اعظم عالم اسلام کو چنگیز خان کے پاس فروخت یہ اعلان کروں گا کہ خلیفہ اور وزیر اعظم عالم اسلام کو چنگیز خان کے پاس فروخت کر چکے ہیں اور آپ دیکھیں گے کہ میری بیہ آواز بغداد کے ہر بچے اور بوڑھے کی آواز بن جائے گی۔ میں آپ سے خوارزم سے گزر نے کے اجازت نامے کا مطالبہ صرف اس وقت کروں گا جب آپ کووزیراعظم کی تحریر دکھالوں گا۔

عما دالملک نے جواب دیا۔ میں وزیرِ اعظم کی تحریر دیکھے بغیر بھی آپ کواجازت نامہ لکھ کر دینے کے لیے تیار ہوں۔

طاہرنے اُٹھ کراس کے ساتھ مصافحہ کرتے ہوئے کہا۔ نہیں ابھی نہیں۔ میں وزیراعظم سے ملاقات کے بعد آپ کے پاس پھر آؤں گا!

طاہر، عماد الملک کے مکان سے باہر نکا اتو سڑک پر زید آتا دکھائی دیا۔ زید نے گڑکر کہا۔ میں آپ کوڈھونڈ ڈھونڈ کرتھک گیا ہوں ۔وزیر اعظم کااپلی آپ کو بلانے آیا تھا۔وہ کہتا تھا کہ میں آپ کو تلاش کر کے فوراروانہ کردوں یجیب احمق آدمی تھا۔ وہ مجھے کہتا تھا کہتم نو بالکل بدومعلوم ہوتے ہواور میں نے جب اسے کشتی لڑنے کی وعوت دی نو قہقہہ لگا تا ہوا چل دیا۔

> طاہرنے کہا۔ہرایک کوکشتی لڑنے کی دعوت نہیں دیا کرتے! (۳)

یا نج دن کے بعد ایک شام نماز مغرب کے بعد عبدالعزیز اور عبدالما لک طاہر کے مکان پر پہنچے۔طاہر ایک کمرے میں بیٹھاا یک کتاب دیکھ رہا تھا۔عبدالعزیز نے کمرے میں بیٹھاا یک کتاب دیکھ رہا تھا۔عبدالعزیز نے کمرے میں داخل ہوتے ہی کہا۔میر اخیال تھا کہ آپ سفر کا سامان درست کر رہے ہوں گے؟

طاہر نے اُٹھ کران کے ساتھ مصافحہ کرنے کے بعد کہا۔ سفر کی تیاری تو میں کل سے کر رہا ہوں لیکن آج وزیرِ اعظم نے خلیفہ کا بیٹ کم سنا دیا کہ پرسوں ماہ رمضان شروع ہونے والا ہے۔ مجھے روزوں کے ساتھ سفر میں تکلیف ہوگی۔اس لیے عہد سے اگلے دن مجھے پہال سے روازنہ ہونے کی اجازت مل جائے گی۔

عبدالعزیز نے کہا۔ تعجب ہے کہ خلیفہ آپ کی تکلیف کا اس قدرا حساس رکھتے ہیں۔ کیا آپ چنگیز خان کے نام ان کا مکتوب حاصل کرلیا ہے؟

طاہر نے جواب دیا۔وہ خطو زمرِ اعظم کے پاس ہے۔ میں اس کامضمون پڑھ چکا ہوں اور اس پر خلیفہ کہ مہر دیکھ چکا ہوں۔وزیر نے عماد الملک کو بھی وہ خط دکھا دیا ہے اور انھوں نے کہا ہے کہ رخصت کے دن مجھےوہ خطال جائے گا۔

عبدالمالک نے کہا لیکن آپ کے سفر کے التواکے لیے ماہ رمضان کا بہانہ مجھے تسلی بخش نظر نہیں آتا ۔ کیا آپ نے بیٹیس کہا کہ آپ روزہ رکھ کر بھی سفر کر سکتے

ېں؟

طاہر نے کہا۔ میں نے تو بہت زور دیا تھا۔ میں نے کہا تھا کہ جوشض عرب کی تیتی ہوئی ہواؤں میں روزے رکھنے کا عادی ہوا، اسے شال مشرق کے پہاڑوں کی سر دہوا میں سفر کرتے ہوئے کوئی تکلیف نہ ہوگی۔ اس کے علاوہ اس سفر کی اہمیت ایسی ہے کہ مجھے معمولی تکالیف کونظر انداز کرنا چا ہے۔ لیکن وزیر اعظم نے کہا۔ عید کے دن خلیفہ چوگان اور نیز ہ بازی کا مقابلہ دیکھیں گے اور ان کی خواہش ہے کہ میں میں ضرور حصہ لوں!

عبدالمالک نے کہا۔ یہ بہانہ اس سے بھی زیادہ نامعقول ہے۔ عزیز!تم بتاؤ جب چنگیز خان کی افواج خوارزم کی شال مشرقی سرحد پرنقل وحرکت کررہی ہیں اور خلیفہ اسے متنبہ کرنا ضروری سمجھتے ہیں تو طاہر کوایک ماہ اور یہاں رو کئے کی وجہ کیا ہوسکتی ہے۔

عبدالعزیز نے اپنی کشادہ پیٹائی پر ہاتھ پھیرتے ہوئے کہا۔خلیفہ اور وزیر اعظم کی صلحتیں سجھنا آسان نہیں۔ہوسکتا ہے کہ رمضان کے آخر تک وہ اپناارادہ بدل دیں۔بڑھا ہے کی وجہ سے خلیفہ کی قوت فیصلہ جواب د رے چکی ہے اور اتنی بڑی جھلا نگ لگانے سے پہلے ان کے لیے ایک ماہ یا ایک برس سوچنا کوئی بڑی بات نہیں ۔ہاں مجھا یک بات کا خدشہ ہے۔ طاہر!تمھارے ساتھا ورکون جارہا ہے؟ ۔ طاہر نے جواب دیا۔ میں نے تم دونوں کے متعلق کہا تھا۔لیکن وزیراعظم نے میرے ساتھا تفاق نہیں کیا۔انھوں نے یہ کہا کہ میں اپنے ساتھ تین چار نوکر لے مسلم استھا تھا۔

عبدالعزيز نے سوال کيا ۔ان نوکروں کا انتخاب آپ کی مرضی پر جھوڑ دیا

جائے گایاوز ریاعظم اپنی پسند کے آدمی جیجیں گے؟

طاہر نے جواب دیا۔ پی خدشہ خوارزم کے سفیر نے بھی ظاہر کیا تھا کہ میرا کوئی ساتھی وہاں جا کرخلیفہ کی طرف سے کوئی اور پیغام نہ سنا دے لیکن میں نہیں سمجھتا کہ خلیفہ کا خط د کیسے کے بعد چنگیز خان سی معمولی آ دمی کی بات پر اعتبار کر لے گا۔ اس کے علاوہ احتیاط کے طور پر عماد الملک راستے کی چوکیوں کو مطلع کردے گا کہ اگر میر سے سواکسی اور کو تلاشی لیے بغیر نہ چھوڑا جائے۔ میں خود بھی ان کی د کھے بھال کرتا جاؤں گا۔

عبدالمالک نے کہا۔اگران میں سے سی نے تا تاری سفیر کی کوئی نشانی وہاں جا کر پیش کردی تو؟

طاہرنے کہا۔آپاس کی فکرنہ کریں۔ میں نے یہاں تک انتظام کرلیا ہے کہ مملکت تا تار میں داخل ہونے سے پہلے ان کالباس اور جوتے تک تبدیل کردیے جائیں۔

عبدالعزیز نے کہا۔لیکن پھر بھی آپ ہوشیار ہیں۔کہیں ایبانہ ہو کہ خوارزم کی صدو دعبور کرنے کے بعد آپ کسی سرائے میں رات کے وقت سور ہے ہوں اور جب صبح کے وقت بیدار ہوں تو آپ کے ساتھی خلیفہ کے خطاسمیت غائب ہو چکے ہوں۔ آپ اُٹھیں تلاش کرتے رہیں اور وہ قراقر م پہنچ چکے ہوں۔ طاہر تھوڑی دیر کے لیے سوچ میں پڑ گیا۔ بالآخراس نے کہا۔ آپ فکر نہ کریں ۔ اُٹھیں کم از کم بیا حساس ضرور ہوگا کہ وہ میر بے بغیر واپس نہیں آسکیں گے۔ اُٹھیں کم از کم بیا حساس ضرور ہوگا کہ وہ میر سے بغیر واپس نہیں آسکیں گے۔ لیکن بیا بھی ہوسکتا ہے کہ اُٹھیں قراقر م کی آب و ہوا بغدا دسے زیا دہ پہند آ جائے۔اس لیے کم از کم زید کو ضرور ساتھ لیتے جائیں۔

طاہر نے جواب دیا۔ زید کو میں گھر کی حفاظت کے لیے یہاں گھہرانا ضروری سمجھتا ہوں۔ آپ اطمینان رکھیے۔ یہاں سے خواہ میر سے ساتھ کیسے ہی آ دمی کیوں نہ جائیں ۔وہ ایک منزل طے کرنے کے بعد خلیفہ یا وزیر اعظم کی بجائے میر سے زیر اثر ہوں گے ۔اگر انعام کی ہوس کسی آ دمی کوغد اربناسکتی ہے تو زیادہ انعام کی ہوس اسے راہ راست بر بھی لاسکتی ہے۔

عبدالمالک نے کہا۔ میں موجودہ وزیر خارجہ مہلب بن داؤدکوایک خطرناک آدئی جھتا ہوں۔ دوسال وہ بغدا دمیں بالکل اجنبی تھالیکن چند ماہ پہلے بیہ حالت ہے کہ دن میں ایک بارخلیفہ سے اس کی ملاقات ضرور ہوتی ہے۔ وحیدالدین کے روپیش ہونے سے پہلے وہ اس کانائب تھالیکن عجیب بات بیتھی کہ وحیدالدین سے زیادہ خلیفہ کے ساتھاس کی ملاقاتیں ہوتی تھیں اور بعض ملاقاتوں میں وہ چنگیز خان کے سفیر کو بھی ایپ ساتھ لے جاتا تھا۔ اس لیے بہتر ہوگا کہ اس کا کوئی آدمی آپ کے ساتھ نہ حائے۔

طاہرنے کہا۔ میں اس بات کاخیال رکھوں گا۔ آپ کومعلوم ہے کہ مہلب بن داؤدکہاں سے آیا ہے؟

عبدالمالک نے جواب دیا۔ بیکسی کومعلوم نہیں لیکن کہا جاتا ہے کہاں کے پاس بے پناہ دولت ہے اور خلیفہ اور شہرادہ مستنصر کو بیش قیمت تحائف پیش کر چکا ہے۔

 (γ)

صفیہ علی الصباح گہری نیند سے بیدار ہوئی ۔ کمرے کی وُ ھندلی روشنی میں ادھراُ دھر دیکھے کراس نے مغموم سی صورت بنا کر پھر آنکھیں بند کرلیں ۔ آج پھروہ ایک سہانا سپنا دیکھے چکی تھی۔ آج پھر اُس نے دکش فضاؤں میں پرواز کی تھی جہاں آزاد پرندے محبت کے گیت گاتے تھے۔اس نے خاموش نگا ہوں سے کسی کے سامنے التجائیں کی تھیں اور کسی نے ان التجاؤں کے جواب میں یہ کہا تھا۔صفیہ! نا دان نہ بنو۔ہاری زندگی کے راستے مختلف ہیں!

صفیہ نے اپنے چہرے پرایک مغموم سکر اہٹ لاتے ہوئے کہا۔میرے بدو! تم بہت ضدی ہو!

وہ دوبارہ آنکھیں کھول کراٹھی اور دوسرے کمرے میں جاکر وضو کرنے کے بعد نماز کے لیے کھڑی ہوگئ ۔ نماز کے بعد اس نے ہاتھ اٹھا کر دُعا کی اور حسب معمول آج بھی اس کی دُعا کا آخری فقرہ پیٹھا۔میرے اللہ! اسے ہرآفت سے بچانا!!۔۔

دُعاختم کرنے کے بعد صفیہ اُٹھ کراپنے کمرے میں چلی گئی اور دریچے کھول کر بائیں باغ کی طرف جھا نکنے گئی۔ پھر میٹھے اور ملکے سروں میں ایک گیت گاتی ہوئی دوسری دیوار کے ساتھ قد آ دم آئینے کے سامنے جا کھڑی ہوئی۔ اس کی آواز جوموسم بہارے پرندوں سے کہیں زیا دہ شیری تھی ، آہستہ آہستہ بلند ہورہی تھی۔ لیکن تھوڑی دریے بعد آئینے میں ایک اور صورت دیکھے کروہ اچا تک خاموش ہوگئی۔ اس نے جلدی سے پیچھے مُڑ کر قاسم کی طرف دیکھتے ہوئے کہا۔ قاسم تم ؟

قاسم نے مسکراتے ہوئے کہا۔ صفیہ! تم خاموش ہوگئیں؟

قاسم نے مسکراتے ہوئے کہا۔ صفیہ! تم خاموش ہوگئیں؟

صفیہ نے تلخ کہتے میں اس کی بات کا شتے ہوئے کہا۔میری آواز بہت اچھی ہے کیکن شمصیں چوروں کی طرح میرے کمرے میں آنے کا کوئی حق نہیں ہے۔۔۔۔ يتشريف لے جاؤورنه سکینه کوآواز دیتی ہوں!

قاسم نے کہا۔ صفیہ! میں نے کیا خطا کی ہے۔ شمصیں مجھ سے اس قدر نفرت کیوں ہے اور تمہارے بیہ نغمے اگر میرے لیے نہ تھے کس کے لی تھے؟ صفیہ! مجھے اس قدر نہ ستاؤیتم جانتی ہو میں شمصیں کس قدر جیا ہتا ہوں۔ میں۔

!__

صفیہ نے غصے سے لال پیلی ہوتے ہوئے کہا۔قاسم جاوُ! ابھی تک تمھارے دماغ پر رات کی شراب کا اثر ہاقی ہے۔

قاسم نے غصہ ضبط کرتے ہوئے کہا۔ صفیہ! شہصیں معلوم ہے کہ میں شراب ترک کر چکا ہوں لیکن اگر میری کوئی عادت بُری بھی ہوتو زندگی کے طویل سفر میں ہم دونوں ایک شتی پر سوار ہوں گے ۔اس لیے مجھے اس قدرنا قدانہ نظروں سے دیکھنے عادت ترک کردو۔ہم دونوں کے لیے بہتر ہوگا۔

صفیہ نے تنگ کر جواب دیا۔ قاسم جاؤ! میں تمھاری کشتی میں سوار ہونے کی بجائے دریا کے بھنور میں ڈوب مرنے کوتر جیح دوں گی۔

قاسم نے خفیف ساہو کر کہا۔ اس قدرسر دمہری ٹھیک نہیں۔ مجھ میں ہزار خامیاں ہوں لیکن میں میں میں میں ہزار خامیاں ہوں کی سیس میں میں میں میں میں کہ سیس میں کودستا ہوں۔ میں کودستا ہوں۔ بیاڑوں سے گڑا سکتا ہوں۔ میں تنہارے لیے۔۔۔۔!

صفیہ نے کہا۔ ہاں ہاں رُک کیوں گئے؟ کہو میں تمہارے لیے آسان کے تارے نوچ سکتا ہوں ۔ تارے نوچ سکتا ہوں ۔ سمندر کی گہرائیوں میں غوطہ لگا کرموتی نکال سکتا ہوں ۔ بڑے بڑے جابر شہنشا ہوں کے تاج اُتارسکتا ہوں ۔ آندھیوں سے لڑسکتا ہوں ۔ طوفا نوں سے کھیل سکتا ہوں لیکن ایک انسان نہیں بن سکتا۔ قاسم شمھیں یہ غلط فہمی کب سے ہوئی کہم ایک شاعر بھی ہو؟

قاسم نے اپنی بو کھلامٹ پر قابو پاتے ہوئے کہا۔صفیہ!میرے جذبات کی نو ہین نہ کرو۔میں شاعر نہیں۔

تمہارے جذبات!وہ اس قابل بھی نہیں کہ ان کی آفر ہین کی رائے تم اگریہاں تھہرنے پرمصر ہوتو میں جاتی ہوں لیکن میرا پیچھا کیا تو میں سیدھی چھا کے پاس جاؤں گی!

صفیہ یہ کہ کر قاسم کی طرف غصے اور نفرت سے دیکھتی ہوئی کمرے سے باہر نکل گئی۔

محل کے باغ سے چند پھول تو ڑنے کے بعد صفیہ درختوں کے ایک جھنڈ میں پہنچی، شاخوں سے شبنم کے قطر ہے گررہ ہے تھے۔لیکن صفیہ کوان کا احساس تک نہ تھا۔

۔ بیوہ مقام تھا جہاں طاہر کے ساتھ تنہائی میں اس کی پہلی ملاقات ہوئی تھی اور جب سے طاہر خلیفہ کا پیغام لے کرقر اقر م کی طرف روانہ ہوا تھا۔ باغ کا بیگوشہ اس کی توجہ کا مرکز بن چکا تھا۔ ان درختوں کے ہے ، پھل اور پھول اُسے دوسرے درختوں سے مختلف نظر آئے تھے۔

آج قاسم کی ملاقات کے بعد اوہ اپنے دل پرایک بھاری ہو جھ لے کریہاں آئی تھی سورج کی ابتدائی کرنیں درختوں کے پتوں سے چھن چھن کرآرہی تھیں۔ صفیہ نے آسان کی طرف دیکھا اورانتہائی مغموم آواز میں کہا:۔

طاہر! شہصیں شایدمعلوم بھی نہ ہو کہ میں کون ہوں اورتم میرے لیے کیابن چکے

حصه دوم _ _ _ _ خلفیه کاایلجی

خوارزم کی حدودعبورکرنے کے بعد طاہراوراس کے ساتھیوں کومملکت ِ تار کی سرحدی چوکی پر کچھ مدت رکنا پڑا۔ چوکی کے افسر نے انھیں ہرمکن سہولت پہنچانے کی کوشش کی ۔تا ہم طاہر بیمحسوس کرتا تھا کہوہ اوراس کے ساتھی ایک خیمے میں نظر بندکر دیے گئے ہیں ۔انھیں آس پاس کی پہاڑیوں پر گھومنے کی اجازت نہھی۔طاہر ٹو ٹی پھوٹی تا تاری زبان میں کسی سیاہی ہے کوئی سوال یو چھتاتو ا ہے کوئی جواب نہ ملتا ۔ چونکہ کے افسر کے سواکسی کوان کے ساتھ بات کرنے کی اجازت نہ تھی ۔ تا تاری جاسوس ان کے ساتھ سائے کی طرح لگے رہتے تھے۔طاہر نے چوکی کے افسر کوبارہا یہ مجھانے کی کوشش کی کہوہ چنگیز خان کے نام خلیفہ بغدا د کی طرف ہے ایک ضروری پیغام لے کر آیا ہے لیکن اسے ہر باریہی جواب ملتا۔خان اعظم کے یاس پیغام بھیج دیا گیا ہے۔ان کی ہدایات ملتے ہی آپ کوروانہ کر دیا جائے گا۔ قریبا تین ہفتوں کے بعدا یک تا تاری افسر چند سیا ہیوں کے ہمراہ اس چو کی پر پہنچااوراس نے طاہر کی گزشتہ تکالیف پر اظہار معذرت کے بعد بتایا کہ۔خان اعظم نے آپ کوشرف بار اپی بخشاہے۔

چند ہفتے اس افسر کی رہنمائی میں دشوارگز ارپیاڑی رائے طےکرنے کے بعد طاہر اوراس کے ساتھی ایک دن کوہ قراقرم کی اس وا دی میں داخل ہوئے جس میں حد نگاہ تک چنگیز خان کی افواج کے خیمے دکھائی دیتے تصےاوراس وا دی کے چاروں اطراف بلندیہاڑ تھے۔

بغداد سے وزیرِ اعظم نے طاہر کے ساتھ تین آ دمی روانہ کیے تھے۔ دوایرانی تھے جن میں سے ایک کانام کمال اور دوسرے کانا م ابوا کتی تھا۔ تیسرے کانام جمیل

انٹر نبیٹ ایڈیشن دوم سال 2006 www.Nayaab.Net

تھااور بیراتی تھا۔ بیتنوں سفر کے دوران وزیر اعظم کی ہدایات کے مطابق نہایت مستعدی سے طاہر کے احکام کی تعمیل کرتے رہے۔ راستے میں کئی باران کی تلاشی لی جا چکی تھی۔ اس لیے طاہر کو بیا طمینان تھا اگر ان میں سے کوئی خلیفہ یا وزیر اعظم کی طرف سے کوئی خلیفہ پیغام بھی لے کرآیا ہوتو بھی چنگیز خان کواپنی صدافت کا یقین دلانے کے لیے وہ کوئی نشانی بیش نہیں کرسکے گا۔

لیکن مملکتِ تا تار میں داخل ہوتے ہی طاہر کواس بات کی پریشانی ہوئی کہ اس کے ساتھیوں میں سے ابوا بحق تا تاری زبان میں کافی دسترس رکھتا تھا اوروہ چنگیز خان کی جائے قیام تک پہنچتے تا تاری افسر سے کافی ہے تکلف ہوگیا تھا ۔سفر کے دوران اس نے کئی مرتبہتا تاری افسر اور ابوا بحق کو باقی قافلے ہے آگے نکل کریا چھچے رہ کرنہایت راز دارانہ طریقے سے ایک دوسرے کے ساتھ باتیں کرتے دیکھا تھا۔۔

خیموں کے اس شہر میں داخل ہونے کے بعد یہاں چنگیز خان اور اس کی افواج تنجیر عالم کی تیاریوں میں مصروف تھیں، تا تاری افسر ایک کشادہ خیمے کے سامنے رُکا اور گھوڑے سے اتر کر طاہر سے مخاطب ہوا۔ آپ اس خیمے میں آرام کریں۔ میں خان اعظم کواطلاع دیتا ہوں۔ اس کے بعداس نے چند سپاہیوں کو جو خیمے سے باہر کھڑے ان کی راہ د کھے رہے تھے، اشارہ کیا۔ انھوں نے آگے بڑھ کر طاہر اور اس کے ساتھیوں کے گھوڑوں کی با گیس پکڑلیں اور وہ گھوڑے سے اُتر کر طاہر اور انسرکی رہنمائی میں خیمے کے اندر داخل ہوئے۔ یہ خیمہ خمل کے بردوں اور ایک ورائی قالینوں سے سچاہوا تھا۔

طاہراوراس کے ساتھیوں نے عصر کی نمازا دا کی۔ دُعاکے بعد طاہرنے ابو آخق

سے سوال کیا ہم راستے میں اس تا تاری افسر کے ساتھ کیابا تیں کرر ہے تھے؟

ابو اسحق نے ایک معنی خیز تبہم کے ساتھ اپنے ساتھیوں کی طرف دیکھا اور جواب دیا ، پچھ بیں ، وہ مجھے چنگیز خان اور میں اسے اپنے خلیفہ کے متعلق بتار ہاتھا۔

م تم تمام راستے مجھ سے یہ بات کیوں چھیاتے رہے کہ تم تا تاری زبان جانے ہو؟

و. اگرآپ مجھ سے یو چھتے تو میں آپ کو بتادیتا۔

وزير اعظم كومعلوم تهاكتم تا تاري زبان جانة مو؟

آگئی نے قدرے پریشان ہوکر جواب دیا۔وزیر اعظم مجھ جیسے معمولی آ دی کے متعلق اس قدرواقفیت حاصل کرنے کی ضرورت کب محسوس کرتے ہیں؟ آپ کو یہاں کسی کے ساتھ ہم کلام ہونے پر اعتراض ہوتو میں آئیندہ نہیں بولوں گا۔

مجھے تمہارے ہم کلام ہونے پر کوئی اعتر اض نہیں لیکن اگرتم سے کوئی بغدا دکے متعلق سوال کرنے تو سوچ سمجھ کر جواب دینا!

ابواکتی نے جواب دیا مجھےا پے فرض کا احساس ہے۔

تھوڑی در بعدتا تاری افسران کے خیمے میں داخل ہوا اوراس نے طاہر سے کہا

خان اعظم صبح آپ سے ملاقات کریں گے۔ میں نے آپ کے خور دونوش کا انتظام ایک ایرانی ملازم کے سُپر دکر دیا ہے۔وہ آپ کامسلمان بھائی ہے۔اور آپ کوکسی قتم کی تکلیف نہ ہوگی۔

جس وفت طاہرتا تاری افسر کے ساتھ با تیں کر رہاتھا۔ابواکش خیمے ہے اُٹھ کر باہرنکل گیا اور جب بیافسر رخصت ہوتو طاہراٹھا اور خیمے کے دروازے میں کھڑا ہوکرباہر جھانکنے لگا۔ابو آگئی چند قدم کے فاصلے پرتا تاری افسر سے باتیں کررہاتھا۔
شام کے وقت طاہر کے بتیوں ساتھی وادی میں چکرلگانے کے بہانے باہر نکل
گئے اوراس وقت واپس آئے جب وہ عشاء کی نماز پڑھ کرسونے کا ارادہ کررہاتھا۔
طاہر نے انھیں شخت ست کہا تو ابو آگئی بولا۔ میں آپ سے معانی چاہتا ہوں۔
آئندہ الی غلطی نہ ہوگی۔ بیتا تاری لوگ بڑے ذشتی ہیں۔ہم سیر کے لیے نکلے
تضایک خیمے کے پاس ہمیں چند سپاہیوں نے گھیرلیا اور زہر دئی ہم تینوں کے ہر مونڈ
کر ہماری کھور پڑیوں پر سیاہی مل دی۔خدا کا شکر ہے کہ آپ ہمارے ساتھ نہیں تھے۔
کر ہماری کھور پڑیوں پر سیاہی مل دی۔خدا کا شکر ہے کہ آپ ہمارے ساتھ نہیں تھے۔
سے کہتے ہوئے ابو آگئی نے اپنا عمامہ اتار دیا اور کہا۔ دیکھیے ۔انھوں نے ہماری کیا
گرت بنائی ہے۔

ابوا بخق اوراس کے ساتھیوں کے سرواقعی منڈے ہوئے تھے اور بالوں کی جگہ ان پر سیاہ روغن چیک رہاتھا۔

طاہرنے کہا۔عجب احمق ہیں بیلوگ۔میں چنگیز خان کے سامنے اس بدسلو کی پراحتجاج کروں گا!

ابوالحق نے کہا یہاں سرمونڈ نا نئی بات نہیں ۔ایک افسر کہدرہا تھا کہ مہمان کا سرمونڈ نا بھی یہاں مہمان نوازی میں داخل ہے ۔خدا کاشکر ہے کہ انھوں نے اپنے مخراوں کی تیزی کی آزمائش کے لیے ہمارے سروں کے بال ہی منتخب کیے ورزدا یک تا تاری کے ہاتھ کواپنی شاہ رگ سے اس قدر قریب و یکھنا خطرے سے خالی نہ تھا۔

تا تاری کے ہاتھ کواپنی شاہ رگ سے اس قدر قریب و یکھنا خطرے سے خالی نہ تھا۔

(۲)

اگلی جنگیزخان کے ایلی کے ساتھ شاہی ایوان کی طرف چل دیا۔۔۔شاہی ایوان اس وادی کے ایک سرے پر چند خوبصورت خیموں پر مشتل تھا۔ پہاڑی کے

اُویر جانے والی سڑک کے نجلے سرے پر دائیں اور بائیں انسانی کھویر ہوں سے دو بلند مینار تغمیر کیے گئے تھے اور سڑک کے دونوں کناروں پرینچے سے اور یک کھویڑیوں کی قطاریں بنائی گئی تھیں ۔طاہر کے چہرے سے اس کے تاثرات کا اندازہ لگاتے ہوئے تا تاری افسر نے کہا ۔ بیصرف بڑے بڑے سر داروں کی کھورٹیاں ہیں ۔انھیںان کی حیثیت کے مطابق جگہ دی گئی ہے۔ نیلے طبقے کے لوگوں کی کھویڑیاں یہاں نہیں لائی گئیں ۔اوپر خان اعظم کے خیمے کے سامنے آپ ان حکمرانوں اورفوجی رہنماؤں کی کھویڑیوں کاانبار دیکھیں گے جنھوں نے ہماری عظمت کے سامنے سرہیجو دہو نے سے انکار کر دیا تھا۔ اُو نچے گھرانوں کی حسین بیگهات جنھوں نے خان اعظم اورشنر ادوں کی خدمت سے انکار کردیا تھا ان کی کھویڑیوں سےایک جھوٹا سامینارملکہ تا تا رکے خیمے کے سامنے تمیر کیا گیا ہے۔ پہاڑی پر چڑھتے ہوئے کہا۔وہ دیکھیے اس پہاڑی پر خان اعظم کاعالیشان کل تغمیر ہور ہاہے ۔ان پہاڑوں میں اعلیٰ قشم کے پتھر نایاب ہیں ۔ میں نے سنا ہے کہ بغداد، بخارا اورسمر قند کی عمارتوں میں بہترین قشم کے سرخ اور سفید پتھر لگائے گئے

طاہر نے جواب دیا ۔لیکن وہ پھر خوب صورت ہونے علاوہ سخت بھی ہیں۔
آپ کے خان اعظم انسانی کھورٹر یوں کا کل تعمیر کیوں نہیں کرتے ؟

اگر انسانی کھورٹریاں انمیٹوں کا کام دے سکتیں تو ہمارے لیے بید کام مشکل نہ تھا ۔شال مغرب اور شال مشرق کے شہروں میں کھورٹر یوں کے کئی انبار بے کار پڑے ہوئے ہیں۔

پہاڑی کی چوٹی پر ایک کشادہ اور ہموار میدان میں بیش قیمت قالین بچھے

ہوئے تھے اور اس میدان کے تین اطراف جیموں کی قطاریں تھیں۔جابجا پہرے دارنگی تلواریں لیے کھڑے تھے۔ یہ کی درمیان کے ایک جیمے کے سامنے کا کا ورطاہر کو باہر شہر اکر اندرداخل ہوا تھوڑی دیر کے بعد واپس طاہر کو اندر لے گیا۔
دوکشادہ کمروں میں گزرنے کے بعد طاہر تیسرے اور نسبتا چھوٹے کمرے میں داخل ہوا۔ کمرے کے ایک طرف کوئی چار بالشت او نچا چبور اتھا جس پر بیش قیمت قالین بچھا ہوا تھا۔ چبورے کے لیے طار میں چند تاج رکھے تھے۔
محلوم ہوتا تھا۔ کھڑ اتھا اس نے آگے بڑھ کرطاہر کی طرف مصحافے کے لیے ہاتھ معلوم ہوتا تھا۔ کھڑ اتھا اس نے آگے بڑھ کرطاہر کی طرف مصحافے کے لیے ہاتھ کرتا ہوں کہا۔ میں فاقان تا تاری مملکت میں اپنے ایک مسلمان بھائی کا خیر مقدم کرتا ہوں۔

طاہرنے اس کے ساتھ مصحا فہ کرتے ہوئے اپنے جسم میں ایک کپکی سی محسوں کی اور قدرے تذبذب کے بعد کہا۔ آپ یہاں کیا کرتے ہیں؟

میں خاتان تا رجو ہرشناس بھی ہیں اور فیاض بھی ۔ میں یہاں تا جروں کے
ایک قافلے کے ساتھ آیا تھا۔ خاتان اعظم کوایک متر جم کی ضرورت تھی ۔ انھوں نے
مجھے چند ماہ کے لیے اپنے تھہرالیالیکن اس کے بعد ان کی اقد ارافزائی نے مجھے
ہمیشہ کے لیے خریدلیا ہے ۔ خاتان اعظم تشریف لانے والے ہیں، میں آپ کو چند
ہمیشہ کے لیے خریدلیا ہے ۔ خاتان اعظم تشریف لانے والے ہیں، میں آپ کو چند
ہمیش بتا دینا ضروری سجھتا ہوں ۔ وہ زیا دہ خوشامد پہند نہیں کرتے لیکن بے تکلفی اور
گستا خی کو قطعا قابل معافی نہیں سجھتے ۔ اگر آپ تاتاری زبان میں بات کریا نہ جائے وہ وہ آپ سے بہت خوش ہوں گے، اگر آپ تاتاری زبان میں بات کرنا نہ جائے ہوں آت اس خوش کرنا نہ جائے ہوں تو انھیں چینی زبان بھی پہند ہے ۔ ان دونوں زبانوں کے بعد خاتان اعظم ہوں تو انھیں چینی زبان بھی پہند ہے ۔ ان دونوں زبانوں کے بعد خاتان اعظم

فاری کوتر جیح دیتے ہیں ۔وہ اس زبان کے چندالفاظ سیکھ چکے ہیں کیکن عربی زبان سے خصیں وحشت ہوتی ہے۔

طاہر نے جواب دیا مشورے کاشکر ہے۔لیکن میں تا تاری اور چینی زبان سے ناوا قف ہوں ۔فاری جانتا ہوں لیکن مجھے خطرہ ہے کہ آپ کی ترجمانی کے باوجود اپنی فراست سے کام لے کرمیرا مطلب سمجھنے میں غلطی نہ کریں ۔اگر آپ کوعربی زبان کا ترجمہ کرنے میں دفت محسوس ہوتی ہوتو اور بات ہے ورنہ میں اظہار مُد عا کے لیے عربی زبان کوزیا دہ موزوں سمجھتا ہوں اور اگر وہ ترکی اچھی طرح سمجھتے ہیں تو میں وہ بھی جانتا ہوں۔

کہیں بیغضب نہ کر بیٹھنا۔ جب سےخوارزم شاہ نے خان موصوف کے ایکی کوقل کیا ہے۔ انھیں ترکی سے سخت نفرت ہوگئی ہے اور دوران گفتگو میں بی خیال رکھیے کہ آپ کی آواز خا قان اعظم کی آواز سے زیا دہ بلند نہ ہو۔ آپ خوش نصیب بین کہ خا قان اعظم نے آپ کو تخلئے میں مشرف ملا قات بخشا ہے ۔ تخلیے میں ان کا دست مبارک دربار کی نسبت زیادہ فیاض ہوتا ہے۔

طاہرنے کہا میں آپ کے نیک مشوروں گا پھرا یک بارشکریہادا کرتا ہوں کیکن آپ میرے متعلق غلط نہی میں مبتلانہ ہوں۔ میں یہاں پیپے کی خاطر نہیں آیا۔ (۳)

مترجم اپنی خفت مٹانے کے لیے پچھ کہنا جا ہتا تھالیکن چبوترے کے عقب سے دروازے کا پر دہ اُٹھا اوراس نے طاہر کی طرف دیکھے کرآ ہستہ سے کہا خانِ اعظم تشریف لارہے ہیں۔

ایک کھے بعد طاہر چبوترے پر اس جابر و قاہر انسان کو دیکھے رہا تھا جس کی

وحشت اور بربریت کے افسانے مشرق ومغرب میں مشہور ہو چکے تھے۔ مترجم دونوں ہاتھ سینے پر باندھ کررکوع کی حالت میں کھڑا تھا۔ چنگیز خان نے ایک نگاہ غلط انداز سے طاہر کی طرف دیکھا اور چبوترے پر بیٹھ گیا۔ مترجم بھی سیدھا ہوکر کھڑ اہوگیا۔ اس کی نگاہیں اس بات پر اظہار ملال کررہی تھیں کہ طاہر نے اس کی تھایہ نہیں کی ۔ طاہر برستور چنگیز خان کی طرف دیکھ رہا تھا اور یہ ایک الیمی گتا خی تھی جسے کو ۔ طاہر برستور چنگیز خان کی طرف دیکھ رہا تھا اور یہ ایک الیمی گتا خی تھی جسے کھرے دربار میں شاید تا تاری سر دار برداشت نہ کرتے اور تخلیہ میں مترجم برداشت کرنے کے لیے تیار نہ تھا۔ آخر کاراس نے آئستی سے کہہ ہی دیا نگاہیں نیچی رکھوا الیکن طاہر پر اس تعیبہ کاکوئی اثر نہ ہوا۔ چند لمحات کی خاموثی کے بعد خلیفہ بغداد کا یکی خاموثی کے بعد خلیفہ بغداد کا یکی خاتان اعظم شہنشاہ مترجم: چنگیز خان سے مخاطب ہوکر ۔ خلیفہ بغداد کا ایکی خاتان اعظم شہنشاہ تا تارکوجن کی شفقت کا ہاتھ دوستوں کے لیے باعث رحمت ہے اور جنگی تلوار دیٹمن کرتا ہے کے سر برصاع تھ بن کرکونہ تی ہے نہا ہت ادب واحتر ام کے ساتھ سلام عرض کرتا ہے کے سر برصاع تھ بن کرکونہ تی ہے نہا ہت ادب واحتر ام کے ساتھ سلام عرض کرتا ہے کے سر برصاع تھ بن کرکونہ تی ہوئی تھا۔ دبایت ادب واحتر ام کے ساتھ سلام عرض کرتا ہے کے سر برصاع تھ بن کرکونہ تی ہیا ہیت ادب واحتر ام کے ساتھ سلام عرض کرتا ہے کے سر برصاع تھ بن کرکونہ تی ہوئی ہیں۔

چنگیزخان: ہم بغدا د کے ایلجی کو دیکھ کر بہت خوش ہوئے ۔ا سےاطمینان دلایا جائے کہ یہاں اس کی جان کوکوئی خطرہ نہیں ۔

مترجم: طاہر سے مخاطب ہوکر عربی زبانی میں شہنشاہ والا تبار آپ کی آمد پر اظہار مسرت فرماتے ہیں اور پیجی فرماتے ہیں کہ یہاں آپ کی گھبراہٹ بلاوجہ ہے ۔آپ کوالطاف خسر وانہ سے مالا مال کر کے واپس بھیجا جائیگا۔

طاہر: میں انعامات کی تمنالے کریہاں نہیں آیا۔اگر شاہ تا تا راس قدرمہر بان ہیں تو مجھے خلیفہ کا خط پیش کرنے کے بعد اسلام کی تبلیغ کاموقع دیں۔ بیمبرے لیے

سب ہے بڑاانعام ہوگا۔

مترجم: خلیفه کا قاصد خاقان تا تار کی نظر عنایت کاشکریها دا کرتا ہےاور خلیفه بغداد کا خط پیش کرنے کی اجازت جا ہتا ہے۔

چنگیزخان:اجازت ہے۔

مترجم: خا قان اعظم کا حکم دیتے ہیں کہ خلیفہ کا مکتوب پیش کیا جائے۔ طاہر نے آگے بڑھ کرحریر میں لپٹا ہوا مکتوب پیش کیا۔ چنگیز خان نے اسے کھولا اور مترجم کو دیتے ہوئے پڑھ کر سُنا نے کا حکم دیا ۔عربی زبان میں خط کامخضر مفہوم بیتھا۔

''تا تاریوں کے بادشاہ چنگیز خان کوواضح ہوکہ ہم پرخدا
اوررسول کی طرف سے عالم اسلام کے تمام مسلمانوں کی عزت و
آبرواور آزادی کافرض عائد ہوتا ہے۔ شاہ خوارزم کے ساتھ
ہمارے چندا ختلافات ہیں لیکن عالم اسلام پرکسی ہیرونی خطرے
کی مدافعت کے لیے ہم نہ صرف خوارزم شاہ کی حمایت کا اعلان
کرنے پر مجبورہو نگے بلکہ اس کے جھنڈے تلے معمولی سپاہیوں
کی حیثیت سے لڑنا اپنے لیے باعث سعادت ہمجھیں گے ۔ اگر
ہیدرست ہے کہ شاہ تا تارخوارزم کی سرحد پر افواج جمع کررہا ہے
نو ہم اسے متنبہ کرتے ہیں کہ خوارزم کے خلاف اس اعلان جنگ
عالم اسلام کے خلاف اعلان جنگ سمجھا جائے گا۔ اس خط کے
عالم اسلام کے خلاف اعلان جنگ سمجھا جائے گا۔ اس خط کے
افواج خوارزم پر حملزمیں کرے گی۔''

منجانب:

خلیفتہ المسلمین ابوالعباس احمد الناصر الدین اللہ مترجم نے کسی خاص ردو بدل کے بغیر اس خط کا تا تاری زبان میں ترجمہ کر دیا

طاہر حیران تھا کہ چنگیز خان کی پیشانی پرایم معمولی شکن تک نمودار نہیں ہوئی۔ وہ نہایت اطمینان سے اپنی جگہ بیٹھا ایک معنی خیز مسکر اہٹ کے ساتھ طاہر کی طرف د کمچے رہاتھا۔

اس کی نگامیں بتارہی تھیں کہاس نے اس خط کو ایک دل چسپ مذاق سے زیادہ حیثیت نہیں دی۔

چنگیزخان اپنے خلیفہ کو ہماری طرف سے پیغام دو کہ ہمیں عالم اسلام سے کوئی وشمنی نہیں ۔خوارزم شاہ نے ہمارے ساتھ بہت زیادتی کی ہے، اس کے باوجود ہم اس پر چڑھائی کا ارادہ نہیں رکھتے۔

مترجم: آپ خلیفہ کے پاس خاقان تا تار کا بیہ پیغام لے جائیں کہ آپ کی سفارش پر خاقان اعظم خوارزم شاہ کی خطائیں معاف کرتے ہیں اور عالم اسلام پر چڑھائی کرنے کاکوئی ارا دہ نہیں رکھتے۔

طاہر: میں بیہ پیغام خلیفہ کے پاس لے جاؤں گا۔اس کے علاوہ میں بیے بتانا ضروری سمجھتا ہوں کہ خلیفہ کا مکتوب بغداد کے عوام کے جذبات کی ترجمانی ہے۔ آپ کے متعلق مشہور ہے کہ آپ کے دل میں اپنی فوجی قوت کا مظاہرہ کرنے کا ارادہ عام طور پر ہروعدے اور ہر معاہدے پر غالب آ جاتا ہے لیکن اگر آپ نے اس وعدے کی خلاف ورزی کی اور خوارزم پر حملہ کردیا تو سارا بغدا داوراس کے ساتھ

مشرق ومغرب کی دوسری اسلامی سلطنتیں آپ کے خلاف صحرا کی آندھیوں کی طرح اُٹھ کھڑی ہوں گی۔

مترجم: خلیفہ کا بیکی نہایت ادب واحز ام کے ساتھ خان اعظم کی خدمت میں بیعرض کرتا ہے کہ حضور کا پیغام خلیفہ کے گوش گز ارکر دیا جائے گا۔ آپ کا بیوعدہ اسلامی دنیا کو مطمئن کرنے کے لیے کافی ہے لیکن اگر آپ نے خوارزم پر جملہ کر دیا تو بغد اداور دوسری اسلامی سلطنوں کے عوام اپنی حکومتوں کوخوارزم کا ساتھ دیے پر مجبور کریں گے اور ان سب کوتا تاری افواج کے بیل رواں کے سامنے المناک تباہی کا سامنا کرنا پڑے گا۔

چنگیزخان: ہم کسی کو دوست کہنے کے بعد اس کی طرف سے بداعتا دی پہند نہیں کرتے۔

مترجم: (طاہر کی طرف گھورتے ہوئے) خان اعظم اس اظہار بداعتا دی پر بہت خفاہوئے ہیں ۔اس لیے براہ کرم خاموش رہو!

طاہر: بہت اچھا۔اب میں خان اعظم کے سامنے بلنے کی اجازت چاہتا ہوں! مترجم (بذبذب سا ہوکر) خلیفہ کا ایکی اہل تا تار کے مذہبی عقائد سے بہت متاثر ہوا ہے اور اس بات کی اجازت چاہتا ہے کہ اسے اسلام کے تعلق کچھ کہنے کی اجازت دی جائے۔

چنگیزخان:اسے ہماری طرف سے یقین دلایا جائے کہ ہم وفا دارمسلمانوں سے نفرت نہیں کرتے۔

مترجم: (طاہر سے مخاطب ہوکر) خان اعظم بہت مصروف ہیں اور آپ کو رخصت کی اجازت دیتے ہیں اور بیجھی فرماتے ہیں کہوفا دارمسلمانوں سے آخیں

کوئی پرخاش نہیں۔

طاہر: نے پریشان ہوکرمتر جم کی طرف دیکھااور کہا۔اگروہ اس وقت مصروف ہیں تو مجھے کسی اوروفت تبلیغ کاموقع دیا جائے۔

چنگیزخان نے یو چھا۔خلیفہ کاایلجی کیا کہتا ہے۔

مترجم نے کہا۔ بیحضور کاشکر بیا دا کرتا ہےاور درخواست کرتا ہے کہا گرحضور کسی بات پرخفاہو گئے ہوں تواسے معاف کیا جائے۔

چنگیز خان نے کہا۔ ہمیں افسوس ہے کہ ہماری مصروفیات ہمیں زیادہ دریے بیٹھنے کی اجازت نہیں دیتی ورنہ خلیفہ کاایلجی کافی دلچسپ آدی معلوم ہوتا ہے۔اس سے بیہ پوچھاجائے کیوہ کب روانہ ہونا چا ہتا ہے؟

مترجم نے طاہر سے مخاطب ہوکر کہا۔خان موصوف فرماتے ہیں کہ ہم بہت مصروف ہیں اس لیے دوبارہ ملاقات نہیں ہوسکے گی۔سر دیاں شروع ہونے والی ہیں اس لیے بہتر ہے کہ تم فورابغدا دروانہ ہوجاؤ۔ یہاں بہت سے مسلمان علاء ایسے ہیں جو ہمیں اسلام کے متعلق بتاتے رہتے ہیں۔ چنگیز خان عقب کے کمرے میں چلاگیا:۔

چنگیز خان عقب کے کمرے میں چلاگیا:۔
(ہم)

خیمے سے باہر چنگیز خان کے لڑکے اور چندتا تاری سر دارایک قالین پر دھوپ میں بیٹھے آپس میں باتیں کررہے تھے۔ایک نوجوان کے استفسار پرمتر جم نے طاہر کوان کے ساتھ متعارف کرایا ۔انھوں نے طاہر کواپنے پاس بٹھا لیا اور بغداد کے متعلق سوالات نثر وع کر دیے ۔طاہر نے بعض سوالات کا جواب لیکن جب اس سے بغداد کی نوج کی تعداد اور قلعوں کی مضبوطی کے متعلق ہو چھا گیا تو اس نے کہا میںان سوالات کاجواب دینے سے قاصر ہوں ۔

چنگیز خان کے ایک بیٹے نے کہا۔ آپ کوشاید غلط فہمی ہوئی ہے۔ ہم نے یہ سوالات کسی بُرے ارادے سے نہیں پوچھے۔ بغداد کے ساتھ ہمارے تعلقات دوستانہ ہیں اور ہم اپنے دوستوں کے متعلق ضروری معلومات حاصل کرنا اپنا فرض سجھتے ہیں۔ میں آپ کوبھی یقین دلاتا ہوں کہ باہر کی دنیا کے متعلق ہماری معلومات اس قدرنا قص نہیں ہے دیکھیے!

چنگیزخان کے بیٹے نے اپنی جیب سے رومال نکال کر طاہر کے سامنے رکھ دیا اور کہا۔ شاید آپ نے بغدا دکااس سے زیا دہ تکمل نقشہ پہلے بھی نددیکھا ہو۔ رومال پر بنا ہوا نقشہ اس قدر مکمل تھا کہ طاہر کی جیرانی کی کوئی انتہا ندر ہی۔ ایک تا تاری سر دار نے طاہر کی طرف معنی خیز تبہم کے ساتھ و کیھتے ہوئے کہا: اب آپ ہمارے ساتھ بے تکلفی سے باتیں کر سکتے ہیں۔

طاہرا بھی تک نقشہ دیکھ رہاتھا کہ ایک خادم نے آکرتا تاری زبان میں پچھ کہا اور بیلوگ اُٹھ کر خیمے کی طرف چل دیے۔ طاہر جب بیرو مال واپس دینے لگا تو چنگیز خان کے بیٹے نے کہا۔ اگر آپ کو بینقشہ پسند ہوتو آپ اسے اپنے پاس رکھ سکتے ہیں میرے یاس اور نقشے موجود ہیں۔

طاہرنے جواب دیا نہیں ۔ بغداد کانقشہ میر بے دل پر لکھا ہوا ہے۔ جب بیلوگ ایک خیمے کے اندر داخل ہور ہے تھے۔ متر جم نے طاہر سے کہا: آپ بھی غضب کرتے ہیں ۔ بھلا اس شخص کے دل میں انسانی کھو پڑیوں کے کل تعمیر کرتا ہے، اسلام کے لیے کیا جگہ ہوسکتی ہے۔؟

طاہر نے جواب دیا ۔ مجھےاس کی اعتناعی کا افسوس نہیں لیکن اس بات افسوس

ضرورہے کہ مجھے اپنا فرض یو را کرنے کاموقع نہیں ملا۔

مترجم نے کہا۔آپ کومیر اشکر گزار ہونا چا ہے کہ میں نے خان اعظم پر آپ کے بہت سے الفاظ کی مخل ظاہر نہیں ہونے دی۔

طاہرنے چونک کرکہا آپ کا مطلب ہے کہ آپ میری باتوں کا مفہوم بدلنے کی کوشش کرتے رہے ہیں؟

مترجم نے ایک منافقانہ مسکرا ہے کے ساتھ جواب دیا نہیں میں نے آپ کے بعض خیالات کی ترجمانی ذرامہذب طریقے سے کردی تھی۔

طاہرنے پوچھامہذب طریقے ہے آپ کی مراد فدویا نہ طریقہ ہے؟ مترجم نے جواب دیا۔مہذب طریقے سے میری مرادوہ طریقہ ہے جس کی بدولت آج ہمیں دھکے دے کر دربار سے نہیں نکالا گیا۔آپ کے ساتھ تو شاید رعایت برتی جاتی ،مجھ پرغصہ ضرور نکالا جاتا۔

طاہر نے کہا۔ جب میں بیہ کہہ رہاتھا کہ مسلمانوں کی کسی ایک سلطنت پر حملے کی صورت میں تا تا ریوں کے خلاف ساری دنیا کے مسلمان متحد ہوجائیں گے تو چنگیز خان کی مسکر اہٹ بیٹا بت کرتی تھی کہا سے یا تو اپنی فوجی قوت پر بہت نا زہے اور یا وہ میر سے الفاظ کوایک کھو کھی تھی جھتا ہے؟

مترجم نے کہا۔خان اعظم موت کے درواز بے پر کھڑا ہوکر بھی مسکرانے کی ہمت رکھتا ہے۔اس کے علاوہ وہ جانتا ہے کہاقوام کی قسمت کا فیصلہ الفاظ سے نہیں بلکہ عمل سے ہوتا تو بغدا دواپس پہنچ کرتا تاریوں کی بلکہ عمل سے ہوتا تو بغدا دواپس پہنچ کرتا تاریوں کی فوجی قیادت کے متعلق خلیفہ کی غلط نہی دورکرنا اپنا فرض سمجھتا۔ آپ نے ابھی تک کچھ دیکھانہیں میر سے ساتھ آئے!

طاہر مترجم کے ساتھ پہاڑی کے گر د چکر لگاتا ہوا دوسری طرف پہنچا۔اس طرف بھی پہاڑی کے نیچے ایک وسیع وادی میں چھوٹے حچھوٹے بے شار خیمے نصب تھے۔مترجم نے ایک جگہ رُک کران خیموں کی طرف اشارہ کرتے ہوئے کہا۔آپ یہ بیں جانتے کہ پہاڑ کا پیلسلہ کہاں جا کرختم ہوتا ہے اور مجھے پیمعلوم ہیں کہاس قسم کی کتنی اوروا دیوں میں تا تا رپوں کی ٹڈی دل بکھری ہوئی ہیں ۔ میں پہ بھی نہیں کہہ سكتا كه بيافواج خوارزم يرحمله كريں گى يانہيں ليكن اتنا ضرور كهه سكتا ہوں كها گرخان اعظم نے خوارزم شاہ سے انقام لینے کا فیصلہ کرلیا تو دنیا کی کوئی طافت اس کا ارادہ نہیں بدل سکے گی ۔اورخوارزم شاہ کی حمایت کے لیے اگر تمام اسلامی سلطنوں کی افواج بھی میدان میں آگئیں تو بھی تا تا ریوں کا سلاب انھیں خس و خاشا ک کی طرح بہالے جائے گا۔وہ پہاڑی ندی کے سلاب کے سامنے ریب کا ایک ڈھیر ثابت ہوں گے ۔اس لیے آپ کو بغدا دے ساتھ ہمدر دی ہے تو خلیفہ کوا پیے خص کے ساتھ بگاڑنے کامشورہ نہ دیں جوایئے دشمنوں پرخدا کافتر بن کرنا زل ہونؤ ہے۔ طاہرنے برہم ہوکر جواب دیا ۔ آپ ضرورت سے زیا دہ چنگیز خان کاحق نمک ا دا رکررہے ہیں ۔ مجھ ان سب طریقوں کاعلم ہے جو چنگیز خان اینے حریفوں کو مرعوب کرنے کے لیے استعمال کرتا ہے۔ میں مانتا ہوں کہ انتثار کی وجہ سے عالم اسلام بہت کمزور ہو چکاہے ۔لیکن اس کمزوری کے باوجود ہم برسوں مغرب کے نصرانیوں کی ٹڈی دل افواج کو ہے دے بے شکشتیں دے چکے ہیں۔اور چنگیز خان کی افواج ان سے زیا دہ نہیں اور نہ خوارزم اور بغداد کی فوجیں مصراور شام کی افواج ہے کم ہوں گی مغرب کی ٹڈی دل افواج کے مقابلے کے لیے ہم شام ،فلسطین اور مصر کے کسی میدان میں پیاس ہزار سے زیادہ افواج لاسکے کیکن تا تاریوں کے

مقابلے کے لیے بغداد سے تین لا کھاورخوارزم سے چار لا کھافواج میدان میں لا سکتے ہیں۔اگر آپ نے مجھے خلیفہ کا خیرخواہ سمجھ کراسے تا تاریوں کی طاقت سے مرعوب ہونے کامشورہ دیا ہے تو میں آپ کو چنگیز خان کاوفا دار سمجھ کرمشورہ دیتا ہوں کہ عالم اسلام کی قوت مدا فعت کے متعلق اس کی غلط نہی دورکریں!

مترجم نے جواب دیا۔ چنگیز خان احساس کمتری میں مبتلا ہوجانے والے انسانوں میں سے نہیں لیکن خلیفہ بغدادا پنے احساس کمتری کا مظاہرہ کر چکے ہیں۔ خلیفہ کو نصرف احساس ہے کہ خوارزم شاہ خان اعظم کے حملے کی تاب ندلا سکے گابلکہ اسے بیجی یقین ہے کہ خلیفہ اس کی کوئی مد زنہیں کر سکے گا۔۔۔اگر خوارزم اور بغداد کی فوجی قوت پر اعتماد ہوتا تو وہ چنگیز خان کوآپ کی وساطت سے بیدرخواست نہ بھیجتا کہ خوارزم پر جملہ نہ کرو۔ایک طاقت ورانسان اپنے حریف سے بھی بنہیں کہتا کہ جوارزم پر جملہ نہ کرو۔ایک طاقت ورانسان اپنے حریف سے بھی بنہیں کہتا کہ جمھے پر جملہ نہ کروور نہ اس کے نتائے ہرے ہوں گے۔اسے بیاطمینان ہوتا ہے کہ وہ وہ وہ قت آنے پر اینٹ کا جواب پھر سے دے سکے گا۔

طاہر نے کہا۔اس پیغام سے خلیفہ کا بیہ تفسد تھا کہ خوارزم شاہ اور بغداد کے عوام کی بیہ غلط فہمی دور کی جائے کہ دولت عباسیہ در پر دہ خوارزم شاہ کے خلاف تا تاریوں سے سازباز کررہی ہے۔

مترجم نے پھرایک بارمنافقانہ سکرا ہٹ سے طاہر کی طرف دیکھتے ہوئے کہا۔ خوارزم شاہ کے متعلق تو میں نہیں کہ سکتا کہاس کی غلط نہی دور ہوگ یا نہیں لیکن آپ نے خان اعظم کی ایک غلط نہی دور کر دی ہے۔ چلیے میں آپ کو آپ کے خیمے میں حچوڑ آؤں۔

طاہر نے جلدی سے سوال کیا۔ پہلے یہ بتائے کہوہ غلط نہی کیاتھی جسے میں نے

دورکیا؟

مترجم نے کہا۔ آپ کوآنے والے حالات اس سوال کا جواب دیں گے۔ نہیں نہیں ۔ آپ کو بتانا پڑے گا۔

نہیں آپ کہہ نچے ہیں کہ میں چنگیز خان کا وفادار ہوں اور میری وفاداری کا تقاضا ہے کہ میں ایی ہا تیں ظاہر نہ کروں۔ ایکی نے یہاں تک کہہ کرادھرادھر دیکھا اور آہتہ سے کہا۔ آپ کی بعض ہا تیں میرے لیے نا قابل ہر داشت تھیں لیکن نہ معلوم میں اپنے دل میں آپ کے لیے ہمدردی کیوں محسوس کرتا ہوں۔ آپ کو میرا آخری مشورہ یہ ہے کہ آپ یہاں کی اور کے ساتھ بے تکلف ہونے کی کوشش نہ کریں اور جس قدر جلد ہوسکے یہاں سے روانہ ہوجا کیں۔ اب مجھ سے کوئی سوال نہ یو چھیے!

ایکانکشاف

واپسی پرمملکت تا تارکی حدو دعبور کرنے کے بعد طاہر اور اس کے ساتھی خوارزم کی سرحد پر ایک چھوٹے سے شہر میں داخل ہوئے ۔ بیشہر فوقند کے جنوب مشرق میں کوئی سومیل کے فاصلے پرخوش حال کا شت کاروں اور تا جروں سے آباد تھا ۔ آس پاس کی سرحدی چوکیوں کی حفاظت کے لیے اس شہر میں قریبا پانچ ہزار سپاہی رہتے تھے۔

بغداد سے قراقرم جاتے ہوئے بھی طاہراس شہر سے گزرا تھااور شہر کے عامل کے علاوہ شہر کے چندمعز زین کواس کے ساتھ گہری عقیدت ہو چکی تھی ۔ شہر کے عامل نے پہلے کی طرح اب کی بار بھی اسے اپنے گھر پر تھہرایا ۔ شہر کے باشندے تا تاریوں کی وجہ سے تخت پریشان تھے ۔ چنانچہ طاہر کی آمد کی خبر سُنتے ہی شہر کے چند سرکردہ فوجی افسراور تاجر گورنز کے مکان پر آموجودہوئے۔

طاہر نے ان کے سامنے خضر حالات بیان کیے اور انھیں تسلی دی کہ خلیفہ کے پیغام کے باوجودا گرتا تاریوں نے سلطنت خوارزم پر حملہ کیا تو بغدا دا پے تمام ذرائع سے خوارزم کی مدد کر ہے گا۔

ایک تاجر نے سوال کیا۔ کیا آپ کو چنگیز خان کے وعدے پریقین ہے؟
طاہر نے جواب دیا نہیں اور یہی وجہ ہے کہ میں اہل بغدا دکو آنے والے خطرات سے آگاہ کرنے کے لیے بہت جلد وہاں پہنچا چا ہتا ہوں۔
گورز نے سوال کیا۔ اگر آپ بُرانہ ما نیں تو میں ایک بات کہنا چا ہتا ہوں۔
گورز نے سوال کیا۔ اگر آپ بُرانہ ما نیں تو میں ایک بات کہنا چا ہتا ہوں۔
کہنے!

بعض لوگوں کا خیال ہے کہ مشکل کے وقت خلیفہ ہمارے لیے نیک دعاؤں

انثر نبیث ایڈیشن دوم سال 2006 www.Nayaab.Net

سے زیادہ کچھ نہ کریں گے۔ ہمارے لیے ان کی طرف سے یہ بھی ایک بہت ہڑی مدد ہوگی لیکن چند لوگ ایسے بھی ہیں جوشک کرتے ہیں کہ خلیفہ نے چنگیز خان کے نام تازہ پیغام اس لیے بھیجا ہے کہ ان کا ایک خط جس میں انھوں نے چنگیز خان کو خوارزم پر جملہ کرنے کی ترغیب دی تھی، پکڑا جاچکا ہے۔ خلیفہ کو یہ ڈرپیدا ہوا ہے کہ اس خط کی خبر مشہور ہوتے ہی نہ صرف عالم اسلام میں ان کی رہی ہی عزت ختم ہو جائے گی جہانے گی ۔ چنانچے انھوں نے ہو جائے گی بلکہ بغداد کے عوام میں بھی بے چینی پھیل جائے گی ۔ چنانچے انھوں نے ایک طرف بغدا میں خوارزم کے سفیر اور دوسری طرف آپ جیسے لوگوں کو مطمئن کرنے کے لیے آپ کو دوسر آپ چام دے کرروانہ کردیا اور اب شاید وہ موقع پاکرچنگیز خان کو یہ پیغام ہے جورہ ہو کر دھمکی دی میں نے حالات سے مجبور ہو کر دھمکی دی مقی تم میری طرف سے مطمئن رہو۔

طاہر نے جواب دیا۔ خلیفہ کے خلاف ایسے شبہات کا اظہار آپ کو زیب نہیں دیاتا ہم اگر خدانخواستہ آپ کے خدشات صحیح بھی ہوں او بھی میں آپ کو یقین دلاتا ہوں کہ حالات خلیفہ کو اپنی بات پر قائم رہنے پر مجبور کر دیں گے۔ میں قراقر م میں انسانی کھو پڑیوں کے انبار دکھے چکا ہوں۔ اب بغداد کی مساجد میں کھڑے ہوکر میرے لیے لوگوں کو یہ بتانا مشکل نہیں ہوگا کہ تا تاری انسانیت کے کس قدر دخمن میں اورا گرخوارزم پر کوئی سیاب آیا تو اس کی اہریں بغداد سے دور نہیں ہوں گی اور بیں اورا گرخوارزم پر کوئی سیاب آیا تو اس کی اہریں بغداد سے دور نہیں ہوں گی اور اگر محصے خلیفہ یا وزیر اعظم میں سے کسی کی نیت پر شبہ ہوا تو بغداد کی جامع مسجد میں لوگ میری زبان سے یہ اعلان سیں گے کہما رہے کا فظ چنگیز خان کے ساتھ تہاری اوگ میری زبان سے یہ اعلان سیں گے کہما رہے کا فظ چنگیز خان کے ساتھ تہاری عزت و نا موں کا سودا کر رہے ہیں ۔لیکن مجھے یقین ہے کہ یہاں تک نوبت نہیں آئے گی ۔خلیفہ کواگر خوارزم کے ساتھ ہمدردی نہ بھی ہوتو بھی بغداد کو بچا نے کے آئے گی ۔خلیفہ کواگر خوارزم کے ساتھ ہمدردی نہ بھی ہوتو بھی بغداد کو بچا نے کے ۔

کیےوہ یقینأخوارزم شاہ کے ساتھ تعاون کرنے پر مجبور ہوگا۔

ا گلے دن طاہرروانہ ہونا چاہتا تھالیکن عامل تھرنے کہا۔ آج جمعہ ہے۔ شہر کے لوگ اس بات پرمصر ہیں کہ آپ جمعہ کی نماز پڑھائیں۔ اس لیے آج ضرور تھہر جائیں۔ اس لیے آج ضرور تھہر جائیں۔ اتنی دیر میں راستے کی چوکیوں کو آپ کے سفر کے لیے گھوڑے تیارر کھنے کی اطلاع مل جائے گی۔

گورز کے اصرار پر طاہر نے ایک دن تھہر نامنظور کرلیا۔ جمعہ کی نماز کے بعد
گورز نے طاہر کے ساتھ نہایت گرمجوشی سے مصافحہ کرتے ہوئے کہا۔ آپ کی زبان
میں جا دو ہے۔ کاش بخارااور سمر قند کی مساجد کے خطیب آج یہاں موجود ہوتے ؟
عوام اپی عقیدت کا ثبوت دیۓ کے لیے طاہر کو گورز کے کل تک چھوڑ نے
کے لیے جلوں کی شکل میں اس کے ساتھ ہولیے۔

(٢)

اسی روز طاہر عصر کی نماز پڑھ کر مسجد سے گورنر کے مکان کی طرف جارہا تھا کہ راستے میں اسے شہر کا کونوال ملا اور اس نے کہا۔ میں گورنر کے مکان سے آپ کو تلاش کر کے آرہا ہوں۔

طاہرنے کہاخیرتوہے؟

کونوال نے کہا۔ گوئی خاص بات نہیں۔ اگر تکلیف نہ نو آپ میرے ساتھ چلیں ۔مصافحہ کیااور کونو ال کے ساتھ ہولیا۔ چند قدم چلنے کے بعداس نے سوال کیا ۔ کیا کوئی بات ایس ہے جوآپ مجھے یہاں نہیں بتا سکتے ؟

میں نے لوگوں کے سامنے بات کرنا مناسب نہیں سمجھا۔ یہ کہتے ہوئے کونوال نے اپنی جیب سے رئیثمی کپڑے کی حچھوٹی سی تھیلی نکالی اور طاہر کے ہاتھ پر رکھتے

ہوئے کہا۔آپاسے پہچانتے ہیں؟

طاہرنے جواب دیانہیں۔اس میں کیاہے؟

کونوال نے جواب دیا۔اسے کھول کر دیکھیے شاید کوئی ایسی شےمل جائے جسے آپ پہچانے ہوں۔

طاہر نے تقیلی کھول کر دیکھا۔اس میں تین ہیرے چمک رہے تھے۔طاہر نے وضاحت طلب نگاہوں ہے کوتو ال کی طرف دیکھا اوراس نے طاہر کی پریشانی کو محسوں کرتے ہوئے کہا۔ یہ ہیرے آپ کے ایک نوکر سے ملے ہیں۔ طاہر نے پریشان ہوکر یو چھا۔آپ نے اس کی تلاشی لی تھی؟ کونوال نے جواب دیا۔آپ بُرانہ مانیں، پیمیرافرض تھا۔آپ کانوکرابھی ابھی ایک تاجر کی دکان پر کھڑ ااسے ایک ہیرا دکھا کر قیمت دریافت کررہا تھااوروہ تاجر کل آپ کے ساتھ ملاقات ہے اور آج آپ سے تقریر سُن کر آپ کا گرویدہ ہو چکا ہے ۔اسے شک گزرا کہ معمولی حیثیت کے آ دی کے پاس ایسے قیمتی ہیرے نہیں ہوتے۔اس نے مجھے آ کر بتایا کہ ثناید آپ کے نوکرنے آپ کی چوری کی ہے ۔ چنانچہ میں نے تلاش کے لیے اکلانو وہ ایک اور تاجر کی دکان پر ہیرے کی قیمت دریا نت کررہاتھا۔ہیرے کی قیمت جاننے کے متعلق اس کی بےقراری پیر ظاہر کرتی تھی کہ بیاس نے حال ہی میں کہیں ہے حاصل کیا ہے چنانچہ میں اسے پکڑ کر کوفو الی لے گیاو ہاں اس کی تلاشی لی تو اس تھیلی سے دواور ہیر ہے بھی نکل آئے۔ طاہرنے کہا۔آپ نے اُس سے یو چھا کہ اُس نے بیہ ہیرے کہاں سے لیے

کونوال نے جواب دیا ۔وہ ابھی تک کوئی جواب نہیں دیتا اور آپ کواس

واقعے سے آگاہ کرنے سے پہلے میں نے اس پرشخی کرنا مناسب نہیں سمجھا۔ طاہرایک گہری سوچ میں پڑگیا۔

کونوالی کے قریب پہنچ کرطاہر نے کہا۔ آپ نے اس کانام پوچھا؟ کونوال نے جواب دیا۔وہ اپنانام کمال بتا تا ہے۔

طاہرنے کہا بہتر ہے کہ میں تنہائی میں اس کے ساتھ بات کروں کونوال نے کہا۔ چلیے آپ میرے کمرے میں بیٹھ جائیں ، میں اسے وہاں لے آؤں گا۔

طاہر کوایک کمرے میں بٹھا کر کوتوال تھوڑی دیر میں کمال کو لے آیا اور اسے طاہر کے پاس چھوڑ کرنکل گیا۔

طاہرنے کمال کی طرف دیکھا،اس کی حالت ایک کئے ہوئے تاجر سے مختلف نہ تھی۔اس نے ایک لمحے کے لیے آنکھیں بچاڑ بچاڑ کرطاہر کی طرف دیکھا اور کا نبتی ہوئی آواز میں کہا۔وہ ہیرے میرے ہیں۔

طاہر نے اٹھ کرتھیلی اس کے ہاتھ میں دے دی اور کہا ۔گھبراؤ نہیں ۔ میں صرف یہ جانناچا ہتا ہوں کہ یہ ہے گہاں سے لیے ہیں۔
میں ۔۔۔ میں نے ۔۔ مجھے یہ تھیلی ۔۔۔ تا تا ریوں کے خیمے میں ملی تھی ۔
تو پھر یہ مجھے دے دو ۔ تا تا ریوں کی چیز ان کے پاس پہنچا دی جائے گ ۔
مزییں نہیں یہ میرے ہیں!
تو پھر تمھیں یہ بتانا پڑے گا کہ تھیں یہ س نے دیے ۔
تو پھر تمھیں یہ بتانا پڑے گا کہ تھیں یہ س نے دیے ۔
کسی نے نہیں مجھے قویہ راستے میں ملے تھے ۔

طاہرنے ایک ہاتھ سے اس کا گلا دباتے ہوئے اور دوسرے ہاتھ سے اس

کے منہ پر زور سے چپت رسید کرتے ہوئے کہا۔ پچ بتاؤورنہ تمھاری جان کی خیر نہیں! کمال نے اپنی گر دن چپڑانے کی کوشش کرتے ہوئے کہا۔ میں بےقصور ہوں مجھے پچھ معلوم نہیں۔

طاہرنے اس کے منہ پر ایک اور چیت رسید کرتے ہوئے کہا۔ یہ کیوں نہیں کہتے کہ یہ ہیرے تعصیں چنگیز خان نے دیے ہیں۔
کہتے کہ یہ ہمیرے تعصیں چنگیز خان نے دیے ہیں۔
کمال نے چلا کر کہا۔ خدا کے لیے مجھ پر رحم کرو۔ ابوا تحق مجھے مارڈالے گا۔
طاہر نے کہا اس وقت میں رہاتھ ابوا تحق کر اتھوں کی نسعہ تمہوں کی ش

طاہر نے کہا۔اس وفت میر ہے ہاتھ ابواسخق کے ہاتھوں کی نسبت تمھا ری شہ رگ کے زیادہ قریب ہیں۔ شہھیل بتانا پڑے گا!

مجھے یہ چنگیز خان کے ایک نوکرنے دیے تھے۔

طاہر نے اس کی گر دن چھوڑ دی اور پوچھا ۔ کیا بید درست نہیں کہتم نے اس رات جبتم سرمنڈ واکر آئے تھے چنگیز خان سے ملاقات کی تھی؟

کمال نے اپنی ٹو پی درست کرتے ہوئے کہا نہیں ہم اس سے نہیں ملے طاہر نے کہا۔اپنی ٹو بی اُتاردو۔

کمال اس کے تکم کی تعمیل کرنے کی بجائے دوقدم پیچھے ہٹ کر کھڑا ہوگیا۔ طاہر نے آگے بڑھ کراس کی ٹوپی اتارنے کی کوشش کی لیکن اس نے ٹوپی کواپنے دونوں ہاتھوں سے سر پر دباتے ہوئے کہا۔خداکے لیے مجھ پر رحم کرو۔ابوا گئی مجھے مارڈ الے گا۔

طاہرنے اس کے منہ پرایک اور چپت لگاتے ہوئے کہا۔ شور نہ کرواوراس کی ٹو پی اُتا رکر پھینک دی۔ کمال کی کھوپڑی سے سیاہ روغن کسی حد تک اتر چکا تھا اور چھوٹے چھوٹے بالوں میں طاہر کوئر خ رنگ کے چند عجیب وغریب نشانات دکھائے دیئے۔ غورہ و یکھنے پراسے بینٹانات عربی وُ ھندلے حروف نظر آنے

گے۔ چندلمحات کے لیے طاہر کاخون منجمد ساہو کررہ گیا۔ سرخ رنگ کی تمام تحریر
پڑھے بغیر وہ یہ محسوں کررہا تھا کہ بغداد سے عالم اسلام کوخون کے سمندر میں عُسل
دینے کی سازش مکمل ہو چکی ہے۔ اور اسے اپنی تمام احتیاط کے باوجوداس ناپاک
مقصد کے لیے آلہ کار بنایا گیا ہے۔ اس نے اپنے ہونٹ کاٹے ہوئے کہا کمال کی
ٹوپی اس کے سر پر رکھ دی اور اسے بازو سے پکڑ کر باہر نکل آیا۔ کوتو ال باہر کھڑ اتھا۔
طاہر نے اس سے کہا۔ میں آپ کاشکر گزارہوں۔ اب اگر آپ کواعمتر اض نہ ہوتو

کونوال نے کہا۔ آپ اپنے مجرم کوسزا دینے یا معاف کرنے کاحق رکھتے ہیں لیکن میں آپ کوایسے ساتھیوں سے متاطر ہنے کامشورہ دوں گا۔

طاہرنے جواب دیا۔آپ یقین سیجیے کہ میں ایسے مجرموں کومعاف کرنے کا عادیٰ ہیں۔

با ہرنگل کر طاہرنے گورز کے کل کے قریب ایک چھوٹی سی ندی کے کنارے کھڑے ہوکرا دھراُ دھردیکھااور کمال سے کہا۔ اپناسر دھوکرصاف کرو!

کمال تذبذب کی حالت میں تھوڑی دیر کھڑا رہالیکن طاہر نے اپناختجر نکالتے ہوئے کہا گرجتی ہوئی آواز میں کہا۔جلدی کروورنہ میں بیہ قیمتی تحریر پڑھنے کے لیے تمھا راسراً تارنے سے بھی درلیغ نہ کروں گا۔

کمال نے سہی ہوئی آواز میں کہا۔ بیروغن پانی سے ہیں اُترے گا۔ تواپناسرریت مل کرصاف کرو۔

تھوڑی در بعد طاہر کمال کے سر پر دھند لی تحریر کا بیم فہوم سمجھنے میں کامیا بہوا

"دنیائے اسلام میں بے چینی پھیلی ہوئی ہے۔خوارزم شاہ کو تیاری کاموقع نہ دیں ۔خلیفۃ المسلمین اوراہل بغداد کی دعائیں ہوئی ہے۔ خوارزی کاموقع نہ دیں ۔خلیفۃ المسلمین اوراہل بغداد کی دُعائیں ہیام میں تا خیر کی وجہ دُعائیں آپ کے ساتھ ہوں گی۔ ایکی اس پیغام میں تا خیر کی وجہ بیان کردے گا۔خلیفہ کی طرف سے طاہر جو کچھ کے اس سے غلط فہمی نہ ہو۔ اسے صرف راستے کی مشکلات پیشِ نظر بھیجا جارہا

دولت عباسیه کانمک خواراورآپ کاخادم خاص وحیدالدین وزکریخارجه

(m)

جب طاہر نے کمال کو دوبارہ سر پرٹو پی رکھکراپنے ساتھ چلنے کا تھم دیا تو اس نے انتہائی بجز کے ساتھ کہا۔ مجھے معلوم نہیں کہ میر سے سر پر کیالکھا گیا تھا وہ صبح سے شام تک میر سے سر پر تیز سوئی چھوتے رہے ۔ میں تکلیف کے باعث تین را تیں سو نہ سکا۔ میر سے ساتھ واپسی پر انھوں نے انعام کا وعدہ کیا تھا۔ میں بے قصور ہوں مجھ پر رحم سیجھے۔

طاہر نے کہائم صرف تیج بول کراپے آپ کورخم کاحق دار ثابت کر سکتے ہو۔ آپ جان بخشی کاوعدہ کریں ، میں سب کچھ بتا نے کے لیے تیار ہوں۔ میں تمھاری جان بچانے کی کوشش کروں گا۔ بتاؤ اس سازش میں کون کون

شریک ہے؟

میں نہیں جانتا۔ابوا کی ماہ رمضان سے چند دن قبل میری آنکھوں پرپٹی باندھ کرایک مکان میں لے گیا تھا۔وہاں مجھےایک تہ خانے میں رکھا گیا۔جمیل سے میری ملاقات اسی تہ خانے میں ہوئی۔ہم دونوں کے سر مُونڈ کر کھوپڑیوں پر پچھ لکھا گیا اور جب دوبارہ چھوٹے چھوٹے بال آئے تو ابواسخق نے کہا۔ جب تمہاری ضرورت ہوگی میں شمصیں اپنے ساتھا ہم مہم پر لے جاؤں گا۔سر دست شمصیں وزیر اعظم کے پاس ملازم رکھوا دیتا ہوں۔

چنانچے ہم وزیر اعظم کے اصطبل میں ملازم ہو گئے۔ یہاں آگر ہمیں معلوم ہوا کہ ابوا گئی اصطبل میں داروغہ ہے۔ ابوآ گئی نے ہمیں پانچ پانچ سو دینار دیے تھے اور ساتھ ہی ہے دھمکی بھی دی تھی کہ اگر بیراز کسی پر ظاہر ہو گیا تو ہم دونوں کے سر کا ک لیے جاگیں گے۔

طاہر نے سوال کیا۔اس دوران میں تم نے بھی وزیرِ اعظم سے ملاقات کی ؟

اسے دیکھنے کا اتفاق ضرور ہولیکن بھی بات چیت نہیں ہوئی مے رف آخری دن جب آپ وزیرِ اعظم کے پاس بیٹھے ہوئے تھے ابواسخق ہمیں ان کے پاس لے گیا اور جوبا تیں انھوں نے ہمارے ساتھ کیں،آپ سن چکے ہیں۔

اصطبل میں ملازم ہونے سے پہلے جس تہ خانے میں رکھے گئے تھےوہ وزیر اعظم کے کل سے کتنی دورتھا؟

ہمیں وہاں ہے رات کے وقت آنھوں پریٹیاں باندھ کر نکالا گیا تھالیکن میں اتناضر ورکہ سکتا ہوں کہ وہ مکان دریا کے دوسرے کنارے پرتھا۔ تم وحیدالدین سابق و زیرخارجہ کو پہچانتے ہو؟

میں نہیں پہچا نتالیکن نہ خانے میں ہمارے سروں پر جس شخص نے تحریر لکھوائی تھی اس کے متعلق جمیل کاخیال تھاوہ و زیر خارجہ کے دفتر کا کوئی بڑا عہدے دارہے۔ اصطبل میں ملازم ہونے کے بعدتم نے بھی اس کو دوبارہ دیکھا؟

نهيس!

ابوا کی نے بھی تمہیں وزیرِ اعظم کے سامنے پیش کر کے تمہار سے سروں پر کھی ہوئی تحریرِ دکھائی ؟

نہیں ہمیں سوائے اس دن کے جب کہ آپ وہاں موجود تھے، بھی ان کے سامنے پیش نہیں کیا گیا۔

طاہر کے دل کابو جھ ملکا ہور ماتھا کم از کم اسے پیاطمینان تھا کہوزیراعظم اس سازش میں شریک نہیں اور بیسازش وزیراعظیم کی لاعلمی میں وزیر خارجہ کی طرف سے ہورہی تھی او روزیرِ اعظم کے اصطبل کا داروغہاس کا آلہ کارتھا۔رُخصت کے وقت أسے وزیرِ اعظم نے کہا تھا کہ میں باہر سے کوئی آ دمی جھیجنے کی بجائے اپنے نوکروں میں سے دو تین آ دی آپ کو دے رہاہوں ۔وحیدالدین کی پہلی سازش پکڑی جا پچکی تھی کیکن رفو چکر ہونے سے پہلے دوسری سازش کا مسودہ تیار کرچکا تھا۔طاہر خلیفہ کے متلعق بھی اینے دل کو بیٹسلی دے رہا تھا کہاہے بھی وزیرِ اعظم کی طرح اس سازش کا کوئی علم نہیں لیکن اس کے ذہن میں تصویر کا دوسرا رخ بھی تھا اوروہ جس قدرسو چتاتھا،اسی قدر پریشان ہوتا تھا۔جب خوش فہی برگمانی میں تبدیل ہونے لگتی تو و ہیسو چتاممکن ہے کہ بیسب کچھو زیراعظم کے ایمایر ہواہواوراس نے احتیاطان لوگوں کواپنوں سے دور رکھا ہوتا کہا گریہ پہلے ایکچی کی طرح پکڑے جائیں نو کوئی ابیا ثبوت نہ دیے سکیں جس سے وزیرِ اعظم کی اس سازش میں شرکت ثابت کی جا سکے لیکن اس کے دل کی فیاضی وزیرِ اعظم کے خلاف ایسے شبہ**ا**ت کی تر دید کردیق ۔اس نے پھر کمال سے یو چھا، کیااس دوران میں تم نے بھی خلیفہ سے ملاقات کی! نهين

اس شام مصیں چنگیز خان کے سامنے پیش کیا گیا تھا؟

ہاں۔ابواکش ہمیں چنگیز خان کے مسلمان ملازم کے پاس کے گیااوراس نے

سرمنڈ وانے کے بعد ہمیں چنگیز خان کے سامنے پیش کر دیا۔

تم نے جمیل اور ابو آلحق کے سر ریکھی ہوئی تحریر پڑھی ہوگی؟

جمیل کے سر پراس تحریر کا فارس ترجمہ ہے اور ابوا کلق کے سر پرچینی زبان میں سے

کے میں ہواہے وہ بھی شایداس کار جمہ ہے۔

طاہر نے کہا۔تم چلو، میں تمھارے پیچھے پیچھے آتا ہوں لیکن اگر ابواسطق پر کوئی بات ظاہر کرنے یا بھا گنے کی کوشش کی اقتمھا رہے لیے بہت بُراہوگا! کمال کوئی بات کے بغیر طاہر کے آگے چل دیا ۔

طاہرایک گہری سوچ میں آہتہ آہتہ قدم اٹھا تا ہوا حاکم شہر کے کل میں داخل ہوا۔ اپنے کمرے کی بجائے وہ دوسرے کمرے کے دروازے پر جہاں اس کے ساتھی ٹھبرائے گئے تھے، رک گیا۔ دروازے کا ایک کواڑ بنداورایک کھلاتھا۔ کمال طاہر کا اشارہ پاکراندر داخل ہواتو ابوآخق نے چلا کر کہا۔ تم بہت بے وقوف ہو۔ ہم نے ساراشہر چھان مارا۔ آخر کہاں تھے تم؟

کمال نے سہمی ہوئی آواز میں جواب دیا ۔ میں پہیں تھا۔ تم نے طاہر کودیکھا؟

طاہر کو۔۔۔۔کیاوہ یہاں نہیں ہے؟

تم جدهر جی چاہتا ہے منہ اٹھا کر چل دیتے ہو۔اگر ہم پر کوئی مصیبت آئی تووہ تمھاری وجہ سے ہوگ!

طاہر چکے سے کمرے میں داخل ہوا۔ابو آخق نےجلدی سے کہا ہم آپ کے

متعلق باتیں کررہے تھے۔آپ کہاں تھے؟ میں بہت پریشان تھا۔

طاہر نے اس کے سوال کا جواب دینے کی بجائے کہا۔ شمصیں اور تمھارے ساتھیوں کو صفائی سے اس قدرنفرت کیوں ہے؟ میرے خیال میں ابھی تک تم میں سے کسی نے سر دھوکروہ سیاہ روغن اُ تارنے کی کوشش نہیں کی ؟

ابواکن نے اپی پریشانی پر قابو پانے کی کوشش کرتے ہوئے جواب دیا۔ہم تا تا ریوں کا پیتھ بغداد لے جانا چاہتے ہیں۔اگر وہاں کوئی تا تا ری ملے گاتو بغداد کے باشندوں سے مطالبہ کریں گے کہاس کے ساتھ بھی یہی سلوک کیا جائے۔ طاہرنے کہا۔ذراا بی ٹو بی اُتا رو۔

ابوا بخق نے قدرے تذیذ ب ظاہر کرنے کے بعدایی ٹو پی اُ تاری اور پھرجلدی سے اپنے سر پرر کھتے ہوئے کہا ۔میری احتیاط کے باوجود بیروغن اُٹر چکا ہے ۔بغداد میں سیاہ روغن کی کمی نہیں ہے میہاں اپناسر دھوکر صاف کرلواور بغدا دپینچ کرسر پرتازہ ساہی مل لینا ۔اور جمیل! فرراتمھا راسر بھی دیکھوں!

جمیل نے ابواتحق کی طرف دیکھااوراس کا اشارہ پاکرٹو پی اُتا رکر پھرجلدی سے سر پررکھ لی۔

طاہرنے کہا۔ کمال! تم بھی شاید اپناسر نہیں دھویا۔ کمال نے یکے بعد دیگرے ابوا کتی نجمیل اور طاہر کی طرف دیکھا اور طاہر کا اشارہ پاکر جھےکتے ہوئے اپنی ٹوپی اُتاردی۔

ابواسخق اورجمیل ایک کمھے کے لیے مبہوت سے ہوکرر ہے گئے۔طاہرنے کہا ابواسخق! کمال کے سر پرشاید کچھ کھا ہوا ہے۔ ذرا پڑھ کرتو سُنا وُ! ابواسخق نے کہا تو آپ سب کچھ جان گئے ہیں؟ طاہر نے کہا نہیں ابھی تک تم دونوں کی کھویڑیاں میری نگاہوں سے پوشیدہ ں -

ابواکش اٹھ کر کھڑا ہوگیا۔اس کا ایک ہاتھ خجر کے دستے پر تھا۔طاہر نے جلدی سے اپناخنجر نکا لئے ہوئے گرجتی ہوئی آواز میں کہا۔ بیٹھ جاؤ! تمھاری طرف سے کسی جوش وخروش کا مظاہرہ میر می بیرائے ہیں بدل سکے گا کے غدار بُر دل ہوتے ہیں۔ ابوا آختی اب طاہر کی بجائے اپنے ساتھیوں کی طرف د کھے رہا تھا۔ کمال کی بے مسی اس کے لیے حوصلہ شکن تھی۔ جمیل نے چند بارا مُٹھنے کی کوشش کی لیکن طاہر کی نگاہوں نے اسے بیٹھنے پر مجبور کر دیا۔

طاہرنے کہا۔ سلطنت خوارزم کے لیے تمھارے سربہت اہم ہیں۔ اگر بیطبط کر لیے گئے تو میں شہصیں یقین دلاتا ہوں کہ تمھارے باقی دھڑ بغداد پہنچادیے جائیں گے۔

کمال نے کہا۔لیکن میر ہے ساتھ آپ کاوعدہ۔۔۔۔ طاہر نے اس کی بات کا ئے ہوئے کہا۔تم خاموش رہو۔ ابو آخق نے سہی ہوئی آواز میں کہا۔آپ اور ہم سب خلیفہ کے خدمت گزار ہیں۔جس نیک نیتی کے ساتھ آپ نے اپنا پورا فرض کیا ہے۔ اسی نیک نیتی کے ساتھ ہم نے وہ بغدا دبی کی کراس جھڑ ہے کافیصلہ خلیفہ کوسونپ ویں؟ طاہر نے کہا۔تم جھوٹ کہتے ۔ خلیفہ تمھاری اور وزیر خارجہ کی سازش میں

کیا بیہ بہتر نہیں ہوگا کہ آپ کی کوئی رائے قائم کرنے سے پہلے بغداد پہنچ کر خلیفہ سے یو چھ لیں؟اگران کی گواہی۔۔۔۔ ابواتحق طاہر کے عقب میں نیم وا دروازے سے باہر کسی کو کھڑا دیکھ کرڑک گیا اور پھر اپنا لہجہ تبدیل کرتے ہوئے کہا۔آپ خوارزم سے انعام کے لالچ میں ہمیں پھنسا کرخو دنہیں نج سکتے۔۔۔آپ نے خلیفہ سے انعام حاصل کرنے کے لیے ہمیں اپنایا کہ مقاصد کا آلہ کاربنایا۔اب آپ خوارزم کی خاطر ہمیں فروخت کررہے ہیں۔

کاش ہمیں پہلے بیٹلم ہوتا کہ آپ ہماری کھو پڑیوں پر کیالکھوار ہے ہیں۔ ہمیں آپ نے صرف بیہ بتایا کہ ہم بغداد کی بہت بڑی خدمت سرانجام دینے والے ہیں اور ہم اس کے صلے میں مالا مال کردیے جائیں گے۔ طاہر نے آگے بڑھ کرا بواسخق کے منہ پرایک گھونسار سید کرتے ہوئے کہا۔

ما المراض المسارة و بوس من منه بوليك و ما و ليورك المراض الماري الماري الماري الماري الماري المارش ماري المرازي المرا

ابوالحق نے سنجیلتے ہوئے جواب دیا۔تم پر۔۔۔۔تم پرجس نے ہمیں پیسیوں کا لیج دے کر ذلت کی انتہا تک پہنچا دیا۔ میں اس شہر کے گورز کے سامنے جاکر چلاؤں گا کہ بید مساجد میں تقریریں کرنے والا انسان اپنے وقت کا سب سے بڑا وثمن اسلام ہے۔

طاہرنے کہا۔تم اس یا دہ گوئی سے مجھے مرعوب نہیں کرسکتے ۔تمھارے جیسے غدار کو کیفر کر دارتک پہنچانے کے لیے میں اگر خود بھی سُو لی پر چڑھ جاؤں تو مجھے پروا نہ ہوگی۔

کمرے کا دروازہ کھلااورشہر کا گورنر چندنو کروں کے ہمراہ اندر داخل ہوا۔ ان سب کوحراست میں لےلو۔ گورنر بیہ کہتے ہوئے طاہر سے مخاطب ہوا۔ میں آپ کی گفتگوئن چکاہوں _یفین کیجیےان سب باتوں کے باوجود مجھے آپ کے متعلق اپنی رائے بدلتے ہوئے وُ کھ ہوتا ہے ۔تا ہم آپ کچھ عرصہ نظر بندر کھنے پر مجبور ہوں ۔ مجبور ہوں ۔

طاہر نے کہا۔ تو اتحق نے اپنا لہجہ آپ کو دروازے کے پیچھے کھڑے دیکے تبدیل کیا تھا۔ مجھے آپ جہاں چاہیں لے جاسکتے ہیں۔ لیکن میرے متعلق کوئی رائے قائم کرنے سے پہلے آپ مجھے کچھے کہنے کاموقع دیں۔

''اگر آپ اپنے ساتھیوں کے الزامات کی تر دید کرسکیں تو مجھے یقینا ایک روحانی مسرت ہوگی ۔ لیکن ایسے تنگین مقد مے کا فیصلہ فو قند کے حاکم اعلیٰ صادر فر ماسکیں گے گئ

عامل شہرنے اپنے ساتھیوں کو تکم دیا کہوہ طاہر کے ساتھیوں کو بیڑیاں پہنا دیں اور طاہر کوساتھ لے کر دوسرے کمرے میں چلا گیا۔

طاہر کاطویل بیان سُنے کے بعد اس نے کمال کو پیش کرنے کا تھم دیا اوراس سے چندسوال پوچھنے کے بعد طاہر سے مخاطب ہوکر کہا۔ جہال تک میر اتعلق ہے۔ آپ کے بارے میں شبہات بہت حد تک دور ہو چکے ہیں لیکن میں پہلے عرض کر چکا ہوں کہ حاکم اعلی کے احکامات حاصل کے بغیر میں کوئی فیصلہ ہیں کرسکتا۔ میں آج ہی ان کے پاس اپناا پہلی روانہ کر رہا ہوں۔ آپ کے ساتھا تنی رعایت کرسکتا ہوں کہ آپ کو بیٹر یاں نہ پہنائی جا کیں لیکن آپ کو قلعے میں نظر بندر کھنے پرمجبور ہوں۔ آپ کے ساتھیوں کوان کے سروں کا معائنہ کرنے کے بعد قید خانے میں بھیجا جائے گا۔ شام کے وقت گورز کا اپلی فوقنہ کے حاکم اعلی کے پاس اس شہر کے عامل کا شام کے وقت گورز کا اپلی فوقنہ کے حاکم اعلی کے پاس اس شہر کے عامل کا

پیغام لے کرروانہ ہو چکا تھا۔ حاکم شہر نے اپنے مکتوب میں ملزم کی وکالت کے الزام سے بچنے کی کوشش کرتے ہوئے اس کی معصومیت کا اعتراف کیا تھا۔

قریبا ڈیڑھ ہفتہ کی نظر بندی کے بعد طاہر کو چندسپاہی تکواروں کے پہرے میں عامل شہر کے پاس لے آئے اور اس نے طاہر کو بتایا کہ فوقند کے حاکم اعلیٰ تیمور ملک کا جواب آگیا ہے۔آپ کو وہاں جانا پڑے گا۔

اورمیرے ساتھی؟

حاکم شہرنے جواب دیا۔وہ بہت دورجا چکے ہیں۔

آپ کامطلب؟

میرامطلب میہ ہے کہ تیمور ملک نے ان کی بجائے ان کے سروں کا مطالبہ کیا تھااور میں اس کے علم کی تعمیل پرمجبورتھا۔

نہیں۔آپجلد بازی سے کام نہ لیں۔بغدا دمیںاس سازش کے تمام بانیوں کو پکڑنے کے لیےان کا زندہ رہناضروری ہے۔

> میں کہہ چکاہوں کہ میں اس حکم کی تعمیل کرچکاہوں لیکن کمال اور شاید جمیل بھی اس سز ا کامستحق نہ تھا۔

میں ان کے بدلے اپناسر کٹوانے کو تیار نہ تھا اور اس کے علاوہ آپ کی بھلائی
جھی اس میں تھی ۔ آپ خوانخواہ اپنے ساتھیوں کو صفائی پیش کرنے اور تیمور ملک
آکھوں سے دیکھنے کے بعد کانوں کی تفید این کی ضرورت محسوں کرنے کا عادی نہیں
اور اگر آپ کو یہ خیال ہے کہ کمال آپ کی صفائی پیش کرسکتا تھا تو اس کی کمی میں نے
پوری کردی ہے۔ میں نے تیمور ملک کودومر اخط لکھ دیا ہے۔

تيمورملك

علاؤالدین محد خوارزم شاہ برلے درجہ کا ضدی اور خودسر حکمران تھا۔خوارزم شالی اورمشر قی سرحدوں برتا تا ریوں کے اکا دکاحملوں اورلوٹ مارکی خبر سنتے ہی اس نے دولا کھسیاہیوں کے ساتھ پیش قدمی کا فیصلہ کرلیا۔ جلال الدین اس کا ہونہار، ذہین ، بہا دراور دوراندلیش بیٹا اس تجویز کے خلاف تھا۔اس نے اُمراء سلطنت کے اجلاس میں کھڑے ہوکراینے باپ سے کہا۔اگر آپ مجھےاپنی فوج کے سیاہی کی حیثیت میں بولنے کاحق دیں تو میں یہ کہوں گا کہ ہمیں افواج سرحدیر جمع کرکے تا تاریوں کی پیش قدمی کا انتظار کرنا جاہیے ۔سرحد کے بعض مقامات پر ان کے دینے اگر بھی بھی لوٹ مارکر کے بھاگ جاتے ہیں تو اس سے ہمیں اس غلط نہی میں مبتلانہیں ہونا جاہیے کہوہ کمزور ہیں ۔ان کامقصد صرف یہ ہے کہ ہم اشتعال میں آ کران دُشوارگز اربر فانی بہا ژوں کی طرف پیش قدمی کردیں جن کی تنگ گھاٹیاں ان کے لیے نا قابل تنخیر قلعوں کا کام دے سکتی ہیں ۔میدان میں ہم انھیں خس وخاشاک کی طرح بہالے جائیں گے لیکن یہاڑی علاقے کی طرف پیش قدمی کرنا ہارے لیےخطرنا ک ہے۔وہ پیچھے ٹنتے جائیں گے۔اورکسی ایسےمقام پراجا نک ہارے گر دکھیرا ڈال لیں گے جہاں ہارے آگے پیچھے تباہی کے سوا کچھ نہ ہوگا۔ تجربہ کارفوجی افسروں نے جلال الدین کی تائید کی کیکن خوارزم شاہ نے بعض خوشامدی سر داروں کے زیراٹر اس رائے سے اتفاق نہ کیا۔اس کی پہلی اور آخری دلیل یہی تھی کہتا تاری ڈاکوؤں کوسزا دینے میں ہماری طرف ہے کسی قشم کا تذبذب دنیا پر ظاہر کردے گا کہ ہم کمزور ہو چکے ہیں اور آج تک ہم نے اپنے ہر دشمن پر ثابت کیاہے کہ ہم کمزوز نہیں ۔ہمیں اطمینان ہے کہ تا تا ری اگر پر لگا کر ہوا میں اڑنے لگیں

تو بھی ہم ان پر غالب ہ کیں گے۔

جب جلال الدین کواپنے باپ کا ارادہ بد لنے میں کسی طرح کامیا بی نہ ہوئی تو اس نے کہا۔اگر آپ کا یہی ارادہ ہے تو میں درخواست کرتا ہوں کہ اس مہم پر مجھے روانہ کیا جائے اور آپ باتی فوج کے ساتھ ملک کے اندر رہیں۔

خوارزم شاہ نے اپنے دوراندیش بیٹے کی یہ تجویز بھی ردکر دی اوراسے ملک کی حفاظت کا کام سونپ کرشال مشرق کی طرف پیش قدمی کر دی۔

جلال الدین کے خدشات صحیح ثابت ہوئے ۔۔۔۔۔دولا کھمسلمانوں کے سلاب کے سامنے تا ریوں کے منتشر دیتے جا روںاطراف سے سمٹ کر پیچھے بٹنے لگے اور خوارزم شاہ اپنی طاقت کے نشے میں سرشار چند تجربہ کارسر داروں کے مشورے کے خلاف آگے بڑھتا گیا۔اس کا حوصلہ بڑھانے کے لیے بعض مقامات یر تا تاریوں کی افواج معمولی مزاحت کے بعد بھاگ ٹکلیں ۔ ۔ تا تاریوں کی اس عال نے شاہِ خوارزم کوخطرات سے اور زیا دہ بے پر واکر دیا ۔ایک صبح ایک وا دی میں جس کے تین اطراف اونچے پہاڑ اورا یک طرف گھنا جنگل تھا۔خوارزم کی افواج کا تا تاریوں کے چند دستوں سے تصادم ہوا ۔ تا تاری مدا فعانہ جنگ لڑتے ہوئے جنگل کی طرف بٹتے گئے ۔اور ہاقی تین طرف کے کے پیاڑوں برتا تاریوں کا ٹڈی دل شکرنمودار ہونے لگا۔خوارزم شاہ نے اپنی غلطی کا احساس اس وقت کیا جب جاروں طرف سے تیروں کی بارش ہورہی تھی ۔اس تنگ میدان میں ترک نیزہ بازوں کواینے جو ہر دکھانے کاموقع نہ ملا۔ گھنے جنگل کے سواان کے لیے کوئی جائے پناہ نکھی ۔تیروں کی بارش کےعلاوہ تا تا ریوں کے بے شاردستے پہاڑوں سے نیچے اُر کرخوارزم شاہ کی افواج میں تباہی میار ہے تھے۔اس تباہی سے بچنے کے لیے

ترک افواج نے جنگل میں پناہ لینے کی کوشش کی لیکن یہاں بھی ہر درخت کے نیچے ایک تا تاری تیراند ازموجود تھا۔تیسر ہے پہر تک خوارزم کی افواج نے تا تاریوں سے تمام جنگل کوصاف کر دیا اور تا تاری پیاڑوں پر سے آہتہ آہتہ غائب ہونے لگے لیکن ترکوں کے نقصانات اس قدر زیا دہ تھے کہ شام کے وقت خوارزم شاہ کی فوج کے افسر میدان میں لاشیں گنے کی بجائے زندہ آدمیوں کی گنی کررہ ہے تھے۔

اس تباہی کے بعد خوارزم شاہ کواپنی رہی تہی افواج کے ساتھ آگے بڑھے کی ہمت نہ ہوئی اور جب وہ وہ اپس آرہا تھا تو اسے راستے میں خبر ملی کہ شال کی طرف سے تا تاریوں کا لشکر فوقند کی طرف سے نا تاریوں کا لشکر فوقند کی طرف نے نے یہ کہلا بھیجا کہ اس وقت میرے پاس پانچ ہزار سپاہی ہیں۔تا ہم مجھے یقین ہے کہ میں ایک مدت تک تا تاریوں کا طوفان روک سکوں گالیکن اگر سلطان مجھے بیں کہ میں ایک مدت تک تا تاریوں کا طوفان روک سکوں گالیکن اگر سلطان مجھے بیں ہزار سپاہیوں کی کمک بھیج دے تو ممکن ہے کہ عالم اسلام کے متعلق تا تاریوں کے ادار دوں۔

خوارزم شاہ گزشتہ جنگ میں غیر متوقع تباہی کے باعث اس قدر بدحواس ہو چکاتھا کہاس نے غصے سے کا نیتے ہوئے تیمور ملک کاخط پھاڑ ڈالا اورا پلجی سے کہا ۔اگر تیمور ملک سیہ محصا ہے کہوہ ہماری نسب زیادہ تجر بے کار ہے تو وہ بیوقو ف ہے۔ اگر تیمور ملک کو یہ پیغام بھیجا کہ لیکن بعض افسر وں کے سمجھا نے پرخوارزم شاہ نے تیمور ملک کو یہ پیغام بھیجا کہ میں بیس ہزار سیا ہی جھیجے سے پہلے یہ دیکھنا چا ہتا ہوں کہتم اپنے پانچ ہزار سیا ہیوں میں بیان کا برار سیا ہیوں کے تا تاریوں کوکس تک ہو۔

قو قند کے قیدخانے میں طاہر کو دومہنے گزر گئے ۔ قیدخانے کے داروغہ سے اس نے بارہا یہ درخواست کی کہاسے شہر کے حاکم اعلی کے سامنے پیش کیا جائے ۔لیکن اسے ہر بار بیہ جواب ملتا کہ جب انھیں فرصت ہوگی وہ خود بلالیں گے ۔ طاہر نے داروغہ سے خط لکھنے کی اجازت طلب کی لیکن اس نے جواب دیا کہ جاسوس کے جرم میں گرفتار ہونے والوں کے لیے بیہ ہولت مہیانہیں کی جاسمتی ۔ طاہر کوکسی دوسر بے قیدی سے ملنے کی اجازت بھی نتھی ۔ وہ قید خانے سے باہر دنیا کے تمام حالات سے بخر تھا۔ وہ بے قر ار ہوکر دن میں کئی مرتبہ بیسو چتا تھا۔ آخر مجھے اب تک کیوں نہیں بلایا گیا؟ قید خانے سے باہر کیا ہور ہا ہے ۔ کیا تا تا ریوں نے حملہ کر دیا ہے۔۔۔۔ بلایا گیا؟ قید خانے سے باہر کیا ہور ہا ہے ۔ کیا تا تا ریوں نے حملہ کر دیا ہے۔۔۔ حاکم اعلیٰ کو میر ابیان لیے بغیر حاکم اعلیٰ کو میر ابیان لیے بغیر میں متی ؟ کیاوہ میر ابیان لیے بغیر مقد کی سزادے ہے ہیں ۔

ایک دن چند میابی اسے نگی تلواروں کے پہر سے میں قید خانے سے نکال کر فوقند کے گورز تیمور ملک ایک خوش وضع اور خوش اخلاق آ دمی تھا ۔ اس کی شجاعت اور شرافت کی داستانیں دور دور تک مشہور تھیں ۔ اخلاق آ دمی تھا ۔ اس کی شجاعت اور شرافت کی داستانیں دور دور تک مشہور تھیں ۔ اس نے نہایت اطمینان سے طاہر کی سرگزشت سنی ۔ طاہر نے اپنا بیان ختم کرنے کے بعد خوار زم کے سفیر کووہ خط پیش کیا جس میں اس نے طاہر کی نیک نیتی پراعتاد ظاہر کیا تھا۔ اس خط میں صلاح الدین ایونی کی تلوار کا بھی ذکر تھا۔

تیمور ملک نے کچھ دریسر جھکا کرسو چنے کے بعد اپنی عقابی زگا ہیں ڈالتے ہوئے کہا۔ جہاں تک میرے رائے کا تعلق ہے، میری رائے تمھارے خلاف نہیں۔
لیکن سلطان معظم کا حکم ہے کہ اس قسم کے سارے مقد مات ان کے پاس بھیج جا کہیں ہے کہ اس قسم کے سارے مقد مات ان کے پاس بھیج جا کیں تمھاری گرفتاری کی اطلاع ان تک پہنچ چکی ہے اورا میں ان کے حکم کا انتظار کررہا ہوں۔

طاہر نے کہا۔ مجھے قید میں دو مہینے گز رچکے ہیں۔ مجھے یہ بھی معلوم نہیں کہ دنیا

میں کیا ہورہا ہے۔ میں بہت جلد بغداد پنچنا چاہتاہوں، وہاں کے لوگوں کو شیخ حالات سے باخبر کرنے کی ضرورت ہے۔ میرادل گوائی دیتا ہے کہ تا تا ری آپ کی سلطنت پر کسی دن اچا تک جملہ کردیں گے اور مجھے یقین ہے کہ بغداد کے لوگوں کو حملہ روک سکے گی۔ اگر بیہ نہ ہوسکا تو ہم از کم خوارزم کی مدد کے لیے بغداد کے لوگوں کو منظم کر سکوں گا۔ مجھے صرف چند دن کی رخصت دیں۔ میں وعدہ کرتا ہوں کہ میں بغداد کے لوگوں تک پیغام پہنچا کرآپ کے پاس حاضر ہوجاؤں گا۔ ایک قیدی کی زبان سے ایسی درخواست آپ شاید مضحکہ خیز مجھیں لیکن میں آپ کو کس طرح یقین دلاؤں کہ میں ایک مسلمان ہوں اور مسلمانوں کی عزت اور آزادی کو اپن جان سے زیادہ عزیر جھتا ہوں ۔ خدا کے لیے میر سے وعدے پریقین تجھے۔ ورنہ کم از کم مجھے فوراخوارزم شاہ کے پاس ہی بھیج دیجے۔

تیور ملک نے جواب دیا۔ نوجوان! تا تا ریوں کے ساتھ ہماری جنگ شروع ہو چکی ہے اوراب تک نو ہماری بدترین شکست کی خبرشاید بغداد بھی پہنچ چکی ہو۔ ممکن ہے کہ اسلام پر گفری پہلی فتح کی خبر سن کر خلیفۃ المسلمین کے کل میں چرا غال بھی کیا جاچکا ہو۔ ان حالات میں میں سے جھتا ہوں کہ اگرتم نیک نیت ہوتو بغدا دمیں خلیفہ کا مجازتہ ہوا ان حالات میں میں سے جھتا ہوں کہ اگرتم نیک نیت ہوتو بغدا دمیں خلیفہ کا محل تمہارے لیے قوقد کے قید خانے سے زیادہ خطر نا کہ وگا۔ انصوں نے تم سے جو کام لیما تھا، وہ لے چکے ہیں۔ اب شاید وہ تحصارے زندہ رہنے کی ضرورت محسوس نہ کریں ، اور سلطان معظم کے دل ود ماغ پر تا زہ شکست نے جو اگر کیا ہے ، اس کے پیش نظر میں سے خطرہ محسوس کرتا ہوں کہ شاید وہ جاسوس کا لفظ سننے کے بعد تفصیلات میں جانا ہیند نہ کریں۔

فكست كى خبرس كرطا ہرا يك لمحے كے ليے ششدرره گيا ۔اس كى حالت اس

شخص کی ہی تھی جے نیند کی حالت میں سمندر میں پھینک دیا گیا ہو۔اُس نے تھوڑی دیرے بعداس نے اپنے حواس پر قابو پا کرکہا۔ مجھے اپنی موت کی پرواہ نہیں لیکن خدا شاہد ہے کہ میں معصوم ہوں۔ مجھے دھوکا دیا گیا ہے۔ میں صرف یہ چاہتا ہوں کہ موت سے پہلے اس غلطی کا کفارہ ادا کرسکوں اور بغداد پہنچ بغیر میں یہ کفارہ ادا نہیں کرسکتا۔ آپ کا اصلی مجرم وحیدالدین سابق وزیر خارجہ ہے۔اگروہ زندہ ہے تو میں وعدہ کرتا ہوں کہ میں چند دنوں تک اس کا سر آپ کے پاس پہنچاؤں گا، ورند میر اسر حاضر ہوگا۔

تیمور ملک نے کہا۔ ہمارے اصلی مجرم خلیفہ اور وزیرِ اعظم ہیں، وزیرِ خارجہ صرف ان کا آلہ کارہموسکتا ہے۔اگرتم ان کاسرلانے کاوعدہ کروتو میں شایدتمھا ری آزادی کی کوئی تدبیرسوچ سکوں۔

نہیں نہیں ۔طاہر نے چلا کرکہا۔وہ ایسے نہیں ہوسکتے میں ان کے خلاف اس باتوں پریفین نہیں کرسکتا۔ جس دن عالم اسلام کے بیستون اس قدر کھو کھلے ہوجا ئیں گے اُس دن دنیا کا کوئی خطہ ہمارے لیے محفوظ نہ ہوگا۔ کیا آپ کے خیال میں وہ اتنانہیں سمجھتے کہ خوارزم تا تاریوں کے سیلاب کے سامنے آخری چٹان ہے اگر میہ چٹان گرگئی تو بغدا دبھی تا ہی سے نہیں نے سیکے گا؟

تیمور ملک نے کہا۔ یاتم خود بے وقو ف ہو یاتم مجھے بے وقو ف جھھتے ہو۔ کیا شمصیں علم ہیں کہاب تک خلیفہ کے کئی جاسوس پکڑے جا چکے ہیں؟

طاہرنے جواب دیا۔ان تمام سازشوں میں وزیر خارجہ کا ہاتھ ہے۔ مجھے یقین ہے کہ خلیفہ اوروزیراعظم کو سی بات کاعلم نہ تھا۔

تیمور ملک نے کہا۔اگرتم نے ایسی ہی مستعدی سے سلطان المعظم کے سامنے

خلیفہ اور وزیرِ اعظم کی صفائی پیش کی نو مجھے یقین ہے کہتم فورا اپنے تین ساتھیوں سے جاملو گے ۔

طاہرنے جواب دیا۔ میں اپنی جان کے خوف سے سی کے خلاف جھوٹی گواہی دینے کے لیے تیاز ہیں۔

تیمور ملک اس کے جواب میں کچھ کہنا جا ہتا تھالیکن ایک فوجی افسر نے اندر آگراطلاع کی کہلطان معظم کااپلچی ملاقات کی اجازت جا ہتا ہے۔

تھوڑی دیر میں ایک ترک افسر اندر داخل ہوا اور اس نے تیمور ملک کوایک مخط پیش کیا۔ تیمور ملک نے خطر پڑھنے کے بعد پہلے ایپجی اور پھر طاہر کی طرف دیکھا اور انتہائی مغموم آواز میں کہا تیمھا رے متعلق سلطان معظم کا تھم آگیا ہے۔ مجھے افسوس ہے کہا ب میر ہے بس میں پچھ بیں ۔تم یہ پڑھ سکتے ہو۔

تیمور ملک نے خط طاہر کی طرف بڑھا دیا لیکن اس نے آگے بڑھ کرخط لینے کی بجائے کہا۔اس خط کی تحریر میں آپ کے چہرے سے بڑھ سکتا ہوں۔ میں صرف یہ یو چھنا جا ہتا ہوں کہ میں کب تک زندہ ہوں؟

کل تک! تیمور ملک نے یہ کہہ کرسر جھکالیا۔

طاہر کے چہرے پرایک در دنا کے مسکرا ہے نمودار ہوئی۔ تیمور ملک نے تھوڑی در بعد گر دن او پراٹھائی۔وہ منہ سے کچھ نہ کہہ سکا۔لیکن اس کی نگا ہیں ہیہ کہہ رہی تھیں

نوجوان! مجھے تمہارے ساتھ ہمدردی ہے لیکن میں بےبس ہوں۔ طاہرنے کہا۔اگریہ فیصلہ آخری ہے تو کیامیں ایک باعزت موت کی تو تع رکھ سکتا ہوں؟ تیمور ملک نے جواب دیا۔سلطان معظم کا حکم ہے کہ تھیں لوگوں کے سامنے پھانسی پرلٹکا یا جائے!

تیمور ملک کوئی اور بات کیے بغیر اُٹھ کرکل کے دوسرے کمرے میں چلا گیا۔ (۳)

طاہر کونگی تلواروں کے پہرے میں محل سے باہر نکالا گیا۔ دروازے کی سیڑھیوں کے نیچ لوگوں کا ایک بہوم کھڑا تھا۔ لوگ طاہر کود کیھتے ہی انقامی جذبے کے تحت نعرے لگانے گئے۔ قوم کاغدار ،خلیفہ کا جاسوس ، دیمن اسلام ، پکڑلو ، مارڈالو ۔ بیابی بہوم کا اشتعال دکھے کر دروازے میں رُک گئے۔ بہوم میں سے چند نو جوان نکل کرسٹرھیوں پر چڑھے نے لیکن بیابیوں نے انھیں تلواروں اور نیزوں سے ڈرا دھمکا کرروک دیا۔ تا ہم بہوم کا اشتعال ہر کھ نے بڑھ رہا تھا۔ کسی نے پھر پھینکالیکن میہ پھر بیابی کو گئے کی بجائے ایک بیابی کے ماشچے پرلگا اوروہ دونوں ہاتھوں میں ہر دبا کر بیٹھ گیا۔ چند اور پھر اور تین چار بیابی کے ماشچ پرلگا اوروہ دونوں ہاتھوں میں ہر دبا کر بیٹھ گیا۔ چند اور پھر اور تین چار بیابی کے ماشچ کے بولگا اوروہ دونوں ہاتھوں میں ہر کو کئے کی کوشش کی اس کی موت کا تکم صادر ہو چکا ہے۔ لیکن اس کی آواز لوگوں کے نعروں میں دب گئی اورایک پھر کھانے کے بعد اس نے چلا کرقیدی کوگل میں کے حاف اور دروازہ بند کردو!

لین طاہر نے پہرے دار کی نگی تلواروں کی پرواہ نہ کرتے ہوئے ایک قدم آگے بڑھ کر دونوں ہاتھاو پراٹھاتے ہوئے بلند آواز میں کہا۔ مسلمانو! ایک غداراور جاسوں کے خلاف نفرت کا بیجذ بتم میں زندگی کا ثبوت ہے لیکن شخصیں شاید بیہ معلوم نہیں کہ میری موت کا تحکم صادر ہو چکا ہے۔ مجھے کل تمھارے سامنے بھانسی پر لئکا دیا جائے گا اور اس کے بعد میر امقد مہ آس بڑی عدالت میں پیش ہوگا جہاں ہر مظلوم جائے گا اور اس کے بعد میر امقد مہ آس بڑی عدالت میں پیش ہوگا جہاں ہر مظلوم

دادری کی توقع رکھتا ہے۔ لوگوں کا شور کم ہورہا تھا اور وہ نفرت اور حقارت کے جذبات سے مغلوب ہونے کے باوجود طاہر کی زبان سے پچھننا چاہتے تھے لیکن ایک سپاہی نے طاہر کی گردن پر تلوار کی نوک رکھتے ہوئے کہا۔ تنہمیں لوگوں کے سامنے تقریر کرنے کا کوئی حق نہیں۔ کسی نے پیچھے سے آ کر سپاہی کا ہاتھ پکڑ لیا۔ سپاہی نے مُر کردیکھا تو اس کے سامنے تیمور ملک تیمور کھڑا تھا۔ تمام سپاہی ادب و احترام کے ساتھ گورز کی طرف دیکھنے گئے۔

ایک کمجے کے بعد لوگوں کی آوازیں پھر آ ہت ہا ہت ہاند ہونے لگیں۔ تیمور ملک نے آگے بڑھ کر ہاتھ بلند کیا اور کہا۔ سلطان معظم کے حکم سے اس شخص کوکل ملک نے آگے بڑھ کر ہاتھ بلند کیا اور کہا۔ سلطان معظم کے حکم سے اس شخص کوکل تمھا رے سامنے بھانسی پرلٹکا دیا جائے گا۔ کیا ایک شخص جوسرف ایک دن کامہمان ہے تمہاری طرف سے بہتر سلوک کاحق دار نہیں؟

تیمور ملک پہر ہے داروں کوا پنے پیچھے آنے کا اشارہ کرکے سٹر ھیوں سے بنچے اُتر الوگوں نے فوراا دھراُ دھرسٹ کرراستہ چھوڑ دیا۔ سپاہی طاہر کے گر دحلقہ باندھ کراس کے ساتھ چل دیے۔ چند قدم چلنے کے بعد تیمور ملک رُک کر جوم سے مخاطب ہوا۔ میں بہت مصروف ہوں۔ سرحد کے پارتا تا ریوں کے دستے دیکھے گئے ہیں۔ مجھے ڈر ہے کہ جنوب کے اور شہروں کی طرح وہ قوقند پر بھی اچا تک حملہ نہ بیں۔ مجھے ڈر ہے کہ جنوب کے اور شہروں کی طرح وہ قوقند پر بھی اچا تک حملہ نہ کردیں۔ اس لیے بیغرے لگانے کا وقت نہیں۔ تلواریں تیز کرنے کا وقت ہے۔ تم کردیں۔ اس لیے بیغرے لگانے کا وقت نہیں۔ تلواریں تیز کرنے کا وقت ہے۔ تم اب آگرتم یہ وعدہ کروکہ تم راستے میں سپاہیوں کو نگل نہیں کروگو میں واپس جا کر ایس ای میان ہو ایس جا کر ایس ای میان کے ساتھ جانا پڑے دیا۔ وہ اہم امور پر توجہ دے سکوں گا، ورنہ مجھے قید خانے تک ان کے ساتھ جانا پڑے

ایک نوجوان نے بلند آواز میں کہا۔ بھائیو! یہ کیا جمافت ہے ہم ایسے نازک موقع پراپے محبوب حاکم کا وقت ضائع کررہے ہیں۔ا ہم محاری تبلی ہو پکی ہے کہ مجرم کوعبرت ناک سزا ملے گی۔ا بتم کیا چاہتے ہو۔ چلو یہاں سے!

لوگ چھوٹی چھوٹی ٹولیوں میں منتشر ہونے گلے۔ تیمور ملک نے محل کی طرف لوٹے ہوئے سپاہیوں سے کہا۔قیدی کو کسی تشم کی تکلیف ندہونے پائے۔

اسمان پر باول چھارہے تھے۔ شال کی سر دہوا سے طاہر کا جسم تھھر رہا تھا۔
ایک سپاہی نے اپنی پوشین اُ تارکر طاہر کے کندھوں پر ڈال دی۔ طاہر نے اس کی طرف احسان مند نگاہوں سے دیکھا اور پوشین اتارکرواپس کرتے ہوئے کہا۔ شکریہ! ایک دن کے مہمان کواس کی ضرورت نہیں۔

(4)

اگے دن برف باری سے قوقند کے بازاروں میں روائے ہیں بچھی ہوئی تھی ۔ طاہر قید خانے سے باہرایک چبوترے کے اوپر کھڑا تھا۔اس کے ہاتھ چیچے کی طرف مضبوط ری سے جکڑے ہوئے تھے۔اس سے دوقدم آگے بھانی کا بھندا لئک رہاتھا۔اردگر د کھلے میدان میں برف باری کے باوجود پینکڑوں آدمی جمع تھے۔ موت کواس قدر قریب د یکھنے کے باوجود طاہر کے چہرے پرایک غیر معمولی سکون تھا۔قید خانے کے داروغہ کا اشارہ پا کر جلاد چبوترے کے اوپر چڑھا اور اس نے بھانی کا بھندا ہاتھ میں لیتے ہوئے آگے بڑھ کر طاہر کولکڑی کے تمختے پر کھڑا ہونے کے لیے اشارہ کیا۔طاہر نے تمختے پر جڑھ کر ادھر اُدھر دیکھا۔تماشائیوں میں ہونے کے لیے اشارہ کیا۔طاہر نے تمختے پر جڑھ کر ادھر اُدھر دیکھا۔تماشائیوں میں اب وہ پہلاسا جوش وخروش نام کونہ تھا۔جلاد نے بھانی کا بھندا طاہر کے گھ میں ذال دیا۔قید خانے کے داروغہ نے آگے بڑھ کر کہا۔تمھارے لیے بی آخری موقع ڈال دیا۔قید خانے کے داروغہ نے آگے بڑھ کر کہا۔تمھارے لیے بی آخری موقع

ہے اگر کوئی ایسی خواہش ہو جسے ہم پورا کر سکتے ہوں تو بیان کرنے میں کوئی حرج نہیں۔

طاہر نے جواب دیا۔ میں آپ کواس سوال کا جواب پہلے دے چکا ہوں۔ ایسے موقعوں پر خدا پرست، انسانوں سے تو قعات وابستہ نہیں کیا کرتے۔ میں نے جو کچھ مانگنا تھا، خدا سے مانگ چکا ہوں۔ اگر میری دعائیں مستجاب نہیں ہوئی تو تم میرے لیے بچھ بیں کرسکتے۔

داروغہ نے لاجواب ساہوکرکہا۔پھربھی اگرتم بغدا دمیں کسی عزیر کوکوئی پیغام دینا چاہونو شایدہم کوئی بندو بست کرسکیں۔

طاہرنے جواب دیا۔خدااوررسول کانام لینے والامیر اعزیز ہے۔اور میں ہر ایک کوایک ضروری پیغام دینا چاہتا تھا۔خدا کواگر مجھ سے کام لینا منظور ہے تو مجھے یقینا موقع دے گاور نہ مجھے یقین ہے کہ میرے بعدوہ کسی بہتر انسان کواس مقصد کے لیے منتخب کرے گا۔

میں بوچھ سکتا ہوں کہوہ پیغام کیاہے؟

وہ پیغام یہ ہے کہاں وقت کفراسلام کےخلاف اپنی ساری طاقسیں منظم کررہا ہے۔مسلمانوں کارپرض ہے کہوہ دین کی حفاظت کے لیے منظم اور متحد ہوجا ئیں! داروغہ نے کہا۔اب صرف چند لمحات باتی ہیں۔تم کوئی دعا مانگنا چاہتے ہوتو مانگ لو۔

طاہر نے سفیدی ماکل با دلوں میں چھپے ہوئے آسان کی طرف دیکھاوروہ دعا جسے وہ رات کے وفت کئی بار دہرا چکا تھا۔ایک بار پھر دُہرانے لگا۔میرے اللہ! کیا میں تیرے دین کے کسی کام نہیں آسکتا؟ میں نے تیری راہ میں جہاد کی نبیت سے نیز وں اور تلواروں سے کھیلنا سیکھا تھا۔ کیامیر سے مقدر میں ایک کریہہ موت کے سوا

پر خوبیں؟ میں نے صلاح الدین ایو بی گی تلوار کاحق ابھی ادائیس کیا!

میر ہے مولا! انسا نوں کے غلط فیصلے منسوخ کرنا تیری قدرت سے بعید نہیں!

جلا دینچے سے تختہ کھینچنے کے لیے داروغہ کے اشارہ کا منتظر تھا۔

میرائیوں میں سے اب بعض ایسے بھی تھے جوطا ہر کی طرف غصے یا بے اعتمال کی بجائے ہمدردی کے ساتھ دیکھ رہے تھے۔

کی بجائے ہمدردی کے ساتھ دیکھ رہے تھے۔

اچا نک شہر کی طرف سے لوگوں کی چیخ پکارسنائی دی۔ چندسوار گھوڑ ہے بھاگتے ہوئے آئے اور ان میں ایک نے بلند آواز میں کہا۔ تا تاری آرہے ہیں۔ شہر کی حفاظت کے لیے تیار ہوجاؤ! اس اعلان نے ایک لمجے کے لیے لوگوں کو مبہوت کر دیا اور دوسرے لمجے وہ تا تاری آرہے ہیں! تا تاری آگئے! کہتے ہوئے اپنے گھروں کا رُخ کررہے تھے۔

تھوڑی دیر بعد جب داروغہ کے حواس درست ہوئے اوراسے اپنے فرض کا
دوبارہ خیال آیا تو میدان خالی ہو چکا تھا۔ اس نے ایک لیمے کے تذبذب کے بعد
جلاد کو تختہ کھنچے کا اشارہ کیا تو ایک طرف سے کس نے بارعب آواز میں کہا کھہرو!
تیمور ملک کی آواز پہچان کر داروغہ نے پیچھے مڑکر دیکھا۔ تیمور ملک گھوڑے پر
سوار تھا اور اس کے ساتھ چند اور باہی بھی تھی۔ وہ چبوڑے کے قریب پہنچ کر
گھوڑے سے اُتر ااور چبوڑے پر چڑھ کر طاہر کی گردن سے پھندا اُتا رنے کے بعد
اپنج خبخر سے طاہر کے ہاتھوں کی رسیاں کا ہے ڈالیں۔ طاہر نے جلد ی سے سوال کیا
اپنج خبخر سے طاہر کے ہاتھوں کی رسیاں کا ہے ڈالیں۔ طاہر نے جلد ی سے سوال کیا
تا تاری کتنی دور ہیں؟

تیمور ملک نے جواب دیا ۔ کوئی دس کوس کے فاصلے پر تمھارے پاس شہر سے

نکل جانے کے لیے کافی وقت ہے۔

کہاں جانے کے لیے؟ طاہر نے اطمینان سے سوال بغدا د کی طرف ہتم بغدا دہی جانا چاہتے تھے نا؟ نہیں اب بغدا د کی نسبت یہاں زیادہ کام ہے۔

بہت اچھائم میرے ساتھ چلو۔ تیمور ملک نے بیہ کہہ کرایک سپا ہی کواپنا گھوڑا اور تلوارطا ہر کے سپر دکرنے کا حکم دیا۔

(0)

خوارزم شاہ کی پہلی شکست کے بعد سرحد کے اور بہت سے شہروں کی طرح تو قند کی آبادی کابہت ساحصہ غرب کے شہروں کی طرف ہجرت کر چکا تھا۔اس کے بعد جب تیمور ملک کوسلطان نے مزید سیاہی بھیجنے سے انکار کردیا تو اس نے رہے سے لوگوں کو بیہ مشورہ دیا کہوہ اینے بچوں ، بوڑھوں اورغور نوں کوشہر سے نکال کرمحفوظ مقامات پر پہنچا دیں لیکن اس کے باوجو دقو قند کی آبادی کاقریبا تیسر احصہ ابھی تک شهر میں موجود تھا لیعض لوگوں کاخیال بیتھا کہخوارزم شاہ کی شکست کا باعث اس کی فوج کی کمزوری کی بجائے پہاڑی علاقے کے نشیب وفراز سے ناواتفیت تھی اور تا تا ری اپنی فتح کے باو جود قو قند کی طرف بڑھناپسند نہیں کریں گے ۔لیکن تا تاریوں کے سرحدعبورکرنے کی خبر سے شہر کے لوگوں میں افرا تفری پھیل گئی اورو ہ اپنی عورتو ں اور بچوں کوساتھ لے کر ہر ف ہاری کے طوفان کے باوجودادھر اُ دھر بھا گئے لگے۔ تیمور ملک کی فوج نے آس میاس کی پہاڑیوں میں مورجے بنا کرتا تا ری فوج کے ہراول دیتے کوتین دن تک قو قند ہے دُوررکھا جملہ آورتا تا ریوں کی تعدا دمیں آئے دن اضا فیہور ہاتھا۔ان تین دن کےمعرکوں میں تیمور ملک کے جانبازوں نے جان

تو رخملوں سے کی دفعہ تا تاریوں کو پیچھے دھکیا الیکن ان کی کثرت کے سامنے اس کی کوئی پیش نہ گئی۔ چو تھے روز جب تیمور ملک کے ساتھ صرف ایک ہزار جال شاررہ گئے ،اسے جاسوسوں نے خبر دی کہ چنگیز خان کا بیٹا روچی سیا ہیوں کی ایک بہت بڑی تعدا دکے ساتھ پیش قدمی کررہا ہے۔

اب ملک کی آخری جائے پناہ دریا کے درمیان ایک ٹاپوتھا جس کی حفاظت کے انتظامات وہ کئی ماہ پیشتر کر چکاتھا ۔ کسی زمانے میں قوقند کے حکمر ان اوراو نچے طبقے کے لوگ اس ٹاپو میں رہتے تھے۔ قدیم قلعہ اور چند اُجڑی ہوئی عمارات اب تک موجود تھیں ۔ تیمور ملک نے رات کے وقت اپنی فوج اور شہر کے رہے سے باشندوں کو جواس کے ساتھ جینا اور مرٹا قبول کر چکے تھے شتیوں کے ذریعے اس ٹاپو پر اتار دیا اور چند سواروں کو خوارزم کے پاس کمک تھیجنے کی آخری درخواست کے ساتھ روانہ کر دیا۔

ٹابو کے قریب دریا کا پاٹ اس قدر چوڑا تھا کہ دونوں کناروں سے حملہ آوروں کی کمان سے نکلے ہوئے تیر مشکل سے یہاں تک پہنچ سکتے سے تیمور ملک نے چند ماہ کے لیے سامانِ رسد بھی اس ٹابو پر جمع کررکھا تھا۔زو چی نے بیمحسوں کرتے ہوئے کہ بیٹا بوجلد فتح نہیں ہو سکے گا۔ بیمہم اپنے ایک نائب کے سُر د کروی اور آدھی فوج اس کی قیادت میں دے کر خود باقی فوج کے ساتھ جنوب مغرب کارُخ کیا۔

تا تاری قرب و جوار کی تمام آبا دیوں کے باشندوں کو بھیڑ بکریوں کی طرح ہانگ کرلے آئے اور انھیں دریا کے کنارے سے ٹاپو کے سرے تک پھروں سے راستہ بنانے کے کام پرلگا دیا۔ ہزاروں بچے، بوڑھے، عورتیں اور مردتا تاریوں کی نگی تلواروں کے پہرے میں پھر اٹھا کرلاتے اور دریا میں پھینک دیتے۔دریا کے کنارے سے پھر وں کابیراستہ آہتہ آہتہ ٹاپو کی طرف بڑھنے لگا۔ تیمور ملک نے اس خطرے کوفورامحسوں کیا۔اس نے چند بڑی بڑی شتیوں کے گردکلڑی کے ختوں کے موریچ بنوائے اور ان کے اندرا پنے بہترین تیر انداز بٹھا کر کنارے پر جمع ہونے والے تا تاریوں پر حملے شروع کردیے ۔ان حملوں سے شروع شروع میں تا تاریوں کا بہت نقصان ہوا بعض اوقات جان کے خوف سے راستے کی تعمیر کے لیے پھر اُٹھانے والے لوگ تا تاریوں کو شتیوں پر حملے کرنے والوں کی طرف متوجہ پاکراچا تک ان پر پھروں کی بارش شروع کردیتے۔اوراس کے بعد زندگی اور موت پاکراچا تک ان پر پھروں کی بارش شروع کردیتے۔اوراس کے بعد زندگی اور موت کی سے بے پر واہوکر دریا میں چھلا تکیں لگادیتے۔ کسی کی جان جملہ آوروں کی شتیوں کی باعث بی جاتی اورکوئی تیر کر جزیز ہے تک جا پہنچتا لیکن اکثر دریا کی موجوں یا تا تاریوں کے تیروں کا شکار ہوجا تے۔

ان مشکلات پر قابو پانے کے لیے تا تاری شتیوں کے خلاف بجیقیں استعال کرنے لگے ۔ بجین سے پھروں کی بجائے وہ کھولتے ہوئے تیل یا جلتی ہوئی گندھک کی ہانڈیاں پھینکتے اور کشتیوں کوآگ لگا دیتے ۔ ٹیمور ملک نے اس نے حر بے کا مقابلہ کرنے کے لیے کشتیوں پرچھتیں ڈلوادیں اوران کے اوپرمٹی کا پلستر کرادیا اور اندر بیٹھنے والے تیر اندازوں کے لیے چھوٹے چھوٹے سوراخ چھوٹ دیے لیکن مدافعت کی ان تمام کوششوں کے باوجود تا تاریوں کی بے شارفوج کے سامنے تیمور ملک کی کوئی پیش نہیں اور دریا کے کنارے سے ٹابو کی طرف راستہ برٹ ھتا گیا۔

علاؤالدین محد خوارزم شاہ تا تاریوں ہے پہلی شکست کے بعداس قدر بددل

ہو چکا تھا کہاس نے تیمور ملک کے متعدد پیغامات کے باوجودکوئی کمک نہ بھیجی بلکہ اسے بیت کم دیا کہوہ ٹاپو کی مدافعت کا خیال چھوڑ کراس سے آملے ۔لیکن تیمور کی غیرت نے اپنے ساتھیوں کو مصیبت میں چھوڑ نا گوارانہ کیا۔ جب راستہ ٹاپو کے اس قدر قریب بہنچ گیا کہ تا تاری ٹاپو کے مورچوں پر ہنجیت سے پھر اور آتش گیر مادہ کھینک سکتے تھے تو تیمور ملک کے لیے ٹاپو خالی کرنے کے سواکوئی چارہ نہ رہا۔

(Y)

ایک شام تیمور ملک نے اپنے ساتھیوں کوجزیزہ خالی کرنے کی تیاری کا حکم دیا ۔رات کے وقت آسان پر با دل جھار ہے تھے۔ تیمور ملک کے تمام ساتھی کشتیوں کے بیڑے پرسوار ہوکر زیا دہ دُورنہیں گئے تھے۔ کہ ہارش شروع ہوگئی۔ تیمور ملک نے بادلوں کے باعث رات کی بڑھتی ہوئی تاریکی کواپنے لیے تائید غیبی سمجھا تھا لیکن بارش ہونے کے بعد جب بجلی بھی جیکنے گی او اُسے خدشہ محسوں ہونے لگا کہا گر کنارے کی چوکیوں کے تا تا ری باخبر ہو گئے تو اسے بہت بڑی تباہی کا سامنا کرنا ر پڑے گا۔ آدھی رات کے بعدا سے معلوم ہوا کہاس کا خدشہ غلط نہ تھا۔ بجلی کی جبک میں اسے دونوں کناروں پرتا تا ری سواروں کے دیتے دکھائی دیے بچھوڑی دور آگے جاکران کے ہمراہ پیادہ ساہیوں کی ایک اچھی خاصی تعدا دوکھائی دی۔ تیمور ملک کی کشتی براس کی فوج کے چیر ہ چیرہ افسرسوار تھے ۔اس نے ان کامشورہ طلب کیا سب کی متفقہ رائے بیتھی کہ گھنے جنگل میں پہنچ کر کشتیاں کنارے لگا دی جا ئیں ۔ تا ریکی میں اگر تا تا ریوں سے مقابلہ ہوا بھی تو بعض آ دمیوں کو پُھے یہ چھیا کرا دھر اُدھر بھاگ جانے کاموقع مل جائے گا۔ تیمور ملک نے سب کی رائے سُننے کے بعد کہا۔طاہراب تک خاموش ہے میں اس کی رائے بھی سُنتا جا ہتا ہوں۔

تشتی کے کونے سے جواب ملا۔میرے خیال میں ہمارے لیے دو ہی راستے ہیں ۔ پہلا بیہ کہ ہم کنارے برکسی جگہ یا وُں جما کرآ خری دم تک لڑیں ۔جنگل ہو یا میدان بیتمام علاقہ تا تاریوں سے پٹایڑا ہے اور ہمارے لیے بھا گئے کے راستے بہت کم ہوں گے ۔ایسی صورت میں میں اگر ایک جان کے بدلے دونہیں تو ایک جان لینے کا قائل ہوں ۔اگر کسی ایک جگہ دریا کے کنارے اُترے کے بعد ا دھراُ دھر بھاگتے ہوئے دشمن کے تیروں کا شکارہونا ہےتو بہتریہی ہے کہ ہم ان کے تیر پیٹے پر کھانے کی بجائے سینے پر کھائیں۔ دوسرا راستہ بیہے کہ ہرایک یا آ دھے کوس پر ایک کشتی پیچھے چھوڑ دی جائیں ۔اور جب دوسری کشتیاں آگے جائیں تو اس کے سوار اُرْتے جائیں اورخالی کشتی کو یانی میں دھکتے جائیں۔ تا تا ری یقیناً باقی بیڑے کے ساتھ چلتے رہیں گے اور پیچھے رہنے والی کشتیوں کے سواروں کو جان بچانے کاموقع مل جائے گا۔تعا قب کرنے والوں کوغلط فنہی میں مبتلا رکھنے کے لیے ہم بیڑے پر ہے بجلی کی روشنی میں تیر حلاتے رہیں گے ۔اس صورت میں طوع سحر تک ہمیں ا دھر أدهر بھاگنے کا وفت مل جائے گا۔ آخری چند آ دمیوں کوشایدا نی کشتیاں کنارے تک لگانے کاوفت نہ ملے،اس لیےضروری ہے کہوہ بہترین تیرا ک ہوں۔ طاہر کی دوسری تجویز کے ساتھ سب نے اتفاق کیالیکن تیمور ملک نے بیخد شہ ظاہر کیا کہ خالی کشتی جب دریا میں دھکیلی جائے گی تو یہ ممکن نہیں و ہ باقی بیڑے کی طرح منجدھار میں چکتی رہے۔ بیڑے کی تعدا دبرقر ارر کھنے کے لیےاسے بیڑے کے ساتھ شامل کرنا ضروری ہے ۔اس مقصد کے لیے باقی بیڑے کی رفتار کم کی جاسکتی ہے لیکن پہنچی ضروری ہے کہوہ کنارے سے دورر ہےاور کشتی خالی ہونے کیصورت میں یہ دونوں یا تیںمشکل ہیں۔

تھوڑی در کی بحث کے بعد بیہ طے ہوا کہ ہر کشتی پر ایک رضا کارابیا ہو جسے تیرنا آتا ہواور جوسواریوں کو کنارے پراُتا رکر خالی کشتی لے آئے۔

ہارش بھم چی تھی۔ ہا دلوں کی بھٹی ہوئی سیاہ چا در میں سے کہیں کہیں ستارے جھا تک رہے تھے۔ایک گھنے جنگل میں پہنچ کر پہلی کشتی کو بیچھے چھوڑ دیا گیا اور تھوڑی دیرے بعد جب سے تشق اپنی سواریوں کو کنارے پر چھوڑ کر بیڑے سے آملی اوراس میں سوار ہونے والے رضا کارنے اپنے ساتھیوں کے بچ نکلنے کا یقین دلایا تو دوسری کشتی بیچھے چھوڑ دی گئی۔

رات کے آخری پہر بیڑے کی کشتوں پرصرف تمیں رضا کارسوار تھے اور ہاتی کناروں پر اُر چکے تھے۔ کناروں پر تعاقب کرنے والے تا تاری سواروں کے گوڑوں کی ٹاپوں کی آواز بدستور آربی تھی ۔ تیمور ملک نے رضا کاروں کو تھوڑے کھوڑوں کی ٹاپوں کی آواز بدستور آربی تھی ۔ تیمور ملک نے رضا کاروں کو تھوڑے کھوڑے کہ تھوڑے فاصلے پر یکنے بعد دیگرے دریا میں کودکر کنارے پر پہنچنے کا تھم دیا اور جب تمام کشتیاں خالی ہو گئیں تو اس نے آخری ساتھ سے جواس کشتی میں سوار تھا کہا ۔ طاہر! اب وقت ضائع نہ کرو۔ کشتیاں منتشر ہور ہی ہیں، ان میں سے کوئی کنارے جاگی تو تا تا ری باخر ہوجا کیں گے۔ اب جلدی کرو۔ اگر تم چیرنا نہیں جانتے تو ایک کشتی کنارے یہ لگی تو تا تا ری باخر ہوجا کیں گے۔ اب جلدی کرو۔ اگر تم چیرنا نہیں جانتے تو ایک کشتی کنارے یہ لگی تو تا تا ری باخر ہوجا کیں گ

طاہرنے جواب دیا۔ میں تیرنا جانتا ہوں کیکن آپ؟

تیمور ملک نے مغموم آواز میں کہا۔ مجھے ڈو بتے ہوئے جہاز کے ملاح کافرض ادا کرنے دو۔ جبتم کنارے پر پہنچ جاؤ گے تو میں بھی اپنی جان بچانے کی کوشش کروں گا۔

طاہر کو تذبذب کی حالت میں و مکھے کرتیمور ملک نے کہا۔ میں حکم عدو لی کواچھا

نہیں سمجھتا۔جلدی کرو۔

طاہرنے جواب دیا۔ میں آپ کے حکم کی تعمیل سے انکارنہیں کرتا لیکن میری ایک خواہش ہے۔

تیمور ملک نے جواب دیا ۔ میں اب کسی خواہش کو بورا کرنے کے قابل نہیں ہوں ۔کہوکیا کہتے ہولیکن وقت ضائع نہ کرو ۔اب یو تھٹنے والی ہے۔ طاہر نے کہا آپ وعدہ کریں کہاس کے بعد اگر زندگی میں بھی مجھے آپ سے کوئی درخواست کرنے کاموقع ملے تو آپ اسے رہبیں کریں گے۔ تیمور ملک نے جواب دیالتم اپنے آپ کوا یسےوعدے کاحق دار ثابت کر چکے ہو۔جاؤمیںا یک کی بجائے تمھا ری دو درخواشیں قبول کرنے کاوعدہ کرتا ہوں۔ طاہر خدا حافظ کہدکر آہتہ ہے یانی میں اُتر ااور کنارے کی طرف تیرے نے لگا۔رات بھر کی سر دی اور ہے آرامی ہے اس کاجسم شل ہور ماتھا۔ دریا کایانی نا قابل ہر داشت حد تک ٹھنڈا ھتا ۔وہ جوں توں کرکے کنارے پر پہنچا تو اسے ایک اور مصیبت کا سامنا کرنا پڑا۔ چندسوار کناریے پر ہے گز ررہے تھے۔ طاہر کنارے پر گرے ہوئے ایک درخت کی جڑ پکڑ کر کچھ دریانی میں چھیار ہااور جب بیہوارگزر گئے تو اُس نے باہر نکلنے کی کوشش کی لیکن اب اسے پیادہ سیاہیوں کے چند دستے دکھائی دیے۔طاہر کاجسم بالکل ُن ہو چکا تھا۔جب وہ بھی گز رگئے تو ان کے پیچھے کچھ فاصلے پر اسے پھر گھوڑوں کی ٹاپ سنائی دی۔ طاہر کی قوتِ برداشت جواب دے چکی تھی۔وہ جلدی سے باہر نکلا ،

ایک درخت کے تنے کا سہارالے کر کھڑا ہوگیا۔ کنارے پر گھنے درختوں اور تاریکی کی وجہ سے تا تاری میکے بعد دیگرے منتشراور غیر منظم صورت میں آگے بڑھ

رے تھے۔

طاہر نے پچھسوچ کرنیام سے تلوار نکال کی۔ جب پندرہ بیس سوارگزر گئاتو اسے کنارے سے ایک طرف زیادہ گھنے درختوں کے درمیان ایک گھوڑے کی آجٹ سنائی دی۔ وہ درختوں کی شاخوں کو ادھراُ دھر ہٹا تا ہواد بے پاؤں آگے بڑھا۔
سوارا پے ساتھیوں کو آوازیں دے رہا تھا اور اس کے جواب بیں وہ اسے اپنے پاس بُلا رہے تھے۔ طاہر نے تاریکی میں آٹکھیں پھاڑ پھاڑ کردیکھا اور جس طرف سوار کے گھوڑے کا رخ تھا۔ اس طرف بڑھ کرایک درخت کی آڑ میں گھڑا ہوگیا۔ ایک ثارے کھوڑے کا رخ تھا۔ اس طرف بڑھ کرایک درخت کی آڑ میں گھڑا ہوگیا۔ ایک ثارے ایک تاریک بعد طاہر کا ایک ہا تھ گھوڑے کی باگ پر تھا اور دوسرے ہاتھ ہوگیا۔ اس کی تلوار سوار کومولت کے گھائ آثار کی گھی۔ طاہر نے جلدی سے نیچے گر کررڈ پے ہوگئا وردویا کے دیا تاریک کی ٹو پی اور پوشین اُ تار کر پہن کی اور گھوڑے پر سوار ہوگیا اور دریا کے مواج کے ساتھ ساتھ چلنے لگا۔

(2)

صبح کے آثارنمودار ہونے میں ابھی کیچھ دیریا تی تھی۔ تیمور ملک اپنی کشتی حچوڑ کریانی میں تیرتا ہوا دریا کے کنارے پہنچاتو اسے درخت کی آڑسے آواز سُنائی دی۔ ۔۔تیمور!

اس نے چونک کرا دھراُ دھر دیکھااور فورا تلوار نیام سے نکال کرخطرے کے مقابلے کے لیے تیار ہوگیا۔

درخت کی آڑسے پھرکسی نے کہا۔گھبراؤ نہیں میں ہوں طاہر! تیمور ملک جلدی سے درخت کے قریب پہنچا۔طاہر گھوڑے کی باگ تھامے کھڑا تھا۔ تیمور ملک نے جلدی سے کہا۔گھوڑا حاصل کر لینے کے بعد بھی تم یہاں

کھڑ ہےہو؟

طاہرنے اطمینان سے جواب دیا ۔ بیگھوڑا آپ کے لیے ہے ۔اب جلدی کریں ۔

تیمورنے جواب دیا۔ میں اپنے مقدر کی دلدل سے نکلنے کے لیے کسی کی لاٹھی چھیننانہیں جاہتا۔

طاہر نے جواب دیا آپ نے میری دو درخواشیں قبول کرنے کا وعدہ کر چکے ہیں اور بیر پہلی درخواست ہے۔

تیمور ملک نے لاجواب ساہوکر کہا۔ یہاں بحث کرنا ٹھیک نہیں آؤ۔میرے ساتھ۔

طاہرا پے ہاتھ میں گھوڑے کی باگ تھامے تیمور کے ساتھ چل دیا۔ کنارے سے کوئی تین سوگز دور پہنچ کرتیمور رکااور کہنے لگا۔ کیا مجھ سے وعدہ لیتے وقت تہہاری نیت یہی تھی ؟

بإن!

شهصیں یقین تھا کہ تھیں گھوڑامل جائے گااورتم مجھے پیش کروگے؟ بیمیراارادہ تھا،خدا کاشکر ہے کہ پوراہوا۔

تیمور ملک نے طاہر کے ہاتھ ہے گھوڑے کی باگ پکڑلی اوراس پرسوار ہوکر کہا تم میرے پیچھے بیٹھ جاؤ۔

طاہرنے جواب دیاا*س طرح ہم* دونوںرہ جائیں گے۔

تیمور ملک نے کہا۔خداپراس قدر بھروسہ رکھنےوالےانسان کو مایوں نہیں ہونا چاہیے۔شایدتمھا ری وجہ سے میں بھی چے جاؤں ۔جلدی کرو۔تا تا ریوں کی آوازیں آرہی ہیں۔شایدانھوں نے خالی کشتیاں دیکھے لی ہیں ۔۔

طاہر فورا تیمور ملک کے پیچھے بیٹھ گیا ۔کوئی دو کوں جنگل عبور کرنے کے بعد پہاڑیوں کا سلسلہ شروع ہوا۔طاہر نے گھوڑے کی تھکا وٹ محسوں کرکے چند بار اُڑے کی خواہش ظاہر کی لیکن تیمور ملک نے ایک نہئی ۔

سُورج کی پہلی شعاع کے ساتھ ایک تنگ گھاٹی سے گزرتے ہوئے طاہر نے پیچھے مُڑ کردیکھاتو تا تاری سواروں کا ایک گروہ سرپٹ آتا ہوادکھائی دیا۔

طاہرنے کہاوہ ہمارے تعاقب میں آرہے ہیں۔ خُداکے لیے جھے اُتارہ سیجے ۔ میں اس گھاٹی پرانھیں روک سکتا ہوں۔ آپ کو پچ نکلنے کامو قع مل جائے گا۔ تیمور ملک نے گھوڑارو کے بغیر یو چھاوہ کتنے ہیں؟

"سات"

تو میں بھی تہارے ساتھ اُتر تا ہوں۔

لیکن کون کہدسکتا ہے کہان کے پیچھے شکر نہیں ہوگا؟

یمی وجہ ہے کہ میں شمصیں اکیلانہیں چھوڑ سکتا۔

طاہرنے کہا آپ میری دو درخواسیں پوراکرنے کا وعدہ کر چکے ہیں اور میری دوسری درخواست ہے کہ آپ مجھے اتا ردیں۔

لیکن میں اپنے لیے تھارے اس ایٹار کی وجہ پوچھ سکتا ہوں؟

طاہر نے جواب دیا ۔خوارزم تا تاریوں کے سیاب کے سامنے آخری چٹان ہے اوراس چٹان کو آپ جیسے محافظ کی ضرورت ہے ۔ میں آپ پر احسان نہیں کرتا عالم اسلام کی ایک خدمت کرنا چا ہتا ہوں ۔خوارزم شاہ کو چند بر دل مشیروں نے ناکارہ بنا دیا ہے۔آپ اس میں زندگی کی روح چھونک سکتے ہیں ۔

تیمور ملک نے جواب دیا۔ میں صرف سپاہی ہوں ۔ تلوار سے کا ٹنا جا نتا ہوں۔ قوم میں زندگی کی روح پھونکناتم جیسے لوگوں کا کام ہے ۔ تم جاؤ۔ میں گھوڑے سے اُتر کران کاراستہ روکتا ہوں ۔

طاہرنے کہا! اپناوعدہ نہ بھولیے۔ مجھے خدا پر بھروسہ ہے۔ ہم ایک بار پھر ملیں گے ۔ طاہر سے کہہ کر بھاگتے ہوئے گھوڑا کے ۔ طاہر سے کہہ کر بھاگتے ہوئے گھوڑا روک لیا اور کہاتے مھا رے سرکش میں کتنے تیر ہیں؟ طاہر نے جواب دیایان۔

تیمور ملک نے اپناتر کش اُتا رکراس کی طرف بھینک دیا اور کہا۔ چھسات اس میں بھی ہوں گے۔کاش خوارزم کی فوج میں تمھارے جیسے پانچے سوسپاہی اور ہوتے؟ تیمور ملک نے گھوڑے کوسر پہٹے جھوڑ دیا اور طاہر تنگ گھاٹی کے موڑ کے قریب چندگر پہاڑی کے اوپر چڑھ کرایک پھر کی آڑ میں بیٹھ گیا۔

 (Λ)

جب پہلاسوارگھائی کے موڑ پرگز رکر چندگز آگے نکل گیاتو طاہر نے تیر چلا دیا اوروہ تھوڑی دورآ گے جا کر گھوڑے کی نگی پیٹھ سے گر پڑا۔ اتی دیر میں دُوسراسوارموڑ نکل کر طاہر کے تیر کی زدمیں آچکا تھا۔ طاہر کا دوسرا تیر بھی نشا نے پر لگالیکن تین اور سوار ایک ساتھ نمودارہوئے ۔ طاہر نے ان میں سے ایک گوگر الیا تو باقی دو گھوڑے روک کر مُڑ نے کی کوشش کی لیکن اوپر سے یکے بعد دیگرے دو تیر آئے اور ایک تا تا ری زخمی ہوکر گر پڑا۔ دوسرے نے اپنے گھوڑے کی پناہ لے کر جان بچائی۔ اور باند آواز سے پیچھے آنے والے ساتھیوں کو باخبر کر دیا۔ جب تک طاہر نے دُوسرا تیر جڑھایا ، تا تاری گھوڑے سے گو دکر ایک پتھر کی آڑ میں بیٹھ چکا تھا اور بدستور باند

آوازے بیجھےآنےوالےساتھیوں کو پکاررہاتھا۔

طاہرا پنامور چہ چھوڑ کر پھروں کی آڑلیتا ہو پہاڑی کے اُوپر سے گھائی کے موڑ کی دوسری طرف جا پہنچا۔ نیچے کوئی تمیں چالیس گز کے فاصلے پر دوسوار گھوڑے روک کرموڑ کے دوسر سے سے پکارنے والے ساتھی کی باتوں کا جواب دے رہے تھے۔طاہر پھرکی آڑمیں بیٹھ گیا۔

یہ دونوں سوارا یک دوسرے سے تا تا ری زبان میں کچھ کہنے کے بعد گھوڑوں سے اُتر بڑے اور اٹھیں ایک جھاڑی سے باند ھنے کے بعد دونوں پہاڑی کی انبی ڈھلوان پر پہنچ چکے تھے جس پر چھینے کے لیے کوئی جگہ نتھی ۔اجا نک طاہر کی کمان ہے کیے بعد دو تیر فکے وہ دونو لا ھکتے ہوئے کئی گزینچے چلے گئے۔طاہر پھر کی آڑ سے سر نکال کرنیچے و کیے رہاتھا اُسے اپنے سامنے ایک متحرک سایہ دکھائی ویا ۔اس نے جلدی ہے مُڑ کر دیکھااورائے جسم میں ایک کپکیا ہے محسوں کی ۔ دائیں ہاتھ عاریا نچ قدم کے فاصلے پرایک تا تا ری ہاتھ میں تکوار لیےاس پر کو دنے والاتھا۔ طاہرجلدی سے کمان بھینک کر اُٹھا۔اس کاہاتھا بھی تلوار کے قبضے تک نہ پہنچا تھا کہ تا تاری نے جست لگا کراس پر وار کر دیا ۔ طاہرا جا تک ایک طرف جُھا اور تا تاری کی تلواراں کے جسم کے ساتھ مس کرتی ہوئی پھر سے جاٹکرائی ۔ تا تاری کے دوسرے وارہے پہلے طاہرا یک طرف کو دکرا بنی تلوار نیام سے نکال چکاتھا۔ چند بار دونوں کی تلواریں آپس میں ٹکرائیں اور تا تاری اینے حریف کوخطرنا ک جمجھتے ہوئے پیچھے بٹنے لگا۔اس نے چند باریاؤں جما کرلڑنے کی کوشش کی کیکن اس کی پیش نہ گئی ۔ چٹان کے آخری سرے پر پہنچ کرطا ہر کی تلوا راس کے سر یرنگی اوروه لڑ کھڑا تا ہوانیچے ایک کھڈمیں جا گرا۔ طاہرایک لمحہ کے توقف کے بغیر پہاڑی سے نیچے اُتر ااور جھاڑی کے ساتھ بندھے ہوئے دوگھوڑوں میں سے ایک پرسوار ہوگیا۔جب وہموڑ پرسے گزرر ہاتھا تو اس کے تیروں سے زخمی ہونے والے تا تاریوں میں سے ایک نیم ہمل اپناسر پھر کے ساتھ پٹنے رہاتھا۔طاہر نے گھوڑے سے اُتر کراس کے ترکش سے تیر زکال کرا پئے ترکش میں ڈال لیےاور پھرسوار ہوگیا۔

طاہر گھوڑ ہے کوسر پٹ دوڑا تا ہوا وادیوں اور پہاڑوں سے گزررہا تھا۔ بعض دشوارگزار پہاڑوں میں اسے اپنے گھوڑ ہے کی رفتار کم کرنا پڑی ۔ راستے کے متعلق اسے کوئی علم نہ تھا۔ پہاڑی ندیوں میں پانی کی کمی نہتی ۔لیکن وہ بھوک سے نڈھال ہورہا تھا۔ رات بھر کی سر دی نے اس کے اعضا شل کر دیے تھے اور اب صبح کی دُھوپ کے باو جو دسر دہوا کے جھو نکے نا قابل ہر داشت تھے ۔ راستے میں چند الیم بستیاں آئیں جہاں جلے ہوئے مکانات اور عورتوں ، مردوں اور بچوں کی بے گوروکفن لاشیں تا تا ریوں کی بر بریت کی شہادت دے رہی تھیں

دوپہر کے وقت طاہرایک وسیع میدان میں سے گزررہا تھا۔ آسان پر بادل چھارہے تھے اورسر دی ہر کخطہ زیا دہ ہورہی تھی۔ تیسر سے پہر برف گرنے لگی۔ طاہر کا گھوڑا قریبا جواب دے چکا تھا اور گردن ڈھیلی چھوڑ کرآ ہستہ آ ہستہ چل رہا تھا۔ برف کے طوفان میں طاہر کو بیمعلوم نہ تھا کہاس کا رُخ کس طرف ہے لیکن اُس نے رُکنے کی بجائے آگے بڑھنا مناسب سمجھا۔

عصر کے وفت گھوڑے نے برف پرگر کر دم تو ڑ دیا۔ طاہر نے بمشکل کوئی دوکوں راستہ پیدل طے کیا اور اس کی قوت بر داشت جواب دینے گئی ۔ برف کاطوفان بڑھتا جارہا تھا اور رات سر پر کھڑی تھی ۔طاہر کے دماغ پرغنو دگی سی طاری ہورہی تھی ۔اس کا جی چاہتا تھا کہ وہ برف پر لیٹ کر سوجائے ۔لیکن اسے معلوم تھا کہ یہ نینداس کی آخری نیند ثابت ہوگی ۔وہ دل مضبوط کر کے تیزی کے ساتھ چلنے لگالیکن چند قدم چلنے کے بعد اس کے اعضاء پھر ڈھیلے پڑگئے ۔وہ نڈھال ساہوکر برف پر بیٹھ گیا ۔لیکن انسان کی فطرت میں زندہ رہنے کی خواہش آخری وقت تک مایوسیوں سے جنگ کرتی ہے ۔طاہرا یک بار پھر اُٹھا۔اس نے آسان کی طرف دیکھا اور انتہائی عاجزی کے ساتھ دُما کی۔

''اے زمین و آسان کے مالک! میری زندگی کا کوئی مقصد ابھی تک پورانہیں ہوا۔اب مجھ میں آگے بڑھنے کی ہمت نہیں۔ میں تیری پناہ لینا چاہتا ہوں اور تجھی سے مدد مانگتا ہوں لیکن اگر میرے مقدر میں موت کے سوا کچھنجی نو مجھے ایک مومن کا حوصلہ عطا کر!''

اس دُمَا کے بعد طاہر نے محسوں کیا کہ وہ زندگی کے بوجھ سے سبکہ وش ہو چکا ہے ۔ وہ بیٹھنے کو تھا کہ اچا تک ایک آواز نے اس کی رگوں کے منجمد خون میں حرارت پیدا کر دی ۔ بیایک گھوڑ ہے کے ہنہنا نے کی آواز تھی ۔ طاہر نے ادھراُ دھر دیکھا۔ کوئی پچاس قدم کے فاصلے پرایک گھوڑ اکان کھڑ ہے کر کے اس کی طرف دیکھ رہا تھا۔

طاہر بھا گنا ہوا گھوڑے کے قریب پہنچا۔ گھوڑا کیک دوقدم آگے بڑھ کراس کے سینے سے اپنا مندرگڑنے لگا۔اس پر برف میں اٹی ہوئی زین دیکھ کر طاہر نے محسوں کیا کہ یکسی مسلمان مجاہد کارفیق کارزارہ رہ چکاہے۔

طاہرنے زین سے برف جھا ڑکر گھوڑے پرسوار ہوگیا اوراسے اس کی مرضی پر

چھوڑ دیا ۔گھوڑا چند قدم آگے چل کر پھراپی جگہآڑ کا اورایک اُبھری ہوئی جگہ پر سُم مار نے لگا۔ طاہر نے جلدی سے نیچے اُنز کر برف ادھراُ دھر ہٹائی تو نیچے ایک انسان کی لاش تھی۔اس کی پہلی اور پیٹے میں دو تیر پیوست تھے۔طاہر نے اذا لله و اذا الیه راجعوں کہہکراس کاجسم پھر برف میں چھپادیا اور گھوڑے کو پھیکی دے کر پھراس برسوار ہوگیا۔

ندگی کی نئی امید نے طاہر کے رگ وریشے میں ایک نئی حرارت پیدا کردی تھی ۔اس نے کچھ دور چل کر گھوڑے کی زین کے ساتھ بندھے ہوئے تھیلے میں ہاتھ ڈالا ۔اس میں گوشت اور پنیر کے چند ٹکڑے تھے۔

پیٹ بھرنے کے بعد طاہر نے قدر ہے تقویت محسوں کی ۔گھوڑا آہتہ آہتہ اپنی مرضی سے جارہاتھا۔طاہر نے اس کا رُخ بد لنے پااسے رو کئے کی ضرورت نہ کی

ىژىيا

شام کے دُھند کے میں طاہر ایک ویران بہتی میں داخل ہوئے۔ اُجڑے
ہوئے مکان گواہی دے رہے تھے کہ تا تاریوں کے سیاب کی کوئی لہراس بہتی سے
گزر چکی ہے۔ گھوڑے کی رفتاریہ ظاہر کررہی تھی کہ آس پاس کا کوئی مکان اس کی
منزل مقصور نہیں۔ طاہر آئکھیں بچاڑ بچاڑ کرسی مکان کے روزن سے روشنی کی جھلک
تلاش کررہا تھا۔ اکثر مکانوں کے دروزائے گھلے تھے اوران کے سامنے برف کے
ڈھیر پہنا ہرکررہے تھے کہان کے اندر کوئی نہیں۔

ایک مکان کے بند دروازے کے قریب پہنچ کر طاہر نے تلوار کی نوک سے ایک کواڑ اندر کی طرف دھکیلا، دروازہ گھل گیالیکن اندر سے گلی سڑی لاشوں کی نا قابل برداشت بدیونے طاہر کاراستہ روک لیا۔

گھوڑے نے کان کھڑے کرکے گردن ہلائی اور آگے بڑھنے کی خواہش ظاہر
کی ۔ طاہر نے گھوڑے کو تھیکی دے کراس کی باگ ڈھیلی چھوڑ دی اور کہا ۔میرے
دوست! اب میری ہمت جواب دے رہی ہے اگر شمھیں کوئی گوشہ عافیت معلوم ہے
تو جلدی پہنچو!

جب گوڑائیتی سے باہر نکل رہاتھا، طاہر کوآخری بارخیال آیا کہ ثناید گھوڑے
کی فراست پراعتاد کرناعقل مندی نہ ہو۔ رات کی تاریکی لخطہ بہلخطہ برڑھ رہی تھی۔
طاہر نے ایک بار گھوڑے کورو کااور بلند آواز سے پُکار نے لگا۔ کوئی ہے؟ کوئی ہے؟
اس کی آواز رات کے سُنا نے میں فنا ہوگئی اور اس کے بعد ایک طرف سے بھیڑیوں کی چیخوں نے اس خیال کی تر دید کردی ۔ اس کا گھوڑا پہلی بار ایک بھیڑیوں کی چیخوں نے اس خیال کی تر دید کردی ۔ اس کا گھوڑا پہلی بار ایک بھیڑیوں کی چیخوں نے اس خیال کی تر دید کردی ۔ اس کا گھوڑا پہلی بار ایک بھیڑیوں کے بعد پنہنایا۔ اس کی ہنہنایٹ اینے سوار سے بیہ کہ درہی تھی ۔ مایوس

کیوں ہوتے ہومنزل آپکی ہے۔

طاہرنے پھر گھوڑے کواس کی مرضی پر چھوڑ دیا ۔بستی سے تھوڑی دُور آگے جا کر گھوڑا گھنے درختوں میں گزرتا ہواایک ٹیلے پر چڑھنے لگا۔برف باری اورتاریکی میں طاہر کے لیے دوقدم آگے دیکھنا بھی مشکل تھا۔

ٹیلے کی چوٹی پرایک دیوار کے قریب پہنچ کر گھوڑائر و ااور دیوار کے ساتھ ساتھ ایک طرف ہولیا اور چند قدم پروہ ایک کھلے دروازے سے گز رکر ہنہنا تا ہوا اندر داخل ہوا۔

طاہر کے سامنے ایک بلند امرکان تھا۔وہ قوت ارادی جس کے باعث وہ یہاں پہنچا تھا۔اب جواب دے چکی تھی ۔جلتی ہوئی آنگیٹھی کے سامنے لیٹ کرسو جانا اس کی سب سے بڑی خواہش تھی۔

مکان کی ڈیوڑھی کا دروازہ کھلاتھالیکن اندرروشنی کانام ونٹان تک نہ تھا۔ گوڑا ڈیوڑھی میں داخل ہوکررُک گیا۔ طاہر گھوڑے سے اُترا۔ اس نے پاؤں سُن ہو چکے سے ۔ ناگوں میں جسم کابو جھاٹھانے کی طاقت نہھی ۔ اس نے سوچا شایداس مکان میں بھی کوئی نہ ہو۔ شاید گھوڑے نے اس کی آخری منزل کے لیے اس بستی کے میں بھی کوئی نہ ہو۔ شاید گھوڑے نے اس کی آخری منزل کے لیے اس بستی کے اُجڑے ہوئے مکانوں میں سے بہترین مکان منتخب گیا ہو۔ وہ اپنی ساری طاقت کے ساتھ چلانے لگا۔ کوئی ؟ کوئی ہے؟ اوراس کی آواز پھرکی دیواروں سے گلاائلڑا کرواپس آنے لگی۔ اس نے گھوڑے کو چھوڑ دیا اور دونوں ہاتھ پھیلا کر دیواروں کو شولتا اور برستور چلاتا ہوا آگے بڑھنے لگا۔ ڈیوڑھی عبور کرنے کے بعدوہ ایک شولتا اور برستور چلاتا ہوا آگے بڑھنے لگا۔ ڈیوڑھی عبور کرنے کے بعدوہ ایک مرے میں داخل ہوا اوراس کمرے کی دیوارے ساتھ چاتا ہوا دوسر سے سرے تک جا پہنچالیکن کہیں سے اسے اپنی آواز کا جواب نہ آیا۔ معااسے خیال آیا کہ وہ ریت پر جا بہنچالیکن کہیں سے اسے اپنی آواز کا جواب نہ آیا۔ معااسے خیال آیا کہ وہ ریت پر جا بہنچالیکن کہیں سے اسے اپنی آواز کا جواب نہ آیا۔ معااسے خیال آیا کہ وہ ریت پر جا بہنچالیکن کہیں سے اسے اپنی آواز کا جواب نہ آیا۔ معااسے خیال آیا کہ وہ ریت پر جا بہنچالیکن کہیں سے اسے اپنی آواز کا جواب نہ آیا۔ معااسے خیال آیا کہ وہ ریت پر جا بہنچالیکن کہیں سے اسے اپنی آواز کا جواب نہ آیا۔ معااسے خیال آیا کہ وہ ریت پر

امیدوں کامحل تغمیر کررہاہے ۔اگریہاں کوئی انسان ہوتا نو مکان کے تمام دروازے کھلے نہ ہوتے ۔اس نے اپنے دل میں کہا۔اس وفت آگ کی ایک چنگاری میری جان بیاسکتی ہے ۔لیکن آگ جلانے کے لیےاس کے پاس کچھ نہ تھا۔احا نک اس نے اپنے یا وُں کے پنچے کوئی نرم شے محسوں کی ۔اس نے جھک کر ہاتھوں سے ٹو لانو یہ ایک پوشین تھی ۔اس نے فرش پر بیٹھ کر پوشین اپنے گر د لپیٹ لی او رجلد ہی پیمسوس کیااس کی بدولت اس کی کھوئی ہوئی حرارت واپس نہیں آسکتی لیکن چند گھڑیاں پیشر اس نے گھوڑے کوتا ئیڈییبی سمجھا تا ۔اب بھی اس کاشمیر بیشلیم کرنے کے لیے تیار نہ تھا کہاللہ تعالیٰ نے اسے تنہا حجوڑ دے گا۔اسے یقین تھا کہ خدانے اسے اپنی رحمت سے یہاں تک پہنچایا ہے۔خدا سے اس نے ایک اعلیٰ مقصد کے لیے زندہ رہنے کی دُعا کی تھی اور پیمقصدیہاں پہنچ کر پورانہیں ہوتا۔ پیمکان اس کی آخری منزل نہیں ۔ قدرت فقط اس کاامتحان لینا جا ہتی ہے۔ مایوس ہونا مومن کی شان نہیں ۔ بیرات گزرجائے گی ۔ صبح کوسورج کی حرارت اسے نئی زندگی کا پیغام دے گی اور بہ بھی ہوسکتا ہے کہاس مکان کے کسی گوشے میں کوئی اللہ کا بندہ آگ جلا کراس کا انتظار كررما ہو۔اس ذہنى كشكش كے دوران اسے نماز كاخيال آيا ۔اس نے جلدى سے تيمم کیااورا بنی رہی نہی طافت کوہر وُے کارلاتے ہوئے اُٹھ کر کھڑا ہوگیا۔ نماز کی نیت کاارادہ کرے ہی اس کے دل میں خیال پیدا ہوا۔ ہوسکتا ہے کوئی اس مکان کے کسی گوشے میں تا تاریوں کے خوف سے حیب کر بیٹے ہو!اس نے بلند آواز میں اذان دی اورایک لمحہ انتظار کرنے کے بعد کسی کی آمد سے مایوں ہوکر نماز کی نیت باندھ لی ۔

نماز میں محوہونے کے بعد جسمانی تکلیف کا احساس آہستہ آہستہ کم ہوتا گیا۔

نمازختم کرکے دُعاکے وقت کمرے میں اچا تک دُ ھندلی می روشی دیکھے کر اس کا دل دھڑ کنے لگااس نے جلدی ہے پیچھے مُڑ کر دیکھا۔

(٢)

ایک آٹھ سال کا بچہ ہاتھ میں مشعل لیے کھڑا تھا اور اس کے ساتھ ایک نوجوان تھا جس کے ہاتھ میں نگی تلوار تھی ۔ نوجوان کے چہرے میں غایت درجہ کی جاذبیت تھی ۔ لباس سےوہ ایک ترکسپاہی معلوم ہوتا تھا۔ طاہر نے اپنی زندگی میں کسی انسان کا اس سے زیادہ دلفریب چہرہ نہیں دیکھا تھا۔وہ ایک کمچے کے لیے اس کی طرف مبہوت ساہوکر دیکھتا رہا۔ کمن لڑے اور اس نوجوان کی صورت میں کافی مشابہتے تھی ۔

طاہر نے بیمسوں کہ خدانے اس کی رہنمائی کے لیے آسان سے دوفر شیخے ہیں۔ دونوں پریثانی کی حالت میں اس کی طرف گھور رہے تھے۔ طاہر نے السلام علیکم کہا۔ کمسن لڑکے اور نوجوان نے ایک ساتھ اس کے سلام کا جواب دیا۔ لیکن لڑکے سے زیادہ نوجوان کی آواز کا ترخم تھوڑی دیر کے لیے اس کے کانوں میں گونجنا رہا۔

نوجوان نے عربی زبان میں کہا۔اگر میں غلطی نہیں کرتا تو آپ عرب ہیں؟ طاہر نے حیران ہو کرسوال کیا۔آپ نے کیسے پیچانا؟ آپ کی اذان سن کر۔آپ کالہج عربی تھا۔

طاہرنے کہا۔اوراگر میں بھی غلطی نہیں کرتا تو آپ کالہجہ بھی عربوں سے زیادہ مختلف نہیں۔

نو جوان کے چہرے پر ایک ہلکی سی اُ داس مسکرا ہے نمودار ہوئی اور اس نے

کہا،میری ماں عرب تھی لیکن بیالیں باتوں کاوفت نہیں ۔آپ برف کے طوفان سے گزرکر آئے ہیں۔آئے ہمارے ساتھ چیلے!

نو جوان کی آواز میں ایک موسیقی تھی ۔وہ موسیقی جو کانوں کے راستے دل کی گہرائیوں تک اُتر جاتی ہے۔

طاہراُ ٹھ کراس کے ساتھ چلنے کے لیے تیار ہوگیا۔نو جوان نے دو تین قدم
اُٹھانے کے بعدرُ کر پوچھا۔لیکن رات کے وقت آپ یہاں کیسے پہنچ؟
طاہر نے جواب دیا۔ مجھے یہاں سے چندکوس دُور برف میں پڑے ہوئے
ایک مسلمان سپاہی کا گھوڑا مل گیااوراس گھوڑے نے مجھے یہاں پہنچا دیا۔
نو جوان کے چہرے پر رنج وافسوس کے آثار ظاہر ہوئے اس نے کہا۔آپ
نے اچھی طرح دیکھا ہے،وہ سپاہی زخمی تھایا برف کے طوفان کے باعث ہلاک ہوا
ہے؟

وہ زخمی تھا،اگروہ آپ کا کوئی عزیر تھا تو مجھےافسوس ہے۔

نوجوان نے کہا۔وہ ہمارا پُرانا خادم تھا۔ میں نے آج اسے ایک ضروری پیغام دے کرسمرقند روانہ کیا تھالیکن آپ کے ہونٹ نیلے ہور ہے ہیں ۔آئے ہمارے ساتھ بیجگہ محفوظ نہیں ۔

کمن لڑکا تمع کے ہوئے آگے چل دیا۔ دو کمروں میں سے گزر کریہ لوگ ایک تنگ کوٹھڑی میں داخل ہوئے ۔ نوجوان نے اس کوٹھڑی کے ایک کونے سے پھر کے فرش کی ایک سل اُٹھائی ۔ سل کے نیچے ایک شگاف تھا جس میں سے ایک آدی با آسانی نیچے اُٹر سکتا تھا۔ اس شگاف سے لکڑی کی سٹرھی نیچے اُٹر تی تھی ۔ پہلے کمس لڑکا اور اس کے بعد طاہراس سٹرھی سے نیچے اُٹر کرایک تہ خانے میں داخل ہوئے۔

سب سے آخر میں نوجوان نے سٹرھی پر پاؤں رکھ کراو پر کاشگاف اس سل سے بند کردیا۔

تہ خانے کے ایک کونے میں آگ جل رہی تھی۔فرش پر ایک خوب صورت قالین بچھا ہوا تھا اور ایک طرف تین چار پوستینیں پڑی ہوئی تھیں۔نو جوان نے طاہر کو بیٹھنے کا اشارہ کرتے ہوئے کہا۔ آپکو بھوک لگ رہی ہوگی۔ہمارے پاس گوشت کے چند سو کھے ٹکڑوں کے سوا کچھ بیں۔

مجھے آپ کے ملازم کے تھیلے سے کھانے کو بہت کچھل گیا تھا۔ اس وقت مجھے آگ سے زیا دہ کسی شے کی ضرورت نہیں یہ کہتے ہوئے طاہر نے اپنے موزے اُتار کرآگے کے سامنے پاؤں کھیلا دیے۔ کمرہ کانی گرم تھا۔ طاہر بیٹھے بیٹھے لیٹ گیا۔ تھوڑی دیر بعدوہ گہری نیندسور ہاتھا۔ نو جوان نے اُٹھ کراس پر پوسٹین ڈال دی۔ تھوڑی دیر بعدوہ گہری نیندسور ہاتھا۔ نو جوان نے اُٹھ کراس پر پوسٹین ڈال دی۔

ایک ملیٹھی اور دل کش آواز سن کر طاہر نے آنکھیں کھولیں اور پر بیثانی کی حالت میں اُٹھ کر بیٹھتے ہوئے کہا۔ میں کہاں ہوں؟اور پھر ٹمع کی روشنی میں جگانے والے نوجوان کو پہچان کرا پے سوال کا جواب انتظار کے بغیر پولا۔ کیا صبح ہوگئ؟ نوجوان نے جواب دیا۔اب تو دو پہر ہونے والی ہے۔ آپ بہت دیرسوئے نوجوان نے جواب دیا۔اب تو دو پہر ہونے والی ہے۔ آپ بہت دیرسوئے

لیکن ابھی تک کافی اندھیر اہے۔

آپاس مکان کے تہ خانے میں ہیں۔ دن کی روشنی یہاں تک نہیں پہنچتی۔ طاہر کی آنکھوں سے نیند کا خمار آ ہستہ آ ہستہ اتر رہا تھا۔ لیکن گزشتہ جسمانی کوفت کا اثر ابھی تک باقی تھا۔اس نے کچھ سوینے کے بعد کہا۔ رات کے وقت آپ سے بہت کچھ بوچھنا چاہتا تھا۔لیکن مجھے اچا تک نیند نے آ دبایا۔اب آپ ہتائے ،آپ یہاں کیا کررہے ہیں؟اوروہ آپ کا نوکر آپ کوچھوڑ کرکہاں جارہا تھا؟ میر سے خیال میں یہاں گھہرنا بہت خطرنا ک ہے۔ہمیں بہت جلد یہاں سے نکل جانا چاہیے۔

نو جوان نے جواب دیا۔ میں بھی آپ سے بہت کچھ یو چھنا جا ہتا تھالیکن پیہ اجھاہوا کہآ پکوفو رانبیندآ گئی۔میرےوالداسشہرکے حاکم تھے،سُلطان کی شکست کے بعد آس یاس کی دوسری بستیوں کی طرح اس شہر میں بھی خوف و ہراس پھیل گیا اورلوگ اپنے بال بچوں کے ساتھ بلخ، بخاراورسمر قند کی طرف ججرت کر گئے ۔ میں نے اپنے باپ کے ساتھ رہنے پر اصرار کیالیکن انھوں نے میرے چھوٹے بھائی اساعیل کی خاطر مجھےایک قافلے کے ساتھ بلخ جانے پرمجبور کیا۔ بلخ میں میرانانا ایک مشہورتا جر ہے۔ ہمارے قافلے کی تعداد دوسو کے لگ بھگتھی جن میں زیا دہ عورتیں اوریجے تھے۔اس شہر سے کوئی ہیں کوں کے فاصلے پر رات کے وقت ہمارے قافلے یرتا تا ریوں کے ایک وستے نے حملہ کر دیار مردوں نے ڈٹ کر مقابلہ کیالیکن ان کی کچھ پیش نہ گئی ۔وہ سب ایک ایک کر کے کٹ گئے ۔بعض عورتوں نے بھی لڑ کر جان دی اور باقی زندہ پکڑلی گئیں،میرے سامنے سب سے بڑا مسکلہ اساعیل کو بیانا تھا، دہشت کی حالت میں اس کی چینیں میرے لیے نا قابل ہر داشت تھیں۔والدنے مجھےایے اصطبل کا بہترین گھوڑا دے رکھا تھا۔ میں نے اساعیل کو خچر ہے اُ تارکر اینے پیچھے بٹھالیا اور گھوڑے کوسر پپٹ حچھوڑ دیا ۔ گھنے جنگل اور رات کی تاریکی کے باعث نا تاری میرا پیچیانه کر سکےلیکن مجھےاپی بہنوں کی وہ جگر دوز چیخیں جو میں لے فرارہوتے وفت ^{سُ}نی تھیں بھی نہ بھولیں گی۔

نو جوان بہاں تک کہ کرڑک گیا ۔اس کی بڑی بڑی حسین آنکھوں سے آنسو چھلک رہے تھے ۔ طاہراس کی طرف بغور دیکھ رہا تھا ۔کمن لڑ کا حیب حاب ایک کونے میں بیٹے ہوا تھا۔اس کے مغموم چہرے برگز شتہ وا قعات کی یا دکے تکلیف دہ آثار پیدا ہورہے تھے۔طاہرنے بیٹھے بیٹھے اس کی طرف ہاتھ پھیلا دیے۔لڑکے نے اس کی طرف دیکھا۔ایک لمحہ تذبذ ب کے بعد اپنی جگہ سے اُٹھااور چند سسکیاں لینے کے بعد بھاگ کرطا ہر کے ساتھ لیٹ گیا تھوڑی دیراس نے ہونٹ جھینچ بھینچ کر سسکیاں صبط کرنے کی کوشش کی لیکن جب طاہر نے اس کے سریر ہاتھ پھیرتے ہوئے اُسے تسلی دینے کی کوشش کی تو پھوٹ پھوٹ کررونے لگا۔ طاہر نے کہا۔ ڈرونہیں ہم بہت جلد کسی محفوظ مقام پر پہنچ جائیں گے۔ لڑے نے کہا لیکن راستے میں تا تا ری ہوں گے۔وہ بچوں کو کھا جاتے ہیں۔ نہیں نہیں شہصیں کسی نے غلط بتایا ہے۔ نو جوان نے طاہر سے مخاطب ہو کر کہا ۔اساعیل مجھے تسلیاں دیا کرتا تھا۔ آج

خداجانےاسے کیا ہو گیا ہے۔

طاہر نے نو جوان کے کی طرف غور ہے دیکھااور کہا، اگر میں غلطی نہیں کرتا تو ہے اساعیل کی بہن ہیں، بھائی نہیں ۔

نو جوان کے چہرے پراچا تک ڈر دی چھا گئی اور اس نے استکھیں جُھ کا لیں ۔ طاہرنے کہا، گھبرائے نہیں ۔آپ کی عزت اور حفاظت میر افرض ہے ۔آپ نے اپنی سرگز شت ابھی ختم نہیں گی۔

جب لڑی نے دوبارہ طاہر کی طرف دیکھا، اس کی آنکھوں میں آنسو چھلک رہے تھے۔اس نے آستین سے آنسو یو نچھتے ہوئے کہا ۔کاش! اس ہے کسی اور مایوس کے زمانے میں قدرت ہماری قوم کی بیٹیوں کومر دبنا دیتی ۔ تا تاریوں سے چکے کرہم پھرگھرواپس پہنچ گئے۔تیسرے دن ابا جان کو بیاطلاع ملی کہتا تاری سیاہیوں ك دستے شهر يرحملكرنے والے بيں -ابا جان كے پاس صرف حارسوسا بى تھے، بعض افسروں نے انھیں مشورہ دیا کہ اس مخضر فوج کے ساتھ تا تاریوں کا مقابلہ کرنا خودکشی ہے ۔لیکن وہ بہت غیور تھے ۔انھوں نے شہر چھوڑنا گوارا نہ کیا ۔ابا جان کو جاسوسوں کی بدولت بیمعلوم ہو چکا تھا کہاس شہر کا رخ کرنے والے تا تاریوں کی تعدا دزیا دہ نہیں اورانھیں یقین تھا کہوہ چنر دن تک انھیں شہر سے دورر کھیکیں گے۔ اتنی دیر میں بلخ یاسمرقند ہے کمک ضرور پہنچ جائے گی لیکن قو قند کے متعلق جوافوا ہیں مشہور ہور ہی تھیں ۔انھوں نے شہر کے لوگوں کو بہت بدول کر دیا ۔بعض افسر ابا ہے یہ کہتے تھے کہ سلطان نے تیمور ملک کوکوئی کمک نہیں جیجی پھر آپ کیسے مد دکی تو قع رکھتے ہیں؟ اباجان کا آخری جواب بیتھا کہ میں اپنا فرض پورا کروں گا۔شام کے وفت انھوں نے فوج کو حکم دیا کہوہ علی اصبح شہر سے باہر نکل کرتا تاریوں کا مقابلہ کرے لیکن صبح تک قریبا دوسوسیا ہی شہر چھوڑ کر بھاگ گئے۔ یہاں تک کہ ہمارے محل کے ملازموں میں ہے بھی اکثر نے بھا گنے والوں کاساتھ دیا۔ صبح کے وقت رُخصت ہونے سے پہلے ابا جان نے پہلی مرتبہ ہمیں اس ته خالنے کا خفیہ راستہ بتایا اور علی کو ہمارے ساتھ حچوڑ دیا ۔علی ہمارا پُرانا ملازم تھا۔ ابا جان نے ہارے لیے چند دن کی خوراک اس تہ خانے میں جمع کر دی اور ہمیں بتایا کہا گر انھیں شکست بھی ہوتو ہم اس تہ خانے سے بھا گنے کی کوشش نہ کریں کیونکہ تا تاری کسی کو بھا گنے کا موقع نہیں دیا کرتے ۔انھیں امیدتھی کہخوارزم کی افواج تاری کے بعداں طر فسضرور ہو ئیں گی۔

علی کے سوایا قی نوکروں میں ہے کسی کو ہمارے اس تہ خانے میں رویوش ہونے کاعلم نہ تھا۔ دودن تک ہم اس تہ خانے میں چھے رہے محل کے رہے سے خادم بھی بھاگے گئے۔علی ہمیں باہر کے حالات سے باخبر بھاگ گئے علی ہمیں باہر کے حالات سے باخبرر کھتا۔ تیسری شام ابا جان کا گھوڑا خالی واپس آیا اوراسی رات تا تا ریوں نےشچر میں داخل ہوکر رہی تہی آبا دی کوموت کے گھا ہے اُ تا ردیا۔ دودن تا تاری اس محل کواپنامر کزبنا کرآس یاس کی بستیوں میں أو ہے مار کرتے رہے اور ہم علی کے ساتھاس جگہ چھے رہے ۔ یہ دودن ہمارے لیے برسوں سے زیا دہ طویل تھے۔تیسر ہے دن انھوں نے بیشہر خالی کر دیا محل میں مکمل سکوت تھا کیکن ہم نے رات تک انتظار کیا۔ رات کے وفت علی سُر نگ کے رائے باہر اکلا اور اس نے واپس آ کرہمیں تسلی دی۔ چنانچہ ہم نے نا قابلِ ہر داشت سر دی میں پہلی بار یہاں آگ جلائی ۔ سج ہوئی تو علی سرنگ کے رائتے پھر باہر نکلا اور اس نے واپس آ کراطلاع دی کہ ہمارے اصطبل کا ایک گھوڑ ایا ہرچہ رہا تھااو روہ اسے پکڑ کراصطبل میں باندھ آیا ہے۔اس کے بعد حیار دن تک ہم بید دعائیں کرتے رہے کہ سلمانوں کی کوئی فوج اس طرف آنکلے ۔ پرسوں رات ہم نے بیہ فیصلہ کیا کہلی الصباح اس مقام کوخیر با د کہہ کر ملخ کی طرف روانہ ہوجا ئیں ممکن ہے کہ راہتے کی کسی فوجی چو کی ہے مد دمل جائے کیکن پچھلے پہر برف باری کے آثارد مکھ کر میں نے سمر قند کے گورز کے نام بید درخواست لکھی کہ ہمیں یہاں سے نکال کر بلخ پہنچانے کے لیے فوج کاایک دستہ بھیجا جائے علی میری درخواست لے کرکل روانہ ہوا۔اب وہ گھوڑا جس یر آپ ہوئے ہیں، میں دیکھ آئی ہوں علی اسی پرسوار ہوکر گیا تھا۔میرے خیال میں و ہ کسی تا تاری سفا کی کاشکار ہواہے۔

اب شاید خدانے آپ ہماری مدد کے لیے بھیجا ہے۔ آپ کہاں سے آئے ہیں؟ طاہر نے مختصراً اپنی سرگز شت سنائی اوراختنام پرلڑکی سے کہا، میں ذرا باہر جاکر موسم کا حال دیکھنا جا ہتا ہوں۔

محل میں تا تاریوں کی آمد کا ہروفت خطرہ ہے۔اس لیے باہر جانے کا محفوظ
راستہ بیسرنگ ہے۔ بیہ کہتے ہوئے لڑکی نے نہ خانے کی دیوار کے ساتھ لگی ہوئی
لوہے کی ایک چرخی کو گھمانا شروع کیا۔ معمولی کھڑ کھڑ اہٹ کے ساتھا کیسل آہستہ
آہستہ ایک طرف کھسک گئی اور دیوار میں ایک قابل گزرشگاف پیدا ہو گیا۔

(مم)

تہ خانے کی وُ ھندلی می روشنی کے مقابلے میں سرنگ بہت تاریک تھی۔ لڑکی اوراس کا بھائی کسی ججب کے بغیر آگے جارہے تھے لیکن طاہر جھبک جھبک کرقدم اُٹھا رہا تھا۔ کہیں کہیں سرنگ کے دونوں جانب زمین کھودکر کشادہ کمرے بنائے گئے تھے ۔ طاہر کوئی بچاس گز چلنے کے بعد اصل راستہ جھوڑ کرایک کمرے میں گھس گیا۔ اتنی در میں لڑکی اوراس کا بھائی کچھ وُورنکل گئے۔ طاہر پر بیٹانی کی حالت میں کمرے کی دیواریں ٹول رہا تھا کہ لڑکی کی آواز آئی آپ کہاں ہیں؟ طاہر نے جواب دیا۔ جھے راستہ پیس ماتا۔

لڑکی نے بلیٹ کرائی ہے کہا۔اساعیل!ان کاہاتھ پکڑلو۔ اساعیل نے طاہر کاہاتھ پکڑتے ہوئے ۔میرے ساتھ آئیے میں تاریکی میں دیکھنے کاعادی ہوچکا ہوں۔

> طاہرنے کہا۔ان کمروں میں اچھی خاصی فوج رہ سکتی ہے۔ لڑکی نے جواب دیا۔ہاں!لیکن کاش ہمارے پاس کافی فوج ہوتی!

ایک جگہ پہنچ کرلڑ کی رُک گئی اور اس نے کہا اب ذراستھل کرچلیں۔آگے چشمہ ہے۔اساعیل تم میراہاتھ پکڑلو۔

تینوں ایک دوسرے کاہاتھ پکڑ کر چند قدم آگے بڑھے تو تاریکی کم ہونے گئی۔
دائیں ہاتھ مُڑنے نے کے بعد دو تین قدم چل کرلڑ کی پھر رُک گئی۔ یہاں روشن کا فی تھی
۔ طاہر نے دیکھا کہ وہ ایک چھوٹے سے تالاب کے کنارے کھڑا ہے۔ ایک چٹان
سے پانی کی دھار پھوٹ کراس تالاب میں گررہی تھی اور تالاب کا فالتو پانی ئرنگ
کے رائے نکل رہا تھا۔ پانچ چھقدم آگے بیسر نگ ختم ہوجاتی تھی اور بی آخری حصہ
بہت تنگ تھا۔

بساختہ بیالفاظ نکل گئے تمھارا نام کیاہے؟

ٹریا۔اس نے جواب دیااور پریشان ی ہوکر طاہر کی طرف دیکھنے گئی۔اس کی نگاہیں یہ کہہ رہی تھیں۔ دیکھو! میں تمھاری پناہ میں ہوں لیکن ایک غیور باپ کی بیٹی ہوں!

طاہرنے اپنے جسم میں ایک کیکی می موس کی اور مُنہ پھیرلیا۔ کی کھ دریسر جُھ کا کر سوچنے کے بعد وہ بولا۔ مجھے بہت جلد بغدا دیہنچنا ہے لیکن اس سے پہلے میں آپ کو بلخ پہنچا دوں گا۔ ہم مطلع صاف ہوتے ہی یہاں سے روانہ ہوجا کیں گے۔اس وا دی سے باہر نکلنے کاراستہ کون سا ہے؟

لڑی نے اشارہ کرتے ہوئے جواب دیا۔اس طرف سے سامنے کی پہاڑی عبورکرنے کے بعد!

طاہر نے کہا۔اگر سُورج نکل آیا تو ہم کل روانہ ہوجا کیں گے۔ لڑی نے آسان کی طرف دیکھااور کہا۔ابھی شاید اور برف بڑے۔ طاہر نے کہا۔آپ تھوڑی دریہ یہاں طہریں میں اوپر جاکر دیکھآؤں شاید؟ شاید کیا؟لڑی نے پوچھا چھڑیں

آپ کاخیال ہوگا کہ شاید مسلمانوں کی فوج نظر آجائے ۔ میں بھی صبح و شام یہی خواہش لے کراس پہاڑی پر جایا کرتی تھی۔

طاہرنے کہ آپ کا تہ خانہ نو کا فی محفوظ ہے لیکن کیا بہتی کے لوگوں میں کسی کو بھی پیۃ نہ تھا؟

ٹریانے جواب دیا نہیں اس وا دی کے گر دہمیشہ پہرہ رکھا جاتا تھا۔ابا جان

نے جب بیت خانداورسرنگ دکھائی تو مجھاحتیاط کی وجہ معلوم ہوئی۔

بہت اچھا۔ میں ابھی آتا ہوں۔ طاہر یہ کہہ کربرف پرپاؤں رکھنے لگا تھا کہ لڑکی نے جلدی سے کہا۔ نہیں نہیں ،گھہریے ، اس سرنگ کے قریب برف پرپاؤں کے نثان نہ چھوڑیے ، آپ ندی میں ہے گز رکر جائے۔

طاہر تریا کی ہدایت پر عمل کرتے ہوئے پانی میں چاتا ہوا ہوئی ندی تک پہنچا اور ہوئے برٹ سے بیٹروں پر پاؤس رکھ کراسے عبور کرنے کے بعد پہاڑی پر چڑھنے لگا۔
پہاڑی کی چوٹی پر پہنچ کر اُس نے چاروں طرف نظر دوڑائی لیکن اسے برف کی سفید
چا در پر کوئی متحرک شے نظر ندا تی ۔ جب وہ نیچا تر کراپنے ساتھیوں کے قریب پہنچا
تو برف باری پھر نثر وع ہو چکی تھی۔ طاہر بھوک کی شدت مجسوس کر دہا تھے۔

دوبارہ نہ خانے میں پہنچنے کے بعد تریانے گوشت کے چند ٹکڑے اور تھوڑا سا خشک میوہ ایک طشتری میں ڈال کر طاہر کے سامنے رکھتے ہوئے کہا۔ آپ کو بھوک تو ضرور ہوگی۔ آپ نے رات کے وقت بھی کچھ نہ کھایا تھا۔

طاہر نے جواب دیا۔ شام کو مجھے آپ کے نوکر کے تھیا ہے کافی کھانا مل گیا تھا۔ مجھے گھوڑ ہے کی فکر ہے۔ میں اسے اس حالت میں چھوڑ آپا تھا۔
میں علی اصبح اوپر جاکرا سے اصطبل میں چھوڑ آپئی تھی۔ وہاں سُو کھی گھاس کافی ہے۔ یہ کہہ کرڑیا اپنے بھائی کی طرف متوجہ ہوئی۔ اساعیل! تم ان کے ساتھ بیٹھ کر کھاؤ۔

اساعیل طاہر کے ساتھ بیٹھ گیا۔طاہر نے گوشت کے ٹکڑے کی طرف ہاتھ بڑھایالیکن پھر تھینچ لیااورٹریا کی طرف دیکھنے ہوئے کہا۔لیکن آپ؟ ٹریانے کہا۔آپ میری فکرنہ تیجیے۔ میں بہت سویرے کھالیا کرتی ہوں۔ اساعیل آج ذرا دیر سے اُٹھا تھااس کیے بیابھی تک بھوکا ہے۔ طاہر نے ایک نوالہ مُنہ میں ڈالتے ہوئے لڑکے سے کہا۔اساعیل کھاؤ۔ لیکن اساعیل مضطرب ہوکرا پی بہن کی طرف دیکھ رہاتھا۔ ثریانے ذرا آگے بڑھ کرلڑکے کے سر پر پیار سے ہاتھ پھیرے ہوئے کہا۔ اساعیل! کھاتے کیوں نہیں؟

کمن بیچی آنکھوں میں آنسو بھر آئے اوروہ کیکیاتے ہوئے ہونٹوں کو جھینچنے کی کوشش کرتا ہوا دونوں ہاتھ پھیلا کر ژیا ہے لیٹ گیا۔ میں نہیں کھاؤں گا، میں نہیں کھاؤں گا۔اس نے بچکیاں لیتے ہوئے کہا۔

طاہر نے محسول کیا کہ کوئی تلخ شے اس کے حلق سے اُتر گئی ہے۔اس نے طشتری اُٹھا کرڑیا کے سامنے رکھ دی اور کہا۔ میں اپنا حصہ کھا چکا ہوں۔

ثریانے کہانہیں نہیں۔ آپ بھوکے ہیں۔

طاہر نے کہا۔ایک عرب ماں کی بیٹی سے مجھے یہی تو قع تھی لیکن میں اب آپ کامہمان نہیں محافظ ہوں ، مجھے شام کے وقت پیٹ بھر کر کھانے کے لیے مل گیا تھا لیکن آپ نے شاید شام کو بھی بہت تھوڑ ا کھایا ہو۔

طاہر نے اُٹھ کر کمان سنجال لی اور ترکش گلے میں ڈالتے ہوئے کہا۔ آپ بیہ کھالیں ۔ میں انثا ءاللہ جلدواپس آجاؤں گا۔ اگر بہتی میں کوئی شے نہ ملی نوشاید باہر سے کوئی شکارل جائے۔

ٹریانے کہا۔ بستی میں انسانی لاشوں کے سواتا تاری سب کچھ چیٹ کر گئے ہیں اوراس موسم میں شاید شکار بھی نہ ملے۔

طاہرنے کہا۔ مجھے یقین ہے کہ خدانے ہمیں بھوکوں مرنے کے لیے یہاں

اکٹھانہیں کیا ۔ میں انشاءاللہ خالی نہیں آؤں گا ۔ آپ شام کی فکر کیے بغیریہ کھانا کھالیں۔

ٹریانے کہا۔اگر آپ کوخدا کی رحمت پراس قدر بھروسہ ہےتو کم از کم اپنا حصہ کھا کر جائیں۔

طاہر نے بھک کر گوشت کا ایک ٹکڑا منہ میں ڈالتے ہوئے کہا ۔بس! میں نے اپنا حصہ لے لیا ہے ۔

لڑکی نے کہا۔ میں آپ کو باہر پہنچا آتی ہوں۔

نہیں۔ میں نے راستہ د مکے لیا ہے۔ یہ کہہ کرطا ہرسرنگ کے راستے با ہرنکل گیا

طاہرے جانے کے بعد ثریانے کہا۔اساعیل!اب کھالو۔ ممن لڑے نے جواب دیا تمھارے بغیر نہیں کھاؤں گا۔

ٹریانے طشتری میں پڑی ہوئی اشیاء میں سے تیسرا حصہ نکال کرعلیحدہ رکھ دیا اور کہا۔ بیاُن کا حصہ۔ جب وہ آئیں گے انھیں بہت بھوک ہوگی اور بیمیرا اور تمھا راحصہ ہے۔

(a)

دوپہر کے وقت مطلع صاف ہو چکا تھا اور سُورج کی روشنی میں ہرف کی چک آنگھوں کو خیرہ کررہی تھی ۔ ہواسا کن ہونے کی وجہ سے موسم قدر سے خوش گوار تبدیلی ہورہی تھی ۔ ٹریا اور اساعیل سرنگ سے باہر چند درختوں کے درمیان ایک پھر پر بیٹھے طاہر کا انتظار کررہے تھے۔ برف بچھلنے سے درختوں کی ٹہنیاں آ ہستہ آ ہستہ آ ہورہی تھیں ۔ سامنے وادی کے درمیان ندی کا پانی آ ہستہ آ ہستہ زیادہ ہورہاتھا۔ اساعیل نے کہا۔ آیا وہ ابھی تک نہیں آئے ۔الیی دھوپ میں شکارضرورمل جاتا ہے۔

ثریانے جواب دیا۔ خُداسے دعا کرو۔

وہ بہت اچھے آ دی ہیں۔اگر اہا جان ہوتے تو انھیں اپنی فوج کا سالا ربنا لیتے لیکن آیا اگر انھیں شکار کی بجائے تا تاری مل گئے تو ؟

خداان کی مد د کرے گا۔

اگر ہمیں یہاں کسی تا تاری نے دیکھ لیا تو؟

یہاں ہمیں اوپر سے کوئی نہیں دیکھ سکتا۔

اگر انھیں تا تاریوں نے پکڑ لیا اور انھوں نے اپنی جان بچانے کے لیے تا تاریوں کو ہمارا پینہ دے دیاتؤ؟

پُپ رہو۔اپے مہمانوں کے متعلق ایسی باتیں نہیں سوچا کرتے۔ اگر پھر برف باری شروع نہوئی تو ہم یہاں سے روانہ ہوجا کیں گے۔ انشاءاللہ!

اساعیل خاموش ہوگیالیکن تھوڑی در بعدوہ چلانے لگا۔وہ آگئے!وہ آگئے!!
آیا! آیا!! اُدھر دیکھووہ پہاڑی دُ نبہ لارہے ہیں۔ دیکھوآپا۔ دیکھووہ کتنابڑا ہے۔وہ
اسے بڑی مشکل سے اٹھا کرچل رہے ہیں۔آگ بجھونہیں گئی ہوگی؟
مریانے درخت کی آڑ سے ایک طرف ہوکر دیکھا۔ طاہر کندھے پر ایک
پہاڑی دنبہ اٹھائے ندی عبور کررہ ہاتھا۔

اساعیل نے پھر کہا۔آیا! آگنو نہیں بچھ گئی ہوگی، مجھے بہت بھوک لگ رہی

-4

ثريانے كہا۔ تم تو كہتے تھے كہتم بالكل سير ہو گئے ہو؟

میں بیہ نہ کہتا تو آپ اپنا حصہ بھی نہ کھا تیں لیکن اب تو خدانے وُ نبہ بھیج دیا ہے۔ آیا بیہ بہت اچھے آدمی ہیں۔

طاہر نے سرنگ کے قریب پہنچ کران کی طرف دیکھتے ہوئے کہا آپ جلدی اندرچلیں ۔ مجھے ڈرہے کہ آس پاس تا تاریوں کا کوئی گروہ نہ ہو۔ بیدُ نبہ میرے تیر کا نشانہ بننے سے پہلے زخمی تھا۔

تھوڑی در بعد جب نہ خانے میں ثریا د نے کا گوشت بھون رہی تھی ،اساعیل طاہر کے قریب آگ کے سامنے بیٹھ کر ہا رہا ر بے قر اری کے ساتھ سے کہ رہا تھا۔ آیا! اب یک گیا ہوگا۔

طاہری گرشتہ جسمانی تکالیف اور دئی پریشانیوں کے بعد اس تک وتاریک تہ خانے میں ایک طرح کی آسودگی محسوں کررہا تھا تا ہم مستقبل کے متعلق ایک چھتا ہوا احساس اسے بھی بھی پریشان کردیتا ۔ بھی بھی اسے خیال آتا کہ وہ اڑکر بغدا دی جائے اور وہاں اُو نچ کیکن خاموش ایوانوں میں ایک ہنگامہ محشر اور کھڑے یانی کی جائے اور وہاں اُو نچ کیکن خاموش ایوانوں میں ایک ہنگامہ محشر اور کھڑے یانی کی کی زندگی میں ایک ارتعاش پیدا کردے ۔ وہ تصور میں بغدا دکی مساجد میں لاکھوں کی زندگی میں ایک ارتعاش پیدا کردے ۔ وہ تصور میں بغدا دکی مساجد میں لاکھوں مسلمانوں کے سامنے پُر جوش تقریریں کررہا تھا۔ بھی وہ بغدا دکی ایک بے پناہ نوج کے ساتھ خوارزم شاہ کے جھنڈ ہے تا تاریوں کا مقابلہ کررہا تھا، بھی وہ خلیفہ اور وزیر اعظم کو آنے والے خطرات سے آگاہ کرنے کے بعد ان کی بے جس سے مایوں ہوکر آخیں جلی گئی سُنا رہا تھا اور بھی تصور میں وحیدالدین کوخلیفہ کے سامنے مجرموں کے کھڑ ہے میں کھڑ اگر کے نہایت زور دارالفاظ میں اس کائبرم ثابت کررہا تھا۔ کے کھڑ ہے میں کھڑ اگر کے خیالات کے بچوم میں اسے بھی بھی اساعیل کی سی بات کے طرح طرح کے خیالات کے بچوم میں اسے بھی بھی اساعیل کی سی بات کے طرح طرح کے خیالات کے بچوم میں اسے بھی بھی اساعیل کی سی بات کے حوالات کے بچوم میں اسے بھی بھی اساعیل کی سی بات کے طرح طرح کے خیالات کے بچوم میں اسے بھی بھی اساعیل کی سی بات کے

جواب میں ثریا کی آواز سُنائی دیتی۔ یہ آواز جوموسم بہار کا پیام لانے والے پرندوں کے ترافے سے کہیں زیادہ میٹھی، دل کش اور دل فریب تھی۔ وہ آگ کی دھیمی روشنی کے سامنے اس کا خوب صورت چہرہ دیکھتا اور ایک لمجے کے لیے اس کے دل کا اضطراب لطیف دھڑ کنوں میں تبدیل ہوجاتا۔ اس کے سامنے ایک نئی دنیا آجاتی، وہ دنیا جس میں آئکھیں کھولنے کے بعد ہرانسان گوشہ عافیت تلاش کرتا ہے۔ اپنے سے زیادہ کسی ایسے وجود کے لیے جس کی مسکرا ہمٹ میں اسے زندگی کے طوفانوں سے نیاہ ملتی ہے۔

صبح کی ممبر میں لیٹے ہوئے سُورج کی دُھندلی شعاعوں کی طرح عُم کے بادلوں نے تریاکے چہرے کوزیا دہ دلفریب بنادیا تھا۔ حیاکے ہزاروں پردوں میں چھپی ہوئی ملول نگا ہیں طاہر کو جو پہلا اور آخری پیغام دے چکی تھیں، وہ بیتھا کہ ہم ایک دوسرے کی ضرورت ہے طاہر محسوس کررہا تھا کہ اس صورت ہے طاہر محسوس کررہا تھا کہ اس صورت سے طاہر محسوس کررہا تھا کہ اس صورت سے طاہر محسوس کردہا تھا کہ اس صورت سے ملتی جگتی ایک دھندلی تصویراس کے دل میں پہلے بھی موجود تھی ۔ ایسی آوازوہ پہلے بھی سُن چکا تھا۔

طاہر شاہراہ حیات کی اس منزل پر تھا جہاں پہنچ کر انسان کی کی رفاقت کی احتیاج محسوس کرتا ہے جہاں کسی دوشیزہ کی مسکرا ہے اسے واپس دلانا اس کے لیے کا نئات کا سب سے بڑا مسئلہ بن جا ٹا ہے لیکن وہ ان لوگوں میں سے تھا جو پھولوں سے کھیلنے کی بجائے کا نئوں کو مسلنے میں زندگی کی صحیح لذت محسوس ہوتی ہیں جنمیں رباب کی تا نوں سے زیادہ تلواروں کی جھنکار زیادہ دل کش محسوس ہوتی ہے، جواپنے لیے جینے کی بجائے دوسروں کے لیے مرنا سعا دت سمجھتے ہیں اور کسی ایک پھول کواپنی آئے ہوں کو بیائے اپنے خون سے ہزاروں یو دوں کو آئے ہوں کے لیے سامانِ تسکین بنانے کی بجائے اپنے خون سے ہزاروں یو دوں کو آئے ہوں کے لیے سامانِ تسکین بنانے کی بجائے اپنے خون سے ہزاروں یو دوں کو

سیراب کرتے ہیں ہڑیا کی طرح خوارزم کی اور ہزاروں لڑکیوں کی ہے کسی کے تصور نے طاہر کے جسم میں ایک کیکیا ہے ہے کی پیدا کردی۔اسے قوم کی ان ہزاروں ہے کس بہنوں اور ماؤں کی جگر دوز چینیں سنائی دینے لگیں جن کے دامن عصمت کی طرف وحثی تا تا ریوں کے ہاتھ بڑھ درہے تھے۔جو پھٹی بھٹی نگا ہوں سے آسمان کی طرف د کھے کر کہدر ہی تھیں۔ہماری عصمت کے رکھوالے کہاں گئے؟ ہمارے غیور بیٹوں اور بہا در بھائیوں کو کیا ہوگیا ؟

طاہر نے چونک کر کہا۔ ہم کل پچھلے پہریہاں سے روانہ ہوجا کیں گے! ٹریا تھوڑی دیر کے لیے سوچ میں پڑگئی اور طاہر نے پھر کہا۔ ہمیں صرف دو تین منازل میں خطرہ ہے، اس کے شاید کسی چوکی سے مد دل جائے۔ ٹریانے کہا۔ مجھے صرف اساعیل کا خیال ہے۔ ہمارے پاس صرف ایک گھوڑا تھا اوروہ بھی مرچکا ہے۔

مرچکاہے؟ آپ نے کب دیکھا؟

جب آپ شکار کے لیے گئے تھے، میں وہاں دوبارہ گئی تھے۔ مجھے وہ صبح کے وقت بھی بیار معلوم ہوتا تھا۔

طاہر گہری سوچ میں پڑ گیا ۔تھوڑی دیر بعد اساعیل نے کہا۔آپ میری وجہ سے پریشان نہ ہوں میں پیدل چل سکتا ہوں ۔

ٹریانے کہا۔آپ کو بیامیر نہیں کہ خوارزم کی افواج دوبارہ اس طرف آئیں گی؟

طاہر نے جواب دیا ، جوافواج تیمور ملک کی امداد کے لیے نہ پینے سکیں مجھےان سے کوئی تو قع نہیں لیکن مصیبت انسان کوقدرت کے مجزات کا طلب گار بنا دیتی ہے ۔ میں خوارزم شاہ کی مدد سے مایوں ہوں کیکن قدرت کی مدد سے مایوں نہیں۔اگر ہم
پیدل پہاڑی راستہ اختیار کریں تو کھلے کی نسبت زیا دہ محفوظ ہوں گے ۔ راسے میں
سی زخمی سیا ہی کا گھوڑا مل جانا بعیداز قیاس نہیں ۔اس کے علاوہ میر ااندازہ ہے کہ
تا تا ریوں کا رُخ شال مغرب کی طرف ہے، جنوب میں بلخ کا راستہ محفوظ ہوگا۔ ہم
انشاء اللہ کل پچھلے پہریہاں سے روانہ ہوجا کیں گے۔

(Y)

شام کے وقت طاہر نے جب نماز کے بعد دُعا کے لیے ہاتھ اُٹھائے تو اسے اور محل میں گھوڑوں کی ٹاپوں کی آواز سنائی دی۔ ٹریا نے فورااٹھ کرسکتی ہوئی آگ کو پھر کی سلوں سے ڈھانپ دیا۔ طاہر دُعاختم کر کے ٹریا کی طرف متوجہ ہوااوروہ خوف زدہ صورت بنائے دنی زبان میں لوی۔ یہ شاید تا تاری ہیں لیکن گھوڑے پانچ چھے سے زیادہ نہیں۔

طاہر نے آہستہ سے کہا۔ ہوسکتا ہے کہان کے بیچھےکوئی فوج آرہی ہو۔
اساعیل نے مغموم کچھ میں کہا۔ اب ہم شاید بلخ نہ جاسکیں۔
طاہر نے اسے سلی دیتے ہوئے کہا نہیں انشاءاللہ ہم ضرور جائیں گے۔
کب؟
شاید آج ہی روانہ ہوجائیں
شاید آج ہی روانہ ہوجائیں

ہاں۔آپاس گوشت میں سے دوتین دن کی خوراک تھلے میں ڈال لیں۔ ''لیکن بر فانی راستے میں رات کے وفت پیدل؟''

آپ پیدل چلنے کے متعلق کیوں سوچی ہیں؟ کیا قدرت نے ہارے کیے

......آخری چٹانحصہ اولنسیم حجازی

گھوڑ نے بیں جھیج؟

ثریانے کہا۔ان کے گھوڑے چھیننا ذرامشکل ہے!

طاہرنے جواب دیا۔ جو کام ضروری ہواس کے متعلق بینہیں سوچا جاتا کہ بیہ مشکل ہے یا آسان ۔

تھوڑی دیر بعد اُوپر سے ٹھکا ٹھک کی آوازیں آنے لگی۔اورٹریابولی۔وہ درمیان کے بڑے کرے میں شاید آگ جلانے کے لیے دروازے قو ڈرہے ہیں اور گھوڑوں کو اصطبل میں باندھ آئے ہیں۔ میں سٹرھی پر چڑھتی ہوں۔ان کی آوازیں سُن کر میں ان کی تعدا درکے متعلق شیح اندازہ لگاسکوں گی۔
آوازیں سُن کر میں ان کی تعدا درکے متعلق شیح اندازہ لگاسکوں گی۔
لیکن اوپر پھر کو ابھی نہ ہلانا۔ شاید کوئی اوپر والے کمرے میں موجودہو۔
مزییں آپ بے فکرر ہیں۔ ٹریا یہ کہ کر سٹرھی پر چڑھی اور سل کے قریب کان لگا
کراوپر سے آنے والی آوازیں سُنے لگی۔

تھوڑی دیر بعد وہ نیچے اُتری اور طاہر کے سوال کا انتظار کیے بغیر ہولی۔ وہ چھ یا سات سے زیا دہ نہیں ۔ وہ تیمور ملک کی تلاش میں ہیں ۔ ممکن ہے کہ تح تک ان کے اور ساتھی بھی آ جا ئیں ۔ میں ان کی زبان نہیں سمجھ کی لیکن تیمور ملک کا نام ہا رہارسُن کرمیرا یہی اندازہ ہے ۔ وہ اس وقت اوپر والے کمرے سے دائیں طرف تیسرے کمرے میں ہیں۔

سیاہی کی بیٹی

تہ خانے کی تاریکی میں ہر لحظہ اضافہ ہورہا تھا۔ تا تاری اپنی زبان میں کوئی راگ گارہے تھے۔ طاہر عشا کی نماز اداکرنے کے بعد دیر تک بیٹھارہا۔ جب تا تاریوں کاراگ ختم ہواتو وہ ثریا اور اساعیل کو تیار رہنے کامشورہ دے کرسٹرھی پر چڑھااور چھت کے قریب کان لگا کر سُنے لگا۔ ایک تا تاری با تیں کررہا تھا اور باتی خاموش تھے۔ تا تاری زبان کے چند الفاظ طاہر بھی سیکھ چکا تھا۔ اور وہ صرف یہ اندازہ لگا سکا کہ یو لئے والا اپنے ساتھیوں کوکوئی کہانی سنارہا ہے۔ طاہر نے آہستہ سے سل کھرکا کرایک طرف کردی اور سوران میں سے سراو پر نکال کر بیٹے سوس کرتے ہوئے کہ کمرے میں کوئی نہیں باہر نکل آیا۔ پھرکی سل ای طرح شگاف پر رکھ دی۔ موسے کہ کمرے میں کوئی نہیں باہر نکل آیا۔ پھرکی سل ای طرح شگاف پر رکھ دی۔ تاریکی میں چند قدم چلنے کے بعد طاہر کے ہاتھا کیک دروازے پر لگے۔ اس نے آہستہ سے دروازے کو باہر دھکیا لیکن دروازے کی جڑ چڑا ہوئی اب بیند کر دیوار کے ساتھ لگ کر کھڑا ہوگیا۔ بند ہوتے وقت دروازے کی جڑ چڑا ہوئے کی آواز نسبتا زیا دہ تھی۔

کہانی سانے تا تا ری اچا تک خاموش ہوگیا۔ ایک ٹانے کے بعد اس نے اپنے کسی ساتھی سے پچھ کہا اوروہ نیم خوابی کی سی حالت میں بر برٹانے لگا۔ بیدو آدی جن میں ساتھی سے پچھ کہا اوروہ نیم خوابی کی سی حالت میں برٹر برٹرا نے لگا۔ بیدو آدی جن میں سے ایک طاہر کے اندازے کے مطابق داستان گوتھا، پچھ دیرا یک دوسر سے سے بحث کرتے رہے۔ درمیان والے کمرے میں ان میں سے ایک کے داخل ہونے کی آہٹ سُنائی دی۔وہ برستور بُڑ برٹرار ہاتھا۔ طاہر نے فورا بیاندازہ لگایا کہان دو کے علاوہ ہاتی سبتا تاری ہوگئے ہیں۔

تا تاری نے درمیانی کمرے میں ہے گزرنے کے بعد طاہر کے کمرے کا

انٹر نبیٹ ایڈیشن دوم سال 2006 www.Nayaab.Net

دروازہ کھولا۔ چونکہ اب درمیانی کمرے کے دونوں دروازے ایک دوسرے کے سامنے سے اس لیے تیسرے کمرے میں سامنے سے اس لیے تیسرے کمرے میں پہنچ رہی تھی۔ وہ دیوار کے ساتھ سمٹ کر بے مس وحرکت کھڑا رہا۔ تا تاری بے پہنچ رہی تھی۔ وہ دیوار کے ساتھ سمٹ کر بے مس وحرکت کھڑا رہا۔ تا تاری بے پوائی سے طاہر کے کمرے میں داخل ہوا۔ وہ ایک لحظہ کے لیے ادھراُ دھر دیکھنے کے بعد آنکھیں ملنے اور اپنے ساتھی کو گالی دینے کے بعد واپس جارہا تھا کہ طاہر نے ہمنی ہاتھا اس کی گر دن پر جاپڑے۔ پست قدتا تاری کے منہ سے ایک ہلکی کی آہ بھی نہ نکل سکی ۔ آن کی آن میں طاہر نے اسے لاش بنا کرز مین پر لٹا دیا۔

تیسرے کمرے سے داستان گوئی کی آوازیں سنائی دے رہی تھیں۔وہ شاید اپنی داستان کا آخری حصہ سنانے کے لیے بے قرار تھے۔طاہر نے جلدی سے تلوار نیام سے نکالی اور دیوار کے ساتھ لگ کرزورزور سے خرائے لینے لگا۔

داستان گویہ بچھ کر کہ اس کا ساتھی کمرے میں بینچ کرسوگیا ہے۔ ہنستا ہواا ٹھااور
ایک جلتی ہوئی لکڑی ہاتھ میں لیے اس کمرے تک پہنچالیکن پیشتر اس کے کہوہ
کمرے کا جائزہ لے سکتا۔ طاہر کی تلواراس کے سینے کے آرپارہو چکی تھی۔ وہ لڑکھڑا
کرفرش پرگرا۔ اس کے ساتھ ہی اس کے منہ سے ایک چیخ نکل گئی۔
تیسرے کمرے میں اس کے ساتھی اچا تک اس چیخ سے بیدارہوکر بیک وفت
ایک دوسرے کو سجھنے اور سمجھانے کی کوشش کررہ ہے تھے۔ طاہرا یک لحہ کو قف کے
بغیر بھا گتا ہوا درمیانی کمرہ عبور کرنے کے بعد تیسرے کمرے میں جا داخل ہوا۔
وہاں آگ کی وجہ سے کافی روشی تھی۔ تا تاری اٹھ کراپنی تلواریں سنجال رہے تھے
کہ طاہر کی تلواران پر صاعقہ بن کرکوندی اور ان میں سے دوسکل ہوکرفرش پر لوٹے
گے۔ اتنی دیر میں باقی تین تا تاری سنجل چکے تھے۔

طاہر کی تلوار کئی مرتبہ اپنے تینوں حریفوں کی تلواروں سے ٹکرائی ۔ تا تاریوں نے اسے ایک خطر ناک مد مقابل سمجھتے ہوئے منتشر ہوکرلڑنے کی کوشش کی ۔لیکن طاہر نے انھیں ایک کونے سے ادھر اُدھر بٹنے کاموقع نہ دیا ۔ چند لمحات گزر جانے کے بعدان میں سے ایک زخمی ہوکر رڈپ رہاتھا۔ طاہر کے بازو پر بھی ہلکا ساز خم آچکا تھا۔ لیکن اپنے سامنے ایک کونے میں صرف دو آدمی پاکروہ پر جوش حملہ کرنے کی بجائے قدرے اطمینان سے لڑر ہاتھا۔

(٢)

اچا نک طاہر کواپے عقب سے ایک چیخ مُنائی دی۔ وہ جلدی سے پینتر ابدل
کرایک طرف ہٹا۔ اس کے بائیں ہاتھ ٹریاخون آلود تلوار لیے کھڑی تھی اوراس کے
سامنے ایک اور تا تاری جے طاہر نے ابھی تک نہیں دیکھا تھا۔ زخمی ہوکر تڑپ رہا تھا
۔ اتنی دیر میں طاہر کے دو تریف منتشر ہوکر اس کے لیے دو محافہ بن چکے تھے۔ ٹریا
طاہر کے کسی اشارے کا انتظار کے بغیر ان میں سے ایک کے سامنے جا کھڑی ہوئی
لیکن طاہر نے چلا کرکہا۔ ٹریا ! تم ایک طرف ہٹ جاؤمیرے پیچھے۔
طاہر نے پہلی باراس کا نام لیا تھا اور اسے آپ کی بجائے تم کہہ کرمخاطب کیا تھا
اور بیٹریا کے لیے بہت بڑا انعام تھا۔ اس نے کہا۔ آپ میری فکر فہریں۔ میں نے
اور بیٹریا کے لیے بہت بڑا انعام تھا۔ اس نے کہا۔ آپ میری فکر فہریں۔ میں نے
کہا۔ آپ میری فکر فہریں۔ میں ایک عرب ماں کا دو دھ پیا ہے۔

وہ بھی میر اہی بھائی ہے۔

اب طاہراورٹریا ایک دوسرے کے ساتھ شانہ بنتا نہ کھڑے تھے اوروہ تا تاری پھرایک کونے میں سمٹ رہے تھے۔اچا نک طاہر نے پینتر ابدلا اوراس کی تلوار بجل کی سی تیزی کے ساتھ رٹیا کے مدِ مقابل کا دایاں با زو کا گئی۔ دوسرے کہمے میں رٹیا کی تلواراس کے سینے کے آریارہو چکی تھی۔

اب طاہر کے سامنے سرف ایک تا تاری تھااور ثریا اطمینان کے ساتھ گرے ہوئے دشمن کی قبا کے ساتھ اپنی خون آلود تلوار صاف کررہی تھی۔

تا تاری اب زندگی اورموت سے بے نیار ہوکر ایک زخمی درندے کی طرح مطلے کر رہاتھا۔ اچا تک طاہر کے ہونٹو ل پر ایک تبسم ظاہر ہوا۔ ایک مجاہد کا تبسم جو دشمن کے کانوں میں موت کا مہیب ترین قبقہہ بن کر گونجتا ہے۔ اس کی تلوار تا تاری کے سریر چیکی گری اور سینے تک پہنچ گئی۔

شریا کے ہونؤل پرایک مسکرا ہے کھیل رہی تھی ۔وہ مسکرا ہے جوقرون اولی میں دُختر انِ اسلام کاغازیانِ اسلام کے لیے سب سے بڑاانعام ہوا کرتی تھی۔
طاہر چند کھات کے لیے اپنے گردو پیش کوفراموش کر کے اس حسین زمانے کا تصور کررہا تھا۔ جب ایک سیدھی سادھی عرب لڑکی سرفروشان اسلام کی فوج کو اپنی بستی سے گزرتے ہوئے دیکھے کر رہاگایا کرتی تھی۔

قوم کے غیور بیٹو! تمھارے گھوڑوں سے اُڑنے والی گرد مجھے کہکشاں سے زیادہ عزیز ہے۔

تمھارےغبار میں اٹے ہوئے چہرے میری نگاہ میں چاند۔۔۔۔ حسین ہیں

طاہر کی آستین پرخون کا نشان دیکھ کرٹر یا جلدی ہے اپنارو مال نکال کر ہولی۔ آپ کوزخم آگیا ہے۔لائے میں پٹی باندھ دوں۔

یہ معمولی خراش ہے ۔طاہر نے بیہ کہتے ہوئے آستین چڑھا کراپنا بازوآگے

کردیا۔ ٹریانے اس کے زخم پررومال باندھتے ہوئے کہا۔ میر ااندازہ چھسات کا تھا۔ ۔ بیآ تھواں شاید اصطبل میں پہرہ دیتا ہوا آیا تھا اور آپ پرعقب ہے حملہ کررہا تھا۔ میں آپ کاشکر گزار ہوں۔ اگر آپ نہ ہوتیں تو میرے لیے اس کا واریقیناً خطرناک ہوتا۔

خداکے لیے یوں نہ کہیے۔ میں صرف اپنی و کالت کرنا چاہتی تھی ۔ میں وہاں نہ تھہر سکی ۔ دروازے پر پہنچ کر میں نے دیکھا کہوہ دیے پاؤں پیچھے ہے آ کرآپ پر حملہ کررہا ہے اور میری چیخ نکل گئی۔ میں بہت نادم ہوں۔

ر یا اجب تک عالم اسلام میں تمھارے جیسی لڑکیاں پیدا ہوتی رہیں گ۔ دنیا میں مسلمانوں کوکوئی قوت نہیں گچل سکتی ۔ چند لمحات پیشتر میں بے حد مایوں تھالیکن اب میر اددل گواہی دیتا ہے کہ جوقوم تمھارے جیسی لڑکیاں پیدا کرسکتی ہے۔ اس کی زبان میں مایوی کا لفظ نہیں ہونا چا ہیے ۔ وہ تحت الو ی میں پہنچ کر بھی تا روں پر کمندیں ڈال سکتی ہے ۔ انقلاب اس کود باسکتے ہیں، فون نہیں کر سکتے ۔ حوادث کے طوفان اسے منتشر کر سکتے ہیں، فن نہیں کر سکتے ۔ تا تا ریوں کا طوفان بہت بڑا طوفان ہے ۔ ممکن ہے کہ یہ عالم اسلام کی آخری چٹان تک کو بہالے جائے لیکن تم اور تمھارے جیسی قوم کی بیٹیاں ہر دور میں ایسے معمار پیدا کرتی رہیں گی جوسنگ ریوں کو جو کرکے آنسو چھاک رہتے تھے ۔ اس نے کہا۔ میں بھی ریوں کو جو گھاں کہا کہا۔ میں بھی

ریا ی انھوں میں صفر کے السو پھلک رہے تھے۔ اس کے لہا۔ میں بی چند لمحات پہلے یہی خیال کررہی تھی کہ قوم کے بیٹوں کالہوسفید ہو چکا ہے۔ کیکن نہیں جس قوم کو آپ جیسے سیا ہی نصیب ہوں ، اُس کا جھنڈ اکوئی طاقت سرنگوں نہیں کرسکتی

کنیکنتم رور ہی ہو؟

ٹریامسکرائی۔ آنسوؤں میں بھیگی ہوئی مُسکراہٹ ، شبنم میں نہائے ہوئے پھول کاتبہم، جس میں خون خُلد کے بے شارقیقیے چھے ہوئے تھے۔اس نے کہا۔نہ جانے میں آج کیوں اپنے تمام غم بھول گئی ہوں۔ شایداس لیے کہ آج میں نے اپنی قوم کے دُشمنوں میں سے ایک قل کیا ہے۔

نہیں۔اس لیے کہم نے اپن قوم کے ایک سپاہی کی جان بچائی ہے۔لیکن اب چلو۔اساعیل پریشان ہو گااور گھوڑ ہے بھی ہماراانتظار کرر ہے ہوں گے۔ طاہر نے ایک جلتی ہوئی لکڑی اُٹھائی اور ژیا کے ساتھ تہ خانے کی طرف چل

ديا_

جب اس نے راستے سے پھر کی سل ہٹائی تو نیچے سے اساعیل نے چلا کر کہا۔

تشهرو!تم کون ہو _میر انشانه خطانہیں جاتا _

ژیانے کہا۔اساعیل ہم ہیں۔

اجازت ہے۔اس نے خوشی سے اُچھلتے ہوئے کہا۔

جب طاہراورٹریانے نیچے اُتر کرجلتی ہوئی لکڑی کی روشی میں دیکھاتو اساعیل اینے ہاتھ میں تیر کمان لیے کھڑا تھا۔

طاہرنے کہا۔ اساعیل! ہم بلخ جارہے ہیں۔

کس؟

ابھی شھیں سر دی آونہیں لگے گی۔؟

نہیں جی ۔ آیا جان تو کہتی تھیں کہر دی آپ زیا دہ محسوں کرتے ہیں۔ آپ

گرم ملک کے رہنے والے ہیں۔

ر یا نے نصنے ہوئے گوشت سے بھرا ہوا ایک تھیا طاہر کے ہاتھ میں دیتے ہوئے تہ خانے کے ایک کو نے سے جلانے کی لکڑیاں ایک طرف ہٹا کر چڑے کا چھوٹا ساتھیلا نکالا اور طاہر سے کہا۔ میں قوم کی بیامانت آپ کے سپر دکرتی ہوں۔ والدمرحوم نے تا تا ریوں کے جملے کا خطر ہ محسوں کرتے ہی بیت المال کا بیشتر حصہ سر قد بھیجی دیا تھا۔ یہ باقی دو ہزارا شرفیاں انھوں نے میدان جنگ میں جانے سے پہلے میر سے سپر دکر دی تھیں۔ اشرفیوں کے علاوہ اس تھلے میں چنر ہیرے ان کی ذاتی میں سے رکز دی تھیں میں ان پر قوم کے شہیدوں کے لاوارث بچوں کا زیادہ حق سجھی ملکیت تھے۔ لیکن میں ان پر قوم کے شہیدوں کے لاوارث بچوں کا زیادہ حق سجھی موں ۔ لبا جان اپنی آمدنی کا بیشتر حصہ نا نا جان کی تجارت میں لگانے کے لیے دیتے ہوں ۔ لبا جان اپنی آمدنی کا بیشتر حصہ نا نا جان کی تجارت میں لگانے کے لیے دیتے میں اور نصوں نے بلخ میں ہمارے لیے کافی جا سیر اخر یو روش کی طاہر نے دونوں تھلے اٹھا لیے ثریا نے جلتی ہوئی کٹڑی سے ایک ٹم و وثن کی اور تینوں سیڑھی کے راستے دوبارہ او پر چڑھ کرمل کے کمروں میں سے گزرتے ہوئے اصطبل میں داخل ہوئے۔

اصطبل میں تا تا ریوں کے آٹھ گھوڑے بند ھے ہوئے تھے۔ طاہر، ثریا اور اساعیل تین گھوڑوں پرسوار ہو گئے۔اور ہاتی گھوڑوں کوکل سے باہر لا کرتنز بتر کر دیا۔ باہر کے بچا ٹک سے نکل کر چند قدم کے چلنے کے بعد ٹریا نے اپنا گھوڑارو کا اور طاہر سے کہا تھوڑی در میں اس شہر کو چھوڑ نے سے پہلے ایک دُ عاما نگنا چا ہتی ہوں۔ طاہراورا ساعیل اینے گھوڑے روک کرٹریا کی طرف دیکھنے لگے۔

ٹریانے آسان کے جگمگاتے ہوئے ستاروں کی طرف دیکھا اور نہایت درد ناک لہجے میں بیدعاما نگی۔

''برِ وردگارِ عالم! میں تیرے محبوب کی امت کی ہزاروں بیکس لڑ کیوں میں

ایک ہوں ۔ تو ان سب کی حفاظت کے لیے قوم کے جوانوں کو ہمارے اسلاف کی غیرت اور شجاعت عطاکر۔ وہ اس محل پر اسلام کی عظمت کا پر چم پھرایک بارلہرائیں ۔ اس شہر کی سُنسان گلیاں پھرایک بارغازیان دین کے گھوڑوں کی آ ہمٹ سُنیں ۔ اس شہر کی ویران مساجد میں پھرایک باراللہ اکبر کی اذا نیں گونجیں ۔ تیرے دین کابول بالاہو۔ آمین!"

طاہراوراساعیل نے بھی آمین کہا۔اور نینوں نے گھوڑوں کی ہاگیں ڈھیلی چھوڑ
دیں تھوڑی دیر بعد وہ شہر سے باہر بلخ کے ناہموار راستے پر جار ہے تھے۔مطلع
صاف تھااورسر دی نا قابل ہر داشت تھی لیکن اساعیل بارباریہ کہدرہاتھا کہ وسم بہت
اچھا ہے۔اور مجھے پوشین میں تلخی محسوس ہوتی ہے۔

(m)

تیسر بے روز دو پہر کے وقت طاہر کو مسلمانوں کی ایک مختفر فوج کارٹراؤ دکھائی دیا۔ رپڑاؤ میں داخل ہونے کے بعد طاہر کے استفسار پر ایک سپاہی نے بتایا کہ شرقی سرحد کی چوکیاں خالی کرنے کے بعد چار ہڑار سپاہی یہاں جمع ہو گئے ہیں اور ایک دو دن میں سمر قند کی طرف کوچ کرنے والے ہیں۔
طاہر نے اس فوج کے افسر اعلیٰ سے ملنے کی خواہ ش ظاہر کی آو سپاہی نے جواب دیا گہاں فوج میں ہر پچاس ساٹھ سپاہیوں کی ٹولی کا ایک علیحدہ افسر ہے لیکن کل دیا گہاں ایک شخص پہنچا ہے اور تمام اس کی شخصیت سے مرعوب ہو کر اس حکم مانے ہیں طاہر نے سوال کیا۔ وہ کون ہے؟
طاہر نے سوال کیا۔ وہ کون ہے؟
سپاہی نے جواب دیا۔ تیمور ملک؟

تيمور ملك كوكون نہيں جانتا!

سپاہی نے طاہر کے گھوڑے کی باگ پکڑتے ہوئے کہا۔ چینے میں آپ کوان کے یاس پہنچا دیتا ہوں۔

ٹریااوراساعیل ان کے پیچھے چل دیے۔طاہرایک خیمے کے سامنے پینج کر رُکا یٹریا اوراساعیل گھوڑوں سے اُتر ہے۔سپاہی نے اندرجا کراطلاع دی تھوڑی در بعد تیمور ملک باہر اُکلا۔وہ طاہر کود کیھتے ہی دونوں ہاتھ پھیلا کراس کی طرف بڑھا اور اسے گے لگالیا۔

خدا کاشکر ہے کہم سلامت ہو۔ یہ کہہ کروہ اساعیل اور ثریا کی طرف متوجہ ہوا ۔ ثریا بدستورمر دانہ لباس پہنے ہوئی تھی اور اس کا نصف چبرہ پوشین میں چھپا ہوا تھا۔ تیمور ملک نے یو چھا یہ کون ہیں۔

طاہر نے کہا یہ میر ہے۔ ساتھی ہیں۔ میں آپ کوان کی سرگز شت سناوُں گالیکن ہم نے راستے میں بہت کم آ رام کیا ہے۔ انھیں عورتوں کے خیمے میں بجواد یجے۔
عورتوں کے خیمے میں؟ تیمور ملک نے جیران ہوکرسوال کیا۔
طاہر نے مسکر اکر جواب دیا۔ یہمر ذہیں۔
تیمور ملک نے ۔ خاتون محترم! مجھے آپ کے لباس سے غلط فہمی ہوئی لیکن آپ کو پریشان نہیں ہونا جا ہے۔ جب قوم کے بیٹوں کی شجاعت اور غیرت رخصت

ٹریانے آئکھیں جھکاتے ہوئے جواب دیا۔ میں قوم کے بیٹوں کی غیرت سے مایوں نہیں ہوں۔

ہو چکی ہوتو قوم کی بیٹیوں کو یہی لباس زیب دیتا ہے۔

آپ نے صرف طاہر کو دیکھا ہے لیکن قوم میں ایسے برد دلوں کی تعداد زیا دہ

ہے۔جن کے ہاتھ پاؤں تا تاریوں کانام سُن کر پھول جاتے ہیں۔لیکن اب ان بانوں کاوفت نہیں۔ آپ کوآرام کی ضرورت ہے اور آپ کے لیےعورتوں کا خیمہ موزوں نہیں۔

آپ کو ہرایک کی تسلی کے لیے اپنی سرگزشت کئی بار بیان کرنی پڑے گی۔اس لیے میں اپنا خیمہ پیش کرتا ہوں۔ میں اور طاہر دوسرے خیمے میں رات گزارلیں گے ۔ یہ کہہ کرتیمور ملک ایک سپاہی سے مخاطب ہوا۔انھیں اندر لے جاؤ اور ان کے کھانے کا انتظام کرو۔

ٹریااورا ساعیل تیمور ملک کے کشادہ خیمے میں داخل ہوئے اور تیمور ملک طاہر کے ساتھا یک اورافسر کے کمرے میں چلا گیا۔

(4)

علی الشیح شریا کو گہری نیند کی حالت میں افران کی دکش آواز سُنا کی دی۔ پچھ دیر کے بعدوہ نیم خوابی کی حالت میں اس افران کورات بھر کے بعض میٹھے اور سُہانے اور بعض بھیا تک سپنوں کا ایک حصہ بچھتی رہی ۔مو ذن کی افران ختم ہوئی اوروہ گردن اُٹھا کر دُھند کی روشنی میں ادھر اُدھر دیکھنے گئی۔ اساعیل! اساعیل! اساعیل! اُساعیل! اُس

اساعیل اس کے قریب سور ہاتھا اس نے کروٹ بدلی بڑیا نے اسے جھنجھوڑ کر جگایا ۔اس نے اُٹھ کرآ تکھیں ملتے ہوئے کہا۔ میں تیار ہوں ۔

کہاں جانے کے کیے تیار ہو؟

بلخ جانے کے لیے اور کہاں؟

ملخ ____اف! میں رات بھر عجیب وغریب خواب دیکھتی رہی _ میں سمجھتی تھی

کہ میں ابھی تک اسی نہ خانے میں ہوں لیکن وہ کہاں ہیں؟

کون؟ طاہر!وہ اپنے دوست کے ساتھ دوسر نے خیے میں ہیں۔آپ عشاء کی نماز پڑھتے ہی سوگئی تھیں ۔وہ آئے تھے، انھوں نے مجھے باہر سے آواز دی۔ میں جاگ رہا تھا۔انھوں نے و ہیں سے بوچھا کہ سی چیز کی ضرورت تو نہیں؟ میں نے جواب دیا کہ ہیں ۔انھوں نے آپ کے متعلق بوچھا۔ میں نے بتایا کہ آپ سورہی ہیں۔پھروہ واپس میلے گئے۔

میرے متعلق انھوں نے کیاپوچھا تھا؟

انھوں نے کہا تھاتمھا ری ہمشیرہ کوکوئی تکلیف تو نہیں؟ پھرتم نے کیا جواب دیا؟

میں نے کہاوہ تو گہری نیند میں خرائے لے رہی ہیں

بڑے نالائق ہوتم ۔ میں کب خرائے لیا کرتی ہوں ۔ پیچ کھوں تم نے بیہ کہا تھا انھیں؟

اساعیل نے بینتے ہوئے جواب دیا نہیں میں نے صرف بید کہا تھا کہ آپ سورہی ہیں۔

اور کیا کہاانھوں نے؟

انھوں نے کہا تھا،تم بھی سو جاؤ۔ شیح کی نماز کے بعد ہم بلخ کی طرف روانہ ہو جائیں گے۔ ہاں آیا! ایک بات اور۔ان کے چلے جانے کے بعد خیمے میں چند عور تیں اور آپ کونیند کی حالت میں دیکھ کرواپس چلی گئیں۔ عور تیں اور آپ کونیند کی حالت میں دیکھ کرواپس چلی گئیں۔ تم نے مجھے جگا دیا ہوتا۔

میں جگانے لگا تھالیکن انھوں نے مجھے نع کیا۔انھوں نے مجھ سے پوچھا تھا

کہ کیا ہے تج ہے کہ تمھاری بہن نے ایک تا تاری کو ہلاک کیا ہے؟ میں نے کہاہاں! یہ بالکل سچ ہے تو وہ بہت حیران ہوئیں ۔وہ کہتی تھیں کہ ہم صبح تمھاری بہن سے ملیں گ

ریانے کہاتم جاؤمر دوں کے ساتھ نماز پڑھو۔ میں بھی نماز پڑھتی ہوں۔
تھوڑی دیر بعد ریانے نماز کے بعد ہاتھ اُٹھائے ۔ دُعاختم کرنے کے بعد اس نے
موٹر کر دیکھاتو اس کے پیچھے چند تورتیں کھڑی تھیں ۔ وہ اُٹھ کر کھڑی ہوگئی ۔ ایک لڑی
نے کہا۔ ہم رت کے وقت آئی تھیں ۔ آپ سور ہی تھیں ۔ ہم لے آپ کو جگانا
مناسب خیال نہ کیا۔ ہم آپ کی ہر گزشت سُن چکی ہیں۔ ہم سب کوآپ پر نخر ہے۔
مناسب خیال نہ کیا۔ ہم آپ کی ہر گزشت سُن چکی ہیں۔ ہم سب کوآپ پر نخر ہے۔
کارنامہ نہ تھا۔
کارنامہ نہ تھا۔

ایک عورت نے کہا لیکن بیسب تا تا ریوں سے بہت ڈرتی ہیں ۔آپ انہیں وعظ کریں ۔

ٹریانے کہا۔ میں وعظ کرنانہیں جانتی۔ میں بھی آپ میں سے ایک ہوں۔
ہبر حال میں آپ کی خواہش رذہیں کرسکتی۔آپ تشریف رکھیں!
خواتین بیٹے گئیں۔ایک لڑکی نے کہا۔ ذراکھبریے! میں سب کو بلالاتی ہوں۔
وہ بیہ کہر خیمے سے بارہ نکل گئی اور تھوڑی دیر بعد بیوسیع خیمہ ورتوں سے تھچا تھج مجر
گیا۔

ٹریانے پھکچاتے ہوئے اپنی تقریر شروع کی۔ ''میری مصیبت زدہ بہنو! گزشتہ صدیوں میں وُختر انِ اسلام پراییانا زک وقت بھی نہیں آیا۔خوارزم میں ہماری سطوت

کے پرچمٹوٹ رہے ہیں اور تا تا ریوں کی وحشت اور ہر ہریت کا تندوتیز سیلاب خوارزم کےعلاوہ ہراسلامی سلطنت کے کیےخطرہ پیدا کررہا ہے ۔اس نا زک دور میں آپ اس کیے مایوس ہیں کہ فرزندانِ اسلام میں وہ پہلی سی شجاعت باقی نہیں رہی ۔ان میں قرون اولی کے مجاہدین کا سا ذوق شہادت نہیں لیکن میں پوچھتی ہوں ۔آج وہ خواتین ہیں جوایئے شوہریا بھائی کومیدانِ جنگ میں پیچھے ہٹنا دیکھ کرخیموں کی چوہیں نکال کریہ کہا کرتی تھیں کہ اگرتم نے بُرد کی دکھائی تو تمہاری کھویر "یوں کی خیرنہیں! میری بهنو! یا درکھو! گرتی ہوئی قوم کا آخری سہارا اُس قوم کی بیٹیاں ہوا کرتی ہیں ہتم قوم کا آخری سہارا ہو۔ جب تک تمہارے سینے نورِایمان سے منور ہیں تمہارے بیٹوں،تمہارے شوہروں اورتمہارے بھائیوں کو دُنیا کی کوئی طاقت مغلوب نہیں کرسکتی ۔جب تک قوم کی ماؤں کا مقدس دُودھ قوم کی بیٹیوں کی رگوں میں خون بن کر دوڑتا رہے گا،ان میں شہا دہ کی خواہش زندہ رہے گی اور جب تک فر زندانِ اسلام میں شہادت کی خوہش ہے، وہ بڑے سے برے دُشمن کے لیے پیام موت ثابت ہوں

قوم اگر مُر دہ ہے تو اسے زندہ کرنے والا آبِ حیات تمہارے پاس موجود ہے۔قوم اگرسوررہی ہے تو تم اسے جھنجھوڑ کر جگا سکتی ہو۔تم مردوں کے پاؤں کی زنجیر نہ بنو! اپنے شوہروں سے کہوکہ تم میدانِ جنگ سے سرخروہ وکر آؤ۔ ہم گھروں
کی چار دیورای میں تمہاری عزت اور آبروکی حفاظت کریں گ۔
اپنے بھائیوں سے کہو کہ وہ میدان میں جاکر دشمن کے تیرسینوں
پر کھائیں ۔اور تم ان پر نخر کروگ ۔ اپنے بیٹوں سے کہو کہا گرتم نے
میدان میں بر دلی دکھائی اور تمہار اخون ایڑیوں پر گرا تو تم
قیامت کے دن نبی کریم صلی اللہ علیہ والہ وسلم کا دامنِ رحمت تھام
کریہ کہوگ کہ حضور تحدا کے سامنے میرے بیٹے کی سفاعت نہ
کریہ کہوگ کہ حضور تحدا کے سامنے میرے بیٹے کی سفاعت نہ
شریا کی آواز خیمے سے باہر دُور تک جارہی تھی ۔ طاہراور تیمور ملک کے علاوہ
باتی سابی اور افسر ایک دوسرے کا اشارہ پاکر باہر جمع ہو چکے تھے بعض دم بخو د
کھڑے سے تعاور بعض پر رفت طاری ہورہی تھی۔

ٹریا کے خاموش ہو جانے پر تیمور ملک نے باہر سے بلند آواز میں کہا محتر م خاتون! آپ کے بہت سے بھائی باہر کھڑے ہیں ۔ان میں سے بعض ایسے ہیں، جن پرتا تا ریوں کانام سن کر دہشت طاری ہو جاتی ہے۔آپ انہیں بھی حوصلہ دیں۔ ٹریانے کا نیتی ہوئی آواز میں جواب دیا۔

''جوتا تاربیں سے ڈرتے ہیں۔ میں انہیں اپنا بھائی کہنے کے لیے تیار نہیں ۔ انہیں کہہ دیجے کہ کوئی لڑی جس نے ایک مسلمان ماں کا دُودھ پیاہے، ایسے ہز دلوں کو بھائی کہنے کے لیے تیار نہ ہوگی ۔ اگر انہوں نے اپنے فرض میں کوتا ہی کوتو ہم ایٹے تیار نہ ہوگی ۔ اگر انہوں نے اپنے فرض میں کوتا ہی کوتو ہم ایٹے نگن اُتا رکر انہیں پہنچادیں گی اور انکی زنگ آلود تلواریں اُٹھا ایکے نگن اُتا رکر انہیں پہنچادیں گی اور انکی زنگ آلود تلواریں اُٹھا

کرتا تاریوں کے سامنے سینہ ہیر ہوجا کیں گی ۔ ہمار بے محبت اور ا طاعت بہادروں کے لیے ہے ۔ بز دلوں کے لیے نہیں ۔گریہ ہماری عصمت کے نگہبان نہیں بن سکتے نو قیامت کے دن خدا کے غیور بندوں کی صف میں کھڑا ہونے کی تو قع نہ رکھیں ۔ دختر انِ اسلام اگر اس دن کسی کو بھائی کہیں گی تو وہ محمد بن قاسمً جبیہا مجاہد ہو گا جس نے اپنی قوم کی ایک بیٹی کی عصمت بچانے کے لیےستر ہ سال کی تمر میں ایک ملک فنتح کیا تھا۔اس دن ہر مسلمان بیوی اینے براول شو ہر کو بھول کر اپنی اس بہن کے شوہر پر فخر کرے گی جس کی قیا دت میں وُون شہا دے سے رنگین ہوگ ۔ اس دن مسلمان ما ئیں ہے کہیں گی کہ ہمارے بیٹے وہ برز دل نہیں جو ڈ^{یٹم}ن کی تلوار کاوار اینے سینے پر نہ روک سکیں ۔ ہمارے بیٹے وہ مجاہدین جن کی شجاعت نے خواتینِ اسلام کودنیا بھر کی عورتوں کی نگاہوں میں متاز کر دیا تھا۔اگروہ جائے ہیں کہ ہم فخر کے ساتھ انہیں اپنا بھائی کہیں تو انہیں جائے کہ جارے سامنے وہ قبائیں پہن کرآئیں جوخون ہے رنگین ہوں ۔ہمیں وہ سُورتیں دکھائیں جن پرزخمول کے نشان ہول۔''

ٹریانے تقریر ختم کی تو خواتین آگے بڑھ بڑھ کراس کے گلے سے لیٹ رہی تھیں اور خیمے سے باہر تیمور ملک طاہر سے یہ کہہ رہا تھا۔ جب تک ہماری قوم میں ایسی لڑکیاں موجود ہیں ۔ہم اسلام کے دشمنوں کے ساتھ صدیوں تک جنگ کرنے کے بعد بھی ہار نہیں مانیں گے ۔طاہر! تم خوش نصیب ہو۔ میں دُعا کرتا ہوں کہ

تمہاری زندگی کے رائے بلخ پہنچ کرایک دوسرے سے جُدا نہ ہو جائیں۔اپنے بلند ارادوں کی تکمیل کے لیے تمہیں جس ساتھ کی ضرورت تھی وہ تمہیں مل گیا ہے۔اسے ہمیشہ کے لیےا پنالو۔

طاہر خاموش کھڑا تھا۔اس کے کانوں میں ابھی تک ٹریا کے الفاظ گونج رہے تھے۔وہ تصور میں ٹریا کے ساتھ کسی بلند مینار پر کھڑا نیچے جمع ہونے والے لاکھوں، انسانوں کو جہاد کا سبق دے رہا تھا۔تصور کی ایک اور جہت کے بعدوہ ایک پہاڑی کے دامن میں بینچ چکا تھا۔ جہاں خود رو پھول مسکراتے تھے۔مہکتی ہوئی ہوائیں اٹھکیلیاں کرتی تھیں۔اور پہاڑی ندیاں مسرت کے نہ ختم ہونے والے گیت گاتی تھیں۔ ٹریا یہاں بھی اس کے ساتھ تھی اوروہ ندی کے کنارے پھولوں کی تیج پر ایٹ کراس کے میٹھے اور سہانے گیت سن رہا تھا۔

پھر وہ میدانِ کارزار میں تھااور ژیاس کے زخموں پر مرہم پئی کررہی تھی۔ گوں کے بعد پہلی بارا سے ایک اور لاکی کاخیال آیا۔ بیصفیہ تھی۔ شایداس لیے کہ ژیا اور صفیہ میں کوئی خاص بات مشتر کھی یا شایداس لیے کہ ژیا ہے پہلے اس کے ذہن میں صرف صفیہ کا دھند لا ساخا کہ تھا۔ صفیہ کے متعلق اس نے اس سے زیادہ بھی منہیں سوچا تھا کہا سے اس کے ساتھ غایت ورجہ کی ہمدردی تھی۔ ایک ایسی ہمدرد جو کہیں انعام کی متابح نہیں ہوتی ۔ وہ الینے دل میں کوئی خلص یا دھڑ کن محسوں کے بغیر صفیہ کے متعلق اس کے اساست متناف تھے۔ وہ اپنی بے پناہ قوت تینجیر کے ساتھ اس کے دل و دماغ پر حاوی ہو چکی تھی۔ تا ہم اسے بیاطمینان تھا کہ بلخ سے ان کے متعلق اس کے دل و دماغ پر حاوی ہو چکی تھی۔ تا ہم اسے میں صرف ایک جوش گوار یاد باتی رہ جائے گی اور یہ یاد بھی شایداسے زیادہ دیر میں صرف ایک جوش گوار یاد باتی رہ جائے گی اور یہ یاد بھی شایداسے زیادہ دیر

یر بیثان نہرے۔

تیمور ملک تھوڑی درغو رہے اس کیطر ف دیکھتارہا۔ بالآخروہ بولا۔تم پریشان کیوں ہو؟ اگر کہونو س معالم میں تمہاری رہنمائی کرسکتا ہوں۔ نہیں نہیں! طاہر نے چونک کر کہا۔ ابھی نہیں۔ ابھی میری زندگی میں ان بانوں کاوفت نہیں آیا۔

(a)

صبح کی نماز کے بعد طاہر ، ٹریااور اساعیل نے سفر کی تیاری کی ۔ تیمور ملک نے تحکے ہوئے گھوڑوں کے بدلے انہیں تین تازہ دم گھوڑے دے دیے ۔ طاہر نے بیت المال کی اشر فیال تیمور ملک کے سپر دکیس ۔ تیمور ملک نے راستے کے شہروں کے حکام کے نام بیمراسلہ کھودیا کہ انہیں راستے میں ہرممکن سہولت بہم پہنچائی جائے ۔ اس کے علاوہ اس نے ابتدائی دو منازل میں خطرہ محسوس کرتے ہوئے ہیں سواروں کوان کی حفاظت کے لیےروانہ کر دیا۔

رُخصت کے وقت طاہر سے مصافحۃ کرتے ہوئے تیمور ملک نے کہا۔ میرا مکتوبتہ ہیں نہ صرف بغداد تک پہنچنے میں مدددے گا بلکہ حالات نے تہ ہیں واپس انے پر آمادہ کیاتو بھی تمہارے کام آئے گا۔اسے سنجال کررکھنا۔اس کے بعد شریا سے خاطب ہوا۔میری بہن! آپ کوراستے میں انشاء اللہ کوئی پریشانی نہ ہوگی۔آپ کارفیق سفرایک ایسانو جوان ہے جوایک دفعہ میری جان بچاچکا ہے۔

میں انہیں جانتی ہون ۔ ثریا نے یہ کہتے ہوئے طاہر کی طرف دیکھاور آنکھیں جھکا لیں ۔اس کے چہرے پر حیا کی سُر خی سے کہدرہی تھی ۔ آپ انہیں مجھ سے زیادہ نہیں جانتے ۔ سارا دن سفر کرنے کے بعد بیلوگ شام کے وقت ایک فوجی چوکی پر تھہر گئے۔
دوسری شام ایک شہر میں بہنچ کر طاہر نے محافظ دستے کو واپس بھیج دیا ۔شہر کے حاکم
نے تیمور ملک کا مکتوب دیکھ کران کی کافی آؤ بھگت کی ۔ صبح جب ٹریا حاکم شہر کے گھر
کی عورتوں کو الوادع کہ کہ کر باہر نکلی تو وہ مردانہ لباس کی بجائے عوتوں کا لباس پہنچے
ہوئے تھے۔

جب وہ گھوڑوں پرسوار ہوکرشہر سے باہر نکلتو ٹریائے شر ماتے ہوئے کہا۔ میں نے لباس اس لیے تبدیل کیا ہے کہ اب ہمیں راستے میں کوئی خطرہ نہیں۔ میں نے سُنا ہے کہ تا تاری اپنی پوری قوت کے ساتھ سمر قند راور بخارا کا رُک کررہے ہیں حطاہر نے کہا۔اس لیے بہت جلدی بغدا دبینج جانا جا ہتا ہوں۔

ٹریانے کہا۔ آپ کومیری وجہ سے دیر ہورہی ہے لیکن مجھے ابراستے میں کوئی خطرہ نہیں ۔ اگر آپ مناسب خیال کریں نو میں اگلے شہر کے حاکم سے کہوں گی کہ مجھے بلخ پہنچانے کا انتظام کر دے اور آپ وہاں سے سید ھے بغدا دروانہ ہوجا کیں ۔ نہیں نہیں نہیں ۔ اساعیل نے کہا۔ میں آپ کو بلخ پہنچنے سے پہلے نہیں جانے دوں نہیں ۔ اساعیل نے کہا۔ میں آپ کو بلخ پہنچنے سے پہلے نہیں جانے دوں

یہ دراصل ژیا کے دل کی آوازتھی ۔طاہر نے کہا۔اچھے بھائی! میں تمہارے لیےغز نی تک جانے کے لیے بھی تیارہوں۔

_16

اساعیل نے کہا۔خدا مجھے بلخ ہے آگے نہ لے جائے۔گھوڑے پر بیٹھے بیٹھے میری ٹانگیں شل ہوگئی ہیں ۔لیکن بلخ میں آپ کو چند دن ہمارامہمان رہنا پڑیگا۔ میری ٹانگیں شل ہوگئ ہیں ۔لیکن بلخ میں آپ کو چند دن ہمارامہمان رہنا پڑیگا۔ طاہر نے جواب دیا ۔ بیٹہیں ہوگا۔ بلخ کے دروازے پر پہنچ کرمیر ااور تمہارا راستہ مختلف ہوگا۔ اساعیل نے کہا۔آپ میرے ساتھانا کے گھر تک نہیں جا کیں گے؟ کاش میرے پاس وقت ہوتا!

اساعیل نے مایوس ہوکر کہا۔ پھر آپ بھی نہیں آئیں گے؟

اساعیل کے اس سوال پرٹریا کا دل دھڑ کنے لگا۔طاہر نے قدرے تذبذب کے بعد جواب دیا۔اگر مجھے زندگی میں کوئی فرصت کا لمحیل سکانو انشاءاللہ ضرور آؤں

_6

تو پھر بلخ میں ہمارا گھر ضرور دیکھتے جائیں۔ تمھارے نانا کانام کیا ہے؟ عبدالرحمٰن۔

طاہراوراساعیل دیر تک باتیں کرتے رہے اور ثریا اپنے دل میں بار بار طاہر کا یہ فقر ادہرارہی تھی۔ اگر مجھے زندگی میں کوئی فرصت کالمحیل سکانو انشاء اللہ ضرور آؤں گا۔ اوراس کا دل بارباریہ سوال بوچھ رہاتھا کہ کیااس نے بیہ بات فقط اساعیل کی تسلی کے لیے کہی ہے یا اسے بیمعلوم ہے کہ اساعیل سے کہیں زیادہ کسی اور بغداد سے آنے والے قافلوں کا انتظار رہے گا۔

اب تک طاہر کی زبان سے اس نے ایسالفظ بھی نہیں سناتھا، جس سے اس پر ظاہر ہوتا کہ زندگی کی بلند منازل کی طراف قدم اُٹھاتے ہوئے اس کے دل میں اپنے رائے کی بھولی ہوئی منزل کے ساتھی کی یا دباتی رہے گی۔اسے طاہر کے بلند نصب العین پر فخر تھا۔وہ اس کی شخصیت کو ہر لحاظ سے قابلِ احراتم سمجھتی تھی۔اسے اس بات پر مسرت تھی کہ اس میں مردانگی کے تمام جو ہر تھے۔ اس کی نگا ہوں میں نیکی ، شرادت ، شجاعت اور پاکیز گی تھی۔وہ سب کچھتھا جس کی قوم کو ضرورت تھی اور اس

کے ساتھ ہی وہ سب کچھتھا جس کی ثریا تمنا کر سکتی تھی۔

(Y)

جوں جوں منزل قریب آربی تھی، دونوں کے دل کی خلش میں اضافہ ہورہا تھا
۔ شاید دونوں کی بیشکایت تھی کہ وہ ایک دوسر ہے کے دل کی کیفیت سے اب تک

کیوں بے خبر ہیں ۔ وہ ایک دوسر ہے کو دیکھنا چاہتے لیکن ان کی آنکھیں اُوپر اُٹھنے
سے انکار کر دیتیں ۔ وہ کوئی بات کرنا چاہتے لیکن ان کی زبانیں گنگ ہوجا تیں ۔

آخر ایک دن وہ اس چورا ہے پر کھڑے تھے جہاں بغدا داور بلخ کو جانے
والے راستے ایک دوسر ہے ہے جدا ہوتے تھے ۔ اساعیل کا گھوڑ اچند قدم آگے تھا۔
اس نے مُرد کر چیچے دیکھا اور کہا۔ آپ یہاں کیوں کھڑے ہوگئے؟ آپئے نا!

مجھ سے اب گھوڑے پرنہیں بیٹا جاتا۔ یہ کہتے ہوئے اساعیل گھوڑے سے اُر ااوراس کی باگ پکڑ کر چند قدم پیدل چلنے کے بعد ایک پھر پر بیٹھ گیا۔ ثریانے طاہر کی طرف دیکھا اور کہا۔ اس کاخیال ہے کہ آپ گھر تک ہمارے ساتھ جائیں گے۔

طاہرنے کہا۔ آپ میری طرف سے اسے سمجھا دیں۔ یہاں سے رُخصت ہو کر میں شام سے پہلے ایک منزل طے کرلوں گا۔ ثریانے مغموم لہجے میں کہا۔ میں اسے سمجھا دوں گا۔

احيماخدا حافظ!

ٹریا کے ہونٹ کیکیا اُٹھے۔اس نے خدا حافظ کہنے کی کوشش کی لیکن اس کا گلا بیٹھ گیا ۔زبان رُک گئی اور آنکھوں میں آنسو بھر آئے ۔ طاہر نے گھوڑے کی باگ موڑنے کا ارا دہ کیالیکن ہاتھوں کوجنبش نہ ہوئی۔ جائے! ٹریانے کہااوراس کے ساتھ ہی اس کی آنکھوں سے آنسواُ بل پڑے۔ جائے! ٹریانے کہااوراس کے ساتھ ہی اس کی آنکھوں سے آنسواُ بل پڑے۔ ٹریا! طاہر نے کہا۔اس درخت کی طرف دیکھو۔ باقی تمام درختوں کے پتے جھڑ چکے ہیں۔لیکن وہ سبز ہے۔

ٹریامڑ کر دوسر سے طرف دیکھنے لگی ۔ طاہر نے کہا۔ اب میری طرف نہ دیکھنا۔ میں تم سے کچھ باتیں کہنا جا ہتا ہوئ

ثریانے کہا۔ کہیے۔اگر آپ میرے آنسوؤں سے متاثر ہوئے ہیں تو یقین سیجیے کہ پیشکر کے آنسو تھے۔ میل اپنے محسن کو آنسوؤں کے سوا کیا دے سکتی ہوں۔ طاہر نے کہا۔ ٹریا یہ نہ مجھو کہ تمہارے جذبات سے واقف نہیں اوریہ بھی نہ تمجھو کہ میرے دل میںان آنسوؤں کی کوئی قیمت نہیں۔میری صاف بیانی سے غلط اندازہ نہ لگا ئیں ۔ میں یہ یا تیں اس لیے کہدرہا ہوں کہا یہے پر آشوب زمانے میں کہنےاور سننے کاموقع بار بارنہیں ماتا ۔ میں کل دویارہ ملنے کی تو قع پر آج تم ہے جُدا ہور ما ہوں ۔ ہوسکتا ہے کہوہ کل بہت جلد آجائے۔ یہ بھی ہوسکتا ہے کہاس کل کے ا تظارمیں کئی برس گز رجا ئیں اور یہ بھی ممکن ہے کہو ہ کل بھی نہ آئے ۔بہر حال اگر قدرت نے ہمیں زندگی کے چورا ہے بر پھرا یک باراکٹھا کر دیاتو میں زندگی کی آخری منزل تک تمہاری رفاقت اپنے لیے قدرت کا سب سے بڑا انعام ممجھوں گا۔ سر دست میں تنہیں بیہ بتانے کی ضرورت نہیں سمجھتا کیمیر افرض مجھے بغدا دہلا رہا ہے اوراس کے بعد میں تا تاریوں کے خلاف خوارزم کے ہرمور ہے پر پہنچنا اپنا فرض سمجھوں گائم ا**س وفت کے لیے دعا کرو جب میں فن**تے کی خبر لے کر بلخ پہنچوں جب میری قبامیرے خون سے رنگین ہواورمیرے چہرے پر زخموں کے نشان ہوں۔

ٹریانے مُڑ کر طاہر کی طرف دیکھااور کہا۔ میں آپ کاانتظار کروں گی۔ کاش میں ان مورچوں پر آپ کا ساتھ دیے سکتی ۔اس کی آنکھوں میں امید کی روشن تھی اور طاہر محسوس کررہاتھا کہ جاند ہا دلوں کے نقاب سے اجا تک باہر نکل آیا ہے۔ ایک لمحہ نو قف کے بعد شیابولی۔اب میں آپ سے ایک درخواست کروں گی۔

آپ نانا کے گھر تک ہمارا ساتھ ضرور دیں ۔ میں آپ کوصرف ایک بإروہ دروازہ دکھانا جا ہتی ہوں جو آپ کے لیے ہر وقت کھلا رہے گا تا کہ آپ جب دوبارہ بلخ ہوئیں تو ہمارے گھر کا کوئی آ دمی پیرخیال نہ کرے کے آپ اجنبی ہیں۔ آب نانا جان سے ملیں وہ خوش ہوں گے ، میں وعدہ کرتی ہوں کہ آپ کو آج نہیں تو کل علی الصباح ضرور روانہ کر دوں گی۔ مجھے بیدیقین ہے کہ آپ دو دن کا سفرایک دن میں طے کر سکتے ہیں ۔میرے لیے!

طاہرنے کہا۔ چیسے ۔

اساعیل جھوٹے چھوٹے کنگراٹھا کرایک پتھر کانشا نہ کررہاتھا۔طاہراورژیا کو قریب آتے دیکھ کروہ اُٹھااور گھوڑے پرسوار ہوگیا۔

سیابی اور تاجر

شخ عبد الرحمٰن دو ہر ہے جسم اور مو لے دماغ کا ایک متمول تاجرتھا۔ اس کا مکان بلخ کی چندشاند ارتمارتوں میں سے ایک تھا۔ اس کاوسیع کاروبار دور دراز کے شہروں میں بھیلا ہواتھا اور اس کے تجارتی قافلے بخار ااور بغد ادسے لے کر دہلی تک آتے جاتے تھے۔ رہائش مکان کے ساتھا کی اور وسیع عمارت میں اس کا فتر تھا۔ تا تاریوں کے حملے نے اسے خوارزم سے کاروبار سمیلنے پر مجبور کردیا تھا۔ بخار ااور سمر قد سے اس کے قاصد نہایت پریشان کن خبریں لار ہے تھے۔ چند ہفتے پہلے اس نے بلخ کو محفوظ ہجھتے ہوئے اپنا مال ومتاع وہاں جمع کرنا شروع کر دیا تھا کین اب وہ اپنا فقا۔ فقمتی مال واسباب غزنی بھیج رہا تھا۔

طاہر کو جس کمرے میں تھہرایا گیا وہ بیش قیمت ایرانی قالینوں قالینوں اور اطلس وکمخواب کے ساتھ پاس کی مسجد اطلس وکمخواب کے ساتھ پاس کی مسجد میں مغرب کی نماز اداکی اور شہر کے پررونق بإزار کا ایک چکر لگانے کے بعد واپس آگیا۔

وہ اساعیل کے ساتھ باتیں کر رہاتھا کہ کمرے میں خلیفہ ایک معمر خاتون واخل ہوئی۔ اساعیل نے جلدی سے اُٹھتے ہوئے کہا۔ ''نانی جان آئی ہیں۔''نانی جان آئی ہیں۔''نانی جان آئی ہیں۔''نانی جان آئی ہیں۔''نانی جان آئی ہیں۔''طاہر بھی اُٹھ کرا دب کے ساتھ کھڑا ہو گیا۔ حنیفہ کی آٹھوں سے حزن و ملال شیب ناتھا۔ اس نے آتے ہی کسی تمہید کے بغیر کہا۔'نو جوان! میں تمہاراشکریہا واکرتی ہوں ہم پر بہت بڑا احسان کیا ہے۔خدائمہیں جزادے۔''

طاہرنے جواب دیا''میں اپنے آپ کوشکر بیر کامستحق نہیں سمجھتا۔ بیمیر افرض تھا ۔ مجھے اساعیل کے والد کے متعلق افسوس ہے۔'' حنیفہ نے گردن اوپر اٹھائی اور کہا۔''وہ مرانہیں شہید ہوا ہے۔ مجھے اس سے
یہی تو قع تھی ۔ مجھے ثریا نے بتایا ہے کہتم علی الصباح بغداد روانہ ہو جاؤ گے ، میں
تہہیں ضروری کام سے رو کنانہیں چا ہتی لیکن اگر پھر بھی اس راستے سے گز رہوتو
اس گھر کواپنا گھر مجھو۔ بغداد پہنچ کریے نہ بھول جانا کہ بلخ میں ایک عرب مال تہہیں اپنا
بیٹا مجھتی ہے۔

پھروہ اساعیل کی طرف متوجہ وہتی ۔ بیٹا!تمھارے نانا نے کہلا بھیجا ہے کہوہ مہمان کیساتھ کھانا کھائیں گے زیادہ دیرانظار نہ کرنا ۔ان کے پاس بہت سے تاجر آئے ہیں ممکن ہے کہوہ یہاں آنا بھول ہی جائیں۔

کمرے سے نکلتے ہوئے حنیفہ دروازے پر رُکی اور طاہر کوآواز دی اور طاہر کے دل میں ایک خفیف می دھڑکن پیدا ہوئی ۔ بیژیا کی آواز تھی ۔

اساعیل دروازے سے برودہ ہٹا کر ساتھ والے کمرے میں داخل ہوا اور تھوڑی دیر بعدواپس آ کر بولا۔ آپا کاخیال ہے کہ شایدنا نا جان کوآنے میں دیر ہو جائے ۔ چلیے آپ کھانا کھالیں!

طاہر نے کہا۔کیابیہ بہتر ہوگا کہ ہم تھوڑی دیر اورانتظارکرلیں؟ اساعیل نے جواب دیا۔نانا جان کا کچھ پیتہ ہیں ۔نانی جان کہتی ہیں کہوہ بھی مجھی آدھی آدھی رات تک دفتر میں حیاب کتاب دیکھتے رہتے ہیں بہت اچھا۔طاہر میہ کہہ کراٹھااوراساعیل کے ساتھ برابر کے کمرے میں داخل

ہوا۔

(r)

دسترخوان پرانواع واقسام کے کھانے سیجے ہوئے تھے۔ایک حبشی غلام ادب

سے ہاتھ باندھ کرایک کونے میں کھڑا تھا۔ تکلفات میں بیددستر خوان بغدا دکے کسی امیر کے دستر خوان سے کم نہ تھا۔

طاہر نے بیٹھتے ہوئے اساعیل سے سوال کیا۔اورمہمان بھی آئیں گے؟
اس نے جواب دیا نہیں ۔ باقی مہمانوں کا کھانا باہر کے مہمان خانے میں بھیج
دیا گیا ہے۔ آیا جان کہتی تھیں کہ آپ کو آرام کی ضرورت ہے۔وہ لوگ آپ سے
ساری رات سوالات پوچھتے رہتے ۔ اس لیے آپ کے لیے یہاں انتظام کیا گیا
ہے؟

کھانا کھانے کے بعد طاہر نے اساعیل کے ساتھ مسجد میں جا کرعشا کی نماز ادا کی اورواپس کمرے میں آکراس نے اساعیل سے کہا! ابتہ ہیں نیندآ رہی ہوگ ۔جاؤسوجاؤ!

اساعیل اُٹھ کر دروازے تک پہنچالیکن کچھسوچ کر پھرلوٹ آیا طاہرنے پوچھا کیوں بھئی ،کیابات ہے؟

اساعیل نے کہا۔ مجھے ڈرہے کہ آپ مجھے سوتا حجھوڑ کر چلے جا کیں گے۔ طاہر نے اسے تسلی دیتے ہوئے کہا۔ میں تمہیں مل کر جاؤں گا۔ جاؤاب آرام

کرو۔

اساعیل مطمئن ساہوکر باہرنکل گیا۔

نوکرنے آنگیٹھی میں جلتی ہوئی آگے پراورلکڑیاں لاکر پھینک دیں اور طاہر گرسی سے اٹھ کربستر پر لیٹ گیا۔ ابھی وہ نیم خوابی کی حالت میں تھا کہ اساعیل پھر کمرے میں داخل ہوا اور اس نے کہا۔ نانا جان آپ سے ملنے کے لیے آرہے ہیں حطاہر اُٹھ کر بیٹھ گیا تھوڑی دیر بعدا یک درمیانے قد کاموٹا تا زہ معمر آدمی کمرے میں داخل ہوا ۔طاہرنے جلدی سے اُٹھ کر مصافحہ کیا۔

شخ عبدالرحمٰن نے طاہر کو دو تین بارسر سے لے کریا وُں تک گھور کر دیکھا اور کسی تمہید کے بغیرسوال کیا:

آپ کانام طاہر ہے؟

جي ٻال۔

آپءرب ہیں؟

جي ٻال۔

تا تاریوں کے حملے کے وقت آپ قو تند میں تھے؟

جي ٻال۔

آپ وہاں کیا کام کرتے تھے؟

میں وہاں تیمور ملک کاایک سیا ہی تھا۔

عبدالرحمٰن نے مغموم کہجے میں کہا۔وہ بدنصیب بھی ایک سیا ہی تھا۔

کون؟ طاہرنے سوال کیا۔

نصیرالدین -ان بچوں کا باپ - میں نے اپنی بیوی کو بہت سمجھایا تھا کہ ایک سپاہی کے ساتھ میری لڑکی کی شادی نہ کرو - جب وہ بے چاری مررہی تھی ، بید حضرت مصر میں نفر انیوں کے خلاف لڑر ہے تھے ۔اس کے بعد اسے خوارزم شاہ کی خدمت کاشوق چرایا ۔اب ان بچوں کی نانی رور ہی ہے ۔ بھلا ایسے دماد کے متعلق اور کیا خبر آسکتی تھی؟ سپاہی یا جنگ میں کام آتا ہے یا زخمی ہوتا ہے ۔ اب رو نے سے کیا فائدہ؟

طاہرنے جواب دیا۔معاف شیجیے قوم کےسرفر وش سپاہیوں کے متعلق میری

رائے آپ کی رائے سے مختلف ہے۔

عبدالرحمٰن نے کہا۔ آپ بُرانہ مانے ۔ میں اس موضوع پر بحث نہیں کیا کرتا۔
میں صرف اتنا جانتا ہوں کہ میری عمر ساٹھ سال کے لگ بھگ ہے اور آج تک
میر ہے جسم پر خراش تک نہیں آئی۔ میں ایک دفعہ سرکش گھوڑے سے بگرا تھا۔ اس
کے بعد میں گھوڑے کی لگام کوہا تھ لگانے سے پہلے اس کا حسب نسب یو چھ لیتا ہوں
لیکن میں ان نوجوانوں پر جیرانہوں جو بار جار زخی ہونے کے باوجود بھی
تلواروں سے کھیلنا پیند کرتے ہیں۔

طاہر نے کہا۔قوم کی عزت اور آزادی صرف ایسے ہی نوجوانوں کے دم سے قائم ہے۔اگرقوم کے تمام افراد آپ کی طرح جسم پرخراش تک آنے سے ڈرنے گئیں تو تا تاری ہمارے لیے اس زمین پرسانس تک لینا دُشوارکر دیں گے۔

آپ نے غلط سمجھا۔ مجھے عام سپاہیوں سے نفرت نہیں۔ مجھے صرف ان لوگوں کے خلاف شکایت ہے جن کو گھر میں آرام میسر ہوتا ہے لیکن وہ صرف اپنے عزیزوں کو ڈلانے کے خلاف شکایت ہے۔ بن کو ڈلانے کے لیے میدانِ جنگ میں چلے جاتے ہیں نفرے الدین ایسے ہی آدمیوں میں سے تھا۔

طاہر نے کہا۔ تو م کی عزت اور آزادی کے لیے لڑنا پڑخش کا فرض ہے۔ یہاں عام اور خاص کا سوال پیدا نہیں ہوتا ۔ خدا کے نگاہ میں امیر اور غریب کے خون کی قیمت ایک ہی ہے، بلکہ میں سمجھتا ہوں کہا گرقوم آزاد ہوتو امراء زیادہ فائدہ اٹھاتے ہیں اس لیے قریبانی کے وقت انہیں قوم سے پیچھے نہیں بلکہ آگے رہنا چا ہے۔
میں اس لیے قریبانی کے وقت انہیں قوم سے پیچھے نہیں بلکہ آگے رہنا چا ہے۔
عبدالرحمٰن نے اس بحث میں لاجواب ساہوکر گفتگو کا موضوع بد لنے کے لیے اساعیل سے کہا۔ کیوں اساعیل! تم تا جربنو گے یا ہیا ہی ؟

میں سیا ہی بنوں گااور تا جربھی بنوں گا۔

عبدالرحمٰن نے پریشان ہوکر طاہر کی طرف دیکھااور کہا۔ مجھے معلوم ہواہے کہ آپ صبح جانا چاہتے ہیں؟

جی ہاں! میں آج ہی جانا جا ہتا تھالیکن آپ سے ملاقات کے شوق میں گھہر گیا

بہت اچھا۔ میں صبح ضرور ملوں گا۔ یہ کہہ کروہ اساعیل کابا زُو پکڑ کر باہر نکل گیا۔
بالا خانے کی سیڑھیوں پر چڑھتے ہوئے نانا اپنواسے سے باند آواز میں کہہ رہاتھا
۔ بے وقوف! میں نے خوار زم شاہ کو دولا کھ دینار بھیجے ہیں۔ اس رقم سے وہ گئ اور
سیا ہی اپنی فوج میں بھرتی کر سکت اہے۔ میرا مقصد سیاہیوں کی تو ہین نہ تھا۔ میرا
مطلب یہ تھا کہ تا جر بھی اپنا کاروبار سنجال کرقوم کے لیے بہت پچھ کر سکتے ہیں۔
اگر تمہار اباپ خوار زم شاہ کے لیے جان دینے کی بجائے تجارت میں میراساتھی ہوتا
تو ہم لاکھوں کا کاروبار اور بڑھا سکتے تھے اور خوار زم شاہ کو بہت زیا دہ مدددے سکتے
تھے۔

اساعیل کہدرہاتھا۔اباجان نےخوارزشاہ کے لیے جان نہیں دی۔اُنہوں نے ہماری آزادی اورعزت کے لیے جان دی ہے۔

اوروہ غصے سے گانپتی ہوئی آواز میں کہدرہاتھا۔اس لیے نووہ تمہیں تنہا جھوڑ کر چلا گیا تھا۔خدا کاشکر کرو کہاس نو جوان کوتمہاری مدد کے لیے بھیج دیا۔ورنہ نہ معلوم تمہارا کیاحشر وہتالیکن تمہیں بحث کران کس نے سکھا دیا۔چلو!

طاہر کو دوبارہ سٹرھیوں پر ان کے یا وُں کی آ ہٹ سُنا کی دی اوروہ مسکراتا ہوا بستر پر لیٹ گیا۔ **(m)**

صبح مسجد میں نماز پڑھنے کے بعد جب طاہر دوبارہ اپنے کمرے میں آیا تو اساعیل وہاں موجود تھا۔وہ بولا دوسرے کمرے میں ناشتہ تیارہے۔
طاہر ناشتہ کھا کرفارغ ہواتو ایک نوکرنے آگر کہا۔ آقا آپ کوبلاتے ہیں۔
طاہر اساعیل کی رہنمائی میں کمرے میں سے نکل کرایک کشادہ برآمدے میں چند قدم چلنے کے بعد سیڑھیوں پر چڑھا اور بالائی منزل کے ایک خوش نما کمرے میں داخل ہوا۔عبدالرحمٰن ایک قالین پر گاؤ تیکے سے ٹیک لگائے بیٹھا تھا۔ اس کے سامنے وائل ہوا۔عبدالرحمٰن ایک تھیلی پڑی ہوئی تھی۔ اُس نے اُٹھ کر طاہر کے ساتھ مصافحہ کیا اور اسے اپنے یاس بٹھاتے ہوئے کہا:

آپ کا گھوڑا تیار ہے۔ ٹریا کہتی تھی کہ آپ کا ایک دن ضائع ہوا۔اس کیے میں آپ کو اپنے اصطبل کا بہترین گھوڑا دے رہا ہوں۔ میں شہر کے گورز سے بھی مل چکا ہوں۔ اس نے رائے کی چوکیوں کے نام بیمراسلہ کھودیا ہے۔ لیجھے۔ طاہر نے عبدالرحمٰن کے ہاتھ سے گورز کومراسلہ لیتے ہوئے کہا۔ شکریہ!لیکن

میرے پاس تیمور ملک کامکتوب تھا۔

مجھے ٹریا نے بیہ بتایا تھالیکن تیمور ملک کے اقبال کا ستارہ ان دنوں گردش میں ہے، مجھے ڈرتھا کہ ٹناید بلخ کے گورنر کے سپاہی اس کے مکتوب کوکوئی اہمیت نہ دیں۔ ٹریا نے بیخد شہ بھی ظاہر کیا تھا کہ آپ کو تیمور ملک کا ساتھی سمجھ کرراہتے گ چوکیوں کے افسر آپ سے طرح طرح کے سوالات پوچھیں گے اور آپ کا بہت سا وقت ضائع کریں گے۔

طاہر نے اٹھتے ہوئے کہا۔ میں اس تکلیف کے لیے آپ کاشکر گزار ہوں۔

اب مجھےاجازت دیجیے۔

کٹہریے! عبدالرحمٰن نے چاندی کا طشت اپنے ہاتھ میں لے کراپنا بھاری بھر کم وجود سنجالتے ہوئے اُٹھ کر کہا۔ میں آپ کی تکلیف کا صلہ بیں دے سکتا۔ میری طرف سے بیچقیرنذ رانہ قبول تیجیے۔

طاہر کی خوب صورت اور کشادہ پیشانی پر ہلکی ہلکی شکنیں نمودار ہوئیں اوراس نے عبدالرحمٰن کے ہاتھوں سے طشت لے کرینچے رکھ دیا اور تھیلی کی طرف اشارہ کرتے ہوئے کہا۔اس میں کیاہے؟

دو ہزاراشر فیاں ، لیکن اگر آپ اسے کم سمجھیں تو میں انہیں وُوگنا کرنے کے لیے تیار ہوں۔

آپ کومیر ہے متعلق غلط نہی ہوئی۔ مجھے اجازت دیجے۔ یہ کہتے ہوئے طاہر نے مصافحہ کے لیے ہاتھ بڑھایا لیکن عبدالرحمٰن پریشان سا ہوکر دونوں ہاتھوں سے اپنی قبا کا دامن مسل رہاتھا۔

تم خفاہو گئے ۔کیسی غلط نہی ؟ میں تمہاری بڑی سے بڑی آقر قع پوری کرنے کے لیے تیار ہوں ۔ میں ثریا اور اساعیل کو ہیروں سے نول کرتم ہیں دے سکتا ہوں ۔ احسان کابدلہ احسان ہے۔تم دل کھول کر ماگلواور میں دل کھول کر دوں گا۔خدا کی شم شریا اور اساعیل کی جان بچانے والامیر ہے گھر سے نا راض ہوکر نہیں جائے گا۔ میں ایک عرب ہوں!

طاہر نے کہا۔ میں نے آپ کے لیے پچھنہیں کیااوراگر پچھ کیا ہے تو وہ میرا فرض تھا۔آپ عرب ہیں تو میں بھی ایک عرب ہوں لیکن عرب ہونے سے پہلے ہم دونوں مسلمان ہیں اور مسلمان کسی کے خلوص کو پییوں سے تو لانہیں کرتے۔ عبدالرحمٰن اپنی قبال کواب بُری طرح مسل رہا تھا۔وہ کچھ کہنا چاہتا تھا۔لیکن عقب کے کمرے کے دروازے پر لٹکے ہوئے پر دے کو جنبش ہوئی اور ثریانے اچا نک نمودار ہوکر عبدالرحمٰن کاہاتھ پکڑلیا۔

نا نا جان! ٹریانے سہمی ہوئی آواز میں کہا۔ آپ کونانی جان بُلاتی ہیں۔عبد الرحمٰن کچھ کیے بغیر ٹریا کے ساتھ عقب کے دروازے کی طرف چل دیا اور ٹریا اسے دروازے تک پہنچا کرطاہر کی طرف متوجہ ہوئی ۔ایک ثانیے کے لیےوہ خاموشی ہے طاہر کی طرف دیکھتی رہی اور جب پر دے کے پیچھے دروازہ بندہونے کی آ ہٹ سنائی دی تو اس نے مغموم اور ملتجی کہتے میں طاہر سے کہا۔ میں آپ سے معذرت حیامتی ہوں ۔ میں سب باتیں سُن چکی ہوں ۔ مجھے امید ہے کہنانا جان کوایک سادہ لوح تا جرسمجھ کران کی غلطی ہے درگز رکریں گے ۔وہ تجارت کے سوا کچھ نہیں جانے ۔ان کے لیے ساری دنیا ایک منڈی ہے۔وہ جب رات کے وقت آسمان پر جھلملاتے تا رے دیکھتے ہیں تو بھی یہی جمجھتے ہیں کہوہ آپس میں لیکن دین کررہے ہیں خُداکے ليآپ يہاں ہےخفا ہو کرنہ جائيں پر پيمبري غلطي تھي۔ مجھےمعلوم نہ تھا۔ورنہ میں انہیں سمجھا دیتی ۔ کہیے آپ ان کی غلطی معاف کرتے ہیں یانہیں ۔میرے لیے؟ طاہر سکرایا اور ٹریانے محسوس کیا کہاس کے آسان سے م کے باول حیث گئے ہیں۔اس نے کہا۔ ثریاتم پریشان کیول ہو۔ تمہارے لیے میں زہر میں بچھے ہوئے تیر بھی اینے سینے پر کھا سکتا ہوں اور تمہارے نانا جی نے تو مجھے کچھ کہا ہی نہیں ۔ میرے دل میں ان کی بہت عزت ہے ۔اینے زاویہ نگاہ سے انہوں نے کوئی بُری بات نہیں کی ۔فرض کرواگرمیر ہے یاس کچھنہ ہوتا تومیر ی ضروریات کا احساس کرنا ان كافرض نه تفا؟

ر یا مسکرائی اوراس کی مسکراہٹ کے ساتھ ہی اس کی آنکھوں سے آنسو کھر آئے۔ طاہر بیک وقت اس کے ہونٹوں پر کھیلنے والی مسکرا ہٹ اوراس کی آنکھوں میں چھیلنے ہوئے آنسوؤں پر جیران تھا۔ اس نے سورج کی ابتدائی کرنوں میں کھولوں کو بیدار ہوتے دیکھا تھا۔ اس نے گلاب کے کٹوروں میں شبنم کے موتی دیکھے تھے لیکن ٹریا کی آنکھیں شبنم میں نہائے ہوئے کھولوں سے کہیں زیادہ دلفریب میں ساس کے ہونٹ سُورج کی سنہری کرنوں میں مسکرانے والی کلیوں سے زیادہ جاذب نظر تھے۔

ایک بہادر عورت موت کے سامنے سکر اسکتی ہے۔ انتہائی کرب کی حالت میں اپنے آنسو صبط کرسکتی ہے۔ انتہائی کرب کی حالت میں اپنے آنسو صبط کرسکتی ہے تو اپنے آنسو کی سرت کا پیغام سن کر جب وہ سکر اتی ہے تو آنسوؤں کے خزانے لٹا دیتی ہے۔

ٹریانے کہا۔ آپ تھوڑی دیر بعدیہاں تھہریے۔نانی جان آپ کوخدا حافظ کہنے آئیں گی۔اساعیل انہیں جانے نہ دینا!

شریار آمدے میں سے گزرکر ساتھ کے کمرے میں داخل ہوئی اورجلدی سے میں معبور کرنے کے بعد عقب کے کمرے میں پنچی ۔اس کمرے کا ایک دروازہ اس کمرے کی طرف کھلاتھا جہاں اس کی نانی اور نانا آپس میں با تیں کررہے تھے۔ نیم و دروازے کے اسکے ہوئے پر دے کے بیچھے کھڑی ہوکروہ کچھ دریان کی باتیں سنتی رہی ۔اس کا دل دھڑ کئے لگا اوروہ اپنے گالوں اور کا نول میں ایک حرارت سی محسوں کرنے لگی ۔

شخ عبدالرحمٰن کہدر ہاتھا۔ ٹریا بھی یہی جا ہتی ہے؟

اورژیا کی نانی کاجواب تھا۔اورژیا اگریہ نہ جا ہتی تو میں اسے بے وقو ف مجھتی

ہم خودسوچواگرتم خود ثریا کی جگہ ہوتے تو تمہارے دل میں ایسے نو جوان کے لیے ایک ندمٹنے والی خواہش بیدار نہ ہوتی ؟

عبدالرحمٰن نے قدر سے تامل کے بعد جواب دیا۔ اس میں شک نہیں کہ وہ خوش وضع ہے اور اس میں بھی شک نہیں کہ وہ شریف ہے ۔ عالی نسب بھی معلوم ہوتا ہے، میر چیثم بھی ہے لیکن اگر تریا کی جگہ میں ہوتا تو شادی کے لیے ایسے نوجوان کو منتخب میر چیثم بھی ہے لیکن اگر تریا کی جگہ میں ہوتا تو شادی کے لیے ایسے نوجوان کو منتخب کرنے کی جمافت نہ کرتا جو آٹھوں پہر سر جھیلی پرر کھے پھرتا ہو۔ بہر حال مجھے اب یقین ہو چکا ہے کہ تم آج نہیں تو کل ، کل نہیں تو پر سوں مجھ سے تریا کے متعلق اپنا فیصلہ منوا کر رہوگی اس لیے میں بتھیا رڈ التا ہوں ہم مطمئن رہو۔ میں ابھی اس سے فیصلہ منوا کر رہوگی اس لیے میں بتھیا رڈ التا ہوں ہم مطمئن رہو۔ میں ابھی اس سے بات کرتا ہوں لیکن وہ چلا نہ گیا ہو۔ اساعیل ! اساعیل !! اس نے باند آ واز میں کہا۔ جی! اساعیل کی آ واز آئی۔

مہمان یہیں ہے؟

جي ٻان!

ان ہےکہوتھوڑی دریٹھبریں۔میں ابھی آتا ہوں۔

حنیفہ نے کہالیکن خدا کے لیے کوئی اور حماقت نہ کربیٹھنا۔

أس نے بگر كركہاتم اب بھى مصر ہوكا سے اشرفياں بيش كرنا حمافت تھى؟

حنیفہ نے جواب دیا جمافت نہیں تو اور کیاتھا!

خدا کی شم! جب سے میں نے ہوش سنجالا ہے۔ مجھے یہ پہلافض ملاہے جسے

دولت سے نفرت ہے۔

ا چھاا ب خدا کے لیے جاؤلیکن سوچ سمجھ کر بات کرنا۔

نو تمہارے خیال میں میں سوچ سمجھ کربات نہیں کرتا ۔خدا کی قشم دنیا میں

صرفتم ہوجے میں اپنی دانش مندی کا معرف نہ بنا سکا۔ورنہ بلخ ، بخارا اور سمرقند میں کوئی شاعرا بیانہیں جس نے میری مدح میں قصید نہیں لکھے۔ میں کوئی شاعرا بیانہیں جس نے میری مدح میں قصید نہیں لکھے۔ اگر آج تم نے کوئی غلطی نہ کی تو میں بھی ہمیشہ کے لیے تمہاری عقل مندی کی متعرف ہوجاؤں گی۔

تو پھر دروازے کے قریب بیٹھ کرغور سے باتیں شتی رہو۔

ر یا اپنی تو تع سے زیا دہ س چک تھی ۔وہ کمرے سے وحثی ہرنی کیلر ح بھاگ

اور چند کمرے چھوڑ کر اپنے کمرے میں جا پینچی ۔قدآ دم آئینے میں اس نے اپنا چبرہ

دیکھا۔ اس کے گال سُرخ ہور ہے تھے۔ اس نے جلدی سے کاغذ اور قلم اُٹھایا اور

قالین پر بیٹھ کر لکھنے میں مصروف ہوگئ ۔ بیا یک خطرتھا۔ اس کا پہلا خط ۔۔،

عبد الرحمٰن دوسرے کمرے میں طاہر کے پاس کھڑا تھا۔ اس نے اساعیل کی
طرف دیکھا اور کہا۔ بیٹا ! تم تھوڑی دیرے لیے باہر جاؤ۔ اساعیل اُٹھ کر بر آمدے

میں جا کھڑ اہوا۔ عبد الرحمٰن طاہر سے مخاطب ہوا۔

بیٹر جا وُہیٹا تے مہیں در ہور ہی ہے کیکن میں ایک ضروری بات کرنا جا ہتا ہوں۔ میں زیاہ وفت نہیں لوں گا۔

دونوں ایک دوسرے کے سامنے بیٹھ گئے ۔عبدالرحمٰن نے کہاالی باتوں کے لیے لوگ کمبی چوڑی تمہید باندھا کر تے ہیں لیکن تمہارے جانے کی جلدی ہے اور میں بھی بہت مصروف ہوں ۔مہمان خانے میں بہت سے تاجر تھر ہے ہوئے ہیں اور مجھے ان سے ضروری باتیں کرنی ہیں ۔اس لیے میں اس قصے کو مختصر کرتا ہون ۔ میں نے تمہیں دولت پیش کی اور وہ تم نے تھکرا دی اور ہے بوچھوتو مجھے اس بات پر بہت صدمہ ہوا ہے۔

طاہر نے مسکراتے ہوئے جواب دیا۔اگر آپ اس بات پر ابھی تک مصر ہیں تو میں بیوض کرتا ہوں کہ آپ جورقم مجھے دینا چاہتے ہیں وہ خوارزم شاہ کے بیت المال میں بھیج دیں قوم کواس سے زیا دہ ضرورت شاید بھی نہ ہو۔

میں تمہاری پیخواہش رذہیں کرتا ۔ بیرقم وہاں بھیج دی جائے گی لیکن اس وقت میں کچھاور کہنا جا ہتا ہوں۔

تمہارے دل میں ایک ایسی خواہش ہے جوتم نے ابھی تک مجھ سے بیان نہیں کی عبدالرحمٰن کی بیوی پردے کے پیچھے کھڑی اپنے ہونٹ چبار ہی تھی۔ طاہر نے کہا تو آپ ہی بتادیجے وہ کوئی خواہش ہے؟ بات یہ ہے کہم اپنے اخلاق اور نثر افت سے اپنے آپ کوایک بہت بڑے انعام کامسخق ثابت کر چکے ہو۔

طاہرنے کہا۔اگروہ انعام سونے اور حیاندی میں نہیں نو میں یقیناً اسے حاصل کرنا اپنی خوش بختی سمجھوں گا۔

نوجوان! تم صاف طور پر کیوں نہیں کہتے کہ تم ٹریا کے سوائجھ سے اور پچھ نہیں ما تکتے ؟

> طاہرنے آنگھیں جھکالیں۔ بولتے کیوں نہیں ج

شریف نوجوان ایسے موقوں پر بولانہیں کرتے ۔ بیہ کہتے ہوئے حنیفہ نے درواز سے کاپردہ ہٹایا اوراندرا گئی ۔ طاہر ادب سے کھڑا ہوگیا ۔ معمر خانون نے طاہر کے سر پر شفقت سے دونوں ہاتھ رکھتے ہوئے کہا۔ جیتے رہو بیٹا! ٹریا تمہاری ہے۔ اب جاؤلیکن جلدی واپس آنے کی کوشش کرنا۔

(a)

صبار فآرگھوڑے ہرجست اسے اس خطہ زمین سے دُور لے جارہی تھی جہاں ہر ذرے کے پہلو میں اس نے محبت کی دھڑ کنیں محسوں کی تھیں ۔ شیخ عبدالرحمٰن کے محل اور بلخ کے بازاروں میں سے نکلتے ہوئے اس نے محسوں کیا تھا کہ وہ اس شہر میں ایک اجنبی نہ تھا۔ ایک بلبل کی طرح جوایک بھول سے آشناہ ہونے کے بعد سارے باغ کو اپنا سمجھ لیتی ہے۔ طاہر کو بلخ کی ہرشے اپنی محسوں ہوتی تھی ۔ وہ جیسے مدتوں باغ کو اپنا سمجھ لیتی ہے۔ طاہر کو بلخ کی ہرشے اپنی محسوں ہوتی تھی ۔ وہ جیسے مدتوں اس شہر میں رہ چکا تھا۔ برسوں ان فضاؤں میں برواز کر چکا تھا۔

ٹریاکو پہلی بارغور سے دیکھنے کے بعداس نے محسوں کیا تھا کہاں کی تصویر پہلے ہی اس کے دل میں موجودتھی اوراس کی آواز برسوں پہلے اس کے کانوں میں گو نج چکی ہے۔وہ نہ جانے کب سے ایک دوسرے کے ساتھی تھے۔

طاہر کواچا نک ایک خیال آیا اور وہ ایک ہاتھ سے اس تھیلے کوٹٹو لنے لگا جواس کے پیچھے زین کے ساتھ بندھا ہوا تھا۔ یہ خوب صورت تھیل اُس نے گھوڑ ہے پرسوار ہوتے وقت دیکھا تھا اور اساعیل نے کہا تھا کہ آیا جان نے اس میں کھانے کی چیزیں رکھوا دی ہیں۔ شہر سے نکلنے کے بعدوہ خیالات کی دنیا میں کھوگیا اور چند کوشش تک اسے اس تھیلے کا خیال نہ آیا۔

اس بات سے مطمئن ہوکر کہ تھیاازین کے ساتھ مضبوطی سے بندھا ہوا ہے۔ وہ پھر خیالات کی دنیا میں کھوگیا۔ایک ندی کے کنارے پر پہنچ کروہ گھوڑے سے اُترا اورایک پھریر بیٹھ گیا۔

پانی پینے کے بعد گھوڑا کنارے پراُ گی ہوئی گھاس کے تنگے نوچنے لگا۔طاہر کو بھوک محسوں ہوئی ۔س نے اُٹھ کرتھیل اُ تا رااور پھر پپھر پر بیٹھ گیا ۔تھیلا کھولتے ہی اس کی نگاہ کھانے سے پہلے ایک رئیٹی رو مال پر پڑی۔اس نے رو مال نکالا۔رو مال
میں لیٹے ہوئے کاغذ کی سرسراہ نے اوراس کے ساتھ ہی ایک خوش گوار مہک سے
طاہر نے اپنے پہلو میں خوش گوار دھڑ کئیں محسوس کیس۔اس نے رو مال میں لیٹا ہوا
کاغذ نکالا۔کھولا۔سیاہ الفاظرنگا رنگ کے پھول بن کراس کی نگاہوں کے سامنے
رقص کرنے گئے۔اس اپنا تنفس بھی بارمحسوس ہور ہاتھا۔فضا میں ایک نغہ گونج رہاتھا
۔ابیا نغہ جس کی تا نیس بہت بلند تھیں آہتہ آہست اس نغے کے سُر دھیمے ہونے
گئے۔رقص کرتے ہوئے پھول سیاہ دھیوں میں تبدیل ہونے گئے۔وہ ثریا کا خط
گئے۔رقص کرتے ہوئے بھول سیاہ دھیوں میں تبدیل ہونے گئے۔وہ ثریا کا خط
گئے۔رقص کرتے ہوئے بھول سیاہ دھیوں میں تبدیل ہونے گئے۔وہ ثریا کا خط
گئے۔سری باراس کے ہونٹوں کو جنبش نہ ہوئی۔دوسری باراس کے ہونٹ ملئے
گئے۔سری بارہ وہ بلند آواز میں بڑھورہا تھا۔

"میرے میں اہم نے کہا تھا کہ ایسے پُر آشوب زمانے میں کہنے اور سُننے کاموقع بار باز ہیں آتا۔ میں بیسطوراسی احساس کے ماتحت لکھ رہی ہوں۔ نانا اور نانی جان میری دائی حفاظت کے ماتحت لکھ رہی ہوں۔ نانا اور نانی جان میری دائی حفاظت کے لیے آپ کو منتخب کر چکے ہیں۔ مجھے ڈر ہے کہ میں نے اپنی بیشر اری کا مظاہرہ کر کے اپنے آپ کوایک مجاہد کی خادمہ بننے کا اہل ثابت نہیں کیا۔

جب آب بلخ سے پچھ فاصلے پر مجھے خدا حافظ کہنا جا ہے سے تھے تو میری آنھوں میں آنسوآ گئے تھے۔اس وقت میرے لیے بیاحساس نا قابلِ ہر واشت حد تک تکلیف دہ تھا کہم دنوں ایک دوسرے سے علیحدہ ہو کراپنی زندگی کی کتاب کا نیا ورق اُلٹنے والے ہیں۔ مجھے یہ اظمینان نہ تھا کہ وقت کے ہاتھ ہمیں پھرایک والے ہیں۔ مجھے یہ اظمینان نہ تھا کہ وقت کے ہاتھ ہمیں پھرایک

بارایک ہی شاہراہ پر لاکھڑا کریں گے۔

اب میں اپنے دل میں بیاطمینان محسوس کرتی ہوں اور آپ کو یقین دلاتی ہوں کہ آئندہ آپ بھی میری آنکھوں میں آپنونہیں دیکھیں گے۔

میں پیضرور کہوں گی کہ آپ بغدا دجیسے پُر رونق شہر میں پہنچ کراس چھوٹے سے شہر کو بھول نہ جائیں لیکن ساتھ ہی بید عاہمی کرتی رہوں گی کہ میراخیال آپ کے باندارا دوں میں حاکل نہ ہو۔ میری یاد آپ کے باندارا دوں میں حاکل نہ ہو۔ میری یاد آپ سے بہت جلد بلخ لوٹے کا مطالبہ کریں گے لیکن بانی جان آپ کا مقصد پورانہ میں بیالتجا کرتی ہوں کہ جب تک بغدا دمیں آپ کا مقصد پورانہ ہو، واپس آنے کا ارادہ نہ کریں۔ میری فکر نہ کریں۔ میں ہمیشہ آپ کی ہوں۔ جب تک سُورج دنیا کوشح کا پیغام دیتارہے گا اور رات کے وقت ستارے آسان پر جگمگاتے رہیں گے، میں آپ کا انظار کرتی رہوں گی ۔ آپ خواہ گہیں ہوں، میرے لیے یہ انظار کرتی رہوں گی ۔ آپ خواہ گہیں ہوں، میرے لیے یہ اظمینان کا فی ہوگا کہ آپ میرے ہیں۔

طاہرنے خطابی جیب میں ڈال لیا۔اس کی بھوک مرچکی تھی۔اس نے بے نو جہی سے چندنو لے کھائیاور تھیل زین سے باندھ کر گھوڑے پرسوار ہوگیا۔ گھوڑا ہوا سے باندھ کر گھوڑے پرسوار ہوگیا۔ گھوڑا ہوا سے باتیں کررہا تھا۔اس کے کانوں میں ثریا کے بیالفاظ ایک نغمہ بن کر گو نج رہے تھے۔آپ خواہ کہیں ہوں میرے لیے بیاطمینان کافی ہوگا کہ آپ میرے ہیں۔

دعوت يحمل

زیدنے حسب معمول عشاء کی نماز پڑھنے کے بعد اصطبل میں ایک چکر لگایا۔ نوکروں کو ڈانٹ ڈیٹ کی اور مکان کے ایک کمرے میں واپس آ کر لیٹ گیا تھوڑی دیر بعد وہ تمع بُجھانے کے لیےاُٹھالیکن سوچ کربستر کے ٹیچھے ہاتھ ڈال کرلوہے کا مضبوط صندوق ٹٹولنے لگااور زور زور سے صندوق تھینچنے کے بعد مطمئن ساہو کراس نے شمع بچھا دی۔ بیصدُ وق جس کے اندرطا ہر کی باقی دولت کے علاوہ صلاح الدین ایو ٹی کی تلوار تھیتھی ۔زید کواپنی جان ہے زیا دہ عزیز تھا۔ طاہر کے جانے کے بعد اس نے گھر سے یا ہرنگلنا تر ک کر دیا تھا۔وہ نگی تلوار ہاتھ میں لے کر بغد دکے ان مے ثار چوروں اور ڈاکوؤں کےخلاف لڑنے کے لیے تیار ہوجا تا جواس کے خیال میں طاہر کے چلے جانے کے بعداس صندوق پ رتاک لگائے بیٹھے تھے۔ابتدائی چند ہفتے تو و ہتلوار ہاتھ میں لیے ساری رات بیٹیار ہتا۔اس کے بعداس نے پینگ پرسونے کی بجائے صدوق پر بستر جمالیالیکن صندوق لمبائی اور چوڑائی میں چھوٹا تھا، کئی باروہ کروٹ بدلتے وقت نیچ گریڑا۔آہستہ آہست اس کے خدشات کم ہوتے گئے اور اس نے صندوق گھیلٹ کریانگ کے پنچے کرلیا ۔اب مکان کے نوکریہ کہا کرتے تھے کہرات کوسوتے وفت اس کی برٹبرٹر انے کی بیاری کم ہوگئی ہے۔ زید کوبھی اچھی طرح نیندنہ آئی تھی کہاہے بھا تک کی طرف کھٹ کھٹاہٹ اس کے بعد چوکیدار کی آوازاور پھر بھا ٹک گھلنے کی چڑا ہے سنائی دی۔وہ تلوار سنجال کر أٹھااوربلندآواز میں چلایا کون ہے؟

اینے سوال کا جواب نہ پا کروہ اندھیرے میں راستہ ٹٹولتا ہوا کمرے کے دروازے کے قریب پہنچا اورکواڑ ہے کان لگا کر سُننے لگا۔ایک گھوڑا پھا ٹک کے اندر

انثر نبیث ایڈیشن دوم سال 2006 www.Nayaab.Net

داخل ہورہا تھااورنو کرایک دوسر ہے کو جگار ہے تھے۔

زید کہاں ہے؟ کسی نے مکان کے قریب آکر پوچھا۔

زید کا دل خوشی سے اچھانے لگا۔ یہ طاہر کی آواز تھی۔ جب چوکی دار نے یہ جواب دیا کہ وہ صورہا ہے تو اس نے چا دراوڑ ھنے کی ضرورت بھی محسوس نہ کی۔ جبٹ دروازہ کھول کربا ہر نکل آیا اور بھا گتا ہوا طاہر سے لیٹ گیا۔

لیکن تمہارے ہا تھ میں نگی تلوار؟

اف ا مجھے یا ذبیس رہا۔ میں نے آپ کوڈ اکو بچھ کراسے اٹھایا تھا۔

طاہر ہنس پڑا اور زید نے محسوس کیا کہ اسے اچا تک شکایات کے وہ ہزاروں الفاظ بھول گئے ہیں جہنیں وہ انتظار کی نہ تم ہونے والی راتوں میں ڈ ہرایا کرتا تھا۔

وہ فقط اتنا کہ مسکا۔ آپ تندرست تو رہے؟ زخی تو نہیں ہوئے؟ میں بہت پریشان تھا۔

طاہرنے جواب دیا۔ میں بالکل ٹھیک ہوں۔ میں نے کل آپ کے متعلق ایک نجومی سے پوچھاتھا۔ اس نے کیا بتایا؟ اب اگروہ مجھے مل جائے تو اس کی کتابیں چھین کر دریا میں بچینک دوں گا۔جھو ٹافر ہیں۔مکار۔

پھر بھی اس نے کیابتایا تھاتمہیں؟

خداا سے غارت کرے۔وہ کہتا تھا کہ آپ کاستارہ گردش میں ہے۔اور آپ تا تا ریوں کی قید میں ہیں اور جب تک ستارے کی گردش ختم نہیں ہوتی ،آپ واپس نہیں آئیں گے لیکن ستارے کی گردش ایک سال کے اندراندرختم ہو جائے گی۔ میں نے اس ہے ایمان کوخواہ مخواہی پانچ دینار دیے۔اس نے آپ کے متعلق اور بھی بہت می واہیات باتیں کہی تھیں۔

طاہرنے بینتے ہوئے یو چھا۔وہ کیا؟

زیدنے نوکروں کومتوجہ دیکھ کرراز داری کے لیجے میں کہا۔ چلیے اندر چلیے!

طاہرنے باور چی کو کھانا تیار کرنے کا حکم دیا اور زید کے ساتھ اندر چلا گیا۔

کمرے میں پہنچ کرزید نے مشعل جلائی ۔روشنی میں اسکی نگا ہیں طاہر کی بلا کیں لے ۔

رہی تھیں ۔طاہرنے بوچھا۔ہاں وہ واہیات باتیں کیا تھیں؟

وہ کہتا تھا کہ آپ پر ایک تا تاری شہرادی عاشق ہو جائے گی اور اس کی بدولت آپ تا تاریوں کی قید سے خلاصی پائیں گے ۔کل اگر وہ مجھے مل گیا تو اس کی الیم گت بناؤں گا کہتمام عمریا دکرے گا۔

طاہرنے یو چھا۔مدینے سے کوئی خط آیا؟

احمد بن حسن یہاں خور آئے تھے اور دو ہفتے رہ کر چلے گئے ،وہ کہتے تھے کہ آپ بغداد پہنچتے ہی اپنا حال کھیں ۔

طاہر نے اپنے دوستوں کے متعلق پوچھا۔ زید نے جواب دیا۔ مبارک قریباً ہر روز آکر پوچھ جاتا ہے۔ عزیز اور عبدالملک دورے تیسر مے دن آکر پوچھ جاتے ہیں۔ باقی بھی بھی آتے ہیں۔ ہاں ایک بڑھیا بھی یہاں کی بار آئی اور وہ بھی آپ کے متعلق پوچھا کرتی ہے۔

وہ کون ہو سکتی ہے؟

مجھےمعلوم نہیں ۔ میں نے ایک دن اس کا پیچھا کیا تھا۔وہ دریا کا پُل عبور کرنے کے بعد وزیرِاعظم کے کل میں داخل ہوگئی تھی ۔ طاہر نے کہا۔اب میں ایک اہم کام تمہارے سپُر دکرتا ہوں ہم ابھی عبد العزیز کے پاس جاو انہیں میری طرف سے کہو کہ وہ عبدالملک اور باقی قابل اعتماد دوستوں کو لے کرفوراً یہاں آجا کیں۔اگر وہ سور ہے ہوں نو بھی انہیں کہنا کہ بہت ضروری کام ہے۔میراخط لیتے جاؤ۔

(٢)

طاہر کھانا کھاکر فارغ ہواتو زید ،عبدالعزیز ،عبدالملک اور مبارک کواپے ہمراہ لے کر بہنج گیا۔ زید دوسرے کمرے میں جاکر لیٹ گیا اور طاہرا پے دوستوں کے ساتھ دیر تک باتیں کرتا رہا۔عبدالعزیز کی نگاہ میں خلیفہ، وزیر اعظم اور وحیدالدین متنوں اس اس سازیں شریک تھے۔مبارک کی اپنی کوئی رائے نہھی ۔وہ صرف عبد لعزیز کی ہاں میں مال ملار ہاتھا۔

عبدالملک ہولئے کی بجائے سوچ رہا تھا۔ جب طاہر نے اس کی رائے دریا دنت کی تواس نے تھوڑی دریسو چنے کے بعد بیکہا۔ آپ کے ساتھی جواس سازش کے ببوت میں پیش کیے جاسکتے تھے، مارے جا چکے ہیں۔ وحیدالدین ابھی تک روپوش ہے، اس کی جگہ اس کا نائب مہلب بن داؤد کام کر رہا ہے۔ جب تک ہم وحیدالدین کا پیٹ بیس لگاتے ہم سی پرکوئی جرم ثابت نہیں کر سکتے ۔ اگروہ مر چکا ہے وحیدالدین کا پیٹ بیس لگاتے ہم سی پرکوئی جرم ثابت نہیں کر سکتے ۔ اگروہ مر چکا ہے یا کسی نامعلوم قید خانے میں پر اہوا ہے تو کم از کم میں اس کے متعلق سے کہ سکتا ہوں کہ اس کا اس سازش کے ساتھ کوئی تعلق نہیں۔

عبدالعزيز نے سوال کيا۔وہ کيے؟

عبدالملک نے جواب دیا۔اسیدر پردہ مارنے یا قید کرنے میں اس شخص کودل پھپی ہوسکتی ہے جسے اس کوعوام کے سامنے لانے میں اپنی سازش کا بھانڈ ایکھوٹ

جانے کا ڈرہو، مثلًا خلیفہ یا وزیراعظم یا کوئی اور جس نے اس کے نام سے سازش کی ہے۔ اس کے برعکس اگروہ اپنی مرضی سے کہیں چھپا ہوا ہے تو یہ بات پایہ ثبوت کو پہنچتی ہے کہوہ تنہاان سب باتوں کا ذمہ دار ہے۔ اس لیے جب تک ہم وحیدالدین کے غائب ہونے کا راز نہیں کھولتے ، ہمیں ان واقعات کا کسی سے ذکر نہیں کرنا جائے۔

طاہر نے کہا۔ یہ راز صرف تین شخصیتوں سے معلوم ہوسکتا ہے۔ خلیفہ،
وزیراعظم اور مہلب بن داؤ د۔ میں مہلب کواس لیے شریک کرتا ہوں کہ وحیدالدین
کے غائب ہونے کے بعد عام حالات میں خلیفہ کواس کے نائب پر قطعاً بھروسہ
نہیں ہونا چاہیے۔ اس کے علاوہ اس کے ایک دم وزیر خارجہ بن جانے سے بھی
شکوک پیدا ہوتے ہیں۔ اب سوال یہ ہے کہان تینوں میں سے پہلے س سے ملوں۔
عبدالملک نے کہا۔ سب سے پہلے وزیراعظم سے ملیں ۔ خلیفہ کے وسیح محل
میں ایسے اسرار کو جانے والے ہمیشہ کے لیے دفن ہوسکتے ہیں لیکن وزیراعظم کے ک

وہ کون؟ طاہر نے سوال کیا۔

عبدالملک نے مسکراتے ہوئے جواب دیا۔ آپ بھول گئے؟ میں تو آپ کی خاطر ہر دوسر سے یا تئیسر سے دن اپنی بیوی کوصفیہ کی سلی کے لیے بھیجنارہا ہوں۔ طاطر ہر دوسر نے کہا۔ میر سے ساتھ آپ کی ہمدر دی اخلاقی قیود سے تجاوز تو نہیں کر گئی؟

نہیں ۔ میں صرف ایک دوست کا فرض پورا کیا ہے ۔وہ آپ کے متعلق واقعی بہت پریشان تھی! طاہرنے کہا۔ مجھے آپ کو بڑا بھائی بنانے پر اعتر اضنہیں ۔لیکن بیاطمینان رکھے کہاس لڑکی سے میراکوئی سرو کا زہیں ۔

ہبر حال اسے آپ سے اُنس ہے۔ اُنس نہیں محبت ہے والہانہ محبت ۔ میں خو ش ہوں کہوہ اس قابل ہے۔ میری بیوی بھی اس کی بہت تعریف کرتی ہے۔

چاروں دوست پھر اصل موضوع پر لوٹ آئے اور دیریک بحث کرنے کے بعد بیہ فیصلہ ہوا کہ طاہر سب سے پہلے وزیرِاعظم سے ملے عبدالعزیز و ہیں سوگیا اور عبدالملک اور مبارک اپنی اپنی قیام گاہ کی طرف چل دیے۔

(m)

علی الصباح نماز سے فارغ ہوکر طاہر وزیراعظم کے کل پر پہنچا۔ باغیچے ہیں سے گزرتے ہوئے وہ دونوں جانب خوش نما پھولوں کی کیاریاں دیکھ رہاتھا۔اچا تک اسے پھولوں کے درمیان ایک خوب صورت لڑکی دکھائی دی۔ وہ آہستہ آہستہ چہل قدمی کررہی تھی۔اس کے ہاتھ میں چند پھول تھے۔وہ ایک پودے کے پاس پہنچ کر رئی تھی۔اس کے ہاتھ میں چند پھول تھے۔وہ ایک بودے کے پاس پہنچ کر رئی ۔جھک کرایک پھول تو ڑنے کے لیے ہاتھ بڑھایا لیکن طاہر کے پاؤں کی آب یا کراس کی طرف متوجہ ہوگئی۔طاہر نے ایک ہی نگاہ میں اسے پہنچان لیا۔ وہی بڑی بڑکی ہوگی تھیں اور وہی میں بواس نے وہی ہوگئی۔طاہر نے ایک بی نگاہ میں اسے پہنچان لیا۔ وہی بڑی بڑی ہوگئی جواس نے دریائے دجلہ کے کنارے دیکھی تھیں اور وہی میں بواس نے چا ندگی روشنی میں اس باغ کے ایک گوٹ میں دیکھا تھا۔۔۔ وہ صفیہ تھی۔وہی صفیہ!

طاہر کود کیھتے ہی اس کاچہرہ مسرت سے تمتما اُٹھا۔ایک کمھے کے لیے طاہر جھجکا ۔رُکا۔پھر لمبے لمبے قدم اٹھا تا ہوا آگے نکل گیا۔

وزبراعظم نےاطلاع ملتے ہی اسےاندر بلالیابڑی گرم جوشی سےمصافحہ کیااور

کہا۔تم نے بہت در لگائی، میں مایوں ہو چکاتھا۔کب پہنچ؟

طاہر نے ذراتفصیل کے ساتھ ان سوالات کا جواب دینے کی کوشش کی لیکن اس نے جلد ہی محسوں کیا کہ وزیراعظم کے خیالات کہیں اور ہیں۔ مایوی سے زیادہ اس نے جلد ہی محسوں کیا کہ وزیراعظم کے خیالات کہیں اور ہیں۔ مایوی سے زیادہ اسے پریشانی ہوئی۔ اس کا خیال تھا کہ وزیراعظم فوراً ابو آخق ، کمال اور جمیل کے متعلق یا بھی نہ تھا۔

طاہرنے ابھی تک تفصیل کے ساتھ قراقرم پہنچنے کے حالات بیان نہ کیے تھے کہ وزیراعظم نے بات کاٹ کرسوال کیا ۔خلیفہ کا خط پڑھ کر چنگیز خان نے کیا کہا تھا؟

اس نے کہا تھا کہ ہم خوارزم پر چڑھائی کرنے کاارادہ ترکر چکے ہیں۔ جھوٹا! فریبی!!اس نے ہونٹ کاشتے ہوئے کہا۔

طاہرنے کچھوچ کرکہا لیکن چنگیز خان کی باتوں سے معلوم ہوتا تھا کہا ہے خلیفہ کے غیر جانب دارر ہنے کے متعلق اطمینان ہو چکا ہے۔ شاید قر اقر م میں ایسے لوگ موجود ہیں جو چنگیز خان کو بیسلی دے رہے ہیں کہ خوارزم شاہ کے متعلق خلفیہ کا ظاہر باطن ایک نہیں۔

یہ نو ہرامتی کوعلم ہے اور میں چنگیز خان کو احمق نہیں سمجھتا ۔ بہر حال مجھے اس بات کا افسوس ہے کہ مہیں وہاں بھیجا گیا۔اب دُنیا کو بیہ کہنے کامو قع مل جائے گا کہ ہم نے در بردہ چنگیز خان کی حوصلہ افز ائی کی ہے۔سپہ سالار کے مستعفی ہوجانے سے اس قشم کے شکوک اور بڑھ جائیں گے۔ سپہ سالار مستعفی ہو گئے؟

وزیراعظم اس سوال پرچونکا ۔ابھی پیخبر کسی پر ظاہر نہ کرنا ۔ میں کوشش کر رہا

ہوں کہوہ اپنااستعفی واپس لے ہیںاس وقت ہمیں ان کی ضرورت ہے۔ طاہرنے کہا۔وحیدالدین کے متعلق کچھ بیتہ حیلا؟ نہیںاور مجھابان باتوں سے کوئی دلچیبی نہیں رہی۔ میں خلیفہ سے ملنا چاہتا ہوں ۔ کیا آپ اس بارے میں میری کوئی مد دکریں

وزیراعظم نے بے بروائی سے جواب دیا ۔خلیفہ کونو جوانوں کے جذبات کا کوئی لحاظ ہیں ہے انہیں بہ کہوگے کہ خوارزم شاہ کی مد د کا فوراً اعلان کر دیا جائے اور تہدیں وہی جواب ملے گاجس سے مایوس ہوکرسیہ سالا رستعفی ہونا جا ہتا ہے اوروہ جواب بدے کہ مہیں ہم نے کب سے مشیر بنایا ہے؟ ممکن ہے کہ میں خلیفہ کے سامنے آنے والےخطرات کا سیحے نقشہ پیش کرسکوں

وزبراعظم نے بات کاٹ کر کہا۔ برخو دار! بغداد میں سمجھانے والوں کی کمی نہیں ہتم جاؤ ۔ میں وقت آنے برحمہیں بلاکو ں گا تمہارے لیے میں کوئی موزوں عہدہ سوچ رہاہوں۔چند دنوں تک تمہیں اطلاع مل جائے گی۔ طاہر نے کہا۔ میں اس نتیج پر پہنچا ہوں کہ موجودہ صورت حالات میں سلطنت میں کسی عہدے پر فائز ہو کرکوئی شخص قوم کی صحیح خدمت سر انجام نہیں دے سکتا ۔ تاہم میں آپ کو یقین دلاتا ہوں کہ وفت آنے پر میں اپنے آپ کوقو م کا ایک جال نثارسیاہی ثابت کرسکوں گا۔

 (γ)

صفیہ اپنے ہاتھ میں پھولوں کا ایک گلدستہ باغ میں گزرنے والی نہر کے

کنارے کھڑی تھی۔وہ ایک پھول کو بہتے ہوئے شفاف پانی میں پھینک دیتی اور جب وہ کے شفاف پانی میں پھینک دیتی اور جب وہ کھردورنگل جاتا نو وہ دُوسرا پھول پھینک دیتی ۔جب گلدستہ ختم ہو جاتا وہ پاس کی کیاریوں سے نئے پھول نو ڑکر گلدستہ بناتی اور پھراسی کھیل میں مشغول ہو جاتی۔

صفیہ کا تیسرا گلد ستہ تقریباً ختم ہو چکا تھا کہ اسے طاہر ڈلوڑھی سے نکل کر دروازے کی سٹرھیوں سے اتر تا ہوا دکھائی دیا ۔اس نے جلدی سے سنگِ مرمر کے پل پر سے گرز کرنہ عبور کی اور پاس کی کیاری سے پھول تو ڑنے گئی ۔طاہر قریب آرہا تھا۔ سفیہ نے ادھراُدھر دیکھا۔ آس پاس کوئی نہ تھا۔ تا ہم اس کا دل دھڑ ک رہا تھا۔ جھھکتے ہوئے پھولوں کی کیاری سے باہر نکلی ۔نہر عبور کر کے دوبارہ سڑک پر پہنچنے وہ مجھکتے ہوئے پھولوں کی کیاری سے باہر نکلی ۔نہر عبور کر کے دوبارہ سڑک پر پہنچنے کے لیے سنگِ مرمر کی سِل پر پاؤں رکھا کیکن نگاہوں کے سامنے ھیا کے پر دے حائل ہوگئے۔ اس کا ڈگھا تا ہوا پاؤں اچا تک پھسلا اوروہ پانی میں آر ہی۔طاہر نے جلدی سے آگے بڑھ کر سہارا دینے کے لیے ہا تھ بڑھا یا۔ صفیہ نے بچگیا تے ہوئے اس کا ہا تھ پڑلیا۔اس کے چہرے پر حیا کی سُرخی و سپیدلہریں رقص کرنے گئیں۔ شکر ہے! اس کا ہا تھ پڑلیا۔اس نے باہر نکل کراپنی بدھوائی پر قابو یا نے کی گوشش کرتے ہوئے کہا شکر ہے! اس نے باہر نکل کراپنی بدھوائی پر قابو یا نے کی گوشش کرتے ہوئے کہا

مجھے بہت افسوس ہے۔آپ کو چوٹ نونہیں آئی ۔طاہر پولا۔ نہیں۔

طاہرنے تذیذ ب کی حالت میں ایک قدم اُٹھایا کیکن صفیہ نے جلدی سے کہا۔ میں یہ پھول تو ڑر ہی تھی ۔ لیجیے! اس نے پھول طاہر کی طرف بڑھا دییا ورطاہر نے بدحواس کی حالت میں پھول پکڑ لیے۔ وہ بولی۔ بغداد میں آپ کا بہت انتظار تھا۔ آپ نے بہت دیر لگائی؟ ہاں کچھا یسے ہی حالات پیدا ہو گئے تھے۔

طاہر کوئی اور بات کے بغیر چل دیا۔ صفیہ کچھ در و ہیں کھڑی رہی۔ کیاریوں کے پھول مسکرار ہے تھے اور نہر کا شفاف پانی قیقے لگار ہاتھا۔ اس نے پھر چند پھول نو ڑے اور سنگِ مرمری سل پر کھڑی ہوکرانہیں ایک ایک کر کے ندی میں پھینکے لگی۔ نو ڑے اور سنگِ مرمری آئے گھر نہیں آؤگی؟ سکینہ ڈیوڑھی کے قریب سنگِ مرمری سٹیرھیوں پر کھڑی اسے پُکا رہی تھی۔ سٹیرھیوں پر کھڑی اسے پُکا رہی تھی۔

آئی سکینہ۔اس نے جلدی ہے قدم اُٹھاتے ہوئے جواب دیا۔ محل سے باہر نکلنے کے بعد طاہر دریا کے پُل پرتھوڑی دیر کھڑا رہا۔اس نے پھولوں کی طرف غور ہے دیکھا پھر جھک کر ہتے ہوئے یانی کی طرف دیکھنے لگا ۔کسی گہرے خیال میں پھولوں براس کے ہاتھ کی گرونت ڈھیلی ہوگئی۔ پھول گر کر دریا میں تیرتے ہوئے اس کی نظروں سے اوجھل ہو گئے یژیا! ثریا!! میں تمہارا ہوں صر فتهارا۔وہ یہ کہتا ہواوہاں سے چل دیا ہر قدم براس کی رفتار تیز ہورہی تھی۔ اس کے مکان پر عبدالعزیز ،عبدالملک ،مبارک اورافضال اس کا انتظار کررے تھے۔انہوں نے اسے دیکھتے ہی سوالات کی بوجھاڑ کی دی۔طاہر نے اطمینان سے بیٹھتے ہوئے کہا ۔ میں حیران ہون کہاب تک یہ بات میرے ذہن میں کیوں نہیں آئی کہاس وقت ہم سازش کے اصلی مجرم کو پکڑنے یا پکڑوانے میں کامیاب بھی ہو جائیں تو اس سےخوارزم کی مصیبت ٹل نہیں جاتی ۔ہوسکتا ہے کہوزیر اعظم مجرم ہو ۔ بیجھی ہوسکتا ہے کہ خلیفہ کا بھی اس میں ہاتھ ہواور بیجھی ممکن ہے کہ دونوں بری الذمه ہوں کیکن وفت ایبانہیں جے ضائع کیا جائے ۔تا تا ریوں کا سیاب بہت

تیزی سے آگے بڑھ رہا ہے۔اس وقت سب سے بڑی ضرورت اس بات کی ہے کہ
اہلِ بغداد کوآنے والے خطرات سے آگاہ کیا جائے۔انہیں غفلت کی نیند سے بیدار
کیا جائے ۔بغداد میں ہرفر قے دوسر فر قے اور ہرگروہ نے دوسر کے گروہ کے
خلاف مور چہ بنار کھا ہے ۔انہیں اب بیہ بنانے کی ضرورت ہے کہ ایک محاف ایسا بھی
ہے جہاں کفر کی تمام طاقبیں جمع ہوکر مسلمانوں کی تمام قوت کو متحد ہونے کی وقوت
دے رہی ہیں ۔ مجھے یقین ہے کہ ایک مشتر کہ خطرہ ہمیں اجتماعی جدو جہد کے لیے
آمادہ کرسکتا ہے ۔ایی صورت میں وہ لوگ جو چھپ چھپ کرتا تاریوں کی جمایت
کرر ہے ہیں ، کھلے بندوں ہمارے سامنے آجا کیں گے ۔ میں چا ہتا ہوں کہ اب
بغداد کی ہر مجد سے ایک بی نعرہ بلندہ واوروہ سے کہنا تاریوں کے مقابلے میں ہم ایک
بیں ۔سب سے پہلے میں بغداد کی جامع مسجد میں پنعرہ لگاؤں گا۔

افضل نے کہا۔خدا کرے آپ کو کامیا بی ہولیکن گزشتہ دو تین صدیوں میں بغداد کے مسلمان صرف آپس میں ایک دوسرے کاسر پھوڑنا سیکھ چکے ہیں۔ سُنی شیعہ کا دہمن ہے تو شیعہ سی کے خون کا پیاسا۔ فنی ، مالکی اور شافعی ایک دوسرے سے دست وگریباں ہیں۔ آپ سی مسجد میں جا کیں ۔ کسی اجتماع کو مخاطب کریں ، آپ سے پہلاسوال یہ یو چھا جائے گا کہ حضرت آپ کون سے فرقے سے تعلق رکھتے ہیں ؟

طاہرنے جواب دیا کہ مجھے ان سب مشکلات کا احساس ہے کیکن میں ہے مانے کے لیے تیار نہیں کہ اب ہے صورت حالات زیادہ دیر قائم رہ سکتی ہے۔ مشتر کہ خطر بے کا حساس ان اختلافات کومٹا سکتا ہے۔

افضل نے کہا۔اس کے ذمے دار ہمارے وہ تن آسان علماء ہیں جن کے

سامنے کوئی نصب العین نہیں لیکن آج انہیں یہ بتایا جا سکتا ہے کہمھا را مقابلہ ایک ایسی قوم سے ہے جو ہر کلمہ گوئی دُشمن ہے ۔ تمہاری آزادی کے چراغ بجھنے والے ہیں ۔ ہم ان علاء کویہ کہیں گے کہتم نے مسلمانوں کو ایک دُوسر ہے کے ساتھ لڑا کر د کھے لیا ۔اب کفار میدان میں تمہیں للکارر ہے ہیں اور مجھے یقین ہے کہوا م انہیں گھسیٹ کرمیدان میں ساتھ کی ساتھ کے ۔

عبدالعزیز اورعبدالملک نے بھی اس بحث میں حصہ لیا اور بالآخریہ فیصلہ ہوا کہ طاہر جمعہ کے دوز جامع مسجد میں اہلِ بغدا دکوخوازم کے حالات ہے آگاہ کرے اور اس سے بل شہر میں بیمشہور کر دائے جائے کہ ایک شخص اہلِ بغدا دکے نام خوارزم کے مظلوم مسلمانوں کا پیغام لایا ہے۔

اُٹھنے سے پہلے عبدالعزیز نے کہا۔ مجھے یقین ہے کہ حکومت ہمیں دیر تک الی سرگرمیوں کی اجازت نہ دے گی اور آئندہ چند ہفتوں کے بعد ہماری منزل خوارزم کا میدانِ جنگ ہوگالیکن ہمارے لیے بہتر ہوگا کہ حکومت پر ہماری سرگرمیاں ظاہر نہ ہوں ۔ طاہر کی تقریر کے بعد وہ لوگ جوتا تاریوں کے پاس ہمیں فروخت کرنے کا تہیہ کر چکے ہیں ۔ خاموش نہیں بیٹھیں گے ۔ اس کے بعد ہمیل طاہر کواس وقت تک پھٹیا کررکھنا پڑے گاجب تک عوام کا جوش ان کے لیے ایک نا قابل تبخیر قلعہ نہیں بن چھپا کر رکھنا پڑے گاجب تک عوام کا جوش ان کے لیے ایک نا قابل تبخیر قلعہ نہیں بن جاتا ۔ اگر و زیر اعظم یا خلیفہ کی نیت بُرای ہے تو وہ طاہر کوفوراً گرفتار کرنے کی کوشش کریں گے اور ان دنوں برقتمتی سے غداروں کی ہم میں کی نہیں ۔ اس لیے آپ کے سامنے سب سے پہلے میں طاہر کے ساتھ وفا داری کی قتم کھا تا ہوں اور آپ سے بھی منا منا سب سے پہلے میں طاہر کے ساتھ وفا داری کی قتم کھا تا ہوں اور آپ سے بھی منا ماٹھ انے کی درخواست کرتا ہوں ۔

تمام دوستوں نے بیشم اُٹھائی تو عبدالعزیز نے کہا۔اب اگر ہم میں سے کوئی

غدرا ثابت ہواتوباتی دوستوں کا پیفرض ہوگا کہوہ اس کی گردن اُڑا دیں۔ سب دوستوں نے اس تجویز کی تائید کی اور پیچھک برخاست ہوئی۔ (۵)

جمعہ سے پہلے شہر کی ہر مسجد اور ہر درس گاہ کے دروازے پراس مضمون کے اشتہار چیساں سے کہ نماز جمعہ کے بعدا کیٹے خص ترکتان کے مسلمانوں پرتا تاریوں کے مظالم کے چشم دید حالات بیان کرے گا۔ قاضی فخر الدین نے شہر کے چند باعمل علاء اور مختلف درس گا ہوں کے طلباء نے بغداد کی گلیوں اور کوچوں میں پھر کر ریہ منادی کر دی کہ بغداد کے مسلمانوں نے ایک پیغام بھیجا کر دی کہ بغداد کے مسلمانوں نے ایک پیغام بھیجا ہے اور ریہ پیغام لانے والا وہ نو جوان ہے جس کے باپ نے ہلال وصلیب کی جنگ میں ہر وشلم پر مسلمانوں کی فئے کا پر چم لہرایا تھا اور صلاح الدین ایو بی کی تلوار بطور میں ہر وشلم پر مسلمانوں کی فئے کا پر چم لہرایا تھا اور صلاح الدین ایو بی کی تلوار بطور انجام حاصل کی تھی۔

جعرات کی شام کوطاہر کووزیر اعظم نے اپنے کل میں بلایا اوراس سے سوال کیا کتم بغدا دکے لوگوں کو کیا پیغام دینا چاہئے ہو؟

وزیراعظم کے متلعق طاہر کے شبہات ایک بار پھر تا زہ ہو چکے تھےلیکن اس نے تد ہر سے کام لینا مناسب سمجھا اور جواب دیا ۔ بید آپ جانتے ہیں کہ سلطنتِ خوارزم تا تاریوں کی آخری منزل نہیں ۔ انہیں اگر وہاں کامیا بی حاصل ہوئی تو ان کی دُوسری منزل عراق ہوگی میمکن ہے کہ دولتِ عباسیہ کے ساتھ چنگیز خان کے دوستانہ تعلقات قائم رہیں لیکن کمزور کے لے طاقت ورکی دوئی کا بھروسہ جمافت ہے ، اس لیے میں چاہتا ہوں کہ ہم بُرے سے بُرے حالات کے مقابلے کے لیے تیار ہو جائیں ۔ میں بغداد کے سوئے ہوئے مسلمانوں کو بیدار کرنا چاہتا ہوں تا کہ اگر دیمن

آجائے تو وہ کم از کم اپنے گھروں کی حفاظت کے لیے تیار ہوں۔
تم نے مجھے اس دن کیوں نہ بتایا کہ تم جامع مسجد میں تقریر کرنا چاہتے ہو؟
اس وقت یہ بات میرے ذہن میں نہ تھی ۔اگر میری جگہ ہوتے تو شاید ایسے معاملات میں کسی سے مشورہ لینے کی ضرورت محسوس نہ کرتے ۔
معاملات میں کسی سے مشورہ لینے کی ضرورت محسوس نہ کرتے ۔
مجھے ڈرہے کہ تم خلیفہ کے متعلق کوئی گتاخی نہ کر بیٹے ہو۔
لیکن میں اس کے برعکس یہ جھتا ہوں کہ اس تقریر سے خلیفہ اور آپ کی بہت بڑی خدمت سرانجام دوں گا۔

طاہر نے وزیراعظم کے اصرار پروہیں کھانا کھایا۔ دسترخوان پرقاسم بھی موجود تھا۔ اس نے بے تواجی سے خوارزم کے متعلق چند سوالات پوچھے اور جب طاہر وزیراعظم سے رُخصت ہواتو قاسم برآمدے تک چھوڑنے کے لیے آیا۔ طاہر کے ساتھ مصافحہ کرتے ہوئے اس نے طنز اُسوال کیا۔ کیا آپ نے اس سے قبل کسی بڑے مجمع میں تقریر کی ہے؟

میں صرف ایک سیا ہی ہوں ۔ طاہر نے مسکراتے ہوئے جواب دیا۔ محل سے باہر عبدالعزیز اور عبدالملک نہایت بے چینی سے طاہر کا انتظار کر رہے تھے۔عبدالعزیز نے اسے دیکھتے ہی کہا۔ آپ نے سخت غلطی کی۔ ہمیں ڈرتھا کوزیراعظم آپ کوخطر ناک سمجھ کرحراست میں نہ لے لے! طاہر نے کہا۔ڈرتو مجھے بھی تھالیکن مصلحت اسی میں تھی کہ میں انہیں کل تک اپنے متعلق غلط نہی کا شکار نہ ہونے دوں ور نہوہ مسجد کے دروازوں پر پہرہ لگا دیے (Y)

جمعہ کی نماز کے بعد ایک نوجوان نے منبر پر کھڑے ہو کر حاضرین سے طاہر بن پوسف کوتعارف کرایا ۔ طاہر تقدیر کے لے اُٹھا۔اتنے بڑے ہجوم کے سامنےوہ پہلی بارکھڑا تھا قر آن مجید کی چند آیات کی تلاوت کے بعد اس نے جھےکتے ہوئے تقریر شروع کی ۔ بغدا دکے لوگ آئے دن مناظر وں اورجلسوں میں بڑے بڑے جادو بیان مُقررین کی تقریریں سُن چکے تھے تھوڑی دیروہ بنو جہی ہے بیٹھے رہے اورآپس میں کانا پھوسی کرنے لگے۔اس جلسے میںایسےلوگ بھی موجود تھے جو بغدا د کی سب سے بڑی مسجد کے معبر پرکسی اجنبی کا کھڑا ہونا اپنی تو ہیں سمجھتے تھے۔ایسے عوام بھی تھے جو یہ محسوں کررہے تھے کہ کاش آج بھی کوئی مناظرہ و ہتا۔ ایک مشہور عالم نے نہایت بھولے انداز میں اُٹھ کر کہا۔ آپ براہ کرم بیٹھ حائے اور شخص کو ہو لنے کاموقع دیجیے جوتر کستان ہے آیا ہے۔ اس پر بعض لوگ ہنس پڑے لیکن طاہر پر اس مذاق کاغیرمتو قع اثر ہوا ۔اس نے ایک ثانیہ خاموش رہنے کے بعد پھرتقر کریشروع کی: ''میرے دوست! پہ جگہ مٰداق کے لیے نہیں۔ تا ہم میں تههاری زنده دلی کی دا د دیتا هوں _کاش!تم میدانِ جنگ میں

میں سے دوست! بیہ جکہ مذاق کے لیے ہیں۔ تاہم میں تہماری زندہ دلی کی دا د دیتا ہوں ۔ کاش! تم میدانِ جنگ میں جھی اسی قدر زندہ دلی کا ثبوت دے سکو۔ میں یہاں اپنی تقریر کی داد لینے کے لیے ہیں آیا۔ میں نہ مقرر ہوں نہ داستان گو۔ میر بے داد لینے کے لیے ہیں آیا۔ میں نہ مقرر ہوں نہ داستان گو۔ میر بے پاس آپ کی تفریح کا کوئی سامان نہیں ۔ میں صرف ایک ایکی ہوں سے ہوں ، ترکتان کے ان فرزندانِ اسلام کاجن کی کھو پڑیوں سے تا تاری این فتح کی یا دگاریں قمیر کررہے ہیں۔ میں ان دُختر انِ تا تاری این فتح کی یا دگاریں قمیر کررہے ہیں۔ میں ان دُختر انِ

اسلام کا ایکی ہوں جن کی عصمت کے رکھوالے خاک اور خون
میں رئی رہے ہیں اور اب ان کی آخری امیدتم وہ ۔میرے
پاس قیقے نہیں ،آنسو ہیں ۔اپنی جادو بیانی پرنا زکرنے والو! قوم کو
لوریاں دے کرسُلانے کا زمانہ ختم ہو چکاہے ۔میں تمہیں موت
کی نیند سے جگانا چاہتا ہوں ۔میری با تیں کان کھول کرسُنو!"
طاہر کی آواز اب بلند ہو رہی تھی ۔ رُک رُک کر بولنے والی زبان میں اب
پہاڑی ندی کی سی روانی آ چکی تھی ۔آہتہ آہتہ لوگ اس پہاڑی ندی میں ایک دریا
کاتموج محسوس کرنے گئے ۔وہ وریا جس میں بند کیے بعد دیگرے ٹوٹ رہے ہوں ،
لوگ ایک رو میں بہتے چلے جارہے تھے۔

وہ ماضی کے نقاب اٹھا کراس بھولی ہوئی منزل کی طرف اشارہ کررہا تھا جہاں سے حرانشینانِ عرب شخیرِ عالم کاارادہ با ندھ کر نکلے تھے۔وہ تاریخ کے ورق اُلٹ کر ان مجاہدین کا داستان سُنا رہ اتھا جنہوں نے مشرق ومغرب میں اسلام کابول بالا کیا تھا۔وہ مستقبل کے برو دوں میں چھے ہوئے طوفان کی طرف اشارہ کررہا تھا اور لوگ دم بخو دہوکرسُن رہے تھے۔ بعض کی آئکھیں پُرنم تھیل ۔ایک نوجوان بڑی مشکل سے اپنی سسکیاں صبط کررہا تھا۔طاہر کہدرہا تھا:

''قوم کے دامن پرلد بختی کی سیاہی آنسوؤں سے نہیں خون سے دھوئی جاتی ہے۔ یاد رکھو! جس شم کی زندگی تم بسر کر رہے ہو، وہ فطرت کے ساتھ ایک نداق ہے اور فطرت اپنے ساتھ نداق کے اور فطرت اپنے ساتھ نداق کرنے والوں کو بھی معاف نہیں کیا کرتی ۔مسلمانوں کی نشانی بیتھی کہ وہ کفار کے مقابلے کے لیے ایک سیسہ پلائی

دیواربن جاتے تھے لیکن آج جب کہ گفرتمہارے خلاف اپنی تمام طاقتیں منظم کررہا ہے ہتمہارے عالم تمہیں بغداد کے چوراہوں پر جمع کر کے ایک دوسرے کاسر پھوڑنے کامشورہ دیتے ہیں"۔ اس پرایک شخص جو بغداد کے ایک گروہ کا نامور مناظر سمجھا جاتا تھا ،اُٹھ کر کھڑا ہو گیا اور چلایا ۔ میں بصدا دب واحز ام یہ پوچھنے کی جُرات کرتا ہوں کہ آپ س فرتے سے تعلق رکھتے ہیں ؟

طاہر نے اسے بیٹھنے کااشارہ کرتے ہوئے کہا۔ میں ایک مسلمان ہوں۔ کس قشم کامُسلمان؟ اس نے پھرسوال کیا۔ طاہر نے جھل کر جواب دیا۔

دوتم تین سوسال سے مسلمانوں کی قسمیں گن رہے ہو لیکن آج تک اصلی اور نقلی ، سیچے اور جھوٹے کا فیصلہ پیس ہوسکا اور اس کی وجہ سے ہے کہ تم دوسروں کو اسلام کی کسوٹی پرنہیں پر کھتے بلکہ تم میں سے ہرایک نے اپنے لیے علیحدہ علیحدہ کسوٹیاں بنا رکھی ہیں اروان کسوٹیوں پر تمہاری اپنی ذات کے سواگوئی پورانہیں ارتا ہیں اروان کسوٹیوں پر تمہاری اپنی ذات کے سواگوئی پورانہیں ارتا ہیں میں تہاری طرح ناسوچ سکوں ۔ خیالات کے پر لگا کر تمہارے ساتھ بلند فضاؤں میں پرواز نہ کرسکوں اور دوسروں کا تمہارے ساتھ بلند فضاؤں میں پرواز نہ کرسکوں اور دوسروں کا ایمان پر کھنے کے لیے جوکسوٹی تم نے بنائی ہے، میں شاید اس پر بورانہ اُر سکوں اور میری طرح اور بھی لاکھوں مسلمان شاید اس پر کسوٹی رپ پورے نہ اُر سکیں ۔ لیکن اگرتم خوارزم کے کسی کسوٹی رپ پورے نہ اُر سکیں ۔ لیکن اگرتم خوارزم کے کسی کسوٹی رپ پورے نہ اُر سکیں ۔ لیکن اگرتم خوارزم کے کسی

میدان میں میرے ہم رکاب ہوتے اور وہاں بیسوال کرتے کہ میں کس قشم کامسلمان ہوں تو میں تہہیں یہ جواب دیتا کہ سامنے چند قدم پرمومن کے ایمان کی کسوٹی موجود ہے ۔اگر میں کفار کے تیروں کی بارش میں مسکر اسکوں، ان کی تلواروں کے سائے میں کلمہ پڑھ سکوں ،اگر موت کاماتھ یانی شہرگ کے قریب دیکھ کرمیرے یا وُں متزلزل نہ ہوں توسمجھ لینا کہ میں مسلمان ہوں ۔اگرمیراجسم کفارکے گھوڑوں کے باؤں تلےروندا جارہا ہواور سکرات موت میں بھی میرے منہ سے بید دُعا نکل رہی ہو کہ یا الله! این محبوب کی اُمت کا حجندُ ابلند رکھیونو سمجھ لینا کہ میں ایک مسلمان ہوں ۔میرے بھائی! بُرا نہ ماننا،مومن کے ایمان کی کسوٹی وہ نہیں جسےتم ہر روز بغدا دکے چوراہوں میں رکھ کر بیٹھ جاتے ہون نہیں ۔مومن کے ایمان کی سوٹی میدان جہاد ہے جہاں ہرمسلمان کے خون کا رنگ سُر خے ہوتا ہے خواہ وہ سُنی ہو، خواه شیعه _خواه حنفی هو _خواه مالکی _خواه آپ جبیها روش خیال عالم ہو،خواہ میرے جبیبا کم عِلم ۔ دارالامن میں اگرتم لوگ ایک ہزارسالاوربھی مناظر ہے کرتے رہوتو بھی یہ ثابت نہ کرسکو گے کہکون جھوٹا ہے اور کون سیالیکن میں نے قو قند میں اپنی آئکھوں سے دیکھا ہے کہایک فرقے کامسلمان دوسرے فرقے کے مسلمان کے لیے ڈھال تھا۔ حملے کے وقت ان کانعر ہ ایک تھا۔ شہادت کے وقت ان کا کلمہ ایک تھا۔ وہ سب ایک ہی قشم کے

مسلمان سے بہاں میدان سے باہر میں نے گئی شم کے مسلمان دیکھے ہیں۔ ہم نیں وہ بھی ہیں جو یہ کہتے ہیں کہ طاقت ور دُشمن کے سے جہاد جائز نہیں ۔ ہم میں وہ بھی ہیں جو دشمن کا نام سُن کر بھاگ جاتے ہیں، وہ بھی ہیں جواپی ذات کو چنگیز خان کی فطر کرم کامستحق بنانے کے لیے عالم اسلام کوتا تاریوں کے پاس فروخت کررہے ہیں اور تمہارے اس شہر میں بھی جہاں ہر عالم کو دوسرے کا ایمان نا پنے کی فکر ہے ، اُو نچے ایوانوں میں رہنے والوں کی ایک ایس جماعت موجود ہے جوہر کتان پرتا تاریوں کے والوں کی ایک ایس جماعت موجود ہے جوہر کتان پرتا تاریوں کی یا تاریوں کی ایک ایس جماعت موجود ہے جوہر کتان پرتا تاریوں کی یا تاریوں کی ایک ایس جماعت موجود ہے جوہر کتان پرتا تاریوں کی یا تاریوں کی ایک ایس جماعت موجود ہے جوہر کتان پرتا تاریوں کی ایک ایس کرتی ہے۔

کی منتخب کر لے گا۔ بیہ ایک ایبا سفینہ ہے جس پر کوئی طوفان غالب نہیں آسکتا۔ بیہ ہمیشہ تیرنا رہے گا۔اگرتم خداکے اس سفینے کو چھوڑ کر دوسری کشتیوں پر سوار ہو گئے تو تم خود ڈوب جاؤگے اور دوسری قوم اس سفینے پر سوار ہو جائے گی۔

تہماری کامیابی کارازاجھائی جدوجہد میں ہے اوراجھائی جدوجہد کی ضرورت اس وقت سے زیا دہ بھی نہھی جب کہ گفر کی میں مطاقتیں تہمہیں صفحہ بستی سے مٹانے کے لیے تیار ہو پچکی ہیں۔
میں آپ کو بتا پچکا ہوں کہ بغدا دے اُو نچے ایوانوں میں رہنے والے بعض لوگ خوارزم کے خلاف تا تاریوں سے سازباز کر بچکے ہیں۔
کر بچکے ہیں۔
ایک شخص نے اُٹھ کر کہا۔ ہم استکہنا م سُننا چاہتے ہیں!

"میں صرف سازش کے متعلق جانتا ہوں۔ ابھی تک سی خاص شخصیت کی طرف اشارہ نہیں کر سکتا لیکن اب ہم پر ایسا وقت آرہا ہے کہ چھے ہوئے منافقین گھلے بندوں ہمارے سامنے آرہا ہے کہ چھے ہوئے منافقین گھلے بندوں ہمارے سامنے آ جا ئیں گے ۔ سلطنت کے وہ امراء جو بیہاں موجود ہیں، میں ان سے درخواست کرتا ہوں کہ وہ خلیفتہ اسلمین کے سامنے جھے صورت حالات پیش کریں۔ اس وقت تا تا ریوں کے مقابلے کے لےخوارزم کاساتھ نہ دینا خودکشی کے متر ادف ہوگا۔ حالات کا مطالبہ ہے کہ خلیفتہ المسلمین تا تا ریوں کے خلاف اعلانِ جہاد کا مطالبہ ہے کہ خلیفتہ المسلمین تا تا ریوں کے خلاف اعلانِ جہاد

کریں۔ اس کے بعد منافقین کو تلاش کرنے کی ضرورت نہیں رہے گی۔ وہ خود بخو دمیدان میں آجا کیں گے۔ وہ کوشش کریں گئے کہ ہمارا گلا گھونٹ کر ہماری آواز دبا دی جائے ۔وہ تا تاریوں کے حق میں اور خوارزم کے مسلمانوں کے خلاف فتو ہے شائع کرائیں گے۔

میرا کام تمہیں ایک راستہ دکھانا تھا۔ اب چلنایا بیڑھ جانا تہہارا کام ہے۔ اگرتم منظم ہو جاؤ تو مجھے یقین ہے کہ خلفیتہ المسلمین جوآنے والے خطرات سے بخبر نہیں فوراً اعلانِ جہاد کریں گے۔ ہر دست میں بیہ کہنے کے لیے تیار نہیں کہ بغداد میں سے وہ کون ہیں جوتا تا ریوں کے ساتھ سازباز کرر ہے ہیں۔ اس سے وہ کون ہیں جوتا تا ریوں کے ساتھ سازباز کرر ہے ہیں۔ اس کرنا ضروری سجھتا ہوں اور مجھے بیامید ہے کہ بیاعلان جہاد کے متعلق ہوگا ورنہ میں وثوق سے بیہ کہ سکوں گا کہ بغداد میں عالم متعلق ہوگا ورنہ میں وثوق سے بیہ کہ سکوں گا کہ بغداد میں عالم متعلق ہوگا ورنہ میں وثوق سے بیہ کہ سکوں گا کہ بغداد میں عالم متعلق ہوگا ورنہ میں وثوق سے بیہ کہ سکوں گا کہ بغداد میں عالم متعلق ہوگا ورنہ میں وثوق سے بیہ کہ سکوں گا کہ بغداد میں عالم متعلق ہوگا ورنہ میں وثوق سے بیہ کہ سکوں گا کہ بغداد میں عالم میں۔

سر دست آپ میں سے جولوگ تا تاریوں کے خلاف خوارزم کے مسلمانوں کا ساتھ دینے کے لیے تیار ہیں۔وہ مجھے اپناایک رفیق کار مجھیں۔اگروہ بید دیکھنا چاہتے ہیں کہاسلام کی کسوٹی پرانکارنگ کیسا اُتر تا ہے تو خوارزم کے میدان ہم سے دُورنہیں۔''

.....اختتام ----حصداول ----

...... آخری چٹانحصہ دوئم نسیم حجازی

م خری چیان حصد دوئم نسیم حجازی

فهرست

	-
03	ساذِش
28	تیسرا حصه آگ اورخون
42	اہم فیصلے
57	<i>قُدرت</i> كاماتھ
82	شيرخوارزم
110	ديا رغير
137	بدعهدي
158	ايك اور كوشش
173	آخری شکست آخری شکست
195	آخری پیغام
207	انجام

سازش

چند دن بعد وزیراعظم کے کل کے ایک کشادہ کمرے میں امرائے سلطنت تا زہ صورت حالات پر تبھرہ کرر ہے تھے۔طاہر بنیوس کی تقریریں موضوع بحث تھیں ۔ایک عہدے دارنے کہا۔وہ ایک دیوانہ ہے، اس کاعلاج اس کے سوا پچھ بیس کہ اسے گرفتار کرلیا جائے اور جب خلیفہ کا تھم بھی یہی ہے تو ہمیں پہل انگاری سے کام نہیں لینا جائے۔

دوسرے نے کہا۔اس نے کسی ایک شخص پر الزامات نہیں لگائے کیکن بغدا د کے لوگوں کی نظر میں ہم سب مجرم ہیں۔اس کا تد ارک فوراً ہونا جائیے۔ ہمارے لیےسب سے زیا دہ تعجب کی بات سہ ہے کہ بغدا دکی ہر فرتے کے افرا داس کے گر د جمع ہورہے ہیں ۔گزشتہ جالیس برس سے میں نے شیعہ اورسُنی کوایک ساتھ چلتے نہیں دیکھالیکن اب بیرسُنا ہے کہان کے مکان کے ایک دروازے پر شیعہ پہرہ دے رہے ہیں اور دوسرے پرشنی ہیں گزشتہ سب چوک مامونیہ میں مناظرہ ہونے والانقا ـ میںخودوماںموجودتھا _اس نے قبل ازوقت وہاں پہنچ کرتقر بریشروع کر دی اور شاید گزشته دوصدیوں میں بیہ یہلامو قع تھا کہایک شخص تمام فرقوں کوکوں رہا تھا اور سامعین خاموش تصاور جب اس نے بیسوال کیا کہتم اب بھی بننا جاہتے ہوتو اکثر نے نفی میں جواب دیا اوراس کی تقریر کے بعد سے سے زیادہ عجیب بات پیقمی کہ شیعہ اور سنی ایک دوسرے سے بغل گیر ہور ہے تھے۔اس لیے ہم اسے دیوانہ کہہ کرایئے آپ کودھوکہ دیں گے ۔اگراہےاس وفت گرفتار کیا گیا تو بغداد کےعوام ہارے متعلق بیہ جھنے میں حق بجانب ہوں گے کہ ہم واقعی کسی سازش کے انکشاف ہے ڈرتے ہیں اور مجھے بیخد شہ ہے کہوہ پُرامن طریقے سے گرفتارہونے کے لیے

تیار بھی نہوگا۔ہمیں جلد بازی کی بجائے تدبر سے کام لینا چاہیے۔

نیا وزیر خارجہ مہلب بن دا وُر جواس سے قبل وحید الدین کا نائب رہ چکا تھا،
ایک نوجوان تھا۔لوگ اس کے علم کے حتعرف تھے اوراس کے متعلق بیہ بات مشہورتھی
کہوہ بہت دُور کی سوچتا ہے۔وزیر اعظم نے اس کی رائے دریا دنت کی تو اس نے کہا
۔میر بے خیال میں ہمیں پہلی تقریر کے بعد ہی اسے گرفتار کرلینا چا ہے تھا۔اب اس
نے ہماری کوتا ہی سے فائدہ اٹھا کراحمقوں کی ایک بڑی جماعت کو اپنے ساتھ ملالیا
ہے۔اب اس پر ہاتھ ڈالنا خطرنا کے ضرور ہے لیکن بغدا دکو بغاوت سے بچانے کے
لیے ہمیں یہ خطرہ مول لیمنا پڑے گا۔

ناظم شہر نے اُٹھ کرکہا۔اگروزیر خارجہ یہ جھتے ہیں کہ میری طرف سے کوتا ہی ہوئی ہے تو میں یہ بتانا ضروری خیال کرتا ہوں کہ میں نے اسی رات اس کے مکان پر چھا پہ مارا تھا مگروہاں اس کے نوکروں کے سواکوئی نہ تھا۔اگلی رات مجھے جاسوسوں نے پیتہ دائے کہ وہ شہر کی ایک مسجد میں ہے۔ میں نے دوسیا ہی وہاں جھے لیکن اس کی حفاظت کے لیے وہاں تین ہزار نوجوان موجود تھے۔

وزیر خارجہ نے کہا لیکن ہارے پاس سیا ہیوں کی می بھی۔

وزیراعظم نے جواب دیا۔ ہمارے سپاہیوں اور افسروں میں سے بہت سے
لوگ اس کی طرف دار بن چکے ہیں۔ میرے مکان پر بھی گزشتہ دنوں جتنے فیصلے
ہوئے ہیں۔اسے سی نیطرح ان کی اطلاع ماتی رہی ہے۔ایک شام ہمیں پتہ چلا کہ
وہ عشا کی نماز کے بعد جامع مسجد میں تقریر کرے گا۔ میں نے پانچے سوسپاہی شہرلباس
میں وہاں بھجوا دیے۔انہیں یہ ہدایت کی تھی کہ تقریر کے بعداس کے گر دگھیراڈ ال لیں
اور جس وفت وہ مسجد سے باہر نکلے، اسے گر فتار کرلیں لیکن اُسے ہروفت پتہ چل

گیااور مسجد میں نہ آیا۔ اب خلیفہ کا تھم یہ ہے کہ اسے بہر صورت گرفتار کیا جائے اور مار کے اسے بہر صورت گرفتار کیا جائے اور مارے لیے اس تھم کی معیل کے سوا چارہ ہیں۔ پچاس مفتیوں نے آج بیفتوی دے دیا ہے کہ وہ باغی ہے ۔ کل بیفتوی مشتہر کر دیا جائے گااور اس کے بعد ہم عوام کا ردِ ممل دیکھ کر مناسب قدم اُٹھائیں گے۔

باقی امراء چلے گئے کیکن مہلب بن داؤر کچھ دیروزیراعظم کے ساتھ باتیں کرتا رہا۔مہلب نے پوچھا۔آپ کومعلوم ہے کہ بغدا دمیں اس کے پُرانے دوست کون کون ہیں؟

وزیراعظم نے جواب دیا۔قاسم کوسب پہتہ ہے۔ مہلب کی درخواست پر وزیراعظم نے ایک خادم کو حکم دیا اور قاسم کو بلالیا ۔

قاسم کہ رہاتھا۔ میر سے خیال میں اس کے دوستوں میں سے صرف افضل ایسا ہے جس سے ہم کام لے سکتے ہیں ۔اسے طاہر کے ساتھ دل چسپی ضرور ہے لیکن اس نے عبدالعزیز ،مبارک اور عبدالملک کی طرح ملازمت سے استعفی نہیں دیا۔ مہلب نے پوھچا۔ اگر آپ اسے کل شام یہاں کھانے کی دعوت دیں تو وہ آجائے گا؟

وہ پچھلے دنوں چند ہار مجھ سے مل چک اہے اور میں بیے کہہ سکتا ہوں کہ ہمارے تعلقات اس قدر بُرے نہیں ۔ ایک دن اس نے اپنے گزشتہ گستا خیوں کے لیے معذرت بھی کی تھی اور جب تک وہ حکومت کا ملازم ہے ہم اسے کئی سبز باغ دکھا سکتے میں ۔ اگر آپ مناسب سمجھیں تو اسے یہاں لانے کا کام نے سپہ سالار کے سپُر دکر میں ۔ اگر آپ مناسب سمجھیں تو اسے یہاں لانے کا کام نے سپہ سالار کے سپُر دکر

دیاجائے۔

مہلب نے اُٹھ کرمصافحہ کرتے ہوئے کہا۔تو بہت اچھا! کل آپ کے ہاں میری،سیہ سالاراورافضل کی دعوت ہے۔

صفیہ آج بھی حسب معمول برآمدے کی حصت پر کھڑی اس کمرے کے روزن ہے کان لگا کر بہت کچھُن چکی تھی ۔ جب قاسم اور مہلب با ہرنکل گئے تو وہ نیچے اُتر کراینے کمرے میں پینچی ۔اس نے برابر کے کمرے میں جھا تک کر دیکھا،سکینہ سو رہی تھی صفیہ سونے سے پہلے روز کے ہرتا زہ وا قعات کے متعلق ایک مختصر سامضمون لکھ کرعلی الصباح محل کے دروازے کے ایک پہرے دارکو پہنچایا کرتی تھی ۔وہ حب معمول کاغذ اورقلم لے کر بیٹھ گئی لیکن چند سطور لکھنے کے بعد اس کے دل میں ایک نیا خیال پیدا ہوا اور یہ خیال اس کے دل کے خاموش تا روں کے لیے ایک مصراب بن گیا ۔ پھر ملکے اور میٹھے سُر بلند ہوتے گئے اورا سے محسوس ہونے گا کہ دل کش نغمہ ایک مہیب تا رنہ بن کر ساری کا ئنات کواپنی آغوش میں لے رہاہے، بیرایک آندھی جواُسے اُڑائے لے جارہی تھی ۔ایک سلاب تھا جواسے بہائے لے جا رہا تھا۔ یا دلوں کی گرج اور تند ہواؤں کی چینیں خوف نا ک تھیں لیکن اسے اس آندھی کے ساتھاُڑنے کا خوف نەتھا _سالا ب کی لہرین حوصلاتسکن تھیں لیکن وہ بہنا جا ہتی تھی ۔اس کی زنجیریں ٹوٹے لگیں ۔قید خانے کے دروازے کھلنے لگے ۔بغدا دکےاو نچے ابوان اس کی نگاہوں سے رو پوش ہور ہے تھے۔وہ طاہر کے ساتھ صحرائے عرب کے ا یک نخلستان میں کھڑی تھی ۔جذبات کے ہیجان میں کا نیتے ہوئے قلم اس کے ہاتھ ہے گریڑا اوراس نے محسوس کیا کہ ساز ہستی کے تا راجا نک ٹوٹ گئے ہیں، کشادہ کمرہ اسے قشن نظر آنے لگا۔اس نے گراہوا قلم اُٹھایالیکن لکھنے کی بجائے کاغذیر

اُلٹی سیدھی لکیریں تھینچنے لگی اور پھر کچھ سوچ کر خالی جگہوں پر طاہر بن یوسف کا نام لکھنے لگی۔ پھراس نے کاغذ بچاڑ کر پچینک دیا اوراُ ٹھ کربستر پر لیٹ گئی۔وہ بارباریہ کہہ کراپنے دل کوتسلی دے رہی تھی۔

(r)

اگلی رات قاسم کے دستر خوان پر نیا سپہ سالار، مہلب اور افضل موجود تھے۔
کھانے کے بعد ہو دریا کے کنارے قاسم کے ملاقات کے کمرے میں پنچے۔
کھانے کے کمرے کے روزن سے کان لگا کرصفیہ طاہر کے متعلق کوئی خاص بات نہ تن تکی۔ جب وہ دوسرے کمرے میں جانے کے لیے اُٹھے نو وہ ان سے پہلے ہی تنگ سٹرھی کے راستے باہر کی گیلری میں جہاں اس کمرے کے دریچے کھلتے تھے، جا پنچی ۔وہ آکر بیٹھ گئے تھوڑی دیر ادھراُ دھر کی با تیں ہوتی رہیں ۔بالآخر مہلب با پہلی سے کہا۔وزیراعظم کا خیل ہے کہ فضل کوفوج میں قابل اوروفا دار جائے ۔کل قاسم نے میرے سامنے ان کی تعریف کی تھی ۔فوج میں قابل اوروفا دار نوجوان کی بہت ضرورت ہے،وزیراعظم کوعبدالعزین اورعبدالملک سے بہت امید نوجوان کی بہت ضرورت ہے،وزیراعظم کوعبدالعزین اورعبدالملک سے بہت امید شھی لیکن میں نے سامے کہ وہ مستعفی ہوکر طاہر بن یوسف کی جمایت کرر ہے ہیں

مہلب نے کہا۔اس کےعلاوہ ہمیں مصر کے لیے نے سفیر کی ضرورت ہے۔ اگر عبدالملک کی وفاداری مشکوک نہ ہوتی تو میر بے نزدیک وہ اس عہدے کے لیے نہایت موزوں تھالیکن مجھے افسوس ہے کہ طاہر بن یوسف نے اچھے بھلے نوجوانوں کو گم راہ کر دیا ہے۔ کیوں قاسم تمہارا خیال ہے۔اگر میں خلیفہ سے سفارش کروں تو

افضل اس ذمه داری کوسنجال سکے گا؟

قاسم نے جواب دیا۔ مجھےان کی صلاحیتوں کا اعتراف ہے کیکن ڈر ہے کہ شاید عبدالملک اور عبدالعزیز کے دوست ہونے کی وجہ سے بیہ بغداد چھوڑ ناپسند نہ کریں۔

افضل کی حالت اس بچے کی سی تھی جس کے سامنے اچا نک تھلونوں کا ڈھیر لگا
دیا گیا ہو۔وہ وزیراعظم کے محل میں سپہسالا راورو زیر خارجہ کے ساتھ کھانا کھا چکا تھا
۔ بغدا دمیں اس کے لیے سپہسالا رکا دست راست اور مصر میں اس کے لیے سفیر بننے
کے درواز کے گھل چکے تھے۔اسے اپنی زندگی میں پہلی باراپنی اہمیت کا احساس ہوا
۔ اس نے جھ کتے ہوئے کہا۔اگر میں بغدا دکی کوئی خدمت کر سکوں تو کسی کو دوئتی
میر ے راستے میں حائل نہیں ہوسکتی۔

مہلب نے فوراً جواب دیا۔ آپ بغدا دکے لیے بہت کچھ کرسکتے ہیں اوراپنے دوستوں کے لیے بھی بہت کچھ کر سکتے ہیں۔ اگر آپ عبد الملک اور عبد العزیز کو افسوس ناک تباہی سے بچانا چاہتے ہیں تو آپ کے سامنے سرف ایک ہی راستہ ہے

وه کیا؟

انہیں سمجھائیں!

افضل نے جواب دیا ۔میری زبان طاہر کا جا دُورٹہیں تو ڑسکتی۔ طاہر کے متعلق ہمیں اب بیمعلوم ہو چکا ہے کہوہ خوارزم کے ایما پر بغدا د میں بغاوت کروانا جاہتا ہے۔جس دن اس کامقصد پورا ہوگا۔وہ خوارزم چلا جائے گا

لیکن اس کی کارگز اری کی سزااس کے دوستوں کو بھگنتا پڑے گا۔

افضل جانتاتھا کہ بیہ طاہر کےخلاف ایک بہتان ہے لیکن جب انسان کے دل میں بری خواہش پیدا ہوتی ہے تو وہ ضمیر کوتسلی دینے کے لیے غلط باتوں پر بھی یقین کر لیتا ہے ۔وہ بولا۔اگر بیہ بات ہے تو آپ کیاسوچ رہے ہیں؟

مہلب نے کہا۔ہم اسے گرفتار کرنا ضروری سجھتے ہیں لیکن ہم بیٹییں چاہتے کہ فوج کے ساتھ ان لوگوں کا تصادم ہوجنہیں اس نے جھوٹی سچی باتوں سے اپنے ساتھ ملالیا ہے۔ہم یہ بھی نہیں چاہتے کہ ایک مجرم کو گرفتار کرنے کے لیے کئی بے گنا ہوں کوخون بہایا جائے۔ہم طاہر کے ساتھ بھی کوئی تختی نہیں کرنا چاہتے۔ہم چاہتے ہیں کہاسے سمجھا بجھا کر یہاں سے نکال دیا جائے۔اس کے چلے جانے کے بعد یہ فتنہ خود بخود خود خوائے گا۔

افضل کی دل گواہی دے رہا تھا کہ بیچھوٹ ہے، بیلوگ اس کے خون کے
پیاسے ہیںلیکن اس کے خمیر کے لیے بیا لیک اور تسلی تھی۔اس نے کہا۔اگر آپ مجھے
یقین دلائیں کہاس پر بختی نہیں کی جائے گاتو میں آپ کے ساتھ تعاون کرنے کے
لیے تیار ہوں۔

مہلب نے کہا۔ اس پر تخی کرنے کا سوال پیدائہیں ہوتا۔ مجھے توبہ بھی یقین ہے کہاس کی نبیت بُری نہیں۔ خلیفہ یا حکومت کے سی عہدے دار کے متعلق غلط نہی میں مبتلا ہوکراگروہ بغدا دکے لوگوں کو بھڑکا نے کی بجائے سیدھا ہمارے پاس آتا تو ہم اس کی غلط نہی دُور کر سکتے تھے لیکن اب جب تک وہ گرفتار نہیں ہوتا، ان کے ساتھ ہم بات تک نہیں کر سکتے ۔ میرے لیے یہ بڑے دُکھی بات ہے کہا تنا بہادر اور بیدار مغز نوجوان قوم کے کام آنے کی بجائے قوم میں انتثار ڈال رہا ہے اور وہ بھی ایک غلط نہی کی وجہ سے۔ میں نے اس کے ساتھ ملاقات کی کوشش کی لیکن اس

کی خفیه محفلوں تک رسائی نہیں ہوسکی ۔اگر آپ میری مد دکریں تو ایک بہت بڑا کام

سیہ سالارنے کہا ۔افضل اگر اس بارے میں کچھ کرسکتا تو یقیناً آپ کا ساتھ دے گا۔

قاسم نے کہا۔آپاطمینان رکھے۔جوفخص مسلمانوں کی بہتری کے لیےاپی جان تک قربان کرنے کی ہمت رکھتا ہے۔وہ کسی کی دوستی کی پروانہیں کرے گا؟ افضل کے خمیر براب ملامت کابو جھ ملکا ہو چکا تھا۔اس نے کہابات یہ ہے کہ میں چونکہ ابھی تک فوج سے مستعفیٰ ہیں ہوا۔وہ مجھ پر زیادہ اعتادٰ ہیں کرتے ۔طاہر کے چندٹھکانے مجھےمعلوم ہیں لیکن بیمعلوم نہیں کہ آج وہ کہاں ہو گا؟ا سےصرف رات کوسوتے وفت پکڑا جا سکتا ہے۔ دن کے وفت اس کے گر دبہت آ دمی ہوتے ہیں ۔میںایک دو دن تک آپ کو پتہ دے سکوں گا کہوہ ان دنوں کہاں سوتا ہے۔ مہلب نے کہا۔اگر آپ اس مہم میں کامیا ب ہوئے تو مجھے یقین ہے کہ خلیفہ اوروز براعظم ذاتی طور پر آپ کاشکریدا دا کریں گے اورممکن ہے کہ آپ کونہایت اہم

عہدے کامستحق سمجھا جائے۔

افضل نے کہا لیکن آپ بیہوعدہ یا در کھیے کہ طاہر کے ساتھ بُر ابر تا وُنہیں کیا حائے گا۔

مہلب نے جواب دیا۔ میں اس وعدے پر قائم ہوں ۔ مہلب نے اُٹھتے ہوئے قاسم ہے کہا۔ابھی وزیرِ اعظم سےان باتوں کاذ کر نہ میجیے۔

قاسم نے جواب دیا نہیں ۔ میں خود حابتا ہوں کہ جب تک ہم اس مقصد

میں کامیا بنہیں ہوتے ، ہماری دوڑ دھوپ کاکسی کوعلم نہ ہو۔ (سس)

قاسم اپنے مہمانوں کورُخصت کرنے کے لیے باہر کے دروازے تک ان کے ساتھ آیا۔ دروازے تک ان کے ساتھ آیا۔ دروازے پر پہنچ کرمہلب نے کہا۔ کل وزیرِ اعظم نے شکایت کی تھی کہان کے جاسوسوں سے آپ کامحل محفوظ نہیں۔ کسی نے آج بھی ہماری باتیں سن لی ہوں تو ؟

قاسم نے بینتے ہوئے جواب دیا۔اس کمرے کی حصت میں صرف کبوتروں کا ایک جوڑار ہتا ہے اوران کے کان ہیں ، زبان نہیں ۔

لیکن واپس آتے وقت قاسم کسی قدر پر بیثان ہو کراس سوال کے متعلق سوچ رہا تھا۔اسے خدشہ محسوس ہونیلگا کہا گر طاہر کواس سازش کا پیتہ چل گیا تو اس کی آئندہ تقریر بہت سخت ہوگی۔

راستے میں پھولوں کی کیاری سے اس نے چند پھول تو ڑے اور اپنے کمرے
کے دروازے پر پہنچ کروہ تھوڑی دیر کے لیے کھڑا سوچتار ہا اور پھرمسکرا تا ہوا صفیہ
کے کمرے کی طرف چل دیا ۔خدا جانے اسے مجھ سے اس قدر چڑ کیوں ہے۔وہ بار
بارا بینے دل میں کہدر ہاتھا۔

اگروہ سورہی ہوتی تو قاسم دیے پاؤں اس کے بستر پر پھول رکھ کرچلا آتا۔
لیکن اس کمرے کے نیم دا دروازے میں سے روشنی آرہی تھی۔وہ دروازے کے قریب پہنچ کر رُکا اور پچھسوچ کرواپس چل دیالیکن دو تین قدم چلنے کے بعد اُسے کمرے کے اندرکسی کے آہستہ آہستہ بولنے کی آواز آئی۔سکینہ اور صیبہ ایک دوسری کو سوتے وقت کہانیاں سُنایا کرتی تھیں۔لیکن بیآواز قدرے موثی تھی۔پھراُسے صفیہ

آہستہ آہستہ بولتی سُنا کَی دی اور وہ جلدی سے مُڑ کر دروازے کے قریب جا کھڑا ہوا۔ دیکھو! بیہ باتوں کاوفت نہیں ہتم جلدی جاؤ۔ میں بار بارتہ ہیں تکلیف نہیں دوں گی۔ بیلومیری انگوٹھی۔ میں تہ ہیں اور بھی بہت کچھ دوں گی!

قاسم جلدی ہے پیچھے ہٹ کرایک ستون کے پیچھے کھڑا ہو گیا۔دروازہ کھلااو رایک لونڈی تیزی سے قدم اٹھاتی ہوئی قاسم کے قریب سے گزرگئی۔

قاسم د بے پاؤں وہاں سے نکلا اور ایک اور راستے سے لونڈی سے پہلے کل کی سٹر ھیوں پر جا پہنچا، لونڈی نے نیچے اتر تے ہوئے اسے دیکھا اور تھٹھک کررہ گئی۔

تم اس وفت کہاں جارہی ہو؟ قاسم نے سوال کیا۔

جی میں ____ میں ___ ! لونڈی خوف ز دہ ہوکر کانپنے لگی _

قاسم نے تسلی دیتے ہوئے کہا۔ میں بھوت نہیں ہوں ہم ڈرتی کیوں ہو؟ اِدھرآ وُ!

> قاسم نے اسے بازو سے پکڑ کراپنے کمرے میں لے گیا۔ بتا کہاں جارہی تھی تو؟

لونڈی نے چنداُ لٹے سیدھے بہانے کیے لیکن قاسم نے ایک چمکتا ہوا خنجر نکال کر دکھایا تو وہ چلائی ۔ میں سب کچھ بتا دیتی ہون ۔ مجھے صفیہ نے بیہ خط دے کر بھیجا ۔

کیاں؟

دروازے کے ایک پہرے دارکے پاس؟ مکتی ہوتم۔قاسم نے خنجر کی نوک اس کے سینے پرر کھدی۔

نہیں نہیں ۔ میں سچے کہتی ہوں ۔ مجھے معلوم نہیں کہوہ پہرے داریہ خط کہاں

لےجائے گا۔

وہ خط کہاں ہے؟

لونڈی نے اپنی آستین سے ایک رئیٹمی رومال نکالا اور اس کے اندر لپٹا ہوا
کاغذ نکال کر قاسم کے ہاتھ میں دے دیا ۔قاسم نے بیرُ تعد پڑھا۔ مختصرتح ریے بھی۔
"آپ کے متعلق ایک خطر ناک فیصلہ ہو چکا ہے ۔افضل
آپ کو پکڑوانے کا عہد کر چکا ہے ۔ بہت سے با تیں ایسی ہیں جو
میں زبانی کہنا ضروری مجھتی ہوں ۔ قاصد آپ کووہ جگہ بتا دے گا
جہاں آپ مجھے کسی خطرے کا سامنا کے بغیر مل سکتے ۔ خدا کے
لیضرور آئیں!"

غصے سے قاسم کے ہونٹ کانپ رہے تھے ۔لونڈی اس کی سفاک آنکھوں کی تاب نہلاکررونے گئی۔

غاموش! قاسم نے گرج کر کہا۔

میں بےقصورہوں۔مجھ پررخم شیجیے۔میںا یک لونڈی ہوں ۔میں صفیہ کے حکم کتعمیل سےانکار کیسے کرسکتی تھی ۔مجھے معاف شیجیے۔

تمہارے بچاؤ کی یہی صورت ہے کتم مجھ سے کوئی بات نہ چھپاؤ۔

میں سب کچھ بتانے کے لیے تیار ہوں۔

صفیہ نے ملاقات کے لیے کون سی جگہ بتائی ہے اوروہ پہرے دار کون ہے جس کے پاس تم پیزخط لے جارہی ہو۔

وہ سعید ہےاور صفیہ نے مجھے کہا ہے سعیدا سے جنوبی دروازے پر لے آئے۔ اس سے پہلے بھی بھی ان کی ملاقات ہوئی ہے؟

نہیں۔

پیام رسانی؟ ادرا

ہاں!

تہہیں معلوم ہیں کہ جس کے پاس بیہ پیغام جاتے ہیں،کون ہے؟

جی نہیں ۔اس کاصرف سعید اور جنوبی دروزہ کے پہرے دار کوعلم ہے۔صفیہ

نے مجھے صرف پیرہتایا ہے کہ وہ ایک ہے گناہ کی جان بچانا جا ہتی ہے۔

بہت اچھا۔ تم ابھی بیرُ قعہ سعید کو جا کر دے دولیکن اگرتم نے اسے بتا دیا کہ میں نے بیرُ قعہ دیکھ لیا ہے تو تمہیں ہاتھ پاؤں باندھ کر دجلہ میں بھینک دیا جائے گا اور واپس آ کرصفیہ سے بھی اس بات کا ذکر نہ کرنالیکن اگر اس نے بیہ پوچھا کہتم نے دیر کیوں لگائی تو تم کیا جواب دوگی؟

لونڈی نے پچھسوچ کر جواب دیا۔ میں نے ابھی تک نمازنہیں پڑھی۔ میں کہوں گی کہ میں نماز کے لیےرُک گئے تھی۔

تم بہت ہوشیارہو۔ بیلو تمہیں اور بھی بہت کچھ ملے گا۔ قاسم نے چند سنہری سکے اس کے ہاتھ پرر کھدیے۔

(r)

سعیدنے بغدا دکی گنجان آبادی کا ایک تنگ گلی میں سے گز رنے کے بعدایک پُرانے مکان کے دروازے پر دستک دی۔ایک شخص باہر اکلا اورسعید کو پہچان کرایک اور تنگ گلی میں لے گیا۔

> کوئی ضروری پیغام ہے؟ اس نے راستے میں سوال کیا۔ نہایت ضروری۔

تھوڑی در بعد وہ دونوں ایک سہ منزلہ مکان کے دروازے پرڑکے اور سعید کے ساتھی نے پانچ دفعہ تھوڑ ہے تھوڑے وقفے کے بعد دروازہ کھٹ کھٹایا ۔کسی نے اندر سے دروازے کی حچوٹی سی کھڑ کی کھول کر ہا ہر جھا نکا اور سعید کے ساتھی کو پہچپان کر دروازہ کھول دیا۔

> سعید کے ساتھی نے کہا۔انہیںا ندر لے جاؤ! سعیدا ندر داخل ہواتو پہر ہے دار نے پھر دروازہ بند کر دیا۔

تھوڑی در بعد طاہر، عبدالعزیز اور عبدالملک صفیہ کا رقعہ پڑھ کر سعید ہے طرح طرح سے سوالات ہو چھر ہے تھے۔ سعید نے اس بات کی تصدیق کی کہ افضل محل میں گیا تھا اور یہ بھی بتایا کہ اس نے مہلب اور سپہ سالار کو بھی وہاں آگے جاتے دیکھا ہے لیکن وہ بینہ بتا سکا کہ صفیہ نے طاہر کو اس وقت کیوں بلایا ہے۔ تیوں دوست کچھ دریاں موضوع پر بحث کرتے رہے ۔ عبدالعزیز کی رائے تھی کہ سپہ سالار وزیر فارچہ اور وزیر اعظم نے افضل سے ہمارے ٹھکا نے معلوم کر کے یقیناً کوئی فریز فارچہ اور وزیر اعظم نے افضل سے ہمارے ٹھکا نے معلوم کر کے یقیناً کوئی خطرناک فیصلہ کیا ہوگا اور صفیہ ایک عورت کی طرح آپ کے مقصد سے آپ کی طرف سے خطر نے دیاں کرتی ہے ۔ وہ غالباً آپ سے یہی کہے گی کہ آپ چا روں طرف سے خطرے میں گھرے ہوئے ہیں ، اس لیے اپنی جان کی فکر کچھے۔ طرف سے خطرے میں گھرے ہوئے ہیں ، اس لیے اپنی جان کی فکر کچھے۔ عبد الملک نے کہا ۔ اپنی معلومات کی روشنی میں صفیہ کوعام لڑکیوں میں شار کرنے پراحتجاج کرتا ہوں ، اگر اسے نسوانی جذبات کا اظہار مقصو دہوتا تو وہ اس خط

عبدالعزیزنے کہا۔لیکناس خط کااختصار توصر ف بیے ظاہر کا تا ہے کہا ہے لکھنے کاموقع نہیں ملا۔

میں چندسطور کاا ضافہ کرسکتی تھی۔

عبدالملک نے کہا ۔ یعنی اسے کوئی مجبوری در پیش ہوگی ۔اس مجبوری کی وجہ سے اس نے طاہر کوئلا یا ہے۔اب اگر طاہر نہ گیا تو وہ کیا خیال کرے گی!

طاہر نے اُٹھ کر تلوار سنجا گتے ہوئے کہا۔ اس نے مجھے خدا کے نام کا واسطہ دیا ہے۔ میں ضرور جاؤں گا۔ اس نے ایک دفعہ میری جان بچائی ہے اگر میر سے سر پر اس کا بیاحسان نہ بھی ہوتا تو بھی میں اپنی قوم کی بیٹی کی آواز پر لبیک ضرور کہتا۔ اس کا بیاحسان نہ بھی ہوتا تو بھی میں اپنی قوم کی بیٹی کی آواز پر لبیک ضرور کہتا۔

عبدالعزیزنے کہا۔ تو میں تمہارے ساتھ جاؤں گا۔

نہیں ۔ طاہر نے فیصلہ کن انداز میں کہا۔ ہمیں اس پر اعتاد کرنا چاہیے ۔ اگر کوئی خطرہ ہوتا تو وہ مجھے وہاں تنہا پہنچنے کی دعوت نہ دیتی ۔

(4)

وزیراعظم کے کل کے جنوبی بھا ٹک سے اندر داخل ہونے کے بعد طاہر کو چاند کی روشنی میں صفیہ دکھائی دی۔وہ کھلی فضا سے نکل کرایک گھنے درخت کے سائے میں کھڑی ہوگئی۔طاہرنے اس کے قریب پہنچ کر کہا:۔

کہیے!

مجھافسوس ہے کہ آپ کا ایک دوست غدار ہو گیا ہے۔

طاہر نے کہا۔ بیاب تک آپ اپنے مکتوب میں ظاہر کر چکی ہیں۔وہ ضروری باتیں یو چھنا جا ہتا ہوں جن کا آپ نے خط میں ذکر کیا ہے۔

خشک پتوں کے اس انبار کی طرح جنہیں تیز بگولا اُڑا کرلے جاتا ہے۔صفیہ نے الفاظ کے جو ذخیرے جمع کیے تھے، وہ منتشر ہو گئے ۔وہ خوداپنے دل سے پوچھ رہی تھی کہ میں نے اسے کیوں بُلایا ہے؟

اس نے اپنے حواس پر قابو پانے کی کوشش کرتے ہوئے کہا۔میری ایک

درخواست ہے۔

میرے لیے آپ کی ہر درخواست حکم کا درجہ رکھتی ہے۔ حکومت آپ کو گرفتار کرنے پرتلی ہوئی ہے۔اگر چند دن وہ آپ کو پُر امن طریقے سے گرفتار نہ کر سکے تو مجھے یقین ہے کہ وہ قوت کے استعمال سے بھی دریغ نہیں کریں گے۔

طاہر نے اطمینان سے کہا۔ مجھے معلوم ہے۔ تو خدا کے لیے بیہاں سے چلے جائے ۔ آپ کو ہروفت خطرہ ہے۔ میں خطرات سے نہیں ڈرتالیکن آپ کو ہروفت خطرہ ہے۔ میں خطرات سے نہیں ڈرتالیکن آپ کومشورے سے پہلے ہی میں بیہاں سے جانے کاارادہ کرچکا تھا۔

> کب جا ئیں گے؟ بہت جلد۔

نو مجھے بھی اپنے ساتھ لے چلیے!

طاہر چونک کرایک قدم پیچھے ہے گیالیکن صفیہ نے آگے بڑھ کراس کا دامن پکڑلیا۔اس نے کہا۔ بیکل میرے لیے ایک قید خانہ ہے۔ دنیا میں میر اکوئی نہیں۔ میں اس زندگی سے تنگ آچکی ہوں۔ میں مدیخ جا کر کسی جھونپڑی میں رہنا پیند کروں گی۔ مجھے بغدا دسے نفرت ہے۔ مجھے ان ایوانوں سے نفرت ہے جہاں انسان کے بھیس میں سانپ رہتے ہیں۔

آپ کوشاید معلوم نہیں کمیری منزل مدینہ نہیں خوارزم ہے۔ میں وہاں جانے کے لیے بھی تیار ہوں۔ لیکن وہاں کے حالات آپ کومعلوم نہیں ۔وہاں پہلے ہی قوم کی ہزاروں ایسی بیٹیاں موجود ہیں جن کا نگہبان کوئی نہیں ۔ میں ان میں ایک اوراضا فہ نہیں کرنا چا ہتا

تو میں آپ کے واپس آنے تک انتظار کروں گی ۔ آپ وعدہ کریں کہ آپ مجھے بھول نہیں جائیں گے۔

طاہر کوٹریا کاخیال آیا اوراس نے مغموم آواز میں کہا۔ مجھ سے غلطی ہوئی۔میرا خیال تھا کہ آپ کومیرے مقاصدہے ہمدردی ہے۔

صفیہ ایک قدم پیچھے ہٹ کر کھڑی ہوگئی۔اس نے دردبھری آواز میں کہا۔ آپ جائے ۔ میں مجھتی تھی کہ آپ اپنے دل میں انسا نیت کا در در کھتے ہیں لیکن آپ خود پیند ہیں۔آپ کوصرف اپنی ذات ہے مجبت ہے۔

طاہر نے کہا۔ کاش! آپ کو معلوم ہوتا کہ میں کانٹوں پر چلنے کے لیے پیدا ہوا ہوں۔ میں آپ کواپ خساتھ خبیں گھسیٹ سکتا۔ آپ نے میر ے ساتھ جو کچھ کیا ہے۔ شاید میں اس کا بدلہ ندد ہے سکوں۔ میری گردن ہمیشہ جھکی رہے گی۔ میں خود پسند خبیں ہوں لیکن ایک سپاہی کی زندگی میں ایسے مر طلح آتے ہیں جب اسے اپنی زندگی کی عزیز ترین خواہشات قربان کرنا پڑتی ہیں۔ وہ کسی کے پسینے کے بدلے خون تک رگرانے کے لیے تیار ہوتا ہے۔ لیکن اسے فرض مجبور کرتا ہے تو وہ اس کے خون تک رگرانے کے لیے تیارہوتا ہے۔ لیکن اسے فرض مجبور کرتا ہے تو وہ اس کے مخل میں پر وانہیں کرتا اور میدانِ جنگ میں چلاجاتا ہے۔ آپ ایک عالیشان میں رہ کر بھی پر وانہیں کرتا اور میدانِ جنگ میں چلاجاتا ہے۔ آپ ایک عالیشان میں رہ کر بھی اپنادم گھٹتا محسوس کرتی ہیں لیکن تر کستان میں آپ کی ہزاروں بہنیں اس کھلے آسان کے بنچ سر چھپانے کو جگڑ نہیں ملتی ۔ اس وقت میری ایسی ہیں جنہیں اس کھلے آسان کے بنچ سر چھپانے کو جگڑ نہیں ملتی ۔ اس وقت میری توجہ کی زیادہ حق داروہ ہیں ۔ اسلام کی بدنصیب بیٹیاں ، اپنی عراق ، عرب اور مصر کے توجہ کی زیادہ حق داروہ ہیں ۔ اسلام کی بدنصیب بیٹیاں ، اپنی عراق ، عرب اور مصر کے توجہ کی زیادہ حق داروہ ہیں ۔ اسلام کی بدنصیب بیٹیاں ، اپنی عراق ، عرب اور مصر کے توجہ کی زیادہ حق داروہ ہیں ۔ اسلام کی بدنصیب بیٹیاں ، اپنی عراق ، عرب اور مصر کے توجہ کی زیادہ حق داروہ ہیں ۔ اسلام کی بدنصیب بیٹیاں ، اپنی عراق ، عرب اور مصر کے توجہ کی زیادہ حق داروہ ہیں ۔ اسلام کی بدنصیب بیٹیاں ، اپنی عراق ، عرب اور مصر کے تو سالوں کی موزن کی در اور میں ۔ اسلام کی بدنصیب بیٹیاں ، اپنی عراق ، عرب اور مصر کے تو سالوں کی بدنصیب بیٹیاں ، اپنی عراق ، عرب اور مصر کے تو سالوں کی میں کو میں کی میں کی میں کو سالوں کی بدنصیب کی خور کی دو تو کی دو تو دو

پُرامن شہروں میں رہنے والی بہنوں کو پکار پکارکریہ کہدر میہیں کہ اگر تمہارے بھائی ، شوہراورعزیز ہماری مددکو پہنچ سکتے ہیں تو خدا کے لیےان کاراستہ نہ روکو!

شو ہراورعزیز ہماری مد دکو بھی سکتے ہیں تو خدا کے لیےان کاراستہ نہ روکو!

صفیہ نے اپ آنسو پو نچھتے ہوئے کیا۔ مجھے معاف کیجیے۔ جائے خُدا آپ
کی مد دکرے۔ میں نے آپ کو غلط سمجھا۔ میں ایک عورت ہوں۔ جائے۔۔۔۔!

وہ دروازے تک اس کے ساتھ آئی ۔ سعید کے اشارے سے پہرے دار نے
دروازہ کھول دیا ۔ طاہر نے ایک بار مُڑ کر اس کی طرف دیکھا۔ اسکے چہرے پر
بٹا شت اور ہونٹوں پر مسکر اہمے تھی ۔ آنسوؤں میں دھلی ہوئی حسین اور مقدس
مسکر اہمے جو بیک وقت روح پرور بھی تھی اور حوصلہ میکن بھی!

آپ مجھ سےخفانو نہیں؟ طاہر نے جھکتے ہوئے سوال کیا۔ نہیں ۔اس نے میٹھی آواز میں کہا۔آپ مجھے بھول تو نہیں جائیں گے؟ مجھی نہیں طاہر نے جواب دیا۔

طاہر تیزی سے قدم اُٹھا تا ہوا باہر نکا اور صفیہ دروازے میں کھڑی ہوکر اُسے دیوائی ۔ وہ سٹرھیوں سے نیچے اتر رہا تھا کہ اچا تک دائیں اور بائیں ہاتھ سے سپانیوں کی دوٹولیاں نمودار ہوئیں۔ طاہر تلوار نکالنے سے پیشتر پندرہ بیں آدمیوں کی گرفت میں آجکا تھا۔
گرفت میں آجکا تھا۔

صفیہ نے جلدی سے کہا۔ سعیدتم بھاگ جاؤ!

سعیداور دو پہرے دار پوری رفتار ہے کل کے ایک کونے کی طرف بھاگے۔ صفیہ نے دروازے سے نگلی لیکن قاسم نے آگے بڑھ کراس کا بازو پکڑلیا اور کہا۔ صفیہ! ہم نے آج بہت بڑا کام کیا۔ چلواب آرام کرو۔اوروہ اس کی آپنی گردنت میں بےبس ہوکر ساتھ چل دی۔ چند قدم چلنے کے بعد قاسم نے رُک کرسیا ہیوں کو آواز دی۔سعیدشاید بھاگ گیاہے۔اس بھی گرفتار کرلو۔

محل کے اندر پہنچ کر قاسم نے صفیہ کواس کے کمرے کے اندر دھکیل دیا اور باہر سے گنڈی لگا دی۔

واپس آگرمہلب کے اِصرار پر قاسم نے طاہر کواس کے سپُر دکر دیا۔ سعید دوسرا پہرے دارکل کا کونہ کو نہ چھان مار نے کے باوجود بھی نہ ملے۔ بالآخرا یک سپاہی نے خبر دی کمکل کی ایک کشتی غائب ہے۔ اس وقت تک وہ دوسرے کنارے پہنچ چکے موں گے۔

آدهی رات کے بعد جب مہلب، طاہر کوقید خانے کے داروغہ کے سپُر دکر کے ہدایات دے رہاتھا۔ سعیداوراس کا ساتھی عبدالملک اور عبدالعزیز کواپی سرگزشت سُنارے تھے۔

(Y)

طاہر بن بوسف دریائے دجلہ کے کنارے بڑے قید خانے کی ایک زمین دوز
کوٹھڑی میں بند تھا۔ جہو چکی تھی لیکن قید خانے میں ابھی تک تاریکی تھی۔ دو پہرے
دارا ئے اوراسے سوتا دیکھ کر کھا نار کھ کرچلے گئے۔ ایک دومر تبہ طاہر کی آئکھ تھی لیکن
کمرے میں تاریکی یا کروہ پھر کروٹ بدل کر سوگیا۔ بالآخر اس نے محسوس کیا کہ
اسے کوئی جھنجھوڑ جھنجھوڑ کر جگار ہائے۔

کون؟اس نے انگرائی لیتے ہوئے سوال کیا۔

ر آہستہ بولو!

طاہرنے گھبرا کرآ تکھیں کھولیں اور تاریکی میں غورسے دیکھنے کے بعدا پنے قریب ایک اورآ دمی کویا کراُٹھ بیٹا۔ اجنبی نے کہا۔ جب سے بیقید خانہ بنا ہے، شاید اتنی دریسونے والایہاں کوئی نہیں آیا۔اب تو دوپہر ہونے والی ہے۔

> طاہرنے جواب دیا۔ میں کئی را نوں سے اطمینان کی نیند نہیں سویا۔ نو اطمینان رکھو، یاتم باقی عمر مزے کی نیند سوسکو گے۔

> > تم کون ہو؟

میں بھی کوئی تھالیکن اب تو میں ایک قیدی ہوں۔

رات جب مجھے یہاں لایا گیا تھاتو میرے خیال میں یہاں اور کوئی نہیں تھا۔ شاید تمہیں ابھی ابھی یہاں پہنچایا گیا ہے۔

نہیں۔ میں کئی مہینے سے شاہی مہمان ہوں۔ میری اور آپ کی کوٹھڑی کے درمیان ایک دیوار کا پر دہ ہے۔ معلوم ہوتا ہے کہ پہلے بیز مین دوز کمرے بہت کشادہ تھے کیکن بعد میں قید یوں کی بڑھتی ہوئی تعداد کے پیشِ نظران کے درمیان دیوار ہی کھڑی کرے انہیں دودوحصوں میں تقسیم کیا گیا ہے۔

نو آپ سرائے سے یہاں پنجے؟

اجنبی نے جواب دیا ۔ آؤ میں تہہیں دکھا تا ہوں ۔ شروع شروع میں یہاں دیکھنامشکل ہوتا ہے ۔میرا بازو پکڑلوگھبراؤنہیں ۔ چند دن کے بعد تہہیں بھی میری طرح تاریکی میں دیکھنے کی عادت ہوجائے گی ۔

طاہرنے اجنبی کے ساتھا یک تنگ محراب سے گز رتے ہوئے کہا۔ بیراستہ تو بہت کشادہ ہے۔

اجنبی نے جواب دیا نہیں ابھی تک آپ نے اپنی کوٹھڑی کا جائز ہنمیں لیا۔ یہ درواز ہاسے دوحصوں میں تقسیم کرتا ہے ۔میری کھوٹھڑی بھی اس طرح کی ہے! چند قدم اور چلنے کے بعد اجنبی نے جھک کر زمین کی طرف اشارہ کرتے ہوئے کہا۔ یہ دیکھو، یہ سُوراخ میری کمرے میں جاتا ہے۔ یہاں سے گزرنے کے لیے مشق کی ضرورت ہے۔ تم شاید نہ گزرسکو تم ذرامو نے ہولیکن تم بھی بہت جلد میرے جیسے ہو جاؤ گے ۔ جب میں یہاں آیا تھا میں بھی کافی موٹا تھا۔ قریباً ایک ماہ کے بعد یہاں کی کی وجہ سے ملکا لمکا بخارشروع ہو جاتا ہے اور بھوک مرجاتی ہے۔ یہراستہ تم نے کیسے دریا فت کیا؟

جب میں یہاںلایا گیا تھاتو اس کمرے میں ایک شخص بھی بھی دیوار ہے مگریں مارا کرتا تھا۔ دوتین دن میں کوئی توجہ نہ دی لیکن ایک دن میں نے اس کے جواب میں دیوارکو کھٹ کھٹنا شروع کر دیا تو تھوڑی در کے بعد کسی نے میرے کمرے میں دیوارکے قریب سِل اوپر اُٹھائی اورسر باہر نکال کر کہا۔السلامُ علیکم! میں اس قدر ڈرا کہا گر باہر نکلنے کاراستہ ہوتا تو میں شاید دریا میں بھی جھلانگ لگانے سے دریغ نهکرتا ۔وہ بولا۔ ڈرونہیں ۔ میں تمہارا پڑوسی ہوں تھوڑی درغور سے دیکھنے کے بعد میں نے اسے پیچان لیا ۔وہ قاضی اُبو داؤ دھا جس نے ایک مقدمے میں سابق وزیراعظم کی مرضی کے مطابق فیصلہ دینے سے انکارکر دیا تھا۔ بیراستہ انہوں نے میرے یہاں آنے سے بہت مدت پہلے کھودا تھا۔انہوں نے مجھے بتایا کہ بے کاری ہے اُ کتا کر میں نے اس دیوار کے قریب فرش کی دوسلیں اکھاڑ ڈالیں اور فرش کی نم دارمٹی کوایک ٹوٹے ہوئے برتن کے شیکرے کے ساتھ کھودنا شروع کر دیا ۔وہ کہتے تھے کہ چند دنوں میں انہوں نے بیسُو راخ نکال لیا تھالیکن اس کمرے میں کسی کو نہ یا کر انہیں بہت افسوس ہوا ۔ پہلی ملاقات کے بعد ہی مجھے انہوں نے اپنا گرویدہ بنالیالیکنوہ ڈیڑھ ماہ کے بعد چل ہیے۔پہریداریہاں صبح وشام صرف دو

بارآتے ہیں۔ اس کے بعد سارا دن اور ساری رات ہم ایک دومرے سے مل سکیں
گے ۔ صرف جمعہ کے دن وہ صفائی کے لیے آتے ہیں اس دن آپ سُورا خ پر ہیلیں
رکھ دیا کریں اور بہتر ہوگا کہ اپنا بچھونا بھی یہیں ڈال دیا کریں ۔ قید تو یقناً میری
طرح آپ کو بھی لامتناہی ہوگی۔ مجھے معلوم ہے کہ قید خانے کے اس جھے میں صرف
وہی لوگ بھیجے جاتے ہیں جن کا کوئی جرم نہیں ہوتا لیکن تم تو نو جوان ہو۔ میں جیران
ہوں کہ حکومت نے تہمیں اتنی اہمیت کیوں دی ہے؟ میں نے شاید تہمیں کہیں دیکھا
ہوا کہ حکومت نے شہیں اتنی اہمیت کیوں دی ہے؟ میں نے شاید تہمیں کہیں دیکھا
خاہر! جنبی کے ساتھ پھرا بی جگہ آبیٹھا۔
طاہر اجنبی کے ساتھ پھرا بی جگہ آبیٹھا۔
اجنبی نے کہا ۔ تم کھانا کھالو۔
طاہر نے جواب دیا۔ مجھے بھوک نہیں۔
طاہر نے جواب دیا۔ مجھے بھوک نہیں۔

اجنبی نے کہا۔ حقیقت رہے کہ یہاں آگر پہلے دن کوئی قیدی کھانا نہیں کھاتا ۔ میں نے بھی دو دن نہیں کھایا تھالیکن آہستہ آہستہ عادی ہوجاتا ہے۔ اچھا یہ بتاؤیم یہاں کیونکر پہنچے، میں تمہارے اور کسی کام نہیں آسکتا۔ لیکن اپنی اپنی سرگز شت سُنا کر ہم ایک دوسرے کابو جھ ہلکا کر سکتے ہیں۔ مجھے شک پڑتا ہے کہ میں نے تمہیں کہیں دیکھاضرورہے یہاں آگر حافظے پر بہت بُراپڑتا ہے۔

میرانام طاہر بن یُوسف ہے۔

طاہر بن یوسف؟ میں نے بینا م بھی سنا ہے ۔تم فوج میں تھے؟ نہیں۔

تو پھر کس محکمے میں تھے؟

کسی میں نہیں ۔ میں بغدا د میں ایک بہت بلندمقصد لے کرآیا تھا۔

تو پھرٹھیک ہے۔ یہ کوٹھڑیاں صرف بغداد میں بلند مقاصد کے کرآنے والوں کو نصیب ہوتی ہیں۔ خلیفہ اور سلطنت کے عہدے داروں کا عتاب صرف ان لوگوں پر نازل ہوتا ہے جن سے خداخوش ہو۔ اچھا، اب مجھے شروع سے اپنی سرگزشت سناؤ! طاہر نے بغداد میں اپنی آمد اور قاسم کے ساتھ تیج آز مائی کے واقعات سے اپنی سرگزشت شروع کی۔

اجنبی نے اسے ٹو کتے ہوئے سوال کیا۔ مجھے یاد آیا۔تم وہی نو جوان ہو۔ارے میں نے اس دن دُعاما نگی تھی کہ خداتمہیں فلر بدسے بچائے۔اچھا آگے سناؤ! طاہر نے خوارزم کے سفیر کے ساتھ ملاقات کا ذکر کیاتو وہ چونک اُٹھا۔میری طرف دیکھو۔میں ہوں وحیدالدین!

آپ؟ طاہرنے اچا تک سوال کیا۔

ہاں! میں وہی بدنصیب ہوں۔ مجھے یہاں سے رہائی کی اُمید نہیں اور آپ کو اپنی معصومیت کا یقین دلا کر میں آپ سے کوئی فائدہ حاصل نہیں کرسکتا لیکن چونکہ ہم ساتھی ہیں۔ اس لیے آپ کی تسکین کے لیے خدا کو حاضر ناظر جان کرفتم کھا تا ہوں کہ میں نے چنگیز خان کے یاس کوئی ایکجی نہیں بھیجا تھا!

طاہرنے کہا۔ مجھے آپ پریفین ہے۔اگر آپ پروہ کوئی جرم ثابت کر سکتے تو کھلی عدالت میں مقدمہ چلاتے ، میں صرف بہ جاننا چاہتا ہوں کہ آپ کو کب اور کیسے اس قید خانے میں بھیجا گیا؟

آپ پہلے اپنی سرگز شت ختم کریں ۔ پھر میں آپکو آپ کے تمام سولات کا جواب دوں گا۔ طاہر نے آخر تک اپنی سرگز شت سُنا کی ۔وحید الدین کچھ دیر گہری سوچ میناس کی طرف دیکھتارہ۔بالآخروہ بولا۔اب میں آپ کے سوال کا جواب دیتا

ہوں ۔آپ کی سرگزشت سننے کے بعد میر ایہ شک یقین کی حد تک پہنچ چکا ہے کہ میں مہلب بن داؤ د کی سازش کاشکار ہوا ہوں ۔ بیخص بغداد میں چنگیز خان کے سفیر کا ملازم تھا۔شہرا دہ مستنصر کی سفارش پر میں نے اسے اپنے دفتر میں رکھالیا۔ جہاں تک علم کا تعلق ہے ۔ میں اب بھی اس کی تعریف کے بغیر نہیں رہ سکتا ۔ اپنی عمر کے لحاظ سےوہ بہت ہوشیار ہے۔شنرا دہ مستنصر کی بدولت اس نے خلیفہ تک رسائی حاصل کر لی اور میں بیمحسوں کرنے لگا کہ میں برائے نام وزیر خارجہ ہوں ،ورنہ وہ سیاہ وسپید کا ما لک ہے ۔اگرمیرے دن اچھے ہوتے تو میں پہلے ہی مستعفی ہو جا تالیکن میرے مقدر میں یہ ذلت تھی۔ میں نے ایک دفعہ اُسے ستعفی ہونے کے لیے کہالیکن اس نے خلیفہ کے پاس شکایت کی ۔خلیفہ نے مجھے ڈانٹا۔اس کے بعد میں نے اس کیلر ف ہے ہیکھیں بند کرلیں ۔ چنگیز خان کے عروج کی داستانیں مشہور ہوئیں تو اس نے مجھے مشورہ دیا کہاس کیساتھ دوستانہ معاہدہ کرکے خوارزم کے خلاف متحدہ محافہ بنایا جائے ۔ میں نے اس کی تجویز کی مخالفت کی اور وہ پُپ رہا۔ میں نے وزیراعظم ہے کئی بارشکایت کی کہ پیخص خطرنا ک ہے لیکن اس نے اس بات کی یر وانہ کی ۔ایک دن مجھے خلیفہ نے بلا کریچکم دیا کہ میں چنگیز خان کے نام دوستی کا پیغام بھیجوں لیکن میں نے بیہ عذر پیش کیا کہ موجودہ صورت میں ہمارے کسی ایکجی کو خوازم کی حدودعبورکر کے قر اقرم پہنچناممکن نہیں ۔اگروہ راستے میں پکڑا گیا تو دربارِ خلاونت کی بدنا می ہوگی _خلفیہ نے میر ااعتر اض س کرکوئی زور نہ دیالیکن چند دن بعد مہلب نے بتایا کہ آج وزیراعظم نے خلیفہ کوایک خط پیش کیا ہے جوحکومت خوارزم نے حکومت بغدا د کے ایک ایکچی کی تلاشی لینے کے بعد برآمد کر کے بغدا د میں اینے سفیر کو بھیج دیا ہے۔اس نے مجھے یہ بتایا کہاس خطر پرمیرے دستخط ہیں۔اس لیے مجھ

سے باز پرس ہوگ ۔ بہتر ہے کہ میں رو پوش ہوجاؤں کین میں نے اس کامشورہ قبول کرنے سے انکار کر دیا اور کہا ۔ چونکہ میں نے ایبا خطر نہیں لکھا، اس لیے مجھے باز پُرس کا ڈرنہیں ۔ میں ابھی خوار زم کے سفیر، و زیراعظم اور خلیفہ کے سامنے یہ معاملہ صاف کرتا ہوں لیکن جب میں مکان سے باہر نکا اتو آٹھ دس سپاہی اور کوتو ال دروازے پر کھڑے مہلب کے اشارے پر مجھے گرفتار کر لیا گیا ۔ اب مجھے دروازے پر کھڑے ۔ مہلب کے اشارے پر مجھے گرفتار کر لیا گیا ۔ اب مجھے لیتین ہے کہ مہلب نے میری جعلی د شخطوں سے یہ خطر بھوایا تھا اور خلیفہ کا میرے بعد اسے وزیر خارجہ کا عہدہ دینا یہ ظاہر کرتا ہے کہ یہ سب پچھ خلیفہ کے خکم سے ہوا۔ وہ بدنا می کے خوف سے مجھ پر مقدمہ چلانے سے ڈرتے تھے اور خوارزم کے سفیر کو تسلی برنا می کے خوف سے مجھ پر مقدمہ چلانے سے ڈرتے تھے اور خوارزم کے سفیر کو تسلی دینے کے لیے انہوں نے مجھے یہاں بھیج کرمشہور کر دیا ہوگا کہ مجرم کہیں رو پوش ہوگیا دینے کے لیے انہوں نے مجھے یہاں بھیج کرمشہور کر دیا ہوگا کہ مجرم کہیں رو پوش ہوگیا

"نو آپ کے خیال میں وزیراعظم اس سازش میں شریک نہ تھا؟

پہاں مہیں۔اگروہ اس سازش میں شریک ہوتا تو میر سے ساتھ مہلب کوبھی یہاں ہونا چاہیے تھا۔ میں تو سمجھتا ہوں کہ میری گرفتاری کا بھی اس کوعلم نہیں ۔ورنہ وہ میر سے خلاف کھلی عدالت میں مقدمہ چلاتا۔ میں بیہ مانتا ہوں کہ وہ پر لے در ہے کا جی حضوری ہے لیکن اسے تا تا ریوں سے نفر ت ہے اوروہ خوارزم کے ساتھ دوستانہ تعلقات رکھنے کا حامی تھا۔ اس کی سب سے بڑی کمزوری صرف اپنے نالائق بیٹے تعلقات رکھنے کا حامی تھا۔ اس کی سب سے بڑی کمزوری صرف اپنے نالائق بیٹے سے مجہت ہے۔

طاہر نے کہا ۔لیکن خلیفہ نے چنگیز خان کو پیغام بھیجنے کے لیے آپ کا نام استعال کیوں کیا؟وہ آسانی ہے آپ کونکال کرمہلب یا کسی اور آرمی کوآلہ کار بناسکتا تھا۔ یاس لیے کہ ایکی کے پکڑنے جانے کی صورت میں کسی ایسے خص پرحرف آئے جس کی خد مات کے خلیفہ آئندہ کے لیے ضرورت محسوں نہیں کرتا میرے متعلق خلیفہ کو میہ یقین ہو چکا تھا کہ میں ایسے معاملے میں راز داری سے کام نہاوں گا:

erL.

تیسراحصه ـ ـ ـ ـ ـ آگاورخون

علا وَالدین محدخوارزم شاہ نے پہلی شکست کے بعد شال مغرب کا رخ کیااور سیوں کے کنارے پر بڑاؤ ڈال کر جنوب کے شہروں سے افواج کی آمد کا انتظار کرنے لگا قو قند کی فتح کے بعد چنگیز خان نے دریا ہے سیوں کے ساتھ ساتھ شال مغرب کارخ کرنے کی بجائے اپنی افواج کابڑا حصہ جنوب کی طرف منتقل کر دیا اور اس محاذ سے خوارزم شاہ کی توجہ ہٹانے کے لیے اپنے دو بیٹوں کوشال میں اتر ار کی طرف روانہ کر دیا۔خوارز شاہ اینے خیال کے مطابق چنگیز خان کے بیٹوں کو دریائے سیوں کے کنارے ایک فیصلہ کن شکست دینے کے لیے زبر دست تیاریاں کر دماتھا کیکن اجا نک اسے پیزبر ملی کہ چنگیز خان کی فوج جنوب مشرق سے دریائے جیحوں کے ساتھ ساتھ سمر قنداور بخارا کارخ کررہی ہے۔ محمد شاہ کوایک طرف اپنی سلطنت کے دومضبوطرترین قلعوں کے چھن جانے کا خدشہ پیدا ہوا اور دوسری پیفکر دامن گیر ہوئی کہاگر تا تاری ان دوشہروں پر قابض ہو گئے تو وہ دریائے جیحوں کے کنارے جھیل ارال تک اس کے باقی تمام مورچوں پر آسانی سے قابض ہوجا کیں گے اور جنوب میں اس کی رسدو کمک کے تمام راستے کٹ جائیں گے۔

محد شاہ نے اس موقع پر بی بھی اپنے کہنہ شق فوجی سر داروں کامشورہ قبول نہ کیا اور کسی ایک میدان میں اپنی قوت کے ساتھ تا تا ریوں کا مقابلہ کرنے کی بجائے اپنی فوج کا بیشتر حصہ مختلف شہروں کی حفاظت کے لیے بھیج دیا۔ چالیس ہزار سپاہیوں کو دریا سیوں کے کنارے کے شہروں کی حفاظت کے لیے جھوڑ کر اس نے بخارا کارخ کیا اور تمیں ہزار سپاہیوں وہاں متعین کر کے باقی فوج کے ساتھ سمرقند جا پہنچا۔

اس دوران میں شال میں چنگیز خان کا ایک بیٹا دریا سے سیموں عبور کر کے اتر ار

پر حمله کرچکا تھا۔شہر کا گورز آخری دم تک لڑتا رہااور جب تا تاری قلعے کے دروازے نو ڑکراس کی بچی تھی فوج تہ تیج کر چکے تھے تو بھی وہ تنہاا یک برج پر چڑھ کرتیر برسا رہا تھا۔تیرختم ہو گئے تو وہ اینٹیں برسا تا رہا۔

اسے زندہ گرفتار کرکے چنگیز خان کے پاس بھیجا گیا۔ چنگیز خان نے اس کے کانوں اور آنکھوں میں پکھلی ہوئی جاندی ڈلوا کر ہلاک کر ڈالا۔

چنگیز خان کے دوسرے بیٹے نے تاشقند پر قبضہ کرلیا ۔اس کے بعد تا تاری افواج نے مختلف حصوں میں تقسیم ہو کر دریائے سیحوں کے کنارے اور کئی چھوٹے حچوٹے شہروں پر قبضہ کرلیا۔

چنگیز خان اپنے بیٹے تو لائی کے ہمر اہ راستے کی بستیوں اور شہروں کوخون اور آگئیز خان اپنے میں بیش قدمی آگ کا پیغام دیتا ہوا بخارا کی طرف بڑھا۔خوار زم شاہ کوسمر قند میں اس کی پیش قدمی کی اطلاع ملی ۔ فوج کے سر داروں کی اس مرتبہ بھی یہی رائیتھی کہ چنگیز خان کے ساتھ ایک فیصلہ کن جنگ لڑی جائے لیکن خوار زم شاہ نے بخارا کی فصیل کونا قابل تسخیر سمجھ کر اس مرتبہ بھی ان کی رائے ٹھکرا دی اور شہر کی حفاظت کے لیے مزید سپاہی تسخیر حیکے دیئے اور جنوب کے شہروں کی افواج کوسمر قند سمجھنے کا حکم دیا ۔خوار زم شاہ کو یہ تو قع تھی کہ بخارا کی شخیر میں تا تا ریوں کوئی مہینے لگ جائیں گے اور اس دوران میں وہ سلطنت میں اپنی افواج کا بھر اہوا شیراز ہ منظم کر سکے گا۔

چنگیزخان نے چند دن کے محاصر ہے کے بعد محسوں کیا کہ شہر کوفتح کرنا آسان نہیں ۔گزشتہ فتو حات میں وہ اسلحہ سازی کے بہت سے ماہرین کو گرفتار کر چکا تھا اور ان میں سے بعض اس کی ملازمت اختیار کر چکے تھے۔ایک شخص کے مشورے پر چنگیز خان نے فوج کوشہر پر آگ لگانے والے تیر بھیننے کا تکم دیا۔آتشیں تیروں سے چنگیز خان نے فوج کوشہر پر آگ لگانے والے تیر بھیننے کا تکم دیا۔آتشیں تیروں سے

شہر کے ایک محلے میں آگ لگ گئی اوراس سے تمام آبا دی میں سراسیمگی پھیل گئی۔ ترک افواج نے مجبوراً شہر سے با ہرنکل کرمقابلہ کیالیکن انھیں شکست ہوئی اور تا تاریوں نے انھیں جا روں طرف سے گھیر کرتہ نتیج کرڈالا۔

فوج کی مدد سے محروم ہوجانے کے بعد اکابرین شہرنے چنگیز خان کے پاس
صلح کے لیے ایک و فد ہیے جنے کا فیصلہ کیا۔ شہر کی ایک ہردل عزیر شخصیت امام زادہ رکن
الدین اس فیصلے کے حق میں نہ تھا۔ اس نے معززین شہر کے سامنے پر جوش تقریر
کرتے ہوئے کہا۔ ''ہم کم از کم چھ ماہ تک شہر کی حفاظت کر سکتے ہیں اور مجھے یقین
ہے کہ موجودہ حالات میں سمر قند کی افواج یہاں پہنچ جا ئیں گی۔ اس وقت چنگیز خان
شہر کے دروازے کھلوانے کے لیے ہماری ہر شرط منظور کرلے گالیکن تا تاریوں کے
متعلق سے بچھنا کہ وہ کسی معاہدے کے پابندرہ سکتے ہیں ، خود فریق ہے۔ جب
تا تاریوں کی افواج شہر میں داخل ہوں گی تو وہ تمہارے ساتھ وہی سلوک کریں گی جو
انصوں نے انز اراور تا شقند والوں کے ساتھ کیا ہے۔''

لیکن امام زادہ رکن الدین کی آواز صدابہ صحر اثابت ہوئی۔ اکابرین شہر کے وفد نے چنگیز خان سے ملاقات کے بعد اہل شہر کو بیخوش خبری سنائی کہتمہاری جانیں ہمہاری جانیں ہمہاری جانیں ہمہاری جانیں ہمہاری جاندادیں اور تمہاری عزت محفوظ ہے۔ شہر کانیا جا کم بھی مسلمان ہوگا۔ شہر کے دروازے کھل گئے۔

(٢)

رکن الدین نے درست کہا تھا۔اہل بخاراوحشت اور بربریت کاطوفان اپی آنکھوں سے دیکھ رہے تھے وہ درس گاہیں جہاں قر آن پڑھا جاتا تھا۔تا تا ریوں کے گھوڑوں کے لیےاصطبل کا کام دے رہی تھیں ۔چنگیز خان بخارا کی تظیم الثان مسجد کی سٹرھیوں کے سامنے بیٹنج کر گھوڑے سے اتر ا:

'' بیتمہارے با دشاہ کا گھرہے؟''اس نے ایک شخص سے سوال کیا۔''نہیں ہیہ خدا کا گھرہے''۔

چنگیز خان متجد کے اندر داخل ہوااوراس نے حاضرین کو کاطب کرتے ہوئے کہا۔"میری افواج تھی ہوئی ہیں ، انھیں خوراک اور آرام کی ضرورت ہے۔ان کے لیے اپنے اپنے گھروں کے دروازے کھول دو اور اس فتم کے کشادہ عمارتیں میرے گھوڑوں کے دروازے کھول دو اور اس فتم کے کشادہ عمارتیں میرے گھوڑوں کے لیے خالی کر دواوران کے لیے چارہ مہیا کرو۔یا در کھو ہتم خداکے قبر سے ڈرتے ہواور میں تمہارے لیے خدا کا قبر بن کرآتیا ہوں"۔

چنگیز خان نے ایک متر جم کو اپنامنہ وم بیان کرنے کے لیے کہا اور مبحد سے بہر نکل آیا۔ یہ تمہید تھی۔ اس کے بعد اہل بخارا نے جو پچھ دیکھا ، وہ ان کی تو تع ہے کہیں زیادہ تھا۔ رات کے وقت مردول کو اپنے گھروں میں گھنے کی اجازت نہ تھی۔ اور وہ گلیوں ، چورا ہوں اور سڑکوں پر کھڑے اپنے مکا نوں کے اندرتا تا ریوں کے وحشیا نہ تھے ہے اور وہ تھے اور عور توں کی جگر دو زچنیں سن رہے تھے۔ اگر کسی کی غیرت جوش مارتی اور وہ اپنے گھر میں گھنے کی کوشش کرتا تو تا تا ری پہرے داروں کی تلواریں اسے خاک و خون میں لٹادیتیں۔

امراء کے محلات پرتا تا ریوں کا پہرہ اس سے کہیں زیا دہ تخت تھا۔ انھیں طرح کی جسمانی افریتیں دینے کے بعد ان کے خفیہ خزانوں کا پیتہ لگایا جا تا اور جب وہ ایک خزانے کا پیتہ دیتے ، انہیں یہ کہا جا تا کہم نے اور بھی بہت کچھ چھپار کھا ہے۔ وہ سب کچھ دے بیٹھتے لیکن تا تا ری مرتے دم تک ان کا پیچھا نہ چھوڑتے ۔ بخارا کے باشدوں کے ہاتھ میں بیلچے دے کرامراء کے مکانات کی بنیا دیں کھدوائی گئیں اور

جب تا تاریوں کو یقین ہو گیا کہ اب بخارا میں کوئی کارآمد چیز باقی نہیں رہی تو شہر کے تمام باشندوں کو ہا تک کرایک کھلے میدان میں لے آئے۔

اب کسی کوغلط فہمی نہ تھی کہ ان کے ساتھ کیا ہونے والا ہے۔ ہر طرف عور تو ل
اور بچوں کی جگر دو زچینیں سنائی دے رہی تھی ، مر دوں کی آنکھوں میں آنسو تھے۔ چیخ ق
چلاتی عور تیں زیر دسی تھنچے تھنچ کر مر دوں سے ملیحہ ہ کی گئیں ۔ بیکس نگا ہیں آسمان کی
طرف اٹھ رہی تھیں ۔ ان کی آزادی چھن چکی تھی اور شہر میں ان کے مکانات میں
آگے شعلے بلند ہور ہے تھے اور اب ان کی عور تیں بھی ان سے چھینی جارہی تھیں۔
وہ پر دہ نشیں عور تیں جنھیں آج تک چیئم فلک نے بھی نہیں دیکھا تھا ، تا تا ری ان کے
بچوں اور ان کے شو ہروں کے سامنے ان کی عصمت دری کرر ہے تھے۔ مردوں کے
سامنے تا تا ری سواروں کے نیز وں کی دیوار کھڑی تھی اور ان کے ہتھیار چھینے جا چکے
سامنے تا تا ری سواروں کے نیز وں کی دیوار کھڑی تھی اور ان کے ہتھیار چھینے جا چکے

امام زادہ رکن الدین چلایا۔ 'نرز دلو! کیاد یکھتے ہو! چاروں طرف سے اللہ اکبر کی صدابلند ہوئی اور اہل بخاراتا تا ریوں پر ٹوٹ پڑے ۔ خالی ہاتھوں سے تلواروں کا مقابلہ شروع ہوا لیکن چنر لمحات میں گئی آ دمی تا تا ریوں سے تھم گھاہو کر ان کے نیز ہے ، تلواریں اور خنجر چھین چکے تھے ۔ عور توں کی عصمت دری کرنے والوں میں سے اکثر کو تلواریں سنجا لئے اور گھوڑوں پر سوار ہونے کاموقع نہ ملا لیکن تا تا ریوں کی بیشتر فوج گھوڑوں پر چوکس تھی ۔ انھوں نے چند حملوں میں لاشوں کے انبارلگا دیئے ، تا ہم دو ہزارتا تا ریوں مارے گئے ۔ تا تاریوں نے خضب نا ک ہو کر چند گھنٹوں کے تا تاریوں کے نیزعور تیں بچیں ۔ ان کے گھنٹوں کے تا مام کے بعد میدان صاف کر دیا ۔ صرف چندعور تیں بچیں ۔ ان کے گھنٹوں کے تا اور تا تاریوں کی زینوں کے ساتھ منسلک کی گیا اور تا تاریوں باتھ منسلک کی گیا اور تا تاریوں

نےسمر قند کی طرف کوچ کر دیا۔

گھوڑوں کے ساتھ بندھی عور تیں زیا دہ دور تک ان کی تیز رفتاری کا ساتھ نہ دے سکیں ۔ جب قیدی عور تیں دم تو ڑکر گر پڑتیں ، تا تاری سوار خنجر کے ساتھان کی رسیاں کاٹ دیتے۔

چنگیز خان کو بخارا کی فتح کی خوشی سے زیادہ اپنے دو ہزار آ دمیوں کی موت کا افسوس تھا۔

(m)

سمرقند دفاعی انظامات کے لحاظ سے خوارزم شاہ کامضبوطر بن شہرتھا۔ شہر کی خیر متوقع حفاظت کے لیے ایک لاکھ دس ہزار سپاہی موجود تھے لیکن بخارا کی فنخ کی غیر متوقع خبر سے سلطان کی رہی ہی خودا عقادی رہی اوروہ چند سر داروں کوشہر کی قیادت سونپ کر بلخ کی طرف نکل گیا فوج کوجن دو برای شخصیتوں سے سے جو رہنمائی کی تو قع تھی، کو جن دو برای شخصیتوں سے جے رہنمائی کی تو قع تھی، سلطنت کے شال مغرب علاقوں میں افواج تیار کر رہا تھا۔ اس نے ایکجی بھیج کر اپنے ضدی باپ سے سمرقند آنے کی اجازت ما تھی لیکن سلطان کی طرف سے یہ جواب ملا۔ "تم بھے ذیادہ تجربہ کا رہیں ہو۔ جب ضرورت ہوگی تہمیں بلالیا جائے گا۔"

دوسرا تیمور ملک تھاجس نے قوقند کے معرکوں میں سارے ترکستان کو اپنا گرویدہ بنالیا تھا۔اس کے متعلق سمرقند کے ہر بچے اور بوڑھے کی رائے بیتھی۔ کہوہ ایک لا کھورس ہزار سپاہیوں کے ساتھ تا تاریوں کومیدان میں شکست دے سکتا ہے لیکن سلطان نے سمرقند پہنچتے ہی اسے بلخ کے آس پاس جنگ جوقبائل کومنظم کرنے کے لیے بھیجے دیا تھا۔ جب خوارزم شاہ بھی ہمر قند سے نکل گیا تو تمام شکر میں مایوی پھیل گئی۔اتا بک ملک اورسر دار ذاتی رقابتوں کے باعث پہلے ہی مختلف ٹولیوں میں بے ہوئے تھے ۔کوئی با ارشخصیت سریر نہ ہونے کی وجہ سے بیا ختلاف اور بڑھ گیا۔

محاصرے کے دوران میں چنگیز خان کے بیٹے جودریائے سیوں کے کنارے بہت سے شہر فتح کر چکے تھے۔قیدیوں کی ایک بہت بڑی تعداد کے ساتھا پنے باپ سے آملے۔ سمرقند کی فصیل بہت مضبوط تھی۔ بارہ آپنی دروازے جن کی حفاظت کے لیے برجوں پر تیراندازوں کا پہرہ تھا، نا قابل تنجیر تھے۔

چنگیز خان نے قید یوں کو فصیل کے اردگر دمور ہے کھود نے کے کام پر لگا دیا اور طویل محاصر ہے کی تیاریاں شروع کر دیں۔ شہر کی محافظ فوج کو بیاحساس ہونے لگا کہ ایک دو ماہ تک تا تا ری آس پاس کے علاقے میں اس قدر مضبوطی سے پاؤں جمالیں گے کہ باہر سے کوئی ممک اہل شہر کی مدد کے لیے بھیجی بھی گئی تو اس کے لیے جمالیں گئی تو اس کے لیے شہر تک پہنچنا ناممکن ہوگا۔ مور چے تمیر کرنے کے لیے تا تا ری آس پاس کی بستیوں سے تید یوں کی نئی ٹولیاں لار ہے تھے۔

ان حالات کے بیش نظر فوج کے سر داروں نے شہر سے باہر نکل کرلڑنے کا فیصلہ کیا۔ بڑک نہایت بہا دری سے لڑے لیکن عین اس وقت جب کہ تا تاریوں کے پاؤں اکھڑ رہے تھے، چند سر دار جنھوں نے پہلے ہی چنگیز خان کے ساتھ ساز بازکر رکھی تھی ۔ نیس ہزار فوج کے ساتھاس سے جاملے ۔ فتح کے بعد چنگیز خان نے پہلے دن ان کی آؤ بھگت کی ۔ انھیں پہننے کے لیے تا تا ری سپاہیوں کا لباس دیا لیکن شہر میں قتل عام سے فارغ ہو کران تیس ہزار غداروں کو ان کے سر داروں سمیت رات میں قتل عام سے فارغ ہو کران تیس ہزار غداروں کو ان کے مر داروں سمیت رات کے وقت نیندگی حالت میں موت کے گھاٹ اتار دیا۔ چنگیز خان دیمن کے غداروں

ہے کام لینے کا قائل تھا۔لیکن تھیں زندہ رکھنے کا قائل نہ تھا۔

سمرقندر کی فتح کے بعد چنگیز خان نے اپنے بہترین سواروں کوخوارزم شاہ کے تعاقب میں بھیجے دیا ۔ چنگیز خان کا خیال تھا کہ اگر خوارزم شاہ کومہلت ملی تو وہ چند دنوں میں ایک اورلشکر تیار کر لے گا۔اس لیے اس نے تعاقب کرنے والی افواج کے سرداروں کو تکم دیا کہوہ ہر قیمت پرخوارزم شاہ کاسراغ لگائیں اورجس شہر میں وہ موجود ہو،اس کامحاصرہ کرلیں ۔ باتی شہروں اور بستیوں سے کتر اکر گزرتے جائیں

خوارزم شاہ کو بھی سے پہتے چل گیا کہ تا تاری اب اس کی سلطنت کے شہروں کو فتح کرنے کاارا دہ ملتو ی کرکے اسے پکڑنا جاہتے ہیں۔

اس نے چاروں طرف سے مایوں ہو کر بھیر ہُ خزر سے کنارے ڈیر ہ ڈال دیا اور تمام قبائل کے سر داروں کی طرف ہر کارے دوڑا دیئے لیکن اس کی مدد کے لیے کوئی نہ پہنچا۔ (γ)

خوارزم شاہ کواب دنیا میں کسی پر اعتاد نہ تھا۔ تا تاریوں کی طرح اسے اپنے سپاہیوں سے بھی ہر وفت اپنی جان کا خطرہ رہتا تھا۔ وہ اپنے لیے کئی خیمے نصب کروا تالیکن ایک دوغلام کے سواکسی کو پینچبر نہ ہوتی کہوہ آج رات کہاں سویا ہے۔ ایک رات وہ اپنے کشادہ خیمے سے نکل کرایک چھوٹے سے خیمے میں جا کرسوگیا۔ میج کے وقت دوہر اخیمہ تیروں سے چھلنی تھا۔

ایک شام وہ سمندر کے کنارے کھڑا تھا کہاسے فاصلے پرگر داڑتی ہوئی دکھائی
دی۔اسے شک گزرا کہ تا تاری آرہے ہیں لیکن ایک سپاہی نے آگر خبر دی کہ یہ
مسلمانوں کی فوج ہے ۔لشکر قریب آگررک گیا۔وہ صرف پانچ ہزار سپاہی تھے۔
خوارزم شاہ کو مایوی ہوئی ۔ایک سوار آگے بڑھااور خوارزم شاہ کو دور سے پہچان کر
گھوڑا بھگا تا ہوااس کے قریب آگیا۔

بيجلال الدين تقاـ

ایک لمحے کے لیے باپ اور بیٹا ایک دوسرے کی طرف دیکھتے،خوارزم شاہ نے کہا۔جلال! گھوڑے سے نہیں اتر وگے؟

''نہیں، مجھے بہت دور جانا ہے۔ میں صرف بیہ یو چھنے آیا ہوں کہ آپ نے مجھے کیوں بلایا ہے؟''

توتم میری مدد کے لیے ہیں آئے؟

اس ویران جگه پر آپ کو کیا خطرہ ہے۔ میں موت کی تلاش میں جا رہا ہوں۔ موت سے بھا گنے والوں کی کیامد دکرسکتا ہوں؟

خوارزم شاہ نے آگے بڑھ کرجلال الدین کے گھوڑے کی باگ پکڑتے ہوئے

کہا نہیں نہیں نہیں، میں تمہیں نہیں جانے دوں گا۔ زمین میرے لیے تنگ ہو چکی ہے۔ تم میرا آخری سہارا ہو ۔ چلو میں تمہیں اپنا خیمہ دکھا تا ہوں، وہ تیروں سے پٹارٹرا ہے۔ تم میرا آخری سہارا ہو ۔ چلو میں تمہیں اپنا خیمہ دکھا تا ہوں، وہ تیروں سے پٹارٹرا ہے۔ آج ساری دنیا میری دشمن ہے۔ کیامیر ابیٹا بھی میر اساتھ نہیں دے گا؟

جلال الدین نے جواب دیا۔ ''کاش آپ نے دنیا کے ساتھ کوئی بھلائی کی ہوتی ۔ آپ کی وجہ سے ملک کوایک وحثی اور حقیر دشمن کی غلامی نصیب ہوئی ۔ آپ نے صرف اپنی جان کے خوف سے سارا ملک بھیڑ یوں کے سپر دکر دیا۔ قوم آپ کی نلطیوں کا خمیازہ بھگت رہی ہے۔ مسلمان آپ کی وجہ سے تا تا ریوں کے ہاتھوں اپنی بہو بیٹیوں کی ہجرمتی دیکھ رہے ہیں۔ آپ آج انھیں یہ پیغام بھیجتے ہیں کہوہ آکر آپ کے خیمے پر پہرہ دیں الیکن کس منہ سے ؟''

"جلال! جلال!! مين تمها راباپ مون!"

'' کاش! میں آپ کے گھر پیدا ہونے کی بجائے ایک غریب لیکن بہادرآ دمی کے گھر پیدا ہوتا!''

''جلال!ميراول نه دکھاؤ''

'' کاش! آپ کے پہلو میں دل ہوتالیکن قدرت نے وہاں گوشت کا ایک بے جان لوٹھڑار کھ دیا ہے۔''

" أخران بإنو ل سے تمہارا مطلب كيا ہے؟"

'' کی خوبیں، آپ کے ساتھ میری آخری ملاقات ہے اور میں آپ کے پاس بیہ درخواست لے کرآیا ہوں کہ خزانہ میرے حوالے کرد بیجئے۔ میں چا ہتا ہوں کہ بخارا اورسمر قند کے خزانوں کی طرح وہ بھی تا تا ریوں کے قبضے میں نہ آجائے۔ مجھے تا زہ افواج تیار کرنے کے لیے ایک ایک کوڑی کی ضرورت ہے۔''

تو تمہاراخیال ہے کئم تا تاریوں کے ساتھ لڑسکتے ہو؟
''میرائٹروع سے بیخیال تھالیکن آپ نے میراراستہ رو کے رکھا!''
''جلال! تا تاریوں کے ساتھ لڑنے کا خیال ایک جنون ہے اور میں اس مصیبت میں اپنی رہی تہی پونجی سے محروم نہیں ہونا چاہتا۔ خدا کے لیے میراساتھ دو۔ مجھا پی جان سے زیا دہ تمہاری جان عزیز ہے۔ اس آسان کے نیچے الی جگہیں ہیں جہاں ہم آرام سے باتی زندگی گزار سکتے ہیں۔ ہم مصر چلے جائیں گے۔اندلس چلے جائیں گے۔''

''میں بزدلوں کی زندگی بسر کرنے والوں کا ساتھ دینے کی بجائے بہا دروں کی موت مرنے والوں کا ساتھ دوں گا۔وہ قوم جوآپ کے تخت وتاج کے لیے خون بہاتی رہی ، آج اسے میرے خون اور پسینے کی ضرورت ہے۔ میں اسے پیٹے نہیں دکھا سکتا۔''

"ایسے موقعوں پر ایک سپاہی فتح اور شکست سے بے نیاز ہو کر میدان میں کود نے پر مجبور ہوجا تا ہے ۔ میں اپنا فرض پورا کروں گا۔ فتح اور شکست خدا کے ہاتھ میں ہے ۔لیکن جیتے جی شکست کا اعتر اف ایک مسلمان کے شایان شان نہیں ۔ مجھے میں ہے کہا گر میں ان پانچ ہزار سپاہیوں کو بہادروں کی موت مرنا سکھا دوں او ساری قوم جی اٹھے گی ۔آپ مصر جائے ۔ مجھے اس خزانے کی ضرورت نہیں ، میں ساری قوم جی اٹھے گی ۔آپ مصر جائے ۔ مجھے اس خزانے کی ضرورت نہیں ، میں ساتھ دے گی جر باندھ کر اور جسم پر چیتھڑ ہے اوڑھ کر لڑوں گا اور مجھے یقین ہے کہ قوم میر استھ دے گی ہے۔

جلال الدین نے باگ تھینچ کر گھوڑے کوایڑ لگا دی۔ ''جلال تھہرو! مجھے یہاں حچھوڑ کرنہ جاؤ۔ یہاں میر اکوئی نہیں، مجھےاپئے

ساتھلےچلو۔"

جلال الدین نے گھوڑارو کتے ہوئے کہا۔' چلئے'' ''لیکن کہاں؟''

''موت کے پیچھے۔آزادی کی تلاش میں!''

‹‹نہیںنہیں بیٹا !میرا کہامانو _ہم تا تا ریوں سے ہیں لڑ سکتے!''

''خدا اور رسول کے احکام سے زیا دہ میرے لیے آپ کا تھم مقدم نہیں ۔ ہاری منزل اورراستے مختلف ہیں ۔خداحا فظ!''

چند دن کے بعد خوارزم شاہ کوکسی نے تا تا ریوں کی آمد کی خبر دی اوروہ اپنے چند رفیق کے بعد خوارزم شاہ کوکسی نے تا تا ریوں کی آمد کی خبر دی اوروہ اپنے چند رفیقوں سمیت بحیر ہ خزر کے ایک جزیرے میں پناہ گزیں ہو گیا اورو ہیں گمنامی کی موت مرگیا۔

(a)

تا تاریوں کا سیل ہمہ گیرتر کستان ہ خراسان اورایران کے وسیع میدانوں کارخ کررہا تھا۔آگ اورخون کے اس طوفان کے سامنے پہاڑ، دریا اور قلعے کوئی شے نہ سخے ۔ شال اور مغرب میں تا تاریوں کے سیاب کی لہریں سلطنت خوارزم کی صدو دہے آگے گزر کر دریائے دئیئیر کے کناروں کوچھورہی تھیں ۔ چنگیز خان کا ایک میٹا روس میں ماسکو کے دروازے پر دستک دے رہا تھا اور دوسرا مشرقی یورپ کی چھوٹی جھوٹی سلطنت کو تاراخ کررہا تھا۔لیکن خوارزم کی وسیع سلطنت میں ابھی تک ایک نا قابل تنجیر چٹان موجود تھی ۔ سیاب کی تندو تیز لہریں گئی باراس کے اوپر سے گزرگئیں ۔لیکن اسے متزلزل نہ کرسکیں ۔خوارزم کی خاستر میں ابھی تک اوپر سے گزرگئیں ۔لیکن اسے متزلزل نہ کرسکیں ۔خوارزم کی خاستر میں ابھی تک آگراس

چنگاری کوختم نہ کیا گیا تو را کھ کا یہ انبارکسی دن ایک آئش فشاں پہاڑین جائے گا۔ یہ ہمنی چٹان اور یہ نہ بجھنے والی چنگاری جلال الدین تھا۔ ایک بر دل باپ کا بہا در بیٹا۔ وہ ان لوگوں میں سے تھا جو جیتے جی ہار ما ننائہیں جانتے ۔ جو فتح اور شکست سے بے نیاز ہو کر لڑتے ہیں ۔ طوفان میں کورتے ہوئے سمندر کی گہرائی کی پروائہیں کرتے۔ جلال الدین نے جانبازوں کی ایک مٹھی بھر جماعت کے ساتھ کئی میدانوں میں تا تاریوں کا مقابلہ کیا۔ وہ ایک جگہ سے شکست کھا کر نگاتا اور دوسرے دن یہ ساتا کہ وہ تمیں یا چالیس کوس دورا پنی سلطنت کے کسی کھوئے شہر کووائیس لے چکا ہے جاتا کہ وہ تمیں یا چالیس کوس دورا پنی سلطنت کے کسی کھوئے شہر کووائیس لے چکا ہے وہ لڑتا رہا۔ وہ بھوے شیر کی طرح عقب سے حملہ کرتا ،عقاب کی طرح ہروال پر جھپٹتا ور تا رہا ہو ہے کہوں کے دیکھتے کسی پہاڑیا جنگل میں رویوش ہوجا تا۔

رات کے وقت اس کے سوار تا تاریوں کی چھاؤٹیوں پھلکرتے، اور آن کی آن میں جلتی ہوئی مشعلوں سے پینکڑوں خیموں کوآگ لگا جاتے ۔وہ تا تاریوں کی ٹڈی دل افواج سے مرعوب نہ ہوا۔مفتوحہ شہروں اور بستیوں پرتا تاریوں کے مظالم کی داستانیں اس کا حوصلہ پست نہ کرسکیں۔

بخارا، سمر قند اور دوسر ہے شہروں پرتا تا ریوں کے مظالم کی داستانیں سن کر جنوب کے شہروں کی بیشتر آبادی ہمسایہ ممالک کی طرف ہجرت کر چکی تھی عراق، شام، افغانستان اور مصر کی طرف جانے والے راستوں پرلاکھوں پناہ گزین بچوں مر دوں اور عورتوں کے قافلے بھوک سے مر رہے تھے۔صاحب حیثیت لوگ محمد شاہ کی پہلی شکست کی خبریاتے ہی دوسر مے ممالک میں ہجرت کر چکے تھے۔
کی پہلی شکست کی خبریاتے ہی دوسر مے ممالک میں ہجرت کر چکے تھے۔
لیکن چند اور شہر فنتے ہوئے بعد جب سب کو یقین ہوگیا کہ تا تا ری کسی

ایسے مسلمان مردکوزندہ نہیں چھوڑتے جوتلواراٹھا سکتا ہوتو غریب اورنا دارلوگ بھی اپنی بستیاں اورشہر خالی کرنے گئے۔قافلوں اورقافلوں کے رہنماؤں میں سے بہت کم کو بیام ہوتا کہان کی منزل کہاں ہے کیکن وہ جارہے تھے۔شام مشرق سے تا تاریوں کا خوف انھیں جنوب مغرب کی طرف دھکیل رہاتھا۔

جن قافلوں کا تاتاریوں سے تصادم ہوتا، ان میں سے چند خوب صورت عورتوں کے سواتمام کوتل کر دیا جاتا۔

روزازل سے لےکراب تک دن کے وقت سورج اور رات کے وقت تا روں نے خدا کی زمین پراپی آنکھوں سے ایسے مظالم نہ دیکھے تھے۔

پناه گزینوں کی زیادہ تر تعدا دمرو کا رخ کررہی تھی ۔اور بیہوہ شہرتھا جو چھ صدیاں پیشتر تر کستان کے فاتح اعظم قنیبہ ؓ بن مسلم با ہلی کامشقر تھا، جہاں سلطان شجر سلجو تی کی قبرموجودتھی۔

جلال الدین کی سرگرمیوں کے باعث بیشتر پناہ گزینوں کو تا تاریوں کے ہاتھوں سے چھ کرمرو پہنچنے کاموقع مل گیا۔ چندمہینوں میں مرو میں کئی لا کھ پناہ گزین جمع ہو چکے تھے۔ جمع ہو چکے تھے۔

اہم فیصلے

طاہر کو قید ہوئے دی مہینے گزر چکے تھے۔ابتدائی چند ہفتے عوام بہت مشتعل رہے لیکن آ ہستہ آ ہستہ ان کا جوش و خروش مھنڈا پڑ گیا اور مظاہرے بند ہو گئے۔ حکومت نے عوام کی طرف سے مطمئن ہو کر عبدالعزیز ،عبدالملک اور ان کے ساتھیوں کے متعلق حکومت کے خلاف نفرت پھیلانے کے جرم میں گرفتاری کے ساتھیوں کے متعلق حکومت کے خلاف نفرت پھیلانے کے جرم میں گرفتاری کے احکام جاری کر دیئے لیکن شجیدہ اور بااثر لوگوں کا ایک طبقہ ان کا حامی تھا اور حکومت کو انھیں پر امن طریقے سے گرفتار کرنے کاموقع نہ ملا۔

بخارا، سمرقند ، طوس ، ترمز اوررے کے متعلق الم ناک خبریں سن کراہل بغداد
نے پھر کروٹ کی اورطاہر کے حامیوں کی تعداد میں اضافہ ہونے لگا۔ پناہ گزینوں کا
ایک قافلہ بغداد پہنچا اور ان کی زبانی تا تاریوں کے روح فرسا مظالم کی داستانیں
سننے کے بعد بغداد کی ہرمحفل میں خلیفہ اور امرائے سلطنت کی بے سی پر نکتہ چینی میں
اضافہ ہونے لگا۔ تا تاریوں کے ایران میں داخل ہونے کی خبر سن کران کی بے چینی
خوف و ہراس میں تبدیل ہوگئی اور لوگ کھلے بندوں وزیراعظم ، خلیفہ اور دوسر بے
امراء کے خلاف غم و غصے کا اظہار کرنے گئے۔

ایک رات شہر کی ہرمسجد کے درواز ہے پراس مضمون کے اشتہار چسپاں تھے:

''غفلت کی نیندسونے والوا جاگوا ہلاکت اور بربا دی کا
طوفان بغدا دکے دروازوں پر دستک دے رہا ہے ۔ جن لوگوں کو
ثم اپنا محافظ بمجھتے ہو، وہ تا تاریوں کے ساتھ تمہاری عزت اور
ازادی کاسودا کر چکے ہیں۔ کیااب تک حکومت کی غیر جانبداری
بہ ثابت کرنے کے لیے کافی نہیں کہ طاہر بن یوسف نے خلیفہ اور
بہ ثابت کرنے کے لیے کافی نہیں کہ طاہر بن یوسف نے خلیفہ اور

انثر نبیث ایڈیشن دوم سال 2006 www.Nayaab.Net

چنگیز خان کے درمیان جس خفیہ مجھوتے کا انکشاف کیا تھا وہ ہو چکا ہے۔ اگر طاہر کا الزام غلط تھا تو حکومت اس پر کھلی عدالت میں مقدمہ چلانے کی جرائت کیوں نہ کرتی؟ اگر خلیفہ کوعلاؤ الدین محمد خوارزم شاہ سے دشمنی تھی تو وہ چل بسا۔ ابتر کتان، خراسان اور ایران میں تا تا ریوں کے نا قابل بیان مظالم کی اطلاعات میں کربھی خلیفہ دشمنان اسلام کے خلاف اعلان جہاد کیوں نہیں کرتا؟

بغداد کے لوگو! تمہارے غدارتمہیں اس زشمن کے ہاتھ میں فروخت کررہے ہیں جو کسی پررخم کرنانہیں جانتااب وفت آ گیاہے کہتم اپنے لیے ایک فیصلہ کرو۔جامع مسجد میں جمعہ کی نماز کے بعد ایک پیغام سنایا جائے گا!''

جمعہ کے دن مسجد میں تل دھرنے کو جگہ نہ تھی اور پیغام سنانے والاعبدالملک تھا ۔ سامعین میمسوں کررہے تھے کہ طاہر بن یوسف کی روح قید خانے سے نکل کراس کے وجود میں آگئی ہے۔ اس کی تقریر کا سب سے پہلا اثر بیتھا کہ جن قاضیوں نے طاہر بن یوسف کے خلاف باغی ہونے کافتو کی دیا تھا ،ان کے مکانات کو آگ لگا دی گئی۔ شام کے وقت مشتعل ہجوم وزیراعظم کے کل کے دروازے کے سامنے تعربے لگارہا تھا۔

(r)

ا کاہرین سلطنت ایک وسیع کمرے میں خلیفہ کی مسند کے سامنے کرسیوں پر رونق افروز تھے ۔نقیب نے خلیفہ کی آمد کا اعلان کیا اور امراء اٹھ کر کھڑے ہو گئے ۔ ایک سپاہی نے مند کے پیچھے دروازے کاپر دہ ہٹایا اورخلیفہ چارحبشی غلاموں کی نُنگی تلواروں کے سائے میں مند پرنمودار ہوا ۔نقیب کے دوسرے اعلان پر امراءا پی اپنی کرسیوں پر بیٹھ گئے۔

خلیفہ کے تھم پر ناظم شہر نے اٹھ کرشہر کی تا زہ صورت حالات کے متعلق اپنی
را پورٹ پیش کی اورا کھر امراء نے یکے بعد دیگرے اس پراپنی رائے کا اظہار کیا۔وہ
تمام اس بات پر شفق سے کہ طاہر کی گرفتاری کے بعد عوام بے حد شتعل ہو چکے ہیں
سہر کے سب سے بڑے قاضی کا مکان صرف اس لیے جلایا گیا ہے کہ انصوں نے
اس کے خلاف بغاوت کا فتو کی دیا تھا اور جن علاء نے اس کے بدین ہونے کا
اس کے خلاف بغاوت کا فتو کی دیا تھا اور جن علاء نے اس کے بدی مساجد پر گراہ شم
اعلان کیا تھا، شتعل ہوم ان گھروں پر ہرروز پھر پھینکتا ہے۔شہر کی مساجد پر گراہ شم
کے نوجوان قابض ہور ہے ہیں اور سلطنت کے ایک ایک عہدے دار کو ہرسر منبر کوسا
جارہا ہے۔شہر کے کوتوال نے بتایا کہ عبدالعزیز اور عبدالملک کی کوشوں سے فوج
جارہا ہے۔شہر کے کوتوال نے بتایا کہ عبدالعزیز اور عبدالملک کی کوشوں سے فوج
خلیفہ نے یہ تمام واقعات سننے کے بعد بے قراری سے پہلو بد لتے ہوئے کہا۔
خلیفہ نے یہ تمام واقعات سننے کے بعد بے قراری سے پہلو بد لتے ہوئے کہا۔
د'باغیوں کی سرگرمیوں کے متعلق ہم بہت پھی تن ہم یہ یہ پوچھتے ہیں کہ تم

کونوال اور ناظم شهراس سوال پر وزیراعظم کی طرف دیکھنے لگے۔وزیر اعظم نے اٹھ کر کہا۔''امیر المومنین کی اجازت سے میں اس سوال کا جواب دینا چاہتا ہوں''۔

خلیفہ نے اثبات میں سر ہلا دیا اوروزیراعظم نے کہا۔''لوگ اس بات سے زیا دہ بدظن ہوئے ہیں کہ ہم نے طاہر پر مقدمہ چلائے بغیر اسے قید میں ڈال دیا ہے ۔اس نے اپی تقریروں میں حکومت پر شخت الزامات لگائے تھے۔اگرا سے عدالت میں لایا جائے تو مجھے یقین ہے کہ وہ کسی الزام کا ثبوت نہیں دے سکے گااور رائے عامہ جوآج ہمارے خلاف ہے جال اس سے کہیں زیا دہ اس کے خلاف ہو جائے گ ۔ عامہ جوآج ہمارے خلاف ہے کل اس سے کہیں زیا دہ اس کے خلاف ہو جائے گ ۔ ہم اگر آج اندھا دھندگر فتاریاں شروع کر دیں تو بغداد کے قید خانے بھر جائیں گے لیکن باغیوں کی تعداد میں کمی نہ ہوگ ۔

اس کےعلاوہ تر کستان کےمفتوحہ علاقوں برتا تاریوں کے مظالم کی داستانیں سے پوشیدہ نہیں۔جب اسلامی ممالک کے باشندوں کو پیۃ چلے گا کہ بغداد کے عوام حکومت کوتا تا ریوں کے ساتھ ساز باز کرنے کامجرم گر دانتے ہیں اور حکومت کھلی عدالت میں نیک نیتی کاثبوت دینے کی بجائے لوگوں بریختی کر کےان کی آواز دبانا عا ہتی ہے تو وہ بیسو چنے میں حق بجانب ہوں گے کہ حکومت واقعی مجرم ہے ۔طاہر نے منبر پر کھڑے ہوکر بیاعلان کیا تھا کہ اس کے ساتھ جونوکر بہاں سے روانہ ہوئے تھے، ان کے منڈے ہوئے سروں پر سابق وزیر خارجہ اورحضر ت امیر المومنین مدخلیہ،العالی کے دشخطوں ہے ایسی تحری کھی ہوئی تھی جس میں تا تا ریوں کو خوارزم پر حملہ کرنے کی ترغیب دی گئی تھی لیکن ہم آسانی سے بیٹا بت کر سکتے ہیں کہ یہ ایک افسانہ ہے ۔وحید الدین اپنی پہلی سازق کے انکشاف کے بعد احا تک روبوش ہو گیا تھا اور آج تک اس کا پیۃ نہیں اور طاہریہاں سے وحیدالدین کے روپوش ہوجانے سے ایک ڈیڑھ ماہ بعد قر اقرم کی طرف روانہ ہوا تھا،اس لیےوہ پیہ ثابت نہیں کرسکتا کہاس کے ساتھی وحیدالدین سے کوئی تحریر یابدایت لے کر گئے

اس کےعلاوہ اس کے بیان کے مطابق وہ تینوں آ دمی مارے جا چکے ہیں اور

ان كے سرخوارزم شاہ كے پاس بھيج گئے تھے اس ليے وہ اس تحرير كے متعلق بھى كوئى ثبوت پيش نہيں كرسكا۔ مجھے يقين ہے كہاسے قاضى كے سامنے لايا جائے تو بغداد كا احمق ترين آدمی بھى اسے جھوٹا خيال كرے گا۔اس كے برعكس اس پر مقدمہ چلائے بغير اسے قيد ميں رکھنے يا كوئى اور سزا دینے سے بغداد كے لوگوں كى بے چينى بردھتى جائے گئے ''۔

امرائے سلطنت کی اکثریت نے وزیرِ اعظم کی تجویز کی حمایت کی ۔خلیفہ نے مہلب بن داؤد کی طرف دیکھا اور اس نے اٹھ کرنہایت سے انداز میں تقریریشروع کی:

''ہم طاہرکواکے معمولی عقل کا آدی سجھنے میں غلطی کررہے ہیں۔ میر سے خیال میں ہو بغدادی فضا مکدر کرنے کے لیے حکومت خوارزم کی ہدایات پڑمل کررہا ہے۔
اس کی دولت کے قصے پہلے بھی مشہور تصاوراب وہ اس مہم کے لیے یقینا اپنے ساتھ بہت پچھ لے کر آیا ہوگا۔ وہ نوکر جواس کے ساتھ گئے تھے، نہایت معمولی حثیبت کوگ تھے۔ ممکن ہے کہ دولت کے لالچ سے وہ اس کے مقاصد کا آلہ کار بننے کے لیے تیارہو گئے ہوں اور یہ بھی ممکن ہے کہ وہ زندہ ہوں اور طاہر نے اخیس بغنے کے لیے تیارہو گئے ہوں اور یہ بھی ممکن ہے کہ وہ زندہ ہوں اور طاہر نے اخیس بغداد کے کسی گوشے میں چھپارکھا ہواور ان کی موت کا قصداس لیے مشہور کیا ہو کہ ہم ان کی جبتی نہ کریں ۔ آپ صرف اس بھرو سے پر اسے عدالت میں اپنے الزامات طابت کرنے کاموقع دینا چا ہے ہیں۔ کہ اس کے حق میں گواہی دینے والاکوئی نہیں طابت کرنے کاموقع دینا چا ہے ہیں۔ کہ اس کے حق میں گواہی دینے والاکوئی نہیں لیکن اگر اچا نک وہ تین آدمی کسی گوشے سے نکل کر عدالت میں آجا کیں تو عوام کو حیدالدین محضا سکیں گے کہ وہ جھوٹے ہیں۔ اس کے علاوہ یہ بھی ممکن ہے کہ وحیدالدین محضا سکیں گے کہ وہ جھوٹے ہیں۔ اس کے علاوہ یہ بھی ممکن ہے کہ وحیدالدین محضا سکیں سے کہ وحیدالدین محضا اس سازش کو چھپانے کے لیے روپوش ہوگیا ہو، اس کے عال وہ یہ بھی ممکن ہے کہ وحیدالدین محضا اس سازش کو چھپانے کے لیے روپوش ہوگیا ہو، اس کے خان میون

آدمیوں کے سروں پر پچھ لکھا ہواوراس نے خلیفہ کے جعلی دستخط کیے ہوں۔ کسی کے لیے سابق وزیرِ خارجہ کے ہاتھ کی تحریر پچپا ننامشکل نہ ہوگا۔ طاہر نے اپنی ایک تقریر میں کہا تھا کہ قر اقرم میں ان کے سرمونڈ کریے تحریریں پڑھی گئیں۔ اس لیے بیہ ظاہر ہوتا ہے کہ انھیں بغدا دسے طاہر کے ساتھ بھیجنے سے پچھ عرصہ پہلے ہی تیار کرلیا گیا تھا

`-

وحیدالدین ایک عام آدی نه تھا۔ وہ حکومت کا ایک اہم رکن تھا۔ اگر عدالت میں اس کی سازش ثابت ہوگئی تو عوام ہم سب کومجرم گر دانیں گے۔ اس لیے میں اسے عدالت میں لانا خطرے سے خالی نہیں سمجھتا۔ تا ہم میں وزیراعظم کی اس رائے کے حق میں ہوں کہ ہر دست کسی سخت اقدام سے عوام کوشتعل کرنا خطرے سے خالی نہیں ۔ اگر ہم تد ہر سے کام لیں تو بیاتمام مشکلات حل ہو سکتی ہیں۔ حضرت امیر المونین مدخلہ، اور قابل احترام وزیراعظم مجھے اجازت دیں تو میں تخلیے میں ایک تجویز بیش کروں گا۔

خلیفہ نے عصر کے وقت وزیرِ اعظم اور مہلب کوحاضر ہونے کا حکم دے کرمجلس برخاست کی ۔

عصر کے وقت جب وزیر اعظم خلیفہ کے کل کے دروازے پر پہنچاتو شہر کاناظم
اور مہلب باہر نکل رہے تھے۔وزیر اعظم کے استفسار پر مہلب نے بتایا کہ مجھے خلیفہ
نے وقت سے پہلے ہی بلالیا تھا اور میں اپنی تجویز پیش کر چکا ہوں۔ خلیفہ میر ب
ساتھ متفق ہیں اور اب میں آپ کی طرف آر ہاتھا۔ میں نے خلیفہ کو بیہ مشورہ دیا ہے
کہ طاہر کوقید سے فرار ہونے کا موقع دیا جائے۔ تا تا ریوں کی افواج مرو پر حملہ ک
چکی ہیں وہ اور اس کے تمام سر پھر سے ساتھی موقع ملتے ہی اس طرف بھاگ جائیں

گے۔اس کے بعدلوگ خود بخو د طفیڈ ہے ہوجا کیں گے۔اس کی گرفتاری کے فور اُبعد سرکاری جاسوسوں نے بتا دیا تھا کہ اگر اسے گرفتار نہ کیا جاتا تو وہ ایک دن یا دو دن کے اندر بغداد چھوڑ نے والا تھا۔اب ہم اسے رہائی کاموقع دیے ہی شہر میں منادی کرا دیں گے کہا سے پکڑنے والے کوایک بہت بڑی رقم انعام دی جائے گی اور اس کے جانے کہا ہے گیا وراس کے جلے جانے کے ایک یا دو دن بعد ہم یہ شہور کر دیں گے کہوہ خوارزم شاہ کے ایما پر بغداد میں فتنہ بیدا کرنے کے لیے آیا تھا۔''

وزیراعظم نے کہا۔ ''آپ نے ہمیں بیراستا بتا کر ملک کی بہت بڑی خدمت کی ہے۔ میں ابھی داروغہ کو تکم بھیجتا ہوں کہا سے قید خانے سے بھگا دے۔' کی ہے۔ میں ابھی داروغہ کو تکم بھیجتا ہوں کہا سے قید خانے سے بھگا دے۔' مہلب نے کہا۔'' بیہ کام میرے سپر دیجئے ۔ میں کل ناظم شہر کے ساتھ خود داروغہ کے پاس جاؤں گا اورا سے سمجھا دوں گا کہا سے کیا کرنا چا ہیے۔''

وزیراعظم نے کہا۔'' آپ نے مجھے بہت بڑی ڈنی کونت سے نجات دلائی، میں آپ کاشکر گزارہوں''۔

مہلب نے جواب دیا۔'' بیمیر افرض تھا''۔

لوگ بہت زیادہ مشتعل ہورہے ہیں ۔میرے خیال میں اسے جلدی قید خانے سے زکال دینا جائے۔

'' آپ مطمئن رہیں ،وہ کل تک آزادہو جائے گا''۔

(m)

صفیہ دریا کے کنارے بالائی منزل کی حصت پر کھڑی تھی۔ شام ہونے کوتھی۔ مغربی افق پر آفتاب کو اپنی آغوش میں لینے والے بادلوں کارنگ سرخ ہور ہاتھا۔ پرندے آسان کی مشعل کو رو پوش ہوتے دیکھ کراپنے اپنے گھونسلوں میں پناہ لے رہے تھے۔فضائے دھند کیے کے ساتھ چاند کا زردی مائل چہرہ روشن ہونے لگا۔
ستارے آسان کے آلچل سے جھا نکنے لگے اور مغموم کا ئنات مسکر ااٹھی۔فضا میں خنکی
بڑھ رہی تھی۔ دن بھر کے تحکے ہوئے ماہی گیراپنی اپنی کشتیاں دوسرے کنارے پرلگا
رہے تھے۔ پانی کی سطح سے بھی بھی کوئی بے قر ارمچھلی ایک دو بالشت اچھلتی پھر
روپوش ہوجاتی۔

صفیہ نیچار نے کا ارادہ کررہی تھی کہا ہے کسی کے پاؤں کی آ ہٹ سنائی دی

ہاسے مڑکرد کیصااور بے پروائی سے منہ پھیرلیا۔ بہ قاسم تھا۔

اس نے کہا''صفیہ سر دی لگ جائے گی۔ چلو نیچ!''
صفیہ نے کوئی جواب نہ دیا اور آ گے بڑھ کر پھر دریا کی طرف د کیھنے لگی۔

''صفیہ! خدا کے لیے بولو۔ مجھے جی بھر کر کوسو۔ میرے لیے تہماری بی خاموشی
نا قابل برداشت ہے۔ اگر مجھے معلوم ہو کہاس دریا کارخ بدل دینے سے تہماری
کھوئی ہوئی مسکرا ہے واپس دلاسکتا ہوں تو خدا کی تشم میں اس کے لیے بھی تیار ہو
حاؤں گا!''

وہ چلائی۔''تم جھوٹے ہوئے مکارہو۔خداکے لیے جاؤ مجھے پریشان نہ کرو!'' ''بس میں یہی سننے کے لیے آیا تھا۔''اس نے اپنی خفت کو چھپاتے ہوئے مسکرانے کی کوشش کی۔

صفیہ نے اورزیا دہ تلخ ہوکر کہا۔''تم ظالم ہو،تم کمینے ہو،تم قوم کےغدا ہو۔جاؤ ورنہ میں اس حیوت سے چھلا نگ دوں گی!''

قاسم نے آگے بڑھ ک اس کاباز و پکڑلیا۔صفیہ!واقعی تمہیں مجھ سے اتنی ففرت ہے؟ میں تمہیں نفرت کے قابل بھی نہیں سمجھتی ۔اس نے اپناباز و چھڑانے کی کوشش کرتے ہوئے کہا۔

بیسب کچھطاہر کی وجہ سے ہے۔وہ بوقوف بدو! قاسم غصے سے دانت پیش رہاتھا۔

" میں تمہیں ہمیشہ قابل فرت سمجھتی تھی۔''

''تم جھٹ کہتی ہوئے سے آج جو کچھابا ،امی اورسکینہ سے کہا ہے ، میں سُن چکا ہوں ۔ مجھ سے نفرت کی وجہ بیہ ہے کہتم اس جاہل سے محبت کرتی ہولیکن تمہیں اپنا فیصلہ بدلناریٹ ہے گائے میرے یاوئ ریسرر کھنے پر مجبور ہوجاؤ گی!''

صفیہ نے قاسم کی طرف حقارت سے دیکھتے ہوئے کہا۔ میں مرجانا بہتر مجھوں گی اور میں یہ کہتے ہوئے تہا۔ میں مرجانا بہتر مجھوں گی اور میں یہ کہتے ہوئے تثر م محسوں نہیں کرتی کہ مجھے اس سے محبت ہے۔ میں نے جو کچھ بچا، چچی اور سکینہ سے کہا ہے ، تمام دینا کے سامنے کہوں گی ۔ تم زیا دہ سے زیا دہ موت کی سزا دے سکتے ہولیکن مجھے اس محل سے زیادہ اس کی قبر کی مٹی عزیز ہوگی ۔ تم محص سے سب کچھ چھین سکتے ہولیکن اس کی محبت نہیں چھین سکتے ۔

' دخته ہیں اس کی قبر کی مٹی عزیز ہو گی لیکن میں تمہیں یقین دلاتا ہوں کہا سے قبر کی مٹی بھی نصیب نہیں ہوگ ۔''

" مجھے اس کی پرواہ نہیں۔ میں اسے ہر جگہ دیکھ سکوں گی۔ دریا کی ان اہروں میں چاند کی روشنی میں ،ستاروں کی جگمگا ہٹ میں ،وہ ہروقت میرے پاس ہوگا۔
میں چھولوں میں اس کی سکر اہٹ دیکھوں گی ،ہواؤں کیسر سرا ہٹ میں اس کی سکر اہٹ دیکھوں گی ،ہواؤں کیسر سرا ہٹ میں اس کی آواز سنوں گی ۔تم اسے مجھ سے چھین سکتے ہو۔ جُدانہیں کر سکتے۔
تو اس کا مطلب ہے کہ تمہاری محبت کواس بات کی پروائہیں کہ وہ زندہ رہے یا

مرجائے تہمیں اس کی زندگی کے بلند مقاصد سے کوئی دلچین نہیں؟

تم ان بلند مقاصد کے متعلق کیا جائے ہو۔ ایک گندی نالی میں پلنے والا کیڑا آسان کی بلند یوں سے باتیں کرنے والے عقاب کے خیالات کیسے بچھ سکتا ہے؟

و کیا تم یہ پیند کروگ کہ تمہارے عقاب کے پرصرف تمہاری وجہ سے کا ب و کیا تم یہ چیا ہو کہ وہ اپنے مقاصد کے لیے زندہ رہے تو تم اسے دالے جائیں؟ اگر تم یہ چیا ہو کہ وہ اپنے مقاصد کے لیے زندہ رہے تو تم اسے موت کے منہ سے بچا سمتی ہولیکن تمہیں ایک چھوٹی سے تر بانی دینا پڑے گی۔

میں اس کے لیے بڑی سے بڑی قربانی دے سکتی ہوں۔

لیکن بے اچھی طرح سوچ لوئے ہم ہیں صرف اس کی ذات سے محبت ہے۔ اس کے مقاصد کے لیے تربان کے مقاصد کے لیے تربان کے لیے تیار ہو؟ بولو! خاموش کیوں ہو گئیں ۔۔۔۔۔ میں آج تمہارا امتحان لینے کے لیے تیار ہو؟ بولو! خاموش کیوں ہو گئیں ۔۔۔۔۔ میں آج تمہارا امتحان لینے کے لیے آیا ہوں ۔ کان کھول کر سُنو ۔اسے قبل کر دینے کا فیصلہ ہو چکا ہے لیکن تمہارا ایک وعدہ اس کی جان بچا سکتا ہے ۔ میں اسے قید خانے سے فرار ہونے کاموقع دے سکتا ہوں ۔وہ ترکتان یا کسی اور ملک میں جاکرا پنے بلند مقاصد کے لیے زندہ رہ سکتا ہے۔

صفیہ نے قدرے نرم ہو کرسوال کیا ۔اوراس کے عوض مجھ سے کیا وعدہ لینا جا بہتے ہو؟

یہ کتم میرے ساتھ ثنادی کرلوگی؟

دونوں کچھ دیرایک دوسرے کود کیھتے رہے۔ صفیہ کے کانوں میں طاہر کے بیہ الفاظ گونج رہے تھے۔ آپ ایک عالی شان محل میں رہ کربھی اپنا دم گھٹتا محسوں کرتی ہیں لیکن ترکستان میں آپ کی ہزاروں ایسی بہنیں جنہیں اس آسان کے نیچے سر چھپانے کی جگہ نہیں ملتی ۔اس وقت میری توجہ کی حق داروہ ہیں ۔اسلام کی وہ بدنصیب بیٹیاں اپنی عراق ،عرب اور مصر کے پُر امن شہروں میں رہنے والی بہنوں سے پکار پکار کریہ کہہ رہی ہیں کہ اگر تمہارے بھائی ،شو ہر اورعزیز ہماری مد دکو پہنچ سکتے ہیں تو خدا کے لیے ان کاراستہ نہ روکو!

دریا میں بہتے ہوئے اس انسان کی طرح جس کے ہاتھ میں کنارے پراُگ ہوئی گھاس کے چند تنکےآ گئے ہوں ۔صفیہ نے ایک گہری سانس لیتے ہوئے کہا۔۔ ۔۔ میں وعدہ کرتی ہوں ۔لیکن مجھے تمہاری باتوں پریقین نہیں آتا ۔اُسے قید سے چھڑ انا تمہارے بس میں نہیں۔

قاسم نے پُرامید ہوکرکہا۔تم اطمینان رکھو۔وہ بہت جلد آزاد ہوجائے گا۔
صفیہ نے سرا پالتجابن کر کہا۔ قاسم میر سے ساتھ دھوکانہ کرنا۔ عالم اسلام کواس
کی ضرورت ہے۔اگرتم مجھے معاف نہیں کر سکتے تو اپنے ہاتھوں سے میر اگلا گھونٹ
ڈالو۔میرا ہونا ایک جیسا ہے کیکن اس کی موت شاید لاکھوں انسا نوں کی موت ہو۔
قاسم نے جواب دیا ہم عنقریب سنوگی کہوہ خوارزم پہنچ چکا ہے۔چلو نیچ
چلیں۔

صفیہاس کے ساتھ چل دی۔

وہ کمرے میں داخل ہوئی تو سکینہ نے کہا ہم کہاں غائب ہو گئی تھیں۔کھانا ٹھنڈا ہو گیا۔

وہ جواب دیے بغیر اپنے بستر پر لیٹ گئی اور تکیے میں منہ چھپا کر بچکیاں لینے گئی ۔ سکینہ نے اسے اٹھا کراپی طرف متوجہ کرنے کی کوشش کرتے ہوئے کہا۔ صفیہ ۔ صفیہ!! تمہیں کیا ہوگیا ۔ بتاؤ۔ خدا کے لیے بتاؤ!لیکن صفیہ نے اس کا ہاتھ جھٹکتے

ہوئے کہا۔سکینہ جاؤ! مجھے تنہار ہنے دو۔

(r)

شام کے وقت قید خانے کی چار دیواری کے اندر داروغہ کے مکان کے ایک کمرے میں مہلب ،ناظم شہر اور دوراغہ بیٹھے ہوئے تھے۔ناظم شہر نے مہلب سے سوال کیا۔فرض بیجئے۔اگر آج اس نے کھانانہ کھایا تو؟ نوکل ضرور کھائے گا۔

داروغہ نے کہا۔میری نظر میں تو وحیدالدین بھی کم خطرنا کنہیں۔ مجھے ڈر ہے کہوہ کسی وقت ہماری گر دن پر تلوارثا بت نہ ہوگا اس لیے بہتر بیہ ہوگا کہا ہے بھی قید خانے کی زندگی ہے آزا دکیا جائے۔

> مہلب نے جواب دیا۔اس کے متعلق بعد میں دیکھا جائے گا۔ ایک سیا ہی نے اندرآ کراطلاع دی کہ قاسم آپ سے ملنا چا ہتا ہے۔ مہلب نے جیران ہوکرسوال کیا۔قاسم؟ بلاؤ اُسے!

قاسم نے آتے ہی شکایت کی کہوہ اسے دیر سے ڈھونڈ رہا ہے۔ مہلب نے سوال کیا ہے مہیں میرے یہاں آنے کی س نے خبر دی؟ مجھے آپ کی قیام گاہ سے پتہ چلا کہ آپ ناظم کے ساتھ گئے ہیں ۔ناظم کے گھر سے اس جگہ کا پیۃ ملا۔ میں آپ سے تنہائی میں دو با تیں کرنا جا ہتا ہوں۔

مہلب نے ناظم اور دوراغہ کو اشارہ کیا اوروہ اُٹھ کر دوسرے کمرے میں چلے گئے ۔قاسم گری پر بیٹھ گیا۔

ملب نے سوال کیا۔ آپ پریشان معلوم ہوتے ہیں۔ کہیے خیریت تو ہے؟ میں آپ سے ایک بات پوچھنا جا ہتا ہوں۔

لوچھئے!

مجھے اباجان سے معلوم ہوا کہ آپ طاہر کوفر ارہونے کاموقع دیناچاہیتے ہیں۔ بیدُ رست ہے لیکن میربات آپ سی کونہ بگائے۔

میں بحثیت ایک دوست کے بوچھنا جا ہتا ہوں کہ کیا واقعی بیدرست ہے؟ بہ بالکل درُست ہے لیکن اگر آپ کو بہ بات پسند نہ ہوتو فیصلہ تبدیل کیا جاسکتا

ے!

''نہیں نہیں۔قاسم نے جواب دیا۔ بلکہ میں بیر چاہتا ہوں کہ آپ بیر فیصلہ تبدیل نہریں۔

مہلب نے مسکراتے ہوئے سوال کیا۔ آپ اپنے ضمیر پر کوئی ہو جھ محسوں کر رہے ہیں؟

قاسم نے بنتے ہوئے جواب دیا۔میرے پاس بو جھمحسوں کرنے والاضمیر نہیں

_

میں ایسے ضمیر کی تعریف کیے بغیر نہیں رہ سکتا لیکن بیتو بتائے کہ آپ ایسے خطرناک آ دمی کوآزاد کیوں کرانا چاہتے ہیں؟وہ آزاد ہوکر بھی میرااور آپ کا دُشمن رہے گا۔

تواس كامطلب كرآب أت -----

آپ گھبرائے نہیں۔اگر آپ کی خواہش ہیہ ہے کہوہ آزاد ہونو میں اپی خواہش کے خلاف بھی اسے بھاگ جانے کاموقع دوں گا۔

> قاسم نے کچھ کر کہا۔ میں آپ کوایک اور نکلیف دوں گا۔ اگر میں اپنے دوست کے لے کچھ کرسکوں تو مجھے راحت ہوگی۔

میری کوئی بات آب سے پوشیدہ نہیں ۔آپ جانتے ہیں کہمیری صفیہ کے ساتھ شادی ہونے والی ہے۔طاہر کوہم نے اس کے سامنے گرفتار کیا تھا۔اسے طاہر کے ساتھ صرف اس لیے دلچیبی تھی کہوہ اسلام کا بہت بڑا خادم ہے۔اب وہ مجھ سے بدظن ہو چکی ہے۔اگر آپ میری مد دکریں تو ہم اسے یقین دلا سکتے ہیں کہ طاہر کو آ زا دکرانے میں میری کوششوں کوبھی خل تھا اور آپ نے میری دوسی کی وجہ سے خلیفہ کے سامنے یہ تجویز بیش کی تھی۔ شایدا سے میرے کہنے پریفین آ جائے۔ مہلب نے کہا۔اتن سے بات؟ میں سمجھتا تھا کہ آپ مجھے کسی بڑے کام لے لیے کہیں گے ۔ کل صبح میر ایہلا کام یہی ہو گالیکن یہی بہتر ہوگا کہ میں اس کے ساتھ باتیں کرنے کی بجائے آپ کے ساتھ کسی ایسی جگہ باتیں کروں جہاں و وسُن سکے۔ قاسم نے جواب دیا۔اس کا انتظام ہوجائے گا۔اس برصرف پی ظاہر ہونا کافی ہے کہ میں آپ کے ساتھ باتیں کررہا ہوں۔وہ یقینا سُننے کے لیے آئے گی۔ مہلب نے بنتے ہوئے کہا ۔ آئندہ سیاسی زندگی میں آپ کے لیے ایسی ہوشیار بیوی بہت بڑی معاون ثابت ہوگی ۔ میں آپ کےسر پر سیہ سالار کی دستار

شکریہ!اورآپ کے متعلق میرا دل بیہ گواہی دیتا ہے کہ والد کے بعد بغدا دکے وزارتِ عظمٰی کاقلم دان آپ کے ہاتھ میں ہوگا۔

ر کھریاہوں ۔

لیکن مجھے آپ کے متعلق خدشہ ہے کہ آپ بیک وقت دونوں عہدے سنجالنے کی کوشش کریں گے۔

اورآپ کے متعلق مجھے بیہ خدشہ ہے کہ آپ خلیفہ کا تاج چھیننے سے بھی در لیغ نہ کریں گے۔ مہلب نے بینتے ہوئے شجیدہ ہو کر کہا لیکن تم جانتے ہو کہ میں خلیفہ کاو فا دار ہوں۔

قاسم نے اُٹھ کر کہا۔ میں مٰداق کر رہاتھا۔اچھا میں جاتا ہوں۔آپ صبح آنے کاوعدہ یا در کھیے۔

میں ضرور آؤں گا۔ میں ضرور آؤں گا۔

قُدرت كا ہاتھ

طاہر مغرب کی نماز کے بعد ہاتھا ٹھا کر دُعاما نگ رہا تھا کہ پرے دار آئے اور
اس کی کوٹھڑی کے اندر کھانا رکھ کر چلے گئے ۔گزشتہ دو دن سے اس کی طبعیت ناساز
تھی ،اس لیے دُعا سے فارغ ہونے کے بعد بھی اس نے کھانے کی طرف توجہ نہ دی
جھوڑی دیر کوٹھڑی میں ٹہلنے کے بعد وہ دیوار سے ٹیک لگا کر بیٹھ گیا۔ پھر پچھ سوچ کر
اٹھا اور کوٹھڑی کے دوسرے جھے میں جا کروحید الدین کو آواز دی ۔ آج آپنہیں
ہ کیں گے۔

میں ابھی آتا ہوں۔اس نے جواب دیا۔

طاہر کچھ دیراس کے انتظار میں ٹہلتا رہا پھرعشاء کی نماز کے لیے کھڑا ہو گیا۔ وحیدالدین نے اس کے کمرے میں داخل ہو کرسوال کیا۔تمہاری طبعیت اب کیسی ہے؟

طاہر کی طرف سے کوئی جواب نہ پاکراس نے قریب آکر کہا۔تم نماز پڑھ رہے ہو!

وہ تھوڑی دیراس کے قریب بیٹیار ہا پھرا جا تک بولا۔ تمہارے کمرے سے پنیر کی پُو آ رہی ہے۔

طاہر سُنت کی رکعتیں پوری کرنے کے بعداس کی طرف متوجہ ہوا تو اس نے پھر زور زور سے سُو نگھنے کی کوشش کرتے ہوئے کہا۔ میں جیران ہوں کہ مجھے آج پنیر کی پُو آر ہی ہے؟

طاہرنے جواب دیا۔میری قوت ِشامہ تو آج کام نہیں کرتی۔ دروازے کے سامنے میر اکھانا پڑا ہے۔اگراس میں پنیر ہے تو آپ کھا سکتے ہیں

www.Nayaab.Net 2006 انثر نبیث ایڈیشن دوم سال

وحیدالدین نے دوبارہ زور سے سونگھنے کی کوشش کرتے ہوئے کہا۔ گوشت بھی ہے۔ میں جب سے یہاں آیا ہوں مجھے ان کمبخوں نے صرف دوعیدوں پر گوشت بھیجا ہے۔ پنیر کا تو میں نے بھی تصور بھی نہیں کیا۔ میری بات پر یقین کرو۔ گوشت بھیجا ہے۔ پنیر کا تو میں نے بھی تصور بھی نہیں کیا۔ میری بات پر یقین کرو۔ پہر سے داروں میں تمہارا کوئی نہ کوئی عقیدت مند ضرور ہے۔ میں گوشت اور پنیر کا خواہشمند نہیں لیکن ایسے موقعوں پر دوستوں کو ضروریا در کھنا جا ہے۔ اُف! تم نماز پر طور ہے ہو!

طاہر نے نماز فرض پوری کی اور کہا۔ آپ وہ کھانا اُٹھا کیوں نہیں لیتے۔اگراس میں پنیر ہے تو وہ سارا آپ کا،اگر گوشت ہے تو آدھا آپ کالیکن اگر صرف سُو کھی روتی ہے تو ساری آپ کو کھانا پڑے گی۔

خدا کی شم میری قوت شامہ مجھے دھوکا نہیں دیتی ۔ بیہ کہہ کروہ اٹھا اور برتن اٹھا کرطا ہرکے قریب آ بیٹھا۔خدا تمہارے عقیدت مند کوجز ائے خیر دے ۔ گوشت بھی ہے اور پنیر بھی ۔ارے روٹی بھی روغنی ہے۔

طاہرنے کہا۔میراا نظارنہ کیجئے۔میں نمازختم کرکے آپ کے ساتھ شریک ہو جاؤں گا۔

بے شک اطمینان سے پڑھو۔کھانا ہم دونوں کی ضرورت سے زیادہ ہے۔ میں پنیر سے شروع کرتا ہوں لیکن تہہارا حصہ رکھ لوں گا۔وہ نوالہ چباتے ہوئے اپنے آپ سے کہہ رہا تھا۔ یہ سی فیاض آ دمی کا کام ہے۔ خدا کی تشم اگر میں رہا ہوکر وزیراعظم بن جاؤں تو بغدا د کے تمام فیاض آ دمیوں کوقید خانے کے سپاہی بھرتی کر لوں اور بیتم دوں کہ بے گناہ قید یوں کو دونوں وقت گوشت اور پنیر کھانے کو دیا جائے نہیں بلکہ دودھ ، شہداور پھل بھی۔ میں سرکاری با غات کے تمام پھل قید یوں جائے نہیں بلکہ دودھ ، شہداور پھل بھی۔ میں سرکاری با غات کے تمام پھل قید یوں

کے لیے وقف کر دوں گا۔

طاہر نے نمازختم کر کے دعا کے لیے ہاتھا ٹھائے تو وحیدالدین کے جبڑوں کی آواز سے بہت نا گوارمحسوں ہورہی تھی ۔اچا تک بیہ چپاچپ کی آواز بند ہو گئی اور چند لحات کے بعد طاہر کا ساتھی چلایا ۔طاہر! طاہر! اس کھانے کو ہاتھ نہ لگانا ۔زہر!! طاہر نے دہشت زدہ ہو کراس کی طرف دیکھا۔وہ زمین رسمبل ساہو کر ترئی رہا تھا۔میر بے دوست خدا حافظ!

وحیدالدین نے محسوں کیا کہوئی اپنے طافت ورہاتھوں سے اس کا گلا گھونٹ
رہا ہے۔ چند ہارکروٹیں بدلنے کے بعد اس نے ہاتھوں کا سہارا لے کرسراو پر اُٹھایا
اور پھرفرش پر پٹنے دیا ۔ طاہر نے اس بازور سے سنجال کر اس کا سر اپنی آخوش
میں لے لیا ۔ اچا نک اس کے جسم کے تمام پٹھےتن گئے اوروہ آخری کی لینے کے بعد
شنڈ اہوگیا۔

طاہر کی حالت اس شخص کی سی تھی جسے اچا تک فالج نے آدبایا ہو۔وہ اپنی زندگی میں بھی اس قدرخوف زدہ نہیں ہوا تھا۔ چند لمحات وہ وحیدالدین کاسر اپنی گود میں بھی اس قدرخوف زدہ نہیں ہوا تھا۔ چند لمحات وہ وحیدالدین کاسر اپنی گود میں بے س وحرکت بیشا رہا۔ آہتہ آہتہ اس کے دل کی دھڑکن واپس آنے لگی۔ خوف سے پھر الی ہوئی آئکھیں گر دو پیش کا جائز ہ لینے لگیں ۔ ہاتھوں میں حرکت پیدا ہوئی۔وہ وحیدالدین کو ٹول رہا تھا۔ اُسے بُلا رہا تھا۔ بیمر چکا ہے۔ اس کے دل نے ہواز دی نہیں تُومر چکا ہے۔ یہ کھانا تیرے لیے آیا تھا اور اب۔

ایک خیال بجل کی سی تیزی ہے اس کے دماغ میں آیا۔اس کی سانس تیز ہونے لگی۔اس کا دل دھڑ کنے لگا۔اس کے کان سائیں سائیں کرنے لگے۔اس کے ہاتھ پاؤں پھول گئے۔ دروازے سے باہر چند آدمیوں کے سٹرھیوں سے اتر نے کی آہٹ سنائی دی اور ایک آن میں اس کی تمام کھوئی ہوئی قوتیں واپس آگئیں۔

اس نے وحیدالدین کی لاش اٹھائی اور کوٹھری کے دوسرے جھے میں جاکر سوراخ کے اندر دھکیل کر پھر کی سلیں اُوپر رکھ دیں ۔ پاؤں کی آہٹ قریب آرہی تھی ۔ وہ جلدی سے کھانے کے بر تنوں کے قریب پہنچ کر منہ کے بل لیٹ گیا۔آدی دروازہ دروازہ سے کھانے کے برتنوں کرتے رہے پھر کسی نے زور زور سے دروازہ کھٹ کھٹ کھٹایا اور تھوڑی دیر باتیں کرتے رہے پھر کسی نے زورزور سے دروازہ کھٹ کھٹ کھٹایا اور تھوڑے وقفے کے بعد تفل میں چابی ڈالنے کی آہٹ سُنائی دی۔ پھر دروازے کی خیر کے کھٹ سے گرنے کی آواز آئی۔ دروازے کی چڑ چڑ اہٹ سُن

مہلب، داروغہ اور ناظم شہر پانچ سپاہیوں کے ساتھ اندر دافل ہوئے ۔ ایک سیا ہی کے ہاتھ میں مشعل تھی۔

طاہر کے جسم کو طوکر مار نے کے بعد مہلب نے کہا۔ دیکھا! تم کہتے تھے کہ ذرا اورا نظار کرلیں۔ اس زہر کا ایک قطرہ ہاتھی کو مار دینے کے لیے کافی تھا۔ ذرا شعل ینچے کرو۔ میں دیکھوں اس نے کیا کھایا ہے۔ سیا ہی نے مشعل ینچے کی اور مہلب نے کہا۔ دیکھا کیں میں نے کہا تھا کہ بیب ہوسب سے پہلے پنیر سے شروع ہوگالیکن بیہ آدھے سے زیادہ چٹ کرگیا۔ معلوم ہوتا ہے کہ چبائے بغیر نگل گیا ور نہ اس کا ایک ہی گفتہ کافی تھا۔ یہ باقی بنیرا گھالو۔ کل وحید الدین کی دعوت ہوگا۔ آؤمیر ایہاں دم گھٹتا ہے۔ اب اسے سنجالنا سیا ہوں کا کام ہے۔ دیکھولاش کے ساتھ پھر ضرور باندھ لینا۔ لیکن وہ اتنا بھاری نہ ہوگہ و ہیں ڈوب جائے اور کل ماہی گیرا سے دکھاتے بی نہر میں۔ نہر مور رہے۔ بی تھر میں دور رہے۔ کہریں۔ بی خرصر ور رہے۔ کہریں۔ بی خرصر وں رہے۔ کہریں۔ بی خرصر وں رہے۔ کہریں۔ بی خرصر وں رہے۔

داروغہ نے کہا۔آپ فکرنہ سیجئے۔ بیاس قسم کی بیس لاشیں ٹھکانے لگا چکے ہیں ۔ بیمبر سے خاص آ دمی ہیں۔

مہلب نے سونے کے چند سکے نکال کرسپاہیوں میں با نٹتے ہوئے کہا۔ یہ تمھاراانعام ہے۔

مہلب، ناظم اور داروغہ چلے گئے ۔ سپاہیوں نے طاہر کو گھیسٹ کر ہا ہر نکالا اور
کندھوں پر لا دکر چل دیے ۔ دریا کے کنارے پہنچ کر اُنہوں نے اسے کشی
میں پھینک دیا ۔ طاہر کی کمر میں شخت چوٹ آئی لیکن اس کے منہ سے کوئی آوازنہ نکلی ۔
تین سپاہی واپس چلے گئے اور دوسپاہی کشتی کو پانی میں دھیل کراس پرسوار ہوگئے ۔
ایک سپاہی نے کہا ہم اس کی کمر کے ساتھ پھر با ندھواور چپوسنجالتا ہوں ۔
تم سب بُرے کام مجھ سے کرواتے ہو!
اب اس کے ساتھ اور بُرائی کیا ہو سکتی ہے؟ آج تم ہیکا م کرو ۔ کل میں کروں گا

کل بھی دو دوانشر فیاں مل جائیں گی۔خدا کرے وزیر خارجہ چنداور آ دمیوں پر بھی اپنے زہر کی آ زمائش کر لے لیکن دوست!اس کام سے وزیر ناظم اور دوراغہ نے جو کچھ حاصل کیا ہوگا اس کا ہزارواں حصہ بھی ہمیں نہیں ملا۔

کشتی پرتمام ضروری چیزیں رکھی ہوئی تھیں۔سپاہی نے طاہر کی کمر میں رسی ڈال کراس کے ساتھا کیک پھر باندھ دیا۔منجدھار میں پہنچ کر دونوں نے طاہر کوہاتھ اور یا وُں سے پکڑا اور آہتہ ہے یانی میں ڈال دیا۔

طاہر کچھ درے دم روکے پانی کے ساتھ بہتارہا۔ بالآخراس نے اوپر آنے کی کوشش کی ۔کمر کے ساتھ پھریہلے ہیکافی کس کر بندھا ہوا تھا اور بھیگ جانے سے ری کی گرہ اور زیا دہ سخت ہوگئ تھی۔ تا ہم اس نے محسوں کیا کہوہ پھتر کا ابو جھا گھا کر تیرسکتا ہے۔ جب تک شتی کا فی دور نہ چلی گئی۔ وہ صرف سانس لینے کے لیے سراو پر نکال کر تیرتا رہا۔ اس نے چند بارا پنی کمر کے بوجھ سے چھٹ کا را حاصل کرنے کی کوشش کی لیکن اسے کامیا بی کی بجائے چند غوط آگئے۔ کپڑوں میں پانی رہے جانے کوشش کی لیکن اسے کامیا بی کی بجائے چند غوط آگئے۔ کپڑوں میں پانی رہے جانے کے باعث اس نے محسوں کیا کہ اتنا ہو جھلے کر کنارے تک پنچنا آسان نہیں۔ اس کا رُخ دوسرے کنارے کی طرف تھا لیکن تیز رفتار اور سرد پانی اسے کنارے کی طرف تھا لیکن تیز رفتار اور سرد پانی اسے کنارے کی طرف ایک گئی گز بہار کے ساتھ نیچے جانا پڑا۔ اس کی سانس کچول رہی تھی اور اسکے اعظاشل ہورہے تھے لیکن قدرت کی اعانت پر ایک متزلزل نہونے والے بھین نے اس کی حوصلہ بیت نہ ہونے دیا۔

(٢)

رات کے وقت سونے سے پہلے سکینہ کچھ دیر صفیہ کے پاس بیٹھی اِ دھراُ دھری باتیں کرتی رہے ۔صفیہ بے تو جہی سے بھی بھی کسی بات کا جواب دیتی اور پھر خاموش ہوجاتی۔

جاؤ سکینہ سو جاؤ۔صفیہ میہ ہتی ہوئی بستر پر لیٹ گئی۔سکینہ اُٹھ کر آہستہ آہستہ برابروالے کمرے کی طرف بڑھی۔ دروازے کاپر دہ اُٹھایالیکن کچھسوچ کرصفیہ کی طرف دیکھنے گئی۔

صفیہ!اس نے جھکتے ہوئے کہا۔ میں تمہیں ایک چیز دکھانا جا ہتی ہوں۔ وہ کیا؟

ابھی لاتی ہوں!

سکینہا پنے کمرے سے جاندی کا ایک حجوثا سا ڈبہ اُٹھالائی اور گرسی کھسکا کر

...... آخری چٹانحصہ دوئم نسیم حجازی

صفیہ کے بستر کے قریب بیٹرگئی۔

بھلااس میں کیا ہے؟ سکینہ نے معصومیت سے سوال کیا۔ مجھے کیامعلوم!

دیکھوتو سہی ۔ سکینہ نے ڈبکھول کراس کی آنکھوں کے سامنے کردیا ۔ صفیہ نے

ہروائی سے گردن او پراٹھائی اورا یک نظر ڈالنے کے بعد پھراپناسر بیکے پررکھ دیا۔

سکینہ نے ڈ بے سے حمیکتے ہوئے موتیوں کاہار نکال کراسے دکھاتے ہوئے ہا

۔ بیلو، میں نے آج ہی منگوایا ہے ۔ میر اارادہ تھا کہ تہمیں شادی کے موقع پر بیتھ نہ پیش کروں گی لیکن میں اسنے دن انتظام نہیں کرسکتی ۔ تم اسے اپنے پاس رکھو۔ جو ہری

کہتا تھا کہ اس سے بڑے موتی سارے بغداد میں نہیں۔ میں نے اسے ایک ہیرے

کہتا تھا کہ اس جیرٹے ہے گہا ہے وہ کہتا تھا کہ بغداد میں اس جیسا ہیراکسی کے

یاس نہیں ہوگا۔ لوصفیہ بیرہار مجھے پہن کردکھاؤ۔

صفیہ ہے حس وحرکت موتوں کے ہار کی طرف دیکھ رہی تھی۔سکینہ نے اُسے بازو سے تھینچ کراُوپراٹھایا اوراس کی مزاحمت کے باوجوداس کے گلے میں ہار ڈال دیا۔

صفیہ ہاراُ تارنے کی کوشش کر رہی تھی اور سکینہ اسے روک رہی تھی اس زور آزمائی میں ہار کی لڑی پر دونوں کی گردنت مضبوط ہوتی گئی۔
سکینہ کہہ رہی تھی ۔ خدا کے لیے اسے مت اتا رو ۔ بیبرشگونی ہے۔
نہیں مجھے تمہارے موتوں اور تماہرے ہیروں سے نفرت ہے۔
مجھے اس محل سے نفرت ہے ۔ مجھے اپنی زندگی سے نفرت ہے ۔ سکینہ! سکینہ!
مجھے تنگ نہ کرو!

اس کش مکش میں ہارٹوٹ گیا۔ پچھموٹی بستر اور پچھفرش پر بکھر گئے۔ سکینہ نے آبدیدہ ہوکر کہا۔تم بہت ظالم ہو!

صفیہ نے قدرے زم ہو کر کہا ۔ سکینہ مجھے معاف کر دو ۔ میں صبح ان موتیوں کو اپنے ہاتھوں سے پر وکر پہن لوں گی ۔لیکن صرف تمھا رے لیے کسی اور کے لیے ہیں

لیکنتم نے قاسم کے ساتھ شادی کاوعدہ نہیں کیا؟ تم نے کھانا کھاتے وفت امی جان کے سامنے رضامندی کااظہار نہیں کیا؟ میں جانتی ہوںتم صرف مجھے ُڑلانا چاہتی ہو۔

سکینہ!میرامطلب بیتھا کہاگر میں زندہ رہی نو قاسم کے ساتھ شا دی کرلوں گی

بگلی ۔لوگ جیسے مرکز شادی کیا کرتے ہیں۔

لیکن سکینہ! شادی ہے پہلے اگر مجھےموت آ جائے تو؟ بکونہیں ہم اس سال تک جیوگ ۔

سکینہ نے موتی پُن کر ڈ ہے میں ڈالتے ہوئے کہا۔ میں صبح خودانہیں پروکر تمہارے گلے میں ڈالوں گی۔قاسم ۔امی اورابا کے سامنے ہیں بلکہ تممام سہیلیوں کے سامنے۔

سکیندا پنے کمرے میں جا کرسوگئی ۔صفیہ کچھ دیر بستر پر لیٹ کر چھت کی طرف دیکھتی رہی ۔پھراس نے کتاب اٹھا کر پڑھنے کی کوشش کی لیکن چندورق اُلٹنے کے بعد کتاب اٹھا کر پڑھنے کی کوشش کی لیکن اسے نیندنہ آئی ۔ بعد کتاب ایک طرف رکھ دی اور تمع بجھا کرسونے کی کوشش کی لیکن اسے نیندنہ آئی ۔ چند کروٹیس بدلنے کرتی پر بیٹھگئی ۔ ٹہلنے ٹہلنے گرتی پر بیٹھگئی ۔ ٹہلنے ٹہلنے گرتی پر بیٹھگئی ۔

پھراً ٹھ کر دورازہ کھولااورد ہے بیاؤں باہرنگ**ل آ**ئی۔

برآمدوں سے گزرتی ہوئی محل کے دوسرے سرے دریا کے کنارے جائی چی ۔ راستے میں اُسے خیال آیا کہ وہ ننگے یا وُں ہے لیکن اس نے پرواہ نہ کی۔

وہ کچھ در کونے کے کمرے کے سامنے بلند چبوترے پر کھڑی جاند کی روشنی میں دریا کامنظر دیکھتی رہی کے پھروہ آ ہستہ آ ہستہ سٹرھیوں پریا وُں رکھتی نیچے اُتری اور ہ خری سٹرھی پر جو یانی کی سطح ہےا یک بالشت اُو پرتھی ۔ بیٹھ گئی ۔ قاسم اسے پیخوش خبری دے چکاتھا کہ طاہر آج رات آزاد ہو جائے گااور شاید آزاد ہوتے ہی بغدا د سے نکل جائے۔اسے جس قدراس کے آزادہونے کی خوشی تھی، اُسی قدراس بات کا غم تھا کہ باقی تمام زندگی بغداد کا پُررونق شہرا ہے۔ ُو نانظر آئے گا۔اس کی زندگی کی مسكراہٹیں ہمیشہ کے لیے چھن جائیں گی ۔ کاش وہ آزاد ہوکریہاں رہ سکتا ۔ کاش! وہ اس کے ساتھ جاسکتی ۔ چند قدم کے فاصلے پر ایک مچھلی اُچھلی اور پھریانی میں غائب ہوگئی ۔صفیہ نے اپنے دل میں کہا۔ مجھ میں اوراس مچھلی میں کوئی فرق نہیں ۔ یہ آسان کوایک بڑاسمندرسمجھ کرایک ہی جہت میں وہاں پہنچ جانا جا ہتی ہے۔ایخ چھوٹے چھوڑے پر دیکھ کراہے بیہ خیال گزرتا ہے کہ شاید میں اُڑ سکتی ہوں کیکن پیہ یانی کی سطح سےاو پرایک نگاہ ہے دیکھ بھی نہیں عمق ۔اسے کیامعلوم کہاس کی پرصرف تیرنے کے لیے ہیں ۔اُڑنے کے لیے ہیں ۔ یہ یانی کی گہرائی میںغو طہالگا کرنچل سطح کی کیچٹر تک پہنچ سکتی ہے نیلگوں فضا میں پرواز نہیں کرسکتی ۔صفیہ میل تیرے لیے ا یک جھیل ہے ۔ تو نے اس کے گدلےاور بد بُو داریانی کی سطح پر تیرتے ہوئے آسان کی بکندیوں پر اُڑنے والا ایک آزاد پرندہ دیکھا۔ تُو نے یانی سے اُحچیل کراس کا ساتھ دینا جا ہالیکن تیرے پاس اُ ڑنے کے لیے پر نہ تھے۔تیرے ساتھی آسان سے

سرگوشیال کرنے والے عقاب نہیں ۔اس کے بد ہُو دار اور گدلے پانی میں رہنے والے پچھوے ہیں ۔لیکن نہیں ،نو جھیل میں پیدا ہونے کے باو جود بھی شاید اس عقاب کا ساتھ دے عقی لیکن شکاریوں نے اسے پکڑ کرا یک پنجرے میں بند کر دیا اورا یک پچھوے نے آ کر بچھ سے بید کہا کہ اگر تو اس کچڑ میں میرے ساتھ رہنا پہند کر ہے اورا یک پچھوے نے آ کر بچھ سے بید کہا کہ اگر تو اس عقاب کو آزاد کروانے کر ہے تو اس عقاب کو آزاد کروانے کے لیے بیوعدہ کرلیا ۔ تو نے بہت اچھا کیا لیکن کیا تو اس قابل نفرت پچھوے کے ساتھ کچڑ میں رہ سکے گی؟ مختے صرف موت اس کش کش سے نجات دلا سکتی ہے ۔خود ساتھ کچڑ میں رہ سکے گی؟ مختے صرف موت اس کش کش سے نجات دلا سکتی ہے ۔خود کشی ۔۔۔۔۔۔۔۔ نظار ہے ۔ سیندا کی رحمت سے انکار ہے ۔ سیانسا نیت کی تو ہیں ہے ۔ اس نے آئکھوں میں آٹسو بھر تے ہوئے آسان کی طرف یا سانسانسیت کی تو ہیں ہے ۔ اس نے آئکھوں میں آٹسو بھر تے ہوئے آسان کی طرف دیکھا اور ہاتھ پھیلا کر بلند آواز میں کہا ۔ میر ے اللہ! مجھے ہمت دے ، مجھے صبر دے داکھ ہے کہ مورت جس کا دنیا میں کوئی نہیں ۔ آج تیری رحمت کا سہارا لیتی ہے ۔ ایک بے کس عورت جس کا دنیا میں کوئی نہیں ۔ آج تیری رحمت کا سہارا لیتی ہے ۔ ایک بے کس عورت جس کا دنیا میں کوئی نہیں ۔ آج تیری رحمت کا سہارا لیتی ہے ۔ ایک بے کس عورت جس کا دنیا میں کوئی نہیں ۔ آج تیری رحمت کا سہارا لیتی ہے ۔ ایک بے کس عورت جس کا دنیا میں کوئی نہیں ۔ آج تیری رحمت کا سہارا لیتی ہے ۔ ایک بے کس عورت جس کا دنیا میں کوئی نہیں ۔ آج تیری رحمت کا سہارا لیتی ہے ۔

وہ اٹھنے کا ارا دہ کر رہی تھی کہ اسے اپنے قریب پانی میں ہلکا ساشور سُنائی دیا اس نے چونک کر اِدھراُ دھر دیکھا۔ سٹرھی سے چند قدم کے فاصلے پر کوئی پانی میں آہت ہو اہت ہاتھ پاؤں مار رہا تھا۔ خوف سے اس کا دل دھڑ کنے لگا اور وہ چند سٹرھیا ل اوپر چڑھ کر کھڑی ہوگئی۔ ایک آ دی پانی میں ڈوب ڈوب کر اُبھر نے کی کوشش کر رہا تھا۔ صفیہ نے محسوس کیا کہ اس کی طاقت جواب دے چکی ہے۔ چند گزینچ جانے تھا۔ صفیہ نے محسوس کیا کہ اس کی طاقت جواب دے چکی ہے۔ چند گزینچ جانے کے بعدوہ سٹرھی کے قریب بہنچ گیا۔ اس نے دونوں بازُ وسٹرھی پر پھیلا کر اپنا سرٹیک دیا لیکن خوف پر ہمدر دی غالب آگئی۔ وہ ڈرتے ڈرتے نے جائزی۔ میں کون ہو؟ اس نے سہمی ہوئی آواز میں کہا۔

اس نے جنبش تک نہ کی۔وہ ہری طرح ہانپ رہاتھا۔صفیہ ذرااور جرات کر کے آگے بڑھی اور اس سے دوسٹر صیاں اوپر کھڑی ہو کر بولی ۔ میں پوچھتی ہوں تم کون ہواوراس وقت یہاں کیوں آئے ؟

اس نے سراو پراٹھا کراورا یک نظر صفیہ کود کیھنے کے بعد پھرینچے ڈال دیا۔ ایک ثانیے کے لیے صفیہ کے پاؤں زمین سے پیوست ہوکر رہ گئے۔اس نے گھٹی ہوئی آواز میں کہا۔طاہر!۔۔۔۔۔طاہر! آپ۔۔۔۔۔اس حال میں؟

اس نے دوبارہ گردن اٹھائی کون صفیہ؟

صفیہ نے آگے بڑھ کراس کاباز و پکڑلیا اور اوپر تھینچنے لگی ۔طاہر سیڑھی پر چڑھ کر لیٹ گیا ۔صفیہ نے اس کی کمر کے ستھ بندھی ہوئی پچر کی سل دیکھ کر کہا ظالم دغا باز، کمینہ!

کون؟۔۔۔۔۔میں؟طاہرنے ذراگر دناٹھا کرسوال کیا۔ نہیں نہیں میں قاسم کے متعلق کہہ رہی ہوں ۔اس نے آپ کو قید سے چیٹرانے کاوعدہ کیا تھا۔طاہرنے اُٹھ کراپناسر ہاتھوں میں دباتے ہوئے کہا۔ یہ تمہارامحل ہے۔

جی ہاں۔

بہت دُوراً گیا میں۔ یہ پھر مجھے ہری طرح دوسری دنیا کی طرف دھکیل رہاتھا۔ مجھ سے غلطی ہوئی۔ مجھے ان دوآ دمیوں سے شتی پر ہی نیٹ لینا چا ہیے تھا! صفیہ نے کہا۔ یہاں خطرہ ہے۔ اُٹھے میرے ساتھ آئے! طاہر لڑکھڑا تا ہوا صفیہ کے ساتھ چل دیا۔ دونوں کنارے سے چند قدم کے فاصلے پرایک گھنے درخت

کے نیچے جا کھڑے ہوئے۔

صفیہ نے پوچھا۔آپ زخمی و نہیں؟

نہیں لیکن تھکاوٹ سے پُور ہو چکا ہوں ۔ میں نے قید خانے کے قریب سے اس پھر کے ساتھ تیرنا شروع کیا تھا۔ آپ یہاں کیا کررہی تھیں؟

کچھ نہیں ۔ لایئے میں یہ پھر کھول دوں ۔ زندہ آ دمی کو پھر باندھ کر دریا میں چینکنے والا قاسم کے سوااورکون ہوسکتا ہے۔

میں نے قاسم کونہیں دیکھا اور مجھے دریا میں پھینکنے والوں کو یقین تھا کہ میں مر

چکا ہوں۔

وه کیسے؟

میں ابھی آپ کو بتا تا ہوں کیکن مجھے یہ بتا یئے کہاس نے قید خانے سے نکلنے کا کون ساراستہ ہے؟

ادھردیکھیے ۔وہ کشتیاں کھڑی ہیں ۔آپکشتی چلا سکتے ہیں نا؟ ورنہ کل میں ایک نوکر ہے جسے میں آپ کے ساتھ بھیج سکتی ہوں۔

نہیں میں کشتی چلانا جانتا ہوں ۔اس دن میری طرح آپ کووہ نو کر گرفتار نو نہیں ہو گیا تھا؟

نہیں۔ میں نے اسے بھادیا تھا۔ آپ کے باقی دوستوں میں سے بھی کوئی گرفتار نہیں ہوا۔ مجھے ڈرتھا کہ آپ مجھ سے بدخن ہو گئے ہوں گے۔ قاسم نے آپ کو ستانے کے لیے مجھ سے کہا تھا۔ بات بیتھی کہ قاسم نے وہ رُقعہ لونڈی سے چھین کر پڑھ لیا تھا۔

طاہر نے کہا ۔آپ کوصفائی پیش کرنے کی ضرورت نہیں ۔ میں قاسم کواچھی

طرح جانتا ہوں اور آپ کی تسلی کے لیے ہے کہد دینا کافی سمجھتا ہوں کہ میں آپ کو بغداد کی تمام خواتین سے زیادہ قابلِ احتر اس سمجھتا ہوں ۔ آپ کسی سے اس ملاقات کا ذکر نہ کریں ۔ میرے دُشمٰن آج سے ہے سمجھیں گے کہ میں مر چکا ہوں ۔ ممکن ہے کہ مجھے پھر بغداد آتا پڑھے ۔ مجھے قید خانے میں انہوں نے زہر دے کر ہلاک کرنے کی کوشش کی تھی لیکن میری بجائے وہ کھانا ایک اور شخص نے کھالیا ۔ وہ میرے ساتھ والی کو گھڑی میں بند تھا۔ ہم تنگ سُر نگ کے راستے ایک دوسرے کے پاس آجا سکتے سے ۔ رات کے وقت وہ میرے کمرے میں آیا ۔ میر اکھانا پڑا ہوا تھا۔ اس نے زہر آلود پنیر کھالیا اور مرگیا۔ میں اسے سُر نگ میں دھیکل کراو پر سلیں رکھآیا ہوں ۔ اس کے بعد میں دم سادہ کر لیٹ گیا ۔ اور انہوں نے مجھے کر دریا میں بھینک دیا۔ مجھے زہر دینے کی سازش میں شہر کانا ظم ، قید خانے کا داروغہ اور مہلب بن داؤد شریک شھے ۔ قاسم کے متعلق مجھے علم نہیں ۔

الیی ناپاکسازش قاسم کے بغیر مکمل نہیں ہوسکتی۔ شام سے تھوڑی دیر بعداس نے باہر جاتے ہوئے مجھے بتایا کہ مہلب اور ناظم شہراس کے ساتھ آپ کو آزاد کرنے کاوعدہ کر چکے بین وہ ابھی تک شاید واپس نہیں آیا۔

طاہرنے کہا۔قاسم کااس سازش میں نثریک ہونا میں بعیداز قیاس نہیں سمجھتا۔ اب آپ کے ذمے ایک اکم ہےاوروہ یہ کہ آپ اپنے چچا کوان حالات سے باخبر کر دیں۔

آپکامطلب ہے کہ میں انہیں آپ کے متعلق بتا دوں؟ نہیں ،میرے متعلق کچھ نہ بتا ہئے ۔ انہیں صرف بیہ بتا دیجئے کہ مہلب کے دیے ہوئے زہر سے وحیدالدین سابق وزیر خارجہ ہلاک ہو چکا ہے اور وہ چھیا ہوا نہیں تھا بلکہ مہلب نے اسے قید کر رکھا تھا۔ چنگیز خان کو پیغام بھجوانے کی سازش مہلب نے کی تھی اوراب سازش کے انکشاف کے خوف سیاس نے دو ہے گنا ہوں کی جان کی ہے اوراس کا ثبوت یہ ہے کہ وحیدالدین کی لاش اس سرنگ میں پڑی ہوئی ہے ۔ اپنے چا کو مجبور کریں کہ وہ شیح ہوتے ہی قید خانے کی ان کو تھڑ یوں کا معائنہ کریں ورنہ کل رات اسے بھی میری طرح دریا میں پھینک دیا جائے گا۔ معائنہ کریں ورنہ کل رات اسے بھی میری طرح دریا میں پھینک دیا جائے گا۔ تہمارے چا ان باتوں پر اعتبار کرنے سے پہلے تم سے یہ پوچھیں گے کہ تہمیں ان تہمارے چا ان باتوں پر اعتبار کرنے سے پہلے تم سے یہ پوچھیں گے کہ تہمیں ان واقعات کا علم کیسے ہوا؟ تم اس کا یہ جواب دے بھی تم کہ دیا دیا رہے ایک سیابی رات کے وقت تمہارے پاس بھیجا تھا۔ مجھے یقین ہے کہ وہ ان واقعات کی چھان رات کے وقت تمہارے پاس بھیجا تھا۔ مجھے یقین ہے کہ وہ ان واقعات کی چھان رات کے وقت تمہارے پاس بھیجا تھا۔ مجھے یقین ہے کہ وہ ان واقعات کی چھان بین کرنے کی بجائے فوراً قید خانے کی طرف متوجہ ہوں گے۔

صفیہ نے کہا۔ میں اس کا بندو بست کرلوں گی۔ میں علی الصباح گھوڑے پر سوار ہوکر میدان میں جاؤں گی اور وہاں سے فوراً واپس آکر چپا کو بیسب کچھ بتا دوں گی۔اگروہ پوچھیں گے نو میں کہوں گی کہ میدان میں مجھا کی اجنبی نے بیتمام واقعات بتائے ہیں اور مجھ سے درخواست کی ہے کہ فوراً آپ کوباخبر کر دوں۔

اس کے بعد مجھے یقین ہے کہ خلیفہ کی حمایت کے باوجود مہلب کے بغدا در ہنا ملکن ہوجائے گا۔ آپ اپنے چپا کومشورہ دیں کہوہ داروغہ یا ناظم کودھمکی دیں۔ مجھے یقین ہے کہوہ اصلی مجرم کو ظاہر کرنے پرمجبور ہوجا کیں گے۔لیکن اس سے پیشتر وہو حیدالدین کی لاش ضرور بر آمد کرلیں۔ میں اب جاتا ہوں۔ شاید کل رات میں ترکستان روانہ ہوجاؤں گا۔ آپ نے وہاں کی کوئی خبرسنی ہے۔

ہاں۔ بہت بُری خبریں۔ تا تا ری بخارا اور سمر قند کے علاوہ شال کے کئی اور شہر

فنچ کر چکے ہیںاورابان کی افواج جنوب اورشر ق کےشہروں کی طرف بڑھ رہی ہیں۔

> ملخ کے متعلق کوئی خبر سُنی ؟ ملخ برحملہ ہونے والاہے!

بهت احیهامیں جاتا ہوں۔

صفیہ نے اس کاراستہ رو کتے ہوئے کہا۔ میں ایک بارٹھکرائی ہوئی درخواست دوبارہ دو ہرانا چا ہتی لیکن جیتے جی انسان کے ہاتھ اُمید کے دامن سے جدا نہیں ہوتے ۔ میں یہاں نہیں رہنا چا ہتی ۔ مجھے یہاں سے لے چلیے ۔اگر اپنے ساتھ نہیں تو مجھے دیجے ۔میں وہاں آپ کا نظار کروں گی!

نہیں نہیں۔ یہ موضوع نہ چھٹرو!

ليكن كيون؟ آب مجھاس قدر قابلِ نفرت كيون مجھتے ہيں؟

میں آپ کو قابلِ نفر ت نہیں سمجھتا بلکہ اس بات سے ڈرتا ہوں کہا پی نظروں میں قابلِ نفر ت نہ بن جاؤں ۔

صفیہ کچھ کہنا جا ہتی تھی لیکن دو پہرے دار با تیں کرتے ہوئے برآمدے سے نکلے اور چبوترے پر کھڑے ہوگئے۔

ایک کہہ رہاتھا۔قاسم رات ہوتے ہی کشتی پر دوسرے کنارے گیا تھا ابھی تک نہیں لوٹا۔

دوسرے نے کہا۔ بھئ شادی کی تیاریاں ہور ہی ہیں۔وہ کسی جو ہری کی دکان لوٹنے گیا ہوگا۔

کس کی شاوی؟

ارے قاسم کی ۔

کس کے ساتھ؟

یتو ہمارے اصطبل کے سائیس بھی جانتے ہیں ۔صفیہ کے ساتھ۔ بالکل بکواس ۔صفیہ کے متعلق تو اس محل کے چپگا دڑ بھی بیہ جانتے ہیں کہا ہے قاسم کے ساتھ روز پیدائش سے نفرت چلی آتی ہے۔

لگاؤ شرط!

تم پہلے میرے ساتھ کئ شرطیں ہار چکے ہو۔ پہلے پچپلی شرط کے چار دینار مجھے دے دو۔ پھرٹئ شرط لگاؤں گا۔

وہ میں تمہیں صبح ہوتے ہی دے دوں گالیکن مزاجب ہے کہتم میرے ساتھ بیس دینار کی شرط لگاؤ۔

منظورہے لیکن ایسے ہیں، چلوصادق کے سامنے دونوں شم کھاتے ہیں۔ چلو!

سپاہی چل دیے اور طاہر نے آہتہ سے بوچھا۔ کیا ید وُرست ہے؟
ہاں! قاسم نے آپ کواس شرط پرقید سے آزاد کرنے کا فرمہ لیا تھا کہ میں اس
کے ساتھ شادی کرنے کا وعدہ کروں اور مجھے آپ کے لیے یہ وعدہ کرنا پڑا۔ اب اس
انکشاف کے بعد اس وعد ہے ہے آزاد ہوں گی لیکن اگر اس کے باوجود آپ یہ بیجھے
میں کہ میری وجہ ہے آپ پی نظروں میں قابلِ نفر ت بن جا ئیں گے تو مجھے تکم دیجے
ماس دنیا میں ذات کا کوئی گڑھا ایسانہیں جس میں میں آپ کا تھام سُن کرآ تکھیں بند
کرکے کود نے کے لیے تیار نہ ہو جاؤں۔ اس محل میں رہے ہوئے میرے لیے دو
ہی راستے ہیں۔قاسم کے ساتھ شادی کرلوں یا اس دریا میں ڈوب جاؤں۔ اگر میری

یقربانی عالم اسلام کے ہے کہ بینوں کوکوئی فائدہ پہنچاسکتی ہے تو بین اس کے لئے تیار ہوں ۔لیکن خدامیرا گواہ ہے کہ بین صرف آپ کو چا ہتی ہوں ۔اور جب تک زندہ رہوں گی آپ کوچا ہتی رہوں گی ۔اگر بیا لیک جرم ہے تو میں مجرم ہون ۔اگراس جرم کی سزاموت ہے تو خدا کے لیے اپنے ہاتھوں سے میرا گلا گھوٹ دیجئے ۔ مجھے اس پھر کے ساتھ باندھ کر دریا میں دھکیل دیجئے ۔ میں آپ کو اپنا قاضی بناتی ہوں ۔ آپ سے اپنے متعلق قتل کی پوچھتی ہوں اگر مفیں نے اس کچر میں پلنے والے آپ سے اپنی محبت کے لیے ایک انسان تلاش کرنے میں کوئی جُرم کیا ہے تو بیٹروں کی بجائے اپنی محبت کے لیے ایک انسان تلاش کرنے میں کوئی جُرم کیا ہے تو بتا کے میر کی سزا کیا ہے؟ آپ کہتے تھے کہڑ کتان کے میدان خطرنا ک ہیں لیکن بتا ہے میں ہوں آپ کو یہ معلوم ہوتا کہ کورت جسے چا ہتی ہے اس کے ساتھ تیروں کی بارش کین ہوں جو تے ہیں ۔

وه رور ہی تھی۔

طاہر بیمحسوں کر رہاتھا کہ دنیا کے تمام عناصر کی قوت ِ نیجیر سمٹ کراس لڑکی کے وجود میں آگئی ہے۔ اس نے پہلی با راس حسین چہرے کی طرف غور سے دیکھا جس میں ہزاروں بجلیاں تڑپ رہی تھیں۔طاہر صبط نہ کرسکا۔

صفیہ! صفیہ!! کاش مجھے پہلے معلوم ہوتا ، مجرم تم نہیں میں ہوں ۔قر اقر م جانے سے پہلے مجھے معلوم نہ تھا کہتم مجھےاس حد تک قابلِ توجہ بھتی ہولیکن اس سفر ۔ ۔۔۔۔۔! طاہریہاں تک کہ کرخاموش ہوگیا۔

صفیہ جیسے گہرے پانی میں غوطہ لگا کر سانس لے رہی ہو۔طاہر کے منہ سے اپنا نام سن کروہ پھر امید کا حچھوٹا ہوا دامن بکڑ رہی تھی ۔ بتائیۓ اس سفر میں کیا ہوا؟

بنائے۔

میں ایک لڑکی ہے شا دی کاوعدہ کر چکا ہوں ۔

طاہر کاخیال تھا کہ وہ بیالفاظ سننے کے بعد اس پر حقارت سے ایک نگاہ ڈالنے کے بعد ہواگ جائے گلیکن اس جنبش تک نہ ہوئی ۔ نفرت اور حقارت کی بجائے اس کے ہونٹوں پر ایک دففریب مسکر اہمٹے تھی ۔ تلخ ہونے کی بجائے اس نے میٹھی اس کے ہونٹوں پر ایک دففریب مسکر اہمٹے تھی ۔ تلخ ہونے کی بجائے اس نے میٹھی اور دل کش آواز میں کہا نے تم مجھ سے ففرت نہیں کرتے ؟

میں تم ہے کیسے ففرت کر سکتا ہوں۔

کیا ہوخوبصورت ہے؟

ہاں۔

یقیناً مجھ ہے کہیں زیادہ خوب صورت ہوگی؟

نہیں <u>- مجھ</u>معلوم نہیں۔

اگر آپ اس کے ساتھ شادی کا وعدہ نہ کر چکے ہوتے تو کیا پھر بھی میری التجائیں ٹھکرا دیتے اور مجھے ساتھ لے جانے سے انکار کر دیتے ؟

ہاں۔موجودہ حالات میں فرض مجھے انکار پرمجبور کرتا۔ میں میدان میں تمہاری حفاظت کرنے کے بجائے اس شہراور ملک کی چار دیوار کی پر پہرہ دینازیا دہ آسان سمجھتا ہوں۔

اس کانام کیاہے؟

ژیا۔

کہاں ہےوہ؟ ملیہ

بلخ میں۔

اگراہے بیمعلوم ہوجائے کہاس کی طرح بغدا دمیں بھی اس کی ایک بہن آپ کو چاہتی ہے تو کیاوہ اسے اپنی حق تلفی سمجھے گی؟ نہیں وہ حسد سے بہت بلند ہے۔

ایک عورت دوہری عورت کی مجبوریاں سمجھ کتی ہے۔ آپ اس کے ساتھ شادی
کرلیں ۔ میں اس امید پر زندہ رہوں گی کہ میں کسی دن اس سے رحم کی بھیک مانگ
کرآپ کے پاس پہنچ جاؤں گی اور ہم دونوں اپنے لیے آپ کا دامن کشادہ پائیں گی
۔ میں اس کی لونڈی بن کر بھی گزارہ کرلوں گی ۔ میں صرف بیجا ننا چاہتی تھی کہ آپ
مجھ سے نفر ت تو نہیں کرتے ۔ بیمیر سے لیے بہت بڑا انعام ہے۔ بہت بڑا سہارا
ہے۔ اس مضبوط چٹان پر کھڑی ہوکر ساری دُنیا کے ساتھ لڑسکتی ہوں ۔ میں اب چچا،

طاہر نے کہا۔ صفیہ! میں وعدہ کرتا ہوں کہ ترکتان سے فارغ ہوتے ہی
یہاں آؤں گا۔اس وقت تک میرے متعلق شاید تمہارے چپا کی رائے بھی بدل
جائے اور میں اس بہت بڑے انعام کے لیے دامن پھیلاسکوں میں تمہیں یقین دلاتا
ہوں کہ میری محبت کے آسان پر ہروقت دوستارے جگمگاتے رہیں گے۔میری
نگاہوں میں تمہارااور ژبا کا درجہ ایک ہوگا۔

میں آپ کے دامن کی گر دبن کربھی آپ کے ساتھ رہوں گی۔ بلخ پر رہنے والی بہن کومیر اسلام دیجئے اوراس کے پاس میری ایک نشانی لیتے جائے ۔صفیہ نے اپنی انگوٹھی اُتار کر طاہر کے ہاتھ میں دیتے ہوئے کہا۔ میں آپ دونوں کا انظار کروں گی۔ اگر آپ نے دیرلگائی تو شاید قدرت مجھے آپ کے پاس لے آئے۔ دنیا کی کوئی خلیج ایسی نہیں جے محبت کی کشتی میں بیٹھ کرعبور نہ کیا جاسکے۔

یانی میں کشتی کے چپوؤں کی آہٹ یا کر دونوں دریا کی طرف متوجہ ہوئے۔ صفیہ نے کہا۔ شاید قاسم آرہاہے۔

دونوں سمٹ کر درخت کے تنے کے ساتھ لگ گئے ۔کٹی کنارے پر آگلی ۔ قاسم اوراس کے ساتھ دواور آ دمی کشتی ہے اتر کرکل کے اندر چلے گئے۔

صفیہ نے کہا۔وہ شاید مجھے پیخبر دینے جارہے ہیں کہ آپ آزادہو چکے ہیں۔ آپ جائئے ۔ جب تک آپ کی کشتی نظر آتی رہے تھی ۔ میں یہاں کھڑی دیکھتی رہوں گی لیکن ذراکھبر ہے۔پہر سے دارآرہے ہیں۔

پہرے دار آئے اور تھوڑی درے چبوترے پر کھڑے ہو کر باتیں کرتے ہوئے چلے گئے ۔ان کی گفتگو کاموضوع ابھی تک صفیہ اور قاسم کی شادی تھا۔

آخر قاسم میں کیانقص ہے جو صفیہ اس کے ساتھ شادی نہیں کرے گی۔وہ اندھاہے کِنگڑ اہے۔کانا ہے۔بیتہ ہاری طرح بے وقوف ہے؟

ارے کچھ بھی ہو، مجھے یقین ہے کہ صفیہ اس کے ساتھ شادی نہیں کر سکتی ۔اس کے قابل کسی سلطنت کاولی عہد ہی ہوسکتا ہے۔

صفيدنے كها-اب آپ چلي!

طاہرنے اُٹر کرایک جھوٹی سی کشتی کا رسا کھولااوراس پر بیٹھ کر چپوسنجالتے ہوئے کہا۔خداحا فظ صفیہ!

خُدا حافظ!صفیہ نے کشتی کو یا نی میں دھکیل دیا۔

جب تک کشتی اس کی نگاہوں ہے اوجھل نہ ہوگئی ۔وہ خُدا حافظ! خدا حافظ! کہتی گئی ۔

 (γ)

صبح کے وقت وزیراعظم نے صفیہ کی تمام ہاتیں سننے کے بعد کہا۔ اگر یہ بات صبح عابت ہو کی تو میں تمہیں ایک بات کا یقین دلاتا ہوں اور وہ یہ کہ میری جیتجی کی شادی میرے نالائل بیٹے کے ساتھ نہیں ہو سکتی ۔ میں جانتا تھا کہ طاہر ایک مخلص نوجوان ہے ۔ میں اس کی گرفتاری کے خلاف تھا۔ اس لیے میں اسے اور اس کے دوستوں کو بھاگ جانے کاموقع دیتارہا۔ مجھے یہ پیغام بھیج کراس کے ساتھیوں نے اپنے خلوص کا دوسر اثبوت دیا ہے۔ ورنہ بے خبری میں شاید وحید الدین کے بعد میری باری آتی۔ مجھے اس بد معاش نے کہا تھا کہ وہ خلیفہ کے تھم سے آج اسے قید سے فرار ہونے کاموقع دے گا۔ میں ابھی جاتا ہوں۔

صفیہ اپنے کمرے میں پنچی تو قاسم وہاں سکینہ کے ساتھ باتیں کر رہاتھا۔اس نے صفیہ کود کیھتے ہی کہا۔صفیہ! میں ایک بہت بڑی خبر لے کرآیا ہوں ۔مہلب نے ابھی مجھے اطلاع دی ہے کہ طاہر قید خانے سے بھاگ گیا ہے ۔ میں نے اس سے تفصیلات نہیں پوچیں ۔ میں یہ خبر سنتے ہی تمہارے پاس آیا تھا۔ میں ابھی اس کے پاس جا رہا ہوں ۔وہ یہے دریا کے سامنے برآمدے میں بیٹا ہے ۔وہ واپس آکر تمہیں سارے واقعات بتاؤں گا۔

سکینہ نے کہا۔ ثناہی قید خانے سے طاہر کے بھاگ نکلنے کی تفصیل بہت دلچیپ ہوگی ۔ چلوصفیہ ہم کمرے کے پردے کے پیچھے بیٹھ کرئنیں کیوں قاسم! ہمیں تمہاری باتیں سننے کی اجازت ہے؟

لیکناس شرط پر کہتم جو کچھ منووہ کسی سے نہ کہو۔بات بیہ ہے کہا سے بھا گنے کا موقع دینے میں میرے چند دوستوں کی کوششوں کا دخل ہے۔ واہ ہم کوئی احمق ہیں!

قاسم كمرے سے با برنكل كيا۔

سكيندنے صفيد سے كہا۔ چلوصفيد! مجھے اس كے بھاگ نكلنے سے بہت ولچين

صفیہ جو کچھ جاننا چاہتی تھی جان چکی تھی لیکن کچھ سوچ کروہ سکینہ کا ساتھ دینے پر آما دہ ہوگئی ۔

دریا کے کنارے کمرے میں پہنچ کروہ دروازے کے پردے کے بیچھے کھڑی ہو گئیں ۔مہلب میہ کہہ رہا تھا۔اب مجھے ڈرہے کہا گراس نے کسی کو بتا دیا تو ہماری شامت آجائے گی۔

قاسم نے کہا نہیں وہ آپ جیسے حن کے ساتھ دھو کانہیں کرسکتا۔

مہلب نے کہا۔اس کے من تو تم ہو۔ میں نے سب کچھ تمہارے لیے کیا ہے اور میں نے اسے بتا بھی دیا تھا کہ تہمیں صرف قاسم کی سفارش پر بھا گئے کاموقع دیا گیا ہے۔

لیکن وہ نکلا کیسے؟

کیاتم نے مجھے جو پانچ سو دینار دیے تھے وہ قید خانے کے پانچ پہرے داروں کوخرید نے کے لیے کافی نہ تھے؟

قاسم نے پوچھا۔آپ نے اسے کہاں پہنچایا؟

مہلب نے جواب دیا قید خانے سے باہراسے چھوڑ دیا گیا تھا۔وہ یقیناً اپنے دوستوں کے پاس گیا ہوگا۔ بچھے امید ہے کہوہ بہت جلد بغداد چھوڑ کر چلا جائے گا۔ اس نے میر سے ساتھ وعدہ کیا تھا کہوہ اپنے دو دوستوں کے سواکسی سے نہیں ملے گا اور رات کے وقت ہی بغدا دچھوڑ کر چلا جائے گا! تواس کا مطلب بیہ ہوا کہ اب ہم اس کے متعلق کچھ بیں سنیں گے۔ مجھے افسوس ہے کہ حکومت کے بعض عہدے داراس سے بدخن ہو گئے ورندوہ ایک کار آمدنو جوان تھا۔ بہر حال متعلق وہ بُری رائے لے کرنہیں گیا۔

صفیہ کی قوت بر داشت جواب دے چکی تھی۔اس نے چہرے پر نقاب ڈال کر دروازے کا پر دہ اٹھایا اور بر آمدے میں داخل ہوکر ہولی۔تم دونوں کس کو بے وقوف بنانا چاہتے ہو۔ یہ خبراب آ دھے شہر میں مشہور ہو چکی ہے کہ ماہی گیروں نے آدھی رات کے بعد دریا سے ایک لاش نکالی ہے اوروہ لاش طاہر کی ہے۔

قاسم اور مہلب کے چہروں پر ہوائیاں اُڑنے لگیں اور وہ پھٹی پھٹی آتھوں سے صفیہ کی طرف د کیھنے لگے ۔صفیہ نے کہا۔اور پچا جان تیسر ہے پہر بیسنے ہی خود قید خانے میں تحقیقات کے لیے چلے گئے تھے۔وہاں ایک اور لاش ملی ہے اور اسکے منہ میں زہر آلود پنیر تھا۔وحیدالدین سابق وزیر خارجہ کی لاش ۔اور جانتے ہو کہ پچا کو داروغہ نے کیا بتایا ہے؟ رات کے وقت بغدا دکے ایک بہت بڑے غدا رکے تھم سے دوآ دمیوں کو زہر دیا گیا تھا۔ایک وہ جس کے متعلق تم ابھی با تیں کر رہے تھے۔جس کی لاش بغدا دکے کسی چورا ہے پرانتقام کے لیے پکار رہی ہے۔دوسراوہ جس کے قید کی لاش بغدا دکے کسی چورا ہے پرانتقام کے لیے پکار رہی ہے۔دوسراوہ جس کے قید مونے کاعلم تمہارے دوست اور اس کے چند ساتھیوں کے سواکسی کونہ تھا۔

مہلب اُٹھ کر کھڑا ہو گیا۔ صفیہ نے چلا کر کہا۔ زمین تمہارے جیسے بد کر دار کو کوئی جگہ نہیں دے گی۔ شہر میں تمہاری تلاش جاری ہے۔ اس کل کے ہر دروازے پر سپاہی کھڑے ہیں۔ بغدا دکا بچہ بچ تمہاری بوٹیاں نو چنے کے لیے تیار ہے۔ سپاہی کھڑے بیار ہے۔ قاسم نے صفیہ کابازو بکڑ کراہے جنجھوڑتے ہوئے کہا۔ صفیہ! کیا کہہ رہی ہو۔ ہوش کی ہات کرو۔

مجھے چھوڑ دو۔ مجھے تم سے نفرت ہے۔ تم کمینے اور مکار ہو۔

قاسم نے اس کے منہ پرایک چپت رسید کی اوراسے گھیٹتا ہواا ندر لے گیا۔وہ چلائی۔بزدل آ دمی عورتوں کے ساتھ زور آ زمائی کے سوااور کیا کرسکتا ہے۔

سکینہ نے آگے بڑھ کر کہا۔صفیہ تمہیں کیا ہو گیا۔ قاسم چھوڑ دواسے آج اس کا د ماغ ٹھیک نہیں۔

صفیہ نے لال پلی ہوکر کہا۔آخراس کی بہن نگلیں نا ۔لگاؤٹم بھی ایک چپت میرے مُنہ یر!

سکینہ نے کہا۔صفیہ!خُد اکے لیے زبان بندکرو۔وہ معز زآدمی کیاخیال کرے گا۔

صفیہ نے کہا۔چور! ڈاکو! قاتل!! خدالے لیےسپاہیوں کو مبلاؤ۔ چپا جان اس کی تلاش میں ہیں۔وہ بھاگ نہ جائے!

قاسم اسے کمرے سے نکال کر تھینچتا ہوا کل کے دُوسرے سرے پر لے گیا۔ خواجہ سرا، لونڈیوں اور نوکروں کو جمع ہوتے دیکھ کرصفیہ خاموش ہوگئی اور پھر نرم ہوکر بولی ۔ مجھے چھوڑ دو۔ میں اپنے کمرے میں چلی جاتی ہوں۔ میں تہمیں جھوٹ کی سزا دینا جا ہتی تھی لیکن اپنے دوست کو چھا جان کے آنے تک ضرور روکو!

قاسم پریشانی کی حالت میں مہلب سے معذرت کے لیے موزوں الفاظ سوچتا ہوا لوٹالیکن مہلب وہاں موجود نہ تھا۔ایک کشتی دریا کے دوسرے کنارے کی طرف تیزی سے جارہی تھی اوروہ اس پرسوارتھا۔

دوپہر کے وفت وزیراعظم کے حکم سے شہر میں بیمنادی ہورہی تھی کہ مہلب کا پنة دینے والے کو پانچ ہزارا شرفیاں انعام میں دی جائیں گی۔ عصر کے وقت جب قاسم اپنیاپ سے طویل ملا قات کر کے باہر اکلاتواس کا چہرہ اترا ہوا تھا اور سکینہ صفیہ سے کہدرہی تھی ۔ تم نے سُنا ۔ ابا جان نے قاسم سے کہا کہ جب تک میں بغدا دکا وزیر اعظم ہوں ، تمہارا یہاں رہنا ٹھیک نہیں ۔ وہ کل مصر روانہ ہوجائے گا۔ ابا جان نے مصر کے سلطان کولکھا ہے کہا سے فوج میں کوئی معمولی عہدہ دے دیا جائے لیکن ان کا غصہ اتر جائے گاتو وہ اسے بلالیں گے۔

ا گلے دن شہر میں بینجرمشہورتھی کہرات کے وقت ایک ہزارسوارتا تا ریوں کے خلاف خوارزم شام کا ساتھ دینے بغدا دچھوڑ کر چلے گئے ہیں۔

شيرخوارزم

جلال الدین نے افغانستان کی شالی سرحد سے مردکے گورز کواطلاع بھیجی کہوہ کم از کم چار ہفتے مروکی حفاظت کرے اوراس عرصے میں وہ بلخ ، ہرات اور دوسرے شہروں سے ٹی فوج منظم کر کے اس کی مدد کے لیے بہنچ جائے گا۔

مروی حفاظت کے لیے با قاعدہ فوج اگر چہم تھی لیکن پناہ گزینوں کی لاکھوں تلواریں موجود تھیں ۔وہ بیہ کہ فیصلہ کر چکے تھے کہ یہاں بخارا، سمر قند اور دوسر ب شہروں کی نلطیوں کا اعادہ نہیں کیا جائے گا۔عور تیں تیراندازی کی مثق کررہی تھیں، بیچ مکانوں کی چھتوں پر پھر جمع کرر ہے تھے۔غرض مروکا ہر گھرایک قلعہ تھااورعوام کو امید تھی کہ وہ نہ صرف ایک طویل مدت تک شہر کی حفاظت کرسکیں گے بلکہ تا تا ریوں سے گزشتہ تمام مظالم کابدلہ لے سکیں گے۔

مساجد میں ہرنماز کے بعدلگوخطبہ جہاد سنتے اورمرو کی حفاظت کے لیےا پے خُون کا آخری قطرہ تک بہاد سنے کا فیصلہ کرتے۔

ایک صبح جب مروکی مساجد میں موذن اہلی شہر کونماز کے لیے بلا رہا تھے۔
تا تاریوں کی ٹڈی دل افواج شہر کی فصیل کے سامنے نمودار ہوئیں ۔ آن کی آن
میں شہر پناہ پر تیرانداز کندھے سے کندھاملا کر کھڑ ہے ہو گئے اوروہاں تل دھرنے کو
جگہ نہ رہی ۔ تا تاری افواج کی قیادت چنگیز خان کے چھوٹے بیٹے نو لائی کے سرُر دکھی
۔ چنگیز خان کی نگاہ میں نو لائی اپنی بہا دری سے زیا دہ مکاری اور دغابازی کی بدولت
بہت عزت حاصل کر چکا تھا لیکن مروکی فصیل پر انسا نوں کے بے پناہ ہجوم اُسے
پر بیٹان کرنے کے لیے کافی تھا۔

تولائی تذبذ ب کی حالت میں کھڑا تھا۔شہر کے چندغداروں نے جواس کی آمد

کی خبر پاتے ہی اس کے ساتھ آملے سے۔ یہ خبر دی کہ فصیل پر مردوں کی بجائے عور تیں زیادہ ہیں، تولائی نے یہ سنتے ہی فوج کوطوفانی حملے کا تھم دیا ۔لیکن شہر پناہ سے تیروں اور پھروں کی بارش نے تا تا ریوں کے دانٹ کھٹے کر دیے ۔فصیل کے ینچے ہزاروں تا تاری ڈھیر ہو گئے ۔ تولائی نے یہ صورت دیکھی تو فوج کو پیچھے ہٹنے کا تھم دیا اور شہر سے پچھافا صلے پر پڑاؤڈال دیا ۔ پانچ دن تک تولائی کوشہر پر قبضہ کرنے کی صورت نظر نہ آئی ۔ طاقت کے استعال سے مایوں ہوکر اس نے حسبِ عادت کی صورت نظر نہ آئی ۔ طاقت کے استعال سے مایوں ہوکر اس نے حسبِ عادت عیاری کی خواہش ظاہر کی اور یہ بھی کہلا بھیجا کہ ہم بعض باتوں کے متعلق گورز سے عیاری کی خواہش ظاہر کی اور یہ بھی کہلا بھیجا کہ ہم بعض باتوں کے متعلق گورز سے تشمی حاصل کرنے کے بعد لوٹ جائیں گے۔

چند دُوراندلیش لوگ گورز کوتو لائی کے پاس بھیجنے کے خلاف تھےلیکن گورز نے انہیں سمجھایا کہ میں اسکے دھو کے میں نہیں آسکتا۔ وہ زیادہ سے زیادہ مجھے لکرادے گالیکن میرے واپس نہ آنے پران لوگوں کی بھی تسلی ہوجائے گی جواب تک مقابلہ کرنے کی بجائے تا تاریوں سے مصالحت کی تو تع رکھتے ہیں۔ میں کوشش کروں گا کہ جب تک جلال الدین کی فوج نہ آجا ئیں ، ہم اس کے ساتھ سلح کی بات چیت جاری رکھیں۔

تولائی نے گورنر کا نہایت پر تیاک خیر مقدم کیا اور اسے اپنے پاس بٹھا تے ہوئے کہا۔میرے دل میں بہا دروں کے لیے عزت ہے۔

صلح کی بات چیت نثروع ہوئی تو تو لائی نے کہا۔ہم صرف بیوعدہ لے کر کہ آپ کی افواج ہمارا پیچھانہیں کریں گی۔واپس جانے کے لیے تیار ہیں اوراس کے ساتھ ہم بی بھی وعدہ کرنے کے لیے تیار ہیں کہ جلال الدین کے ساتھ ہمارے تعلقات خواہ کچھ ہوں،ہم دو بارہ مرو پر حملہٰ ہیں کریں گے ۔اس کے عوض آپ کو

معمولی تاوان ادا کرنا ریٹے گا۔

گورنر ہر قیمت پرمہلت حاصل کرنا چا ہتا تھا۔اس نے پچھسوچ کرکہا: ہمارا خزانداگر چہ خالی ہے۔تاہم میں اہلِ شہر سے ایک خاصی رقم جمع کرکے آپ کو دے سکوں گا۔

> کیکن آپ کایہ فیصلہ تمام اہلِ شہر کے لیے قابلِ قبول ہوگا؟ میں شہر کا گورنر ہوں۔

بیت ہے۔ کین آپ ناوان اداکرنے کی ذمہ داری تنہا اپنے سرکیوں لیتے ہیں؟

کیا یہ بہتر نہیں ہوگا کہ آپ شہر کے بااثر لوگوں کو یہاں بلالیں ۔اگران کی موجودگ

میں معاہد ہ لکھا جائے تو ان میں ہے کسی کواعتر اض نہیں ہوگا۔ آپ ان کے نام ایک خکم لکھ جیجیں میر ہے خیال میں ہم بہت جلد کسی فیصلے پر پہنچ جائیں گے۔

مروکے گورز نے شہر کے دی معززین کے نام ایک مراسلہ کھ کر بھیج دیا۔
گورز کامراسلہ پڑھ کروہ بہت سے لوگوں کے مشورے کے خلاف تو لائی کے

پاس چلے گئے ۔ تو لائی ان کے ساتھ بھی خندہ پیشانی سے پیش آیا لیکن تاوان کی رقم
کے متعلق ان سب نے کہا اہل شہر سے مشورہ لیے بغیر کوئی فیصلہ نہیں کر سکتے ۔

تو لائی نے کہا۔ مجھے یہ معلوم ہو چکا ہے کہ شہر خزانہ خالی ہے ۔ مجھے آپ کی
مجبوری کا احساس ہے ۔ آپ جائیں ، کل بھر ملاقات ہوگی ۔ بہتر ہوگا کہ کل آپ

اینے ساتھ کے ہرگروہ کا نمائندہ لیتے آئیں ، کل بھر ملاقات ہوگی ۔ بہتر ہوگا کہ کل آپ

تا تاریوں نے گورنراوراس کے ساتھیوں کوعزت واحترام کے ساتھ شہر پناہ کے پاس پہنچا دیا۔ رات کے وقت شہر میں اس خبر پر خوشیاں منائی جارہی تھیں کہ کل صلح ہو جائے گی اور تا تاری چلے جائیں گے لیکن پناہ گزین جوتا تاریوں کے ہر

حربے سے واقف تھے، اہلِ شہر کو ہوشیار رہنے کی تا کید کر رہے تھے۔ شہر کے معززین
کو بھی تا تا ریوں کے متعلق خوش فہمی نہھی لیکن گورنراس بات پر مُصر تھا کہ میں صلح کی
بات چیت جاری رکھ کروفت لینا چا ہیں۔ اگلے دن قریباً چالیں آدمی گورنر کے ساتھ
تولائی کے پاس چلے گئے۔

دوپہر کے وقت تا تاری ان میں سے ہر خص کو تخت جسمانی افریتیں دینے کے بعد ان سے شہر کے دوسر ہے مقتد رلوگوں کے نام خطوط کھوار ہے تھے۔ بیہ خطاشہر کے غداروں کی مدد سے ان کے پاس پہنچائے گے اور عصر کے قریب ستر اور آدمی تولائی کے کیمی میں آگئے۔

شام کے وقت تا تاریوں نے گورنر ،سپہسالاراوران کے تین ساتھیوں کےسوا سب کوتل کر دیا ۔

رات کے وقت قریباً ایک سو دیں تا تا ریوں نے گورز کے ساتھیوں کالباس
پہن لیا اور گورز اور سپہ سالا راوران کے تین ساتھیوں کو خبر دکھا کرآ گے آگے شہر کے
درواز نے کی طرف چلنے پر مجبور کر دیا۔آ گے آگے شہر کے چند غدار بھی تھے جو گورز
سے پندرہ بیس قدم آگے عربی اور فاری زبان میں بلند آ واز سے با تیں کرتے جاتے
تھے ۔ درواز نے کے سامنے پہنچ کر انہوں نے فصیل پر پہرے داروں کو سکم کی
مبارک با ددیتے ہوئے درواز ہ کھولنے کے لیے کہا۔

دروازے کے پہرے داروں میں سے ایک نے روزن سے سر نکال کر باہر جھا نکا اور دروازہ کھلتے ہی ایک آ دمی جھا نکا اور دروازہ کھلتے ہی ایک آ دمی نے باہر نکلتے ہوئے سوال کیا۔ بہت دیر لگائی آپ نے؟ کیاخبر لائے؟ گورنر کہاں ہے؟ اور پھر آگے بڑھ کرتا رکی میں آنکھیں بھاڑ بھاڑ کرانہیں دیکھتے ہوئے کہا۔ تم

کون ہو؟ گورنر کہاں ہے؟

وہ آرہے ہیں۔غداروں میں سے ایک نے پیچھے اشارہ کرتے ہوئے کہا۔ اتنی دریمیں یا پچ چھاور آ دمی باہر نکل آئے۔

گورنر بھاگ کرآ گے بڑھااور چلایا ۔ درواز ہبند کرلو۔ تا تا ری آ گئے ۔

جلدی! ایک تا تاری نے تلوار ماری اورا سے زمین پر لٹا دیا۔ تین چار اور آوازیں یہ کہتے ہوئے سُنائی دیں۔ دروازہ بند کرو۔ تا تاری حملہ کرنے والے ہیں۔ لیکن تا تاریوں نے انہیں بھی موت کی گھا ہے اُتا ردیا۔ ایک لمجے کے لیے پہر بدار مشتد ہور کررہ گئے اور جب تک وہ دروازے کی طرف متوجہ ہوئے مسلمانوں کے بھیس میں تا تاریوں کا گروہ دروازے کے قریب پہنچ چکا تھا اور پہرے داروں نے بھیس میں تا تاریوں کا گروہ دروازے کے قریب پہنچ چکا تھا اور پہرے داروں نے یہ سمجھ کرتا تاری عقب سے ارکانِ وفد پر تیر برسارہ ہیں انہیں اندر گھنسے کا موقع یہ جمھورتا تاری عقب سے ارکانِ وفد پر تیر برسارہ میں انہیں اندر گھنسے کا موقع دے دیا۔ مشعلوں کی روشنی میں غیر مانوس صورتیں دیکھ کروہ چلائے لیکن تا تاریوں نے آن کی آن میں پیاس ساٹھ آدمی موت کی گھا ہے اتاردیے۔

چند تا تاری جواندر داخل ہونے میں کامیاب نہ ہو سکے فصیل کے پتھروں اور تیروں کا شکار ہوئے لیکن باقی پہر ہے داروں کی بڑھتی ہوئی تعدا د کے ساتھ تیج آزمائی کرتے رہے۔

اچا تک باہر بے شار گھوڑوں کی ٹاپوں کی آ ہٹ سنائی دی۔ پہریداروں نے درواز ہے کے اندرلڑنے والوں کا صفایا کر کے دروازہ بندکرنے کی کوشش کی لیکن اتنی دریمیں تا تاری سواروں کا ایک دستہ ماردھاڑ کرتا ہوا اندرداخل ہو گیا۔

تھوڑی در بعد اہلِ شہر مرو کے بازاروں میں پتھروں اور تیروں کی بارش کے باو جو دؤشمن کے ان گنت سواروں کوگشت لگا تا دیکھر ہے تھے۔ آدهی رات تک شهر میں کہرام مچار ہا۔ تیسر سے پہر تا تا ریوں نے شہر کے چند
اور دروازوں پر قبضہ کرلیا اور بہت سے محلوں میں آگ لگا دی گئی۔ صبح تک بیاآگ ایک وسیع رقبے میں پھیل چکی تھی۔ وہ لوگ جوآگ سے بیچنے کے لیے مکانات سے باہر نکلتے ۔ تا تا ریوں کی تکواروں کا شکار ہوتے ۔ پانچ دن تک شہر میں قیامت بریار ہی۔ بریار ہی۔

چھے دن تا تاری مرو کے دروازوں پر اپنی فتح کی یادگاریں یعنی انسانی کھورٹریوں کے مینارتھیر کررہے تھے۔ یہ مینارگزشتہ تمام میناروں سے بلند تھےلیکن تا تاریوں کی لاشیں گننے کے بعدتو لائی نے یہ کہا۔ ہم نے کسی بڑی سے بڑی جنگ میں بھی اس قدرنقصان نہیں اٹھایا۔اوراس نقصان کی تلافی اس نے یوں کی کہ مرو میں ایک بہت بڑی چتا تیار کرائی۔ دو دوقید یوں کوایک دوسرے کے ساتھ رسیوں سے جکڑ دیا جاتا پھر کے بعد دیگرے ان کے ہاتھ پاؤں کائے جاتے۔وہ تڑ پی اورتا تاری نا چھے اور قبطے لگاتے ہوئے انہیں آگ میں دھیل دیتے۔کھورٹر یوں کی قعدا دمیں اضافہ کرنے کے لیے حاملہ ورتوں کے پیٹ چاک کیے گئے۔ایک حاملہ عورت نے چتا کے سانے گر کر بچ جن دیا اورتو لائی نے کہا۔دیکھو۔ ڈٹمن کی عورتیں عورت نے چتا کے سانے گر کر بچ جن دیا اورتو لائی نے کہا۔دیکھو۔ ڈٹمن کی عورتیں جارے مقابلے کے لیے ایک نئی فوج تار کر رہی ہیں۔

ایک تا تاری نے آگے بڑھ کرنچ کے سر پر پاؤں رکھ کرمسانے کی کوشش کی لیکن مامتاموت کے سامنے بھی خاموش نہرہ سکی۔اس نے لڑکے کو پکڑ کر کلیج سے لگا لیا۔اسے نچ سمیت آگ میں دھکیل دیا گیا۔وہ آخری دم تک اپنے جگر کے ٹکڑے کو بازُووں میں چھپاچھپا کرآگے کے شعلوں سے بچانے کی کوشش کرتی رہی۔ کو بازُووں میں چھپاچھپا کرآگے کے شعلوں سے بچانے کی کوشش کرتی رہی۔ ایک بارہ تیرہ سال کا لڑکا اپنی آتھوں کے سامنے اپنی بہن کی بیچرمتی

ہر داشت نہ کرسکا۔وہ دوتا تاری افسر وں پرٹوٹ پڑااوران میں سے ایک کوتل کر دیا ۔ مقتول تولائی کے اپنے قبیلے کا آدمی تھا۔ کمٹن کڑے کوتو لائی کے سامنے پیش کیا گیا۔ چنگیز خان کی طرح تو لائی کوبھی اپنے دشمن کی کمزوریاں اور خوبیاں پر کھنے کی عادت تھی۔اس نے لڑکے کوتریب بُلا کر کہا۔تم جانتے ہوا یک تا تاری افسر کے تل کی سزا کیا ہے؟

لڑکے نے جواب دیا۔ میں جانتا ہوں ہتمہاری عدالت میں مجرم اور ہے گناہ ایک ہی چکی میں پیسے جاتے ہیں۔

ہم اگر تمہیں اپنے ساتھ لے جائیں تو تم بڑے ہو کرایک پاہی بننے کے لیے تیار ہو جاؤگے؟

تم ذلیل ہو _ میں اس جگہ مرنا قبول کروں گا۔

موت ایک تکلیف دہ چیز ہے!

لیکن مظلوم کے لیے ہیں۔ظالم کے لیے!

تولائی خان نے کہا۔اسے میرے سامنے بھانسی پرلٹکا وُ یم جانتے ہو بھانسی کتنی تکلیف دہ چیز ہے؟

ہمادرلڑکے نے جواب دیا ہم مجھے پھانسی دے سکتے ہو۔ میری قوم کو پھانسی نہیں دے سکتے ۔ تمہارے نیز ہے ٹوٹ جائیں گے ۔ تمہاری تلواریں کند ہو جائیں گی ۔ تمھارے بازوشل ہو جائیں گے لیکن میری قوم کی رگوں میں ڈو نِ شہادت دوڑ تار ہےگا۔

نولائی کے اشارے ہے لڑکے کوبدترین جسمانی افریتیں دے کرونج کیا گیا۔ اس شام نولائی خان اپنے چندمشیروں سے کہدر ہاتھا۔ ہمیں ایک خطر ناک دشمن سے پالا پڑا ہے۔جس قوم کی ما کیں اس قتم کے بیج جن سکتی ہیں وہ دیر تک کسی کی غلام خہیں رہ سکتی ۔ میں اس قتم کے بیچوں کوجلال الدین سے کم خطر نا کنہیں سمجھتا!
مرو کے ہرگھر کی تلاشی لی گئی۔مکانوں کے زمین دوز کمروں میں چُھے ہوئے لوگوں کو زکال کرقل کیا گیا ۔ فران سے غداروں نے دولت مندلوگوں کی فہرست تیار کر دی ۔ انہوں نے زندگ سے مایوس ہو کرتمام خفیہ خفیہ خزانے تا تاریوں کے سئر دکر دیے لیکن تا تاریوں کی تسلی نہ ہوئی ۔ زیادہ مال برآمد کرنے کی کوشش میں تا تاریوں نے ان سب کوطرح طرح کی جسمانی افسیس دیے بعد ہلاک کر دیا اوراس کے بعد ہلاک کر دیا اوراس کے بعد ہلاک کر دیا اوراس کے بعد الاک کر دیا اوراس کے بعد الاک کر دیا

مساجد، درس گاہوں اور کتب خانوں کوآگ لگا دی گئی ۔صرف چارسوآ دمیوں کو جوفنونِ تعمیر اور اسلحہ سازی کے ماہر تھے۔تا تاری زندہ پکڑ کراینے ساتھ لے گئے

کوچ سے پہلے کسی نے تو لائی کو بتایا کہ ابھی تک شہر میں کہیں کہیں زمین دوز مقامات پرمر داور عور تیں چھے ہوئے ہیں ۔ تو لائی نے دو ہزار سپا ہیوں کومرو میں گھہرا کراچھی طرح دیکھ بھال کرنے کا تھم دیا اور ان سپا ہیوں کے افسروں سے کہا۔ میں خانِ اعظم کو پیغام بھیج چکا ہوں کہ مرو سے ان چند آ دمیوں کے سواجنہیں ہم کار آمد سمجھ کراپنے ساتھ لے جارہے ہیں، دشمن کا ایک فرد بھی جان بچا کر بھاگ سکا۔ میں پنہیں چا ہتا کہ میرے الفاظ غلط ثابت ہوں۔ اس لیے جب تک تہاری تسلی منہیں ہوجاتی ہم تلاش جاری رکھو۔

ان سپاہیوں نے ایک مسجد کامو ذن کسی زمین دوز حجرے سے گرفتار کرلیا اور اسے اذبیتیں دے کرمسجد میں اذان دینے کے لیے مجبور کیا۔ ا ذان سن کرمسجد کے قریب و جوار کی زمین دو زیناہ گاہوں میں چھپے ہوئے لوگوں نے بیسمجھا کہ تا تاری جا چکے ہیں۔ چنانچہوہ باہرٹکل آئے اور تا تاریوں نے انہیں قبل کرڈالا۔

اسی طرح وہ ہر محلے میں افران دلواتے اور باہر نکلنے والوں کوتل کرڈالتے ۔اس کے بعد گلی سڑی لاشوں کے نعفن سے شہر کی ہوا اس قدر مسموم ہو گئی کہ تا تاری وہاں کسی انسان کا زندہ رہنا ناممکن سمجھ کرچل دیے۔

(٢)

بغداد سے فرارہ وکر طاہراوراس کے ساتھیوں نے مروکا رُخ کیا۔ راستے میں ایران کے شہروں کے باشندے جوا یک مدت سے اپنی شکست کا اعتر اف کر چکے سے ،اس کی رُوح پر ورتقر بروں سے متاثر ہوئے بغیر ندرہ سکے۔ ہرئی منزل پر رضا کاروں کی جماعتیں ان کے ساتھ شامل ہوتی گئیں۔ یہاں تک کہان کی تعدا دتین ہزار تک پہنچ گئی۔ مرو سے سوکوں کے فاصلے پر طاہر نے مروکی تاہی کی خبرسنی اور جلال الدین کے متعلق معلومات حاصل کرنے کے بعد جنوب مشرق کی طرف کوچ کیا۔

ایک دو پہررضا کاروں کی بیفوج مشرق کی دُشوارگزار پہاڑوں میں سے گرر رہی تھی۔ ہراول دستوں کی قیا دت عبدالعزیز کے سپُر دکھی اوراس کی رہنمائی کے لیے ایک ایرانی نوجوان اس کا ہم رکاب تھا۔

ایک تنگ گھائی سے مُڑتے ہوئے ایرانی نوجوان نے ایک ہاتھ سے ٹھہر نے کااشارہ کرتے ہوئے دوسرے ہاتھ سے نیچے وا دی کیلر ف اشارہ کیا۔ عبدالعزیز نیچے دیکھتے ہی بلند آواز میں پکارا۔ ہوشیار! سالاروں نے آن کی آن میں یہ پیغام فوج کے آخری سپا ک تک پہنچا دیا۔
طاہراورعبدالملک قلب لشکر سے نکل کر گھاٹی کے موڑ پر پہنچ ۔ کوئی ایک کوس چوڑی
اور تین کوس لمبی وادی کے درمیان دوافواج میں گھسان کی جنگ ہورہی تھی ۔ایک
ترک نے غور سے دیکھنے کے بعد کہا ۔ تا تا ری مسلمانوں کو چاروں طرف سے گھیر
چکے ہیں ۔ وہ دیکھنے ، عقب کی پہاڑی سے تا تا ریوں کی مزید فوج اُتر رہی ہے۔
مسلمانوں کی تعداد پانچ چھ ہزار سے زیادہ نہیں لیکن تا تا ری سے تین چارگنا زیادہ
ہیں اور عقب کے پہاڑوں سے مزید فوج میدان میں لارہے ہیں ۔میرے خیال
میں یہ تا تا ریوں کی ہڑی فوج کے ہراول دستے ہیں اور اس مختصر سی فوج کو اس طرح
میں یہ تا تا ریوں کی ہڑی فوج کے ہراول دستے ہیں اور اس مختصر سی فوج کو اس طرح

طاہر نے کہا۔تا تا ریوں کا گھیران کے گر د تنگ ہور ہا ہے تھوڑی دیر تک اگر زیا دہ نوج پہنچ گئی تو ان ک چے نکلنا ناممکن ہو جائے گا۔

ترک نے کہا۔جلال الدین کے لیے کوئی بات ناممکن نہیں لیکن اس مرتبہوہ بری طرح نرنجے میں آچکا ہے۔

طاہر کے ساتھی اس کی ہدایت کے مطابق چھوٹی چھوٹی ٹولیوں میں تقسیم ہوکر مختلف راستوں سے پنچے اتر ہے اورور دی کے سرے پرایک چھوٹے سے ٹیلے کے عقب میں جمع ہو گئے ۔ میدان میں بعض تا تا ریوں نے انہیں دیکھ بھی لیالیکن دُور سے انہوں نے یہی سمجھا کہ وہ ان کی کمک کے طوفانی دستے ہیں۔

عین اس وقت جب کہ تا تا ری سخت ترین حملہ کر چکے تھے ،ان کا ایک سالار تازہ دستوں کو ہدایات دینے کے لیے میدان سے نکل کر گھوڑا بھاگا تا ہوا اس ٹیلے کی طرف بڑھا لیکن قریب پہنچ کراس نے اپنی آواز کے جواب میں اللہ اکبر کانعرہ سنا۔

اس کے ساتھ ہی ایک تیراس کے سینے میں لگا۔ چیپی ہوئی فوج دوحسوں میں تقسیم ہو کرٹیلے کے گرد چکرلگاتی ہوئی میدان میں آگئی۔ تا تاریوں کے ہوشیار ہونے سے پہلے تین ہزارسواروں کے نیز سے ان کے سینوں تک پہنچ چکے تھے۔

تا تاریوں کے پاؤں ایک ہارا کھڑے اور پھرانہیں سنجھلنے کی ملہت نملی۔ اس سے قبل جلال الدین کوئی چالیس آ دمیوں کو اپنے ہاتھ سے موت کی نیند سلا چکا تھا۔اس کے اعضاشل ہو چکے تھے۔اپنی فٹح کا یقین ہوتے ہی وہ میدان سے ایک طرف ہٹ کر گھوڑے سے اُڑ ااور ایک جھوٹی سے چٹان پر چڑھ کرایک پتھرکے سائے میں بیٹھ گیا۔

ہانیتے ہوئے اس نے اپناخو داُ تا رکرایک طرف رکھ دیا ۔رومال کے ساتھ چہرے کا پسینہ پونچھا اور کمان اٹھا کر بھاگتے ہوئے تا تاریوں پوتیر برسانے لگا۔وہ حیران تھا کہاس کے نئے مد دگارکون ہیں!

تا تاری میدان میں دس ہزار لاشیں میدان میں چھوڑ کر بھاگ نکلے۔سپاہی شہیدوں کو ڈن کرنے اورزخمیوں کی مرہم پٹی میں مصروف ہوگئے۔ طاہرنے گھوڑے سے اُتر کرخودا تا راورا یک ترک سے سوال کیا:سُلطان کہاں

ے؟

اس کے جواب میں فوج کا ایک افسر گھوڑے سے انز کراس کے ساتھ لیٹ گیا ۔ طاہر! طاہر!! آخرتم آگئے میں جیران تھا کہ خدانے آج ہمارے لیے بید دگارکہاں سے بھیج دیے ہم سے مجھے یہی تو قع تھی۔

تیمور ملک؟ طاہر نے خود کے اندر سے جھا نکنے والی آنکھوں کی طرف دیکھتے ہوئے سوال کیا۔ ہاں میں! اس نے خودا تا رکر ایک سپاہی کے ہاتھ میں دے دیا۔ تیمور ملک کا نام سُن کرطا ہر کے ساتھی اس کے گر دجمع ہو گئے ۔طاہر نے عبد العزیز ،عبد الملک، مبارک اوراپنی فوج کے افسروں کا تعارف کرایا۔

تیمور ملک نے گرم جوشی سےان کے ساتھ مصافحہ کرتے ہوئے کہا:'' میں آپ کے ساتھیوں کاخیر مقدم کرتا ہوں''

عبدالعزيز في سوال كيا -سلطان كهال هي؟

سلطان کہاں ہے؟ یہ تیمور ملک نے چند افسروں کی طرف دیکھتے ہوئے یہ سوال دہرایا۔

سُلطان کہاں ہے؟ وہ ایک دوسرے سے جیران ہوکر پوچھ رہے تھے۔ ایک افسر نے چٹان کی طرف اشارہ کرتے ہوئے کہا۔وہ اُوپرایک پچھرکے سائے میں بیٹھے ہوئے ہین

آئيئے ۔ ميں آپ کوان سے ملوا تا ہوں!

طاہرکے چند دوست اور سلطان کی فوج کے چند افسر چٹان پر چڑھے۔ سلطان ایک پھر برسرر کھکر گہری نیندسور ہاتھا۔

تیمور ملک نے اس کاباز و پکڑ کر جگانے کی کوشش کی کیکن طاہر نے جلدی سے آگے بڑھ کراسے روک دیا نہیں ایسے سپاہی کی نیند بہت قیمتی ہے۔ خُد امعلوم کتنے دنوں کے بعد سوئے ہیں۔

تیمور ملک نے کہا ۔ نولائی خان کی فوج یہاں سے صرف چار منازل کے فاصلے پر ہے۔ ہمیں جلدی کوچ کرنا ہے۔

عالی جاہ! اُٹھے۔! تیمور ملک نے اس کابا زو پکڑ کرآ ہتہ سے ہلاتے ہوئے کہا

جلال الدین نے آنکھیں کھولیں اور اُٹھ کر بیٹھتے ہوئے کہا۔ تیمور! بمھی تو مجھے آرام کرنے دیا کرو۔

عالی جاہ! تو لائی خان کالشکر ہم سے زیا دہ دورنہیں ۔

تو تمہارے خیال میں مجھے اس بات کا خیال نہیں تھا۔ مجھے کئی دنوں کے بعد ایک پہر آرام کے لیے ملاتھا۔وہ بھی تم نے ضائع کر دیا۔ مجھے پانی پلاؤ۔

ایک افسر نے اپنی چھاگل پیش کی ۔جلال الدین پانی کے چند گھونٹ پینے کے بعد اٹھ کھڑا ہو گیا ۔ طاہراوراس کے ساتھیوں نے اس سے زیادہ باڑعب شخصیت پہلے بھی نہ دیکھی تھی ۔وہ سچ مچھا کیک چٹان تھا۔

سلطان نے پوچھا۔ یونوج کہاں ہے آئی؟ تیمور ملک نے جواب دیا۔ بغداد ہے!

بغداد ہے؟ تو خدانے میری دُعا کیں سُن لیں۔اب ہم دنیا کی ہرطافت کا مقابلہ کر سکتے ہیں۔اگر بغداد کے لوگ بیدار ہو گئے تو مجھے یقین ہے کہ تمام عالم اسلام جاگ اٹھے گااور ہم زمین کے آخری کونے تک اس وحشی قوم کا مقابلہ کرسکیں گے۔

سلطان آسان کی طرف دیکھ رہاتھااوراس کی آنکھوں میں تشکر کے آنسو تھے۔ اس فوج کا سالارکون ہے؟

تیمور ملک نے طاہر کی طرف اشارہ کرتے ہوئے کہا۔ بیان کا نام طاہر بن پوسف ہے۔ بیو ہی ہیں جنہوں نے قو قند سے فرار ہوتے وفت میری جان بچائی تھی میں آپ کو بتایا تھا کہ بغداد میں ایک نوجوان ہمارے لیے بہت کچھ کررہا ہے۔ بیہ

وہی ہے!

جلال الدین نے طاہر کے ساتھ نہایت گرم جوثی سے مصافحہ کرتے ہوئے کہا ۔ عقابوں کی دنیا میں آرا مشیمن نہیں ہوتے ۔میر بساتھ رہتے ہوئے آپ کوالی چٹا نوں پرسونے کا عادی ہونا پڑے گا ۔ میں اس جگہ بیٹھ کر آپ کی لڑائی کا ڈھنگ دکھے رہا تھا ۔ آپ کے بعض سپاہیوں کو سخت تربیت کی ضرورت ہے ۔ چند جانیں صرب بے فائدہ جوش کی وجہ سے ضائع ہوئیں ۔ایک نوجوان سے متاثر ہوا ہوں ۔ وہ بالکل ایک عرب کی طرح لڑ رہا تھا ۔ اس کا گھوڑ ا آ دھا سفید اور آ دھا سیاہ تھا اور چھیلی ٹانگ میں تیر گئے کی وجہ سے وہ تھوڑ اتھوڑ اُنگڑ ابھی رہا تھا ۔ میں اسے شاباش دینا جا ہتا ہوں ۔

تیمور ملک نے کہا۔وہ یہی ہیں۔ میںان کا گھوڑا دیکھے چکاہوں۔ جلال الدین نے کہا۔ میں تہہیں مبارک باد دیتا ہوں اور اپنے تین بہترین گھوڑوں میں سےایک آج تہہیں دوں گا۔

تیمور ملک نے کہا۔طاہر!تم کتنے خوش نصیب ہو۔سلطان صلاح الدینؓ نے تمہارے باپ کواپنی تلوار دی تھی اورخوارزم کے مجاہد اعظم نے تمہیں اپنا گھوڑ ادیا ہے

جلال الدین نے کہا۔ سلطان الدین ایو کِنَّ کی تلورا؟ ہاں! ان کے باپ کوصلاح الدینَّ نے بہا دری کے صلے میں اپنی تلوار دی تھی کیوں طاہر ہوتلوارا پنے ساتھ لائے ہویا اس دفعہ بھی بغدا دمیں چھوڑ آئے ہو؟ طاہر نے جواب دیا۔وہ تلوار میرے پاس ہے اور میں نے آج اسے پہلی بار استعال کیا ہے۔ جلال الدين نے كہا۔ ميں د كي سكتا ہوں؟

طاہر نے تلوار نکال کر پیش کردی۔سلطان نے دستے پرصلاح الدین ایو بی گا نام دیکھے کرتلوار کو بوسہ دیتے ہوئے کہا۔خوش نصیب ہےوہ بیٹا جس کے باپ نے اتنابر اانعام حاصل کیا تھا۔ کاش میر اباپ بھی خوار زم کاشہنشاہ ہونے کے بجائے اس اولوالعزم مجاہدی فوج کا ایک سیا ہی ہوتا اور میں بھی تمہاری طرح اس پرفخر کرسکتا

طاہرنے کہا۔اگرآپ قبول فرما ئیں نو میں پیتھنہآپ کی خدمت میں پیش کرتا وں

شکریہ!لیکن میں اس کا مستحق نہیں اور میں آج بیدد مکھے چکا ہوں کہتم اس کا حق ا دا کرنا جانتے ہو۔سلطان نے بیہ کہتے ہوئے تلواروا پس کر دی۔

(٣)

فوج کوچ کے لیے تیارہوئی سلطان نے کہا۔طاہر! تم بغداد کی طرف ہماری رہمنائی کروگے؟

بغدا د؟ طاہرنے حیران ہوکرسوال کیا۔

ہاں بغداد ۔ خلیفہ کے طرزِ عمل میں اس غیرمتو قع تبدیلی کے بعد مجھ پرفرض عاید ہوتا ہے کہ خودان کی خدمت میں حاضر ہوکران کی رہی تہی غلط فہمیاں دورکر دوں ۔ مجھے امید ہے کہ وہاں چند دن قیام کر کے ہم مصروشام اور عرب کے ممالک کی اعانت سے ایک بہت بڑی فوج تیار کرسکیں گے ۔ مجھے یقین ہے کہ آپ کوروانہ کرنے سے بہلے خلیفہ نے تا تا ریوں کے خلاف اعلانِ جہاد کر دیا ہوگا۔ طاہر نے مغموم کہے میں جواب دیا۔ آپ کوغلط فہی ہوئی ۔ بغداد سے میرے طاہر نے مغموم کہے میں جواب دیا۔ آپ کوغلط فہی ہوئی۔ بغداد سے میرے

ساتھ آنے والے رضا کاروں کو حکومت باغی قرار دے چکی ہے۔ میں خود قید خانے سے فرار ہو کر آیا ہوں ۔ بغداد سے صرف ایک ہزار آ دمیوں نے میر اساتھ دیا تھا اور یہ باقی رضا کار ہارے ساتھ راستے کے شہروں میں شامل ہوئے ہیں۔

سلطان نے اپنے ہونٹوں پرایک مغموم سکرا ہے ہوئوں نہیں ۔ تہہاری آمد مطلب یہ ہے کہ میری دعا ابھی تک قبول نہیں ہوئی لیکن میں مایوں نہیں ۔ تہہاری آمد اس بات کا ثبوت ہے کہ باہر کے مسلمان ہمارے مصائب کے متعلق بے پروانہیں۔ وہ وقت آئے گا کہ تمام عالم اسلام اس فتنظیم کے مقابلے کے لیے اٹھ کھڑا ہو گا اور میں اس وقت تک اپنافرض اوا کرتا رہوں گا۔ جہاں تک ہو سکے گا میں عالم اسلام کی حفاظت کو بو جھا پے کندھوں پر اُٹھا تا رہوں گا۔ جہاں تک ہو سکے گا میں عالم اسلام کی میری لاش کے اُوپر سے نہیں گز رجاتے ، میں ہرقدم پران کا مقابلہ کروں گا۔ میں دنیا میں یہ نابیس کردکھاؤں گا کہ جو جماعت خود مٹنے کا ارادہ نہیں کرتی ، اسے کوئی مٹانہیں سنتا ۔ میں اسلام کے دروا فتا دہ مما لک کے ہر حکر ان کے کمل کا دروازہ کھٹکھٹاؤں گا۔ میں دنیا نے اسلام کے دروا فتا دہ مما لک میں سونے والے سیا ہیوں کو جگاؤں گا اور مجھے یقین ہے کہ میری آ واز صدابسح تابت نہ ہوگی ۔ تیمور الشکر کوکوچ کا حکم دو۔ ہماری منزل مقصود افغانستان ہے۔

طاہر تیمور کی زبانی ہرات اور بلخ کی عبرت ناک تبای کا حال سُن چکا تھا۔تیمور ملک نے اس کی تشویش کی وجہ معلوم کرنے کے بعد اسے بیسلی بھی دی کہ شہر کی بیشتر آبا دی حملے سے پہلے ہجرت کر چکی تھی۔

فوج میں بلخ کے کئی آ دمی تھے۔طاہر کے استفسار پر ان سب نے بتایا کہ شخ عبدالرحمٰن اپنے مال ومتاع کے ساتھ بلخ پر حملے سے کئی ہفتے پہلے رفو چکر ہو چکا تھا۔ تا ہم طاہر ہرمنزل کے بعد تیمور ملک سے بیہ کہتا کہ میں بلخ ضرور جاؤں گااور تیمور ملک سے بیہ کہتا کہ میں بلخ ضرور جاؤں گااور تیمور ملک ہر باریہ جواب دیتا کہ وہاں گلی سڑی لاشوں اور جلے ہوئے مکانات کے سوا کچھ نہ یاؤگے ۔شہر کی نا قابلِ ہر داشت بد ہو تہ ہیں دوکوں کے فاصلے سے واپس دھکیل دے گی۔

جلال الدین کو طاہر کی تشویش کاعلم ہوا تو اس نے بلخ کے تمام سپاہیوں کوشخ عبدالرحمٰن کے متعلق اپنی معلومات بیان کرنے کا حکم دیا۔ اتفاقاً ایک شخص ایبانکل آیا جس کا بھائی شخ عبدالرحمٰن کے پاس ملازم تھا۔ اس نے بتایا کہ شخ حملے سے چار ہفتے پیشتر اپنے گھر کے تمام افر اد کے ساتھ بلخ چھوڑ چکا تھا اور رُخصت کے وقت اسے اپنے بھائی سے معلوم ہوا تھا کہ ہر دست شخ کی منزل غزنی تھی۔ اس کے بعد وہ شاید کسی اور شہر کا رُخ کرے۔

سلطان نے طاہر کوتسلی دیتے ہوئے کہا۔ تقدیر کے راستے اچا نک ایک دوسرے سے آملتے ہیں۔ہم مرو کی طرف جارہے تھے لیکن اب شاید تمہاری وجہ سے ہماری منزل مقصود بھی غزنی ہے۔

راستے میں چندمقامات پرتا تا ریوں کی چھوٹی حچھوٹی ٹولیوں نے جوسلطان کی تلاش میں دن رات ایک کر رہی تھیں،مزاحمت کی لیکن سلطان انہیں تہ بینچ کرتا ہوا غزنی پہنچ گیا۔

غزنی میں امین الملک نے ۵۰ ہزار سپاہیوں کے ساتھ سلطان کا استقبال کیا۔ چند دنوں میں سیف الدین اغراق بھی چالیس ہزار سپاہیوں کے ساتھ آملا۔ اس کے بعد افغانستان کے ملک اور سر داریکے بعد دیگرے اپنی اپنی جمعیت کے ساتھ غزنی بہنچنے لگے۔ (γ)

غزنی پہنچ کر طاہر کو پتہ چلا کہ شخ عبدالرحمٰن وہاں دو ہفتے کھہر کر ہندوستان کا رُخ کر چکا ہے۔غزنی کے ایک تاجر نے جس کے ساتھ شخ کے کاروباری تعلقات شھ، یہ بھی بتایا کہ شخ موجودہ دور میں صرف مدینے کو محفوظ سمجھتا تھا اور اس نے یہ خیال ظاہر کیا تھا کہ وہ عنقریب بچوں کومدینے پہنچادے گا۔

طاہر کے لیے بیاطمینان کافی تھا کہ وہ خطر نے سے بہت دور ہے،اس کی تمام توجہ اب جنگ کی طرف مبذول ہوگئ ۔غزنی کی مبجد میں چندتقریروں کے بعداس نے لوگوں میں ایک بنی رُوح پھونگ دی۔ افغانستان کے علاء پہلے ہی جہاد کا فتوی دے چکے تھے۔اب وہ طاہر کی اپیل پر دُور دراز کا دورہ کر کے لوگوں کو جہا دیر آمادہ کرنے گئے۔ایک جمعہ کو طاہر کے بعد عبدالملک نے بھی تقریر کی۔اس کی تقریر جس قدر مختر تھی اس قدر مورث تھی ۔ اگلے دن سلطان نے غزنی کے چیدہ چیدہ علاء کے دو دووند بنا کر طاہر اور عبدالملک کوان کے ساتھ آس پاس کے علاقوں میں جہا دی تبلیغ دو لے کہے دیا۔

غیورا فغان جہاد کی وعوت پر لبیک کہتے ہوئے جوق در جوق سلطان کی فوج میں شامل ہونے گئے۔اس دورے میں طاہر،عبدالملک سے زیا دہ کامیاب رہااور اس کی وجہ ایک قوت بیان تھی اور دُوسر کی وجہ یہ تھی کہ اس کے پاس ایک ایسے مجاہد کی تلوار تھی جس کی بہا دری کی داستا نیں ان کے دلوں پر نقش تھیں۔
ایسے مجاہد کی تلوار تھی جس کی بہا دری کی داستا نیں ان کے دلوں پر نقش تھیں۔
افغان دنیا ئے اسلام کے ہر جلیل القدر سیاہی کو اپنا عزیز دوست خیال کرتے سے۔

سلطان جلال الدین نے اپنی قوت کا اندازہ لگانے کے بعد چنگیز خان کوجوان

دنوں طالقان میں موجود تھا، چندتا تاری قیدیوں کی معرفت یہ پیغام بھیجا:تم نے بے خبری کی حالت میں ہم برحملہ کیا ہم نے طاقت سے زیاہ عیاری اور مکاری سے ہارے شہر فتح کیے۔ تمہارے۔ یا ہی ایک مدت سے میری تلاش میں سرگر داں ہیں۔ میں اس وفت افغانستان میں ہوں اور تمہیں مقالبے کی دعوت دیتا ہوں اور تمہیں یقین دلاتا ہوں کہاس دفعہ تمہاری تلواروں کے سامنے ہے سعورتو ں اور بچوں کی گر دنوں کی بجائے تلواریں ہوں گی ۔اگر ہمت ہے تو مقابلے کے لیے آجاؤ ۔ چنگیز خان نے شیکی تو تو کو ایک زبر دست فوج کے ساتھ جلال الدین کے مقابلے کے لیے بھیج دیا۔سلطان نے غزنی سے چندکوں آ گےنگل کراس کا مقابلہ کیا ۔ تین دن تک گھسان کی لڑائی ہوتی رہی ۔تر کوں اور افغانوں نے ایک دُوسرے سے بڑھ جڑھ کر بہا دری کے جوہر دکھائے ، چوشچے دن تا تاریوں کے یاؤں اکھڑ گئے سلطان کئی کوس تک ان کا تعاقب کرنے کے بعد انہیں گھیرا کرایک ایسے علاقے میں لے آیا۔جہاں تنگ پہاڑی رائتے پراس نے اپنے بہترین تیرانداز بٹھار کھے تھے۔شیگی تو تو کی بہت تھوڑی فوج یہاں سے چے نکلنے میں کامیاب ہوئی لیکن سلطان نے اس کا پیچھانہ چھوڑااور دریائے کاہل تک تعاقب کیا شیگی تو تونے دریا میں ٹو دکر جان بچائی ۔تیروں کی باتش میں جب وہ دوسر سے کنارے بریہ نجاتو اس کے ساتھ صرف آٹھ آ دی تھے۔

ا فغانستان میں جلال الدین کی اس فنج کی خبر بجلی کی سی تیزی کے ساتھ پھیل گئی ۔ چنگیز خان کو اس شکست کی خبر کے ساتھ ہی بی خبر بھی ملی کہ کو و ہندو کش سے لے کر دریائے مرغاب کے ساحل تک تمام قبائل کے لوگ اٹھ کھڑے ہوئے ہیں اور انہوں نے تا تا ریوں کی ہرچو کی کے سیاہیوں کو صفایا کر دیا ہے۔ چنگیز خان نے پہلی

بارصرف ایک محاذیر اپنی تمام قوت جمع کرنے کی ضرورت محسوس کی۔ زبر دست تیاری کے بعد اس نے بلخ اور ہرات کے درمیان ایک وسیع علاقے کو تباہ و ہرباد کرنے کے بعد دریائے مرغاب کے کنارے پر پڑاؤڈال دیااورفرغانہ سے لے کر آذر بائیجان تک بھری ہوئی افواج کی آمد کا انتظار کرنے لگا لیکن بیہ پہلاموقع تھا کہ چنگیز خان کواپی فتح کا پورایقین نہ تھا اوراسے بیخد شرقھا کہا گراسے شکست ہوئی تو مفتوحہ مما لک کے تمام وہ لوگ جو ابھی تک تا تاریوں کے مظالم کی وجہ سے سہم ہوئے ہیں ۔اس کے خلاف اٹھ کھڑے ہوں گے اور جلال الدین زمین کے آخری کو نے تک اس کا تعاقب کرے گا۔

(0)

کین قدرت کوشاید جلال الدین کے عزم واستقلال کا ایک اورامتحان مقصود تھا۔ مستقبل کے افتی پر ایک ہلی ہی روشنی دیکھنے کے بعدا سے پھرایک بارا دبار کی گھٹا کیں نظر آنے لگیں ۔ ایک افسوس ناک حادثت نے شیرخوارزم کی شاندار فتح تکست میں تبدیل کر دی۔ شیگی تو تو کی شکست کے بعد جو مال غنیمت سلطان کے ہاتھ آیا۔ اس میں ایک خوبصورت گھوڑا بھی تھا۔ اس گھوڑے پر امین الدین ملک اور سیف الدین اغراق میں تکرار ہوگئی۔ سیف الدین کے مُنہ سے کوئی سخت جملہ کک سیف الدین کے مُنہ سے کوئی سخت جملہ کک اور گیا اورامین الدین نے غصے میں آکرا سے چا بک رسید کر دیا۔ سیف الدین کے مُنہ بھائی نے فوراً تکوار کی اورامین ملک پر جملہ کر دیا لیکن امین کی فوج کے ایک افسر نے پیچھے سے تکوار مارکراس کا سرقلم کر دیا۔

فوج کے دو بہا درسر داروں کے درمیان جنگ ناگریز ہوگئی ۔سیف الدین اغراق کے چالیس ہزار اور امین الدین ملک کے پچاس ہزار ایک دوسرے کے

سامنے فیں باندھ کر کھڑے ہو گئے۔

سلطان کواپنے خیمے میں یے خبر ملی تو وہ بھاگ کر باہر لکا اور ان کے درمیان جا
کھڑا ہوا۔ دونوں کو سمجھانے کی کوشش کی ۔ افغانستان کے ملک اور علاء بھی ان دو
افواج کے درمیان قطار باندھ کر کھڑے ہو گئے ۔ سلطان کے حکم پرامین الدین ملک
معذرت خواہی کے لیے تیار ہو گیا لیکن سیف الدین کے لیے اپنے بھائی کا قتل
معمولی بات نہ تھی ۔ اس کا پہلا اور آخری مطالبہ یہی تھا کہ امین ملک کو اس کے
حوالے کیا جائے ۔ سلطان کو ایک طرف بیا حساس تھا کہ امین ملک پر تختی کی گئی تو اس
کے بچاس ہزار سیاہی اس کا ساتھ چھوڑ کر چلے جا کیں گے ۔ دوسری طرف سیف
الیدن کے نا راض ہو جانے کی صورت میں اسے چالیس ہزار ترکوں کے بگڑ جانے کا
خطرہ تھا۔

مصالحت کی تمام کوششیں نا کام ثابت ہوئیں ۔سیف الدین کوسُلطان کی نیت پراس لیے بھی شُبہ ہوا کہ امین ملک اپنی لڑکی سلطان کے عقد میں دے چکا تھا۔ اس نا زک موقع پر نہ علماء کی منتیں کارگر ثابت ہوئیں اور نہ طاہر اور عبد الملک کی تقریروں کاکوئی اثر ہوا۔

سیف الدین نے صاف الفاظ میں کہہ دیا تھا کہ ہم تا تا ریوں کے مقابلے میں سیطان کی مدد کے لیے آئے ہیں۔ سیطان کے خمر سے بیخز تی کروانے کے لیے تیار نہیں۔ چنانچہ رات کے وقت اس نے اپنے چالیس ہزار سیا ہیوں کے ساتھ کرمان کی طرف کوچ کر دیا۔ سلطان کا یک مضبوط بازوٹوٹ گیا۔

جلال الدین کے لشکر میں پھوٹ کی خبر سنتے ہی جنگیز خان بادو باراں کی طرح غزنی کی طرف بڑھا۔سلطان نے غزنی ہے کئی منازل آگے جاکر پڑاؤڈال دیا اور چنگیز خان کے رائتے کی ہر پہاڑی، ہر گھائی ہر درےاور ہرندی کے پُل پر چھاپہ مار سیاہیوں کے پہرے بٹھا دیے۔

چنگیزخان کے ساتھا یک بے پناہ قوت تھی۔وہ راستے کی ہرمشکل پر قابو پا تا، مزاحمت کی ہر چٹان کوسرنگوں کرتا اور قدم قدم پراپنے سپاہیوں کی لاشوں کے انبار چھوڑتا ہوا آگے بڑھ رہاتھا۔

جلال الدین کے چھاپہ مارسیا ہی اچا تک کسی پہاڑی پر خمودار ہوتے او راس کی فوج کے کسی حصے پر تیروں کامینہ برسا کر غائب ہوجاتے۔

جلال الدین کسی ایک میدان میں فیصله گن جنگ لڑنے کا فیصله نه کرسکا۔ چنگیز خان کی ٹڈی ول افواج کے ساتھ اس کے معمولی شکر کوکوئی نسبت نہ تھی۔ دوسرے چالیس ہزار ترکوں کے نکل جانے سے اس کے نئے ساتھوں کے حوصلے پست ہو چکے تھے ۔ صرف پندرہ ہیں ہزار سپاہی ایسے تھے جن کے متعلق اسے یقین تھا کہ وہ فتح وشکست سے بے نیاز ہوکر آخری دم تک لڑیں گے ۔ باتی فوج کے متعلق اس کا خیال تھا کہ وہ ایک بار بسیا ہونے کے بعد پیچھے مُر کر بھی نہ دیکھے گی۔ اس کا خیال تھا کہ وہ ایک بار بسیا ہونے کے بعد پیچھے مُر کر بھی نہ دیکھے گی۔

اس نے فوج کا بیشتر حصہ امین الملک اور تیمور ملک کے سپُر دکیا اور اپنے پرانے جان نثاروں کے طوفانی دستوں کیساتھ آگے بڑھ کرچنگیز خان کی فوج کے ہر اول کوئنگست دی اور قریباً یا نچے ہزار سیاہی تہ تیج کر دیے۔

جب چنگیز خان ہراول کے سالاروں کولعنت ملامت کررہاتھاتو اسے بیخبر ملی کہ جلال کے طوفانی دستوں نے پہاڑیوں کے عقب سے ایک لمبا چکر کاٹ کر عقبی دستوں پر حملہ کر دیا ہے اور رسد کا بہت ساسامان کوٹ لیا ہے۔

مٹھی بھر جماعت کے ساتھ جلال الدین کی ان کامیابیوں نے اس کی فوج

میں پھرایک نئی روح پھونک دی لیکن تا تا ریوں کی قوت کا سیحے اندازہ کرنے کے بعد جلال الدین نے یہ فیصلہ کیا کہ دریائے سندھ تک پیچھے ہٹما جائے گا اوراس دوران میں اسے ایک تو مزید تیاری کا موقعہ ل جائے گا دوسرے عقب سے چھاپہ مارنے والی فوجیس آئے دن تا تاریوں کے نقصانات میں اضافہ کر کے انہیں پہاڑوں کے اس لامتناہی سلسلے میں اور آگے بڑھنے کا فیصلہ تبدیل کرنے پر مجبور کر دیں گی اور پسیائی کی صورت میں چنگیز خان کا انجام شیگی تو تو سے مختلف نہ ہوگا۔

صحرائے گوئی کا گرگ باراں دیدہ ان خطرات سے بے خبر نہ تھا۔اسے معلوم تھا کہ شیر خوارزم اسے اپی خطرنا ک کچھار میں لارہا ہے۔لیکن آ گے بڑھنے کی بجائے پیچھے ہمنا زیادہ خطرنا ک جھتے ہوئے اس نے قدم قدم پر سخت ترین نقصانات کی پروا نہ کرتے ہوئے اپنی رفتار تیز کردی۔

جلال الدین نے امین ملک اور تیمور ملک کو تکم دیا کہ وہ فوراً متعقر کو چھوڑ کر اپنی فوجیس مشرق کی طرف لے جائیں اور خود آٹھ ہزار جانبازوں کے ساتھ تا تاریوں کی رفتار کم کرنے کی تدابیر سوچنے لگا۔

ایک صبح تا تا ری جب سورج کے سامنے سر بسجو دیتے، جلال الدین نے ایک پہاڑ کے عقب سے نمودار ہوکران کے لشکر کے بائیں بازو پر جملہ کر دیا اور جب تک دوسری وادی سے قلب لشکر کے سیاہی بائیں بازو کی فوج کی مد دکے لیے پہنچے جلال الدین تین ہزارتا تا ریوں کوموت کی گھاٹ اتا رکر پہاڑیوں میں غائب ہو چکا تھا۔ چنگیز خان نے جلال الدین کا پیچھا کرنے کی بجائے ہراول دستوں کو امین اور تیمور ملک کی قیا دت میں پیچھے ہٹنے والی فوج کا پیچھا کرنے کا حکم دیا اور باتی لشکر کی رفتار محق تیز کر دی ۔جلال الدین کو ایک اور موقع ہاتھ آیا اور اس نے دو پہر کے وقت

عقب میں نمودار ہوکررسد کے دستوں پر حملہ کر دیا لیکن عقب کی افواج اُک کر مقابلہ کرنے کی بجائے مدا فعانہ جنگ لڑتی ہوئی آگے بڑھتی گئیں ۔جلال الدین نے رسد کا سامان سے لدے ہوئے فچر منتشر کر دیے اور دور تک تا تا ریوں کا پیچھا کرکے ان پر تیر برساتا رہا ۔ بالآخر تیسر سے پہراس نے فوج کو اُکنے کا تھم دے کرا یک افسر سے کہا۔خدا خیر کرے ۔ مجھے معلوم ہوتا ہے کہا مین ملک جمافت کر بیٹھا ہے، اس نے تا تا ریوں کے ہراول دستے دیکھ کرمیر سے تھم کے خلاف ان کے ساتھ لڑائی شروع کردی ہے۔ورنہ عقب میں میر سے حملے کے باوجود تا تا ریوں کے ندر کئے کی وجہاور کیا ہوسکتی ہے۔

ترکافسر نے جواب دیا۔امین ملک اتنا ہے وقو فٹنیں اوراگر ہو بھی تو تیمور ملک جیساجہاں دیدہ سیا ہی اس کے ساتھ ہے۔

سلطان نے کہا۔لیکن تا تاری سامانِ رسد کے ایک خچرکوسوسیاہیوں سے زیادہ فیمتی ہمجھتے ہیں۔آج انہوں نے مُڑ کر بھی نہیں دیکھا۔اس سے دوہی با تیں ظاہر ہوتی ہیں۔امین ملک نے یا تو ان کے ساتھ لڑائی شروع کر دی ہے اور یاوہ ان کے نرنے میں آجا ہے!
میں آجا ہے۔ہمیں ان کی مد دکوفوراً پہنچنا جائے!

(Y)

جلال الدین کے خدشات سے خابت ہوئے۔ چنگیز خان کے ہراول کے چند دستوں نے قریباً بیش کوس بلغار کرنے کے بعدامین ملک کے شکر کو جالیا۔ امین ملک نے بیٹم کھوران کی تعداد بہت تھوڑی ہے اور بیچھے جلال الدین کے حملوں کے باعث چنگیز خان اتنی بڑی فوج کے ساتھ نہایت معمولی رفتار سے پیش قدمی کررہا ہوگا، فوج کو گھرنے کا تکم دے کران پر حملہ کرنا چاہا لیکن تیمور ملک نے اس ارادے کی مخالفت کو گھرنے کا تکم دے کران پر حملہ کرنا چاہا لیکن تیمور ملک نے اس ارادے کی مخالفت

کی اورائے مجھایا کہ ہراول کواس قدرتیزی سے آگے بھیجنے سے چنگیز خان کا مقصد اس کے سوا پیچنیں ہوسکتا ہمارے ساتھ لڑائی چھیڑ کرہمیں نا نا ریوں کے باقی لشکر کی آپ محصوروف رکھا جائے۔ بہتر یہ ہوگا کہ آپ مجھے دو ہزار سواروں کے ساتھان دونوں سے نیٹنے کے پیچھے چھوڑ دیں اورانی پسیائی جاری رکھیں۔

لیکن امین ملک نے بیمشورہ قبول نہ کیا اور پیچھے مڑکرتا تاریوں پر حملہ کر دیا تاری تھوڑی دیر مقابلہ کرنے کے بعد بھاگ نگلے۔امین ملک نے شکر کو دوبارہ کوچ کا حکم دیتے ہوئے تیمور ملک سے کہا۔ دیکھا آپ نے، مجھے یقین تھا کہ بیہ چنگیز خان کے ہراول دیتے نہیں بلکہ کسی طرف سے کوئی اور گروہ اس طرف آلکا ہے، چنگیز خان کی فوج نے بڑی تیزی سے کام لیا ہوگا تو بھی ہم سے دس کوس دُور ہوگی۔
گی۔

تیمور ملک نے جواب دیا ۔ہوسکتا ہے کہآپ کا خیال صحیح ہولیکن ہمیں جلدی کرنی چاہیے۔

امین ملک نے شکر کوکوچ کا تھم دیا لیکن اچا تک اسے قریباً تین ہزارتا تاری
ایک پہاڑی سے وادی کی طرف اتر تے ہوئے دکھائی دیے۔اس دفعہ تیمور ملک نے
اسے تحق سے رو کنے کی کوشش کی لیکن جس قدر تیمور ملک کے شکوک پختہ ہو چکے تھے،
اسی قدرا مین ملک کا بیافین پختہ ہو چکا تھا کہ بیمخضری فوج کسی اور طرف سے آنکلی
ہے اور اس کا چنگیز خان کی با قاعدہ فوج کے ساتھ کوئی تعلق نہیں جواس کے خیال کے
مطابق ابھی کوسوں دُور تھی ۔امین ملک نے تیمور ملک کے خدشات کو خاطر میں نہ
لاتے ہوئے چرتا تاریوں پر جملہ کر دیا اور چند لمحات کے اندراندرانہیں روند ڈالالیکن
ان کی تعداد کم ہونے کی بجائے بڑھتی گئی۔ پہاڑیوں سے ان کے نئے دستے جوق در

جوق اتر کروا دی میں داخل ہونے گئے۔ قریباً ایک پہرلڑنے کے بعدامین ملک نے دیکھا کہ دشمن کی صفوں میں دس بارہ ہزار سپاہی جمع ہو چکے ہیں اور اس نے پریشان ہوکر تیمور ملک سے سوال کیا۔اب ہمیں کیا کرنا چاہیے؟

تیمور ملک نے غصے سے اپنے ہونٹ کا ٹتے ہوئے کہا۔اب ہم کرہی کیا سکتے ہیں؟ چنگیز خان کے ہراول کی تمام فوج اس وا دی کے اردگر دجمع ہو چکی ہے۔ آس پاس کی تمام پہاڑیوں سے انہیں مار بھگائے بغیر ہم آ گے نہیں بڑھ سکتے ۔ کاش! آپ میر امشورہ قبول کرتے لیکن اب غلطیوں پراظہارافسوس کاموقع نہیں، تلانی کا موقع ہے۔

نو آپر بنمائي سيجئ - مجھااب ايك سيابي سمجھ!

تیمور ملک نے امین کوئیس ہزار سپابی دے کر آس پاس کی پیاڑیوں پر قبضہ کرنے کے لیے کہا اور خود باقی فوج کے ساتھ وادی میں اتر نے والی افواج کے مقابلے پر ڈٹ گیا عصر کے قریب ہے وادی اور آس پاس کی پیاڑیاں تا تاریوں سے خالی ہور ہیں تھیں لیکن اس عرصے میں چنگیز خان کی با قاعدہ فوج پہنچ گئی ۔امین ملک نے اپنے تمیں ہزار سپاہیوں کے ساتھ ایک پہاڑی سے اُتر کر دوسری وادی میں چنگیز خان کے اپنے تاریخ کی خواہش سے زیا دہ اپنی خان کے تلائی کے تاریخ کی خواہش سے زیا دہ اپنی غلطی کی تلا فی کے لیے تھا۔

دوسری وادی میں جہاں تیمور ملک لڑرہا تھا۔ چنگیز خان مقدمتہ الجیش کے ساتھ خود پہنچ گیا۔ تیمور ملک نے ڈٹ کر مقابلہ کیا لیکن تھوڑی در چنگیز خان کے میسرہ کی فوج بھی اس وادی میں داخل ہو چکی تھی۔ تیمور ملک شام کی تاریکی سے فائدہ اٹھانے کی امید میں لڑتا رہا۔

دوسری وادی میں امین ملک کے پاؤں اکھڑ بچکے تھے کیکن اچا تک جلال الدین کے پہنے جانے سے بچے کھے سپاہیوں نے بھاگ نکلنے کاارادہ ترک کر دیا اور جان تو خطے کر دیا اور جان تو خطے کر دیا اور جان تو ڈھلے کرنے لگے ۔ جلال الدین نے چند حملوں میں میدان صاف کر دیا اور امین ملک کے قریب جاکر سوال کیا۔ مجھے تھاری حماقت کی سزامل ہے یا تُدرت نے میری بدشمتی میں اضافہ کرنے کے لیے تیمور ملک جیسے جہاں دیدہ سپاہی کے دماغ میں بھی جنون کے آثار بیدا کردیے ہیں؟

امین ملک نے ندامت سے سر جھ کا کر جواب دیا۔ بیمیر اقصور ہے، تیمور ملک نے مجھے نع کیا تھا۔ میں نے اسکا کہانہ مانا۔ مجھے یقین تھا کہتا تا ری بہت دور ہوں گے۔

خدا ہرانسان کوتمہارے جیسے احمقوں کی دوئتی سے محفوظ رکھے۔اب میں تمہمیں ایک کام سونیپتا ہوں ۔تم فوراً غزنی کی طرف روانہ ہو جاؤاور میرے بیوی بچوں کو لیک کام سونیپتا ہوں ۔تم فوراً غزنی کی طرف روانہ ہو جاؤاور میرے بیوی بچوں کو لیک کام محفوظ مقام کی طرف نکل جاؤ۔اہل شہر کوبھی بیمشورہ دو کہوہ ہندوستان کی سرحد کی طرف نکل جائیں۔

جلال الدین نے اس وادی میں رہی تہی نوج کومنظم کر کے چند پہاڑیاں عبور کرنے کے بعد تیمور ملک سے بہر دا زماہو نے والی نوج پر جملہ کر دیا اور تیمور ملک کے اردگر دیگھیراڈ النے والی صفوں کو درہم برہم کرتا ہوا اس کی نوج کے ساتھ جاملا۔ جب شام کی بڑھتی ہوئی تاریکی میں کسی کو دوست اور دُشمن کی تمیز ندرہی ۔ جلال الدین ایک طرف زور دارحملوں سے میدان خالی کرتا ہوا قریباً آٹھ ہزار سیا ہیوں کے ساتھ وادی سے نکل گیا لیکن چنگیز خان کے تلم سے تا تاریوں نے اس کا پیچھا نہ چھوڑا۔ رات کے وقت اس کا پیچھا نہ چھوڑا۔ رات کے وقت اس کے کئی سیا ہی گھوڑے زخی ہونے کی وجہ سے پیچھے رہ گئے اور کئی

بھٹک کر إدھراُ دھرنگل گئے اور بعض نے مایوی کی حالت میں اس کا ساتھ جھوڑ دیا۔ صبح تک اس کے ساتھ صرف چھ ہزار سپاہی رہ گئے ۔ طاہر کے ساتھیوں میں سے اکثر شہید ہو چکتے تھے ۔عبدالعزیز اور موٹ کواس نے اپنی آتھوں کے سامنے میدان میں گرتے دیکھا تھا۔

چند دن تک تا تا ری سائے کی طرح جلال الدین کے پیچھے لگے رہے یہاں تک کہوہ لڑتا بھڑتا دریائے سندھ کے کنارے جا نکلا۔

ديارغير

ایک صبح جلال اپنی مختصر فوج کے ساتھ ایک ایسی چٹان پر کھڑا تھا جو تین اطراف سے تا تا ریوں کے محاصر ہے میں تھی اور چوتھی طرف تقریباً تمیں فٹ نیچے دریائے سندھ ٹھاٹھیں مارر ہاتھا۔

چنگیز خان کا تھم تھا کہ جلال الدین کو ہر قیمت پر زندہ گرفتار کیا جائے۔ چٹان
کے گر دجلال الدین کے بچے کھیج ساتھا پی جان کی بازی لگا چکے تھے۔ تا تاریوں کا
گیرا تنگ ہورہا تھا۔ انکی فوج سے ایک سوار جوشکل وصورت اور لباس سے ایک
مسلمان عالم معلوم ہوتا تھا۔ سفید جھنڈ ااٹھائے ہوئے آگے بڑھا وراس نے چٹان
کے قریب پہنچ کر بلند آواز میں کہا۔ سلطانِ معظم! اگر آپ ہتھیار ڈال دیں تو خانِ
اعظم آپ کی جان بخشی کاوعدہ کرتے ہیں۔

سلطان نے جواب دیا۔اگرتمہارے ہاتھ میں سفید جھنڈانہ ہوتا تو میں تمہاری بات کا جواب تیر سے دیتا۔ جاؤاس ڈاکو سے کہو کہ میں ذلت کی زندگی پرعزت کی موت کوتر جیح دیتا ہوں۔

طاہرنے چنگیز خان کے ایلجی کوایک ہی نگاہ میں پہچان لیا ۔ بیمہلب بن داؤ د تھا۔

چنگیز خان نے چند دوستوں کو حملے کا تھم دیا۔جلال الدین کے سپاہیوں کے تیروں اور پھروں کی بارش سے چٹان کے شیجے تا تاریوں کی لاشوں کے ڈھیرلگ گئے ۔چنگیز خان نے بیدد کیھ کرزیا دہ سپاہی بھیج دیے ۔جلال الدین کے سپاہی ایک ایک ایک کرکے کٹنے لگے ۔وہ پیچھے ہٹتے ہٹتے چٹان کی آخری سرے تک جا پہنچا۔سلطان نے تیمور ملک سے کہا۔ تیمور! قدرت نے ہمیں آگے اور یانی میں سے ایک شے

منتخب کرنے پرمجبور کر دیا ہے۔ تمہاری رائے کیا ہے؟

تیمور ملک نے جواب دیا۔ مجھے یقین ہے کہ پانی کی لہریں آگے کے شعلوں کی طرح بےرحم ثابت نہیں ہوں گی۔

بہت اچھا۔ میں راہنمائی کرتا ہوں ہم سپاہیوں کو تیار ہونے کا حکم دو۔سلطان نے بھاری زرہ اتا رکر پھینک دی۔ گھوڑے کو آگے بڑھایا اور ایک لمحہ خوفنا ک لہروں کو دیکھنے کے بعد ایڑ لگا دی۔ تیمور ملک نے چند آ دمیوں کے سوابا تی سپاہیوں کو دریا میں کو دنے کا حکم دیا۔

جب اپی باری آئی تو تیمور ملک کی نگاہِ طاہر پر جاپڑی۔وہ چند قدم کے فاصلے پر گھوڑے کی گر دن پر سر ٹیکے ہوئے تھا۔اس کی زرہ میں چند تیرا شکے ہوئے تھے اور اس کاو فا دار نوکرزید نیز ہے کے ساتھ دوتا تاریوں کورو کنے کی کوشش کررہا تھا۔

تیمور ملک گھوڑ ابڑھا کرآگے بڑھا اور تا تاریوں میں سے ایک کی گردن اُڑا دی۔ دوسرے تا تاری بینج گئے۔ تیمور ملک کھوڑ اپر گراچکا تھا۔ اتنی دیر میں چنداور تا تاری بینج گئے۔ تیمور ملک نے طاہر کو کھینچ کراپنے گھوڑ ہے پر ڈالتے ہوئے زیداور باقی سپاہیوں کو دریا میں کو دنے کا حکم دیا اور خود بھی اپنے گھوڑ ہے کو چٹان کے سرے پر لے جا کرایڑ لگا دی۔ عبدالملک دریا کے کنارے تذبذ ب کی حالت میں کھڑا تھا لیکن جب طاہر کو تیمور کی حفاظت میں دیکھاتو اس نے بھی چھلا تگ لگادی۔

چنگیزخان نےخوارزم شاہ کوزندہ پکڑنے کی نیت سے اپے سپاہیوں کی معمولی تعداد چٹان نے خوارزم شاہ کوزندہ پکڑنے کی نیت سے اپنے سپاہیوں کی معمولی تعداد چٹان پر جملہ کرنے کے لیے روانہ کی تھی۔ جب تا تاری چٹان کے اُوپر کھڑے ہوکر دریا کی طرف اشارہ کرکے چلانے لگے تو وہ بھا گنا ہوا چٹان پر چڑھا۔جلال الدنے کے اکثر ساتھی تا تاریوں کے تیروں اور بعض دریا کی تندو تیز موجوں کا شکار

ہو چکے تھے ۔لیکن جلال الدین تیروں کی زدسے دُور جا چکا تھا۔وہ دوسرے کنارے پہنچ کرایک ٹیلے پر چڑھااوراطمینان کے ساتھ بیٹھ گیا۔

چنگیز خان نے اپنے بیٹوں اور سر داروں سے مخاطب ہو کر کہا۔خوش نصیب ہے وہ باپ جس کا بیٹا جلال الدین جیسا ہواور مبارک ہیں وہ مائیں جوایسے شیروں کو دو دھ پلاتی ہیں۔

چنگیز خان کے بعض سپاہیوں نے جلال الدین کے تعاقب میں دریا عبور کرنے کی اجازت طلب کی لیکن اس نے کہا۔ بید دریاتر کستان کے چھوٹے چھوٹے دریا وُں سے مختلف ہے اور دشمن کے ترکش تیروں سے خالی نہیں

تیمور ملک نے طاہر کو دریا کے کنارے لِھا کر اس کی زرہ کھولی ۔ زخموں پر پٹیاں با ندھیں اور کہا۔طاہرا بتمہاری طبیعت کیسی ہے؟

اس نے اُٹھ کر بیٹھتے ہوئے جواب دیا۔ میں بالکلٹھیک ہوں۔ مجھے سے پانی پینے کاموقع نہیں ملاتھا۔اس لیے بھوک اور پیاس کی وجہ سے چکر آگیا تھا دریا میں ٹھنڈایانی میں نے جی بھر کر پیاہے۔

قریباً سات سوسیا ہی دریا عبور کر کے جلال الدین سے جا ملے ۔سلطان نے اردگردی بستیوں پر قبضہ کر کے سامانِ رسد اور چند گھوڑ نے فراہم کیے اور کو ہستان نمک کے آس پاس ایک چھوٹے سے علاقے پر قبضہ کرلیا ۔ چند دنوں میں اسکی فوج کے منتشر سیا ہیوں کی چند اور ٹولیاں بھی اس سے آملیں ۔ چنگیز خان نے چند کوس نیچے جا کر کشتیاں فراہم کیس اور ایک تجربہ کار جرنیل کو اپنے بہتر بین سواروں کوفوج دے کر دریا پار پہنچا دیا ۔ جلال الدین نے مایوی کی حالت میں دہلی کو رُخ کیا۔ تا تا رک ہندوستان کی نا قابل برداشت گرمی میں دور تک اس کا پیچھا نہ کر سکے ۔وہ

ملتان، لاہوراورشاہ پورکی علاقوں میں کو ٹ مارکر کے واپس چلے گے۔

واپسی پر بیثاورکو تبارہ وو بران کرنے کے بعد چنگیز خان نے سمر قند کا رُخ کیا۔ افغانستان کے تباہ شدہ علاقوں میں سے دوبارہ گزرتے ہوئے اس نے رہے سے ان تمام مردوں کو، جواس کے ہاتھ لگے ،تل کروا دیا اور بے شارعورتوں کواپنے ساتھ لے گیا۔

دریائے سندھ کے کنارے سے لے کر بھیرہ خزرتک تمام اسلامی ممالک پر تا تا ارپوں کا تسلط ہو چکا تھا۔ افغانستان سے انقام لینے کے بعد چنگیز خان کواطمینان ہو چکا تھا کہ اب مسلمانوں میں ہر اُٹھانے کی ہمت نہیں۔ صرف جلال الدین ایک ایساؤٹٹمن تھا جے وہ تمام دنیا سے زیادہ خطرنا ک سمجھتا تھا لیکن اس کے پاس کوئی ملک تھا، فوج عالم اسلام کی مدافعت کا آخری قلعہ مسار ہو چکا تھا۔ پشاور کے قریب تا تاریوں کے ہاتھوں اس کے بچے اور بیوی جوامین کی حفاظت میں تھے قبل ہو پچکے تھے۔ کشی خاندان کاوہ آخری چیٹم و چراغ جس کی مملک چند برس قبل کو والبرز سے لئے کر سندھ کے ساحل تک پھیلی ہوئی تھی۔ ایک بے خانماں مُسافر اور ایک بن باکے مہمان کی حیثیت میں دبلی کے حکر ان سلطان تمس الدین التمش کی مملک میں پناہ ڈھونڈ ھر ہا تھا لیکن اسے خیر مقدم کی امید نتھی۔

جلال الدین نے دہلی سے چند منازل کے فاصلے پر بڑاؤ ڈال کراپنے ایک تجر بہکارشرعین الملک اور طاہر بن پوسف کور ہنمائی میں سلطان مٹس الدین التمش کی طرف ایک وفدروانه کیا۔

(r)

عین الملک اور اسکے ساتھیوں کوشاہی مہمان خانے میں گھہرا گیا ۔سلطان

التمش نے ان کے ساتھ تین ملا قانوں کے بعد انہیں چند دنوں تک جواب دینے کا وعدہ کیا۔

ایے تمام مشیروں اور فوجی افسروں سے صلاح مشورہ کرنے کے بعد سلطان نے ایک دن ارکان وفد میں سے طاہر بن پوسف کوعلیحدہ ملاقات کی دعوت دی اور ا یک طویل گفتگو کے بعد کہا ۔ہم جلال الدین کی مدد سے انکا رنہیں کر سکتے ۔لیکن ہاری مجبوریاں آپ سے پوشیدہ نہیں۔ہارے پاس چنگیز خان کا پیغام پہنچ گیا ہے ۔ اُس نے لکھا ہے کہ اگر ہم نے سلطان جلال الدین کو پناہ دی بااس کے ساتھ تا تا ریوں کے خلاف کوئی معاہدہ کیا تو وہ ہندوستان پر حملہ کر دے گا۔ہم ایسی دھمکیوں کی پروا کرنے والے نہیں۔ تا ہم سلطان جلال الدین کواس بات کا احساس ہونا جا ہے کہاس ملک میں مسلمانوں کی آبادی آئے میں نمک کے برابر ہے۔اگر تا تاری یہاں کھس آگے تو خطرے کے وقت شاید یہاں کی دوسری اقوام ہمارا ساتھ دینے کی بجائے ان کے ساتھ جاملیں ۔ہمیں چند ہندورا جاؤں نے یقین دلایا ہے کہتا تا ریوں کے حملے کی صورت میں وہ اپنے گھروں کی حفاظت کے لیے ہمارا ساتھ دیں گےلیکن اگر چنگیز خان انہیں یہ یغام بھیج دے کہاس کا مقصد رصرف جلال الدین کوگر فتار کرنا ہے تو وہ یقیناً ہم سے بیہ مطالبہ کریں گے کہ ہم اس مہمان کو یناہ دے کر ہندوستان کی تیاہی کاموجب نہ بنیں ۔اگر ہمارے یا س زیا دہ افواج ہوتیں تو ہم آ دھے شکر کے ساتھ جلال الدین کے جھنڈے تلے ہندوستان سے باہر نکل کرتا تاریوں کا مقابلہ کرتے اور آ دھالشکر ہندوستان کی حفاظت کے لیے حچوڑ دیتے لیکن یہاں معاملہ برعکس ہے۔ پچھلے دنوں تا تاریوں نے چند دستے دریائے سندھ عبور کرنے کے بعد لاہوراور ملتان تک لوٹ مارکر گئے تھے اورہمیں ان کی

پیشقد می رو کئے سے زیادہ اس بات کی فکرتھی کہ ہیں ہماری غیر مسلم رعایا باغی نہ ہو جائے ۔عین الملک نے ہمیں طعنہ دیا ہے کہ ہم تا تا ریوں سے خوف زدہ ہیں۔ہم اس بات کا جواب دوسروں کے سامنے ہیں دے سکتے لیکن ہم آپ سے کہتے ہیں کہ تا تا ریوں سے خوف کھانے کی وجہ بیز ہیں کہ ہم بُر دل ہیں۔اس کی وجہ سرف بیہ ہے کہتم بُر دل ہیں۔اس کی وجہ سرف بیہ ہے کہم اینے رعیت سے مطمئن ہیں۔

طاہرنے یو چھانے کیا میں سلطان جلال الدین کے پاس بیہ جواب لے جاؤں کہ آپ کوان کا ہندوستان میں گھہر نامنظور نہیں؟

نہیں۔ آپ نے ہمیں غلط سمجھا۔ اگر ہماری طرف سے سلطان جلال الدین کے متوب کا کوئی جواب ہوسکتا ہے تو وہ یہ کہ ہم اپنے ایک مصیبت زدہ بھائی لے لیے اپنے خون تک بہانے کے لیے تیار ہیں ۔ لیکن موجودہ حالات میں ان کی اعانت کی صرف ایک صورت ہے اوروہ یہ کہ ہم اس سلطنت کی حفاظت کی تمام ذمہ داریوں سے سبکدوش ہوکر اپنی ساری فوج سلطان کے حوالے کر دیں اور تا تاریوں کے ساتھ فیصلہ کن جنگ ہندوستان کی بجائے کسی ایسے ملک میں لڑی جائے جس کے ساتھ فیصلہ کن جنگ ہندوستان کی بجائے کسی ایسے ملک میں لڑی جائے جس کے عوام ہمارے ساتھ ہول اور ہمیں بیضد شدنہ ہوکہ کوئی پیچھے سے ہمیں چھر اگھونپ دے گا۔ ایسی صورت میں نتیجا گر ہمارے حق میں ہوتو ہم ہندوستان کو ایک بارکھوکر دے گا۔ ایسی صورت میں نتیجا گر ہمارے حق میں ہوتو ہم ہندوستان کو ایک بارکھوکر دوم ہے ممال کرسکیں گے اور اگر ہمیں شکست ہوئی تو اس کالازمی نتیجہ یہ ہوگا کہ دوم ے ممالک کی طرح ہندوستان کو بھی کھونی نصیص گے۔

طاہرنے کہا۔ہم نے ہندوستان کی وسعت سے آپ کی فوجی قوت کا اندازہ لگایا تھا۔سلطان جلال الدین کی جنگ اپنے لیے نہیں،تمام اسلامی دنیا کے لیے ہے ۔وہ بھی بیہ گوارانہیں کریں گے کہ بیہ ملک جوتر کستان ،ایران اورا فغانستان کے لاکھوں بے خانماں لوگوں کو پناہ گاہ بن سکتا ہے، سلمانوں کے ہاتھ سے نکل جائے۔
دریائے سندھ کے کنارے ان کی لڑائی تا تا ریوں کو ہندوستان کے دروازے پ
رروکنے کے لیے تھے۔ خراسان اوراریان میں ان کی جنگیں عراق ، شام اور مصر کی حفاظت کے لیے تھے۔ خراسان اوراریان میں ان کی جنگیں عراق ، شام اور مصر کی حفاظت کے لیے تھیں ۔ ہمارا مقصد ایک ہے اور وہ یہ کہ ہم اپنے کھوئے ہوئے ممالک دوبارہ حاصل کریں اور رہے سے آزاد ممالک کوتا تا ریوں کی غلامی سے بچائیں اوراس مقصد کے حصول کا راستہ بھی ایک ہے اور وہ یہ کہ ہم جمنا کے ساحل بچائیں اوراس مقصد کے حصول کا راستہ بھی ایک ہو جا ئیں ۔ ہمارا ہر ملک اس سے لے کر جبل الطارق تک ایک قطار میں کھڑے ہوجا ئیں ۔ ہمارا ہر ملک اس اجتماعی جدو جبد میں اپنی استطاعت کے مطابق حصہ لے ۔سلطان جلال الدین کا یہ خیال تھا کہ وہ آپ کے تعاون سے ہندوستان کو اپنی سرگر میوں کوم کر نر بنا کرایک بار خیال تھا کہ وہ آپ کے تعاون سے ہندوستان کو اپنی سرگر میوں کوم کر نر بنا کرایک بار خیال ہما اسلام نے ان کی دعوت پر گیرتمام اسلامی سلطنوں کو دعوت عمل دیں گے ۔اگر عالم اسلام نے ان کی دعوت پر لیک کہاتو بہتے تھوڑ رع صے میں یہاں سیا ہی جمع ہو سکتے ہیں۔

سلطان التمش نے کہا۔ ہم یہاں آنے والے ہرسپاہی کا خیر مقدم کریئے لیکن کیا یہ بہتر نہیں ہوگا کہ سلطان جلال الدین خود یہاں گھرنے کی بجائے تمام عالم اسلام کا دورہ کریں اوران کی آواز پر لبیک کہنے والوں کامتنظر ہندوستان ہو۔ جینے بہاہی وہ فراہم کرکے یہاں جیجیں گے۔ہم ان کی تمام ضروریات مہیا کرنے کا ذمہ لیتے ہیں۔اس کا خوش گواراثر یہ ہوگا کہنا تاریوں کی توجہ ہندوستان سے ہے جائے گا ورہمیں تیاری کاموقع مل جائے گا۔اس کے برعکس سلطان جلال الدین اگرخود ہندوستان میں رہے تو تا تاری ہر کروٹ سے باخبر رہیں گے اور ہماری طرف سے ہندوستان میں رہے تو تا تاری ہر کروٹ سے باخبر رہیں گے اور ہماری طرف سے خطرہ محسوس کرتے ہی ہندوستان پر حملہ کر دیں گے ۔ آپ ہماری تمام باتوں پر خطرہ محسوس کرتے ہی ہندوستان پر حملہ کر دیں گے ۔ آپ ہماری تمام باتوں کے باوجود خطرہ محسوس کرتے ہی ہندوستان کو جملہ کر دیں گے ۔ آپ ہماری تمام باتوں کے باوجود

سلطان نے یہاں طبرنا قرین مصلحت سمجھاتو ہم آپ کو یقین دلاتے ہیں کہ ہمارے محل کا یک حصدان کے لیے خالی ہو گااورا گرانہیں ایک مہمان کی حیثیت میں یہاں محل کا یک حصدان کے لیے خالی ہو گااورا گرانہیں ایک مہمان کی حیثیت میں یہاں محمر ناپیند نہ ہوتو ہم انہیں بیا جازت دے دیں گے کہ وہ اس ملک کے غیر مفتوحہ حصوں میں سے جونسا علاقہ چاہیں فتح کرلیں ہم در پر دہ ان کی مد دکریں گے اور تا تا ریوں کو دُورر کھنے کے لیے ان پر ظاہر کریں گے کہ سلطان ہماری مرضی کے بغیر اس ملک میں گھس ہم ہے۔

طاہرنے کہا۔ میں آج ہی سلطان کی طرف روانہ ہو جاؤں گا اور چند دنوں تک سلطان کا جواب آپ کے پاس پہنچادوں گا۔

میں الدین التمش نے کہا۔ بہتر یہ ہوگا کہ آپ سلطان کو مکتوب میں یہ تمام

با تیں لکھ بھیجیں اور اپنے ساتھیوں میں سے کسی کو سلطان کے پاس روانہ کر دیں ۔

عین الملک نے ابھی سے ہمارے امراء کے ساتھ ساز بازشر وع کر دی ہے۔ آپ

سلطان کو کھیں کہ یہاں عین الملک کی موجودگی ہم دونوں کیلئے نقصان رساں ثابت

ہوگی۔ بہتر یہ ہے کہ وہ اسے بُلا لیں اور ہمارے پاس تیمور ملک کو تھی دیں ۔وہ نیک

نیت بھی ہے اور معاملہ فہم بھی ۔ ہمیں یقین ہے کہ ہم بہت جلد کسی فیصلے پر پہنچ جا ئیں

گے۔سلطان کے پاس آپ اپنے ساتھیوں میں سے جس کو بھیجنا چا بیں اس کے لیے

ڈاک کے گھوڑوں کا بندو بست کیا جائے گا اور زیادہ سے زیادہ تین دن میں سلطان کا

جواب لے کر یہاں بہنچ جائے گا۔

اس ملاقات کے بعد طاہر کے دل میں سلطان التمش کے متعلق جوغلط فہمیاں تھیں وہ سب دُور ہو گئیں، اس نے مہمان خانے میں واپس آکر عین الملک کوتمام حالات سے آگاہ کیا اور سلطان جلال الدین کے نام مراسلہ لکھنے بیٹھ گیا۔ (m)

ا گلے دن طاہر شہر کی ایک مسجد میں صبح کی نماز پڑھ کر باہر نکلاتو دروازے کی سٹرھیوں پرکسی نے پیچھے سے اس کا دامن پکڑلیا ۔

> کون؟ طاہرنے پیچھےمُو کرد کیھتے ہوئے سوال کیا۔ .

ایک نوعمرلڑ کے نے مسکراتے ہوئے کہا۔آپ مجھے جانتے نہیں؟

اساعیل! طاہرنے اسے جھک کر گلے لگالیا اور جذبات کے ہیجان میں اس پر سوالات کی بوچھاڑ کر دی ہتم یہاں کب پہنچہ؟ تمھا را نا نا کہاں ہے؟ تمہاری نا نی کیسی ہے؟ اورثریا تمہاری بہن کہاں ہے؟

چلیے وہ سب گھر پر ہیں۔

کہاں؟

اسىشىر مىں بالكل قريب!

طاہر کا دل دھڑ کنے لگا۔ اس نے کہا۔ مجھے یہاں ایک ہفتہ ہوگیا۔ کاش مجھے معلوم ہوتا کئم یہاں ہو۔ مجھے بلخ کے قریب بہنے کر پتہ چلا کئم غزنی جا چکے ہو۔
اساعیل نے کہا۔ کل رات میں نے آپ کوائ مسجد میں دیکھا تھا لیکن میں دُور تھا، اچھی طرح بہچان نہ سکا اور جب میں نے آپ کا بیچھا کیا، آپ آ دمیوں کے بجوم میں باہر نکل گئے۔ میں نے آیا جان سے ذکر کیا تو انہوں نے آج صبح مسجد کے دروازے پر بہرہ دینے کے لیے کہا۔ چلیے!

طاہراساعیل کے ساتھ چل دیا۔منزل شوق کی طرف اس کی پاؤں بھی تیز اور تبھی سست رفتار سے اُٹھ رہے تھے۔ وہ اساعیل کے ساتھ ایک خوبصورت محل میں داخل ہوا۔

ٹریا مکان کے حن میں آم کے درختوں کے درمیان کھڑی تھی۔طاہراُ سے دیکھ کررکتا،جھجکتااورسنجلتاہوا آگے بڑھااور چند قدم کے فاصلے بر رُک گیا۔ دونوں کی نگاہیں ایک تنبیہ بھٹکنے کے بعد ایک دوسرے کے چہرے برمر کوز ہو گئیں۔وہ خاموش تصاورالفاظ کی ضرورت بھی ہتھی ۔ا نکے دل و دماغ سمٹ کرنگا ہوں میں آ چکے تھے ۔وہ ایک دوسرے کے چہرے کوبد لتے ہوئے رنگ دیکھر رہے تھے۔ایک لمجے کے لیے انہیں دنیا میں ایک دوسرے کے سواکسی اور کی موجودگی کا احساس تک نہ تھا۔ان کے دلوں کی دھڑ کنوں کے سوا کا رخانہ ءحیات کے تمام ہنگا مے سو چکے تھے۔ اساعیل نے کہا۔ آیا پیجانانہیں آپ نے؟ یہ بھائی طاہر ہیں! ٹر پامسکرائی اورایک لمحاتو قف کے بعد آگے بڑھ کراساعیل کو گلے لگا کر بولی۔ میرے خیال میں تم نے انہیں پہچانے میں غلطی کی ہے۔ یہ شاید کوئی اور ہیں۔ اساعیل نے پریشان ہوکرطاہر کی طرف دیکھااور کہا۔خدا کی شم ہیوہی ہیں! ٹریا ہنسی اور طاہر کی طرف دیکھ کرانی آنکھوں میں مسرت کے آنسو چھیاتی ہوئی مکان کی طرف چل دی، برآمدے کی سٹرھیوں کے قریب پہنچ کروہ چلنے کی بحائے بھاگ رہی تھی۔

نانی جان وہ آگئے ۔اس نے ایک دروازے پررُک کرکہا۔ باہراساعیل جیران ہوکر طاہر کی طرف دیکھ رہاتھا۔

آپ ذرا دُ بلے ہو گئے ہیں۔شکل تو بالکل وہی ہے۔ عجیب بات ہے کہ آپا آپ کونہیں پہچان سکیں۔ آپ میرے ساتھ اندر چلیے۔ نانا جان کوآپ ضرور پہچان لیں گے۔ اساعیل نے یہ کہتے ہوئے طاہر کاہاتھ پکڑلیا۔ طاہرنے بینتے ہوئے کہا۔لیکن اگرانہوں نے بھی نہ پہچانا ہتو؟ اساعیل نے پھرایک بارغور سے طاہر کی طرف دیکھتے ہوئے کہا۔ میں پچے کہتا ہوں۔آپ کے چہرے پر کوئی تبدیلی نہیں آئی۔ بپیثانی پر زخم کا ایک نشان ہے لیکن اس سے کیافرق پڑتا ہے۔نانا جان یقیناً آپ کو پہچان لیں گے۔

اتنی در میں شیخ عبدالرحمٰن با ہرنگلتا ہواد کھائی دیا۔ چند نوکراس کے ساتھ تھے اور وہ بلند آواز میں کہہ رہا تھا۔ سخت نالائق ہوتم! مہمان با ہر کھڑا ہے اور تم نے مجھے خبر کسند آواز میں کہہ رہا تھا۔ سخت نالائق ہوتم! مہمان با ہر کھڑا ہے اور تم نے مجھے خبر کسن نہیں دی اور وہ دیکھو، اساعیل بھی کتنا احمق ہے۔ نہ معلوم بیہ کب سے وہاں کھڑے ہیں۔

طاہرنے آگے بڑھ کرشنے عبدالرحمٰن سے مصافحہ کیا۔شنخ اس طرح ہانپ رہاتھا جیسے ایک میل دوڑ کرآیا ہو۔

> اس نے کہا۔ آئے اندرچلیے ۔ آپ باہر کیوں کھڑے تھے؟ اساعیل نے کہا۔ نانا جان! پہچانا آپ نے بیدکون ہیں؟ پُپ نالائق۔

شیخ طاہر کابازو بکڑ کرمکان کی طرف چل دیا۔ برآمدے کے سامنے سنگ مرمر کی سٹر ھیوں پر چڑھتے ہوئے اس کاپاؤں پھسلالیکن طاہر نے اسے بروفت تھام لیا ۔اساعیل ہنستا ہوا بھاگ کرستون کے بیچھے چھپ گیا۔

شخ نے سنجلتے ہوئے کہا۔ بیسنگ مرمر کی سٹر صیاں بہت خطرنا ک ہیں۔ میں چوتھی باریباں سے پھسلا ہوں۔ اساعیل کہاں گیا؟ وہ نالائق یقیناً کہیں چُھپ کر ہنس رہا ہوگا۔ ابے صابر! شوکت! آج ہی معماروں کوئلا وُ اورانہیں کہو کہ بیسنگِ مر مرا کھاڑ کرکوئی گھر درا پھر لگادیں لیکن گھر و! ابھی نہیں پھر ہیں۔

مرا کھاڑ کرکوئی گھر درا پھر لگادیں لیکن گھر و! ابھی نہیں پھر ہیں۔

شنخ نے طاہر کو ایک خوش نما کر ے میں بٹھاتے ہوئے کہا۔ میں تہمارے

متعلق مایوس ہو چکاتھا۔ میں تم سے کئی باتیں پوچھنا چاہتا ہوں ۔ہاں! پہلے یہ بتاؤ کہتم دہلی کیسے آئے؟ تم نے وعدہ کیا تھا کہتم بلخ جلد پہنچو گے ۔پھراتنی دیر کیوں لگائی؟

طاہر نے ان سوالات کے جواب میں مخضرطور پر اپنی سر گزشت بیان کر دی۔ شیخ نے کہا۔اب دوبارہ بھاگنے کاارا دہ تو نہیں؟

میں جلال الدین کا ساتھ نہیں چھوڑ سکتا۔اگراسے یہاں سے ٹوچ کرنا پڑا تو مجھے بھی اس کا ساتھ دینا پڑے گالیکن فی الحال کم از کم ایک ہفتہ میں یہیں ہوں۔ میں عنقریب دہلی چھوڑنے کاارا دہ کرچکا ہوں۔

آپ کہاں جائیں گے؟

مدینہ، بغدادیا دمثق _ ثریامدینے جانے پرمصر ہے ۔ لیکن میں نے ابھی تک فیصلۂ ہیں کیا یتمہارے خیال میں کون ساشھرزیا دہ محفوظ ہے؟

مدینه ہرلحاظ ہےمحفوظ ہے۔

تہہارا گھر بھی وہیں ہےنا؟

جی ہاں! مدینے کے بالکل قریب ۔اگر آپ میرے گھر گھرنا قبول فر مائیں تو میں اپنے نوکر کوایئے ساتھ بھیجنے کے لیے تیار ہوں

شکریہ!لیکن میں دوسال قبل مدینے میں ایک باغ اور ایک مکان خرید چکا ہوں۔ میں نے اپنے دوملازم دشق اور بغدا دبھیج دیے ہیں۔انہوں نے وہاں بھی میرے لیے مکان خرید لیے ہوں گے ۔اب ایک بات کا فیصلہ باقی ہے اوروہ یہ کہتم اپنی بیوی کواپنے ساتھ لے جاؤگے یا سر دست اس کا ہمارے ساتھ رہنا پہند کروگے؟

میری بیوی؟ طاہر نے پر بیثان ہوکر کہا۔

ہاں ہاں! تمہاری بیوی میرامطلب ہے شادی کے بعد؟

شیخ اپنافقرہ پُورانہ کرسکا۔ عقبی کمرے کا دروازہ کھلا اور شیخ کی عمر رسیدہ بیوی اندر داخل ہوئی۔ طاہرنے اٹھ کرسلام کیااوراس نے پیاراور شفقت سے کہا۔ بیٹھ جاؤبیٹا!

شيخ نے كہا مال! ميس كيا كهدر ماتھا؟

حنیفہ نے غصے سے اس کی طرف دیکھتے ہوئے کہا۔ آپ ثناید بیہ کہہ رہے تھے کہاب کسی ناخیر کی بغیر ثریا اور ان کی شادی کر دی جائے۔

نہیں نہیں میں یہ کہہ رہاتھا کہ بیژیا کا ہمارے ساتھ رہنا پسند کریں گے یا اینے ساتھ لے جائیں گے؟

بھلا یہ بھی کوئی ہو چھنے کی بات ہے ۔ جب تک یہ جنگ سے فارغ نہیں ہوتے ہڑیا ہمارے سوااورکہاں رہ عکتی ہے؟

یمی تو میں کہہ رہا تھا۔میرا مطلب بیتھا کہ ثنا دی کرنے کے بعداگر بیژیا کو اپنے ساتھ لے جانے کاخیال رکھتے ہوں تو ان کاارادہ تبدیل کر دوں۔ لیکن ابھی تک آپ نے بیہ فیصلہ ہیں کیا کہ ثنا دی کب ہوگی؟ میں فیصلہ کرچکا ہوں۔

حنیفہ نے بریشان ہوکرسوال کیا۔کب؟

رات کو جب اساعیل نے بیہ بتایا تھا کہ اس نے مسجد میں انہیں دیکھا ہے، میں نے اسے دل میں بیاں کے بیات کے اسے میں نے اپنے دل میں بیانی کے ایک میں کے ایک میں کے ایک میں کے ایک میں کوئی اعتراض نہ ہوتو میں آج ہی قاضی کو فوراً ان کی شادی کر دوں گا۔اب اگر انہیں کوئی اعتراض نہ ہوتو میں آج ہی قاضی کو

بلاتا ہوں!

طاہرنے حیاہے آنکھیں نیچی کرتے ہوئے جواب دیا۔ بھلا مجھے کیا اعتراض ہوسکتا ہے۔

حنیفہ نے کہا لیکن تیاری کرنے اورلوگوں کو دعوت کی اطلاع دینے میں کم از کم دودن ضرورلگ جائیں گے۔

شخ نے کہا۔ دو دن؟ تم اس دن سے تیاری میں مصروف ہو، جس دن طاہر بلخ سے روانہ ہوا تھا۔ دعوت کے لیےتم کہوتو میں شام سے پہلے پہلے ساراشہریہاں جمع کرسکتا ہوں۔

لیکن کم از کم دو دن پہلے تو اطلاع ہونی چا ہیے۔شہر کے امراء کی کی لڑکیاں ٹریا کی سہیلیاں بن چکی ہیں اورانہیں کم از کم ایک دن پہلے بلانا چا ہیے۔ شیخ نے ایک طویل بحث کے بعد ہار مانتے ہوئے کہا۔ بہت اچھار پسوں ہی سہی ۔ پرسوں صبح زکاح ہوگا۔

(a)

کھانا کھانے کے بعد شخ نے طاہر کواپنے پاس تھہرانے کے لیے اصرار کیا لیکن طاہر نے کہا نہیں اس وقت مجھے اجازت دیجئے ۔ شاہی مہمان خانے میں میرے ساتھی انتظار کررہے ہوں گے۔شام کوآجا وُں گا۔

شخ سے اجازت لے کرطاہر کمرے سے باہر اکا انوبر آمدے میں اساعیل منتظر کھڑا تھا۔ اس نے کہا۔ آپ جارہ ہیں۔ اگر تھوڑی دیر اور گھہر جاتے نو میں آپ کے ساتھ چلتا۔ استاد نے کہا کہ بیق ختم کے بغیر چھٹی نہیں ملے گ۔
شخ اساعیل کی آواز سُن کر باہر نکل آیا اور بولا۔ جا وُ بیٹا! اپناسبق ختم کرویہ شام شخ اساعیل کی آواز سُن کر باہر نکل آیا اور بولا۔ جا وُ بیٹا! اپناسبق ختم کرویہ شام

کوآ جا ئیں گے۔

اساعیل نے کہا۔ شاید بیراستے سے واقف نہ ہوں!

شخ نے کہا۔ دیکھا آپ نے ، یہ ہرایک کواپنے مقابلے میں کم عقل سمجھتا ہے۔ طاہر نے مسکراتے ہوئے کہا ۔ اساعیل! تم جا کرسبق پڑھو۔ میں شام کو آجاؤںگا۔ پھرہم دونوں سیر کے لیے جائیں گے۔

اساعیل با دل نخواستہ اپنے کمرے میں چلا گیا اور طاہر مکان سے نکل کر پائیں باغ میں داخل ہوا۔ آسمان پر با دل چھا رہے تھے۔ راستے سے ایک طرف آم کے گھنے درختوں کے درمیان ایک چھوٹے سے حوض میں فوارہ چھوٹ رہاتھا۔ راج ہس کا ایک جوڑ اپانی میں تیررہاتھا اور ژیا سنگ مرمرکی پٹڑی پر بیٹھی ہوئی تھی ہ ۔ طاہراس کقریب سے گزرتے ہوئے رُکا اوروہ اسے دیکھے کر کھڑی ہوگئ ۔

آپہ جارہے ہیں؟ ٹریائے جھکتے ہوئے سوال کیا۔وہ اب طاہر کی طرف دیکھنے کی بجائے آنکھیں نیچی کیے ہوئے تھی۔طاہر نے اپنا راستہ چھوڑ کراس کے قریب پہنچتے ہوئے کہا۔میں شاہی مہمان خانے میں اپنے دوستوں کے پاس جارہا ہوں۔شام تک آجاؤں گا۔

اساعیل کوآپ کے ساتھ بھیج دوں؟

نہیں۔وہ سبق یا دکر رہا ہے۔ میں آپ سے ایک ضروری بات کہنا جا ہتا کہیے! بات سیہ ہے۔۔۔۔طاہر سوچ میں پڑگیا۔

ٹریانے اس کی طرف چونک کر دیکھااور کہا۔ کہیے! آپ خاموش کیوں ہو رہ

میں سوچ رہا ہوں کہ یہ بات شروع کس طرح کروں؟ کیا یہ بہتر نہیں ہوگا کہ

آپ آج شام یا کل صبح کوئی وفت نکالیں ۔اس کے لیے فرصت اور تنہائی کی ضرورت ہے۔

اگر کوئی بات اس قدرا ہم ہے تو میں ابھی سُنتا جا ہتی ہوں ۔ شام تک ممکن ہے میری چند سہیلیاں آ جائیں اور مجھے ان کی وجہ سے تنہائی نصیب نہ ہو۔

پہلے آپ بیہ وعدہ کریں کہ خفاہونے سے پہلے میری بانوں پر ٹھنڈے دل سے غورکریں گی!

اگر کوئی ایسی بات ہے جس سے آپ میر سے نفاہو جانے کاخد شدم محسوں کرتے ہیں نو آپ کسی پچکچا ہٹ کے بغیر کہد دیجئیے ۔ میں وعدہ کرتی ہوں کہ میں خفانہیں ہوں گی۔

طاہر نے کہا۔ بات یہ ہے کہ بلخ سے بغداد پہنچنے کے بعد میرے ساتھ چند ایسے واقعات پیش آ چکے ہیں جن کاشا دی سے پہلے آپ کے ساتھ ذکر کران میں اپنا اخلاقی فرض سمجھتا ہوں۔

ٹریانے حیرت زدہ می ہوکر طاہر کی طرف دیکھتے ہوئے کہا۔ کہیے! بلخ سے بغداد جانے کے بعد کیاہوا؟

مجھے معلوم نہ تھا کہ۔۔۔۔۔؟

آپ گھبرائیں نہیں، میں سمجھ گئی، میں آپ کو آپ کی مرضی کے خلاف کسی گذشتہ فیصلے کایا بندر ہنے پرمجبور نہیں کروں گی۔

دیکھا، آپ کوابھی سے غلط فہمی ہوگئی۔ میں صرف اس کیے آپ سے پچھ کہنا چاہتا تھا کہ کل آپ کو بیشکایت نہ ہو کہ آپ نے بے خبری میں اپنے مستقبل کے متعلق کوئی غلط فیصلہ کیا تھا۔ ثریانے کہا۔ دنیا میں صرف آپ ہیں جس سے مجھے بھی کوئی شکایت نہیں ہو

علی لیکن آپ کے تذہذ ب سے مجھے بے چینی ضرور ہوئی ہے۔ مجھے اس سے کوئی

سرو کارنہیں کہ بغدا دینج کر آپ کو کیا واقعات پیش آئے۔ مجھے یہ اطمینان ہے کہ آپ

سے جو پچھ ہوا ہوگا، وہ صحیح ہوگا۔ اگر آپ مجھ سے یہ بھی کہیں کہ آپ کسی اور سے
شادی کرنے پرمجبور ہو گئے تھاتو خدا شاہد ہے کہ مجھے آپ سے شکایت نہ ہوگ ۔

میں صرف اتنا جانتی ہوں کہ آپ میر ہے ہیں۔ اگروہ کوئی ایسی ہے جسے آپ کی محبت

میں کسی کی شرکت گوارانہیں تو میں آپ کوشادی کے لیے مجبور نہ کروں گی اور اگر آپ

اس لیے بات کرنے سے پچکچا رہے ہیں کہ میں اپنی محبت میں کسی اور کی شرکت گوارا نہیں کہ میں اپنی محبت میں کسی اور کی شرکت گوارا نہیں کہ میں اپنی محبت میں کسی اور کی شرکت گوارا نہیں کروں گی تو مجھے یقینا اس بات کا افسوس ہوگا کہ آپ نے میر ہے متعلق غلط
دائے قائم کی۔

لیکن تم نے بیر کیوں سوچا کہ میں شادی کر چکا ہوں؟

آپ کی بجائے ہم سُن کرٹر یا کاچہر ہ خوشی سے چمک اُٹھا۔وہ بولی۔نو پھراس کے سوا آپ اور کیا کہنا چاہتے کہ میر ہے علاوہ ایک اورلڑ کی بھی ہے جسے آپ مایوں نہیں کرنا چاہتے!

احچھافرض کرو میں یہی کہنا جا ہتا ہوں تو ؟

نو کیا؟

توتم كياجواب ديتي؟

میں جواب دینے سے پہلے آپ سے کئی سوالات پوچیمتی۔

كسيسوالات؟

میں پوچھتی، وہ کون ہے،کیسی ہے،آپاس سے کب ملے، کیسے ملے،اس

نے آپ سے کیا کہا۔ آپ نے کیا جواب دیا۔ آپ نے میرا ذکر کیا تو اس نے کیا کہا ۔وہ رحم دل ہے یا جھڑا لوہے؟ ثریا ہیننے گلی۔

ٹریاسُنو! طاہر نے سنجیدہ ہو کر کہا اوروہ چپ چاپ داننوں میں اُنگلی داب کر حوض کے کنارے بیٹھ گئی ،اس کی آنکھوں مین شرارت آمیز تبسم تھا۔

طاہرنے اپنے ساتھ صفیہ کی ابتدائی دلچیسی سے لے کرآخری ملاقات تک کے تمام واقعات بیان کردیے۔

اختیام پر ٹریا نے آنکھوں میں آنسو بھرتے ہوئے کہا ۔ لایئے وہ انگوٹھی کہاں ہے؟

طاہر نے جیب سے انگوشی نکال کرٹریا کے ہاتھ پررکھ دی۔ٹریانے اپنی انگوشی اُٹارکر صفیہ کی انگوشی پہن لی اور کہا۔ مجھے معاف بیجئے۔ میں نے آپ کو پریشان کیا۔ یہ لیجئے میر کی انگوشی اپنے پاس رکھے اور جب وہ ملے اسے میری طرف سے پیش کر دیجے اور میری طرف سے یہ بھی کہیے کہ میں اس کی ایک ادنیٰ خادمہ بن کر رہنا بھی اپنے لیے باعث فخر خیال کروں گی۔

(Y)

طاہر کی شادی سے اگلے دن تیمور ملک دلی پہنچا ۔ لوگ اس کے سپاہیانہ کارنامے من چکے تھے۔ جب وہ شہر کے دروازے پر پہنچا تو امرائے سلطنت کے علاوہ شہر کے بہت سے لوگ اس کے استقبال کے لیے کھڑے تھے۔ جب وہ شاہی مہمان خانے کی طرف جارہا تھا ، ایک اچھا خاصا جلوس اس کے بیچھے تھا۔ مہمان خانے کی طرف جارہا تھا ، ایک اچھا خاصا جلوس اس کے بیچھے تھا۔ طاہر نے تفصیل سے سلطان کے ساتھ گزشتہ ملاقاتوں کا ذکر کرنے کے بعد کہا ۔ مجھے افسوس ہے کہ آپ ایک دن دیر سے یہاں تشریف لائے۔ ورنہ دعوت ولیمہ

میں آپ بھی شریک ہوجاتے۔

کس کی دعوت ولیمه؟

میری۔میری شادی ہو چکی ہے۔

كب؟ كييے؟ كہاں؟

کل۔ آپ کو یا دے بلخ کے رائے میں جب آپ سے ملاقات ہو فی تھی۔ ایک لڑکی میر ہے ساتھ تھی اور آپ نے اس کی تقریر سُن کر مجھے ایک نقیعت کی تھی۔ میں نے آپ کی اس نصیحت پر عمل کیا ہے۔

تووہ بلخ سے یہاں پہنچ گئے؟ تم بہت خوش نصیب ہو!

میراخیال تھا کہ آپ کے ساتھ عبدالملک بھی آئے گااور آپ دونوں میری شادی میں ثریک ہوسکیں گے۔

عبدالملك بغدا دروانه ہو چکاہے۔

کس؟

تمہاری مکتوب ملتے ہی سلطان نے مجلسِ شوری طلب کی اور ہمارا متفقہ فیصلہ تھا کہتمام اسلامی سلطنوں میں ایلی بھیج کرانہیں تا تا ریوں کے خلاف ایک متحدہ محافہ بنانے کی دعوت دی جائے ۔سلطان کی خواہش تھی کہ مہیں بھیجا جائے کی میں نے بیرائے دی کہمہاری دہلی میں بھی ضرورت ہے۔

طاہرنے کہا۔لیکن میری طرح عبدالملک کے متعلق بھی خلیفہ کی رائے اچھی نہیں۔ مجھے ڈرہے کہوہ اسے جاتے ہی گرفتار نہ کرلیں۔

تیمور ملک نے جواب دیا نہیں، وہ سلطان کے ایکی کی حیثیت سے گیا ہے۔ خلفیہ اس قدر ر ذالت کا ثبوت نہیں دے گا۔سلطان نے باقی تمام اسلامی ممالک

میں بھی اپنے ایکجی روانہ کر دیے ہیں۔

ایک افسر نے اندر آکراطلاع دی۔سلطان نے آپکوملا قات کے لیے بلایا ہے۔

تیمور ملک نے اُٹھتے ہوئے طاہر سے مخاطب ہو کر کہا۔انشا ءاللہ! میں واپس آکرتمہاری شادی پرایک تحفہ پیش کروں گا۔

دوپہر کے وقت تیمور ملک سلطان سے ملاقات کرکے واپس آیا تو اس نے طاہر کواپنے کمرے میں بُلا کرکہا۔ میں نے تہ ہیں ایک تحفہ پیش کرنے کا وعدہ کیا تھا۔
میں اپناوعدہ پورا کرتا ہوں۔ وہ بیہ ہے کہ تم تا حکم ٹانی دہلی میں رہوگے اور جب تک سلطان جلال الدین ہندوستان میں ہیں۔ تہ ہیں دوسر اٹھکم نہیں دیا جائے گا۔ میں کل جارہا ہوں۔ دہلی میں تم سلطان کے سفیر بن کررہوگے۔ مجھے ڈرہے کہ بعض ترک سر دارسلطان التمش کو ہمارے سلطان کے خلاف اُکساتے رہیں گے لیکن تم نے چند ملا قاتوں میں سلطان پر جواثر ڈالا ہے اس کے بیش نظر مجھے یقین ہے کہ تہ ہاری سلطان ،امراء اور عوام کوتا تا ریوں کے خلاف متحدہ محاف میں ہمارا ساتھ دیے پر آمادہ سلطان ،امراء اور عوام کوتا تا ریوں کے خلاف متحدہ محافہ میں ہمارا ساتھ دیے پر آمادہ کرتے رہے ۔ سلطان اہمش بیٹن کرخوش ہوا تھا کہ اب تم خوارزم شاہ کے سفیر بنو کے ۔ وہ تہ ہاری نیک نیتی اور خلوص سے بہت متاثر ہے۔

شام کے وقت شیخ عبدالرحمٰن نے تیمور ملک کے اعز از میں شہر کے معز زین کو وعوت طعام دی ۔ کھانا کھانے کے بعد تیمور ملک نے کہا۔ طاہر! میں تمہاری بیوی کے لیے بھی ایک تحفہ لایا ہوں۔

حاضرین گہری دلچیبی کے ساتھ تیمور ملک کی طرف دیکھنے لگے۔تیمور ملک

نے اپنے گلے سے حمائل اتا رکر طاہر کو پیش کرتے ہوئے کہا۔ تمہاری بیوی کے لیے میں اس سے بہتر تحفہ پیش نہیں کر سکتا۔ بیقر آن مجید میرے والد کے ہاتھ کا لکھا ہوا ہے۔

دہلی میں چند دن اور رہنے کے بعد طاہر کو سلطان التمش کی پریشانیوں کی وجوہات معلوم ہوئیں۔التمش نے دہلی کا تخت و تاج اپنے آ قاقطب الدین ایب کی و فات کے بعد اس کے نالائق بیٹے سے زبر دئتی حاصل کیا تھا۔ترک امراء بالحضوص ایب اس کی کامیا بی پرخوش نہ تھے۔ان میں سے ہرایک یہ جھتا تھا کہ دہلی کے تخت پرائتمش کی نسبت اس کا اپناحق زیادہ ہے ۔سرکش امراء کو التمش کے ہمنی ہاتھ مغلوب پرائتمش کی نسبت اس کا اپناحق زیادہ ہے ۔سرکش امراء کو التمش کے ہمنی ہاتھ مغلوب کر چکے تھے لیکن شال مغرب سے اُسے تا تا ریوں کا خطرہ تھا اور جنوب میں راجیوت منظم ہورہے تھے ۔ان حالات میں التمش کا یہ خدشہ بے جانہ تھا کہ اگر تا تا ریوں یا راجیوت راجی تھی نہیں ہوئے ،اس کے وشمنوں کے ساتھ جاملیں گے ۔

تک مطمئن نہیں ہوئے ،اس کے وشمنوں کے ساتھ جاملیں گے ۔

جب عین الملک مے دہلی میں پہنچ کر سلطان کے باغی امراء کے ساتھ سازباز شروع کی دی تو التمش کو ایک نے خطرے کا احساس ہوا۔ تیمور ملک سلطان سے ملاقات کے بعد عین الملک کے ساتھ بہت بختی سے پیش آیا۔ رُخصت سے پہلے وہ چند سرکر دوہ امراء سے ملااور آئییں مستقبل کے خطرات سے آگاہ کرنے کے بعد متفق اور متحدر ہے کی ہدایت کی۔

تیمور ملک کے جانے کے بعد طاہر نے امراء کومتحد کرنے کی کوششیں جاری رکھیں ۔ چند دنوں میں سلطان کے مخالفین میں سے اکثر امراء نے طاہر کی تقریروں سے متاثر ہوکریہ حلف اُٹھایا کہ وہ خطرے کے وقت سلطان کے ساتھ بے وفائی نہیں کریں گے۔اس کے بعد طاہر عوام کی طرف متوجہ ہوا۔ دہلی کی مساجد میں اس کی چند تقریروں کے بعد باتی چند امراء نے بھی بیٹھ سوس کیا کہ اگر وہ الگ تھلگ رہے تو رائے عامہ ان کے خلاف مشتعل ہو جائے گی اور سلطان آسانی سے ان کی ہر کو بی کر سکے گا۔ چنا نچہ وہ بھی سلطان سے وفا داری کا اعلان کر نے پر مجبور ہو گئے۔ طاہر کی ان کامیابیوں کی ایک بڑی وجبر ایا کی کوششیں تھیں۔ دہلی میں طاہر کی بیوی بننے سے قبل اسے امراء کی بہو بیٹیاں صرف ایک مالدار تاجر کی حسین بیٹی کی حیثیت سے جائی تھیں۔ لیکن اس کی شادی میں سلطان اور ملکہ کی شرکت نے اسے تمام بڑے بڑے خوس خاندانوں کی توجہ کا مستحق بنا دیا۔اب انہیں ٹریا کی زندگی کے کئی اور روشن پہلونظر خاندانوں کی توجہ کا میٹی میں اس کا ذکر ہونے لگا۔ جہاں چار مورتیں جمع ہوتیں گفتگو شروع ہو جاتی۔

ایک کہتی ۔ میں نے سا ہے کہا**ں کا نانا ایک** سیدھا سادا تاجر ہے جوصرف رویے کمانا جانتا ہے۔

دوسری کہتی۔لیکن اس کی نانی بڑی ہوشیار ہے۔ کئی امراء کی بیویاں یہاں تک کہوزیراعظم کی بیوی سے بڑی اماں کہہ کر پکارتی ہے۔ جو باتوں سے اس کی معتر ف نہیں ہوتی ۔وہ اسے کوئی تخفہ دے کرخرید لیتی ہے۔ میں نے سُنا ہے، ملکہ کو بھی اس نے جواہرات کا ایک ہار پیش کیا تھا۔

اس لین فرنگ ایک شادی پر زیوارت سے بھر کی ہو کی ایک صندُ وقحی پیش کی تھی۔

میں نے سُنا ہے کہڑیا کا باپ کسی شہر کا حاکم تھا ،وہ تا تاریوں کے ساتھ لڑائی میں شہید ہوا۔ وہ بڑی خوش نصیب ہے۔اس کے نانا کے پاس بے پناہ دولت ہے، باپ ایک بہا درسپاہی تھااور شو ہرسلطان جلال الدین خوارزم شاہ کاسفیراور ہمارے ملک سلطان کا گہرا دوست ہے۔ کہتے ہیں وہ صورت سے بالکل فرشتہ معلوم ہوتا ہے۔ اس کی آواز میں جا دُو ہے۔

دہلی کی بااثر امراء کو متحد کرنے کی مہم میں طاہر کے ساتھ شریک ہو کر ثریانے جو کامیا بی حاصل کی ،اس کے باعث اب وہ طاہر کی بیوی اور شخ کی بیٹی ہونے سے زیادہ قوم کی ایک قابلِ احترام بیٹی کی حیثیت میں پہچانی جاتی تھی۔

اس نے ایک دن شہر کے معز زگھرانوں کی عورتوں کواپنے مکان پر کھانے کی دعوت دی اوران کے سامنے تا تا ریوں کے مظام بیان کرنے کے بعد بیا پیل کی کہ وہ مردوں کو خواب غفلت سے جگائیں ورنہ وحشت و ہر ہر بیت کا طوفان ہمسایہ ممالک کو تباہ وہر با دکرنے کے بعد ہندوستان کے دروازے پر دستک دے رہا ہے۔ اجتماعی جدوجہد کی ضرورت ہے۔

ٹریانے انہیں سمجھایا کہاگر قوم کی عور عتیں فرض شناسی کا ثبوت دیں تو مردوں میں سے کسی کوغدار کرنے کی جراءت نہیں ہوسکتی ۔ بیویاں اپنے شو ہروں کو، بہنیں بھائیوں کو اور مائیں اپنے بیٹوں کوقوم کا ساتھ دینے پر مجبور کرسکتی ہیں ۔صرف مردوں کا اتحاد اورایثار قوم کی بہوبیٹیوں کی حفاظت کا ضامن ہوسکتا ہے۔

ٹریانے ہندوستان کی حالت پرتجرہ کرتے ہوئے آئہیں بتایا کہا گرسلطان اور امراء کے اختلافات کم نہ ہوئے تو تا تا ریوں کی شہ پاتے ہی ہمارے خلاف اس ملک کے کروڑوں غیرمسلم اُٹھ کھڑے ہوں گے۔

ٹر یا کی تقریرا**ں قدرموڑتھی کہتمام خواتین نے اپنے اپنے گھر کے مر**دوں کو

سمجھانے کاعہد کیا۔ بیابتدا حوصلہ افزاتھی۔اسکے بعد ہر محلے کی عور تیں ثریا کو بیلغ کی وعوت دینے لگیں ۔قریباً ہرشام کسی نہ کسی عورت کے گھر میں جلسہ ہوتا اور ثریا وہاں تقریر کرتی۔

شیخ عبدالرحمٰن نے طاہر کی موجودگی میں دہلی چھوڑے کا ارا دہ ملتوی کر دیا۔ سلطان جلال الدین خوارزم شاہ سندھ ساگر کے علاقے میں ڈیرہ ڈال کر باہر کی اسلامی سلطنوں سے اپنی اپیل کے جواب کا انتظار کر رہاتھا۔

طاہراور ٹریانے چند ہفتوں میں دہلی کے مسلمانوں میں ایک نئی زندگی پیدا کر
دی ۔ اس کے بعد انہوں نے سلطان التمش کی درخواست پر اس کی مملکت کے
دوسر ہے شہروں کا رُخ کیا۔ ان کی شہرت ہمیشہ ان سے ایک منزل آگے رہی ۔ ہرشہر
میں ان کا نہایت شاندار خیر مقدم کیا گیا۔ ٹریاعور توں کو تبلیغ کرتی اور طاہر مر دوں میں
حرارت ایمانی زندہ کرتا ۔ وہ مساجد میں تقریریں کرتا ۔ فوجی چوکیوں میں جاکر
ہیاہیوں کی پریڈ دیکھتا اور ان کے ساتھ تی زنی ، تیر اندازی اور نیزہ بازی کی مشق
میں شریک ہوتا۔

الفاظ اور کردار کاغازی جب کئی مہینوں کے دورے کے بعد واپس دہلی پہنچاتو سلطان التمش نے اس کا شکریہ ادا کرتے ہوئے کہا۔ اب مجھے یقین ہے کہ میں دریائے سندھ سے لے کرکوہ بندھیا چل تک تمام سرکشوں کو مغلوب کرسکوں گا۔ اب تا تاریوں نے ہندوستان کا رُخ کرنے کی جُرات کی تو انشاء اللہ ان میں سے کوئی نے کرنہیں جائے گا۔

چند دنوں کے بعد سلطان جلال الدین کے ایکی نے دہلی پہنچ کریے خبر دی کہ خلیفہ کی طرف سے اپنی درخواست کا حوصلہ افز اجواب سُن کر سطان ہندوستان کی ہجائے بغدادکواپنامرکز بنانا بہتر سمجھتے ہیں۔ پینجرسنانے کے بعدا پلجی نے طاہر کو تیمور ملک کامکتوب پیش کیاجس کامضمون پیتھا۔

" خلیفہ سے اپنا پیغام کا حوصلہ افزا جواب موصول ہونے پر سلطان نے بغدا د
جانے کا فیصلہ کیا ہے۔ ہم چند دنوں میں ملتان پہنچ جائیں گے۔سلطان کا تکم ہے کہ
تم بھی وہاں پہنچ جاؤ۔سلطان معظم سندھ اور مکران کے رائے بغداد پہنچیں گے۔
سلطان شمس الدین التمش کو یہ پیغام پہنچا دو کہ بغداد پہنچ کر ہم مصر، شام اور عرب کے
ممالک سے اعانت حاصل کرنے کے بعدانہیں اپنے ارا دوں سے باخر کردیں گے،
اس وقت تک وہ اپنی کمانیں درست اور تلواریں تیز کر چھوڑیں۔'

طاہر تیمور ملک کامکتوب لے کرٹریا کے کمرے میں داخل ہوا۔ ٹریانے ویکھتے ہی سوال کیا۔ ایکی کیا پیغام لایا ہے؟

طاہرنے اس کے ہاتھ میں خط دیتے ہوئے کہائم خود پڑھاو۔ ٹریانے خط پڑھنے کے بعد اس کی طرف دیکھا اورسوال کیا۔ آپ نے کن جانے کا فیصلہ کیاہے؟

کل یا پرسوں۔

لىكن آپ تچھ پريشان ہيں ۔ميرى فكرنه تيجئے۔

ٹریا!اس میں شک نہیں کتم سے جُدا ہونا میر سے لیے آسان نہیں کیکن میری پریشانی کی وجہ کچھاور ہے۔

میں یو چھ سکتی ہوں؟

بات بیہ ہے کہ میں خلیفہ کی طرف سے مطمئن نہیں ہوں۔ مجھے ڈر ہے کہ سلطان بغدا دجانا ان کے لیے تکلیف وہ ثابت نہ ہو۔ ہوسکتا ہے کہ میں نے خلیفہ کے متعلق غلط رائے قائم کی ہولیکن امرائے سلطنت میں سے بعض ایسے ہیں جوکسی وقت تا تاری وقت تا تاری وقت تا تاری بغیرا اندازہ ہے کہاں وقت تا تاری بغیراد کے کئی سر کردہ لوگوں کوخرید چکے ہوں گے۔

ٹریانے کہا۔لیکن عبدالملک کے متعلق آپ کی رائے بیتھی کہوہ بہت ہوشیار آدمی ہے۔اگر کوئی خطرے کی بات ہوتی تو وہ یقیناً سلطان کو بغداد جانے کامشورہ نہ دیتا۔

طاہرنے کہا۔خدا کرے کے ان کی نیک نیتی کے متعلق عبدالملک کااندازہ غلط ثابت ہو۔

شام کے وقت جب شیخ کوطاہر کی تیاری کاعلم ہواتواں نے بتایا کہ میں صرف تہاری موجودگی کی وجہ سے دہلی میں شہرا ہواتھا۔اب میں مدینے کی طرف روانہ ہو جاؤں گااوروہاں سے جے کے بعد دمشق یا کسی اور جگہ جانے کا فیصلہ کروں گا۔

خلیفہ نے طاہر کوتسلی دیتے ہوئے کہا۔ بیٹا! جب تکتم واپس نہیں آ وُگے ،ہم مدینے میں ہی قیام کریں گے ۔ہم تمھارا گھر بھی دیکھیں گے۔

طاہرنے کہا میں زید کوآپ کے پاس جھوڑ جاتا ہوں ۔وہ آپ کو ہمارے گھر لے جائے گااور مجھے یقین ہے کہآپ کم از کم کچھ عرصہ کے لیے ان کے مہمان مبنا قبول کریں گے۔

حنیفہ نے کہا۔ ٹریانے اگر پہند کیاتو ہم اسے و ہیں چھوڑ جا کیں گے۔ شخ نے کہا۔ ٹریانے مجھ سے کہا ہے کہ سلطان جلال الدین کوفوج کے لیے روپے کی ضرورت ہے۔ بلخ ہمر قند راور بخارا میں میر ابہت نقصان ہواہے تا ہم میں ایک لاکھ دینار دیتا ہوں۔تم بیسلطان کے پاس پہنچا دو۔ سلطان التمش نے بھی اس کی مدد کے لیے مجھ سے کہا تھا۔ رُخصت کی دن سلطان التمش نے جلال الدین کی مدد کے لیے اشر فیوں کا ایک صندوق دیا اور طاہر کو ملتان تک پہنچانے اور صندوق کی حفاظت کے لیے سواروں کا ایک دشتہ اس کے ساتھ روانہ کر دیا۔

بدعهدي

رائے میں کرمان ، اصفہان اور دوسرے مقامات کے امراء تا تاریوں کی حوصلہ افزائی سے اپنی خود مختاری کا اعلان کر چکے تھے ۔سلطان جلال الدین نے آئندہ کے لیے اطاعت اور فرماں ہر داری کا وعدہ لے کر ان کی گزشتہ خطا کیں معاف کیس اور جنگ کے لیے تیاری کا حکم دے کر بغدا دکا رُخ کیا۔

بغدا دہے واپس آگر عبدالملک سلطان کو یقین دلا چکا تھا کہ تا تا ریوں کاخطرہ بغداد سے بہت قریب دیکھ کرخلیفہ کا خط بھی بہت حوصلہ افز اتھالیکن طاہر، تیمور ملک اور سلطان کے چنداور ساتھی یوری طرح مطمئن نہ تھے۔

تیمور ملک نے سُلطان کومشورہ دیا کہ وہ چند دن بغداد کی حدود سے باہر قیام
کریں اور چند آ دمیوں کو بغداذ بھیج کرتازہ حالات معلوم کریں ۔ ممکن ہے کہ خلفیہ
آپ کو دُورر کھ کرمد دکیلئے تیار ہولیکن اسے آپ کابغداد میں داخل ہونا گوارا نہ ہو۔
اس قسم کے تمام اعتر اضات کے جواب میں سلطان نے کہا۔ خلیفہ نے دہمن
کے مقابلے میں ایک ہوجانے کی دعوت پر لبیک کہا ہے۔ انہوں نے ہمارے مکتوب
کے جواب میں بیکھا ہے کہ وہ ہمارے ساتھ دوسرے سلاطین کومتحد ہوتا و کھتے ہی
اپی افواج ہماری مدد کے لیے بھیج دیں گے اور دوسرے سلاطین نے ہماری مدد کے
لیے بیشرط کی ہے کہ آئییں خلیفہ کے تعاون کا یقین دلا جائے ۔ اس صورت میں
ہمارے لیے بہی راستہ ہے کہ ہم بغداد چلے جائیں اور خلیفہ کی طرف سے شام ہمر
اور مراکش کے سلاطین کے نام یہ پیغام بھوا کیں کہ جہاد میں آئییں ہمارا ساتھ دینا
جا ہیے۔ اگر خلیفہ کی نیت صاف نہ بھی ہوتو بھی ہمیں یقین ہے کہ وہ بغداد میں ہم پر
جا ہیے۔ اگر خلیفہ کی نیت صاف نہ بھی ہوتو بھی ہمیں یقین ہے کہ وہ بغداد میں ہم پر

اس کے ساتھیوں کی سرگرمیاں نظر اندازکرنے پر مجبور ہوگئے تھے تو ہمارے خلاف بھی وہ زیادہ سے زیادہ بہی سوچ سکیں گے کہ ہمیں نگ کرکے بغداد چھوڑنے پر مجبور کیا جائے اور ہم کواس کی پر وانہیں لیکن ہمیں نگ کرکے بغداد چھوڑنے پر مجبور کیا جائے اور ہم کواس کی پر وانہیں لیکن ہمیں یہ یقین ہے کہ خلیفہ سے پہلی ملاقات میں ہی ہم ان کے تمام شبہات دُورکر دیں گے،ہم ان سے کہیں گے کہ آپ ہمارے باپ کی غلطیاں معاف نہیں کر سکتے تو ہمیں سزا دے لیجھے ۔لیکن مسلمانوں کو نا تا تاریوں کی غلامی سے بچائے اہمیں خوارزم کا سلطان سجھنے کی بجائے ایک ایسا انسان شجھنے کی بجائے ایک ایسا انسان شجھنے جو اسلام کی ناموں کے لیے آپ کے جھنڈے سے ایک بیائی کی حیثیت میں لڑنا اینے لیے باعث فخر سمجھنا ہے۔

طاہر نے کہا۔ان سب باتوں کے باوجوداگر آپ بُرانہ مانیں تو میری رائے کہی ہے کہ آپ مجھے اور عبدالملک کو بغدا ذکھیج دیں۔ہم چند دنوں میں حالات کا صحیح جائزہ لے کر آپ کی خدمت میں حاضر ہو جائیں گے ۔ خلیفہ اور ان کے حکام جو سلوک ہمارے ساتھ کریں گے ، اس سے ان کی نیت ظاہر ہو جائے گی ۔اگر ہم واپس نہ آئے تو اس کا مطلب یہ ہوگا کہ ہمیں آپ کی طرف داری کے جرم کی پا داش میں گرفتار کر لیا گیا ہے اور آپ کے متعلق بھی ان کا ارادہ نیک نہیں اور اگر ہم واپس میں گرفتار کر لیا گیا ہے اور آپ کے متعلق بھی ان کا ارادہ نیک نہیں اور اگر ہم واپس میں گرفتار کر لیا گیا ہے اور آپ کے متعلق بھی ان کا ارادہ نیک نہیں اور اگر ہم واپس میں گرفتار کر لیا گیا ہے اور آپ کے متعلق بھی ان کا ارادہ نیک نہیں اور اگر ہم واپس میں گرفتار کر لیا گیا ہے اور آپ کے متعلق بھی ان کا ارادہ نیک نہیں اور اگر ہم واپس آگاہ کرسکیں گے۔

سلطان جلال الدین نے اس رائے سے اتفاق کیا اور طاہر، عبدالملک اور مبارک کو بغدا دسے آئے ہوئے مبارک کو بغدا دسے آئے ہوئے رضا کاروں میں سے میں نوجوانوں کو بھی چند دنوں کے لیے بغدا دجانے کی اجازت ملگئی۔

(٢)

شام کے وقت بغدا د کے وزیرِاعظم نے صفیہ کواینے کمرے میں بُلایا اوراس کے ہاتھ میں ایک خط دیتے ہوئے کہا ۔ بیٹی! پورے دیں سال خلیفہ کی خدمت کرنے کے بعد مجھے کسی پراعتبار نہیں رہااور نہ ہی مجھے امید ہے کہ کوئی مجھ پراعتبار کرتا ہوگا ۔میر اسب ہے بڑا گناہ شاید یہ تھا کہ بعض معاملات میں خُدا کی مرضی کے خلاف خلیفہ کے اشاروں پر چلتا رہا لیکن عالم اسلام پرعبرت نا ک تباہی لانے کے ليے میں خلیفہ کا ساتھ نہیں دے سکتا ۔ سنو! جلال الدین خوارزم شاہ خلیفہ ہے اعانت کی نو قع پر بغدا دار ہاہے۔میرے اصرار پرخلیفہ نے اسے ایک حوصلہ افز اخط لکھا تھا اور مجھے پیاطمینان تھا کہمیرا یہ فعل شایدمیری گزشته تمام نلطیوں کا کفارہ ہو سکے گا کیکن معلوم ہوتا ہے کہ قدرت کو ہماری بھلائی منظور نہیں ۔ آج ہومنافق اورغدار مہلب بن داؤ دتا تاریوں کا خاص ایکچی بن کر بغدا دہیج گیا ہے ۔اسکے ساتھ چند تا تا ری سر دار بھی ہیں ۔خلیفہ تا تا ریوں سے پہلے ہی مرعوب تھا،مہلب نے اس کے رہے سیےاوسان خطا کردیے ہیں ۔خلیفہ کواس نے سمجھایا ہے کہا گرتم جلال الدین کو پکڑوا کرتا تاریوں کے حوالے کر دونو بغدا دتیاہی کی آگ سے پچ جائے گااور چنگیز خان کے جانشین تمہیں ہمیشہ عزت واحز ام سے دیکھیں گے،خلیفہ کی تسلی کے لیے تا تاریوں سے انعام کی تو قع میں چندمفتیوں نے بھی یہی فتوی دے دیا ہے کہ تا تا ریوں کوخُدانے زمین کے وسعے جھے پر حکومت عطا کیہے ۔ان کی مخالفت خدا کی مرضی سے بغاوت ہے اور جلال الدین کے مذہبی عقائد درست نہیں ۔اس لیے بغداد کے لوگوں پر اس کی اعانت فرض نہیں ۔معلوم ہوتا ہے کہمہلب چند دن پہلے ہے یہاں سرگرم ممل تھالیکن مجھےاس کی آمد کاصر ف اس وفت پہتہ چلاجب وہ چند

تا تاری سر داروں کے ساتھ خلیفہ کے دستر خوان پر بیٹھنے کاشرف حاصل کر چکا تھا۔ میں نے خلیفہ کو سمجھانے کی کوشش کی ہے کیکن مہلب کی بانوں سے متاثر ہوکر خلیفہ خدا سے زیا دہ تا تا ریوں سے ڈرتا ہے ۔آج رات پھر خلیفہ نے مجھے اور فوج کے چندعہد بداروں کوملا قات کی دعوت دی ہےاور مجھے امید ہے کہ آج خلیفہ کے محل میں مسلمانوں کی قسمت کا فیصلہ ہو جائے گا ۔سلطنت کے بڑے بڑے عہدیداروں میں ہے کوئی بھی خوارزم شاہ کی مد دکر کے تا تاریوں کی دُشمنی مول لینے کے حق میں نہیں لیکن میں آخری فرض ا دا کروں گا۔ آج میں قاسم کی ضرورت محسوں کررہاہوں لیکن وہ بہت دُور ہے ۔ میں تنہیں ایک بڑا کام سونپ کر جارہاہوں ۔ تہمیں معلوم ہے کہ خلیفہ کو نا راض کر کے بہت کم لوگ اس کے محل سے زندہ نکل کر اینے گھر پہنچتے ہیں۔شاید میراانجام بھی ان سے مختلف نہ ہو۔اگر میں آ دھی رات تک گھرنہ اسکوں توتم سعید کو بُلا کریہ خطاس کے حوالے کر دو۔ اوراہے یہ ہدایت کرو کہوہ جس قدرجلدی ممکن ہوا ہے جلال الدین کے پاس پہنچا دے کیونکہ اگر خلیفہ نے جلال الدین کوگر فتار کرنے کا فیصلہ کیا تو مجھے یقین ہے کہوہ آج رات ہی فوج بھیج دے گااور مجھےوہ اخفائے راز کے ڈرسے گھر آنے کی اجازت نہیں دیں گے ۔میں نے سعید کوسمجھا دیا ہے۔وہ طاہر کے پُرانے رفقاء میں سے چند نوجوا نوں کوجمع کر کے اصطبل کے قریب میر ہے تھم کا نتظار کرے گا۔ابھی تک میں نے اسے یہ ہیں بتایا کہاہے کس مہم کے لیے بھیجا جائے گا اور ضرورت کے بغیر میں ایباا ہم مرا سلہاس کے سُیر دکرنا بھی نہیں جا ہتا ممکن ہے کہ خلیفہ میری بات مان لے اور جلال الدین کو بیمراسلہ بھیجنے کی ضرورت نہ پڑے ۔بہرحال اگر میں آ دھی رات تک نہآ سکانو بغدا دے وزیراعظم کی زندگی کا آخری فرض اس کی جیتبجی یورا کرے گ

۔ سعیداورطا ہر کے دوسر ہے ساتھ مجھ سے زیادہ تمہارااعتبار کرتے ہیں۔
صفیہ نے کہا۔ آپ اطمینان رکھیے میری طرف سے کوتا ہی نہیں ہوگ ۔
وزیراعظم نے مسکراتے ہوے کہا۔ مجھے تم پر بھروسہ ہے۔ اگر قاسم بھی یہاں
ہوتا تو بھی شاہداس کام کے لیے میری نگاہ تم پر ہی پڑتی ۔
وزیراعظم شاہی کی طرف چل دیا۔
وزیراعظم شاہی کی طرف چل دیا۔
(۱۳)

عشاء کی نماز سے تھوڑی در بعد و زیراعظم کے محل میں کہرام مچاہوا تھا محل کے تمام نوکراس کے گر دجمع تھے۔اس کے سینےاور پسلیوں کے زخموں سے خون بہہ رہاتھا۔

وزیراعظم نے ہوش میں آگر آنگھیں کھولیں اور نجیف آواز میں سوال کیا۔ میں یہاں کیسے پہنچا؟

ایک نوکر نے جواب دیا۔آپ دروازے پر پہنچ کر گر پڑے تھے، ہم آپ کو یہاں اُٹھالائے۔

اوروہ نوکر جومیرے ساتھ تھے؟

ایک نوکرنے آگے بڑھ کرکہا۔ مجھے معمولی زخم آئے ہیں۔حامد قل ہوگیا ہے! تم نے انہیں پہچانا ؟

جی میں نے مہلب کو پہچان لیا تھا۔ جب آپ خلیفہ کے کل سے باہر نکلے تھے تو وہ آپ کے ساتھ تھا۔ ہم دونوں سٹرھیوں سے نیچے چند قدم کے فاصلے پر آپ کا انتظار کر رہے تھے۔ جب آپ نیچے اتر رہے تھے تو چار نقاب پوش آدمیوں نے درختوں کے سائے سے نکل کرآپ پر حملہ کردیا۔ آپ مُور کردروازے کی طرف بھا گے لیکن مہلب نے آپ کاراستہ روک کر آپ پڑجر کے دو تین وار کردیے اور مدد کے لیے شور مچانا شروع کردیا۔ حامد مجھ سے آگے تھا ،اس نے مہلب پر جملہ کیا لیکن وہ ایک طرف ہو کر بچ گیا اور حامد ایک نقاب پوش کی تلوار سے گھا کل ہو کر گر پڑا۔ میں نے آگے بڑھ کر ایک نقاب پوش کو مارگر ایا۔

باتی تین نقاب پوش مجھ پر ٹوٹ پڑے ۔ میں نے ایک اور کو بھی بگرا دیا۔ اتن دیر میں خلیفہ کے کل کے سیا ہی باہر نکل آئے اور مہلب نے جلدی سے سیڑھیوں پر چڑھ کر کہا دیا ہی آرہے ہیں۔ بھاگ جاؤ۔ وہ بھاگ گئے تو میں آپ کی طرف متوجہ ہوا۔

آپ وہاں سے کل کر رُرخ کر رہے تھے۔ میں بھاگ کر آپ کے پاس پہنچا اور چند قدم آپ کی ساتھ چل کر اس خیال سے رُک گیا کہ مبادہ وہ آپ کا تعا قب کریں۔ قدم آپ کے ساتھ چل کر اس خیال سے رُک گیا کہ مبادہ وہ آپ کا تعا قب کریں۔ جب مجھے یہا طمینان ہو گیا کہ آپ کل کے قریب پہنچ چکے ہیں تو میں بھی آگیا۔

وزیر اعظم نے کہا۔ سعید کہاں ہے؟

سعید نوکروں کو إدھر اُدھر ہٹا کر وزیراعظم کے بستر کے قریب آ کھڑا ہوا۔ وزیراعظم نے اپنی بیوی،صفیہ،سکینہ اور سعید کے سواباتی تمام نوکروں کو کمرے سے نکل جانے کا حکم دیا۔

جب کمرہ خالی ہو گیا تو اس نے سعید سے کہا تمھارے ذمہ جو کام ہےوہ صفیہ تہہیں بتادے گی تہہارے ساتھی تیار ہیں؟

جي ڀان!

وزیراعظم پھراپی بیوی کی طرف متوجہ ہوا۔میرے بعد تمہارے لیے بغداد چھوڑ کرمصر چلے جانا بہتر ہوگا۔ میں صرف تھوڑی دیر کامہمان ہوں۔ صفیہ نے کہا۔ چچا! میں نے ابھی تک آپ کوایک بات نہیں بتائی۔ طاہرزندہ ہے۔اوراگرآپ کاانقام کسی اور نے نہایا تو وہ ضرور لےگا۔ بیٹی! پچ کہو،میرے دل پرایک بہت بڑا بو جھ تھا۔

ہاں میں پیج ہے۔اسےمر دہ سمجھ کر دریا میں بھینک دیا گیا تھا۔میسعید کو بھی معلوم

-4

وزیراعظم نے جواب طلب نگاہوں ہے سعید کی طرف دیکھااوراس نے کہا۔ جی ہاں وہ زندہ ہے!

وزیراعظم نےصفیہ کی طرف دیکھتے ہوئے کہا۔صفیہ بیٹی! میرے جانے سے
پہلے خلیفہ تمیں ہزار سپاہی سلطان کو گرفتار کرنے کے لیے روانہ کر چکاتھا۔ابتہ ہمیں
اپنافرض پورا کرنا ہے وہ ۔۔۔۔ آج رات کافی دُور جا چکے ہوں گے ۔۔۔۔۔
سکینہ! مجھے تمہارے ساتھ باتیں کرنے کے لیے بھی فرصت نہ ملے ۔۔۔۔۔
آج میرے یاس بیٹھ جاؤ۔۔۔۔!

سکینہ آنسو بہاتی ہوئی اس کے قریب بیٹھ گئی۔وزیراعظم نے چند ٹانیے اس کی طرف دیکھنے کے بعد آنکھیں بند کرلیں اور درد سے کرا ہے لگا۔تھوڑی دیر بعد اس طرف دیکھنے کے بعد آنکھیں بند کرلیں اور درد سے کرا ہے لگا۔تھوڑی دیر بعد اس نے آنکھیں کھولیں اورا شارے سے پانی ما نگا۔سعید نے اسکی گردن کو ہاتھ کا سہارا دے کراٹھایا اورصفیہ نے یانی کا پیالہ اس کے ہونٹوں سے لگا دیا۔

یانی کاایک گھونٹ پینے کے بعدوہ آئکھیں بندکر کے لیٹ گیا۔ سکینہ نے کہا۔ انہیں غش آگیا ہے۔

سعید نے جلدی سے اس کائمنہ کھولااور صفیہ کو پانی ڈالنے کے لیے کہا۔ صفیہ نے اس کے منہ میں پانی ڈالالیکن وہ حلق سے پنچے اُٹرنے کی بجائے با جھوں سے باہر آگیا۔وزیراعظم نے آنکھیں کھولیں اور چند باراً کھڑے اُ کھڑے

سانس لینے کے بعد ہمیشہ کی نیندسو گیا۔

سکینہ اور چی کواس کی لاش کے ساتھ لیٹ کرروتے ہوئے چھوڑ کرصفیہ آنسو بہاتی ہوئی با ہرنکل آئی۔سعیداس کے پیچھے تھا۔

میں آپ کے حکم کامنتظر ہوں۔اس نے کہا۔

صفیہ نے جواب دیا کھہرو! میں ابھی آتی ہوں۔

تھوڑی دیر بعد صفیہ اپنے کمرے سے نکلی ۔اس نے سواری کالباس پہنچا ہوا تھا اوراس کی کمر سے تلوارلٹک رہی تھی ۔اس نے ایک خادمہ کے ہاتھ میں ایک رُقعہ دیتے ہوئے کہا۔ شبح بیرُ قعہ سکینہ کودے دینا!

سعید حیرانی سے اس کی طرف دیکھ رہاتھا۔وہ بولی پلوسعید!

لیکن آپ ہارے ساتھ جا کیں گی؟

ہاں! میں تمہارے ساتھ جاؤں گی۔ چپانے کہاتھا کہ بیان کی زندگی کا آخری اورا ہم تیرن فرض ہے اور میں اسے پورا کرنا جا ہتی ہوں۔

ليكن آپ كومجھ پراعتبار كرنا چاہيے۔

مجھےتم پر اعتبار ہے لیکن مجھے ڈرہے کہ وہ شاید تمہاری طرف سے کسی پیغام کو اہمیت نہ دیں ۔اس کے علاوہ مہلب مجھے اچھی طرح جانتا ہے ۔ میں یہاں ٹھہر کر اس گھر کی سیاہ بختی میں اورا ضافہ ہیں کروں گی۔

سُورج نُکلنے سے تھوڑی دیر بعد طاہر اوراس کے ساتھی ایک پہاڑی علاقے سے گررر ہے تھے۔ایک کشادہ وا دی میں داخل ہوتے ہی انہیں سامنے کی پہاڑیوں سے گررر ہے تھے۔ایک کشادہ وا دی میں داخل ہوتے ہی انہیں سامنے کی پہاڑیوں سے آنے والی پگ ڈنڈی پر آٹھ دس سوار سر پٹ آتے ہوئے دکھائی دیے، جنکے پیچھے بچال کے لگ بھگ سواروں کا ایک اور دستہ آرہا تھا۔

طاہرغور سے دیکھنے کے بعد عبدالملک کی طرف متوجہ ہوا۔معلوم ہوتا ہے وہ بھاگنے والوں کا تعاقب کررہے ہیں۔ہمیں ان کی مد دکرنی چاہیے!

عبدالملک نے کہا۔وہ پیچھے سے تیربھی چلا رہے ہیں۔وہ دیکھیے،ایک آدی زخمی ہوکرگررہا ہے۔وہ دوحصوں میں تقسیم ہرکران کے گردگھیراڈال رہے ہیں اوروہ آٹھ دیں آ دمی صرف جان بچا کر بھا گنا چاہتے ہیں لڑنانہیں چاہتے ہمیں ان کی مد دکرنی چاہیے۔

طاہرنے اپنے ساتھیوں کی طرف دیکھاور بلند آواز میں کہا ۔جلدی!وہ ان کے نرغے میں آنے والے ہیں۔

آن کی آن میں طاہراوراس کے ساتھی پہاڑی سے اُٹر کروا دی میں پہنے گئے۔
طاہر نے بلند آواز میں کہا۔ عبدالملک! وہ دیکھوسب سے آگے شایدا یک عورت ہے
۔ تم اسے بائیں طرف سے گھیر نے والے سواروں کو روکو! میں دائیں طرف جاتا
موں ۔ وہ دونوں سے ان کی تیروں کی زدمیں آچکے ہیں ۔ ان کے لیے پگ ڈنڈی
چھوڑ دو ۔ اگر انہوں نے ہمیں بھی تعاقب کرنے والوں کا ساتھی سمجھ کر إدھراُدھر
مرٹ نے کی کوشش کی تو وہ مارے جائیں گے۔

طاہر کے ساتھیوں نے دوحصوں میں تقسیم ہوکر تعاقب کرنے والوں کاراستہ روک لیا اور بھا گنے والے انہیں اپنے مد دگار مجھ کرکچھ دُور جانے کے بعد رُک گئے۔ طاہر نے آگے بڑھ کر باند آواز میں پوچھائم ان لوگوں کا تعاقب کیوں کررہے ہو؟ اس کے جواب میں تعاقب کرنے والوں میں سے ایک شخص نے جس کاسر اور چہرہ آپنی خود میں چھپا ہوا تھا اور اپنے لباس سے بغدا دکی فوج کا افسر معلوم ہوتا تھا، آگے بڑھ کر کہا۔ یہ خوارزم شاہ کے جاسوس ہیں تم ہمارا راستہ مت روکو!

تم خلیفہ کے سپاہی معلوم ہوتے ہو۔ شاید تمہیں معلوم نہیں کہ خلیفہ اور خوارزم شاہ کے درمیان ایک دوستانہ معاہدہ ہو چکا ہے۔

یہ باتیں ہم بہتر جانتے ہیں ہم ہمارے راستے سے ہٹ جاوُ!ورنہ ہم تہہیں ٹنے پر مجبور کر دیں گے ۔!

نہیں، جب تک ہمیں معلوم نہ ہو کہ انہوں نے کیا جُرم کے اہے۔ہم ان کے حفاظت کریں گے ۔

ہمیں شک ہے کہ وہ خوارزم شاہ کے پاس جارہے ہیں۔ خمہیں محض شک کی بنا پر لوگوں کوتل کرنے کی اجازت نہیں دی جاسکتی اور خوارزم شاہ کے پاس جانا مجرم نہیں ۔

تؤ پھرمقابلے کے لیے تیار ہوجاؤ!

طاہر نے جواب دیا۔ مسلمان کی جان بہت قیمتی ہے۔ بہتر یہی ہے واپس چلے جاؤیتم تعدا دمیں پندرہ ہیں زیا دہ ہولیکن میر ہے ساتھوہ سپاہی ہیں جو کئی میدا نوں میں اپنے بازو آزما چکے ہیں۔ ہم تہم ہیں اطمینان دلاتے ہیں کہ ہم خلیفہ کے دُشمن نہیں ۔ تم یہیں گھہر جاؤ۔ میں ایک آدمی ان کی طرف بھیجتا ہوں ۔ اگر وہ ہماری تسلی نہ کر سکے تو ہم انہیں خود پکڑ کر بغداد لے جائیں گے۔ طاہر نے عبدالملک کو اشارے سے ایک قریب بُلایا اور کہا۔ آپ جاکر دریا دنت تیجئے ، وہ کون ہیں؟

فوجی افسرنے کہا لیکن تم کون ہو؟

طاہرنے جواب دیا۔گھبراو نہیں۔ہم مسلمان ہیں ۔تا تا ری نہیں۔ اگرتم تا تاری ہوتے تو ہماراراستہ بھی ندرو کتے! خوف کے باعث یا دوئتی کی وجہ ہے؟ افسر نے قدرے تذبذ بے بعد گفتگو کا موضوع بدلتے ہوئے کہا تمہارا لہجہ اور تمہاری آواز کسی ایسے آدمی سے ملتے ہیں جسے میں جانتا تھا۔وہ بھی تمہاری طرح ہرمعالمے میں ٹا گارا ایا کرتا تھا۔

شایدمیری صورت بھی اس سے ملتی ہواور بی بھی ہوسکت اہے کہ میں ہی وہ آ دمی ہوں ۔

وهمر چکاہے!

مجھی بھی مردے بھی زندہ ہوجایا کرتے ہیں! تم بالکل طاہر بن یوس کی طرح بولتے ہو!

طاہر بن یوسف مر چکا ہے اور آج اس کا ایک دوست اس کا پیچھا کرتے کرتے ملک عدم کی حدود میں پاؤں رکھ چکا ہے ۔ تمہاری آواز اور تمہارا لہجدا یک ایسے آدمی سے ملتا ہے جس نے عہدے کے لالچ میں اپنے دوستوں کو پکڑوانے کا وعدہ کیا تھا۔

تم کون ہو؟

اگرتم دوستوں کو بھول جانے کے عادی نہیں تو شاید مجھے پہچان لہو۔ طاہر نے بیہ کہتے ہوئے خوداً تاردیا۔ طاہر۔۔۔۔۔تم۔۔۔۔؟ ہاں۔افضل کیاتم مجھے اپنی صورت نہیں دکھاؤگے؟ ابھی تمہیں شک ہے تو ذرا آگے آجاؤ! لیکن تمہیں تو۔۔۔۔۔؟ ہاں مجھے زہر دیا گیا تھالیکن ہرزہرمہلک نہیں ہوتا! طاہر خدا شاہد ہے کہ میں اس سازش میں شریک نہ تھا اور تہہیں پکڑوانے کے لیے میں نے کوئی سازش نہیں کی!

طاہر نے خودمر پرر کھتے ہوئے کہا۔ مجھے افسوس ہے کہ مہیں پکڑوانے کاموقع ہی نہ ملا۔ کیا میں پوچھ سکتا ہوں کہا بتم کس نیت سے یہاں پنچے ہواور بیلوگ جن کاتم پیچھا کررہے ہو،کون ہیں؟

میں تہہیں کچھ ہیں بتا سکتا ۔صرف یہ کہہ سکتا ہوں کہتم نے میرا راستہ روک کر سپہ سالا رکے احکام میں مداخلت کی ہے؟

> سپەسالار!وە كہاں ہے! میں پنہیں بتاسكتا _

تو تہہاری خیراسی میں ہے کہواپس چلے جاؤ۔

تم جانتے ہو کہ میں بُر دل نہیں

جب تکتم غدار نہ تھے میری یہی رائے تھی کیکن غداری اور بہا دری ایک ہی وجود جمع نہیں ہوسکتیں۔

مجھے صرف ان لوگوں کے تعاقب کا حُکم تھا۔اگر راہ چلتوں پر تلواراً ٹھانے کی اجازت ہوتی تو تم مجھے بر دلی کاطعنہ نہ دیتے!

جبتم جانتے ہو کہ ہماری لاشیں روندے بغیرتم ان کا پیچھانہیں کر سکتے تو تم واپس کیوں نہیں چلے جاتے ؟

افسر نے کوئی جواب نہ دیا اور تذبذ ب کی حالت میں اپنے ساتھیوں کی طرف د یکھنے لگا۔اتنی دہر میں عبدالملک گھوڑا دوڑا تا ہوا طاہر کے قریب پہنچااور افضل کی طرف نیز ہ تان کر حملے کے لیے تیار ہوگیا۔ طاہرنے کہا۔عبدالملک لڑائی کی ضرورت نہیں ، بیہ ہمارے دوست افضل ہیں اور غالباً واپس جانے کا فیصلہ کر چکے ہیں۔

عبدالملک نے جواب دیا۔ بیاب اپنے متعلق کوئی فیصلہ ہیں کر سکتے۔افضل تیا رہو جاؤ!

نہیں نہیں عبدالملک مٹہرو! طاہر چلایالیکن عبدالملک نے اس کی طرف نوجہ دیے بغیر گھوڑے کوایڑ لگا کرافضل پر حملہ کر دیا افضل نے بچاؤ کی کوشش کی لیکن عبد الملک کانیز ہ اس کے سینے کے آریارہوگیا۔

طرفین پرایک لحدے لیے سکتہ طاری ہوگیا ۔عبدالملک گھوڑا موڑ کران کے درمیان آ کھڑا ہوااور افضل کے ساتھوں کو خاطب کرتے ہوئے بکند آواز میں بولا۔
تم میں سے اور کون ہے جو خلیفہ کا نمک حلال کرنا چا ہتا ہے؟ پیخشک زمین منافقوں، بُرد کوں اور غداروں کے دُون کے لیے ترس رہی ہے ۔میری طرف دیکھو، میں عبد الملک ہوں شاید تم میں اسے اکثر مجھے پہچانے ہوں ۔عبدالملک نے ایک لحد کے لیے خود اُتا رکر پھر سر پر رکھتے ہوئے کہا۔اے کاش!تم جینا اور مربا جانتے ہم کمزور کے سامنے شیر اور طاقتور کے سامنے بھڑیں بن جاتے ہو۔ تم عورتوں پر تیر برساتے ہوئین مردوں کود کھے کر تمہارے ہاتھ کا نیتے ہیں۔جاؤ جا کرا پے سپہ سالار سے کہو کہ جس جنگل میں وہ شکار کھلینے آتا ہے وہاں خرگوں نہیں، چیتے رہتے ہیں ۔خوارزم شاہ کے ساتھ چند آدمی ہیں لیکن ان میں سے ہرا یک ہزاروں سے لڑنا جانتا ہے ۔جاؤ گراروں سے لڑنا جانتا ہے ۔جاؤ اگر مجھے بیا حساس نہ ہوتا کہ ہماری تلواریں تمہارے خونسے شر مائیں گی تو میں شاید متمہیں بھا گئے کامو تع نہ دیتا۔

افضل کے ساتھ میلے بعد دیگرے کھسکنے ملگے اور تھوڑی دیر میں میدان خالی ہو

گيا ـ

عبدالملک طاہر کے قریب آیا ۔اس کے چہرے سے وحشت ٹیک رہی تھی۔ جلدی چلیے ،صفیہ آپ کاانتظار کررہی ہے!

صفيه!

چلیے وہ زخمی ہے۔

طاہرنے دُوسراسوال کیے بغیر گھوڑ اسر پیٹ حچھوڑ دیا۔

پہاڑی پر چڑھتے ہوئے جب گھوڑے کی رفتار کم ہوئی تو اس نے عبدالملک

ہے سوال کیا۔وہ کہاں ہے؟

میں انہیں اس پہاڑی کے پیچھےندی کے کنارے چھوڑ آیا ہوں۔

زخم خطرنا ك ونهيس؟

اسے دو تیر لگے ہیں۔ایک کا زخم معمولی ہے لیکن دوسرابُری طرح اسکی پہلی میں پیوست تھا۔میں نے نکال دیا ہے لیکن۔۔۔۔۔۔!

لىكىن كىيا؟

خداخیرکرے۔

(a)

صفیہ پھر سے ٹیک لگائے بیٹھی تھی ۔ سعیدا سے پانی پلارہا تھا۔ طاہر کودیکھا تو وہ اُٹھ کھڑی ہوگئی۔ وہ گھوڑے سے کو دیڑا۔ صفیہ چند قدم آگے بڑھی لیکن آنکھوں تلے اندھیر اچھا گیا۔ وہ لڑ کھڑا کر گرنے کوتھی کہ طاہر نے بھاگ کراسے اپنے بازؤں کا سہارا دیا اور آہتہ سے زمین پر لھا دیا۔

صفیہ!تم یہاں کیوں آئیں؟ طاہرنے در دبھری آواز میں کہا۔

صفیہ نے اپنے چہرے پر ایک مغموم سکرا مہٹ لاتے ہوئے کہا۔اب ان باتوں کاوقت نہیں۔ دیکھیے بیندی س قدرچھوٹی ہے لیکن اس کاپانی س قدرشفاف ہے۔دریائے وجہ بہت بڑا ہے لیکن اس کے گدلے پانی سے اکتا گئی تھی۔آپ کے گاؤں کے نخلتانوں میں بالکل اس قسم کی ندیاں بہتی ہوں گی۔ تھٹے اور شفاف بانی کی ندیاں۔ میں ان کی تلاش میں یہاں پہنچ گئی۔

طاہرنے چند ساتھی اس کے قریب آپنچ عبدالملک انہیں کرلے ایک طرف ہو آ

صفیہ نے کہا۔ آپ مغموم کیوں ہیں ۔میری طرف دیکھیے ۔میں خوش ہوں ۔ ہاں، میں اس ندی کے متعلق کہہ رہی تھی ۔اگر میں مرجاؤں تو مجھے اس ندی کے کنارے چھوڑ جائے۔

نہیں نہیں صفیہ تم ٹھیک ہوجاؤگی۔تمہارے زخم معمولی ہیں میں تمہیں ان نخلتانوں مین بہیں صفیہ تم ٹھیک ہوجاؤگی۔تمہارے زخم معمولی ہیں میں تخلتانوں مین لے جاؤں گاجن میں ٹھنڈے، میٹھے اور شفاف پانی کی ندیاں بہتی ہیں ۔اب حوادث کے طوفان کی کوئی لہر ہمیں ایک دوسرے سے جُد انہیں کر سکے گی! صفیہ نے کہا۔اور ہم پر شبح گھوڑوں پر سوار ہوکر صحرا کی طرف سیر کے لیے جایا کریں گے۔

ہاں صفیہ! میں وعدہ کرتا ہوں ۔

اور میں آپ کے ساتھ نیز ہ ہازی کی مثق کیا کروں گی اور پھر میں نخلتا نوں میں پھول تلاش کیا کروں گی ۔اور جب آپ لڑائی کے لیے جایا کریں گے تو میں ریت کے ٹیلوں پر چڑھ کرآپ کی راہ دیکھا کروں گی۔

مان صفيه!

صفیہ کی آنھوں سے آنسو بہہ نگلے ۔اس نے پچکی لیتے ہو ہے کہا۔اب مجھے موت کا کوئی غم نہیں ۔ آپ میر ہے ہیں! آپ میر ہے ہیں!!اس نے آنکھیں بندکر لیں۔

صفیہ!صفیہ!! طاہرنے آب دیدہ ہوکر کہا۔

صفیہ نے آنکھیں کھولیں لیکن کوئی جواب نہ دیا۔ طاہر نے عبدالملک کو آواز دی۔وہ بھا گتا ہوا آگے بڑھا۔ طاہر نے کہا۔اسے غش آگیا ہے۔یانی لاؤ!

پانی کے چند گھونٹ حلق ہے اُتا رنے کے بعد صفیہ کے چہرے پر پچھتا زگ آگئی۔اس نے نحیف آواز میں کہا۔ شاید میں سوگئ تھی۔اس نخلستان میں۔۔۔۔۔ ۔۔شفاف پانی کاچشمہ پھوٹ رہا تھا۔۔۔۔۔میں وہاں کھڑی تھی۔۔۔۔ور آپ گھوڑے پر سوار ہوکر کہیں جارہے تھے۔کہیں۔۔۔۔بہت۔۔۔۔دُور۔ اس نے پھر آنکھیں بند کرلیں۔اس کے چہرے پر نیلا ہٹ چھار ہی تھی۔۔۔۔۔ ۔۔وہ آ ہستہ آ ہستہ کہدر ہی تھی۔ آپ دیر نہ لگا کیں ۔فوج یہاں ہے۔۔۔۔ایک منزل۔۔۔۔دور۔۔۔۔!

عبدالملک نے اس کی نبض پر ہاتھ رکھااور پھر طاہر کی طرف دیکھ،اوراناللہ وانا اللہ وانا اللہ وانا کے پیکر البہ راجعون، کہہ کرسر جھکا دیا ۔ طاہر دنیا و مافیہا سے بخبر اس محبت ووفا کے پیکر بخسم کی طرف دیکھ رہا تھا۔عبدالملک نے صفیہ کے چہرے پر اپنارو مال ڈال دیا اور طاہر کو بازوسے پکڑتے ہوئے کہا۔طاہر! اُٹھو! حوصلے سے کام لو!

طاہراً ٹھ کر کھڑا ہوگیا۔وہ عبدالملک کی طرف دیکھ رہاتھا۔اس کی آنکھوں سے وحشت ٹیک رہی تھی ۔عبد الملک نے آنکھوں میں آنسو بھرتے ہوئے ہاتھ پھیلا دیے۔طاہر مجاختیا راس کے ساتھ لیٹ کرسسکیاں لینے لگا۔ عبدالملک نے کہا۔طاہر!شاید دنیا میں کوئی انسان اس قابل نہ تھا جس کے لیےوہ زندہ رہتی!

تھوڑی دیر بعد طاہر کے ساتھی ندی کے کنارے اس کی لاش کو پتھروں کے انبار کے نیچے دفن کر چکے تھے۔طاہر نے چند جنگلی پھول پُنے اورصفیہ کی قرب پر بھیر دیے۔

عبدالملک نے کہا۔چلوطاہر۔اب دریہورہی ہے۔ طاہر نے گھوڑے پرسوارہوکرسعید سے پوچھا۔سپہسالار کتنی فوج کیساتھ آرہا

-4

ہیں ہزارکے ساتھ!

طاہر نے عبدالملک ہے کہا۔وزیراعظم کاخط مجھے دو!

طاہرنے خط پرسرسری نگاہ ڈالنے کے بعد کہا تو مہلب وہاں پہنچ چکا ہے۔ اب بغداد کاخدا جافظ!

عبدالملک نے کہا۔ مجھے ڈرہے کہ سلطان نے ہمارے مشورے کے خلاف بغداد کا رُخ نہ کرلیا ہو۔ہمیں ان کے پاس جلد پہنچنا چا ہیے۔ چلو! طاہرنے گھوڑے کوایڑ لگاتے ہوئے کہا۔

رائے میں سعید سے چند سوالات بو چھنے کے بعد طاہر کو پتہ چلا کروہ رائے میں سپہسالار کی فوج سے کتر اکر نکل آئے تھے لیکن ہراول کے ایک دستے نے انہیں ایک پہاڑی پر سے گزرتے دیکھ کرتعا قب شروع کر دیا تھا۔ سلطان جلال الدین خوارزم شاہ کے ساتھ قریباً اڑھائی ہزار جانباز سے بغداد سے قشموری قیادت میں ہیں ہزار سپاہیوں کی آمد کی خبر سُنتے ہی اس نے دو ہزار سپاہیوں کو آمد کی خبر سُنتے ہی اس نے دو ہزار سپاہیوں کو گھات میں بٹھا دیا اور خود پانچ سو سپاہیوں کے ساتھ آگے بڑھ کرایک پہاڑی پر خلیفہ کا انتظار کرنے لگا۔ اس اثنا میں اسے کبر ملی کے خلیفہ کا ایک اور سالار مظفر الدین دیں ہزار سپاہیوں کے ساتھ شالی مشرق سے اس کے گردگھیرا ڈالنے کے لیے بیانی کرر رہا ہے۔

وزیر اعظم کا مکتوب پڑھنے اور طاہر، عبد الملک اور سعید سے چند سوالات پوچھنے کے بعد جلال الدین کو یقین ہو چکا تھا کہ خلیفہ کے سپاہی اسے ہر قیمت پر گرفتار کرنے کی کوشش کریں گے ۔اگروہ یہاں سے نیج کرنکل گیا تو بھی وہ اس وقت تک اس کا تعاقب کریں گے جب تک وہ تا تاریوں کے ہاتھ نہیں آجا تا۔

جب قشمور کی فوج دکھائی دی تو سلطان نے طاہر کے ہاتھ میں صلح کا حجھنڈا صلح کی بات چیت کے لیے بھیج دیا۔

طاہر نے قشمور کے سامنے بیدرخواست پیش کی کہاول تو بغداد جانے کے لیے راستہ نہ روکا جائے ۔سلطان کو یقین ہے کہ خلیفہ کی خدمت میں حاضر ہوکروہ اس کی غلط فہمیاں دور کرے گا ور نہ اسے یہاں گھہر کر خلیفہ سے پیغام رسانی کا موقع دیا جائے اوراگر بید دونوں درخواسیں نا تابلِ قبول ہوں تو سلطان واپس جانے کے لیے تیار ہے بشرطیکہ اس کا پیچھانہ کیا جائے۔

قشمور جلال الدین کے ساتھ صرف پانچے سو آدمی دیکھ کر اپنی قوت ِ تنجیر کا مظاہرہ کرنے پر تُلا ہوا تھا۔اس نے بے اعتنائی سے جواب دیا۔ ہمارا پہلا اور آخری فیصلہ یہی ہے کہ سلطان اپنے آپ کو ہمارے حوالے کردے ورنہ مقابلہ کے لیے تیار

ہوجائے۔

طاہر نے اسے مجھانے کی ہر ممکن کوشش کی لیکن قشمور نے سنی ان سنی ایک ری دی۔ اس نے اس کے باقی جرنیاوں سے اپیل کی لیکن ان بر کوئی اثر نہ ہوا۔ طاہر نے مایوں ہوکر کہا۔ میں تہہارے پاس دوسی اور محبت کے پھول لے کر آیا تھا لیکن تم معداوت کے کانٹوں کے لیے دامن پھیلار ہے ہو۔ میں سلح کا پلجی بن کر آیا تھا لیکن تم جنگ چاہتے ہو۔ میں وعدہ کرتا ہوں کہ تہہاری خواہش پوری کی جائے گی۔ تم جنگ چاہتے ہو۔ میں وعدہ کرتا ہوں کہ تہہاری خواہش پوری کی جائے گی۔ افسوس! سب بچھ کھو بیٹھنے کے باوجود مسلمان اس بات برفخر کر سکتے تھے کہ دنیا میں ان جیسا مہمان نواز کوئی نہیں لیکن آج بیسعادت بھی اہل بغداد سے پھن گئی ۔ جلال ان جیسا مہمان نواز کوئی نہیں لیکن آج وہ تلوار جو بار ہا تا تاریوں کے خون میں ڈوب الدین لڑائی سے نہیں ڈرتا لیکن آج وہ تلوار جو بار ہا تا تاریوں کے خون میں ڈوب الدین لڑائی کا نتیجہ کیا ہوگاتم گواہ ہو کہ ہم اس کے لیے تیار نہیں تھے۔ یہ ہمارے سرتھو پی جا لڑائی کا نتیجہ کیا ہوگاتم گواہ ہو کہ ہم اس کے لیے تیار نہیں تھے۔ یہ ہمارے سرتھو پی جا رہی ہے۔

قشمورنے کہا۔جاؤ ہمیں اس لڑائی کا نتیجہ معلوم ہے اورایک ساعت کے اندر اندر تہہیں بھی معلوم ہوجائے گا۔

طاہرنے گھوڑے کی باگ سنجالتے ہوئے کہا۔ مجھے سرف ایک بات معلوم ہے اور وہ بیہ کہ خوارزم کی طرح بغدا د کی عظمت کے دن بھی گئے جا چکے ہیں اور ہم میں سے کسی ایک کی فتح دونوں کی شکست ہوگی!

طاہرنے گھوڑے کوایڑ لگادی اور آن کی آن میں سلطان کے پاس پہنچ گیا۔ قشمور کی فوج کے عرب سپاہیوں کے لیے مہمان نوازی کے متعلق طاہر کا طعنہ نا قابلِ ہر داشت تھا۔ان میں سے اکثر نے بیہ فیصلہ کیا کہوہ لڑائی میں حصہ نہیں لے گے۔ایرانی اور ترک سر داروں میں سے بھی بعض تذبذب تھے اس لیے قشمور نے موقع کی نزا کت محسوس کرتے ہوئے وراً حملہ کرنے کا حکم دے دیا۔

جلال الدین نے اپنے عقب میں چھی ہوئی فوج کوہدایت بھیج کرفتہ و کامقابلہ کیا۔ بغداد کی فوج کے قلب اور دونوں پہلو وُں پر چن دھملے کرنے کے بعدائی نے بسیائی شروع کردی قشمور نے سیجھتے ہوئے کہ سُلطان میدان چھوڑ کر بعدائی نے بسیائی شروع کردی قشمور نے سیجھتے ہوئے کہ سُلطان میدان چھوڑ کر بھاگ رہا ہے ۔اس کا پیچھا کیا ۔سُلطان رُک کُر کر لڑتا ہواقشمو رکی فوج کا بیشتر حصدان دُشوارگزار پہاڑیوں میں لے آیا جہاں اس کے تیرانداز گھات لگائے بیٹھے سے ۔اچا نک اپنے آگے پیچھے، دائیں اور بائیں پھروں اور تیروں کی بارش دکھے کر قشمور نے محسوں کیا کہ اس نے سلطان کی فوج کی تعداد کا اندازہ لگانے میں دُور قشمور نے محسوں کیا کہ اس نے سلطان کی فوج کی تعداد کا اندازہ لگانے میں دُور کی لائیں چھوڑ کر پیچھے مُڑا ۔واپسی پر قریباً تین کوس تک رائے کے ہر ٹیلے سے تیروں اور پھروں کی بارش میں سے گزر نے کے بعداس نے دوبارہ مُڑ کرد یکھنے کی جراءت نہ کی ۔

چند کوں قشمور کا تعاقب کرنے کے بعد سُلطان واپس چلا آیا۔راستے میں مُظفر الدین کے دس ہزار سپاہیوں سے اس کی ٹربھیٹر ہوئی۔مُظفر الدین کی فوج قمشور کی شِکست کے بعد بدول ہو چکی تھی۔اس نے معمولی مقابلے کے بعد ہتھیار ڈال دیے۔

ان فتو حات کے بعد رضا کاروں کے دیتے جوق در جوق سُلطان کی فوج میں داخل ہونے لگے اور چند ماہ میں اس کے سپاہیوں کی تعداد میں ہزار تک پہنچ گئے۔ تبریز کو گورنر تا تا ریوں کا حلیف تھا۔ سلطان نے اُسے غداری کی سزادیے کے لیے تبریز کی طرف پیش قدمی کی۔ گورنر تا تا ریوں کی مددکا انظار کے بغیر بھاگ گیا اور سلطان نے شہر پر قبضہ کرلیا۔ تبریز برقابض ہونے کے بعد سلطان نے آس پاس کے چند اور علاقے فتح کیے۔ اس اثنا میں اُسے بغدا دے خلیفہ الناصر الدین اللہ کی وفات اور اُس کے بیٹے ظاہ رکی مند نشینی کی خبر ملی۔

ایک اور کوشش

ناصر کی وفات کی خبر ملتے ہی سُلطان نے طاہراور عبدالملک کو بُلا کر نے خلیفہ ظاہر کی عادات و خصائل کے متعلق چند سوالات پوچھے ۔ طاہر نے سلطان کے سوالات کا جواب دیتے ہوئے کہا۔ میں ظاہر سے صرف ایک بار ملا ہوں ۔ میرا اندازہ ہے کہ وہ ایک کمزور آدمی ہے لیکن بد طینت نہیں ۔وہ اپنے باپ کی طرح تا تا ریوں کو اینا دوست نہیں سمجھتا۔

عبدالملک نے کہا میں اسے مُدت سے جانتا ہوں مجھے یقین ہے کہ وہ عالم م اسلام کے اتحاد کا بہت حامی ہے۔ جہاں تک خیالات کا تعلق ہے، وہ اپنے باپ کی ضد ہے لیکن وہ اپنے اِ را دوں کو ملی جامہ پہنا نے والوں میں سے نہیں۔ تا ہم بغدا د میں اگر کوئی سے جرہنمائی کرنے والا ہوتو اس سے بہت کام لیا جاسکتا ہے!

سلطان نے کہامیر کے خیال میں تم دونوں اس کے لیے بہترین مشیر بن سکتے ہو۔اگر میں تہہیں اپنے اپلی بنا کراس کے پاس بھیجوں تو وہ بھینا تہہاری باتوں پر توجہ دے گا۔ بغداد میں تا تاریوں کا اثر ورسُوخ بہت بڑھ چکا ہے اور بغدا دکی غیر جانب داری کے با عثاب لِ مصراور شام ہمارا ساتھ دینے کے لیے آمادہ نہیں ہوتے ہم بغداد جاؤ۔خلیفہ ظاہر کوتا تاریوں کے خلاف تمام اسلام ممالک کی رہنمائی کے لیے آمادہ کرواور انہیں یقین دلاؤ کہ جبتم میں زندہ ہوں ، تا تاریوں کی ساری توجہ اپنی طرف مبذول رکھوں گا۔اگروہ چا ہیں تو اس موقع سے فائدہ اُٹھا کر بغداد میں اپنی طرف مبذول رکھوں گا۔اگروہ چا ہیں تو اس موقع سے فائدہ اُٹھا کر بغداد میں تمام اسلامی ممالک کی افواج اکٹھی کر سکتے ہیں اور انہیں یہ بھی بتاؤ کہ جس دن ہم بغداد مصر، عرب اور شام کی افواج کے ساتھ تا تاریوں پر جملہ کریں گے ، اسی دن ہم بغداد مصر، عرب اور شام کی افواج کے ساتھ تا تاریوں پر جملہ کریں گے ، اسی دن ہندوستان میں ہمارا حلیف سلطان التمش تا تاریوں کے خلاف اعلانِ جنگ کردے گا

اورایران ، ترکتان اور خراسان کے عوام جب تک دیے ہوئے ہیں ، اچا تک اُٹھ کھڑے ہوں گے۔ ججھے اس بیا حساس ہوا ہے کہ ججھے اعانت کے لیے کسی کے پاس جانے کی بجائے بیہاں رہ کر اپنا فرض پورا کرنا چا ہیں۔ اگر ہیں اس بے سروسامانی کی حالت میں چند برس تا تا ریوں کے ساتھ لڑتا رہا ہوں تو جھے یقین ہے کہ مسلمان میری امداد کے لیے ضرور آئیں گے۔ چند دنوں تک آ ذربا نیجان سے دس پندرہ ہزار اور سیائی میرے ساتھ آملیں گے اور فوج کی اتنی تعداد کے ساتھ میں انہیں کم از کم دوبرس اور پر بیثان کرتا رہوں گا۔ اس عرصہ میں تم سارے عالم اسلام کو جگا سکتے ہو!

ہم تیار ہیں۔طاہراورعبدالملک نے یک زبان ہوکرکہا۔ این میں کا میں کا کا میں میں میں میں میں میں میں کا می

سلطان نے کہا۔مبارک کومیرے پاس رہنے دو،وہ صرف ایک سپاہی ہے اور مجھےاس کی ضرورت ہے۔

چند دن بعد طاہراورعبدالملک بغدا دیجئج چکے تھے ۔خلیفہ ظاہر نے ان کی آمد سے باخبر ہوتے ہی انہیں ملاقات کے لیے بلالیا ۔

پہلی ملا قات کے بعد طاہر نے جلال الدین کے نام جو خط لِکھا ،اس کامفہوم بیتھا۔

خدا کاشکرہےک ہمیں اپن تو قع ہے زیادہ کامیا بی ہوئی۔

مہلب جووزارتِ عظمی کا امیدا وارتھا۔خلیفہ سے ہماری ملاقات کے بعد اچا نک روپوش ہوگیا ہے۔خلیفہ نے نوج کی تنظیم کا کام عبدالملک کے سپر دکر دیا ہے اور میرے متعلق بیہ فیصلہ کیا ہے کہ میں ان کاا پلجی بن کرشام مصر عرب مراکش اور اُندہوجاؤں گا۔

مجے چونکہ قریب تھا۔اس لیے عبدالملک نے طاہر کومشورہ دیا کہتم سب سے پہلے مکہ جاؤ۔وہاں ہر ملک کے مسلمان جمع ہوں گے اور تمہارے لیے جہاد کی تبلیغ کا بہترین موقع ہوگا،اس کے علاوہ راستے میں تم اپنے گھر بھی جاسکو گے۔

(r)

ایک دن شام سے کچھ دیر پہلے زید ایک خوب صورت بچے کو اٹھائے نخلستان سے باہر کھلی فضا میں ٹہل رہا تھا۔ اچا تک اسے کچھ فاصلے پر ایک سوار سر پہٹ آتا ہوا دکھائی دیا۔ زید چند قدم آگے بڑھ کراس کے راستے میں کھڑا ہو گیا۔ سوار نے قریب پہنچ کر گھوڑا رو کا اور چہرے سے آپنی فقا بسر کا کر اُوپر کر دیا۔ زید نے طاہر! طاہر!! کہتے ہوئے بھاگ کرایک ہاتھ سے اس کے گھوڑے کی باگ پکڑی ۔ بچہاس غیر متوقع باچل سے گھبرا کرایک ہاتھ ہے اس کے گھوڑے کی باگ پکڑی ۔ بچہاس غیر متوقع باچل سے گھبرا کرایک ہمے کے لیے منہ بسور نے کے بعد بلک بلک کررونے لگا

زید نے جلدی سے گھوڑے کی باگ جھوڑ کراسے تھیکتے ہوئے کہا۔واہ!اپنے ابا کود کیھتے ہی میری شکایت نثروع کر دی اور آپ کیاد کھے رہے ہیں ۔گھوڑے سے اُرّ کراسے پُپ کیوں نہیں کراتے ؟

طاہر نے گھوڑے ہے اُڑ کر بچے کو اپنے ہاتھوں میں لے لیا بچہ اچا نک خاموش ہوگیا اوراس کی طرف غور سے دیکھنے کے بعداس کی چمکتی ہوئی زرہ پر ہاتھ مارنے لگا۔

میں گھرخبر دیتا ہوں۔زید نے بیہ کہہ کر گھوڑے کی باگ پکڑلی اورنخلستان کی طرف بھا گنے لگا۔

طاہرنے آہستہ آہستہ چند قدم نخلستان کی طرف اٹھائے اور پھررُک کرنچے کی

طرف دیکھنے لگا۔ بچہ اب زرہ سے توجہ ہٹا کرخود کی طرف دونوں ہاتھ بھیا رہاتھا۔
طاہر نے سرجھ کا دیا۔ بیچ کے نتھے نتھے نرم اورخوب صورت ہیا تھاس کے گالوں
سے لگے، اس کے دل میں ایک لطیف اورخوش گوار دھڑکن پیدا ہوئی اور اس نے
بیچ کے دونوں ہاتھ پکڑ کر اپنے ہونٹوں سے لگا لیے ۔تھوڑی دیر کے لیے اس کی
ساری توجہ اور محبت سمٹ کر بیچ کے نتھے معصوم اورخوب صورت چہرے پرمرکوز ہوگئ
۔وہ باختیاراس کے گالوں، اُس کے ہونٹوں، اس کی بیٹانی اوراس کی آنکھوں پر
بوسے دے رہا تھا۔ میر ابیٹا! میری زندگی!! میری روح!!!

طاہرآ ہستہ آ ہستہ قدم اُٹھا تا ہوا گھر کے دروازے کے قریب پہنچ چکا تھا۔ اگر آپ نے چند دن اس طرح پیار کیا تو یہ بگڑ جائے گا۔ طاہر نے چو تک کر سامنے دیکھا۔ ژیا چند قدم کے فاصلے پر دروازے سے باہرایک تھجور کے درخت کے نیچے کھڑی مُسکرار ہی تھی۔ ژیامیری۔۔۔۔۔؟

ثریانے جلدی سے اپنے ہوئٹوں پر اُنگلی رکھتے ہوئے دروازے کی طرف اشارہ کیا۔طاہر نے پر بیثان ساہوکر دروازے کی طرف دیکھا۔چند قدم دُوراحمد بن حسن ، شیخ عبدالرحمٰن سعیدہ اورخلیفہ محن سے دروازے کی طرف آرہے تھے۔طاہر نے جلدی سے آگے بڑھ کرنے کوڑیا کے سپُر دکیا اور مکان کے محن میں داخل ہوا۔ گھر کے افر اداور طاہر کے درمیان ابھی آٹھ دئ گزکافا صلہ تھا کہ نخلستان کے ایک طرف سے اساعیل اور امین بھاگتے ہوئے نمودار ہوئے اور طاہر کے ساتھ لیٹ

اساعیل مانیتے ہوئے کہدرہاتھا۔ہم تیراندازی کی مثق کررہے تھے کہزید

نے آپ کے آنے کی خبر دی۔

جب گھر کے تمام افراد طاہر کے گر دحلقہ بنائے مکان کے ایک کشادہ کمرے میں داخل ہوئے تو اساعیل نے شیخ کی طرف ایک شرارت آمیز تبہم سے دیکھتے ہوئے کہا۔نا نا جان! آپ نے پہچانا انہیں؟ یہ بھائی طاہر ہیں!

شخ غضب نا کہوکرعصابلند کرتے ہوئے چلایا بھہرو! نالائق!!اوراساعیل بھاگتے ہوئے کئ گز دُورجا کرہنسی سےلوٹ پوٹ ہورہا تھا۔حنیفہ زیرلب مسکرارہی تھی لیکن حنیفہ اور سعیدنہ نوشخ کے غصے کی وجہ جان سکیس نہ اساعیل کے قہقہوں کاراز

(m)

عشاء کی نماز کے بعد طاہر کے ارا دوں سے واقف ہو کرٹریا نے جج اور اس کے بعد اسلامی ممالک کی تبلیغی مہم میں طاہر کا ساتھ دینے کی خواہش ظاہر کی۔

سعیدہ نے اس کی تائید کرتے ہوئے کہا۔ ثریا کے متعلق میں جو پچھئن چکی ہون ،اس سےمیر ااندازہ ہے کہوہ تہہاری بہت بڑی مددگار ثابت ہوگی۔

شخ نے کہا۔ مجھےاس پراعتر اض ہیں لیکن بچہ؟

سعیدہ نے کہا۔وہ میرے پاس رہے گا۔اب بھی وہ میرے سواکسی اور کے پاس نہیں جاتا۔

سعیدہ کے اصرار پر حنفیہا پی نواس کے بیٹے کو اُس کے پاس حچھوڑنے پر رضا مندہوگئی۔

اساعیل جوایک کونے میں کھڑاتھا۔بول اُٹھا۔میں حج کرنے کے بعدان کے ساتھ جاؤں گا۔ شخ نے کہا۔ پُپ رہو۔ بیتمہاری تعلیم کاز مانہ ہے۔

اساعیل ندامت سے سر جھکائے آگے بڑھا اور شخ نے پیار سے اسے اپ پہلو میں بٹھالیا ۔ بیٹا! میں حج کے بعد تمہیں یہاں چھوڑ دوں گالیکن اس شرط پر کہم ہفتے میں دوبارشہرمیر ہے یاس ضرورآیا کروگے!

بیٹا!میراکاروبارا تناوسیج ہے کہاہے سیمیٹنے کے لیے بھی ایک مُدت چاہیے! نو میں ہرروز آپ کے پاس آیا کروں گا۔ شام کو میں اورامین گھوڑوں پرسوار ہوکر صحرا کی طرف جانے کی بجائے شہر چلے جایا کریں گے۔

بہت اچھا! میں ہرروزتمہاری طرف سے ایک نئ شرارت کے لیے تیار رہا کروںگا۔

نا نا جان!اساعیل نے آب دیدہ ہوکر کہا ۔ مجھے معاف تیجیے ۔ میں آئندہ مجھی

شرارت نہیں کروں گا!

نا نا جان!اساعیل نے آب دِیدہ ہوکرکہا۔ مجھےمعاف کیجیے۔ میں آئندہ بھی شرارت نہیں کروں گا!

رات کے وقت شیخ عبدالرحمٰن اپنے بستر پر نیم خوابی کی حالت میں لیٹا ہوا تھا۔ کمرے میں کسی کے پاؤں کی آمٹ پا کراس نے کہا۔کون ہے؟ نانا جان! میں ہوں۔اساعیل نے سہی ہوئی آواز میں جواب دیا۔

اس وفت يهال كيا كرر ہے ہو؟

نانا جان! _ _ _ ميں _ _ _ _ !

ہاں کہو!

نا نا جان! معاف سیجئے، آپ کے ساتھ آ ہندہ کوئی شرارت نہ کرنے کا وعدہ

کرنے سے پہلے میں ایک شرارت کر چکا تھا۔

میرےموزوں میں پھر گھئلیاں ڈال دی ہوں گی۔اچھاجاؤ میں صبح نکال لوں

6

نہیںنا نا جان! میںخو دنکال دیتا ہوں۔

تھوڑی دیریشن کے بستر کے بنچے تاریکی میں ہاتھ مارنے کے بعدا ساعیل نے کہا۔نانا جان!اگرا جازت ہوتو تھے لے آؤں۔ مجھے تمام جُو تے ہیں ملے۔ کہا۔نانا جان!اگرا جازت ہوتو تھے لے آؤں۔ مجھے تمام جُو تے ہیں ملے۔ شخ نے کہا۔معلوم ہوتا ہے کتم اپنی سعادت مندی کا ثبوت دینے پر ٹلے بیٹھے ہو۔حاؤلے آؤٹھے!

ا ساعیل دوسرے کمرے میں چلا گیا تھوڑی دیر بعد جب و ہ تمع ہاتھ میں لے کر دوبارہ کمرے میں داخل ہوا تو اس کے ساتھ امین بھی تھا۔اساعیل نے امین کے ہاتھ میں ثمع دیتے ہوئے تمام ہُوتے اکٹھے کر کے اٹھالیے ۔ شِخ نے پریشان ہوکر سوال کیا۔اب بیتمام جوتے ہاہر کیوں لے جارہے ہو؟ اساعل نے مشاہد میں اسامہ کے جارہے ہو؟

اساعیل نے پریشان ساہوکر جواب دیا۔ دھونے کے لیےنا ناجان! دھونے کے لیے؟

ہاں نا نا جان! بات سیہ کہ آج میں نے ان میں گھٹلیوں کی بجائے رس دار تھجوریں ڈال دی تھیں ۔

> تھبرونالائق! شخ اُٹھ کر بیٹھ گیا۔ اساعیل اورامین جلدی سے یا ہرنکل گئے ۔

(4)

سونے سے پہلے ژیانے طاہر سے کہا۔آپ نے ابھی تک اپنے بیٹے کا نام نہیں یو چھا؟

طاہرنے جواب دیا۔ میں نے دہلی سے رُخصت ہوتے ہوئے ایک نام بتا دیا تفایتم نے عبدالعزیز کے سواکوئی اور نام تو نہیں رکھ دیا ؟

نہیں، میں نے یہی نام رکھاہے!

طاہر نے ٹھنڈی سانس لیتے ہوئے کہا۔وہ میر ابہترین دوست تھا۔

آپ نے ایک وعدہ پُو رانہیں کیا۔

طاہرنے یو چھا۔وہ کیا؟

ٹریانے اپنے ہاتھ کی انگوٹھی دکھاتے ہوئے کہا۔آپ نے وعدہ کیا تھا کہا گر آپ کوبغدا دجانے کاموقع ملاتو۔۔۔۔۔؟

ژیا! بهقصه نه چھیڑو!

میں شام ہے آپ کو بہت پریشان دیکھر ہی ہون ۔ آپ کے چہرے پروہ پہلی سی بٹاشت نہیں ، بتا یئے کیا ہوا؟

رُ يا! يه بهتر هو تا كه آج تم يه قصه نه چھيرُ تيں؟

مجھے معاف بیجئے ۔اگروہ میری وجہ سے آپ کے ساتھ خفا ہوگئی ہے تو میں خود بغداد جا کراُسے منالوں گی۔

طاہرنے در دبھری آواز میں کہا۔اسے منانا اب کسی کے بس میں نہیں۔وہ مجھ سے بہت دُورجا چکی ہے۔

کیااس کی شادی کسی اور _____؟ نہیں نہیں _ٹریا او ہاس دُنیا میں نہیں _ او ہ! معاف کیجئے۔

طاہر نے اُٹھتے ہوئے کہا۔ میں ذرابا ہر گوم آؤں۔اوروہ باہر نکل گیا۔ چاند کی روشنی کھجور کے درختوں میں سے چھن چھن کر آر ہی تھی۔ طاہر باہر نکل کرایک ہرے ہوئے درخت کے تنے پر بیٹھ گیا۔وہ چاند کی روشنی اور تاروں کی چھاؤں میں صفیہ کے ساتھ گزری ہوئی ملاقاتوں کا تصور کر رہا تھا۔ چاند کی مسکر اہٹوں اور ستاروں کے قہقہوں کے باوجود فضا میں ایک اُداسی سی محسوں کر رہا تھا۔وہ دریا تک بیٹھارہا۔ آخر کسی کے یاؤں کی آئیٹ یا کراس نے پیچھے مُڑ کرد یکھا اور اُٹھ کر کھڑ اہو گیا۔

میں کے یاؤں کی آئیٹ یا کراس نے پیچھے مُڑ کرد یکھا اور اُٹھ کر کھڑ اہو گیا۔

مریا!

ٹریانے جھے کتے ہوئے کہا۔ آپ مجھ سے خفاہیں؟ نہیں ٹریا! مجھے انسوس ہے کہ میں نے تہہیں پریشان کیا۔ ٹریا آگے بڑھی۔اس نے بےاختیارہا تھ پھیلا دیے اوروہ اس سے لپٹ کر بچکیاں لینے گئی۔ مجھے بتا ہے ، اُسے کیا ہوا؟ کاش میں اپنی جان پر کھیل کر اُسے واپس لاسکوں ۔ میں سب کچھ ہر داشت کر سکتی ہوں لیکن آپ کے چہرے ہر ہلکا سا ملال بھی ہر داشت نہیں کر سکتی ۔۔۔۔!

طاہر ریا کوساتھ لے کر پھرائی درخت کے تئے پر بیٹھ گیااور بولا۔ ریا ایم میں وہ سب پچھ ہے جس کی ایک انسان تمنا کرسکتا ہے۔ کہیں بیہ نہ مجھ لینا کہ زندگی کے کسی حادث نے نے مجھے تم سے بے پروا کر دیا ہے لیکن صفیہ کی موت ایک ایبا واقعہ خہیں جے میں جلد بھول سکوں ۔ مجھے یقین ہے کہ تمہاری مسکر اہم ہے میرے ہرزخم کے لیے مرہم کا کام دے سکتی ہے لیکن صفیہ کی موت کے بعدا کثر میرے دل میں بید خیال آتا ہے کہ مجھے شاید اس دنیا میں خوش ہونے کا کوئی حق نہیں ۔ ایک ایس مسکر اہم نے کہ مجھے شاید اس دنیا میں خوش ہونے کا کوئی حق نہیں ۔ ایک ایس مسکر اہم نے کی یا دجس میں اشکوں اور آہوں کے ہزاروں طوفان پنہاں تھے، مجھے ہیں رکھے گی !

ٹریانے کہا۔ میں اس کے متعلق سُننا جا ہتی ہوں۔ شاید آپ کیدل کا بوجھ ہلکا ہو سکے۔ میں مسرت کی مسکر اہٹوں میں ہی نہیں غم کے آنسوؤں میں بھی آپ کی شریک ہوں۔

نۇسنو!

طاہر صفیہ کی داستان حیات کے آخری ورق اُلٹ رہا تھا اور ثریا کی آنکھوں ہے آنسورواں تھے۔

جب طاہرنے بیقصہ ختم کیا تو ٹریانے کہا۔جب آپ اس مہم سے فارغ ہوکر بغداد جائیں تو میں آپ کے ساتھ جا وُں گی ۔میں اس ک اَدھُو را کام پورا کروں گ (a)

بغداد اور دوسرے اسلام ممالک کے شہروں سے حوصلہ افزا پیغامات نے سلطان جلال الدین اور اس کے سیاہیوں میں ایک نئی روح پھونک دی ۔ سُلطان نے آ ذربائیجان پر بلغار کی اور بہت سے علاقے ان حکمر انوں سے چھین لیے جنہیں سلطان سے غداری کے صلے میں تا تاریوں نے حکومت عطا کی تھی ۔پھر اس نے گرجیتان اورتفلیس کررُخ کیا تفلیس میں اس کی فتو حات کی رفتار جیرت انگیزتھی کیکن اچا تک اسے کر مان سے براق حاجب کے باغی ہو جانے کی اِطلاع ملی ۔ سلطان نے اپنے ساتھ تین ہزاورسوال کیکر پلغار کرتا ہواسترہ دن میں تفلیس سے کرمان پہنچا۔ براق حاجب نے معذرت کی اور اپنے وعدوں پر قائم رہنے کا یقین دلایا ۔سلطان واپسی پر چند روز اصفہان کھہرا ۔ یہاں اسےخلیفہ ظاہر کی وفات اور خلیفه مُستعصر کی جانشینی کی خبر ملی اور اسکے ساتھ ہی اسے پیخبر ملی کہ تفلیس میں تا تاریوں کے ہاتھوں بکے ہوئے سر داروں نے پھر بغاوت کر دی ہے اور وہ عیسائیوں کی مد دہے آفر رہائیجان کے شہروں پر حملے کررہے ہیں ۔سلطان بیسُن کر یلغارکرتا ہوا آ ذربائیجان پہنچا اور چند ہفتوں میں باغیوں کی سرکونی کرنے کے بعد تبرير لوك آبا _

تبریز پہنچ کرسلطان کومعلوم ہوا کہ تا تا ریوں کی ٹڈی دل افواج رے کی طرف پیش قدمی کر رہی ہیں۔سلطان کے پاس فوج قوت سے زیادہ نہھی لیکن آئے دن اسے بی خبریں موصول ہو رہی تھیں کہ طاہر کی کوششوں سے دُور دراز کے اسلامی ممالک سے رضا کاروں کے دستے بغداد میں جمع ہورہے ہیں۔بعض رضا کاربراہ راست تبریز کا رُخ کررہے تھے۔

تا تاریوں کے رہے بی جانے کے بعد سلطان کو جاسوسوں نے اِطلاع دی کہ تا تاری موصل کی طرف پیشقد می کرکے بغدا داور دوسر ہے اسلامی ممالک سے اس کی رسدو کمک کے راستے منقطع کرنا چاہتے ہیں ۔سلطان نے بیخدشہ بھی محسوس کیا کہ اگرتا تاری رہے سے ہمدان بہنچ گئے تو ممکن ہے کہ وہ کردستان اور موصل تم ایک طویل دفاعی مورچہ بنانے کی بجائے سیدھے بغدا دیر جملہ کردیں اور عالم اسلام کا بیہ مخری مورچہ بھی نابو دہو جائے۔

چنانچے سلطان نے تا تا ریوں کی تمام توجہ اپنی طرف مبذول رکھنے کے لیے اصفہان کا رُخ کیااور چند دن کی تیاری کے بعد وہاں سے رے کی طرف کوچ کر دیا

رے کے قریب تا تا ریوں کے شکر سے مقابلہ ہوا اور جان تو رہملوں سے اس نے تا تا ریوں کو پیچھے بٹنے پر مجبور کر دیا ۔ لیکن سلطان کے بھائی غیا شالدین نے جو فوج کی بائیں بازوی قیادت پر فائز تھا ۔ بدترین غداری کا ثبوت دیا اور اپنی فوج کے ساتھ میدان چھوڑ کر بھاگ گیا ۔ تا تا ریوں نے سلطان کی فوج کا ایک بازو خالی د کیے کر قلب پر حملہ کر دیا اور اس کی فوج کے پاؤس اکھاڑ دیے ۔ سُلطان نے پیچھے ہٹ کر دوبارہ شکر کومنظم کرنے کے بعد حملے کیے لیکن تا تا ریوں کے شکر کی تعدا داور عقب میں بوج غیاث الدین کی غداری نے اس کے سیامیوں کو بددل کر دیا تھا ۔ وہ فتح سے مایوس ہو کرفقط سلطان کے تھم کی تھیل میں لڑر ہے تھے ، تا تاریوں کی ایک فوج عقب میں بینچ کر گھیرا ڈالنے کی کوشش کررہی تھی۔

سلطان نے چاروں طرف سے مایوں ہوکر فوج کو پسپائی کا حکم اور مار دھاڑ کرتا ہوامیدان سے نکل گیا۔

تا تاریوں نے اصفہان تک سُلطان کا تعا قب کیالیکن صحرائے گو بی میں چنگیز خان کی و فات نے تمام شنرا دوں اورسر داروں کوواپس ہونے برمجبور کر دیا۔ واپس تبریز پہنچ کرسلطان نے عبدالملک کی وساطت سے خلیفہُ ستنصر کو خطالکھا کہاب فیصلہ گن جنگ کاوفت آ گیاہے۔آپ تیار ہیں۔تا تا ریوں کے واپس آنے تک کوہ البرز سے لے کرآ رمینیا تک ایکے عیسائی حلیفوں کی گوشالی کے لیے میرے مٹھی بھرسیا ہی کافی ہیں۔اس مہم سے فارغ ہونے کے بعد اگر مجھے بغدا دآنے کی اجازت دی جائے تو میں تا تاریں کی دوبارہ دریائے جیحوں عبور کرنے تک ایک نا قابلِ تنخیر فوج منظم کرسکوں گا اور ہم تا تاریوں کے ساتھ ایک فیصلہ کن جنگ لڑ سكين گےاورخلیفته المسلمن كوكسی مصلحت کے تخت میر ابغداد آیا منظور نه ہونو میں بغداد کی حدوں ہے یا ہر کسی شہر کواینامتعقر بنا کر بغداد کی افواج کا انتظار کروں گا۔ طاہر بن پوسف کی طرف ہے سلطان کو بداطلاع مل چکی تھی کہوہ مصر اور مراکش کے سلاطین سے امدا د کاوعدہ لے کرواپس حلب پہنچ چکا ہےاورشام کےعوام اورامراء سے اسے امداد کی تو قع ہے۔

سلطان نے اسے بیہ پیغام بھیجا کہتم شام میں اپنا کام ختم کرنے کے بعد فوراً ہندوستان روانہ ہو جا وُاورسلطان التمش کواس کے وعدے یا د دلا وُ!

جس وفت ہم منظم ہونے کے بعد ایران یا خراسان میں نا تا ریوں کے ساتھ ایک فیصلہ کن جنگ کرنے کا فیصلہ کریں گے، سلطان کو اطلاع بھیج دی جائے گ۔ اس صورت میں اگر سلطان التمش افغانستان کی طرف سے تا تاریوں پر حملہ کر دی قو اس کی توجہ بٹ جائے گی اور یہ ہمارے لیے بہت بڑی مد دہوگی۔ بہتر ہوگا کہ جب تک بیوفت نہ آئے تم ہندوستان میں رہو۔

کی جنگیں لڑنے کے بعد سلطان جلال الدین آ ذر بائیجان کے شال اور مغرب میں وسیع علاقوں پر قابض ہو گیا۔اس کے سپاہی ان لامتناہی جنگوں سے دل بر داشتہ ہو چکے تھے لیکن سلطان ان کے سامنے بار بار بغداد ہمصر،مراکش،شام م عرب اور ہندوستان کی مدد سے تا تاریوں کے ساتھ ایک فیصلہ کن جنگ لڑنے کا وعدہ دُہرا کران کا حوصلہ بڑھا تارہا۔اس کے علاوہ بعض مقامات سے رضا کاروں کے جتھے بھی پہنچے رہے تھے۔

بغدا دے متعلق عبدالملک کی اطلاعات بہت حوصلہ افز اتھیں لیکن تشویش کے بغیر نتھیں ۔خلیفہُ ستنصر فوج کی تنظیم کے لیے طاہر کی ہدایات پڑمل کررہاتھا۔ترک رضا کاروں کی علاوہ اس نے بغداد میں آنے والے رضا کاروں کے لیے بھی اپنی فوج کے دروازے کھول دیے تھے۔اس نے دریائے وجلہ کے کنارے ایک بہت برای فوجی در سگاہ بھی قائم کر دی تھی اور عبد الملک کواس در سگاہ کا ناظم اعلی بنا دیا تھا۔ یہ سب یا تیں بہت حوصلہ افز اتھیں ۔لیکن عبد الملک نے سلطان کے نام اپنے چند مکتوبات میں بعض خدشات کا اظہار بھی کیا تھا۔ا سے سب سے بڑی شکایت پتھی کے خلیفہ در پر دہ سب کوتسلی دیتا ہے لیکن بغداد کے عوام کے سامنے سلطان کی حمایت كرنے سے كھبراتا ہے۔ تاتار يوں كاسفير جواس كے باب كے عہد ميں بغداد سے نکالا جا چکا تھا۔اب پھرواپس آ گیا ہےاورخلیفہ کے ساتھاس کی کمبی چوڑی ملاقاتیں ہوتی ہیں ۔تا ہم جب خلیفہ سے اس کی شکایت کی جاتی ہے تو وہ پیہ جواب دیتے ہیں کہ ہمیں تیاری کے لیے وقت جا ہے اور اس مقصد کے لیے تا تا ریں کو غلط فہمی میں مبتلا رکھناضروری ہے۔

عبدالملک نے سلطان جلال الدین کو بیجھی لکھا کہ تاتا ری سفیر کوٹ مار کی

بے پناہ دولت کا ایک حصہ بغدا دیے آیا ہے اور اس سے سلطنت کے عمال ،علماء اور اہل سے سلطنت کے عمال ،علماء اور اہل الرائے طبقے کو خرید نے کی کوشش کی جا رہی ہے ۔بعض لوگ اعلانیہ طور پر تا تا ریوں کے خلاف اعلانِ جہا دکی مخالفت کررہے ہیں۔

لیکن جلال الدین مایوس ہونے والوں میں سے نہیں تھا۔وہ شال مغرب کی مہم سے فارغ ہوتے ہی تبریز بہنچا تبریز میں چند دن قیام کے بعد اسے اطلاع ملی کہ تا تاریوں نے چنگیز خان کے بیٹے تو لائی خان کی قیا دت میں دریائے سیحوں عبور کر تا تاریوں نے چنگیز خان کے بیٹے تو لائی خان کی قیا دت میں دریائے سیحوں عبور کر لیا ہے اور ملتِ اسلامیہ کے چیرہ چیرہ غداروں کا وفد خلیفہ بغدا دکے پاس بھیج دیا

سلطان نے عبدالملک کے نام ایک طویل مراسلہ بھیج کر ہمدان کارُخ کیا۔

7خرى شكست

ملاقات کی درخواست کا جواب آنے پر عبدالملک خلیفہ کی خدمت میں حاضر ہوا۔خلیفہ نے عبدالملک کی خواہش کے مطابق اس کے ساتھ تخلیہ میں ملاقات کی۔ خلیفہ ستنصر نے جلال الدین کا مکتوب پڑھ کرتھوڑ کی دیر سوچنے کے بعد کہا۔ فولائی خان نے پانچ لا کھ سپاہیوں کے ساتھ دریائے سیحوں عبور کرلیا ہے۔اور ضرورت کے وقت شاید وہ پانچ لا کھ اور کمک منگواسکیں تمہارے خیال میں اس وقت سلطان جلال الدین کے باس کتنی فوج ہوگی؟

عبدالملک نے جواب دیا۔ یہ درست ہے کہ سلطان جلال الدین کے پاس
اس وفت بہت تھوڑی فوج ہے لیکن آپ جانتے ہیں کہ اس نے ساٹھ ستر ہزار
سپاہیوں کے ساتھ افغانستان میں شیگی تو تو کی دولا کھون ج کو عبر تناک شکست دی تھی
اوراب مھی بھر سپاہیوں کے ساتھ کر مان ، آفر رہا نیجان ، تھچا ق ، تفلیس اور آرمینیا کے
وسیع علاقوں پر قبضہ کر چکا ہے۔

خلیفہ نے کہا۔اس وفت ہماری ساری فوج تین لاکھ ہے ۔فرض کرواگر بغدا د سے باہر کسی میدان میں شکست ہو جائے تو تا تاریوں کے ہاتھوں بغداد کا کیاحشر ہوگا؟

عبدالملک نے کہا۔ اگر خلیفتہ المسلمین آج ہی اعلان جہاد کردیں تو میں یقین دلاتا ہوں کہ میں ایک ہفتے کے اندراندرصرف اس شہر سے تین لا کھرضا کاربحرتی کر دوں گااور پھر آپ دیکھیں گے کہ مراکش سے لے کرعراق تک ان گنت سپاہی آپ کے جھنڈ سے جمع ہور ہے ہوں گے ۔وہ صرف آپ کے اعلان کے منتظر ہیں۔ تا تا ریوں نے آج تم ہم پر فتح حاصل نہیں کی ، ہمارے اختثار سے فائدہ اٹھایا ہے۔

مجھے یقین ہے کہ جس دن بغداد کی افواج ہمدان پہنچیں گی۔اس دن ہندوستان سے سلطان التمش بلخ تک پہنچ چکا ہوگا اور ترکستان ،خراسان اورایران کی بجھی ہوئی راکھ میں اِنتقام کے شعلے بھڑک اٹھیں گے اور مجھے بیا بھی یقین ہے کہ بیہ حالت میں تا تا ری دریا ہے بچوں سے آگے بڑھنے کی جرات نہیں کریں گے۔

خلیفہ نے کہا ۔عبدالملک ہمیں ڈر ہے کہا گرفشست ہو گئی تو بغدا دکا انجام کیا ہوگا؟

فنخ اور فنگست خدا کے ہاتھ میں ہے لیکن تا ریخ شاہد ہے کہ ڈرسے آج تک
سی وک فائدہ نہیں بینج سکا ۔ آپ سوچے کہ جلال الدین اس وقت عالم اسلام کا
آخری مور چہ سنجا لے ہوئے ہے ۔ اگر یہ مور چہ ٹوٹ گیا تو ہم تا تاریوں کے
سیا ب کو بغداد کی طرف بڑھنے سے نہیں روک سکیں گے ۔ میں آپ سے صرف یہ
یو چھنے آیا ہوں کہ بغداد سے ہماری افواج کب روانہ ہوں گی ۔ وقت بہت کم ہے اور
یہ ضروری ہے کہ ٹرائی سے بچھ صدیب ہمارے افواج سلطان کے پاس بینج جا کیں
تا کہ وہ انہیں تربیت دے سکیں ۔

لیکن ہمیں یہ بھی ڈرہے کہ باہر کے مما لک نے ہماری مدد نہ کی تو تا تاری موقع یاتے ہی ہم پر ٹوٹ پڑیں گے۔

آپاپنافرض پورائیجیےاوریقین رکھے کہدوسروں کو پیچھےرہنے کا موقع نہیں ملےگا۔

تمہیں معلوم ہے کہ بغدا دکے اکثر علماء تا تا ریوں کے خلاف اعلانِ جہا دکے مخالف ہیں؟

ا کٹر نہیں صرف چنداور انہیں علماء کہنے کے لیے تیار نہیں ۔وہ ملت کے غدار

ہیں۔جواپیے ضمیر کی قیمت تا تا ریوں کے سفار شخانے سے وصول کر چکے ہیں لیکن عوام کی ایک بہت بڑی جماعت پر اُن کا اثر ہے۔ آپ کے اعلانِ جہاد کے بعد اُن کا اثر زائل ہوجائے گا۔ متہیں معلوم ہے کہ تر کستان سے بھی چند علماءاور سر داروں کا وفد میرے پاس آیا ہے۔

مجھے معلوم ہے لیکن پیصرف وہ لوگ ہیں جوتو م کے نوجوانوں کے خون اور تو م کی بہو بیٹیوں کی عصمت کی قیمت وصول کر چکے ہیں۔ جوتو م کسی کی تلوار سے مغلوب ہونے والی نہتھی۔ا سے ان کی غداری نے مغلوب کیا ہے ۔لیکن امیر المونین پیہ بحث کا وقت نہیں۔ کیا ہم صرف اس لیے دائمی ذات قبول کرلیں گے کہ ہم میں چند غدار پیدا ہو چکے ہیں؟ اور آپ کا کیا خیال ہے کہ جن لوگوں نے سلطان جلال الدین کے ساتھ غداری کی ہے وہ وقت آنے پر آپ کے ساتھ غداری نہیں کریں گے؟ وہ لوگ آپ کے پاس تا تاریوں کی دوئتی کا پیغام لے کر آئے ہیں۔اگر آپ جمھتے ہیں کہ تا تاری مسلمانوں کے دوست ہیں تو انہیں بھی اپنا خیر خوا ہ جھیے اور اگر آپ بیر جائے ہیں کہ تا تاریوں سے بڑھ کر اس وقت ہمارا کوئی ویشن نہیں تو آپ کو بیر ماننا پڑے گا

عبدالملک تم ہمیشہ ہمیں اپی ہاں میں ہاں ملانے پر مجبور کردیا کرتے ہولیکن بیہ مسئلہ بہت نازک ہے۔ تا تاریوں کے ساتھ جنگ کی ذمہ داری اپنے سے بہلے ہمیں بہت کچھ و چناری ہے۔ بہلے ہمیں بہت کچھ و چناری ہے گا۔

عبدالملک نے بدحواس ہوکر خلیفہ کی طرف دیکھتے ہوئے کہا۔ تو کیا آپ کا ارادہ بدل چکا ہے؟ ہماری بیتمام تیاریاں محض دکھاوا تھیں؟ آپ کومعلوم ہے کہ

سلطان نے بغدا د کی اُمید پر ہندوستان حچوڑ اتھا ۔ آپ کے والد بزرگوار کی حوصلہ افز ائی سے اس نے مایوی کی تا ریکیوں میں امید کے چراغ روشن کیے اور اس کے بعداس فصرف اس أميدير آج تك مت نه مارى كه تا تاريول كے ساتھ فيصله کن جنگ لڑنے کے لیے آپ اسے اپناایک وفادارسیا ہی سمجھتے ہوئے اس کی مدد کریں گے ۔اب وہ ہمدارن کے قریب پڑاؤ ڈال کر بغدا د کی فوج کا نتظار کررہا ہے اوراب تک ایک مٹھی بھر جماعت صرف اس کیے اس کا ساتھ دے رہی ہے کہ آپ کی مد دسے وہ تا تاریوں سے انقام لے سکیں گے۔ یا در کھیے کہ بغدا دسے مد دنہ پہنچنے یروہ اپنافرض پورا کرے گا اور آپ سے مایوں ہونے کے بعد پیجھی ممکن ہے کہاس کے بعض ساتھی اس کا ساتھ حچوڑ جائیں لیکن تا تاریوں کی فنتے کے بعد کوئی بھی دبانت دارمورخ یہ کہنے کی جرات نہیں کرے گا کہ سلطان جلال الدین خوارزم شاہ کو تا تاریوں نے شکست دی، بلکہوہ یہی کہیں گے کہ جبوہ آخری بارتا تاریوں کے نبر دآ زماہوا تھانو اس کے بھائی اس کی تلوار چھین چکے تھے۔اب بیسو چنا آپ کا کام ہے کہ دنیا کی آپ کے متعلق کیارائے ہوگی؟

خلیفہ نے کہا ۔ تمہارا مطلب ہے کہ دنیا ہمیں اسلام کا دشمن ہمجھے گی؟ نہیں۔ نہیں ۔ مجھے یقین نہیں آتا کہ آپ غیر جانبدار رہنے کا فیصلہ کر چکے ہیں۔خدالے لیے یہ کہیے کہ میں آپ کی ذات سے سوغِطن کامجرم ہوں۔ مجھے سزاد ہجے!

خلیفہ نے اٹھتے ہوے کہا۔چلو۔

کہاں؟ فوج کے متعقر ہیں؟

نہیں دوسرے کمرے میں۔وہاں بہت سے لوگ جمع ہیں۔شاید ہو تہہیں ہاری مجبور بوں کی وجہ سمجھا سکیں۔خلیفہ نے یہ کہتے ہوئے تالی بجائی ایک غلام کمرے میں داخل ہوا۔خلیفہ نے بیہ کہتے ہوئے تالی بجائی ایک غلام کمرے داخل ہوا ۔خلیفہ نے کہا۔عبدالملک کو ہمارے دربار میں پہنچا دو۔

(r)

عبدالملک دربار میں داخل ہوا۔ وہاں سلطنت کے چیدہ چیدہ عہدیداروں کے علاوہ شہر کے وہ علاء بھی تھے جوتا تاریوں کی جمایت اورخوارزم شاہ کی مخالفت میں فتو ہے شائع کر کے کافی شہرت حاصل کر چکے تھے۔ خلیفہ کے مند سے پنچ دائیں طرف شہرادہ مستعصم رونق افروز تھا اور اس کیساتھ علماء اور سر داروں کا وہ گروہ کرسیوں پر ببیٹھا ہوا تھا جور کتان سے بغداد کے خلیفہ اورعوام کے نام تا تاریوں کی دوئی کا پیغام لے کر آیا تھا اور ان کے درمیان ایک جانی پیچانی صورت د کھے کرعبد الملک کا خون کھو لنے لگا۔ یہ مہلب بن داؤ دتھا۔ عبدالملک کواس سے قبل بغداد میں الملک کا خون کھو لنے لگا۔ یہ مہلب بن داؤ دتھا۔ عبدالملک کواس سے قبل بغداد میں اس کی آمد کی خبر نتھی۔ وہ ایک خالی گری پر بیٹھ گیا۔

نقیب نے مند کے عقب میں دروازے سے سر نکال کرخلیفہ کی آمد کا اعلان کیا اور حاضرین اُٹھ کر کھڑے ہوگئے ۔

خلیفہ نے مند پر رونق افر و زہونے کے بعد عبد الملک کی طرف و کی ہے ہوئے کہا ۔عبد الملک ہم تمہاری با تیں سُن چکے ہیں ۔تم یہ کہتے ہو کہتا تا ریوں کے خلاف اعلانِ جہا دہارا فرض ہے لیکن یہ معز زین جن میں ترکتان کے قابلِ عزت علماء کا وفد بھی شامل ہے ۔ تمہاری اس تجویز کے خالف ہیں ۔ہم تمہیں ان سب کے سامنے ایخ خیالات کا اظہار کاموقع دیتے ہیں ۔اگرتم آئہیں قائل کر سکے تو ہم کل ہی افواج کو یہاں سے روائی کا علم دے دیں گے ۔ورنہ ہمیں امید ہے کہم ان کے دلائل پر توجہ دو گے۔

عبدالملک کویہ یقین ہو چکاتھا کہ یہ سب کچھاس کا منہ بندکرنے کے لیے کیا جا
رہا ہے ۔ تا ہم اس نے کھڑے ہوکرا یک پُر جوش طویل اور مُدلل تقریر کی اور بیٹھ گیا۔
بغداد کے علاء کومعلوم تھا کہ عبدالملک اور اس کے ساتھی عوام کوشتعل کرنا
جانتے ہیں، اس لیے ان میں سے سی نے فوراً اُٹھ کر جواب دینے کی جرات نہ کی ۔
خلیفہ نے ارکانِ وفد کی طرف دیکھالیکن وہ بھی عبدالملک کی تقریر کے بعد پریثان نظر آتے تھے۔مہلب خلیفہ سے بولے کی اجازت لے کراُٹھا۔

وہ رائی کا پہاڑ بنانا جانتا تھا۔ شکست خور دہ فرہنیت کے لوگوں کو مایوی کی آخری صدتک پہنچا دینا اس کے لیے مشکل کام نہ تھا۔ چنا نچہ وہ تا تاریوں کو پینکڑوں کوس دور دیکھنے کی بجائے بغدا دکی گلیوں اور بازاروں میں دیکھر ہے تھے۔ مہلب کی تقریر کے بعدر کستان اور پھر بغدا دکے چند علماء نے ان کی تائید میں تقریریں کیس اور آخر میں سپر سالا راور مرائے سلطنت نے اپنے خیالات پیش کیے۔ کم وبیش سب کی رائے تھی کہتا تاریوں کے خلاف جنگ کرنا خود کشی ہے۔

تقریروں کا دوسرا دورجلال الدین کی شخصیت اور اس کے مذہبی عقاید پر اعتراضات سے شروع ہوا۔اختتام پرخلیفہ نے عبدالملک سے سوال کیا۔ کیوں عبد الملک! تمہاری تسلی ہوئی یا نہیں جب قوم کے رہنماؤں کی یہی رائے ہے تو ہم ان کے خلاف کیسے جاسکتے ہیں؟

عبدالملک اٹھ کر کھڑا ہوگیا۔وہ غصے سے کانپ رہا تھا۔اس کی تقریر کا ہرلفظ سامعین کے لیے ایک پُجھتا ہوانشتر تھا۔اُسے بیمعلوم نہ تھا کہوہ کہاں کھڑا ہے۔ طلیفہ جیران تھا کہ میں نے اُسے بولنے کا موقع کیوں دیا ۔عبدالملک کہہ رہا تھا۔ میری تسلی ہو چکی ہے۔ مجھےوہ چٹان نظر آرہی ہے جس کے ساتھ قوم کی کشتی ٹکرا کر

یاش ہونے والی ہے کیکن آپ یا نو غلط فہی میں مبتلا ہیں یا اپنے آپ کوجھوتی تسلی دے رہے ہیں ۔ بیلوگ قوم کے رہنمانہیں اور تا تا ریوں کی حمایت میں جوآ واز انہوں نے یہاں بلند کی ہےوہ انکے دل سے نہیں پیٹے سے نکلی ہے ۔بڑ کستان کےان آٹھ دس غداروں کوقوم کے علاءاورسر دار کہنا ان ہزاروں علماءاورامراء کی تو ہیں ہے جنہوں نے تا تاریوں کی غلامی پرموت کوتر جیح دی اور ہمارے شہر کے بیربزرگ جو آج بڑے بڑے قیت جے پہن کرآپ کے دربا رمیں آئے ہیں۔وہ ہیں،جوعوام کواپنی صورت دکھانے سے شر ماتے ہیں ۔ان سے پوچھیے ۔کیاان میں سے کسی کی یہ جرات ہے کہ بغدا د کی کسی مسجد کے منبر پر کھڑا ہو سکے؟ مجھے اجازت دیجے تو میں ایک دن میں بغدا دکے ہزاروں علماءاس محل کے سامنے کھڑے کر دوں اوران میں ہے ہرایک تا تا ریوں کےخلاف اعلان جہاد کی تا ئید کرے گا۔قوم کے رہنمایہ ہیں جوقو م کوفر وخت کر چکے ہیں قوم کے رہنماوہ ہیں جوقوم کے لیے مرنا اور جینا جانتے ہیں خلیفتہ المسلمین! میں جانتا ہوں کہ میری تقریریں بےسود ہیں۔ مجھے معلوم ہے کہ بیرتا جرمسلمانوں کوتا تاریوں کے ہاتھ بچھ چکے ہیں۔ بیلوگ جوآپ کویقین دلا رہے ہیں کہتا تا ری اہلِ بغداد کے ساتھ کیے ہوئے معاہد نے بیں تو ڑیں گے۔ میں انہیں یقین دلایا ہوں کہ جب تا تاریوں کی تلوار بے نیام ہوگی تو وہ سُرخ اورسفید خون میں تمیز نہیں کرے گی ۔ بیدا فعانہ جنگ میں ہمارا ساتھ دینے کے لیے تیار نہیں لیکن تاہی میں انہیں ہمارا حصے دارضر وربنیا پڑے گا۔ مجھے شاید بغدا دحچوڑ نا پڑے کیکن جب تک میں یہاں ہوں ۔ میںان نام نہاد علاء کومتنبہ کرتا ہوں کہمیرے خلاف فتوے شائع نہ کریں اور سلطنت کے ان عہد بداروں ہے بھی یہی کہوں گا کہ و ہمیر ہے راستے میں کانٹے نہ تھنیکیں ، میں انہیں کچلنا جانتا ہوں ۔بغدا د میں ان بزرگوں کی کوشنوں کے باوجودا یسے لوگ موجود ہیں جنہیں لاگھی سے ہانکنا آسان نہ ہوگا۔ میں یہ نہیں چاہتا کہ بغداد کے اندرا یسے حالات پیدا ہوجائیں کہ تا تاری، سلطان جلال الدین کا خیال جھوڑ کر یہاں آنا زیادہ مناسب خیال کریں ۔ میں مرکاری افواج کوورغلانے کی کوشش بھی نہیں کروں گالیکن وہ رضا کارجو باہر سے صرف جلال الدین کی مدد کے اراد ہے سے آئے ہیں ۔ میں انہیں وہاں بھیجنے میں جن بجانب ہوں ممکن ہے کہ حکومتِ بغداداورتا تاریوں کی مصالحت کے متعلق میں جن بجانب ہوں ۔ ممکن ہے کہ حکومتِ بغداداورتا تاریوں کی مصالحت کے متعلق میں جن محال میں کوشش کروں گا کہوہ جس مقصد کے لیے آئیں ہیں۔ اُسے یورا کریں۔

محل سے باہر نکلتے ہوئے عبدالملک کی آنکھوں سے آنسو بہہ رہے تھے،وہ کہہ رہاتھا۔ان پھروں میں زندگی پیدا کرنامیر ہے بس میں نہیں ۔بغدا دکی تباہی مقدر ہو چکی ہے۔

دروازے سے باہر آدمیوں کو جموم تھا۔وہ اس کی زبان سے ایک اہم اعلان

سننے کے لیے بے قر ارتھے لیکن وہ انہیں دیکھ کرچلنے کی بجائے بھاگ رہا تھا۔اس کی آنھوں میں آنسود کھے کرسی نے راستہ رو کئے کی جُرات نہ کی۔ شام تک پی خبر سارے شہر میں مشہور ہو چکی تھی کہ خلیفہ تا تا ریوں میں دوستانہ معاہدہ ہو چکا ہے۔ رضا کاروں کے دیتے اپنے گھروں کولوٹنے کی فکر کررہے تھے۔

رات کے وقت ،عبدالملک ،سلطان جلال الدین اورطاہر بن یوسف کے نام طویل مراسلے لکھ رہا تھا اور اس کے مکان سے باہر بغدا دکے کئی نو جوان اور فوجی درس گاہ کے طلبا پہرا دے رہے تھے۔

(٣)

سلطان جلال الدین ایک وادی میں بڑاؤڈ الے بغدادی افواج کا انظار کررہا تھا۔ جوں جوں تا تاریوں کی افواج قریب آرہی تھیں۔ سلطان کی بے چینی بڑھ رہی تھی۔ ایک دن سلطان طلوع آفاب سے کچھ دیر بعد جب معمول ایک پیاڑی پر چڑھ کر بغداد سے آنے والی پگ ڈنڈی کی طرف دیکھ رہا تھا۔ اس کے ساتھ چند افسر بھی کھڑے تھے۔ اُسے دُورایک بلند پیاڑی کے دامن میں پندرہ بیں سوار دکھائی دیے ۔ آھوڑی دیر غور سے دیکھنے کے بعد سلطان خوش سے چلا اُٹھا۔ وہ آگئے! وہ بغداد سے تین لاکھ فوج کی آمد کی خبر لارہے ہیں۔ دیکھائم کہتے تھے کہ عبد الملک کا جواب آنے میں چند دن اور گیس کے لین میں کہتا تھا کہ اگر آدھی رات کے وقت بھی میر اا پلی بغداد بہنچا تو عبد الملک اسی وقت خلیفہ کو جگا کر میر سے مکتوب کو جواب حاصل کرے گا۔ تم خلیفہ کے متعلق شکوک ظاہر کیا کرتے تھے لیکن میں یہ ہتا تھا کہ انہی خلیفہ کے خاموش رہنے میں بہت سے مصلحتیں ہیں۔ ہم اب میں سے کہتا تھا کہ ابھی خلیفہ کے خاموش رہنے میں بہت سے مصلحتیں ہیں۔ ہم اب میں سے کہتا تھا کہ ابھی خلیفہ کے خاموش رہنے میں بہت سے مصلحتیں ہیں۔ ہم اب فول فان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ فول فان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ فول فان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ فول فان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ فول فان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ کی خواب کے خواب کے خواب کے خواب کو نیا تھا۔ خلیفہ کے خواب کو نیا تھا۔ خلیفہ کو نوان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ کو نوان کو وہ بی سبق دیں گے جو ہم نے انغانستان میں شیگی تو تو کو دیا تھا۔ خلیفہ کی خواب کے خواب کو کر بیا تھا۔ خواب کے خواب کی کی کے خواب کے

کے ایکجی آرہے ہیں ۔ فوج کے تمام سپاہیوں کو تھم دو کی خیموں سے باہر نکل کر اُن کا خیر مقدم کریں!

تھوڑی در بعد سلطان کے سپاہیوں کی مختصری جماعت قطاریں باندھے کھڑی تھی ۔ سوار قریب پہنچ کر گھوڑوں ہے اُترے ۔ سلطان نے اپنے چند سالاروں کے ساتھ آگے بڑھ کرانکا خیر مقدم کیا اور کہا ۔ تم بہت جلد پہنچے ۔ تم سب میری طرف سے خلعت کے قل دارہو۔

ایک شخص نے آگے بڑھ کرعبرالملک کامراسلہ پیش کیا۔ سُلطان نے کہا۔ یہ مراسلہ پڑھنے سے پہلے میں یہ بوچھنا جاہتاہوں کہ بغداد کی افواج کب وہاں سے روانہوں گی؟

وہ ایک دوسرے کی طرف پریشان ہو کر دیکھنے گئے ۔سلطان نے مراسلہ کھولتے ہوئے کہا۔تمہیں یقیناً ان باتوں کاعلم ہیں ہوگا۔عبدالملک بہت مختاط آ دمی ہے۔

مراسلہ پڑھتے وقت سلطان کاچہرہ زر د پڑگیا۔اس کی حالت اس شخص کی سی سلطان کاچہرہ زر د پڑگیا۔اس کی حالت اس شخص کی س تھی جس پراچا تک بجلی گر پڑی ہو۔وہ اپنے ساتھیوں کی طرف دیکھنے لگا۔مراسلہ اس کے کانپتے ہوئے ہاتھوں سے گر پڑا۔وہ سکر ایالیکن اس کی سکر اہٹ آنسوؤں سے کہیں زیادہ در دنا کتھی۔

اس نے بھر آئی ہوئی آواز میں کہا۔ مجھے معلوم تفالیکن مایوی کی انتہاانسان کو خود نہ ہی کا عادی بنا دیتی ہے۔ میں ربت پر کل تغمیر کر رہا تھا۔ مبارک! عبد الملک کا خط پڑھ کر ان سب کوسُنا و اور اس کے بعد جو جانا چاہیں، انہیں میری طرف سے اجازت ہے۔ میں طاقت کے خلاف لڑسکتا ہوں۔ مایوی کے خلاف لڑسکتا ہوں لیکن

قدرت کے خلاف نہیں لڑسکتا۔ مجھے قدرت سے شکایت نہیں۔ہم پر قدرت کا بیہ احسان معمولی نہ تھا کہ اُس نے مشخصی بھرانسا نوں کوئی برس تک تا تاریوں کا سیلاب رو کنے کی ہمت دی لیکن جب مسلمان ہی بیدا رنہیں ہوتے۔ جب وہ اجتماعی زندگی پر انفرادی موت کوتر جے دینا چاہتے ہیں تو قدرت سے کیا شکایت؟ قدرت کسی کے لیے اپنا قانون نہیں بدلتی۔

سلطان نے ایلچیوں سے مخاطب ہو کر کہا ہم جاؤ! عبدالملک نے مجھے لکھا ہے کہوہ چند دن تھوڑے بہت سپاہی لے کرمیرے پاس پہنچ جائے گا۔اُسے کہو کہاب اس کا آنا مے سود ہوگا۔

سلطان اپنے خیمے میں چلا گیا۔ شام تک چند جاں شاروں نے کئی باراس سے ملنے کی کوششیں کی لیکن خیمے کے دروازے پر پہرے دار ہر بارانہیں ہیہ کہہ کر روک دیتا کہ سلطان سور ہاہے۔اس نے تھم دیا ہے کہ جبتم میں نہ بلاؤں ،میرے پاس کوئی نہ آئے۔

> چند دن کے بعدسُلطان نے آ ذربا ٹیجان کارُخ کیا۔ (ہم)

سلطان جلال الدین خوارزم شاہ تہریز کے شال مغرب میں ایک پہاڑی قلع میں مقیم تھا۔ تا تا ریوں کالشکر اس کے تعاقب میں طہران تک پہنچ چکا تھا لیکن پہاڑوں پرشدید برف باری کے باعث مشرق اور جنوب سے تا تا ریوں کی فوری پیش قدمی کا خطرہ نہ تھا۔ سلطان کے ساتھی ایک ایک کر کے رُخصت ہو چکے تھے اور اب اس کے ساتھ ڈیڑھ سو کے قریب صرف وہ لوگ تھے جن کا دُنیا میں کوئی ٹھکانا نہ تھا اور جوزندگی اور موت میں اس کا ساتھ دینے کا فیصلہ کر چکے تھے۔

سلطان زیا دہ وفت تنہائی میں گزارتا۔ دنیا میں اس کی تمام دلچیپیاں ختم ہو پچکی تخییں ۔ تیمور ملک اور دوسرے جاں نثاروں کی شہادت کے بعدا سے حوصلہ اور تسلی دینے والابھی کوئی نہ تھا۔وہ صرف جینے کے لیے جی رہا تھا۔

بغداد سے حوصل شکن پیغام کے بعد اُس نے زندگی کی حقیقتوں سے کنارہ کش ہونے کے لیے شراب نوشی شروع کر دی۔ ہوش کا ہر لمحا پنے لیے نا قابلِ ہرداشت سمجھتے ہوئے وہ مد ہوش رہنے لگا اور جب مد ہوشی کی حالت میں بھی تلواروں کی جھنکار کا تصورا سے پریشان کرتا تو وہ رقص وسرور کی محفل آراستہ کرنے کا حکم دیتا۔ لیکن اسے سکون نصیب نہ ہوتا اور ہوا پنے ساتھیوں سے کہتا۔ شراب اور راگ بغداد کے امراء کو زندگی کی تلج حقیقتوں سے بیگانہ کر دیتے ہیں۔ لیکن مجھے ان سے بھی سکون حاصل نہیں ہوتا۔

مجھی بھی وہ اپنے ساتھیوں سے کہتا۔ میں ایک بہت بڑا مینارہوں جس کی بنیادیں بل چکی ہیں۔ تم یہاں سے چلے جاؤ! مجھے ڈر ہے کہ جب میں گروں گاتم ینچے دب جاؤگے۔ بھی وہ قلعے کا دروازہ کھلو اکر با ہرنکل جا تا اور پہروں برف باری کے طوفان میں پہاڑیوں پر گھومتار ہتا۔ بھی وہ شراب کا جام ہونٹوں تک لے جاکر پھینک دیتا اور صراحیاں تو ڑ ڈالتا۔ بھی ہوکونے میں پڑی ہوئی تلواراُ ٹھا تا ۔ اسے نیام سے ذکال کر دیکھتا اور اپنے کسی ساتھی کو بلا کر کہتا۔ دیکھو، یہ میرا منہ چڑ اربی ہے نیام سے ذکال کر دیکھتا اور اپنے کسی ساتھی کو بلا کر کہتا۔ دیکھو، یہ میرا منہ چڑ اربی ہے نہیں شاید میری طرح یہ بے جان لو ہا بھی مضطرب ہے۔ شایدا سے بھی خود فراموشی کی ضرورت ہے۔ جاؤ! اسے شراب کے منظم میں ڈیو دو!

ایک دن برف پڑ رہی تھی۔ قلعے کے اندر سلطان کے سامنے رقص وسرور کی محفل گرم تھی۔ شراب کے دور چل رہتے تھے۔ دروازے کے پہرے دارنے آکر

اطلاع دی کہ بغداد سے عبدالملک آپ کو تلاش کرتا ہوا یہاں آپہنچاہے۔اوروہ حاضرِ خدمت ہونے کی اجازت جا ہتا ہے۔

سلطان نے تلخ کہتے میں کہا۔عبدالملک! وہ یہاں کیسے پہنچا؟ اسے اب مجھ سے کیا کام ہے؟ اورکون ہے اُس کے ساتھ؟

پانچسپای اور ہیں!

تم نے اسے ریکوں بتایا کہم یہاں ہیں؟

میں نے کہا تھا کہ آپ یہاں نہیں لیکن وہ پاس کی بہتی سے ایک رہنمااپنے ساتھ لایا ہے ۔وہ یہ بھی کہتا ہے کہ آؤر بائیجان میں کئی ہفتے بھٹکنے کے بعد اُس نے بڑی مشکل ہے آپ کائر اغ لگایا ہے۔

ا یک شخص نے کہا۔سلطانِ معظم!ممکن ہے کہوہ بغدا د سے کوئی اچھی خبر لایا ہو

سلطان نے چلا کرکہا۔میرے سامنے بغدا دکا ذِکر نہ کرہ ۔بلاؤ اُسے! عبدالملک نے کمرے میں داخل ہو کر مخفل کا رنگ دیکھانوٹھٹھک کررہ گیا۔ آؤ عبدالملک! آگے آجاؤ۔رُک کیوں گئے؟ میرے قریب بیٹھو۔سُلطان نے یہ کہتے ہوئے شراب کا پیالہ اُٹھا کرمُنہ سے لگالیا۔

خوارزم شاہ نے گانے والوں سے کہا۔تم کیوں خاموش ہو گئے۔گاؤ! راگ پھر شروع ہوا۔سلطان نے شراب کی صراحی سے پھر پیالہ بھرا اور چند گھونٹ پینے کے بعدا پنے سامنے رکھتے ہوئے کہا۔عبدالملک! میں سمجھتا تھا کہ یہ مقام زندگی کی نگا ہوں سے بہت وُور ہے۔ مجھے امیدتھی کہ یہاں تک میرا پیچھا کوئی نہیں کرے گالیکن اب مجھے ٹھکا نہ بھی بدلنا پڑے گا۔تم بغدا دکی افواج کہاں چھوڑ آئے؟ تم نے بہاں آکران باتوں کی یا دنازہ کردی جنہیں میں بھول جانا چا ہتا تھا۔
سلطان نے پھرشراب کا پیالہ اُٹھالیا لیکن عبد الملک نے اس کے ہاتھ سے
پیالہ چھین کردُور پھینک دیااور خبخر نکال کرسلطان جلال الدین کو پیش کرتے ہوئے کہا
۔سلطانِ معظم! میں نے شاید گستا خی کی ہے۔ یہ لیج مجھے اپنے ہاتھ سے موت کے
گھاٹ اتارد بیجے۔ میں بنہیں و کھسکتا۔ میری آنکھیں نکال دیجے۔

عبدالملک کی پریشانی اور تذیذب پر سلطان جلال الدین نے صراحی دیوارکے ساتھ دے ماری۔

عبدالملک نے آبدیدہ ہوکرکہا۔سُلطانِ معظم! میں اپنی زندگی میں صرف ایک آدمی دیکھا تھا جو مایوں ہونانہیں جانتا تھالیکن آج۔۔۔۔۔۔۔۔!

جلال الدین نے کہا وہ انسان جےتم جلال الدین خوارزم شاہ کے نام سے جانے تھے،مر چکا ہے،اس وقت تم اس کی لاش سے باتیں کررہے ہو۔ ہاں میہ بتاؤ تم یہاں کس طرح پہنچے؟

میں بغدا دہے رضا کاروں کی ایک جماعت لے کرآیا تھااور۔۔۔۔۔!

سلطان نے بات کاٹتے ہوئے کہا۔ کتنے رضا کاروں کی جماعت؟ میر ہےساتھ پانچ ہزار آ دمی روانہ ہوئے تھے۔ تم نے غلطی کی۔ میں نے تمہیں منع کیاتھا۔

آپ کا پیغام مجھے اس وقت ملاجب میں بغداد سے ایک منزل آگے آچکا تھا اور آپ کا مُکم سُن کرتین ہزار سیا ہی واپس چلے گئے اور ۔۔۔

سلطان نے پھر بات کا ٹتے ہوئے کہا۔اور باقی دو ہزار یقینا کسی مقام پر تا تاریوں کے زیجے میں آگئے ہوں گے؟

عبدالملک نے مغموم کہتے میں جواب دیا۔ہاں تبریز اور ہمدان کے درمیان ہمیں ان کے چند دستوں نے گھر لیا تھا۔

کتنے یا ہی زندہ بچے؟

کوئی دوسو۔ کیونکہ تبریز پہنچ کرآپ کا پہتہ نہ ملا۔اس لیے پانچ کے سوابا تی سب مایوس ہر کر چلے گئے اوران پانچ کے ساتھ قریباً دو ماہ آپ کوان پہاڑوں میں تلاش کرنے کے بعد میں یہاں پہنچا ہوں۔

جلال الدین نے کہا تم نے اتنی جانیں بے فائدہ ضائع کیں۔ میں اپنی غلطی شلیم کرتا ہوں ۔ مجھے کر دستان سے چکر کاٹ کر آنا چا ہیے تھا لیکن کیا آپ بیشلیم نہیں کرتے کہ آپ کے اعتراف شکست کے بعد ان لاکھوں انسانوں کی قربانی رائیگاں جائے گی جو آخری فتح کی اُمید پر آپ کا ساتھ دیتے رہے؟

سلطان نے جواب دیا ۔ تو تم یہ چاہتے ہو کہ جب تک میں زندہ رہوں، تھوڑ ہے تھوڑ ہے مسلمان جمع کر کے موت کے مُنہ میں دھکیاتا رہوں ۔ میں آج تک اس اُمید پرلڑتا رہا کہ بھی تو عالم اسلام بیدار ہوگا۔ میں اُنہیں تیاری کے لیے وقت دینا چا ہتا تھا اور میں نے اپنا فرض پوار کیا۔ انہوں نے مراکش سے لے کر ہندوستان تک میر سے پاس تسلی کے پیغامات بھیجے۔ لیکن اس کا نتیجہ کیا ہوا؟ میں اب اُٹھوں تو کس سہارے پر؟ لڑوں تو کس اُمید پر؟ تم اس قوم سے کیا تو قع رکھتے ہوجس کے امراء ملت فروش ہوں، جس کے علاء میں ایک ایسی جماعت پیدا ہو چکی ہوجو بر سر منبرتا تاریوں کی غلامی کافتوی و یتی ہو۔ جس کے سیامیوں کی تلوار کا لوہا دیمن کی آئی کے منبرتا تاریوں کی غلامی کافتوی و یتی ہو۔ جس کے سیامیوں کی تلوار کا لوہا دیمن کی آئی کے سے پھل چکا ہواور جس کا خلیفہ۔۔۔ میں اس کا ذکر نہیں کرنا چا ہتا۔

یہ سب پچھ خلیفہ کی وجہ سے ہوا ہے لیکن خلیفہ کی بدعہدی کے بعد خُدا کی رحمت کے درواز سے بند نہیں ہوئے ۔ آپ پھر ہندوستان نہیں تو مصر اور مراکش کے درواز سے آپ کے لیے گھلے ہوں گے ۔ ہم تا تاریوں سے ثال کے برفانی علاقوں کی شکست کا بدلہ افریقہ کے بیتے ہوئے صحراؤں مین لے سکیں گے ۔ شایدا بھی تک خُدا کی رحمت کے بزول کا وقت نہیں آیا لیکن ہم اس وقت تک لڑیں گے جب تک خدا کی رحمت جوش میں نہیں آتی ۔ فرض سیجھے کہ تا تاریوں کور کستان سے نکالنا آپ خدا کی رحمت جوش میں نہیں آتی ۔ فرض سیجھے کہ تا تاریوں کور کستان سے نکالنا آپ کے مقدر میں نہیں لیکن بیو آپ کے بس میں ہے کہ سلطان اور سپہ سالار کی بجائے کے مقدر میں نہیں لیکن بیو آپ کے بس میں ہے کہ سلطان اور سپہ سالار کی بجائے ایک سیابی کی حیثیت میں اپنی خد مات کسی اور سلطنت کو سونی دیں!

سلطان نے تلخ لہجے میں کہا۔ تم مجھے پریشان کیوں کرتے ہو؟ میں کئی سلطنوں کو پیغام بھیج چکا ہوں اوران کے جواب بھی آچکے ہیں۔ وہ حق بجانب ہیں۔ایک ہارے ہوئے ایسان نہیں اور میری تلاش میں آو تا تاریوں کی پانچ ہارے ہوئے و نا تاریوں کی پانچ لاکھنوج دن رات ایک کر رہی ہے۔ وہ اپنی فوج میں ایک شکست خور دہ سپاہی کا اضافہ کرکے پانچ لاکھنا تاریوں کو حملے کی دعوت کیوں دیں۔ میں صرف ایک سپاہی

تھااورا پنافرض پورا کر چکاہوں ۔میرے پاس تلوارتھی اور جب تک اس کی دھار کند خہیں ہوئی ۔ میں لڑتا رہالیکن تم سپاہی کے علاوہ ایک عالم بھی ہواور تمہارا فرض ابھی پورانہیں ہوا۔تم جاؤ۔اب میر ااور تمہارا راستہ مختلف ہے۔

عبدالملک نے کہا۔لیکن ایک راستہ ہے جوہم دونوں کے لیے کھلا ہے۔وہ کیا؟

عزت کی موت! ہمیں اس کے لیے ایک دوسرے کا ساتھ دینے سے کوئی نہیں روک سکتا۔

جلال الدین اُٹھ کھڑا ہو گیا اور کوئی بات کے بغیر دوسرے کمرے میں چلا گیا تھوڑی دیر بعد جبوہ واپس آیا تو سواری کا لباس پہنے ہوئے تھا۔ حاضرین مجلس کھڑے ہوگئے۔

سلطان نے کہا۔ عبدالملک! عزت کی موت کے لیے مجھے ساتھ تلاش کرنے کی ضرورت نہیں۔ میں نے دنیا کے تمام آلام کوشراب میں ڈبو نے کی کوشش کی تھی لیکن مجھے چین نصیب نہ ہوسکا۔ میں نے نغموں کی ٹانوں میں سونے کی کوشش کی لیکن تلواروں کی جھے کارمیرے کانوں میں گونجی رہی۔ میں جاتا ہوں اورتم سب کو تکم دیتا ہوں کہ کوئی میرا پیچھا نہ کرے۔ میں مسلمانوں کی حفاظت کے لیے تمہاری تلواروں کا مختاج تھالیکن اب اپنے لیے کسی کی جان خطرے میں ڈالنا گوارا نہیں کروں گا ۔ عبدالملک! تمہیں میر کی شراب نوشی سے دُکھ ہوا ہوگا۔ میرے دل میں تیمور ملک کے خو نے بعد تمہارے آنسوؤں کی بڑی قدرہے۔ میں وعدہ کرتا ہوں کہ تیمور ملک کے خو نے بعد تمہارے آنسوؤں کی بڑی قدرہے۔ میں وعدہ کرتا ہوں کہ ہیندہ شراب کوہا تھ نہیں لگاؤں گا۔ تم واپس جا کراپنا کام جاری رکھو۔ تہارے لیے ہندوستان جانا بہتر ہوگا۔ طاہر شاید ابھی تک وہاں ہو۔ اگر وہ ملے نو میر کی طرف

ہے کہو کہ سلطان التمش کی پاس رہے ۔اگروہ نہ مانے تواسے کہنا کہ بیمیراحکم ہے۔ میرا آخری حکم!

سلطان نے ایک شخص کو گھوڑا تیار کرنے کا حکم دیا۔

ایک سر دار نے سوال کیا۔ لیکن آپ اس برف باری میں کہاں جا کیں گے؟

سلطان نے جواب دیا۔ میں تہ ہیں یہ سوال پوچھنے گی اجازت نہیں دیتا۔ اگر تم

میرے لیے کچھ کرنا چاہتے ہوتو یہ دُعا کرو کہ خدا مجھے عزت کی موت سے محروم نہ

کرے اور تم یہاں سے فوراً چلے جاؤ۔ میں نہیں چاہتا کہ تمھاری موجودگی کی وجہ سے

تا تا ری اس علاقے کو بھی تباہ و ہر باد کر دیں ۔ عبد الملک! ان لوگوں میں سے اکثر

ایسے ہیں جن کے گھر بارنہیں۔ میں انہیں تمہارے سپُر دکرتا ہوئ تم انہیں ہندوستان

لے جاؤ۔ مجھے یقین ہے کہ سلطان التمش ان کی مد دکرے گا۔

تھوڑی در بعد بیلوگ قلع کے دروازے کے باہر کھڑے سُلطان کوالوادع کہدرہے تھے۔کوئی ابیانہ تھا کہ جس کی آنگھوں میں آنسو نہ تھے۔سُلطان نے گھوڑے کوایڑ لگائی تو ایک شخص نے بھاگ کراس کی رکاب پکڑلی اور روکر کہا میں بچپن سے آپ کے ساتھ رہا ہوں۔ خُداکے لیے مجھے اپنے ساتھ جانے کی اجازت دیجیے۔

بہت اچھا۔تم میرے ساتھ آسکتے ہو ۔لیکن کسی اور نے حکم عدولی کی تو مجھے بہت دُ کھ ہوگا۔

سلطان جلال الدین خوارزم شاہ برف باری کے طوفان میں رو پوش ہو گیا اور اس کے بعد کسی کو بیمعلوم نہ ہوسکا کہوہ کہاں ہے اور کسی حال میں ہے؟ کئی برس تک اس کے متعلق عجیب وغریب داستانیں مشہور ہوتی رہیں ۔ بھی بیافواہ اُڑتی کہا ہے فلا البتی میں ایک درولیش کے لباس میں دیکھا گیا ہے۔ بھی بیق مشہور ہوتا کہوہ کسی جنگل میں گوشنتینی اختیار کرچکا ہے اور بھی بیخبر آتی کہوہ دُنیا کی نگا ہوں سے حجب کرتا تاریوں سے آخری جنگ لڑنے کے لیے جانبازوں کی ایک زہر دست فوج منظم کررہا ہے اور اچا تک سی دن فلاں مقام سے ظاہر ہوگا۔

تا تاریوں نے اس کی تلاش میں ملک کا کونہ کونہ چھان مارا یپئنگڑوں آ دمیوں کوجلال الدین سمجھ کرموت کی گھا ہے اُتا ردیا اوراس کاسراغ لگانے والوں کے لیے بڑے بڑے انعامات مقرر کیے لیکن اس کا پہتہ نہ لگا۔

بعض لوگ یہ کہتے تھے کہ وہ ایک عام سپاہی کے لباس میں تا تا ریوں کی کسی چوکی پر جملہ کرنے کے بعد شہید ہو چکا ہے اور بعض لوگوں کا یہ خیال تھا کہا ہے قوم کے کسی غداریا تا تا ریوں کے کسی جاسوس نے مل کر دیا ہے۔

بہرحال وفت گزرنے کے ساتھ ساتھ لوگ آ ہستہ آ ہستہ اس بات پر یقین کرنے لگے کہ شیرِ خوارزم اس دنیا میں نہیں۔

(a)

ایک شام بغداد سے چند منازل کے فاصلے پرعبدالملک اور اس کے ساتھی ایک بستی کی سرائے کے سامنے بینج کر گھوڑوں سے اُترے ۔ رات کے وقت جب سرائے کے تمام کمرے کھیا تھے بھر ہے ہوئے تھے تو سرائے کے مالک نے عبدالملک کے کمرے میں آکر کہا۔ایک اور معزز آدمی آبا ہے۔ باقی کمروں میں تو تل دھرنے کے کمرے میں آکر کہا۔ایک اور معزز آدمی آبا ہے۔ باقی کمروں میں تو تل دھرنے کے لیے جگہ نہیں۔آپ کو اس کے لیے تکلیف اٹھانی پڑے گی۔ عبدالملک نے کہا۔ میں اسے دیکھے بغیرا پنے کمرے میں گھرنے کی اجازت خبیرں دوں گا۔

سرائے کے مالک نے کہا۔وہ بہت تھکا ہوا ہےاورتا تاریوں کا جاسوس معلوم نہیں ہوتا۔

عبدالملك في كهاتا تاريون كانهين نوخليفه كاجاسوس موكار

مجھے یقین ہے کہوہ جاسوں نہیں ۔سرائے والوں کے ساتھ جاسوں اس طرح تحکمانہ انداز سے پیش نہیں آتے ۔میرے انکار پراس نے پیٹ بھاڑڈ النے کی دھمکی دے دی ہے۔

ایک شخص نے اندر داخل ہو کر کہا ۔ان کے ساتھ میں فیصلہ کر لیتا ہوں تم فوراً کھانالاؤ۔

طاہر! عبدالملک نے بھاگ کرنووارد سے کیٹتے ہوئے کہائم یہاں کیسے پہنچے؟ میں بغدا دسے آیا ہوں اور سلطان کی تلاش میں آذربا ئیجان جارہا ہوں۔ عبدالملک نے سوال کیائم بغدا دکب پہنچے؟

چار دن ہوئے آدھی رات کے وقت بغداد پہنچا اور تمہارے گھر سے تمام حالات معلوم کر کے علی الصباح اس طرف لوٹ آیا ۔

توحمهم و چکے ہیں

طاہرنے مایوی کے کہے میں جواب دیا۔ ہاں!

عبدالملك نے كہاتم نے يہاں پہنچنے ميں بہت در إلكائى؟

طاہرنے جواب دیا۔ مجھے سلطان التمش نے بنگال کی ایک مہم پر بھیج دیا تھا۔ تمہارا قاصد مجھے دریہ سے ملا۔

تہماری بیوی کہاں ہے؟

ا ہے دہلی حچوڑ آیا ہوں ۔ بیسفر بہت کھٹن تھا۔ بغدا د سے مجھے بیجی پتہ چلا

کتم پرتا تاریوں نے راستے میں حملہ کر دیا تھا۔ مجھے تمہارے متعلق بڑی تشویش تھی ۔ابتم کیدھرجارہے ہو؟

میں صرف بچوں کو لینے بغداد جارہا ہوں ۔

اوراس کے بعد؟

اس کے بعد ہندوستان جانے کاارادہ ہے!

سلطان جلال الدين نے سلطان التمش كے نام كوئى پيغام ديا ہے۔

نہیں!

طاہر کے چندسوالات کے جواب میں عبدالملک نیا پی سرگزشت بیان کی ۔ طاہر دیر تک پُپ چاپ بیٹیار ہا۔ سرائے کے مالک نے کھانالاکراس کے سامنے رکھ دیا مگراس کی بھوک مرچکی تھی۔

عبدالملک نے کہا میں ان لوگوں کو اپنے ساتھ بغداد لے جانا مناسب نہیں سمجھتا ۔ میرا ارادہ تھا کہ انہیں اس سرائے میں ٹھبرا کر بغداد سے بچوں کو یہاں سرائے میں ٹھبرا کر بغداد سے بچوں کو یہاں لے آؤں اور پھر ہندوستان کا رُخ کیا۔ابتم آگئے ہواور مجھ سے بہتر سوچ سکتے ہو۔

طاہر نے کہا۔ اگر ہم سلطان کو تلاش کرکے ہندوستان لے جانے پر آمادہ کر سکیں تو مجھے یقین ہے کہ اب سلطان اہمش کوکوئی اعتر اض نہ ہوگا۔جلال الدین کا پیغام جانے پر وہ تا تاریوں کے خلاف اعلانِ جنگ کے لیے تیار ہو گئے تھے۔
لیکن خوارزم شاہ کواول تو ڈھونڈھنا آسان نہیں اور اگر ہم آنہیں تلاش کرنے میں کامیاب بھی ہو گئے تو ہو ہندوستان جانے پر آمادہ نہیں ہونگے۔ ایک گری ہوئی دیوار کودوبارہ کھڑ آنہیں کیا جاسکتا!

طاہرنے کچھ دریسو چنے کے بعد کہا۔ بہت اچھاتم اپنے ساتھیوں کو یہاں چھوڑ دولیکن میں تمہارے ساتھ ضرور جاؤں گا۔

تمہاری مرضی کیکن وہاں بھی ہوئی را کھ میں پھوٹکیں مارنے سے پچھ حاصل نہ ہوگا۔اب تو وہاں ایسے علماء بھی پیدا ہو چکے ہیں جوتا تا ریوں کی ظل اللہ، اولی الامر کہتے ہیں۔

> میں وہاں اپنا آخری فرض پورا کرنا چاہتا ہوں۔ وہ کیا؟

میں عوام کو بتانا چاہتا ہوں کہ بغدا دکی تباہی آنے والی ہے، اگر وہ آنے والے طوفان کامقابلہ کرنے کے لیے تیار نہ ہوئے تو میں انہیں کہوں گا کہ وہ اپنے لیے کوئی اور جائے پناہ تلاش کرلیں ۔ خلیفہ سے یہ کہنا چاہتا ہوں کہ اسے کم از کم اپنے گھرکی حفاظت کے لیے تیار رہنا چاہیے۔

''لیکن بیسب بےسود ہے اور تمہیں شاید بیجی معلوم ہو گیا ہوگا کہ تا تاریوں کے ساتھ معاہدہ کرتے ہی خلیفہ نے مہلب کووزیر اعظم بنادیا ہے۔ میں اس لیے بھی وہاں جانا چا ہتا ہوں ۔ہاں! مبارک کہاں ہے؟ وہ بغداد میں ہے!

آخرى پيغام

بغداد میں نہ ختم ہونے والے مناظروں کانیا دور شروع ہو چکا تھا۔ دریا کے کنارے ایک کھلے میدان میں شیعہ اور شنی علماء کاایک زبر دست مناظرہ ہورہا تھا۔ دونوں جماعتوں کے بڑے علماء اس مناظرے میں حصہ لے رہے تھے اور عوام یہ محسوس کرتے تھے کہ کھوئی ہوئی دلچسیاں پھرلوٹ آئی ہیں۔

ہمدان میں نا تا ریوں کی افواج کا اجتماع اہلِ بغداد کے لیے ایک تلخ حقیقت تھی۔خلیفہ اور تولائی خان کے درمیان دوستانہ تعلقات کے باوجود کسی کو یفلطی فہمی نہ تھی کہ نا تاری موقع ملنے پر بغداد پر جملہ آور نہ ہوں گے ۔لیکن اہلِ بغداد کی مثال اس شتر مُرغ ہے کم نہ تھی جوائی پر آندھی کے آثار دیکھ کرریت میں سرچھپالیتا ہے۔ مباحثے اور مناظرے ان کے لیے خواب آور نشہ تھا۔اسلام کے دشمن ،ترکستان ، مباحثے اور مناظرے ان کے لیے خواب آور نشہ تھا۔اسلام کے دشمن ،ترکستان ، خراساں اور ایران کے میدانوں میں پڑاؤڑال کر عالم اسلام پر آخری ضرب لگانے کے لیے اپنی تلواریں اور نیزے درست کررہے متھا ور بغداد میں اسلام کے نام لیوا کے رسم نام دوسروں کی نبیت زیادہ تیز اور زیادہ زہر آلود ہیں۔

طاہر بن یوسف اوراس کے ساتھیوں نے ان میں ایک عارضی زندگی پیدا کی محق اوران کی سرگرمیوں سے ان علاء کا کاروبار کچھ محتے کے لیے شنڈ اپڑ گیا تھا۔ جوگزشتہ چا رصد یوں سے ایک دوسرے کو جھوٹا اور کافر ثابت کرنا اسلام کی بہت بڑی خدمت سمجھتے تھے اوران کی جگہان حق پرست علاء نے چھین کی تھی جوخدا اور رسول اللہ صلی اللہ علیہ وسلم کے ہرنام لیوا کو تباہی اور ہربا دی سے بچنا اپنانہ ہی فریضہ تھے تھے لیکن حق پرستوں کی ہے جماعت بھی ان لوگوں کو تلوار کی اہمیت سمجھانے فریضہ تھے لیکن حق پرستوں کی ہے جماعت بھی ان لوگوں کو تلوار کی اہمیت سمجھانے

میں کامیاب نہ ہوسکی جو صدیوں سے اپنے ہردرد کاعلاج کتابوں میں تلاش کرنے کے عادی ہو چکے تھے۔وہ طاہر کی دعوت پر میدان میں آئے اوران کی کوشوں سے عوام کی ذہبنت میں اچا تک ایک تبدیلی آگئی۔وہ باتوں کی بجائے عمل میں اپنی نجات محسوں کرنے لگے،وہ خوارزم شاہ کو اپنا آخری دفاعی حصار سمجھ کراس کی طرف متوجہ ہوئے لیکن بدلے ہوئے حالات کے ساتھ بیہ جوش وخروش شخنڈ پڑ گیا۔ دُور دراز سے آئے ہوئے رضا کار مایوس ہوکرلوٹ گئے۔ خلیفہ ان کی حفاظت کاضامن مناور خلیفہ کے خلیفہ ان کی حفاظت کاضامن تھا اور خلیفہ کے نئے وزیر نے انتہائی دوراند کی اور تدیر سے کام لے کرتا تاریوں کو اہل بغداد کے حافظاور دوست بنا دیا تھا۔ ان کی نگاہوں میں اتحاد منظم اور جہا دیر زور دینے والے علاء کی اہمیت کم ہونے لگی اوروہ پھر اپنے ان رہنماؤں کی طرف متوجہ ہو گئے جوایک کامیاب مناظر بنا دُنیا آخر سے کی سب سے بڑی سعادت سمجھتے شیعوں اور شنیوں کا میمناظر ہ بغداد میں علم وعرفان کی بارش کے زول کے دورِ غانی کی ابتدائی ۔

(٢)

یہ مناظرے کی تیسری رات تھی۔ آمنے سامنے دواسٹیجوں پر شامیا نے نصب سے اور مناظرے میں حصہ لینے والے علماء کرسیوں پر رونق افروز تھے،ان کے سامنے بڑی بڑی میزوں پر کتابوں کے انبار لگے ہوئے تھے۔ روشنی کے لیے دونوں جماعتوں کے رضا کارمشعلیں اُٹھائے کھڑے تھے۔اس کے علاوہ جگہ جگہ فانوس بنگ رہے تھے۔اس کے علاوہ جگہ جگہ فانوس لئک رہے تھے۔درمیان میں ثالث کی النج تھی اور چا روں اطراف لوگوں کا بے پناہ ہجوم تھا۔

گزشتہ دو دن مناظرے کے اصول اور قواعد طے کرنے میں صرف ہوئے

سے، دونوں جماعتوں کے علاء نے بیہ حلف اُٹھایا تھا کہ وہ اشتعال انگیزی سے کام نہیں لیں گے ۔ سامعین کا بی خیال تھا کہ بیہ دلچپی کم از کم چھ ماہ تک ختم نہ ہوگی اور کسانوں کے سوااکٹر لوگ مناظر ہے کے اختیام تک موسم میں تبدیلی کے خواہشمندر نہ سے ۔ وہ بار ہابیہ آزما چکے تھے کہ اگر آندھی بیابارش کی وجہ سے مناظرہ ایک یا دو دن ملتوی ہو جائے تو مناظر بن تازہ دم ہونے کے بعد پھر ابتدا سے بحث شروع کر دیتے ہیں ۔ آج شام کے قریب اُفقِ مغرب پر سیاہی چھار ہی تھی لیکن لوگوں کا خیال تھا کہ اس موسم میں آندھی نہیں آسکتی ۔ اس کے علاوہ مناظرہ شروع ہونے سے پہلے ثالث کی درخواست پر لوگ بید کہ عالمی کر چکے تھے کہ آج کی مجلس بخیر وخو بی ختم ہو۔

کی درخواست پر لوگ بید کو عالمجی کر چکے تھے کہ آج کی مجلس بخیر وخو بی ختم ہو۔

صفیں آراستہ ہو چی تھیں۔اور دین کے مورچوں میں بیٹھ کرعلم کی تو بیں گولہ باری کرنے والی تھیں لیکن آندھی کا ایک تندو تیز جھونکا آیا ۔مشعلیں بُجھ گئیں ۔ شامیا نوں کی طنا بیں ٹوٹ گئیں اور شامیا نوں کے ساتھ لٹکے ہوئے فا نوس کی بدولت دونوں اسٹیجوں پر آگ لگ گئی۔علاء نے کر باہر نکل آئے لیکن افراتفری میں بدولت دونوں اسٹیجوں پر آگ لگ گئی۔علاء نے کر باہر نکل آئے لیکن افراتفری میں وہ کئی بیش قیمت کتابیں باہر نکا لئے میں کامیاب نہ ہوسکے۔

چند بگولوں کے بعد ہواتھم گئی اور مطلع صاف ہوگا ہے کین اسٹیجوں پر آگے کے شعلے آسان سے با تیں کر رہے تھے۔ ٹالث کے اسٹیج آگ سے محفوظ تھی ۔ اس کا سائیبان بھی سلامت تھا ۔ اسکے دائیں اور بائیں آگ کی بڑھتی ہوئی روشی میں لوگوں نے دیکھا کہ ٹالث کے قریب ایک شخص سپا ہیانہ لباس پہن کر کھڑا ہے اور وہ دونوں ہاتھ بلند کر کے خاموشی کی تلقین کر رہا ہے۔

قریب ہے دیکھنےوالے اکثر لوگوں نے اسے پیچان لیا اور تھوڑی دریہ میں میدان کے ایک سرے سے دوسرے سرے تک طاہر بن پوسف! طاہر بن پوسف!! کی آوازیں آنے لگیں اورلوگ چاروں اطراف سے سمٹ کرٹا لیٹ کی میز کے اردگر و جمع ہونے لگے۔ آگے لے لیکتے ہوئے شعلوں سے اس شامیا نے کے لیے بھی خطرہ پیدا ہو چاتھا۔ لیکن چند دنوں نے طنا بیں کا ئے کرشامیا نہا کی طرف پھینک دیا۔ طاہر بن یوسف کوتقریر کے لیے آمادہ دیکھ کرٹا لیٹ نے کہا۔ میں اپنی اسٹیج سے کسی کوتقریر کی اجازت نہیں دے سکتا۔ لیکن عبدالملک نے جلدی سے آگے بڑھ کر اس کے کان میں کہا۔ آپ خاموش رہیں تو بہتر ہے ورنہ میراختر بہت تیز ہے۔ یہ جلسہ آپ کی صدارت میں ہوگا۔ آپ چی چاپ بیٹھ رہیں!

مناظرین کی توجہ جلتے ہوئے سائبانوں کے نیچے د بی ہوئی کتابوں پرمرکوزھی، اس لیے آئبیں بیاحساس نہ تھا کہ ٹالٹ کی آئٹے پر کیا ہور ہا ہے اور جب وہ طاہر بن یوسف کانام سُن کرچو کئے ہوئے ،وہ تقریر شروع کرچکا تھا اوراس کے بیچند نقر ہے عوام کے توجہ جذب کرنے کے لیے کافی تھے:

''زندگی کامسخر اُڑانے والو! اس آندهی اور آگے کو قدرت کی طرف سے ایک انتہاہ مجھو ہم نے بابل و نینوا کی تباہی کی داستانیں سُنی ہوں گی لیکن خداوہ دن نہ لائے جب مستقبل کے سیاح ماضی کے گھنڈردیکھر کریے ہیں کہ یہاں سی زمانے میں ایک عظیم الثان شہر آبا دتھا ۔جس کانام بغدادتھا۔جس میں بیس لاکھانسان آباد تھے ۔جس کے کل پانچ صدیوں کی تغییری یا دگار تھے لیکن بابل اور نینوا کے باشندوں کی طرح آنہیں بھی ایک عظرت نابی کا سامنا کرنا پڑا اوروہ صرف اس لیے کیوہ اپنی عبر کی کا میں کوتا ہی ممل کے جواز کے لیے خدا اور رسول میں گئے کے احکام کی کوتا ہی ممل کے جواز کے لیے خدا اور رسول میں گئے کے احکام کی

تاویلیں کرتے تھے۔انہوں نے قر آن حکیم سے درس حیات لینا ترک کر دیا تھا۔قر آن نے انہیں اتحا داور تنظیم کا درس دیا تھالیکن انکی زندگی کااولین مقصد مسلمانوں میں تفریق وانتشار پیدا کرنا تھا ۔خدا نے انہیں کفار سے جہاد کا حکم دیا تھا لیکن وہ کفار کواپنا محافظ ونگہبان سمجھ کر آپس میں دست وگریبان ہو رہے تھے ۔ ہر ہریت کا بے پناہ طوفان ان کے دروازے پر دستک دے رہاتھا ۔اوروہ آنے والے تیاہی ہے آنکھیں بندکر کے ایک دوسرے پر الفاظ کے تیر برسانا کافی سمجھتے تھے۔بغداد کےلوگو! تہمارا خلیفہ اورتمہارے امراءصرف چند سال امن اسے گزارنے کے لیے حمہیں اور تمہاری آنے والی نسلوں کی عزت اور آزادی تا تاریوں کے ہاتھ فروخت کر چکے ہیں لیکنوہ امراءجو یہاں موجود ہیں، کان کھول کرسُن لیں کہ بغدا د کا انجام خوارزم کے شہروں سے مختلف نہیں ہوگا ہتم نے بجلیوں کو بغدا دیے خرمن تک پہنچنے کی دعوت دی ہے ہم نے آگے کے شعلوں کواپنے گھر بُلایا ہے۔آگ صرف جلانا جانتی ہےاور یا در کھو! جب وہ جلائے گی تو محلوں اور جھونیر وں میں تمیز نہیں کرے گی!

مسلمانو! تمہاری تاریخ شاہد ہے کہ آج تک تمہیں کسی کی تلوار مغلوب نہیں کرسکی یے تہارے لوہے نے ہرلوہے کو کا ٹاہے۔ تمہاری مُشھی بھر افواج نے دُشمن کی بڑی بڑی بڑی افواج کو شکستیں دی ہیں ۔ تمہاری کسی نا کامی کا باعث تمہاری کمزوری نہھی بلکہ تم

نے اگر کہیں شکست کھائی تو وہ تمہاری آپس کی پھوٹ کا نتیج تھی۔ تم نے اگر کہیں تباہی کا سامنا کیاتو وہاں تمہارے غداروں کاہاتھ موجود تھا۔!''

ایک شخص نے بلند آواز میں کہا۔جلال الدین کی شکستوں میں بھی کسی غدار کا ہاتھ تھا؟

طاہر نے جواب دیا ۔ کون کہتا ہے کہ جلال الدین کوتا تاریوں نے شکست دی جوہ ایک چٹان کی طرح تا تاریوں کے سیاب کی لہروں کا مقابلہ کرتا رہا۔ بڑے بڑے طوفان اسے متزلزل نہ کر سکے لیکن اس چٹان کونا بودکر نے کے لیے تا تاریوں کو عالم اسلام کے معماروں نے اپ تیشے پیش کیے ۔ جلال الدین کو مایوس کر کے تم اپنے مددگارر کھو بیٹھے ہو ۔ وہ بغداد کے دروا زوں پر پہرہ دے رہا تھا لیکن اس کی پیٹے میں چھر اگھونیا گیا ۔ اس نے چند برس تا تاریوں کی توجہ اپنی طرف مبذول رکھی تا کہ میں چھر اگھونیا گیا ۔ اس نے چند برس تا تاریوں کی توجہ اپنی طرف مبذول رکھی تا کہ متبین تیار کا موقع مل جائے ۔ تر کتان ہز اسان اور ایران کے شہوں کا حشر تمہاری متبین تیار کا موقع مل جائے ۔ تر کتان ہز اسان اور ایران کے شہوں کو ترجیح کوتر جیج کہ تند کی ہوئے تا ہوئے تھا ۔ بغداد کے لوگو! تمہاری مرضی سے یا تمہاری مرضی کے خلاف خلیفہ نے ہوئے تھا ۔ بغداد کے لوگو! تمہاری مرضی سے یا تمہاری مرضی کے خلاف خلیفہ نے تمہارے لیکا نے بوئے ہیں ۔ تم مستقبل سے بھولوں کی تو قع کے خلاف خلیفہ نے تمہارے لیکا خیر ہو ہیں ۔ تم مستقبل سے بھولوں کی تو قع نہ درکھو ۔ کیا تم پیش سوچے کہ بغداد ۔ ۔ ۔ ۔ !

طاہر نے اپنافقرہ پُورانہ کیا تھا کہ دریا کے اُو پنچ کنارے کی طرف سے تیروں کی ہو چھاڑ شروع ہوئی اور بیک وفت تین تیر طاہر کی زرہ میں اٹک گئے۔اٹیج کے آپ کی موئے اور چاروں طرف افراتفری کچ گئی۔ طاہر نے

ا پی جگہ سے جنبش تک نہ کی اور بلند آواز میں کہا۔ بغدا دے لوگو!میر اپیغام سُن کر جاؤ

-

عبدالملک نے جلدی سے طاہر کو دھکادے کراسٹیج سے نیچے اُتار دیا۔ تیروں ک ایک ہو چھاڑ آئی اور سٹیج کے آس پاس چند اور آدی زخمی ہو گئے اور اتنی دیریں طاہر کے کئی عقیدت مند تلواریں سونت کر دریا کے کنارے کی طرف بھاگ رہے تھے اور نہتے لوگ بھی ان کی تقلید کررہے سے لیکن ان کے پہنچنے سے پہلے تیرانداز رفو چکر ہو چکے سے اور دریا میں چند کشتیاں دوسرے کنارے کا رُخ کررہی تھیں ۔ عبدالملک نے چند رضا کاروں کو کنارے پر پہرہ دینے کے لیے کہا اور بھا گیا ہوا واپس طاہر کے پاس پہنچا۔ وہ بھاگ گئے لیکن تم زخمی ہو، چلو یہاں تھہر ناٹھیک نہیں۔ لیکن طاہر نے اپنی زرہ میں اسلیم ہو کے دو تیر اکلا کر پھینک دیے اور کہا۔ یہ زخم بہت معمولی ہیں۔ تیسرا تیرتم زکال دو۔

لىكىن خون؟

چند قطرے کوئی بڑا نقصان نہیں ۔جلدی کرو! میں چند باتیں کہناضروری سمجھتا ہوں ۔

عبدالملک نے تیر نکالتے ہوئے کہا۔تمہاری مرضی کیکن بیوہ مُر دیے ہیں جو صورِاسرافیل سے جاگ اُٹھیں ۔

(m)

طاہر پھرایک بارٹنج پر کھڑا ہوگیا۔لوگ خاموش ہو گئے۔اُس نے کہا۔ ''بغدا دے لوگو! کیاتم نہیں سوچتے کہتمہاری غداری کی وجہ سے خوارزم کے لاکھوں شہیدوں کا خون رائیگاں جائے گا۔ تیموں کی آہیں اور بیواؤں کے آنسو بے اثر ثابت ہوں گے۔ یا درکھو! بغدا د کے وہ لوگ جنہوں نے خوارزم شاہ کے ساتھ غداری کی ہے،قوم کے وہ مجرم ہیں جنہیں قدرت بھی معاف نہیں کرے گی ۔ قدرت کے فیصلے اٹل ہیں ۔ شاید میری دُعا کیں انہیں بدل نہ سکیں لیکن اگرتم صرف زندہ ہی رہنا جا ہے ہوتو بھی میں تمہیں بیہ شورہ دیتاہوں کتم بغداد حچوڑ کرکہیں دُور چلے جاؤ۔ و ہشچ جس کے اندراتنے غداراور بدطینت لوگ ہوں ۔ قُد رت کے انقام سے ہیں چے سکتے میرامشورہ شاید اُن لوگوں کے لیے قابل قبول نہ ہوجوتا تاربوں ہے ملت فروشی کی قیمت وصول کر ھے ہیں لیکن عوام سے میں بیاکہوں گا کہوہ یہاں نہ وہیں ۔ تههارے علماء کی فتنہ بروری،امراء کی غداری اورخلیفہ کی عاقبت نا اندیثی کے باعث بغداد زمین کے سینے پرایک نا صور بن چکا ہے اور قدرت جب جراحی پر آمادہ ہوتی ہےتو اس کا تیز اور بےرخم نشتر گندےخون کے ساتھ صاف خون بھی نکال دیتا ہے۔ بەمت تىمجھو كەتمہارےخلىفە كى رُوحانىية تىمہارى حفاظت کی ضامن ہےاورتا تاری چونکہ خُدا اور رُسول الله صلی الله علیہ وسلم کے مُنکر ہیں اس لیے تمہارے جیسے نام نہا دمسلمانوں پر بھی غالب نہیں آسکتے ۔خدا اور رسول الله صلی الله علیہ وسلم کی حمایت صرف ان کے لیے ہے جوان کے احکام کی تعمیل کرتے ہیں۔ تا تاری کافر ہیںلیکن وہمسلمان ہونے کا دعویٰ کرتے ہولیکن عملی

طور برتم خُد ااوررسول کے احکام سے منکر ہو۔ تا تا ری نظام ناطل کی فتح کے لیےسر دھڑ کی بازی لگاتے ہیں ۔اسلام تہہیں جہاد کی دعوت دیتا ہے ۔اسلام تمہیں بیہ بتا تا ہے کہتم دُنیا سے تمام فتنو ں کوختم کرنے لیے پیداہوئے ہولیکن تم خدا کےصریح احکام کے یاو جو دجنبش تک نہیں کرتے ۔یا درکھو! ایسی پست ہمت اور بُر دل قو م خدا کی رحمت کی مستحق نہیں بن سکتی ہم اسلاف کی امانت کو بوجھاُ ٹھانیکے قابل نہیں ۔ بیرنہ مجھو کہتم مٹ جاؤ گے نو اسلام بھی مِث جائے گا۔ انہیں خدااینے دین کابول بالا کرنے کے لیے کسی اورقوم کومنتخب کر لے گا۔خدا کا دین تمہارامختاج نہیں ہم اس کا مختاج ہو ۔قدرت ہے یہ بعید نہیں کہوہ تم سے مایوں ہوکر اُن تا تاریوں کو جوآج اسلام کے بدترین دشمن ہیں اسلام کی پاسبانی کے لیے منتخب کر لے ۔اسلام کوایسے دل کی ضرورت ہے جوخدا کے سواکسی سے خا کفٹنہیں ہوتا ۔الیم گر دن کی ضرورت ہے جو خدا کے سواکسی اور کے سامنے جھکنا نہیں جانتی ۔الیمی تلوار کی ضرورت ہے جوخم کھانا نہیں جانتی ۔ اسلام کو ایسے سیاہی کی ضرورت ہے جوخدا کی راہ میں فنتح اورشکست سے بے نیا زہوکرلڑ سکتا ہے۔اسلام کونیک دل، نیک ڈو اور نیک طینت انسا نوں کی ضرورت ہے جو اپنوں سے غداری نہیں کرتے ۔ اُن علماء کی ضرورت نہیں جو کفار کی حکومت کے حق میں فتو کی دیتے ہیں۔اُن علماء کی ضرورت ہے جو تیروں کی بارش اور تلواروں کی حیماؤں

میں کلمہ پڑھتے ہیں۔ خداکے دین کوان سنگِ مرمر کے مکانوں میں رہنے والوں اور بیش قیمت قبائیں زیب تن کرنے والے امراء کی ضرورت نہیں، ان صابروشا کرسپاہیوں کی ضرورت ہے جو پیٹے پر پھر باندھ کرلڑ سکتے ہیں۔

بغداد کے لوگو! تمہارے لیے دوراستے ہیں۔ایک بیہ کہم
اپنی پچیلی کوتا ہیوں سے تو بہر کے متعقبل کی فکر کرواور آنے والی
مصیبت کے مقابلے کے لیے متحد ہو جاؤ ۔ لیکن بیتم اس وقت
تک نہیں کر سکتے جب تک تم بغداد کی گلی کو چوں کوغداروں اور
تفرقہ بازوں کے وجود سے پاک نہیں کر دیتے ۔ تمہارے لیے
دوسراراستہ بیہ ہے کہم اس شہر کوچھوڑ کر کہیں چلے جاؤ۔اس پرخدا
کا قہر نازل ہونے والا ہے ۔ میں دیکھ رہا ہوں کہ دجلہ کا پائی
تمہارے خون سے سُر خ ہونے والا ہے اور تا تاری کھو پڑیوں
تمہارے خون سے سُر خ ہونے والا ہے اور تا تاری کھو پڑیوں
بر بریت کاوہ دور دیکھنےوالا ہے جوآج تک سی نے نہیں دیکھا۔
شاید بغداد کی تابی کے سامنے بابل اور نیوا کی تابی کی داستا نیں
شماید بغداد کی تابی کے سامنے بابل اور نیوا کی تابی کی داستا نیں
سمجھی ماند سرخ جا سمنے بابل اور نیوا کی تابی کی داستا نیں

اس تقریر کے اختتام کے ساتھ میں بغداد میں اپنا آخری فرض پورا کرتا ہوں، اس کے بعدتم مجھے نہیں دیکھو گے اور بیاس لیے نہا کے بعدتم مجھے نہیں دیکھو گے اور بیاس لیے کہ لیے نہیں کہ میں خطرے سے بھاگ رہا ہوں۔ بلکہ اس لیے کہ میں خود کشی کرنے والوں کا ساتھ دینے کی بجائے اُن لوگوں کا میں خود کشی کرنے والوں کا ساتھ دینے کی بجائے اُن لوگوں کا

ساتھ دینا بہتر سمجھتا ہوں جوزندہ رہنا چاہتے ہیں۔ میں اس کیے جارہا ہوں کہتم میری ضرورت محسوس نہیں کرتے لیکن اگر مجھے یہ معلوم ہوا کہتم زندہ رہنے کی خواہش پیدا ہورہی ہےا ورتم بغدا دکو عداروں کے وجود سے پاک کرنے کے لیے تیار ہواور تا تاریوں کی حفاظت میں زندہ رہنے پرموت کوتر جیج دیتے ہوتو میں عزت کی حفاظت میں زندہ رہنے پرموت کوتر جیج دیتے ہوتو میں عزت کی موت میں تمھا را ساتھ دے سکتا ہوں ۔ ذِلت کی زندگی میں تمہارا ساتھ دیے تیار نہیں ۔۔۔۔ خدا خافظ۔ تمہارا ساتھ دیے کے لیے تیار نہیں ۔۔۔۔ خدا خافظ۔ مناظرین نے اطمینان کا سائس لیا اور طاہرا سکتے سے اتر کرعبدالملک اور چند فوجوانوں کے ساتھ تاریکی میں غائب ہوگیا۔

عبدالملک ایک دن پہلے اپنے بچوں کوبغداد سے روانہ کر چکا تھا۔ پندرہ بیں اور نو جوانوں کی جماعت شہر سے باہرایک مقام پران کے لیے گھوڑے لیے کھڑی تھی ۔ جلسہ گاہ سے نکل کرعبدالملک نے کہا۔ اگر آپ زخموں کی وجہ سے سفر کرنا تکلیف دہ سجھتے ہوں تو ابھی تک چند پناہ گاہیں ایسی ہیں جن تک حکومت کے سپاہی نہیں پہنچ سکتے۔

طاہر نے جواب دیا نہیں۔زرہ میں ان تیروں نے کوئی اثر نہیں کیا۔ معمولی زخم ہیں مجھے تو ان کا احساس بھی نہیں لیکن جانے سے پہلے میں بغدا د میں ابھی ایک اور فرض بورا کرنا چاہتا ہوں اور شاید اس مقصد کے لیے ہمیں چند نوجوانوں کی مددلینا پڑے۔

وه کیا؟

مہلب بن داؤ دے چند باتیں ۔

لیکن اس وقت و زیراعظم کے کل میں داخل ہونا آسان نہیں۔

مجھایک آسان راستہ آتا ہے۔

کتنے آ دمیوں کی ضرورت ہے؟

زياده مصزياده دس!

تو چلیے!لیکن جہاں آپ دس کی ضرورت محسوں کرتے ہیں میں وہاں پندرہ لے جان ضروری سمجھتا ہوں۔

بہت اچھا۔ پندرہ مہی لیکن اس مہم میں آ دمیوں سے زیادہ احتیاط کی ضرورت

-4

انجام

وزیراعظم مہلب بن داؤ داپنے کل کے اس کشادہ کمرے میں بیٹے ہوا تھا جو دریا کنارے کی طرف تھا ۔ ناظم شہر ، قید خانے کا داروغه اور بغداد کی افواج کا سپہ سالارقشموراس کی محفل میں شریک تھے ۔ شراب کا دور چل رہا تھا اور بغداد کے تا زہ حالات برتبھرہ ہورہا تھا۔

مہلب نے کہا میر اخیال ہے کہوہ نچ گیا ہوگا ۔اُس دن اتناخطرنا ک زہر اُس کا پچھ نہ بگاڑ سکا معمولی زخم اس کا کیا کریں گے؟

ناظم شہرنے جواب دیا۔ نہیں میں کونوال سے تسلی کر کے آیا ہوں ، اسنے فاصلے سے کم از کم چار تیر لگنے کے بعد وہ زندہ نہیں رہ سکتا اور اُس دن کے زہر کے متعلق میری رائے یہ ہے کہاس کے پاس یقیناً کوئی تریاق ہوگا۔

لیکن وہ بہت دُوراندیش ہے ۔ممکن ہے زرہ وغیر ہ پہن کرآیا ہوں ۔کوتوال نے اسے گرتے ہوئے دیکھاتھا؟

میری ہدایت تھی کہوہ فوراً کشتیوں پر بیٹھ کر دوسرے کنارے پہنچ جا کیں ۔ اس لیےوہ نتائج کاانتظار نہ کرسکے۔

مہلب نے کہا۔اس نے بھراس پُرامن شہر میں آ گے لگا دی ہے۔اب مجھے پھرایک بارتا تا ریوں کومطمئن کرنا پڑے گا اورمیر ے خیال میں ان کا مطالبہ یہی ہوگا کہان کے خلاف اشتعال بھیلانے والوں کو پکڑ کران کے حوالے کیا جائے۔

داروغہ نے کہا۔اس کے سوا ہمارے لیے کوئی اور راستہ بھی نہیں۔طاہر کو اگر موقع ملانو ہمیں یقیناً زک پہنچائے گا۔

ناظم شہرنے کہا۔لیکن ہاری طرف سے فوری کاروائی پرعوام ہارے خلاف

www.Nayaab.Net 2006 انثر نبیث ایڈیشن دوم سال

بہت زیادہ شتعل ہوجائیں گے اورعوام کو جوش وخروش دیکھ کرخلیفہ بھی ہمیں شاید فوری اقدام کی اجازت نہ دے ۔آج تقریراُس کا اعلان کیا ہے کہ وہ بغداد سے جا رہا ہے ۔اگر وہ واقعی چلاگیا تو یہ معاملہ خود بخو دشخار اموجائے گا اورا گراس نے بہاں کھڑنے کی کوشش کی تو علاء کے ایک بہت بڑے گروہ کو ہم اس کی مخالفت پر آمادہ کر چکے ہیں اوران کے پیرواُسے اپنی سرگرمیاں جاری رکھنے کی اجازت نہیں دیں گے جگے ہیں اوران کے پیرواُسے اپنی سرگرمیاں جاری رکھنے کی اجازت نہیں دیں گے ۔آج اُس کی تقریر غیرمتو تع تھی ورنہ ہم جلے میں گڑ بڑ ڈالنے کے لیے بی آدمیوں ک وہم سے بی تقریر چوک میں علاء موجود رہیں ۔کل تک کم از کم ڈیڑھ سوعلاء کی طرف سے بی فتو کی مشتہ کیا جائے گا کہ اس کے مقاصد باغیانہ ہیں ۔

ا چانک طاہر ننگی تلوار لیے اندر داخل ہوا اور اس نے کہا ہے ہیں غلط فتو کی مشترہ کرنے کی ضرورت نہیں پڑے گی۔

مہلب کے ہاتھ سے شراب کا جام بگر پڑااوراس پرسکتہ طاری ہو گیا ۔قشمور نے جلدی سے اُٹھ کر تلوار کے قبضے کی طرف ہاتھ بڑھایالیکن طاہر نے بجل کی سی تیزی سے اپنی تلوار کی نوک اس کے سینے پر رکھتے ہوئے کہا:

ببيژرجاوُ!

قمشورغصے سے ہونٹ کا ٹن**ا**ہوا بیٹھ گیا۔

مہلب نے سنجلتے ہوئے کہاتم یہاں کس نیت ہے آئے ہو؟

طاہرنے جواب دیا۔تم مُدت سے میرے پیچھے سرگر دال تھے اور میں بغدا د چھوڑنے سے پہلے تم سے چند ہاتیں کرنا ضروری سمجھتا تھا۔

لیکن تمہیں معلوم نہیں کہمیری آواز پر پچاس پہرے داریہاں اکٹھے ہوسکتے

ہیں۔

طاہر نے اطمینان سے جواب دیا ۔ پچاس نہیں، پٹنالیس ۔ پانچ دریا کے کنارے اُونگھر ہے تھے۔وہ ہمارے قبضے میں ہیں۔اگرتم نے دوسروں کوآواز دی آؤ تمہاری آواز آخری ثابت ہوگی۔

عبدالملک کے ساتھ پانچ اور نوجوان نگلی تلواریں لیے کمرے میں داخل ہوئے۔

طاہر نے کہا۔اندرزیادہ آدمیوں کی ضرورت نہیں ۔باہر کاخیال رکھو۔عبدا لملک نے اشارے پر دونو جوان باہر نکل گئے اور باقی تین ناظم شہر ہشمو راور داروغہ کے سروں پر کھڑے ہوگئے۔

طاہرنے کہا اُٹھے!

مہلب نے خوف سے کا نیتے ہوئے کہا تم کیا چاہے ہو؟

طاہرنے جواب دیامیں کہہ چکاہوں کہ میں چند باتیں کرنا جا ہتا ہوں۔

میں تمہارامطالبہ مانے کے لیے تیارہوں کھوکیا جا ہے ہو؟

صرف بيركتم سب ہمارے ساتھ چلو!

"کہاں؟"

"جہاں ہم لے جائیں"

"اوراگر میں انکار کروں تو؟"

'' مجھے مجبوراً اپنی تلوار استعمال کرنا پڑے گ۔اسے ہاتھ لگا کر دیکھ لو!'' طاہر نے بیہ کہتے ہوئے آہستہ سے تلوار کی نوک اس کے سینے میں چھو دی۔ ''نہیں نہیں ،خدا کے لیے مجھ پر رحم کرو۔ میں وعدہ کرتا ہوں کہ بغدا دچھوڑ کر

چلاجا وَں گا!''

'' مجھے تمہارے وعدوں پریقین نہیں اوراسی لیے میں تمہیں اپنے ساتھ لے جانا جا ہتا ہوں''

" کہاں؟"

''بغدا دسے دورکسی ایسے مقام پر جہاں سے لوٹ کرتم پھریہاں نہ آسکو۔'' ''تم بیوعدہ کرو کہ مجھے لئ ہیں کرو گے؟'' طاہر نے کہا۔''اگر میں وعدہ کروں قرتمہیں یقین آجائے گا!''

'' میں جانتا ہوں کہتم جھوٹاوعدہ نہیں کر سکتے''۔

عبدالملک نے کہا۔''بغدا دے مناظر ہے سن س کرا سے بحث کی عادت پڑگئی ۔اس کاعلاج میں جانتا ہوں''۔

طاہر کوایک طرف ہٹا کرعبدالملک نے اپنی تلوار کی نوک مہلب کی گر دن پر رکھ کرآ ہستہ سے دیاتے ہوئے کہا۔''اٹھتے ہویا۔۔۔۔!''

مہلب نے گھگھیا کرکہا۔''خداکے لیے مجھ پررحم کرو۔ میں چلتا ہوں''۔ ''آ ہستہ یولو!''عبدالملک نے اسے ڈانٹتے ہوئے کہا۔

قشمورنے دوبارہ تلوارکے قبضے کی طرف ہاتھ بڑھانے کی کوشش کی لیکن طاہر نے تیزی سے آگے بڑھ کراس کے پیٹ پر تلوار کی نوک رکھ دی اوراس کے ساتھی نے اس کے نیام سے تلوار نکال لی۔

قشمورنے کہا۔''بہا درکسی کے ہتھیارچھین کراس پر حملۂ بیں کیا کرتے!'' طاہر نے کہا۔''تم اطمینان رکھو ہمہیں اپنی تلوار کے جوہر دکھانے کاموقع بھی مل جائے گا۔'' ''اگرتم بیوعدہ کرتے ہوتو میں تمہارے ساتھ چلنے کے لیے تیار ہوں!'' ''میں وعدہ کرتا ہوں اور تمہیں بیجی یقین دلاتا ہوں کہ تمہارے تلوار کے مقابلے کے لیے ہماری طرف سے بھی ایک ہی تلوار ہوگ!'' قشمورنے کہا۔''چلو!''

طاہرناظم شہراور داروغہ کی طرف متوجہ ہوا۔"اٹھو۔تمہاری بھی ضرورت ہے۔" (۲)

طاہر نے مہلب کو کشتی میں سوار ہونے کا اشارہ کیا اور اس کے اشارے سے زیادہ عبدالملک کی تلوار کی نوک سے مجبور ہو کر کشتی پر سوار ہوگیا ۔قشمور ، ناظم اور داروغہ نے اس کی تقلید کی ۔ طاہر کے آٹھ ساتھی اس کشتی میں سوار ہو گئے اور باقی سات دوسر کی کشتیوں میں رسیوں سے جکڑے ہوئے پہرے داروں کے ساتھ بیٹھ گئے ۔

تھوڑی در بعد کشتیاں دریا کی منجدھار میں پانی کے بہاؤ کے ساتھ تیررہی تھیں۔ مہلب نے چند بارنہایت عاجزی سے سوال کیا۔ ''تم ہمیں کہاں لے جا رہے ہو؟''

عبدالملک ہر باریمی جواب دیتا۔ ''فکرنہ کرو، تمہاری منزل بہت نزدیک ہے''۔

آباد کناروں سے آٹھ کوں دورنگل جانے کے بعد طاہرنے کشتی میں پڑے ہوئے پھروں میں سے ایک اٹھا کرمہلب اوراس کے ساتھیوں کو دکھاتے ہوئے کہا ۔''تم جانتے ہویہ پھرکس کام آتے ہیں؟''

مہلب بلبلا اٹھا۔''نہیں نہیں ، یے ظلم ہے خدا کے لیے مجھ پررحم کرو!'' طاہر قشمور کی طرف متوجہ ہوا۔ کیوں حضرت! آپ ہی بتائے ، بھلا یہ سوال یو چھناظلم ہے کہ دریا کے کنارے پڑے ہوئے پھر کس کام آتے ہیں؟ ''میں اس کا مطلب نہیں سمجھا''۔

عبدالملک نے کہا۔''' بیموٹی عقل کے آدمی ہیں،ان سے ایسے سوالات نہ پوچھئے ۔

قشمور نے غصے سے کا نیتے ہوئے کہا۔"تم نے میرے ساتھ بہا دروں کی طرح مقابلہ کرنے کاوعدہ کیا تھا؟"

طاہر نے کہا۔ "میرے دل میں بہا دری کے لیے عزت ہے اور میں عبدالملک
کو تنبیہ کرتا ہوں کہ وہ آپ کے ساتھ گتا خی سے پیش نہ آئے اوراس کے ساتھ ہی مجھے آپ سے نو قع ہے کہ آپ ہز دلوں کی اعانت نہ کریں گے ۔ میں آپ سے چند
سوالات یو چھتا ہوں نہیں بلکہ آپ کو قاضی سمجھ کر آپ کے سامنے اپنا مقدمہ پیش
کرتا ہوں۔"

قشمورنے کہا۔''لیکن میں صرف سیاہی ہوں!''

''میرامقدمہ کوئی پیچیدہ نہیں۔ایک دفعہ ایک شخص نے میری کمرکے ساتھ پھر بندھوا کر مجھے دریا میں ڈلوا دیا تھا ،اگر وہ شخص مجھے لی جائے تواسے کیا سزا دوں؟'' قشمور نے کہا۔''اگر وہ مل جائے تو تم اس کے ساتھ وہی سلوک کر سکتے ہو!'' طاہر نے کہا۔''مجھے ایک بہا درسیا ہی سے یہی امید تھی ۔ داروغہ کی کمر کے ساتھ یہ پھر یا ندھ دو!''

طاہر کے تین ساتھیوں نے داروغہ کو زبر دئتی منہ کے بل لٹا دیا ۔اس نے مزاحمت کی کوشش کی ۔لیکن عبدالملک نے تلوار کی نوک اس کی گر دن پر رکھتے ہوئے کہا۔' خبر دار!اگرتم نے ذرابھی جنبش کی قومیں ذرج کرڈالوں گا!''

جب اس کی کمر کے ساتھ پھر باندھا جا رہا تھاتو مہلب نے اٹھ کر دریا میں چھلانگ لگانے کی کوشش کی لیکن طاہر نے بائیں ہاتھ سے اس کی کنیٹی پر ایک مکا رسید کیا اوروہ تیورا کرکشتی میں گر پڑا۔ناظم شہر نے بھی اٹھنے کی کوشش کی لیکن طاہر کے ایک ساتھی نے بیچھے سے اس کے گلے میں رتبہ ڈال کراسے پیٹھ کے بل کشتی میں گرا دیا۔

تھوڑی در کی جدوجہد کے بعد ناظم شہراورمہلب کی پیٹے پربھی پتھر باندھ دیئے گئے۔

مہلب، عبدالملک کی دھمکیوں کی پروانہ کرتے ہوئے چلا چلا کریہ کہہ رہاتھا کہ میرا پھر ان دونوں سے بھاری ہے، یہ مجھ سے بہتر تیراک ہیں، خداکے لیے مجھے حجوڑ دو، میں تمہیں ایک لا کھاشر فی دینے کے لیے تیار ہوں!" طاہر نے کہا۔" نہیں نہیں ۔ قریباً آدھی اسلامی دنیا کی تاہی کے لیے یہ سے ایک کے لیے یہ

معاوضه بهت تھوڑاہے!''

''میں تمہیں دولا کھ دیتا ہوں _ مجھے چھوڑ دو!''

طاہرنے کہا۔''لیکن اس رقم سے نو ہم خوارزم کا ایک اجڑا ہواشہر بھی دوبارہ نہیں بساسکتے!''

"میں تہمیں پانچ لاکھ دیتا ہوں ،اس سے زیادہ میر سے پاس نہیں۔"
"لکین تہمارا باپ شاید ایک غریب آدمی تھا۔تم نے اتنی دولت کہاں سے جمع
کرلی؟ میر سے خیال میں تم جان بچانے کے لیے جموٹ کہدر ہے ہو؟"
" نہیں ،خدا کی قتم میں جموٹ نہیں کہتا۔ میر سے پاس پانچ لاکھ اشر فیاں اور
اتنی مالیت کے جواہرات بھی ہیں ، مجھے چھوڑ دو۔ میں یہ تمام دولت تہمیں دینے کے
لیے تیار ہوں!"

''اس کا مطلب سہ ہے کہتم نے بغدا دکے لوگوں سے رشوت کا مال جمع کیا ہے؟''

> ''نہیں۔خدا کی شم میں نے رشوت نہیں لی!'' ''نو پھریپہ دولت کہاں سے آئی؟''

''میں نے تا تاریوں سے حاصل کی تھی!''

"جہاں تک مجھے معلوم ہے تا تا ریوں نے صرف ایک شخص کو مالا مال کیا تھا اور وہ ، وہ تھا جس نے چنگیز خان کوخوارزم پر حملے کی صورت میں خلیفہ کی غیر جانبداری کا ثبوت دے دیا تھا۔جس نے وحید الدین کوقید کر کے زہر دے دیا تھا۔جس نے وحید الدین کوقید کر کے زہر دے دیا تھا۔جس نے وزیراعظم کوئل کیا تھا، جو خلیفہ مستنصر کے پاس تا تاریوں کی دوسی کا پیغام لے کر آیا تھا۔"

مہلب نے کہا۔''میں اپنے تمام جرائم کا قبال کرتا ہوں۔خداکے لیے مجھے معاف کرو۔میری جان لینے سے تمہیں کوئی فائدہ نہ ہوگا۔''

طاہر نے جواب دیا۔ 'میں جانتا ہوں کہ تمہاری موت کے باو جو د بغداد پر جو تابی آنے والی ہے ، وہ آکر رہے گی۔ بغداد میں منافقوں اور غداروں کی تعداد تمہارے سرکے بالوں سے بھی زیا دہ ہے لیکن بغداد کی تبابی کے اسباب پیدا کرنے کم ہارے سرکے بالوں سے بھی زیا دہ ہے لیکن بغداد کی تبابی کے اسباب پیدا کرنے کرنے کے بعد تا تاریوں سے انعام حاصل کرنے والے تم نہیں ،کوئی اور ہوگا تم نے تا تاریوں کے لیے بغداد کے دروازے کھولے ہیں لیکن ان کی تلواروں کے سائے میں مسلمانوں پر حکومت کرنے والے غدار تمہارے خاندان سے نہیں ،کسی اور خاندان سے نہیں ،کسی اور خاندان سے نہیں ،کسی اور خاندان سے نہیں ،کسی

ناظم شہر نے کہا۔' بتمہیں زہردینے اور دریا میں بھینکنے کی سازش میں میرا کوئی ہاتھ نہیں تھا!''

طاہرنے کہا۔''نو پھر مہمہیں ہیہ کیسے معلوم ہوا کہ میرے خلاف الیم سازش کی گئی ہے؟''

''مجھے داروغہ نے بتایا تھا''۔

داروغہ نے کہا۔''برز دل مت بنو۔ ہمارے بغیر تمہارے دل اس دنیا میں کیسے لگہ گا؟''

طاہرنے کہا۔''ابتم بیہ فیصلہ کرلو کہ خود دریا میں کو دنا پیند کروگے! ہم تمہارے ہاتھ یا وَں پکڑ کر دریا میں بھینک دیں؟''

داروغہ نے کہا''ہم پراگر کوئی احسان کرنا چاہتے ہوتو بیہ ہوسکتا ہے کہ تمیں ایک ساتھ کو دنے کاموقع دو!'' طاہر نے کہا۔'' مجھے منظور ہے۔ میں آخری وقت میں تہہارے ساتھ زبردی نہیں کرنا چاہتااور پھریہ پھر وزن میں اس پھر سے زیادہ نہیں جس کابو جھا ٹھا کر میں نے دریاعبور کیا تھا۔''

ناظم نے کہا۔''لیکن ہم تیراک نہیں''۔

''نو اس صورت میں ہمیں تم کوز ہر دئتی پانی میں پھینکنے کی تکلیف اٹھا نا پڑے گ عبدالملک! پہلے مہلب کی ہاری ہے۔''

داروغہ نے اپنے ساتھیوں سے کہا۔''اگر ایک ایک کرکے ہمیں پانی میں دھکیلا گیا تو تمہارا ڈوب جانا بیتنی ہے۔اگر اکٹھے کو دوتو میں تمہیں سہارا دینے کاوعدہ کرتا ہوں۔ یہ پھر بہت معمولی ہیں اور میں اس سے زیادہ بو جھا ٹھا کر دریا عبور کرسکتا ہوں ''

طاہراوراس کے ساتھی داروغہ کے اس ایٹار پرچیران تھے''کیونکہ جسمانی لحاظ سے وہ اپنے ساتھیوں کی نسبت زیادہ نجیف تھا تا ہم انھیں اطمینان تھا کہ اتنابو جھا ٹھا کرکوئی بھی کنارے تک نہیں پہنچے سکے گا۔''

داروغه نے کہا۔'' آپ ہمیں ایک ساتھ کودنے کی اجازت دیتے ہیں؟'' طاہرنے کہا۔'' مجھے کوئی اعتراض نہیں۔''

داروغہاٹھ کرکشتی کے سرے پر کھڑا ہو گیا اور کہنے لگا۔'' میں جارہا ہوں اگر تمہیں میری مدد کی ضرورت ہے تو میرے ساتھ آؤ۔ورنہ میں پیچھے مڑ کرنہیں دیکھوں گا۔''

ناظم اورمہلب حجٹ اٹھ کراس کے قریب کھڑے ہو گئے۔ داروغہ نے بازو پھیلا کرکہا۔" اپنی گر دنیں میری بغل میں دے لو۔ میں تمہیں منجد ھارسے نکال دوں

گااوراس کے بعدتمہاری قسمت!''

ڈو ہے کو شکے کاسہارا۔ناظم اور مہلب نے اپنی تقدیرِ داروغہ کے سپر دکر دی۔ عبدالملک نے طاہر کے کان میں کہا۔'' یہ تیرنا بالکل نہیں جانتا۔ میں اسے اس وقت سے جانتا ہوں جب یہ نوج میں تھا۔''

طاہرنے کہا۔'' مجھے معلوم ہے۔ایک تیراک اس قدر بے وقو نے نہیں ہوسکتا۔

"

تینوں تھوڑی دریتذبذب کی حالت میں کشتی کے سرے پر کھڑے رہے۔ بالآخر طاہر کے ساتھیوں نے انھیں تلواروں سے ہائک کر دریا میں کودنے پر مجبور کر دیا۔

"فیحے چھوڑ دو، تم تیرنا نہیں جانے ، جھوٹے ،فریبی، دغاباز ، مکار ، تمیں چھوڑ دو ۔ مہلب اورناظم شہر پانی میں ہاتھ پاؤں مارتے ہوئے چلارے تھے۔لیکن داروغہ کی گردنت ڈھیلی نہ ہوئی ۔ وہ کہہ رہا تھا۔ "ہم نے زندگیاورموت میںایک دوسرے کاعبد کیا تھا!"
میںایک دوسرے کاساتھ دیے کاعبد کیا تھا!"
وہ چند بارڈ وب ڈوب کر ابھر نے کے بعد پانی میں غائب ہوگئے۔
اس عرصہ میں دونو جوان قشمور کے سر پرتلوارین تانے کھڑے رہے ۔ طاہراور عبد الملک کواپی طرف متوجہ دکھے کرقشمور نے کہا۔ "تم نے مجھے ایک بیابی کی موت مرنے کا موقع دیے کا وعدہ کیا تھا ۔ اب تمہارا کیا ارادہ ہے؟"
طاہر نے جواب دیا۔ "ہم تمہاری خواہش پوری کریں گے۔"
طاہر نے جواب دیا۔ "ہم تمہاری خواہش پوری کریں گے۔"
"تم نے یہ بھی وعدہ کیا تھا کہ میرا مقابلہ صرف ایک آدمی سے ہوگا۔"
"تم اپنے وعدے پر قائم ہیں۔"

(m)

آدھی رات کا چاند نمودار ہو چکا تھا۔ دونوں کشتیاں کنارے پرلگیں۔ طاہر نے اپنے دوساتھیوں کو دوسری کشتی میں پڑے ہوئے پانچ اسپروں پر پہرہ دینے کے لیے کہا اور اس کے باقی ساتھی اس کی ہدایت کے مطابق کشتیوں سے اتر کر کنارے اور پانی کے درمیان ریت کے ایک چھوٹے سے ٹاپو پر کھڑے ہوگئے۔

کنارے اور پانی کے درمیان ریت کے ایک چھوٹے سے ٹاپو پر کھڑے ہوگئے۔

اس کے بعد عبدالملک اور طاہر نے قشمور کو تلواروں کے پہرے میں کشتی سے اتارا جب ان کے ساتھیوں نے قشمور کے گرددائر ہ بنالیا تو طاہر نے اس کی چھنی ہوئی تلواروا پس دینے کا تھم دیا۔

عبدالملک نے طاہر کے کان میں کہا۔''تیروں سے زخمی ہونے کے بعد تمہارا بہت ساخون ضائع ہو چکا ہے۔اس لیے مجھے اس سے تینج آزمائی کی اجازت دو۔''

طاہرنے جواب دیا۔صفیہ کی شہادت کے بعد میں نے ایک عہد کیا تھا اور میں اسے بورا کرنا چاہتا ہوں ہتم میری فکرنہ کرو ، میں بالکل ٹھیک ہوں۔''

عبدالملک نے بہت اصرار کیا جب وہ دنی زبان سے ایک دوسرے کو سمجھانے کی بجائے بلند آواز میں بحث کرنے گئے تو قشمور نے کہا۔ ''میرے مقابلے کے لیے کئے سی ایسے خص کو سامنے آنا چا ہے تو میرا ہم پلہ ہو۔ بدشمتی سے تم دونوں میں سے کوئی میرا ہم رتبہیں ۔ تا ہم میں طاہر کرتر جے دیتا ہوں۔''

طاہر نے عبدالملک کوا کیے طرف دھکیلتے ہوئے نیام سے تلوار نکال لی اور کہا '' تیار ہوجا وَ!''

قشمورنے تلوارکوجنبش دیتے ہوئے اطمینان سے جواب دیا۔''میں تیارہوں، رات کی خاموشی میں تلواروں کی جھنکار سنائی دینے لگی تھوڑی دیر تیز و تند حملے کرنے

کے بعد قشمو رمغلوب ہو کر پیچھے بٹنے لگا۔

طاہرنے کہا۔''یانی میں کودنے کا ارادے سے پیچھے بٹنے کی کوشش نہ کرو۔ میں نے تہم ہوں نہ کرو۔ میں نے تہم ہیں کی طرح لڑنے کا موقع دینے کا وعدہ کیا تھا، بھا گنے کا موقع دینے کا وعدہ نہیں کیاتھا!''

قشمورنے کہا''نو تمہارےز دیک میری سزاموت کے سوا کچھ ہیں؟'' طاہرنے کہا۔''جمہیں اپنی موت کا یقین ہو چکا ہے؟''

''ہاں اب میں بیمحسوں کرتا ہوں کہتمہارے زخموں کے متعلق میر اانداز ہ سیجے نہ تھا۔ میں نے عبدالملک کی بجائے تہمہیں مقابلے کے لیے منتخب کرنے میں غلطی کی ہے۔''

> ''تم اس غلطی کی تلافی کر سکتے ہو۔'' ''وہ کیسے؟'' ''ہتھیارڈال کر۔''

طاہر کو ذراڈ صیا ہوتا دیکھ کرفشمور نے اچا تک پنیتر ابد لا اوراس پر پے در پے کئ وار کر دیئے ۔ایک باراس کی تلوار ہوا میں سنسنا ہیٹ پیدا کرتی ہوئی اس کے سر کے اوپر سے گزرگئی ۔ طاہر نے نیچے جھک کراپنی گردن بچاتے ہوئے اس پر اچا تک ایک سیدھا وار کر دیا ۔فشمور تیورا کر زمین پر گرا ۔ طاہر کی تلوار اس کے پیٹ سے آریار ہو چکی تھی۔

طاہرنے جھک کراس کے دامن سے تلوار پونچھتے ہوئے عبدالملک کی طرف دیکھااور کہا۔"اگریڈ و بہکر لیتا تو میں یقیناً اسے چھوڑ دیتالیکن اس نے مجھے باتوں میں لگا کریہ خیال کیا کہ میں بے پرواہو گیاہوں!" عبدالملک نے کہا۔'' چلئے اب دریہورہی ہے۔ میرے خیال میں بید دونوں کشتیاں پانی میں دھکیل دیں اور قیدیوں کو و ہیں رہنے دیں ۔ صبح تک بیکشتیاں کافی دور نکل جائیں گی اور جب تک کوئی قیدیوں کو نکال کران کی سرگزشت پو چھے گاہم بہت دور جانچکے ہوں گے۔''

> طاہر نے سوال کیا۔" ہمارے گھوڑے یہاں سے کتنی دور ہیں؟" عبدالملک نے جواب دیا۔" کوئی آ دھ کوس کے فاصلے پڑ"۔ (م)

عبدالملک کی ہدایات کے مطابق بغداد سے اس کے چند دوست ایک دن قبل اس سرائے میں بہنچ چکے تھے جہاں وہ خوارزم شاہ کے ڈیڑھ سوسیا ہیوں کو ٹھراگیا تھا ۔عبدالملک کی بیوی اور دو بچے بھی جن میں سے ایک آٹھ سالہ لڑکا اور دوسری پانچ سالہ لڑکا تھے۔ سالہ لڑک تھی، اس جگہ بہنچ چکے تھے۔

تیسرے دن شام کے وقت طاہراور عبدالملک ہیں سواروں کے ساتھاں جگہ پہنچ گئے اور چو تھے دن علی الصباح اس قافلے نے ہندوستان کارخ کیا۔

چند دنوں کے بعد جب وہ چھوٹی چھوٹی پہاڑیوں میں گزررہے تھے تو طاہر نے ایک بلند ٹیلے پہنچ کر گھوڑارو کااور شامل کے بلند پہاڑوں کی طرف دیکھنے لگا۔ وہ تصور میں ایک ندی کے کنارے پھروں کاوہ انبار دیکھے رہا تھا جس کے نیچ صفیہ دائمی نیندسور ہی تھی ۔عبدالملک نے گھوڑا روک کر پچھ دیراس کا انتظار کیا اور بالآخر بولا۔" طاہر! کیاسوچ رہے ہو؟"

طاہرنے چونک کراس کی طرف دیکھا۔اس کی آنکھوں میں آنسو چھلک رہے تھے۔ عبدالملك في مغموم لهج مين كها- "حيلو! قافله دورجا چكا ہے-"

طاہر نے گھوڑے کو ایڑ لگاتے ہوئے کہا۔''عبدالملک! میں سوچتا ہوں کہ بغداد سے اس درجہ مایوں ہونے میں ہم نے غلطی او نہیں کی؟''

عبدالملک نے جواب دیا۔' دنہیں ،میر سے خیال میں ہم نے بغداد کے لوگوں سے اتنی بڑی تو قعات وابستہ کرنے میں غلطی کی تھی۔''

'' کیا میمکن ہے کہوہ شہر جوصفیہ جیسی لڑ کیاں پیدا کرسکتا ہو، ہمیشہ کے لیے ختم ہو جائے ؟''

''جسشهر میں مہلب جیسے ہزاروں انسان موجود ہوں، اسے تباہی سے کوئی نہیں بچاسکتا ۔صفیہ نے تو ایسے شہر کی مٹی میں دفن ہونا بھی قبول نہیں کیا جس پرخدا کا قہر نا زل ہونے والا ہے۔''

"عبدالملك! ہم اين فرض سے بھاگ تو نہيں رہے؟"

" نهیں۔ ہم وہاں جارہے ہیں جہاں ہمیں فرض بلارہا ہے۔ مجھے یقین ہے کہ ہندوستان میں رہ کر ہم قوم کی کوئی صحیح خدمت کرسکیں گے ۔سلطان التمش کو ہماری تلواروں کی ضرورت ہے ۔ بغدا دمیں ہم اپنافرض پورا کر چکے ہیں۔ جولوگ خود کشی کا ارا دہ کر چکے ہوں انھیں کوئی نہیں بچا سکتا ۔ جب ایک الیی قوم کو جوطوفان میں غرق ہونے کا ارادہ کر چکی تھی ،نوح علیہ السلام جیسے جلیل القدر پنجم بربھی تباہی سے نہ کی قوش کی کوئ ہیں؟ ہم نے اہل بغدا دکوان کے راستے کے مہیب گڑھے دکھانے کی کوشش کی لیکن وہ آنکھیں بند کر کے چلنے پرمصر ہیں تو اس میں ہمارا کیا قصور؟ خوارزم کے شہران کے سامنے ایک ایک کر کے تباہ ہوئے لیکن قدرت کی طرف سے باربار تنہیہہ کے باوجو داخوں نے عبرت حاصل نہیں کی ۔

اہل بغدا د تنزل کی اس آخری گہرائی تک پہنچ چکے ہیں جہاں سے انھیں اٹھانا کسی انسان کا کامنہیں ۔جس بہتی کے ہر پانچ آ دمیوں میں سے ایک غدار ہو، اسے تاہی سے کون بچاسکتا ہے؟ ایک قوم کو تباہ کرنے کے لیے مہلب جیسا ایک آ دمی کافی ہوتا ہے اور بغدا دمیں نو ہزاروں مہلب موجود ہیں ۔"

طاہر نے کہا۔ ''بغداد کی تاہی کے آثار مستعصم کی تخت نشینی کے ساتھ کمل ہو جائیں گے۔ میں نے سامے کہا ہے شراب ،عورتوں کے ناچ اور راگ کے سواکسی شراب ،عورتوں کے ناچ اور راگ کے سواکسی شے کا شوق نہیں ۔ میرے خیال میں ایسے شخص کا خلیفہ المسلمین کہلانا ہی بغداد کی تاہی کے لیے کافی ہوگا۔وہ جس شخص کو اپناوز ریبنائے گاوہ مہلب سے یقیناً زیادہ عیار ہوگا۔''

(0)

طاہراورعبدالملک التمش کی فوج کے بہترین جرنیلوں میں شارکیے جاتے تھے۔ جلال الدین خوارزم شاہ کے متعلق کسی کومعلوم نہ تھا کہوہ کہاں ہے۔ تا تا ری اس کی تلاش میں آذر بائیجان، قفقا زاور آرمینیا کا کونہ کونہ چھان چکے تھے۔

ان کی طرف سے بار ہااس کی موت کا اعلان ہو چکا تھا۔ کیکن دنیا ہے مانے کے لیے تیار نہتھی ۔

وقت گزرتا گیا۔طاہرعزت اور شہرت کے آخری زیے پر پہنچ چکا تھا، دنیا کی کوئی نعمت ایسی نیتھی جواسے میسر نیتھی۔ثریا کی محبت اس کے لیے گھر کی چار دیواری کوخلد ہریں بنانے کے لیے کا فی تھی۔ بڑھا ہے میں اس کے تین بیٹے تیخ زنی اور دوسرے فنون حرب میں نام پیدا کر چکے تھے۔ ثریا کا بھائی اساعیل تجارت کے میدان میں نام پیدا کر چکے تھے۔ ثریا کا بھائی اساعیل تجارت کے میدان میں نام پیدا کر چکا تھا۔عبدالملک کا مکان طاہر کے مکان کے ساتھ تھا اور

اس کے لڑکے بھی فوج میں اعلیٰ عہدوں پر فائز تھے۔مبارک اور طاہر کے باقی تمام ساتھی فارغ البالی سے زندگی کے دن گز ارر ہے تھے۔

دہلی میں ہزاروں افرادا یسے تھے جن کے لیے طاہر کی زندگی قابل رشک تھی لیکن طاہر کوایک خلش ہمیشہ بے چین رکھتی اور بیہ بغدا دکی یا دکھی۔ ماضی کا غباراس کی نگاہوں سے بغداد کواوجھل نہ کر سکا۔

دبلی میں پندرہ سال نو جی اور سیاسی خد مات سرانجام دینے کے بعدوہ اپنی باتی زندگی اسلام کی تبلیغ کے لیے وقف کر چکا تھا اور عبدالملک ہرمیدان میں اس کا ساتھ دینے کاعزم کر چکا تھا۔ ہندوستان کے غیر مسلموں کوخدا کے دین کی وعوت دینے کے بعد اُخیس ایک روحانی تسکین حاصل ہوتی لیکن جب بھی کسی مجلس یا اجتماع میں تقریر کرتے ہوئے طاہر کو بغد اوکا خیال آتا تو وہ جلدی سے تقریر ختم کر کے کسی گوشئہ تنہائی میں جا بیٹھتا اور پہروں سو چتار ہتا۔وہ با ربا راپنے دل میں کہتا۔" کاش! میں اس شہر کو تابی سے بچا سکتا!"وہ اپنے آپ کو کوستا عبدالملک آکر اسے تسلی دیتا اور کہتا۔" طاہر! تمہاری وجہ سے ہندوستان کے کئی ہزار انسان کلمہ پڑھ چکے ہیں اور ابھی کروڑوں انسانوں کے پاس خدا کا پیغام پہنچانے کی ضرورت ہے۔اب بغدا دکی ختعلق سو پنے سے کوئی فائدہ نہیں۔بغدا دکی زمین بخرتھی ،اس لیے وہاں تم نیکی کا بختا سے جہاں ہمیں اپنی محنت کا پھل مل رہا ہمیں اپنی محنت کا پھل میں ہمیں اپنی محنت کا پھل مل رہا ہمیں اپنی محنت کا پھل مل رہا ہمیں اپنی محنت کا پھل میں ہمیں اپنی محنت کا پھل میں ہو ہمیں ہو ہو ہمیں ہمیں اپنی محنت کا پھل میں ہو ہوں ہوں ہمیں اپنی محنت کا پھل میں ہو ہمیں ہو ہمیں ہو ہمیں ہو ہمیں ہمیں ہو ہمیں ہو ہمیں ہو ہمیں ہو ہمیں ہمیں ہو ہمیں ہمیں ہو ہمیں

"تم درست کہتے ہو!"طاہر ہیہ کہہ کراٹھتااور پھراپنا کام شروع کر دیتا۔ (۲)

اٹھائیس برس گزر گئےاوران اٹھائیس برسوں میں زمانہ کئی بار کروٹیس بدل چکا

تقااریان میں چنگیز خان کا پوتا ہلاکو خان حکمر ان تھا اور بغداد میں مستعصم کی خلافت کا تیسرا سال تھا۔تا تا ری بغداد پر حملے کی تیاریاں کررہے تھے۔خلیفہ کے وزیر ابن علقمی نے ہلاکو خان کے ساتھ ساز باز کر کے خلیفہ کو بیہ مشورہ دیا کہ علم اور روحانیت کے اس مرکز میں تین لاکھ فوج کی کیا ضرورت ہے۔بیٹرزانے پرایک غیر ضروری ہو جھ ہے۔ چنا نچہ بغدا دمیں چند ہزار سیا ہیوں کے سواباتی تمام فوج کو دائمی رخصت دی جا چکی تھی۔ دوسری طرف برزگان قوم اور علمائے دین کی بیرحالت تھی کہ ان کے مناظرے اب ختم ہونے کا نام ہی نہیں لیتے۔شیعہ تی کی بحث اب مکمل خانہ جنگی کی صورت اختیار کر چکی تھی۔

شہر کے امراء میں حکومت کے شخواہ داروں کی نسبت نا تا ریوں سے اپنے ضمیر اور قوم کی عزت کی قیمت وصول کرنے والوں کی تعدا دکہیں زیادہ تھی ۔خلیفہ کے ہاتھ میں شراب کا جام تھا اور اس کی مسند کے سامنے ورتیں رقص کر رہی تھیں ۔قاصد نے اطلاع دی کہ ہلا کو خان بغداد کے قریب پہنچ چکا ہے ۔خلیفہ کے ہاتھ سے شراب کا جام چھوٹ گیا اور اس کی سفید قباپ دھیے پڑگئے ۔

ہلاکوخان آندھی اور بلا کی طرح نازل ہوا اور بغدا دیے وہ تباہی دیکھی جس کے سامنے بابل اور نینوا کی داستانیں ہیچ ہین ۔

بیں لاکھانسانوں میں سے سرف چارلاکھانسان اپی جانیں بچاکر بھاگئے
میں کامیاب ہوئے ۔ دجلہ کا پانی خون سے سرخ ہو رہا تھا۔ کتب خانوں ،
درسگاہوں اور مکانوں میں آگ کے شعلے آسان سے باتیں کررہے تھے۔شہر کے وہ
کہنمشق مناظر جو برسوں سے ایک دوسرے کو کافر بنارہے تھے۔وہ امراء اور علاء جو
برسوں کی غداری کا آخری انعام حاصل کرنا چاہتے تھے اوروہ خلیفہ جس نے مند پر

بیٹھ کر خدا کے دین کا نداق اڑایا تھا، بڑے بڑے فیمتی تخا ئف لے کر ہلاکو خان کی خدمت میں حاضر ہوئے کیکن کسی کو زندہ لوٹنا نصیب نہ ہوا۔

فتم شد_____.The End_____